

عمل حقون محفوظ رہیں

وَالسَّالِفُونَ وَالْمُهَاجِرُونَ وَالْأَنْصَارُ الَّذِينَ هُم بِحَسَابِهِمْ عِنْدَ رَبِّهِمْ يُرَوُّوْنَ
وَالَّذِينَ آمَنُوا وَعَمِلُوا الصَّالِحَاتِ سَنُؤْتِيهِمْ أَجْرًا عَظِيمًا

سلسلہ دارالاصنافین

1063

(۵۲)

تاجین

یعنی

چھیانوے اکابر تاجین رضی اللہ عنہم کے سوانح زندگی اور ان کے مذہبی اخلاقی، علمی،
اصلاحی اور مجاہدانہ کارناموں کا یہ تفصیلی مرقع،

مرتبہ

میرزا محمد رفیع احمد و مفتی مصطفیٰ
شاہین ندوی ریس دارالاصنافین

باہتمام

مولوی مسعود علی صاحب اندوی

مطبع ریف بنگلہ دیش مطبوعہ گریڈ
ڈرن بیجاپور ایم کدہ مطبوعہ گریڈ

58823

1063

فہرست اسماء

صفحہ	مضمون	شمار	صفحہ	مضمون	شمار
۵۹-۶۰	بسر بن سعیدؓ	۱۰	۱-۱	عقد مہ از جناب بصد ریا جنگ بہا	
۶۰-۶۱	بکر بن عبد اللہ مزیؓ	۱۱		مولانا حبیب الرحمن خاں شروانی صدیقین دارالافتاء	
	”ش“		۲-۱	دیباچہ	
۶۱-۶۲	ثابت بن اسلم بنانیؓ	۱۲		”الف“	
	”ج“		۳-۱	ابراہیم بن یزید تمیمیؓ	۱
۶۲-۶۳	جابر بن زیدؓ	۱۳	۱۲-۲	ابراہیم بن یزید الخفجیؓ	۲
۶۳-۶۴	جعفر صادقؓ	۱۴	۲۵-۱۲	احنف بن قیسؓ	۳
	”ح“		۲۴-۲۵	اسعیس بن ابی خالد الحمسیؓ	۴
۶۴-۶۵	حسن بن حسنؓ	۱۵	۲۹-۲۶	اسود بن یزیدؓ	۵
۶۵-۶۶	حسن بصریؓ	۱۶	۳۲-۳۰	اعمش (سلیمان بن مہران)ؓ	۶
۶۶-۶۷	حکم بن عتیبہؓ	۱۷	۳۸-۳۴	اویس بن عامر قرنیؓ	۷
	”خ“		۵۲-۴۹	ایاس بن معاویہؓ	۸
۹۹-۱۰۰	خارجہ بن زیدؓ	۱۸	۵۸-۵۳	ایوب بن ابی تمیمہؓ	۹
۱۰۱-۱۰۲	خالد بن معدانؓ	۱۹		”ب“	

شمار	مضمون	صفحہ	شمار	مضمون	صفحہ
۲۰	داؤد بن دینار	۱۰۳-۱۰۵	۳۳	صفوان بن سلمہ زہری	۲۰۱-۲۰۳
	"د"			"ص"	
			۳۴	صفوان بن محرز	۲۰۴-۲۰۶
۲۱	ربیع بن خثیم	۱۰۵-۱۱۵	۳۵	"ط"	
۲۲	ربیعہ رانی	۱۱۷-۱۲۲	۳۵	طاؤس بن کيسان	۲۰۷-۲۱۱
۲۳	رجاء بن حیوۃ	۱۲۲-۱۲۶	۳۶	"ع"	
	"ز"		۳۶	عامر بن شریک شیبلی	۲۱۱-۲۲۶
۲۴	زین حبیش	۱۲۵-۱۲۷	۳۷	عامر بن عبد اللہ	۲۲۶-۲۴۱
۲۵	زید بن اسلم	۱۲۶-۱۲۹	۳۸	عبد اللہ بن عتبہ بن مسعود	۲۴۱-۲۴۲
	"س"		۳۹	عبد اللہ بن عون	۲۴۲-۲۴۸
۲۶	سالم بن عبد اللہ	۱۲۹-۱۳۳	۴۰	عیب اللہ بن عبد اللہ	۲۴۹-۲۵۲
۲۷	سعد بن حیر	۱۳۳-۱۵۰	۴۱	عبد الرحمن بن اسود	۲۵۲-۲۵۵
۲۸	سعد بن مسیب	۱۵۱-۱۶۶	۴۲	عبد الرحمن بن ابی لیلیٰ	۲۵۵-۲۵۹
۲۹	سلمہ بن دینار	۱۶۶-۱۶۹	۴۳	عبد الرحمن بن غزفہ	۲۵۹-۲۶۰
۳۰	سیمان بن طرفان	۱۶۹-۱۸۲	۴۴	عبد الرحمن بن قاسم	۲۶۰-۲۶۲
۳۱	سیمان بن یسار	۱۸۳-۱۸۵	۴۵	عروہ بن زبیر	۲۶۲-۲۶۰
	"ش"		۴۶	عطاء بن ابی رباح	۲۶۱-۲۶۶
۳۲	قاضی شریح بن حارث	۱۸۶-۲۰۱	۴۷	عروہ بن شریک	۲۶۶-۲۶۹

شمار	مضمون	صفحہ	شمار	مضمون	صفحہ
۴۸	عروبن دینارؓ	۲۶۹-۲۸۲	۴۳	محمد بن سیرینؓ	۲۱۴-۲۲۹
۴۹	عکرمہ زیری ابن عباسؓ	۲۸۲-۲۹۴	۴۴	محمد بن عثمانؓ	۲۲۹-۲۳۰
۵۰	علی بن حسینؓ	۲۹۵-۳۱۶	۴۵	محمد بن علی (امام باقر)ؓ	۲۳۱-۲۳۲
۵۱	علی بن عبداللہ بن حسینؓ	۳۱۶-۳۱۸	۴۶	محمد بن کعبؓ	۲۳۲-۲۳۵
۵۲	عمر بن عبدالعزیزؓ	۳۱۹-۳۵۳/۱۶	۴۷	محمد بن مسلم (امام زہری)ؓ	۲۳۴-۲۳۵
۵۳	عروبن مرہؓ	۳۵۳/۱۶	۴۸	محمد بن منکدرؓ	۲۳۵-۲۳۶
۵۴	علقمہ بن قیسؓ	۳۵۳-۳۵۸/۱۸	۴۹	مسروق بن اجدعؓ	۲۳۸-۲۳۹
	"ق"		۵۰	مسعر بن کدامؓ	۲۳۶-۲۳۷
۵۵	قاسم بن محمد بن ابی بکرؓ	۳۵۸-۳۶۵	۵۱	مسلم بن یسارؓ	۲۳۷-۲۳۸
۵۶	قیصہ بن ذویبؓ	۳۶۵-۳۶۶	۵۲	مطرف بن عبداللہؓ	۲۳۸-۲۳۹
۵۷	قنادہ بن دعامہ سدوسیؓ	۳۶۶-۳۶۷	۵۳	مکحول الدمشقیؓ	۲۳۸-۲۳۹
۵۸	"د"		۵۴	منصور بن زاذانؓ	۲۳۹-۲۴۰
۵۸	کعب اجبارؓ	۳۶۵-۳۶۷	۵۵	میمون بن مهرانؓ	۲۴۰-۲۴۱
۵۹	کعب بن سورؓ	۳۶۷-۳۶۸	۵۶	"ذ"	
۶۰	"م"		۵۷	نافع بن حیرؓ	۲۴۱-۲۴۲
۶۰	مجاہد بن جبرؓ	۳۶۸-۳۷۱	۵۸	نافع بن کاؤسؓ	۲۴۱-۲۴۲
۶۱	محمد بن اسحقؓ	۳۷۱-۳۸۶	۵۸	"و"	
۶۲	محمد بن حنفیہؓ	۳۸۸-۴۱۵	۵۸	دہب بن زبیرؓ	۲۴۲-۲۴۳

صفحہ	مضمون	شمار	صفحہ	مضمون	شمار
۵۰۹-۵۰۶	ابوردہ بن ابی موسیٰ اشعریؓ	۸۷		"۷"	
۵۱۲-۵۱۰	ابوبکر بن عبد الرحمنؓ	۸۸	۴۸۹-۴۸۶	ہرم بن حیان عبدیؓ	۷۹
۵۱۴-۵۱۲	ابوجار عطار دیؓ	۸۹	۴۹۲-۴۹۰	ہشام بن عروہؓ	۸۰
۵۱۶-۵۱۴	ابوالزنادؓ	۹۰		"۸"	
۵۱۹-۵۱۷	ابوسلمہ بن عبد الرحمنؓ	۹۱	۴۹۲-۴۹۲	یحییٰ بن سعیدؓ	۸۱
۵۲۴-۵۱۹	ابوالعالیہ ریاحیؓ	۹۲	۴۹۶-۴۹۵	یحییٰ بن یعمرؓ	۸۲
۵۲۶-۵۲۵	ابوعبدالرحمن السلیؓ	۹۳	۴۹۹-۴۹۷	یزید بن ابی حبیبؓ	۸۳
۵۲۸-۵۲۷	ابوعثمان نندیؓ	۹۴	۵۰۲-۴۹۹	یونس بن علیؓ	۸۴
۵۳۳-۵۲۹	ابوقلابہ جرمیؓ	۹۵		"کنیت"	
۵۳۸-۵۳۳	ابووائل بن سلمہؓ	۹۶	۵۰۴-۵۰۳	ابو ادیس خولانیؓ	۸۵
			۵۰۷-۵۰۴	ابو اسحاق سیدیؓ	۸۶

بِسْمِ اللّٰهِ الرَّحْمٰنِ الرَّحِیْمِ

مقدمہ

از

جناب نواب صدربار جنگ مولانا صیب الرحمن خان شروانی صدرین اریہ المصنفین

اسلام بنی نوع انسان کے واسطے ایک قانون حیات لایا تھا جس میں علم و عمل دونوں شامل تھے، علم کی معراج معرفت ربانی تھی عمل کا اعلیٰ پایہ صدق و عدل کی تکمیل تکلیف ربانیت و عبادت کا اس حیات طیبہ کا کامل نمونہ ذات اقدس تھی صلی اللہ علیہ وسلم لَقَدْ كَانَ مِنْ رُسُلِ اللّٰهِ اُسُوَّةً حَسَنَةً، حیات انسانی کے جتنے اعلیٰ شعبے ہو سکتے ہیں ان سب کے کامل سبق آموز نمونے حیات مبارکہ میں موجود تھے،

آپ کے نمونے کی پیروی سے صحابہ کرام رضی اللہ عنہم اس امانت حیات کے امین ہوئے تھے قوت و استعداد ان حضرات میں سے ہر ایک بزرگ نے حصہ پایا، منظر ام خلفائے راشدین تھے صحابہ کرام سے یہ امانت تالیف العین والامقام کو پہنچی یہی وہ امانت تھی جس کے تحمل زمین و آسمان گھبرا اٹھے تھے، ان بزرگوں نے جس عزم اور ہمت و استقامت سے نئی بات ادا کیا وہ تاریخ انسانی کا ایک روشن اور حیات آفرین باب ہے، بالآخر حق امانت ادا کر کے تبع تابعین کے سپرد فرما گئے، انسانی بہترین خدمتوں میں سے ایک خدمت بزرگانِ موعودہ کے صحیح اور مستند حالات کی اشاعت ہے،

دارالمصنفین کو جزائے خیر ہو کہ اس سے پہلے سیرۃ مبارک اور صحابہ کرام کے حالات میں متعدد جلدیں شائع کر چکا ہے، اب نوبت حالات تابعین کی ہے، اسی سلسلے میں رسیق دارالمصنفین مولوی معین الدین احمد صاحب نے یہ جلد تالیف کر کے مسلمانوں پر خصوصاً اور سارے انسانوں پر عموماً لطف و کرم فرمایا ہے، جزاء اللہ تعالیٰ خیراً،

اس کتاب کو پڑھ کر اور مختلف مقامات کو بار بار دیکھ کر میں کہہ سکتا ہوں کہ حق محنت و سعی اور کیا گیا ہے، مستند اور معتد ماخذوں سے حالات لے کر صاف و نشین پیرایے میں قلمبند کئے ہیں ۹۶ اکابر تابعین کے حالات ہیں، ظاہر ہے کہ کل کے مقابلے میں یہ ایک جز ہے، تاہم جز اعظم میرا خیال ہے کہ ایک جلد اور شائع ہوگی جس میں بقیہ اکابر کے حالات ہوں گے، زیادہ نمایان امام اعظم کا عدم ذکر ہے، جو امید ہے کہ اپنے موقع سے ہوگا، کوتاہی ہوگی اگر ایک ہم امر کی جانب توجہ مبذول نہ کروں، وہ یہ کہ ہر بیان اور ذکر کا ایک پیرایہ اور اسلوب ہے، شائستہ پیرایہ اور بلیغ اسلوب، اس کا لحاظ تالیف و تصنیف کی تہذیب و شائستگی ہے، اکابر مذہب کا ذکر صدیوں سے ایک خاص اسلوب سے ہوتا آیا ہے جو شائستگی اور ادب کا نمونہ ہے، اسکا ترک نگاہ اور قلب دونوں کو زحمت رسان ہے، اس سے بھی زیادہ نظر کو بلند کیجئے، مذہب حق کا فیض تاثر و تقدس سے وابستہ ہے، یعنی قلب مذہب حق کے تقدس سے اس وقت فیضیاب ہوگا کہ شان تقدس آشنائی اپنے اندر پیدا کرے۔

تانا گردی آشنا از پرودہ رمزے نشوی

گوشِ نامحرم نہ باشد جاے پیغام سروش

تقدس سے لگاؤ اس وقت ہوگا کہ ادب و عظمت کا اہتمام ہو، یہ اہتمام چاہتا ہے کہ اکابر مذہب کا ذکر بھی عظمت و ادب کے اہتمام و اظہار کے ساتھ ہو،

کم سے کم میں نے یہ امر محسوس کیا ہے کہ بزرگان دین کے ذکر و بیان کا جو اسلوب صحابہ سلف صحابہ

نے قائم کیا ہے، جب دورانِ بیان اس کا لحاظ نہ رہے تو بعینہ ایسا معلوم ہوتا ہے کہ نظر کو ایک دھکا لگا اور بلندی سے پستی پر آ رہی، تقدس بیان کا جو اثر دل پر ہو رہا تھا اس کا سلسلہ درہم برہم ہو گیا تو خلاصہ اکابر تابعینؓ کے ناموں کے ساتھ مقررہ اسلوب کے مطابق امام وغیرہ الفاظ کا عدم استعمال اسلوبِ ادب کے خلاف محسوس ہوتا ہے،

حیثُ الرّحمان

۲۷ رذی الحجہ ۱۳۵۴ھ

حیثُ گنج

لہ اعتذار، اذمؤلف: حضرت مولانا نے جو کچھ تحریر فرمایا وہ بالکل صحیح ہے، لفظ امام وغیرہ اگر چہ میں جا بجا کتاب میں لکھا ہے مگر اس کا ترک بھی ہوا ہے، اس عدم التزام کے سبب میں ان بزرگوں کی روحوں سے شرمندہ ہوں، انشاء اللہ طبع ثانی میں اس کا پورا لحاظ رہے گا، (محبین الدین احمد)

بِسْمِ اللّٰهِ الرَّحْمٰنِ الرَّحِیْمِ

نَحْمَدُكَ وَنُصَلِّیْ عَلٰی رَسُوْلِكَ الْكَرِیْمِ

دیباچہ

ایمانی قوت، دینی حمت، مذہبی و اخلاقی روح اور علمی و عملی خدمتوں کے اعتبار سے اسلام کے خیر القرون کے بہ ترتیب تین ذرین دور یا تین طبقے ہیں۔ صحابہؓ، تابعینؓ اور تبع تابعینؓ۔ ان ہی تین دوروں میں مسلمان دینی اور دنیوی سعادت و فلاح کی معراج کمال کو پہنچے اس کے بعد جو ترقیان ہوئیں وہ صرف ایوان تمدن کے نقش و نگار ہیں۔

ان تینوں طبقوں میں سے دوسرا طبقہ یعنی تابعینؓ جو اس کتاب کا موضوع ہے، اس حیثیت سے نہایت اہم ہے کہ وہ صحابہؓ کرام کی جو دین کا اصل سرچشمہ تھے، اور تبع تابعینؓ کی جس میں تمام بڑے بڑے ائمہ پیدا ہوئے، درمیانی کڑی ہے، اسی نے صحابہؓ کی علمی اور اخلاقی برکتوں کو سارے عالم میں پھیلایا۔

کلام اللہ اور احادیث نبویؐ دونوں ان کے فضائل پر شاہد ہیں، کلام اللہ میں ان کے فضائل و امتیازات یہ بتائے گئے ہیں اور ہاجرین و انصار کے ساتھ انھیں بھی رضوان الہی کی دولت سے سرفراز کیا گیا ہے،

وَالسَّابِقُونَ الْأُولُونَ مِنَ
 الْمُهَاجِرِينَ وَالْأَنْصَارِ وَالَّذِينَ
 اتَّبَعُوا لَهُمْ بِإِحْسَانٍ رَضِيَ اللَّهُ
 عَنْهُمْ وَرَضُوا عَنْهُمْ وَأَعَدَّ
 لَهُمْ جَنَّاتٍ عَدْنٍ تَجْرِي مِنْ تَحْتِهَا
 الْأَنْهَارُ

اور مہاجرین و انصار میں سے جن لوگوں نے
 قبولِ اسلام میں سبقت کی اور جن لوگوں
 نے خوشدلی کے ساتھ ان کا اتباع کیا خدا
 ان سے خوش اور وہ خدا سے خوش ہیں اور
 خدا نے ان کے لئے باغ تیار کئے ہیں جن کے
 نیچے نہرین روان ہیں،

ظاہر ہے کہ اس آیت پاک کا مصداق تابعین کرام ہی ہیں کہ وہی عمل میں مہاجرین و انصار
 کے تابع اور زمانہ کے لحاظ سے ان کے بعد تھے اور اسی لئے عرف عام میں ان کا لقب تابعی
 رکھا گیا ہے،

احادیث میں اس سے زیادہ صریح اور واضح الفاظ میں ان کا تعارف ہے اور ان کو خیر
 کے لقب سے سرفراز فرمایا گیا ہے،

خَيْرِ امْتِي الْقَوْمِ الَّذِينَ يَلُونِي
 ثَمَّ الَّذِينَ يَلُونَهُمْ ثَمَّ الَّذِينَ
 يَلُونَهُمْ الخ (مسلم کتاب الفضائل)

میری امت میں اس زمانہ کے لوگ بہترین
 جو مجھ سے ملا ہوا ہے (صحابہؓ) پھر وہ لوگ جو
 ان سے ملے ہوئے ہیں (تابعین) پھر وہ لوگ
 جو ان سے ملے ہوئے ہیں (تابع تابعین)

دوسری روایت کے الفاظ یہ ہیں،

خَيْرِ النَّاسِ قَرْنِي ثَمَّ الَّذِينَ
 يَلُونَهُمْ ثَمَّ الَّذِينَ يَلُونَهُمْ الخ
 (ایضاً)

سب سے بہتر لوگ میرے زمانہ کے ہیں (صحابہؓ)
 کرام، پھر وہ جو ان سے متصل ہیں (تابعین)
 پھر وہ لوگ جو ان سے متصل ہیں (تابع تابعین)

یہ تینوں اپنے اپنے زمانہ کے لئے باعث خیر و برکت تھے، اسلام کو انہیں کی خیر و برکت سے روحانی اور مادی فتوحات حاصل ہوتی تھیں

عن النبی صلی اللہ علیہ وسلم
قال یا قی علی الناس زمان
یعز و فئام من الناس، فیقال
لحمد فیکم من رأی رسول اللہ
صلی اللہ علیہ وسلم فیقولون
نعم فیفتی لحمد ثم یعز و فئام
من الناس، فیقال لحمد فیکم
من رأی من صحب رسول اللہ
صلعم فیقولون نعم فیفتی لحمد ثم
نہی صلی اللہ علیہ وسلم نے فرمایا کہ لوگوں پر ایک
ایسا زمانہ آئیگا کہ ایک جماعت جہاد کریگی
اس سے پوچھا جائیگا کہ تم میں کوئی ایسا شخص
ہے جس نے رسول اللہ صلی اللہ علیہ وسلم
کو دیکھا ہو وہ لوگ کہیں گے ہاں (ان کی
برکت سے) ان کے لئے فتح دی جائے گی
پھر ایک جماعت جہاد کرے گی ان سے
پوچھا جائیگا کہ تم میں کوئی ہے جس نے اس
شخص کو دیکھا ہو جو رسول اللہ کے ساتھ
رہا تو وہ کہیں گے ہاں تو (ان کی برکت سے)

(مسلم کتاب الفضائل) فتح دی جائے گی،

یہ مقدس جماعت علم و عمل میں صحابہ رسول کا عکس و پرتو تھی، اس نے رسول اللہ صلی اللہ علیہ وسلم کی تعلیمات اور صحابہ کی علمی اور اخلاقی وراثت کو مسلمانوں میں پھیلا دیا، عہد رسالت کے بعد اور شخصی حکومت کے اثر سے اسلامی نظام میں جو خرابیاں پیدا ہو گئی تھیں ان کی اصلاح کی اور اگر اصلاح نہ کر سکی تو ان خرابیوں کے مقابلہ میں اسلام کے مصفاہ حشریہ کو باہر کے گرد و غبار اور کدو سے اپنی کوششوں سے محفوظ رکھا، مذہبی علوم کی حفاظت و اشاعت کی نئے علوم کی بنیاد رکھی، سلطنت کے حدود کو وسیع کیا، اسلام کو پھیلا دیا، غرض ان تمام برکتوں کا جڑ کا عہد صحابہ میں آغاز ہوا تھا

تکمیل تک پہنچایا اور جو پوری ہو چکی تھیں ان کی حفاظت کی۔

امام زہری، محول شامی، ابراہیم نخعی، قاضی شریح، عکرمہ، سالم بن عبداللہ رضی اللہ عنہم وغیرہ نے علم کا پایہ سنبھالا، محمد بن سیرین، سعید بن مسیب، محمد بن حبیہ، امام زین العابدین وغیرہم نے (خدا ان سے راضی ہو) اخلاق کا درس تازہ کیا، حسن بصری، اویس قرنی اور عامر بن عبداللہ رضوان اللہ علیہم نے عشق و محبت کی آگ سوزان رکھی، عمر بن عبدالعزیز نے خلافت راشدہ کے نمونہ کو زندہ کیا، انور تابعین کرام نے علم و عمل کے ہر شعبہ میں مسلمانوں کے لئے بہترین نمونہ چھوڑا، علم اور اخلاق وغیرہ کی یہ تقسیم محض اعتباری اور وصف غالب کی بنا پر ہے ورنہ علم و اخلاق کے سارے محاسن کم و بیش ان تمام بزرگوں میں مشترک تھے،

ان سب کا مشترک اور اہم کارنامہ دینی علوم کی جس پر مذہب اسلام کا دار مدار ہے، حفاظت و اشاعت اور قرآن و حدیث سے متفرع علوم کی تائیس ہے، اگر ان بزرگوں نے جانشاہ کلیفین اور مشفقین اٹھا کر اس خزانہ کو محفوظ نہ کیا ہوتا تو اس کا بڑا حصہ برباد ہو جاتا، (اس کے حالات اصل کتاب میں آئیں گے) تبع تابعین کے دور کے تمام بڑے بڑے ائمہ جن کے فیض سے آج مذہبی علوم زندہ ہیں، سب تابعین ہی کے حلقہ درس کے فیض یافتہ تھے،

یوں تو تابعی ہر وہ شخص ہے جس نے کسی صحابی کی صحبت اٹھائی ہو یا اسے دیکھا ہو، لیکن جس طرح ہر صحابی صحابیت کا مکمل نمونہ نہیں، اور اس کی تکمیل کے لئے کچھ شرائط ہیں، اسی طرح ہر تابعی بھی حقیقی تابعی نہیں، صحابہ میں ابو بکر صدیق بھی تھے اور ابوسفیان بھی یہی فرق مراتب خدمات اور کارناموں کے اعتبار سے تابعین میں بھی ہے، تابعین میں امام زین العابدین بھی ہیں، اور زید بن معاویہ بھی لیکن نشانہ بینصما اس لحاظ سے ان بشمار تابعین کو اس کتاب سے خارج کر دیا گیا ہے، جن کی زندگی میں ہمارے لئے کوئی نمونہ عمل نہیں کہ ع محفل خاص، یہ رہ گذر عام نہیں،

ان کے علاوہ تابعین میں بڑے بڑے فاتحین اور کشورکشایا بھی ہیں جن کی تلواروں نے مشرق و مغرب کے ڈانڈے ملا دیئے، کچھ سلاطین و فرمانروا بھی ہیں جنکی تمدن نوازی نے اسلامی حکومت کو تمدن کا تماشا گاہ بنا دیا، ان سب کی اچھی کوششیں امتِ مرقومہ کے شکر یہ کی مستحق ہیں، لیکن اس کتاب کا مقصد ان ہی برگزیدہ نفوس کے حالات پیش کرنا ہے، جنہوں نے مسلمانوں کے لئے کوئی اخلاقی یا مذہبی نمونہ چھوڑا ہے اور جن کے اخلاقی نمونوں سے اسلام کی روح زندہ اور جنگی علمی کوششوں سے اسلامی علوم و فنون کی عمارت قائم ہے، اس لئے فاتحوں اور کشورکشائوں اور بادشاہوں اور فرمانرواؤں کو بھی اس زمرہ سے علیحدہ رکھا گیا ہے، کہ ان کی تو کسی مابین بھی کمی نہیں، عبد الملک، ولید، سلیمان، اور قتیبہ بن مسلم، موسیٰ بن نصیر، مسلمہ، ہارث بن ابی صفیر، تو ہر زمانہ میں پیدا ہوتے ہیں، لیکن حسن بصری، اویس قرنی، سعید بن مسیب، ابن شہاب زہری اور محمد بن سیرین کے پیدا ہونے کے لئے عبدیان درکار ہیں،

ساہا باید کہ تاپک سنگِ اصلی ز آفتاب
سعل گرد و در بدخشان یا عقیق اندرین
قرنہا باید کہ تاپک کوئس کے از لطف طبع
عالمے گو یا شود یا فاضلے صاحب سخن

نفس کتاب کے متعلق گزارش ہو کہ اس کی کوشش کی گئی ہو کہ اس میں اکابر تابعین کرام کے علمی اخلاقی اور مذہبی کارناموں کو اس طرح پیش کیا جائے کہ اس عمد کی پوری علمی و اخلاقی تاریخ سامنے آجائے دوسری قابل ذکر بات یہ ہے کہ سیر الصحابہ کے چھ حصے میں حضرت عبداللہ بن زبیر کے حالات سلسلہ میں ضمناً حضرت محمد بن حنفیہ کے کچھ حالات بھی آگئے تھے، اب تابعین کے سلسلہ میں ان کے مستقل حالات لکھنے کا اتفاق پیش آیا، ان دونوں کتابوں کے واقعات میں کم اور نقطہ نظر اور نتائج میں زیادہ فرق ہے، اس کی وجہ یہ ہے کہ سیر الصحابہ لکھتے وقت حضرت محمد بن حنفیہ کے حالات بعض ماخذ میرے پیش نظر تھے، جدید ماخذوں کو دیکھنے کے بعد بہت سے ایسے حالات معلوم ہوئے

جن سے نقطہ نظر میں بھی تبدیلی پیدا ہوگی، اس لئے آخری تحقیق تابعین کے حالات میں انشاء اللہ
اگر سیر الصحابہ کے دوسرے اڈیشن کی نوبت آئی تو اس کی تصحیح کر دی جائے گی،

کتاب میں بعض کتابت و طباعت کی معمولی غلطیاں رہ گئی ہیں، جن سے کوئی کتاب
مستثنیٰ نہیں اور بعض ایسی غلطیاں ہیں جن میں جان بوجھ کر ناگزیر اسباب کی بنا پر گوارا کرنا پڑا، مثلاً حضرت
عمر بن عبدالعزیز کے حالات میں صفحات کے شمار کے ہندسوں کا تسلسل قائم نہیں رہ سکا، اس کی وجہ
ہوئی کہ دارالمصنفین سے چونکہ حضرت عمر بن عبدالعزیز کی مستقل سیرت شائع ہو چکی ہے، اس لئے ان کے
حالات شامل کرنے کا ارادہ نہ تھا، لیکن پھر دوران طباعت میں خیال بدل گیا، اس وقت ترتیب
کے لحاظ سے کتاب کی طباعت ان کے نام تک پہنچ چکی تھی، اس لئے ان کے حالات کے صفحات
کا تخمینہ کر کے دوہرے چھوڑ کر کتاب کی طباعت جاری رہی، لیکن حالات انداز سے تقریباً دوچند
ہو گئے، اس لئے صفحات کے نمبروں کا تسلسل قائم نہ رہ سکا اور ان کو ملانے کے لئے کچھ ہندسے مکرر ہو گئے،
لیکن اس سے نفس صفحات کی ترتیب میں کوئی فرق نہیں پیدا ہوا وہ ویسے ہی مرتب ہیں صرف
کچھ نمبر مکرر ہو گئے، اسی سلسلہ میں حرف ثع کے ناموں کی ہجائی ترتیب میں کچھ خفیف سا فرق
ہو گیا ہے، اس کے علاوہ فروگذاشتوں کی تصحیح کے لئے آخر میں استدراک لگا دیا گیا ہے،
آخر میں اللہ تعالیٰ کی بارگاہ میں دعا ہے کہ وہ تابعین کی سیرت کی تکمیل کے بعد کا تب سطور
کو اکابر تبع تابعین کی سیرت نگاری کی سعادت بھی عطا فرمائے کہ اس کے ناچیز ہاتھوں سے سیر الصحابہ
سے لے کر تبع تابعین تک کا سلسلہ الذہب پورا ہو جائے اور ان نفوس قدسیہ کے طفیل میں ان اوراق
کو مؤلف کے لئے پروانہ مغفرت بناوے وماذا الاکمل علی اللہ بعزیز،

فقیرین الدین احمد ندوی، دارالمصنفین عظیم گدھ، ۱۸ رمضان المبارک ۱۳۵۶ھ

مطابق ۲۴ نومبر ۱۹۳۷ء

بِسْمِ اللّٰهِ الرَّحْمٰنِ الرَّحِیْمِ

۱۔ ابراہیم بن یزیدی

نام و نسب | ابراہیم نام ابو اسحاق کنیت نسب نامہ یہ ہے، ابراہیم بن یزید بن شریک بن تیم الربیع
یہی، ابراہیم کوفہ کے عابد و زاہد تابعین میں تھے،
فضل و کماں | فضل و کماں کے لحاظ سے کوئی ممتاز شخصیت نہ کہتے تھے، تاہم کوفہ کے علمائے
باعمل میں شمار تھے،

حدیث | حافظ ذہبی انھیں حفاظ میں شمار کرتے ہیں، حدیث میں اونھوں نے انس بن مالک،
حارث بن سوید، عمرو بن مہمون اور اپنے والد یزید سے استفادہ کیا تھا، حضرت عائشہؓ سے بھی
روایت کی ہے، لیکن یہ روایات مرسل ہیں، بیان بن بشر حکم بن عبثہ، یزید بن حارث مسلم بن
اور یونس بن عبید وغیرہ ان کے زمرہ تلامذہ میں ہیں،

زہد و عبادت | ان کا امتیازی وصف ان کا زہد و تقویٰ ہے، ان کے والد یزید بن شریک برہ
عابد و زاہد تابعی تھے، اونھوں نے ہزاروں روپیہ پیدا کیا، لیکن دنیا سے کبھی آلودہ نہ ہوئے،
اون کے لباس تک پر اون کی ثروت کا اثر ظاہر نہ تھا، ایک مرتبہ ابراہیم نے ان کے جسم پر
روٹی کا مٹوئی کرتے جس کی آستینیں پھیلیوں تک لٹکتی تھیں، دیکھ کر کہا، ابا کوئی مٹوئی نہ کا لباس

لے تذکرۃ الحفاظ ج اول ص ۶۳، تہذیب التہذیب ج اول ص ۱۶۶،

کیونکہ نہیں پہن لیتے، جو اب دیا مٹیا جب میں بصرہ میں آیا تھا، اس وقت ہزاروں پیدائشیں، لیکن اس سے میری خوشی اور مسرت میں کوئی اضافہ نہیں ہوا، اور نہ اسے دوبارہ حاصل کرنے کی خواہش پیدا ہوئی، میں یہ چاہتا ہوں کہ جو پاک لقمہ میں کھاتا ہوں وہ اس شخص کے منہ میں جائے جو مجھے سب سے زیادہ ممنوع ہو، کیونکہ میں نے ابو درداس سے سنا ہے کہ قیامت میں ایک درہم رکھنے والے سے زیادہ دو درہم رکھنے والے سے حساب ہوگا،

ایسے زاہد باپ کی تعلیم و تربیت نے ابراہیم کو ابتدا ہی سے دنیا سے بے نیاز اور زہد و عبادت کی جانب مائل کر دیا تھا، چنانچہ آگے چل کر وہ اپنے عہد کے ممتاز ترین عباد میں ہوئے، حافظ ابن حجر لکھتے ہیں کہ وہ بڑے عابد و زاہد تھے، اور فاقہ کشی پر اون کو بڑی قدرت تھی، عبادت میں اس قدر اہتمام تھا کہ تکبیر اولیٰ لکھی قضا نہ ہوتی تھی، اور اس سے غفلت کرنے والے کو گنا گزرا سمجھتے تھے، چنانچہ فرماتے تھے کہ جسے تکبیر اولیٰ میں تساہل کرتے دیکھو اس سے ہاتھ دھو ڈالو،

نماز میں کیفیت و استغراق کا یہ عالم تھا، کہ سجدہ کی حالت میں چڑیاں پٹھ پر اڑنے کے بیٹھتی تھیں اور چونچیں مارتی تھیں، دو دو مہینے مسلسل روزے رکھتے تھے، اور محض ایک انگور روزانہ پر پورا چلہ گزار دیتے تھے،

لیکن اس زہد و عبادت پر بھی اپنے اعمال کو قابل اعتناء نہ سمجھتے تھے، اور فرماتے تھے کہ جب میں اپنے قول و عمل میں موازنہ کرتا ہوں تو جھوٹا بننے سے خوف معلوم ہوتا ہے، ایشار کا بے مثل نمونہ اور شہادت، ایشار اور قربانی کا مجسم پکیرتے تھے، اس کی آخری صدیہ ہے کہ دوسروں کیلئے

۱۔ ابن سعد ج ۶ ص ۲۰۰، ۲۔ تہذیب التہذیب ج اول ص ۱۷۶، ۳۔ طبقات کبریٰ شعرائی ص ۱۳۶،

۴۔ ایضاً، ۵۔ ایضاً، ۶۔ ایضاً، ۷۔ طبقات کبریٰ، ص ۳۶،

جان تک دیدینے میں دریغ نہ کیا، انھوں نے ایشیا رستربانی کا وہ نمونہ پیش کیا جس کی مثالیں کم لگتی ہیں حجاج نقضی ابراہیم نخعی کا جو بڑے ممتاز عالم تابعی ہیں سخت دشمن تھا اور اون کے درپے آزار رہا کرتا تھا لیکن دست رس حاصل نہ ہو سکا، اس کے آدمی ہمیشہ ان کی تلاش میں رہتے تھے، ایک مرتبہ وہ ابراہیم نخعی کو تلاش کر رہے تھے۔ ابراہیم نخعی کو دونوں کی مخالفت کا علم تھا، اس علم کے باوجود انھوں نے ان کے پچانے کے لئے اپنے کو پیش کر دیا کہ ”ابراہیم میں ہوں“ تلاش کرنے والے آدمی ابراہیم نخعی کو پہچانتے نہ تھے، اس لئے ان کے اقرار پر انہی کو پکڑے گئے، حجاج نے زنجیروں میں جکڑوا کے دیہاس کے قیدخانہ میں جس کو اس نے سنگین مجرموں کے لئے خاص طور سے بنوایا تھا ڈلوادیا، یہ قیدخانہ کیا تھا موت کا گھر تھا، اس میں سردی اور گرمی اور پانی اور دھوپ سے بچنے کا بھی کوئی انتظام نہ تھا، اس پر محض قید نے چند ہی دنوں میں ابراہیم کا رنگ و روپ ایسا بدل دیا کہ ان کی مان تک اون کو نہ پہچان سکیں، لیکن وہ نہایت صبر و استقلال کے ساتھ ان مصائب کا مقابلہ کرتے رہے، اور ان کو جھیلنے جھیلنے بالآخر اتھال کر گئے، اون کی شب و فات کو حجاج نے خواب میں دیکھا کہ آج شہر میں ایک عنبی مر گیا ہے، صبح کو اس نے پوچھا تو معلوم ہوا کہ ابراہیم نے قیدخانہ میں اتھال کیا، یہ سن کر اس جفا شعار نے کہا خواب شیطانی و سوسہ معلوم ہوتا ہے، اور ابراہیم کی لاش گھور پر پھینکو ادی،

بعض اقوال، ابراہیم کے بعض اقوال نہایت حکیمانہ ہیں، فرماتے تھے کہ ”انسان کے لئے علم کے نتائج میں سے خستہ الہی اور جہل کے نتائج میں سے اپنے عمل پر غور کافی ہے، اور ظمیں انسان کو بد کرداریوں پر آمادہ کرتی ہیں،“

۱۵ ابن سعد ج ۶ ص ۱۹۹،

۱۶ طبقات کبریٰ شمرانی ص ۳۶،

۲- ابراہیم بن یزید نخعی

نام و نسب | ابراہیم نام ابو عمران کینت، نسب نامہ یہ ہے، ابراہیم بن یزید بن اسود بن عمرو بن

حارثہ بن سعد بن مالک بن نخعی، نخعی قبیلہ مذحج کی ایک شاخ تھا، اور کوفہ میں آباد تھا،

فضل و کمال | فضل و کمال کے لحاظ سے ابراہیم نخعی کوفہ کے ممتاز ترین تابعین میں تھے، ان کا گھرانہ

علم و عمل کا گہوارہ تھا، ان کے چچا علقمہ اور ماموں اسود دونوں کوفہ کے ممتاز محدثین میں تھے ابراہیم

نے انہی کے دامن میں پرورش پائی، علقمہ کا حلقہ درس اتنا وسیع تھا کہ محمد بن سیرین جیسے اکابر اس

شریک ہوتے تھے، ابراہیم بھی اسی حلقہ کے فیض یافتہ تھے، اس کے علاوہ علقمہ اور اسود کے سلسلہ سے

ابراہیم کو اس عہد کی بڑی بڑی ممتاز ہستیوں سے ملنے کا اتفاق ہوتا تھا، چنانچہ یحییٰ میں وہ حضرت عائشہ

کی خدمت میں آتے جاتے تھے، ابو معشر کا بیان ہے کہ ابراہیم رسول اللہ صلعم کی بعض ازواج و حضرت

عائشہ کے پاس آتے جاتے تھے، ایوب نے اعتراض کیا کہ یہ کیسے ہو سکتا ہے، اونہوں نے جواب دیا

کہ بچپن میں بلوغ کے پہلے اپنے چچا اور ماموں علقمہ اور اسود کے ساتھ حج کو جاتے تھے، اور ان لوگوں

کو ام المومنین حضرت عائشہ سے عقیدت و ارادت اور اون کی مجلسوں میں اون صاحبوں کی آمد و رفت

تھی، گو حضرت عائشہ سے ابراہیم کا سماع ثابت نہیں ہے، لیکن حضرت عائشہ جیسی برگزیدہ ہستیوں کی

جلس میں شریک ہو جانا ہی حصول برکت و سعادت کے لئے کافی تھا،

ان بزرگوں کے فیض صحبت نے ابراہیم کا دامن دولت علم سے مالا مال کر دیا تھا، اور وہ اپنے

عہد کے ممتاز ترین علماء میں شمار ہوتے تھے، امام نووی لکھتے ہیں کہ ان کی توثیق جلالت اور فقہی

کمال پر سب کا اتفاق ہے ابو زرہ نخعی کہتے ہیں، کہ وہ اعلام اہل اسلام میں ایک علم تھے، اون کو

۱۰۴ ابن سعد ج ۶ ص ۱۹۰، ۱۰۵ ایضاً، ۱۰۶ تہذیب الاسماق اول ج اول ص ۱۰۴،

حدیث و فقہ دونوں علوم میں بڑی دست گاہ حاصل تھی،

حدیث | حدیث کے وہ ممتاز حفاظ میں تھے، حافظ ذہبی اور کوثر بن عقیل کے حفاظ میں شمار کرتے ہیں

حدیث میں اونھوں نے اپنے دونوں ماموں **اسود** اور **عبد الرحمن بن یزید** اور **سروق**، **علقمہ**، **ابو مہر**، **صہام**

ابن حارث، **قاضی شریح**، اور **سم بن منجاب** وغیرہ سے استفادہ کیا تھا، اور **عمش**، **منصور**، **ابن عون**، **یزید**

الیمانی، **حماد بن بلیمان**، اور **غیرہ بن مقسم** ضعیفی وغیرہ ان کے زمرہ تلامذہ میں تھے۔

حدیث میں ان کے معلومات اس قدر وسیع تھے کہ **عمش** کا بیان ہے کہ میں نے جب کبھی **ابراہیم**

کے سامنے کوئی حدیث بیان کی تو اونھوں نے اس میں میرے معلومات اور بڑھانے

ان کی مرویات کا یہ درجہ تھا کہ **ابن معین** ان کی مرسل حدیثوں کو امام شعبی کی مرسل روایات سے زیادہ

پسند کرتے تھے۔

روایت بالمعنی | روایت حدیث میں الفاظ کی پابندی ضروری نہیں سمجھتے تھے، اور بالمعنی روایت

کافی سمجھتے تھے۔

انتساب سوں میں احتیاط | لیکن اسی کے ساتھ وہ روایت کو رسول اللہ صلعم کے ساتھ منسوب کرنے

میں بڑے محتاط تھے اور مرفوع روایات کے حفظ کے باوجود انھیں روایت نہ کرتے تھے، **ابو ہاشم** کا

بیان ہے کہ میں نے **ابراہیم** سے پوچھا، آپ کو رسول اللہ صلعم سے کوئی حدیث نہیں پہنچی ہے،

کہ اس کو آپ ہم سے بیان کریں، جواب دیا کیوں نہیں، لیکن **عمر**، **عبد اللہ**، **علقمہ**، اور **اسود** سے

روایت کرنا اپنے لئے زیادہ آسان معلوم ہوتا ہے۔

فقہ | **ابراہیم** کا خاص فن فقہ تھا، اس فن کے ذہ امام تھے، اون کے فقہی کمال پر سب کا اتفاق تھا۔

۱۔ تہذیب التہذیب ج اول ص ۱۱، ۱۲، ۱۳ ابن سعد ج ۶ ص ۱۱۸۹، ۱۱۹۰ تہذیب التہذیب ج اول ص ۱۱۸۹

۲۔ ابن سعد ج ۶ ص ۱۹۰، ۱۹۱، ۱۹۲ تہذیب التہذیب لاسمارق اول ج اول ص ۱۰۴، ۱۰۵

حافظ ذہبی انھیں فقہ عراق اور امام نووی فقہ کوفہ لکھتے ہیں، امام شعبی نے ان کی وفات کے وقت کہا کہ ابراہیم نے اپنے بعد اپنے سے بڑا عالم اور اپنے سے بڑا فقہ نہیں چھوڑا، لوگوں نے کہا حسن بصری اور ابن سیرین کو بھی نہیں، شعبی نے جواب دیا نہ صرف حسن بصری اور ابن سیرین بلکہ اہل بصرہ، کوفہ، حجاز اور شام میں کوئی بھی نہیں، بڑے بڑے علماء فقہی مسائل کے سائلین کو ان کے پاس بھیجتے تھے، سعید بن جبیر کے پاس جب کوئی فتویٰ پوچھنے کے لئے آتا تو اس سے کہتے ابراہیم کی موجودگی میں مجھ سے پوچھتے ہو، ابو واہل کے پاس جب کوئی مستفتی آتا تو اس کو ابراہیم کے پاس بھیجتے، اور اس سے کہتے کہ وہ جو جواب دیں مجھے بتانا۔

اظہار علم سے احتراز | ان کمالات کے باوجود وہ اپنے علم کا اظہار کرنا اچھا نہ سمجھتے تھے، چنانچہ بغیر کسی سوال کے ہونے کبھی خود سے کوئی علمی تذکرہ نہ کرتے تھے، بلکہ سوالات تک سے گھبراتے تھے، زہد کا بیان ہے کہ جب کبھی میں نے ابراہیم سے کسی چیز کے متعلق کچھ پوچھا تو ان میں ناگواری کے آثار نظر آئے،

ذمہ داری کا احساس | اس کا ایک بڑا سبب یہ تھا کہ وہ علم کی بڑی ذمہ داری محسوس کرتے تھے اور احتیاط، چنانچہ فرماتے تھے کہ ایک زمانہ وہ تھا جب لوگ قرآن کی تفسیر کرتے ہوئے ڈرتے تھے، اور اب یہ زمانہ ہے کہ جس کا دل چاہتا ہے مفسر بن بیٹھتا ہے، مجھے یہ زیادہ پسند ہے کہ میں علم کے متعلق ایک کلمہ بھی منہ سے نہ نکالوں، جس زمانہ میں میں فقہ ہوا وہ بہت ہی برا زمانہ ہے میں نے ایسے لوگوں کو بھی دیکھا ہے کہ جب وہ مجلسوں میں ہوتے تھے، تو اپنی بہترین احادیث بھی نہ بیان کرتے تھے،

۱۔ تہذیب لاسمارق اول ج اول ص ۱۰۴، ابن سعد ج ۶ ص ۱۸۹، ۲۔ ایضاً ص ۱۹۰، ۳۔ تذکرۃ اصحاب

ج اول ص ۶۴، ۴۔ طبقات ابن سعد ج ۶ ص ۱۸۹، ۵۔ طبقات کبریٰ امام شعرائی ج اول ص ۳۶،

اس ذمہ داری اور احتیاط کی وجہ سے مسائل کے جوابات میں بڑی احتیاط کرتے تھے، اعمش کا بیان ہے کہ میں نے ایک مرتبہ ابراہیم سے کہا کہ میں چند مسائل آپ کے سامنے پیش کرنا چاہتا ہوں فرمایا میں یہ ناپسند کرتا ہوں کہ میں کسی شے کے متعلق کہوں کہ وہ اس طرح ہے، اور وہ اسکے خلاف دوسرا سبب یہ تھا کہ وہ شہرت اور ریاء کو سخت ناپسند کرتے تھے، چنانچہ فرماتے تھے کہ جو شخص علم کا ایک کلمہ بھی اس نیت سے منہ سے نکالتا ہے کہ اس سے لوگوں کو اپنی طرف مائل کرے تو وہ اس کے وسیلہ سے سیدھا جہنم میں گرتا ہے، نہ کہ جس کی مشروع سے آخر تک یہی نیت ہو۔ استفادہ کے مخصوص اوقات، لیکن اس سے یہ نہ خیال کرنا چاہئے کہ اونھوں نے اپنی ذات سے استفادہ کا دروازہ بالکل بند کر دیا تھا، وہ مسائل بتاتے تھے لیکن اس کے لئے خاص اوقات تھے جن میں ہر شخص مسائل پوچھ سکتا تھا، اور آپ اس کے جواب دیتے تھے، حسن بن عبید اللہ کا بیان ہے کہ میں نے ابراہیم سے کہا کہ آپ ہم لاگوں سے حدیث نہ بیان کریں گے، جواب دیا کیا تم چاہتے ہو کہ میں فلاں شخص کی طرح ہو جاؤں، اگر تم کو اس کی خواہش ہے تو قبیلہ کی مسجد میں آیا کر دو ہاں جب کوئی شخص کچھ پوچھے گا تو تم بھی جواب سن لو گے،

تحریر و حفظ کو ترجیح، بعض قدما اور اصناف کی طرح ابراہیم کو علم سفینہ سے زیادہ علم سینہ پر اعتماد تھا چنانچہ وہ لکھتے نہ تھے، فضیل کا بیان ہے، کہ میں نے ابراہیم سے کہا کہ میں نے مسائل کو کتاب میں جمع کیا تھا، لیکن ایسا معلوم ہوتا ہے، کہ خدا نے اس کو مجھ سے چھین لیا اونھوں نے کہا کہ جب انسان لکھ لیتا ہے، تو اس پر اس کو اعتماد ہو جاتا ہے، اور جب انسان علم کی جستجو کرتا ہے، تو خدا اس کو بقدر کفایت علم عطا فرماتا ہے،

۱۹۰ ابن سعد ج ۶ ص ۱۹۰ طبعات کبریٰ امام شحرانی ج اول ص ۳۶، ابن سعد ج ۶ ص ۱۹۰،

۱۸۹ ایضاً ص ۱۸۹،

فضائل اخلاق | اس علم کے ساتھ وہ عمل اور فضائل اخلاق کی دولت سے بھی مالا مال تھے،

عبادت و ریاضت | نہایت عابد و زاہد اور توسع تھے، راتوں کی تنہائی میں لوگوں کی آنکھوں سے چھپ کے

عبادت کرتے تھے، طلحہ کا بیان ہے کہ جب لوگ سو جاتے تھے، اس وقت ابراہیم ایک عمدہ حلہ پہن

خوشبو لگا کر مسجد چلے جاتے تھے، صبح تک وہیں رہتے صبح کو حلہ اتار کر پھر معمولی لباس پہن لیتے تھے

عبادت کے اثر سے بالکل چور اور خستہ ہو جاتے تھے، عیش کا بیان ہے کہ ابراہیم اکثر نماز پڑھ کر ہمارے

یہاں آتے تھے، دن چڑھے تک یہ حال رہتا تھا کہ بیمار معلوم ہوتے تھے،

ایک دن ناغہ دیکر پابندی کے ساتھ روزہ رکھتے تھے،

پابندی سنت، | سنت کے اتنے پابند تھے کہ معمولی سی معمولی سنت بھی ترک نہ ہوتی تھی، پیروں

پر مسح محض سنت ہے اور سنت بھی اختیاری، ابراہیم اس سنت کی پابندی میں اتنے متشدد تھے کہ

فرماتے تھے، جس نے مسح نہ کیا اس نے سنت سے انکار کیا، اور سنت سے انکار شیطان کا کام ہے

اگر رسول اللہ صلعم کے اصحاب نے محض ناخن ہی پر مسح کیا ہوتا تو بھی میں اتنی سی فیضیت کے

حصول کے لئے اس کو نہ دھوتا،

صحت عقیدہ، | عقیدہ میں سلف صحابین کے عقائد سے سرمو تجاوز کرنا پسند نہ کرتے تھے، چنانچہ

ارجار کا عقیدہ رکھنے والوں کے جو کوئی ایسی اہم شے نہیں ہے، اور بعض تابعین بھی اس عقیدہ کے تھے

سخت خلاف تھے، فرماتے تھے ارجار بدعت ہے، تم لوگ ہمیشہ اس سے بچتے رہو، مرجئہ کے پاس

نہ بیٹھو، ان کے پاس آنے والوں میں جس کے خیالات میں ارجار کا ادنیٰ سا شائبہ بھی نظر

آتا ان کو آنے سے منع کر دیتے،

انتہائی احتیاط، | صلح اور خیارات سے طلب دعا کوئی ممنوعہ فعل نہیں ہے، اور اس پر صحابہ اور

ابن سعد ص ۶۳، ۱۹۳، ایضاً ص ۱۹۵، ۱۹۲، ایضاً ص ۱۹۱ و ۱۹۲، ۱۹۰ و ۱۹۱،

تا بعین کا عمل بھی رہا ہے، لیکن چونکہ اس سے بہت سی بدعات کا دروازہ کھلتا ہے، اور عوام کے عقیدوں میں اس سے ضعف پیدا ہوتا ہے، اس لئے اسے بھی پسند نہ کرتے تھے، ایک مرتبہ ایک شخص نے آپ سے درخواست کی کہ ابو عمران دعا کیجئے کہ خدا مجھے شفا عطا فرمائے، اور یہ درخواست اتنی ناگوار ہوئی کہ اس کا اثر چہرہ پر ظاہر ہو گیا، اور اس شخص سے کہا کہ ایک مرتبہ ایک شخص نے حدیفہ سے مغفرت کی دعا کی درخواست کی تھی انہوں نے اس کے جواب میں کہا کہ خدا تمہاری مغفرت نہ فرمائے، یہ سن کر وہ شخص اگ ہٹ گیا، اس کے ہٹنے کے بعد حدیفہ نے یہ دعا کی کہ خدا تم کو حدیفہ کی جگہ داخل کرنے میں دعا کے بعد اس شخص سے پوچھا کہ اب تم رضی ہو، تم میں سے بعض اشخاص ایک شخص کے پاس اس عقیدہ کے ساتھ جاتے ہیں کہ اس نے تمام مراتب حاصل کر لئے ہیں، اور وہ کوئی بلند ہستی بن گیا ہے، یہ واقعہ سنا کر ابراہیم نے سنت کا تذکرہ کر کے اس کی پابندی کی تلقین کی اور بدعتوں کا ذکر کر کے ان سے ناپسندیدگی کا اظہار کیا،

ساخت | لیکن عقائد میں اس سختی کے باوجود چھوٹی چھوٹی باتوں میں سخت گیر نہ تھے، بلکہ ان میں سختی ناپسند کرتے تھے، ایک دن آپ کے یہاں دو آدمی آئے، ان میں سے ایک کا بند کھلا ہوا تھا اور دوسرے کے بال گندھے ہوئے تھے، فرقہ سبھی نے ابراہیم سے کہا کہ ابو عمران اس شخص کو بند کھولنے اور اس شخص کو بال گوندھنے سے منع نہیں کرتے ابراہیم نے کہا میری سمجھ میں نہیں آتا کہ تم میں نبی اسد کی سنگدلی پیدا ہو گئی ہے یا نبی تمیم کی سختی ان میں سے ایک شخص کو گرمی معلوم ہو رہی تھی، اس نے بند کھول دیا، اور دوسرا شخص نماز کے وقت بال کھول دیتا ہے،

اختلاف صحابہ میں سکوت | صحابہ کرام کے اختلافات پر تنقید، اظہار رائے اور فریقین میں سے کسی کی جنبہ داری ناپسند کرتے تھے، اور ان مسائل میں سکوت سے کام لیتے تھے، ان کے ایک شاگرد نے

۱۵ ابن سعد ج ۶ ص ۱۹۳، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱

حضرت عثمانؓ اور حضرت علیؓ کے اختلاف کے بارہ میں سوال کیا آپ نے فرمایا نہ میں سبائی ہوں اور نہ مرجی، اسی طرح ایک مرتبہ ایک اور شخص نے آپ سے کہا کہ مجھے ابو بکر و عمر کے مقابلہ میں علیؓ سے زیادہ محبت ہے، آپ نے فرمایا، اگر علیؓ تمہارا یہ خیال سنتے تو تم کو سزا دیتے، اگر تم کو اس قسم کی باتیں کرنی ہیں، تو میرے پاس نہ بیٹھا کرو، فرماتے تھے بھکو عثمانؓ کے مقابلہ میں علیؓ سے زیادہ محبت ہے، لیکن میں آسمان سے منہ کے بل گرنا پسند کرتا ہوں، اور یہ گورا نہیں ہے کہ عثمانؓ کیسا تھو کسی قسم کا سنے ظن رکھوں تو واضح و خاکساری | ابراہیم باین جلالت شان نہایت خاموش، عورت نشین، بے تکلف، اور

سادہ مزاج تھے تو واضح اور خاکساری کا یہ حال تھا کہ ستون سے ٹیک لگا کر بیٹھے نیک کا امتیاز بھی گوارا نہ تھا، عامی عامی آدمی سے ملنے میں کوئی تکلف نہ تھا، ان کی مجلس میں ہر قسم کے لوگ آتے تھے، عقیمہ نے اون کے ہم جلس عیش سے اعتراض کیا کہ تم دونوں مسجد اعظم میں بیٹھے ہو، جہاں عربیت اور شرطی ہر قسم کے لوگ تمہارے ساتھ بیٹھے ہیں، عیش نے ابراہیم سے اس کا تذکرہ کیا، اونہوں نے کہا بیشک ہم مسجد میں بیٹھے ہیں اور ہمارے پاس عربیت اور شرطی بیٹھے ہیں، اور یہ ہم کو اس کے مقابلہ میں پسند ہے کہ ہم علیؓ رہیں اور ہم پر فرقہ بندی اور تبدعانہ خیالات کی تہمت رکھی جائے، کبھی کبھی حصول اجر کیلئے دوسروں کا بوجھ تک اٹھایتے تھے، عیش کا بیان ہے کہ میں نے بسا اوقات ابراہیم کو بوجھ اٹھانے ہوئے دیکھا ہے، وہ کہتے تھے کہ میں حصول اجر کے لئے ایسا کرتا ہوں،

ہیبت | لیکن اس خاکساری اور فروتنی کے باوجود لوگوں کے دلوں پر اون کی ہیبت چھائی رہتی تھی، میغرہ بیان کرتے ہیں کہ ہم لوگ حکام اور امرار کی طرح ابراہیم سے ڈرتے تھے،

سلاطین اور امرار سے تعلقات | سلاطین اور امرار کے ساتھ ابراہیم کے دوستانہ تعلقات تھے، اور دونوں

۱۔ ابن سعد ج ۶ ص ۱۹۲، ۲۔ تہذیب التہذیب ج اول ص ۷۷، ۳۔ تذکرۃ الحفاظ ج اول ص ۶۴،

۴۔ ابن سعد ج ۶ ص ۱۹۱، ۵۔ ایضاً ص ۱۹۴، ۶۔ تذکرۃ الحفاظ ج اول ص ۶۴،

میں باہم ہدایا و تحائف کا تبادلہ ہوا کرتا تھا، اکثر ممتاز امرا ان کی خدمت کیا کرتے تھے، یہ اس کو قبول کرنے میں مضائقہ نہ سمجھتے تھے، اسے برا سمجھتے تھے کہ خدا کسی کو کوئی شے عطا فرمائے اور وہ اس سے انکار کرے، لیکن وہ ہدایا لینے کے ساتھ اون کا بدلہ بھی کرتے تھے، ان کا ہدیہ عموماً مرغابی ہوتا تھا،

ظالم امرا کی مخالفت | لیکن ظالم اور جفاکار امرا کے سخت خلاف رہتے تھے، چنانچہ ان میں اور حجاج میں کبھی نہ بنتی تھی، وہ آپ کا سخت دشمن تھا، ابراہیم اسے بہت برا بھلا کہا کرتے تھے، اس پر لعنت ^{تھی} میں بھی مضائقہ نہ سمجھتے تھے، ایک مرتبہ ایک شخص نے حجاج اور اس کے بیٹے دوسرے ظالموں پر لعنت کے بارہ میں سوال کیا، آپ نے جواب دیا، خدا خود قرآن میں فرماتا ہے اللعنة اللہ علی الظالمین، حجاج کی موت پر اس قدر مسرور ہوئے کہ سجدہ میں گر پڑے، اور آنکھوں سے اشکِ مست رواں ہو گئے،

وفات | حجاج کی موت کے چند مہینے بعد بیمار پڑے، دمِ آخر نہایت مضطرب و بے قرار تھے لوگوں نے اس کا سبب پوچھا فرمایا اس سے زیادہ خطرہ کا وقت کون ہوگا کہ خدا کا قاصدِ رحمت یا دوزخ کا پیام لے کر آئیگا، میں اس پیام کے مقابلہ میں قیامت تک موجودہ صورت قائم رہنا پسند کرتا ہوں اسی علالت میں آغاز ۹۶ھ میں انتقال کیا، باختلاف روایت انتقال کے وقت انچاس تیا پچاس یا اس سے کچھ اوپر عمر تھی،

حلیہ لباس | ابراہیم نہایت خوش لباس تھے، رنگین اور بیش قیمت پوشاک پہنتے تھے، زعفرانی اور سرخ رنگ کا لباس استعمال کرنے میں بھی مضائقہ نہ سمجھتے تھے، جاڑوں کے لباس میں سمور کی بنچائی لگی ہوتی تھی، سمور کی ٹوپی دیتے تھے، عمامہ بھی باندھتے تھے، لوہے کی انگوٹھی پہنتے تھے، اس کا نقش

۱۵۱ ابن سعد ج ۶ ص ۱۹۳، ۱۵۲ ایضاً ص ۱۹۴، ۱۵۳ تذکرۃ الحفاظ ج اول ص ۶۴، ۱۵۴ ابن سعد ج ۶ ص ۱۹۵،

۱۵۵ ایضاً، ۱۵۶ ابن خلکان ج اول ص ۳، ۱۵۷ ابن سعد ج ۶ ص ۱۹۹،

ذباب اللہ وخن لہ تھا امام شعرانی کا بیان ہے کہ اپنے کو چھپانے کیلئے رنگین کپڑے پہنتے تھے تاکہ یہ نہ معلوم ہو کہ قرار کی جماعت سے ہیں یا نوجوانوں کی۔

حکیمانہ اقوال | آپ کے بعض اقوال نہایت حکیمانہ اور رر موعظت ہیں فرماتے تھے کہ (۱) انسان چالیس سال تک جس سیرت پر قائم رہے، پھر وہ نہیں بدل سکتی، (۲) ایمان کے بعد آدمی کو سب سے بڑی دولت تکلیفوں پر صبر کی عطا کی گئی ہے، اسی لئے بیماری کا حال بیان کرنا بھی پسند نہ کرتے تھے فرماتے تھے کہ جب مریض سے اس کی حالت پوچھی جائے تو اس کو چاہئے کہ پہلے اچھا کہے اس کے بعد اصل حالت بیان کرے کہ شکوہ غم بھی شان صبر کے خلاف ہے، (۳) انسان کے لئے یہ معصیت کافی ہے کہ لوگ دنیا یا دین کے معاملہ میں اس پر انگشت نمائی کریں۔

۳۔ احنف بن قیس

نام و نسب | ضحاک نام ابو بکر کینتِ عوفی نام احنف ہے، اس کی وجہ تشبیہ یہ ہے کہ احنف کے پیروں میں خلعتی کچی تھی عوفی میں اس کو "حنف" کہتے ہیں، اس لئے وہ احنف مشہور ہو گئے، نسب نامہ یہ ہے احنف بن قیس بن معاویہ بن حصین بن حفص بن عبادہ بن ززال بن مرہ بن عبید بن مناف بن عمرو بن کعب بن سعد بن زید مناة بن تمیم تمیمی، بنی تمیم کے سرداروں میں تھے،

عہد رسالت | احنف عہد رسالت میں موجود تھے، ابن عماد حنبلی کے بیان کے مطابق وہ اسی عہد میں مشرف باسلام ہوئے، اور اون کا قبیلہ انہی کی تحریک پر اسلام لایا، لیکن اور تمام ارباب طبقات و رجال کا بیان اس کے خلاف ہے، چنانچہ ابن سعد نے ان کے حالات تابعین ہی کے زمرہ میں لکھے

۱۵ ابن سعد ج ۶ ص ۱۹، ۱۹، ۱۹ طبقات امام شعرانی ج اول ص ۳۶، ۳۶ ابن سعد ج ۶ تذکرہ اہل بیت

۱۶ طبقات امام شعرانی ج اول ص ۳۶، ۳۶ شذرات الذہب ج اول ص ۷۸،

آیا، آپ نے حسب معمول اس کی مذمت کی، احفان مذمت سن کر کھڑے ہو گئے، اور عرض کیا مجھے کچھ کہنے کی اجازت ہو، آپ نے اجازت دی، احفان نے کہا آپ نے بلا استئنا پورے قبیلہ بنی تمیم کی برائی کی، حالانکہ وہ بھی عام انسانوں کی طرح ہیں، ان میں اچھے بڑے ہر قسم کے لوگ ہیں، حضرت عمرؓ نے یہ سچا بیان سن کر فرمایا تم نے سچ کہا اور ذکر خیر سے گذشتہ مذمت کی تلافی فرمائی، احفان کے بعد اسی قبیلہ کے ایک اور آدمی حاتم نے کچھ کہنا چاہا، مگر حضرت عمرؓ نے روک دیا، کہ تم بیٹھاؤ بھاری جانب سے تمہارے سردار فرض ادا کر چکے،

حضرت عمرؓ کی صحبت | اگرچہ حضرت عمرؓ نے احفان کی ایک اصولی بات کی وجہ سے اس کا اعتراف کر لیا تھا، لیکن چونکہ ان کے قبیلہ کیساتھ انکو موثر ظن تھا اس لئے یہ تقاضاے احتیاط احفان کی سیرت کا اندازہ لگانے کے لئے ان کو ایک سال تک اپنے ساتھ مدینہ میں رکھا، تجربہ کرنے کے بعد ان سے کہا کہ میں نے ایک سال تک تمہارا تجربہ کیا، مجھ کو تم میں بھلائی کے سوا اور کوئی قابل اعتراض شے نظر نہ آئی، تمہارا ظاہر اچھا ہے، امید ہے کہ باطن بھی اچھا ہوگا، میں نے یہ اس لئے کیا تھا کہ رسول صلعم نے ہم لوگوں کو ڈرایا تھا کہ اس امت کی ہلاکت باخبر منافقین کے ہاتھوں ہوگی،

ابوموسیٰ اشعری والی بصرہ کو احفان اس تجربہ کے بعد حضرت عمرؓ کو حسب ان پر کامل اعتماد ہو گیا، تو انھیں بارہ میں حضرت عمرؓ کی ہدایت | ان کے وطن بصرہ واپس کر دیا، اور ابوموسیٰ اشعری والی بصرہ کو ہدایت کر دی کہ ان کو اپنے ساتھ رکھنا، ان سے مشورہ لینا، اور ان کے مشوروں اور ہدایتوں پر عمل کرنا، احفان اہل بصرہ کے سردار تھے، حضرت عمرؓ کے اس حکم کے بعد سے احفان کے مراتب روز بروز بلند ہونے لگے،

فارس کی ہم میں شرکت | اس وقت ایران پر فوج کشی ہو چکی تھی، بصرہ واپس جانے کے بعد احفان میں

شریک ہوئے، چنانچہ سترہ میں وہ فارس کی ہم میں نظر آتے ہیں،

اہل بصرہ کی نمایندگی | احف بڑے عاقل و مدبر تھے، اس لئے قومی زندگی لہات میں ان کا نام سر نہر ہوتا تھا، اور اکثر قوم کی نمایندگی کی خدمت اوں کے سپرد ہوتی تھی، چنانچہ اسی زمانہ میں وہ بصرہ کے وفد میں مدینہ آئے، حضرت عمرؓ نے وفد سے اہل بصرہ کی شکایتیں اور ضرورتیں پوچھیں احف نے جو ضروریات تھیں پیش کیں، حضرت عمرؓ نے اوں کی تقریر بہت پسند کی اور خاندان کسریٰ کی بعض منقولہ جاگیریں انھیں عطا کیں، اور وافی بصرہ کو لکھ بھیجا کہ وہ انتظامی امور میں احف سے صلاح و مشورہ لیا کریں، اور ان پر عمل کیا کریں، پھر اہواز کی فتح کے بعد مشہور ایرانی افسر ہرمزان کو جس نے خوزستان کی ہم میں سپرداں دی تھی، لے کر مدینہ آئے،

ایران پر عام فوج کشی کا مشورہ | اس وقت عراق فتح ہو چکا تھا، لیکن ایران پر عام فوج کشی نہ ہوئی تھی اور مخصوص علاقے بار بار باغی ہو جاتے تھے، اسی زمانہ میں مجاہدین کا وفد مدینہ آیا حضرت عمرؓ نے ان سے پوچھا کہ ایرانی بار بار باغی کیوں ہو جاتے ہیں معلوم ہوتا ہے مسلمان انھیں ستاتے ہیں، مسلمانوں نے اس کی تردید کی، لیکن کوئی حضرت عمرؓ کے سوال کا تشفی بخش جواب نہ دے سکا، احف کا دماغ نہایت نکتہ رس تھا، یہ اصل یہ تک پہنچ گئے، اونھوں نے کہا، اس کی اصل وجہ یہ ہے کہ امیرالمومنین نے مسلمانوں کو ایران کے اندرون ملک فوج کشی سے روک دیا ہے، اور سلطنت کا وارث تاج و تخت ملک میں موجود ہے، جب تک وہ باقی رہے گا ایرانی اس کے سہارے پر برابر بغاوت کرتے رہیں گے، کیونکہ ایک ملک میں دو حکومتیں ایک ساتھ جمع نہیں ہو سکتیں، ایران کا بادشاہ ایرانیوں کو ابھارتا رہتا ہے، اس لئے جب تک ہم لوگ ایران کے اندر فوج کشی کر کے اس کو ختم نہ کر دیں گے اس وقت تک ایرانیوں کی یہی روش رہے گی، جب وہ لوگ اپنی حکومت سے بالکل مایوس ہو جائیں گے اس وقت

۱۵ ابن اثیر ج ۲ ص ۴۲۰، ۱۵ ایضاً ج ۲ ص ۲۲۲، ۱۲۲۵

خاموش ہوں گے، حضرت عمرؓ نے اون کی تقریر سن کر فرمایا تم سچ کہتے ہو، اور اون کے مشورہ کے مطابق
 ایران پر عام فوج کشی کے انتظامات شروع کر دیئے، اور ہر صوبے پر علیحدہ علیحدہ فوجیں روانہ کیں،
 یزدگرد کا استیصال، چونکہ یزدگرد کے استیصال کا مشورہ احنف ہی نے دیا تھا، اور وہ اپنے دل و دماغ
 کے لحاظ سے اس نہم کے لئے سب سے زیادہ موزوں تھے، اس لئے خراسان کی مہم جہاں یزدگرد
 پناہ گزیں تھا حضرت عمرؓ نے انہی کے سپرد کی، یہ سلسلہ میں خراسان کی طرف بڑھے، اور طبرستان، ہرات
 ہرات پہنچے، اور اوس کو فتح کر کے مرو شاہجہاں کا جہاں یزدگرد مقیم تھا رخ کیا وہ ان کی پیشقدمی
 کی خبر سن کر مروالروذ چلا گیا یہاں پہنچ کر خاقان چین اور دوسرے سرحدی حکمرانوں کو مدد کے لئے خطوط
 لکھے، یزدگرد کے مروالروذ جانے کے بعد احنف مرو شاہجہاں میں حارثہ بن نعمان باہلی کو چھوڑ کر
 مرو کی طرف بڑھے، ان کا رخ دیکھ کر یزدگرد یہاں سے بھی بھاگا، اور بلخ پہنچا، اس دوران
 میں کوفتے تاز دم امدادی فوجیں آگئیں، احنف نے انھیں لے کر بلخ پر حملہ کر دیا، یزدگرد
 کھا کر دیپار فاقان کے حدود حکومت میں چلا گیا، اس کے بعد احنف نے خراسان کے تمام علاقوں
 میں فوجیں بھیجا دیں، خراسانی انھیں نہ روک سکے، اور نیشاپور سے طخارستان تک کا پورا علاقہ
 صلحاً فتح ہو گیا، اور احنف نے مروالروذ واپس ہو کر حضرت عمرؓ کو فتح کا مژدہ لکھا، آپ فتوحات
 کا دائرہ ایران سے آگے نہیں بڑھانا چاہتے تھے، اس لئے دیپار پیشقدمی کرنے سے روک دیا،
 یزدگرد کے حدود چین میں داخل ہونے کے بعد خاقان چین نے اس کی بڑی پذیرائی کی، اور ایک
 لشکر جبرائے کے ساتھ اوس کی مدد کے لئے خراسان پہنچا، اور سیدھا بلخ کی طرف بڑھا، بلخ کی اسلامی فوجیں
 احنف کے ساتھ مروالروذ واپس جا چکی تھیں، اس لئے یزدگرد اور خاقان دونوں بلخ ہوتے ہوئے
 مرو کی طرف بڑھے، احنف نے پہاڑ کے دامن میں صف آرائی کی، فریقین میں عرصے تک صبح و شام

لے ابن اثیر ۲ ص ۲۳۹ و ۲۴۰،

معمولی چھڑپ ہوتی رہی، ایک دن احنف خود میدان میں نکلے، خاقان کی فوج سے ایک بہادر ترک
 طبل اور دماسہ بجاتا ہوا، مقابل میں آیا، احنف نے اس کا کام تمام کر دیا، اس کے بعد دو اور بہادر کی
 بادیگرے مقابلہ میں آئے، مگر دونوں احنف کی تلوار کا لقمہ بنے، اس کے بعد ترکوں کا پورا لشکر آگے
 بڑھا، خاقان کی نظر لاشوں پر پڑی، اس نے فال بدی، یزدگرد کی حمایت میں اس کا کوئی خاص فائدہ
 نہ تھا، اور مسلمانوں کو زیر کرنا بھی آسان نہ تھا، اس لئے اس نے کہا ہم کو یہاں آئے ہوئے بہت دن ہو گئے
 ہیں، ہمارے بہت سے نامور بہادر قتل ہو چکے ہیں، ہم کو ان لوگوں سے لڑنے میں کوئی فائدہ نہیں نظر آتا،
 یہ کہہ کر اس نے فوج کو کوچ کا حکم دیدیا،

احنف کا اصل حریف یزدگرد مرو شاہجہاں کا جہاں اس کا خزانہ تھا، محاصرہ کئے ہوئے
 تھا، اس کو خاقان کی واپسی کی خبر ملی تو اس کی ہمت چھوٹ گئی اور اس نے خزانہ لے کر ترکستان نکل جانا
 چاہا، ایرانیوں نے اس کو اس ارادہ سے روکا اور کہا کہ ترکوں کا کوئی دین و مذہب نہیں ہے، اور نہ
 ان کے عہد و پیمان کا ہمیں کوئی تجربہ ہے، مسلمان بہر حال صاحب مذہب اور عہد کے پابند ہیں، اس لئے
 اگر آپ کو ملک ہی چھوڑنا ہے تو مسلمانوں سے صلح کر لیجئے، لیکن یزدگرد نے اس مشورہ کو قبول کرنے سے
 انکار کیا، ایرانیوں نے جب دیکھا کہ ان کے ملک کی دولت دوسرے ملک میں نکلی جا رہی ہے، تو
 لڑکر یزدگرد سے کل خزانہ چھین لیا، اور وہ شکست کھا کر ترکستان چلا گیا، اور حضرت عمرؓ کے زمانہ تک
 خاقان کے پاس مقیم رہا،

یزدگرد کے ترکستان چل جانے کے بعد ایرانیوں کا آخری سہارا بھی جاتا رہا، اور انھوں نے
 مایوس ہو کر احنف سے صلح کر لی، اور یزدگرد کا کل خزانہ ان کے حوالہ کر دیا، احنف نے ان کے ساتھ
 ایسا شریفانہ برتاؤ کیا کہ انھیں اس کا افسوس ہوا کہ وہ اب تک مسلمانوں کی حکومت سے کیوں
 محروم رہے،

ایک پر اثر تقریر | اس مصاحبت کے بعد احنف نے حضرت عمرؓ کو فتح کی اطلاع بھجوائی اور مسلمانوں کو جمع کر کے ایک پر اثر تقریر کی، جو اپنی اثر پذیری کے اعتبار سے آج بھی مسلمانوں کے لئے درس بصیرت ہو سکتی ہے، تقریر یہ تھی،

مسلمانو! آج مجوسیوں کی حکومت برباد ہو گئی، اور اب ان کے قبضہ میں ان کے ملک کا ایک چپہ بھی باقی نہیں رہا کہ وہ مسلمانوں کو کسی قسم کا نقصان پہنچا سکیں، خدا نے اب تم کو ان کی زمین، ان کے ملک اور ان کے اہل ملک کا وارث بنایا ہے تاکہ تمہارا امتحان لے، اگر تم بدل گئے تو خدا بھی تمہاری جگہ دوسری قوم کو بدل دیگا، مجھے مسلمانوں ہی کے ہاتھوں سے اون کی بربادی کا خوف ہے،

عمر عثمانی | حضرت عثمانؓ کے زمانہ میں جب ایران میں بغاوت ہوئی اور خراسان مسلمانوں کے قبضہ سے نکل گیا، اس وقت احنف ہی نے فوج کشی کر کے دوبارہ اس پر قبضہ کیا،

خانہ جنگی سے اجتناب | حضرت عثمانؓ کی شہادت کے بعد جب مسلمانوں میں خانہ جنگی کا سلسلہ شروع ہوا، اس وقت احنف نے اپنی تلوار میان میں کر لی، چنانچہ جب حضرت علیؓ کے ہاتھوں پر بیعت،

علیؓ اور حضرت عایشہؓ میں اختلافات شروع ہوئے، اس وقت احنف نے جو مکہ میں تھے حضرت عایشہؓ، طلحہؓ اور زبیرؓ سے مل کر اصل حقیقت کا اندازہ کر کے حضرت علیؓ کے ہاتھوں پر بیعت کر لی، لیکن جنگ میں کسی جانب سے حصہ نہ لیا، حضرت عایشہؓ نے بھی انھیں اپنے ساتھ آنے کی دعوت دی، لیکن اس وقت وہ بیعت کر چکے تھے،

جنگ صفین میں شرکت، | البتہ جب حضرت علیؓ اور امیر معاویہؓ میں جنگ چھڑی، اس وقت انکی حق شناسی تلوار میان میں نہ رہ سکی، اور انھوں نے حضرت علیؓ کی حمایت میں نہایت پر جوش حصہ لیا اور اہل بعثت کو ان کی امداد و اعانت پر آمادہ کیا،

۱۔ ابن اثیر ج ۳ ص ۲۶ تا ۲۹، ۲۔ ایضاً ص ۲۶ تا ۲۹، ۳۔ ایضاً ص ۱۹۵، ۴۔ اخبار الطوال ص ۱۰۵، ۵۔ ایضاً ص ۱۰۶،

جنگ صفین کے لتوار پر جب حکیم کا مسئلہ پیش ہوا، اور حضرت علیؑ کی جانب سے ابو موسیٰ اشعریؓ کا نام لیا گیا، اس وقت احنف نے سخت مخالفت کی اور کہا آپ کو عرب کے مدبر اعظم سے سابقہ پڑا ہے، ابو موسیٰ کا مجھ کو خوب تجربہ ہے، وہ اس اہم کام کے اہل نہیں ہیں، اس کے لئے نہایت چال اور عقل شخص کی ضرورت ہے، اگر ہو سکے تو آپ مجھے حکم بنائیے، اور اگر اس کے لئے صحابی ہونا ضروری ہے تو آپ کسی اور صحابی کو منتخب کیجئے، اور مجھ کو اس کا شیر بنائیے، لیکن عراقی قوم کا فیصلہ ابو موسیٰ کے حق میں تھا، اس لئے حضرت علیؑ احنف کے خیر خواہانہ اور زریں مشورہ پر عمل پیرا نہ ہو سکے، جنگ صفین کے بعد خوارج پر فوج کشی میں بھی حضرت علیؑ کے ساتھ تھے، اور کئی ہزار اہل بصرہ کو آپ کی مدد کے لئے لے گئے،

امیر معاویہ کی اطاعت | حضرت علیؑ کی شہادت کے بعد امیر معاویہ کی خلافت تسلیم کر لی، لیکن اس وقت اور آزادی راے، بھی اونھوں نے آزادی اور حق گوئی کا جوہر قائم رکھا، اور امیر معاویہ کی

ہر جائز و ناجائز خواہش کے سامنے سر تسلیم خم نہیں کرتے تھے، بلکہ ان کے نزدیک ان کا جو فعل درست نہیں ہوتا تھا، اس پر نہایت جرات کے ساتھ اپنی رائے ظاہر کرتے تھے، امیر معاویہ نے جب یزید کی ولیعهدی کے لئے تمام ممالک محروسہ سے وفد طلب کئے، تو احنف بھی بصرہ کے وفد کے ساتھ آئے، امیر معاویہ نے ان سے بھی یزید کی ولیعهدی کے بارہ میں پوچھا اور انھوں نے کہا امیر المؤمنین آپ یزید کے بٹانہ یوم کے مشاغل اور اس کے ظاہر اور مخفی حالات اس کے آنے جانے کے مقامات سے اچھی طرح واقف ہیں، اگر اس واقفیت کے بعد بھی آپ اس کو خدا اور امت محمدی کے لئے بہتر سمجھتے ہیں تو اس میں مشورہ کی ضرورت نہیں، اور اگر بہتر نہیں سمجھتے تو ابی حالت میں کہ آپ کو عنقریب آخرت کا سفر پیش آنے والا ہے، یزید کو دنیا کا گوشہ نہ دیکھئے اور نہ

۱۵ اخبار الطوال ص ۲۰۶، ۱۵ ابن اثیر ج ۲ ص ۲۸۴

یوں ہمارا فرض ہے کہ آپ جو کچھ فرمائیں ہم اوس کو بجالائیں۔

امیر معاویہ پر ان کا اثر، لیکن ان کی حق پرستی اور صاف گوئی کے باوجود امیر معاویہ ان کی بڑی قدر

منزلت کرتے تھے، اور بڑے بڑے عمال کو ان کے اشارہ پر معزول کر دیتے تھے، عبید اللہ بن زیاد

امیر معاویہ کے نہایت معتمد علیہ اور ان عمال میں تھا، جنہوں نے اموی حکومت قائم کی تھی، اسکا

طرز عمل احنف کے ساتھ پسندیدہ نہ تھا، شہسہ میں عبید اللہ حنیذ عمائد کوفہ کے ساتھ جن میں احنف

بھی تھے، امیر معاویہ کے پاس شام آیا، امیر معاویہ حسب معمول احنف کے ساتھ بڑے تپاک

سے پیش آئے، اور اونہیں اپنے ساتھ تخت شاہی پر بٹھایا، عمائد بصرہ نے عبید اللہ کی خوشنودی

حاصل کرنے کے لئے امیر معاویہ کے سامنے اوس کی بڑی تعریفیں کیں، احنف کی رائے ان سب کے

خلاف تھی، اس لئے وہ خاموش رہے، امیر معاویہ نے پوچھا، ابو بکر تم کیوں نہیں بولتے، انہوں نے

جواب دیا، اگر میں بولوں گا تو قوم کی مخالفت ہوگی، ان کا خیال سن کر امیر معاویہ نے اسی وقت عبید اللہ

کو معزول کر دیا، اور اہل بصرہ سے کہا تم لوگ جس والی کو پسند کرتے ہو، اوسکو پیش کرو، ان لوگوں

نے امیر معاویہ کی خوشامد میں اموی خاندان اور شامیوں میں سے انتخاب کیا، احنف اس وقت

بھی خاموش رہے، اور کسی کو پیش نہیں کیا، امیر معاویہ نے پیش کرنے والوں سے پوچھا تم نے

کسے منتخب کیا، چونکہ ان میں سے ہر شخص کا انتخاب جداگانہ تھا، اس لئے کسی ایک شخص پر اتفاق

نہ ہو سکا، احنف بالکل خاموش تھے، امیر معاویہ نے ان سے کہا تم کیوں نہیں بولتے، یہ منتخب

کرنے والوں کا رنگ دیکھ چکے تھے، اس لئے انہوں نے کہا اگر آپ کو اپنے خاندان والوں میں

کسی کو والی بنانا ہے، تو ایسی صورت میں ہم عبید اللہ ہی کو ترجیح دیں گے اور اگر کسی تیسرے شخص کو بنانا

ہو تو اس میں جو آپ کی رائے ہو ان کا مشار سن کر معاویہ نے عبید اللہ ہی کو برقرار رکھا، اور

اس کو احنف کے نظر انداز کرنے پر ملامت اور آئندہ ان کے ساتھ حسن عمل کی تاکید کی،

یزید کی خلافت | امیر معاویہ کی وفات کے بعد احنف نے یزید کی خلافت تسلیم کر لی، حضرت امام حسین جب یزید کے مقابلہ کے لئے اٹھے تو احنف کو بھی امداد کے لئے خط لکھا، لیکن ایسا معلوم ہوتا ہے کہ انھوں نے آپ کا ساتھ نہیں دیا، اور یزید کی سمیت پر قائم رہے،

ابن زبیر کی حمایت | یزید کی موت کے بعد جب اموی حکومت میں انقلاب برپا ہوا، اور عراق سے اموی حکومت اٹھ گئی، اس وقت احنف بصریوں کی رہنمائی کرتے رہے، اس سلسلہ میں ان کے قبیلہ بنی تمیم اور بعض دوسرے قبائل میں کچھ ہنگامہ آرائیاں ہوئیں، پھر جب عراق عبداللہ بن زبیر کے قبضہ میں آگیا، اس وقت احنف ان کے ساتھ ہو گئے، ان کے زمانہ میں بھی احنف کا قدیم اعزاز و وقار قائم رہا، ابن زبیر کے حکام ان سے صلاح و مشورہ کرتے تھے، اور اس پر عمل کرتے تھے، پچانچہ جب عراق میں خوارج کا زور بڑھا، اور اس کا اثر بصرہ پہنچا، اس وقت احنف ہی کی تحریک سے مشہور سپہ سالار مہلب بن ابی صفرہ خوارج کے مقابلہ پر مامور کئے گئے،

عبداللہ بن زبیر کے دور خلافت میں مختار ثقفی نے جب عراق پر قبضہ کرنے کی کوشش کی اس وقت احنف نے ابن زبیر کی حمایت میں مختار کے داعی شعی کو عراق سے نکالا، لیکن رفتہ رفتہ جب عراق میں مختار کا اثر نفوذ کرنے لگا، اس وقت احنف نے ابن زبیر کے بھائی مصعب کے ساتھ مل کر مختار کے آدمیوں کا مقابلہ کیا،

اسی زمانہ میں عبداللہ بن زبیر کے اہل حرین عبدالملک اموی نے احنف کو اپنے ساتھ ملانے کی کوشش کی، لیکن گذشتہ تجربات کے بعد سے یہ امویوں کے سخت خلاف ہو گئے تھے، اس لئے انھوں نے

۱۔ ابن اثیر ج ۳ ص ۴۳۱، ۲۔ اخبار الطوال ص ۲۲۶، ۳۔ ایضاً ص ۲۸۱، ۴۔ ابن اثیر ج ۲ ص ۲۰۳، ۵۔ اخبار الطوال ص ۳۱۲

نہایت سخت جواب دیا، کہ ابن زرقار مجھے شامیوں کی دوستی کی دعوت دیتا ہے، خدا کی قسم میں چاہتا ہوں کہ میرے اور اس کے درمیان آگ کا پہاڑ حائل ہو جاتا، کہ نہ اس کے آدمی ادھر آسکتے، اور نہ میرے آدمی ادھر جاسکتے۔

وفات | عبداللہ بن زبیر کے بھائی مصعب والی کوفہ کے ساتھ دوستانہ مراسم تھے، احفان سے ملنے کے لئے کوفہ گئے یہیں انتقال ہو گیا، ابن عماد عنہلی کے بیان کے مطابق یہ ۲۰ سنہ تھا،

فضل و کمال | علمی اعتبار سے احفان کوئی قابل ذکر شخصیت نہ رکھتے تھے، تاہم اکابر صحابہ کی صحبت باٹھالی

تھی، اس لئے دولت علم سے بالکل تہی دامن نہ تھے، حضرت عمر، حضرت علی، حضرت عثمان، حضرت سعد بن ابی وقاص، حضرت عبداللہ بن سعد، اور حضرت ابو ذر جیسے اجلہ صحابہ سے انھوں نے سماع حدیث کیا

تھا، اور ان سے ان کی روایات موجود ہیں، خود ان سے استفادہ کرنے والوں میں، حسن بصری،

ابوالعلماء بن شخیر، اور طلق بن صیب وغیرہ لائق ذکر ہیں،

عقل و دانش | ان کی فضیلت کا میدان منہ علم کے بجائے خارزار سیاست تھا، وہ اپنے عہد کے

بڑے عاقل مدبر، حکیم اور حلیم تھے، ان کے بارہ میں لوگوں کی رائے تھی کہ کسی قوم میں احفان سے بہتر سردار

نہیں دیکھا گیا، جب ان کی وفات ہوئی تو مصعب نے کہا آج سے حرم اور رلے کا خاتمہ ہو گیا،

عبادت و ریاضت | عموماً دیکھا گیا ہے کہ غیر معمولی عقل و دانش اور تدبیر کے ساتھ زہد و تقویٰ اور عبادت

و ریاضت کا اجتماع کم ہوتا ہے، لیکن احفان جس درجہ کے مدبر تھے، اسی درجہ کان میں زہد و تقویٰ تھا،

اون کی عبادت کا خاص وقت پردہ شب میں مستور تھا، جب دنیا خواب شیریں کے مزے لیتی

تھی، اس وقت وہ اپنے رب کے حضور میں اظہار عبودیت کرتے تھے، اسی وقت وہ اپنے اعمال کا

۱۰ ابن سعد ج ۱، ق اول ص ۶۸، ۱۰۰ ایضاً ص ۶۹، ۱۰۱ تذرات الذہب ج اول ص ۸، ۱۰۲ تہذیب التہذیب ج اول

ص ۱۱۱، ۱۱۲ استیعاب ج اول ص ۵۵، ۱۰۳ ابن سعد ج ۱، ق اول ص ۶، ۱۰۴ تہذیب التہذیب ج اول ص ۱۱۱،

جائزہ بھی لیتے تھے، ابو منصور کا بیان ہے کہ احف کی نماز کا وقت غموں اور رات کو ہوتا تھا، وہ چراغ جلا کر اسکی لوپڑا بنگلی رکھتے اور نفس سے خطاب کر کے کہتے: ”تجھ کو فلاں فلاں فلاں فلاں فلاں کام کرنے پر کس چیز نے آمادہ کیا“

ضعف پیری میں جب کہ قومی روزے کے متحمل نہ رہ گئے تھے، ان کے ایک ملنے والے زید نے کہا کہ اب آپ کے قومی بہت ضعف ہو گئے ہیں، روزے آپ کو اور زیادہ کمزور کر دیں گے، جو اہل بیت میں اس کو ایک بہت بے سفر کے لئے تیار کرتا ہوں،

قرآن کی تلاوت سے خاص ضعف تھا، جب تنہائی ہوتی فوراً قرآن لے کر بیٹھ جاتے، ان عبادتوں پر بھی پورا اعتماد نہ تھا، خدا سے عرض کیا کرتے تھے، خدایا اگر تو میری مغفرت کرنے تو یہ تیری رحمت ہے، اور اگر سزا دے تو میں اس کا مستحق ہوں،

طہارت میں غلو | طہارت میں اتنا اہتمام بلکہ غلو تھا کہ سخت سے سخت موسم میں بھی تیمم نہ کرتے تھے اور برف آو د پانی کی ٹھنڈک برداشت کر لیتے تھے، خراسان کی نم کے زمانہ میں ایک شب کو نہانے کی حاجت ہو گئی، سردی کا موسم تھا، وہ بھی خراسان کی سردی رات بھی ٹھنڈی تھی، سخت نے کسی خادم اور سپاہی تک کو نہ جگایا، اور اسی وقت تن تنہا پانی کی تلاش میں نکل کھڑے ہوئے، راستہ میں کالنے والے جھاریاں تھیں، ان کو روندتے ہوئے آگے بڑھے، کانٹوں کی خراش سے دونوں پاؤں ہولناں ہو گئے، بالآخر ایک برف کی تہ تک پہنچے اور اوس کو توڑ کر برف آو د پانی سے غسل کیا،

حق گوئی | نہایت حق گو اور حق پرست تھے، سلاطین اور امراء کے سامنے بھی اون کی زبان اظہار حق میں باک نہ کرتی تھی، یزید کی ولیعهدی کے مسئلہ میں اظہار رے کا واقعہ اوپر گذر چکا ہے، ایک اور

۱۷ ابن سعد، ق اول ص ۶۶، ۱۷۸ ایضاً ص ۶۸، ۱۷۹ ایضاً ص ۶۸، ۱۷۸ ایضاً ص ۶۸

۱۷۹ ایضاً ص ۶۸

کسی موقع پر اسی قبیل کا کوئی اختلافی مسئلہ پیش آیا تھا، اور لوگ اپنی اپنی رائے ظاہر کرتے تھے لیکن حجت خاموش تھے، امیر معاویہ رضی اللہ عنہ نے ان سے کہا ابو بکر تم بھی کچھ بولو، انہوں نے کہا کیا بولوں، اگر جھوٹ بولتا ہوں تو خدا کا خوف ہے، اور اگر سچ بولتا ہوں تو تم لوگوں کا ڈر ہے،

صفائے قلب | ان کا دل نہایت صاف تھا جب تک کسی سے مخالفت کے اسباب رہتے تھے، اس وقت تک وہ مخالفت رہتے تھے، اسباب مخالفت ختم ہو جانے کے بعد پھر دل میں کسی قسم کا غبار نہ رکھتے تھے، اور پر معلوم ہو چکا ہے کہ وہ جنگ صفین میں حضرت علیؑ کے پر جوش حامیوں میں تھے، جنگ صفین کے اختتام کے بعد ایک مرتبہ امیر معاویہ نے ان سے کہا کہ جب میں صفین کو یاد کرتا ہوں تو دل میں حرارت پیدا ہو جاتی ہے، انہوں نے جواب دیا، کہ جس دل سے میں تم لوگوں سے بغض رکھتا تھا، اب وہ سینہ میں ہے، اور جس تلوار سے تم لوگوں سے جنگ کی تھی اب وہ میان میں ہے،

علم | ضبط و تحمل ان کا نمایاں وصف تھا علامہ ابن حجر لکھتے ہیں کہ ان کے مناقب بہ کثرت ہیں، انکا علم ضرب اشل تھا، لیکن خود ہمیشہ انکسارا کہتے تھے کہ میں حقیقتہً علیم نہیں ہوں، بلکہ اپنے کو علیم دکھانا چاہتا ہوں۔

بعض اصول | احف کے بعض اصول ایسے تھے کہ وہ ہر شخص کے لئے لائق عمل ہیں، فرماتے تھے کہ میں تین کاموں کے کرنے میں زیادہ جلدی کرتا ہوں نماز پڑھنے میں جب اس کا وقت آجائے، جنازہ دفن کرنے میں اور لڑکی کی شادی کرنے میں جب اس کی نسبت ہو جائے،

اجمالی تبصرہ | ابن عماد حنبلی لکھتے ہیں کہ وہ سادات تابعین میں تھے، ان کا علم مثلاً پیش کیا جاتا تھا، حسن بصری فرماتے تھے کہ میں نے کسی قوم کے شریف کو احف سے افضل نہیں پایا، انہوں نے متعدد خلفاء کا عہد پایا تھا، ان میں سے کسی خلیفہ نے ایک شخص سے ان کے اوصاف پوچھے، اس نے

۱۔ ابن سعد ج ۱، ق ۱، ص ۱۶۷، شذرات الذہب ج ۱، ص ۸۷، تہذیب التہذیب ج ۱، ص ۱۶۷، ابن سعد ج ۱، ق ۱، ص ۱۶۷،

کہا اگر آپ ایک وصف سننا چاہتے ہوں تو ایک بتاؤں، اگر دو چاہتے ہوں تو دو بتاؤں، اگر تین چاہتے ہوں تو تین بتاؤں، خلیفہ نے کہا دو بتاؤ اس شخص نے کہا وہ بھلائی کرتے تھے اور بھلائی کو پسند کرتے تھے، اور شر سے بچتے تھے اور اس سے بغض رکھتے تھے، خلیفہ نے کہا اچھا تین اوصاف بتاؤ، اس شخص نے کہا کسی پر حسد نہیں کرتے تھے، کسی پر سبیا زیادتی اور ظلم نہیں کرتے تھے اور کسی کو اس کے حق سے نہیں روکتے تھے، خلیفہ نے کہا ایک وصف بیان کرو اس شخص نے کہا کہ وہ اپنے نفس کے سب سے بڑے حکمراں تھے،

۴۔ اسمعیل بن ابی خالد حمسی

نام و نسب | اسمعیل نام ابو عبد اللہ کنیت قبیلہ بھیلہ کی شاخ بنی حمس کے غلام تھے، اسی نسبت سے حمسی کہلاتے ہیں، ابن سعد کی روایت کے مطابق چھ صحابہ کو دیکھا تھا، انس بن مالک، ابن ابی اوفی، ابو کمال ابو جحیفہ، عمرو بن حریش، اور طارق بن شہابؓ اور ابو نعیم کی روایت کے مطابق بارہ کو،
فضل و کماں | فضل و کماں کے اعتبار سے کبار تابعین میں ہیں، عام کہتے تھے، انھوں نے غلام کو پی لیا،
امام نووی لکھتے ہیں کہ ان کی توثیق و جلالت پر سب کا اتفاق ہے،

حدیث | حدیث میں مکاپا یہ نہایت بلند تھا، حافظ ذہبی لکھتے ہیں کہ وہ حجت تھے متقن تھے، مگر تھے اور عالم تھے، تمام بڑے بڑے علماء ان کے حفظ حدیث کے معترف تھے، سفیان ثوری کہتے تھے کہ حفاظ ہمارے نزدیک چار ہیں، عبد الملک بن ابی سلیمان، اسمعیل بن ابی خالد، عاصم الاحوال اور یحییٰ بن سعید انصاری، امام شعبی کے تمام ساتھیوں میں ابو حاتم ان پر کسی کو ترجیح نہیں دیتے تھے، اپنی صداقت کی وجہ سے

۱۔ تذرات الذہبی ج ۱ ص ۸، ۲۔ ابن سعد ج ۲ ص ۲۴۰، ۳۔ تہذیب التہذیب ج ۱ ص ۲۹۲، ۴۔ ابن سعد ج ۶

۵۔ تہذیب التہذیب ج ۱ ص ۱۲۱، ۶۔ تذکرۃ الحفاظ ج ۱ ص ۱۳۸، ۷۔ ابن سعد ج ۲ ص ۲۴۰، ۸۔ تہذیب التہذیب ج ۱ ص ۱۲۱

میزان کے جاتے تھے

صحابہ میں انھوں نے اپنے والد ابو خالد اور ابو عقیفہ، عبد اللہ بن ابی ادنی، عمرو بن حرث اور ابو کاهل سے سماع کیا تھا، اور غیر صحابہ میں زید بن وہب، محمد بن سعد، ابی بکر بن عمارہ، قیس بن ابی حازم، شیبیل بن عوف، احارث بن شیبیل، طارق بن شہاب اور شعبی وغیرہ سے،

ان سے روایت کرنے والوں میں شعبہ دونوں سیفیان، زائدہ ابن مبارک، ہشیم یزید بن ہارون اور یحییٰ الفغان وغیرہ کے نام قابل ذکر ہیں، ابن مدائنی کے بیان کے مطابق ان کے مرویات کی تعداد تین سو ہے، اور عجلی کے بیان کے مطابق پانسو کے قریب،

عمل کا درجہ علم کے ساتھ عمل کے لباس سے بھی آراستہ تھے، حافظ ذہبی لکھتے ہیں کہ وہ باعمل علماء میں سے تھے، ابن حبان کا بیان ہے کہ وہ شیخ صالح تھے،

کسب حلال، علمائے اسلام کا یہ خاص امتیاز رہا ہے، کہ انھوں نے علم کو کسب معاش کا ذریعہ نہیں بنایا، اسمعیل بھی انہی علماء میں تھے، اور آٹاپینے کی چکی چلا کر رزق پیدا کرتے تھے، وفات، ۱۲۷ھ میں وفات پائی،

۵۔ اسود بن یزید

نام و نسب | اسود نام ابو عمر کنیت، والد کا نام یزید تھا، نسب نامہ یہ ہے، اسود بن یزید بن قیس بن عبد اللہ بن مالک بن علقمہ بن سلمان بن کہیل بن بکر بن عوف بن نضیح نخعی،

۱۵ تہذیب لاسمار ص ۱۱۲، ۱۶ تہذیب التہذیب ج اول ص ۲۹۱، ۱۷ تہذیب لاسمار ج اول ص ۱۱۲، ۱۸ تہذیب التہذیب ج اول ص ۲۹۲، ۱۹ تذکرۃ الحفاظ ج اول ص ۱۳۸، ۲۰ تہذیب التہذیب ج اول ص ۲۹۲، ۲۱ تذکرۃ الحفاظ ج اول ص ۱۳۸، ۲۲ ابن سعد ج ۶ ص ۲۳۰

فضل و کمال | فضل و کمال اور زہد و عبادت کے لحاظ سے اسود کو فہ کے ممتاز ترین علماء میں تھے حافظ ذہبی انھیں امام فقیہ، زاہد و عابد، اور کوفہ کا عالم لکھتے ہیں، امام نووی لکھتے ہیں کہ ان کی توثیق و جلال پر سب کا اتفاق ہے،

حدیث | حدیث کے ممتاز حفاظ میں تھے، حضرت ابو بکر، حضرت عمر، حضرت علی، عبداللہ بن مسعود، حضرت عائشہ صدیقہ، حدیقہ، ابو مخذومہ، اور ابو موسیٰ جیسے کابر کی صحبت اور ان سے استفادہ کا موقع ملا تھا، حضرت عمر اور عائشہ کے ساتھ خصوصیت کے ساتھ زیادہ تعلقات تھے، حضرت عمرؓ کے ساتھ زیادہ رہتے تھے، حضرت عائشہؓ سے عقیدت مندانہ تعلقات تھے، مذکورہ بالا تمام بزرگوں سے انھوں نے روایتیں کی ہیں،

تلامذہ | ان کی ذات سے ان کا پورا گھرانہ دولتِ علم سے مالا مال ہو گیا تھا، ان کے بھانجے ابراہیم نخعی، بھائی عبدالرحمن اور چچیرے بھائی غلقمہ جو آسمانِ علم کے روشن ستارے تھے، ان ہی کے فیضِ فہم تھے، ان کے علاوہ غیر متعلق اشخاص میں عمارہ بن عمیر، ابواسحق سیمی، ابوردہ بن ابوموسیٰ، محارب بن دثار اور اشعث بن ابی الشعثاء وغیرہ نے ان سے سماعِ حدیث کیا تھا،

فقہ میں | فقہ میں بھی پورا درک حاصل تھا، ابن جہان کا بیان ہے، کہ وہ فقیہ تھے، حافظ ذہبی اور ابن حجر وغیرہ سب آپ کے تفرقہ کے معترف ہیں،

عبادت و ریاضت | علم سے بڑھ کر آپ کا عمل یعنی زہد و تقویٰ اور عبادت و ریاضت تھی، تابعین کی جماعت میں اٹھ بزرگ زہد و عبادت میں زیادہ ممتاز اور مشہور تھے، ان میں ایک نام اسود کا ہے،

۱۔ تذکرۃ الحفاظ ج اول ص ۴۳، ۲۔ تہذیب الاسما ج اول قسم اول، ص ۱۲۲، ۳۔ تہذیب التہذیب ج اول ص ۳۲۲، ۴۔ ابن سعد ج ۶ ص ۴۸، ۵۔ ایضاً ص ۱۸۹، ۶۔ تہذیب التہذیب ج اول ص ۳۲۲، ۷۔ ایضاً، ۸۔ ابن عساکر ج ۳ ص ۱۶۸،

حافظ ذہبی لکھتے ہیں کہ عبادت میں وہ بڑے درجہ پر تھے۔

نماز | نماز آپ کا سب سے دل پسند مشغلہ تھا، سات سو نو فیروزانہ پڑھتے تھے، نماز ہمیشہ اول وقت
 ادا کرتے تھے، اس میں اس قدر اہتمام اور غلو تھا کہ خواہ کسی کام اور کسی حالت میں بھی ہوتے نماز کا
 وقت آتے ہی کام چھوڑ کر فوراً نماز ادا کرتے، ان کے سفر کے ہمراہیوں کا بیان ہے کہ سفر کی حالت میں
 بھی خواہ کیسے ہی دشوار گزار راستے سے جا رہے ہوں، نماز کا وقت آنے کے ساتھ سواری روک کر
 نماز پڑھتے، تب آگے بڑھتے۔

روزے، اور روزوں کے ساتھ بھی یہی شغف و اہتمام تھا، قریب قریب ہمیشہ روزہ رکھا کرتے تھے،

ایسے سخت موسم میں بھی روزہ نہ چھوٹتا، جب سرخ اونٹ جیسا قوی اور گرمی برداشت کرنے والا جانور
 گرمی کی شدت سے بے حال ہو جاتا ہے سفر میں بھی روزوں کا سلسلہ جاری رہتا تھا، بعض اوقات
 سفر کی تکالیف اور پیاس کی شدت سے رنگ بدل جاتا تھا، اور زبان سوکھ کر سیاہ ہو جاتی تھی
 لیکن روزہ نہ چھوٹتا تھا، اس عبادت شاقہ کی وجہ سے ایک آنکھ جاتی رہی تھی، اگر لوگ کہتے کہ
 جسم کو اتنی تکلیف نہ دیکھے تو جواب دیتے تکلیف نہیں، بلکہ راحت پہنچانا چاہتا ہوں،

حج | حج کے ذوق کا یہی حال تھا، آپ کے حجوں کی تعداد سے معلوم ہوتا ہے کہ زندگی کا شاید

کوئی سال حج سے ناغہ نہیں ہوا، باختلاف روایت آپ کے حجوں اور عمروں کی مجموعی تعداد شتر
 سے انتی تک ہے، کبھی کبھی ولولہ شوق میں کوفہ ہی سے احرام باندھ کر "لبیک غفار الذنوب" اور
 لبیک وحنائیک کی صدا لگاتے ہوئے روانہ ہوتے تھے، لیکن یہ دائمی عمل نہ تھا، بلکہ مختلف اوقات
 میں مختلف مقامات میں احرام باندھنے کا ثبوت ملتا ہے، مکہ میں عموماً شب کے وقت داخل ہوتے
 تھے، آپ کو طواف کوئے محبوب کے ساتھ ایسا والہانہ شغف تھا، اور اس بارہ میں اس قدر تشدد

۱۔ تذکرۃ الحفاظ ج ۱ ص ۴۳، ۲۔ ایضاً، ۳۔ ابن سعد ج ۴ ص ۴۷، ۴۔ ایضاً ص ۴۸،

تھے کہ جو شخص حج کی استطاعت رکھتے ہوئے حج نہیں کرتا تھا اس کے جوازہ کی نماز نہ پڑھتے تھے، تلاوت قرآن | قرآن کی تلاوت کا ہمیشہ معمول تھا، لیکن رمضان کے مہینہ میں قرآن کا ورد بہت بڑھ جاتا تھا، مغرب و عشاء کے درمیان سورتیں تھیں، اس کے بعد اوٹھ کر ساری رات قرآن پڑھتے تھے اور دو راتوں میں ایک قرآن ختم کر دیتے تھے،

اختلاف مسلک اور اتحاد روابط | آج ادنیٰ سے اختلاف مسلک کے قسم کے معاشری اختلافات پیدا ہو جاتے ہیں، ان بزرگوں کا یہ اسوہ لائق تقلید ہے کہ اختلاف مسلک کے باوجود ان میں باہم ^{نظر} قائم رہتے تھے، اسود حضرت عمر کی خدمت میں زیادہ رہنے کی وجہ سے ان کے متبع تھے، اور علقمہ عبداللہ بن مسعود کے اصحاب میں تھے، لیکن جب دونوں میں ملاقات ہوتی تھی تو ادنیٰ اختلاف بھی نہ ہوتا تھا،

وفات | ۱۰ھ میں وفات پائی، معمولات کی پابندی میں یہ اہتمام تھا کہ مرض الموت میں بھی تلاوت قرآن میں فرق نہ آیا، چنانچہ اس وقت بھی جب غسل کرنے کی سکت باقی نہ تھی، اپنے بھانجے ابراہیم نخعی کا سہارا لے کر قرآن پڑھتے تھے، دم آخر ہدایت کی کہ مجھے کلمہ طیبہ کی تلقین کرنا، تاکہ میری زبان سے آخری کلمہ لا الہ الا اللہ نکلے،

علیہ اور لباس | آخر عمر میں بال سفید ہو گئے تھے، سر اور داڑھی دونوں میں زرد خضاب کرتے تھے، اونچی ٹوپی پہنتے تھے، سیاہ رنگ کا عمامہ باندھتے تھے، اس کا تملک پیچھے پڑا رہتا تھا،

۱۰۰ ابن سعد ج ۴ ص ۴۸ و ۴۹، ۱۰۱ ایضاً ص ۴۹، ۱۰۲ ایضاً صفحہ ۵۰،

۱۰۳ ایضاً ص ۵۰،

۴۔ عیش سلیمان بن مران

نام و نسب | سلیمان نام ابو محمد کنیت عیش کے لقب سے زیادہ مشہور ہیں، ان کے والد کا نام مران تھا۔
مران عجمی نسل تھے، ان کا آبائی وطن طبرستان تھا، ایک روایت یہ ہے کہ مران دیلم کے کسی معرکہ
میں گرفتار ہوئے، دوسرا بیان یہ ہے کہ عیش کو کوفہ کے نبی کابل کے ایک شخص نے خرید لیا تھا، اور خرید کر آزاد
کر دیا، بہر حال اتنا مسلم ہے کہ عیش ابتدا میں غلام تھے، اور اس غلامی کی نسبت سے وہ کاہلی اور
اسدی کہلاتے ہیں،

پیدائش | عیش حضرت حسینؑ کی شہادت کے دن یعنی عاشورہ ۶۱۰ء میں پیدا ہوئے،
فضل و کمال | اگرچہ عیش کا آغاز غلامی سے ہوا، لیکن ان میں تحصیل علم کی فطری استعداد تھی، خوش قسمتی
سے مرکز علوم کوفہ میں ان کی نشوونما ہوئی، اس لئے آگے چل کر وہ کوفہ کی سند علم و افتا کی زینت بنے،
ان کے علمی اور علمی کمالات پر تمام ارباب سیر و طبقات کا اتفاق ہے، ابن حجر اور حافظ ذہبی ان کو
عابد مراض علامتہ الاسلام و شیخ الاسلام کے لقب سے یاد کرتے ہیں، عیسیٰ بن یونس کہتے تھے کہ ہم نے
اور ہمارے قبل والے قرن کے لوگوں نے عیش کا مثل نہیں دیکھا،

ان کو جملہ مذہبی علوم میں یکساں کمال حاصل تھا، ابن عیینہ کا بیان ہے کہ عیش کتاب اللہ کے
بڑے قاری احادیث کے بڑے حافظ اور علم فرائض کے ماہر تھے،

قرآن | قرآن کے ساتھ ان کو خاص ذوق تھا، اور علوم قرآنی میں وہ اس علم شمار کئے جاتے تھے
مشیم کا بیان ہے کہ میں نے کوفہ میں عیش سے بڑا قرآن کا قاری نہیں دیکھا، قرآن کا مستقل درس

۱۰ طبقات ابن سعد ج ۶ ص ۲۲۹ ۱۱ تذکرۃ الحفاظ ج اول ص ۱۳۸ و تہذیب التہذیب ج ۴ ص ۲۲۳ ۱۲ تاریخ

ج ۹ ص ۸ ، ۱۰ تذکرۃ الحفاظ ج اول ص ۱۳۸ ۱۱ تہذیب التہذیب ج ۴ ص ۲۲۳ ۱۲ تاریخ خلیب ج ۹ ص ۶

دیتے تھے، لیکن پھر آخر عمر میں کبرنی کی وجہ سے چھوڑ دیا تھا، لیکن شعبان میں تھوڑا قرآن ضرور سناتے تھے، قرأت میں وہ عبدالمد بن مسعود کے پیرو تھے، ان کی قرأت اتنی مستند تھی کہ لوگ اس کے مطابق اپنے قرآن درست کرتے تھے،

حدیث | حدیث رسول میں اون کے معلومات کا دائرہ نہایت وسیع تھا، حافظ ذہبی انہیں شیخ الاسلام لکھتے ہیں، ابن مدائنی کا بیان ہے کہ محمد صلعم کی امت میں چھ آدمیوں نے علم (حدیث) کو محفوظ کیا تھا، مکہ میں ابن دینار مدینہ میں زہری، کوفہ میں ابواسحق البیہقی اور عیش اور بصرہ میں قتادہ اور یحییٰ بن کثیر نے، ابو بکر عیاش کا بیان ہے کہ ہم لوگ عیش کو سید الحدیثین کہتے تھے،

ان کی مرویات کی تعداد ہزاروں تک پہنچتی ہے، ابن مدائنی کے بیان کے مطابق اون کی تعداد تیرہ سو ہے، اور بعض دوسری روایات کے مطابق چار ہزار، محدث زہری اہل عراق کے علم کے قائل نہ تھے، اسحق بن راشد نے ایک مرتبہ اون سے کہا کہ کوفہ میں اسد کا ایک غلام ہے، جس کو چار ہزار حدیثیں یاد ہیں، زہری نے تعجب سے پوچھا، چار ہزار!! اسحق نے کہا ہاں چار ہزار، اگر آپ کہیں تو میں اس کا کچھ حصہ لا کر آپ کے سامنے پیش کروں، چنانچہ اونہوں نے عیش کی مرویات کا کچھ حصہ اون کے سامنے پیش کیا، زہری اوس کو پڑھتے جاتے تھے، اور حیرت سے اون کا رنگ بدلتا جاتا تھا، مجموعہ ختم کرنے کے بعد بولے خدا کی قسم اسے علم کہتے ہیں، مجھے یہ نہ معلوم تھا کہ کسی کے پاس اتنا علم محفوظ ہوگا، شعبہ کہتے تھے کہ حدیث میں مجھ کو جو تشفی عیش سے ہوئی وہ کسی سے نہیں ہوئی، عبدالمد بن مسعود کی احادیث خصوصیت کے ساتھ ان کے حافظہ میں زیادہ محفوظ تھیں، قاسم بن عبد الرحمن کہتے تھے کہ کوفہ میں عیش سے زیادہ عبدالمد بن مسعود کی احادیث کا جاننے والا نہیں ہے،

۱۵ ابن سعد ج ۶ ص ۲۳۸، ۱۶ تہذیب التہذیب ج ۴ ص ۲۲۳، ۱۷ خطیب بغدادی ج ۱ ص ۱۱۰، ۱۸ تذرات ائذ

ج اول ص ۲۲۱، ۱۹ ابن سعد ج ۶ ص ۲۳۹، ۲۰ تاریخ خطیب ج ۹ ص ۱۱۰، ۲۱ ایضاً،

مرویات کا پایہ | ان کی مرویات کیت کی طرح کیفیت کے اعتبار سے بھی نہایت اعلیٰ درجہ کی تھیں، وہ

اپنی صداقت اور روایتوں کے معیار کی بلندی کے اعتبار سے مصحف کے جاتے تھے، ابن عمار کہتے تھے

کہ محدثین میں عیش سے زیادہ اثبت کوئی نہیں، جریر ان کی روایات کو دیباہ خسروانی کہتے تھے

احتیاط | اس علم کے باوجود وہ روایت حدیث میں بڑے محتاط تھے، اور زیادہ حدیث بیان کرنے کو

اچھا نہ سمجھتے تھے، چنانچہ لوگوں سے کہتے تھے کہ جب تم لوگ (حدیث سننے کے لئے) کسی کے

پاس جاتے ہو تو اس کو جھوٹ بولنے پر آمادہ کرتے ہو، خدا کی قسم یہ لوگ اثر الناس ہیں،

شیوخ و تلامذہ | حدیث میں انھوں نے زیادہ تر عبداللہ بن مسعود، ان کے بعد انس بن مالک، عبداللہ

ابن ابی اوفی، زید بن وہب، ابو وائل، ابو عمر شیبانی، قیس بن ابی حازم، اسمعیل بن رجا، ابو صخرہ،

جامع بن شداد، ابو ذبیان بن جنذب، امام شعبی، ابراہیم نخعی، اور مجاہد بن حیر وغیرہ سے استفادہ کیا

تھا، ان کے تلامذہ میں حکم بن عیثہ، زبید الیامی، ابو اسحق سلیمی، سلیمان بن یحییٰ، سہیل بن ابوصاح، محمد

ابن واسع، شعبہ، ابراہیم بن طہمان اور جریر بن حازم وغیرہ قابل ذکر ہیں،

محدثین کے مراتب پر نظر | حدیث میں ان کے کہاں کی ایک سند یہ بھی ہے کہ وہ اس عہد کے بڑے

بڑے محدثین کے علم پر ناقدانہ نظر رکھتے تھے، اور ان کے نزدیک سب کا ایک خاص درجہ متعین

تھا، ابو بکر بن عیاش کا بیان ہے کہ ہم لوگ اور محدثین کے پاس سے ہو کر آخر میں عیش کے پاس

جاتے تھے، وہ ہم سے سوال کرتے، کس کے پاس سے آئے ہو، ہم بتاتے کہ فلاں شخص کے پاس

سے نام سن کر وہ کہتے وہ پھٹا ہوا طبل ہے، پھر پوچھتے ان کے بعد کہاں گئے، ہم لوگ بتاتے فلاں

کے پاس، وہ کہتے وہ اڑنے والے طائر ہیں، پھر پوچھتے ان کے بعد ہم لوگ نام بتاتے، فرماتے وہ

دف ہیں،

۱۰ تذکرۃ الصحاح اول ص ۱۳۸، ۱۱ تہذیب التہذیب ج ۴ ص ۲۲۳، ۱۲ تاریخ خطیب ج ۵ ص ۱۰، ۱۳ ایضاً ص ۱۱،

فقہ و فرائض | فقہ و فرائض میں بھی پورا درک رکھتے تھے، فقہاء اون کو اپنا سردار کہتے تھے، فرائض میں خصوصیت کے ساتھ بڑی مہارت رکھتے تھے، ابن عیینہ کا بیان ہے کہ وہ فرائض کے بڑے عالم تھے، ان سے پہلے ابراہیم فرائض کے عالم مانے جاتے تھے، اور لوگ اس فن میں ان کی طرف رجوع کرتے تھے، ان کی وفات کے بعد اعمش کی ذات مرجوعہ بن گئی تھی،

عبادت و ریاضت | اس علم کے ساتھ وہ عمل میں بھی یہی درجہ رکھتے تھے، یحییٰ قطان کا بیان ہے کہ وہ عابد و زاہد تھے، یحییٰ بن سعید انھیں عبادتِ وقت میں شمار کرتے تھے، خربہ کا بیان ہے کہ اعمش نے اپنے بعد کسی کو اپنے سے بڑا عبادت گزار نہیں چھوڑا، حافظ ذہبی لکھتے ہیں کہ وہ علم نافع اور عمل صالح دونوں کے سردار تھے، نماز باجماعت میں یہ اتہام تھا کہ سترساں تک تکبیر اولیٰ تک قضا نہیں ہوتی،

امرا سے استعنا اور بے نیازی | اعمش خاصانِ خدا اور صلیٰ سے امرت کی طرح دولتِ دنیا سے بالکل تہی دامن تھے، کھانے پینے کی طرف سے بھی اون کو پورا اطمینان نہ تھا، لیکن اس دنیاوی فقر و احتیاج کے باوجود امرا اور اربابِ دول سے نہ صرف بے نیاز تھے بلکہ اون کو نہایت حقارت کی نظروں سے دیکھتے تھے، عیسیٰ بن یونس کا بیان ہے کہ اعمش کے فقر و احتیاج کے باوجود میں نے ان سے زیادہ امرا اور سلاطین کو کسی کی نگاہ میں حقیر نہیں پایا، امام شعرانی لکھتے ہیں کہ اعمش کو روٹی تک میسر نہ تھی، لیکن اس کے باوجود ان کی مجلس میں اغیار اور سلاطین سب سے بڑے فقیر معلوم ہوتے تھے، ان کی جرأت | امرا کے مقابلہ میں ان کی جرأت و بے باکی کا یہ واقعہ لائق ذکر ہے، خلیفہ ہشام نے ایک واقعہ | ایک مرتبہ اون کو لکھا کہ میرے لئے عثمان کے فضائل اور علی کی برائیاں قلمبند کر دیجئے

۱۰ تاریخ خطیب ج ۹ ص ۸، ۱۱ ایضاً ص ۹، ۱۲ ایضاً ص ۸، ۱۳ تہذیب التہذیب ج ۴ ص ۲۲۲
 ۱۴ تذکرۃ الحفاظ ج اول ص ۱۳۸، ۱۵ تاریخ خطیب ج ۹ ص ۸، ۱۶ تہذیب التہذیب ج ۴ ص ۲۲۲
 ۱۷ طبقات کبریٰ امام شعرانی ج اول ص ۳۸

اونھوں نے شاہی قاصد کے سامنے اس خط کو بکری کو کھلا دیا اور قاصد سے کہا یہ تمھاری تحریر کا جواب ہے جب قاصد نے زیادہ اصرار کیا تو یہ جواب دیا "بسم اللہ الرحمن الرحیم اما بعد اگر عثمان کی ذات میں ساری دنیا کے انسانوں کی خوبیاں جمع ہوں تو بھی اس سے تمھاری ذات کو کوئی فائدہ نہیں پہنچ سکتا، اور اگر علی کی ذات میں دنیا بھر کی برائیاں جمع ہوں تو اس سے تم کو کوئی نقصان نہیں پہنچ سکتا، تم کو صرف اپنے نفس کی خبر رکھنی چاہیے،

فیاضی، اس فقر و احتیاج کے باوجود وہ بڑے فیاض تھے، ابو بکر بن عیاش کا بیان ہے، کہ ہم لوگ جب اہلس کے پاس جاتے تھے، تو ہم کو کچھ نہ کچھ کھلاتے تھے،

نفس کی تحقیر ان ظاہری و باطنی کمالات کے باوجود وہ اپنی ذات کو بالکل حقیر اور ہیج سمجھتے تھے، چنانچہ وصیت کی تھی کہ جب میں مر جاؤں تو کسی کو میری موت کی اطلاع نہ دیجائے، اور مجھ کو مرے رب کے پاس لپی کر لحد میں پھینک دیا جائے میں اس سے بھی فروتر اور حقیر ہوں کہ لوگ میرے جنازہ میں شرکت کریں۔

وفات، باختلاف روایت ۱۴۶ھ یا ۱۴۸ھ میں وفات پائی،

۱۔ اویس بن عامر قرنی

نام و نسب، خلیل تابعین حضرت اویس قرنی و طنائینی اور نسباً قبیلہ مراد سے تھے، ان کو بارگاہ رسالت سے غائبانہ "خیر التابعین" کا لقب ملا تھا نسب نامہ یہ ہے اویس بن عامر بن جرب بن مالک بن عمرو بن سعد بن عصفوان بن قرن بن دودمان بن ناجیہ بن مراد بن مالک بن او مرادی مزہجی، حضرت اویس ان برگزیدہ و ازفکگانِ محبت میں تھے، جن کی تخلیق ہی عشق و محبت کے

۱۔ شذرات الذہب ج اول ص ۲۱۱ تا ۲۱۲ تاریخ خطیب ج ۱ ص ۱۱۱، طبقات بکری امام شعرانی ج اول ص ۳۸،

خیر سے ہوئی تھی، وہ نادیدہ جمال نبوی کے پروانوں میں تھے کہ

نہ تنہا عشق از دیدار خیزد، بسا کین مصلحت از گفتار خیزد

انہوں نے اپنی ہستی کو رادہ خدا میں ایسا گم کر دیا تھا، کہ بعض ظاہر میں لگا ہوا ہے، لیکن شخصیت ہی مشکوک ہو گئی، جو ان کا عین مدعا تھا، اگرچہ اوہیں عہد رسالت میں موجود تھے، لیکن لغائے ظاہری سے محروم رہے، مگر عالم باطن کے قوانین اس دنیا سے اب و گل کے قوانین سے ماوراء ہیں، وہاں قرب و بعد منزل کا کوئی سواں نہیں، چشم حقیقت نگر لاکھ جہاں پر بھی محروم تماشا نہیں رہتی، ربط باطن بعد مسافت پر بھی کھٹک محسوس کرتا ہے، خود اس دنیا سے اب و گل میں بھی ظاہر بعد اور دوری ایک بے حقیقت شے ہے، اصل شے قوت تاثیر اور جذبہ کشش ہے، آفتاب کرورد منزلوں کی مسافت کے باوجود عالم کے فرسے فرسے کو منور کرتا ہے، قطرات شبنم اگر آفتاب کی حرارت میں تھکسل ہو جاتے ہیں، موسم گل کی نعمت منزلوں تک کوہ و وادی کو محض کر دیتی ہے، اس سے اویس بھی بعد مسافت کے باوجود آفتاب نبوت کی کرنوں سے مستیر اور بہار مدینہ کی نعمت باریہ سے مست و بخود تھے، اگرچہ وہین میں تھے لیکن اون کی محبت کی لہریں جاز تک و ان دوں تھیں،

حضرت عمر سے غائبانہ | یہ صرف شاعری نہیں بلکہ حقیقت ہے، چنانچہ آنحضرت معلوم نے حضرت عمر

تعارف اور ملاقات | کو اس نادیدہ وارفہ نعمت کی ایک ایک علامت بتا دی تھی، صحیح مسلم میں

کہ "خیر التابین قبیلہ مراد کا ایک شخص ہے اس کا نام اویس ہے وہ تمہارے پاس مین کی امداد میں آئے گا، اس کے جسم پر برص کے داغ ہیں، سب مت چکے ہیں، صرف ایک درہم کے برابر باقی ہے، اس کے ماں بھی جس کی وہ خدمت کرتا ہے، جب وہ خدا کی قسم کھاتا ہے تو اس کو پوری کرتا ہے، اگر تم اس کی دعائے مغفرت لے سکو تو لینا"

اس نشان دہی کے بعد سے حضرت عمر برابر اویس کی تلاش میں رہے، چنانچہ آپ کے

عہدِ خلافت میں جب یمن سے فوجی مدد آئی تو آپ تلاش کرتے کرتے اویس کے پاس پہنچے، اور پوچھا
 تم اویس بن عامر ہو، اونھوں نے کہا ہاں، حضرت عمرؓ نے سوال کیا تمہارے کوئی ماں ہے اونھوں نے
 جواب دیا ہاں، ان ابتدائی علامات کو معلوم کرنے کے بعد حضرت عمرؓ نے ان سے فرمایا رسول اللہ صلیع
 نے فرمایا ہے کہ تمہارے پاس اہل یمن کی مدد کے ساتھ قبیلہ مراد اور قرن کا ایک شخص اویس بن عامر
 آئے گا جس کے جسم پر برص ہوگا، لیکن ایک درہم کے برابر کے سوا سب مٹ چکا ہوگا، اس کے
 ایک ماں ہوگی جس کے ساتھ وہ نیکی کرتا ہوگا، جب وہ خدا کی قسم کھاتا ہے تو اوس کو پوری کرتا ہے
 اگر تم اس کی دعائے مغفرت لے سکتا تو لینا، اس لئے آپ میرے لئے دعائے مغفرت فرمائے۔
 یہ سن کر اویس نے حضرت عمرؓ کے لئے دعا کی، پھر آپ نے ان سے پوچھا اب کہاں کا قصد ہے،
 اونھوں نے کہا کوفہ کا، حضرت عمرؓ نے فرمایا میں آپ کے متعلق وہاں کے عامل کے پاس لکھے دیتا
 ہوں، اویس نے کہا اس کی ضرورت نہیں مجھے عوام کے زمرہ میں رہنا زیادہ پسند ہے۔

اس واقعہ کے دوسرے سال کوفہ کا ایک معزز شخص حج کے لئے آیا حضرت عمرؓ نے اس سے
 اویس کا حال پوچھا، اس نے بتایا کہ وہ نہایت تنگ دست ہیں ایک بوسیدہ جھوپڑے میں رہتے
 ہیں، حضرت عمرؓ نے اس سے اویس کے متعلق آنحضرت صلیع کی حدیث بیان کی، یہ شخص واپس جا کر
 اویس سے اپنے لئے دعائے مغفرت کا طالب ہوا، اونھوں نے فرمایا کہ تم ابھی تازہ تازہ ایک
 مقدس سفر سے آ رہے ہو، اس لئے تم میرے لئے دعا کرو پھر پوچھا تم عمرؓ سے ملے تھے، اس نے
 کہا ہاں، اس گفتگو کے بعد اویس نے اس شخص کے لئے دعائے مغفرت کی،

ہرم بن جیمان اور اویس کی پر اثر اویس اپنے کو اہل دنیا سے چھپانے کے لئے نہایت خستہ حال رہتے
 مناقات کے حالات تھے، اکثر بدن تک ڈھانکنے کے لئے کپڑا نہ ہوتا تھا، لوگ نہ گاہد

لئے یہ تمام واقعات مسلم کتاب الفضائل باب فضائل اویس قرنی سے ماخوذ ہیں،

دیکھ کر کپڑا اور ہادیتے انکی ظاہری حالت پر بے بصر عوام اون کا مذاق اڑاتے اور انھیں پریشان کرتے،
 لیکن ارباب بصیرت کی نگاہوں سے وہ چھپ نہ سکتے تھے ان کی سیم روحانیت اہل دل شناس
 کو دور دور سے پہنچ جاتی تھی ہرم بن جیمان ایک صاحب دل تابعی ہیں، ان کی اور ان کی ملاقات
 کے واقعات نہایت پر تاثیر ہیں، یہ واقعات خود ہرم بن جیمان کی زبان سے سنوان کا بیان ہے
 میں اویس قرنی کی زیارت کی تمنا میں کوفہ گیا، اور تلاش کرتے کرتے فرات کے کنارہ پہنچا،
 وہاں دیکھا کہ ایک شخص تنہا بیٹھا نصف النہار کے وقت وضو کر رہا ہے، اور کپڑے دھو رہا ہے میں
 اویس کے اوصاف سن چکا تھا، اس لئے فوراً پہچان گیا، وہ ایک فریب اندام اور سخت گندم گوں
 آدمی تھے، بدن پر بال زیادہ تھے، سر منڈا ہوا تھا، ڈاڑھی گھنی تھی، بدن پر ایک صوف کا ازار اور
 ایک صوف کی چادر تھی، چہرہ بہت بڑا اور زیب تھا تو یہ پہنچ کر میں نے سلام کیا، اویس نے جواب دیا، اور میری طرف
 دیکھ کر کہا، خدام کو زندہ رکھے، میں نے مصافحہ کے لئے ہاتھ بڑھایا، اونھوں نے مصافحہ کرنے سے انکار
 کیا، اور پھر وہی کہا خدام کو زندہ رکھے، میں نے کہا، اویس تم پر خدا رحمت نازل کرے، اور تمھاری
 مغفرت فرمائے، تمھارے کیا حال ہے، غایت محبت میں اون کی ظاہری حالت پر میرے آنسو نکل آئے،
 مجھے روتا دیکھ کر وہ بھی رونے لگے، اور مجھ سے فرمایا، ہرم بن جیمان خدام پر رحم کرے، میرے بھائی
 تم کیسے ہو، تم کو میرا پتہ کس نے بتایا، میں نے کہا خدا نے، اس جواب پر اونھوں نے فرمایا، لا الہ
 سوا ان ربنا ان کان وعد ربنا لمفعولاً حین سمعانی ہرم بن جیمان کہتے ہیں کہ اس سے
 پہلے نہ کبھی میں نے ان کو دیکھا تھا، اور نہ انھوں نے مجھے دیکھا تھا، اس لئے میں نے ان سے پوچھا
 آپ نے میرا اور میرے باپ کا نام کیسے جان لیا، خدا کی قسم آج سے پہلے کبھی میں نے آپ کو نہ دیکھا
 تھا، فرمایا، علم و خیر نے مجھے بتایا، جب تمھارے نفس نے میرے نفس سے باتیں کیں، اسی وقت میری

میری روح نے تمہاری روح کو پہچان لیا، زندہ اور چلتے پھرتے لوگوں کی طرح روحوں کے بھی جان ہوتی ہے، مومنین خواہ کبھی آپس میں نہ ملے ہوں، اور نہ ان میں کوئی تعارف ہو اور نہ باتیں کرنے کا اتفاق ہوا، ہو، لیکن وہ سب ایک دوسرے کو پہچانتے ہیں، اور خدا کی روح کے وسیلہ سے باتیں کرتے ہیں، خواہ وہ ایک دوسرے سے کتنے ہی دور کیوں نہ ہوں،

میں نے درخواست کی کہ آپ رسول اللہ صلعم کی کوئی حدیث سنائیے، تاکہ میں آپ کی زبان سے سن کر اس کو یاد کر لوں، فرمایا میں نے نہ رسول اللہ صلعم کو پایا، اور نہ آپ کی صحبت سے بہرہ ور ہوا، البتہ آپ کے دیکھنے والوں کو دیکھا ہے، اور تم لوگوں کی طرح مجھے بھی آپ کی حدیث پہنچی ہیں لیکن میں اپنے لئے یہ دروازہ کھولنا نہیں چاہتا کہ محدث، قاضی یا مفتی بنوں، ہرم بن حیان! مجھے خود اپنے نفس کے بہت سے کام ہیں، یہ جواب سن کر میں نے عرض کیا کہ پھر قرآن ہی کی کچھ آیات سنا دیجئے، مجھے آپ کی زبان سے قرآن سننے کی خواہش ہے، میں خدا کے لئے آپ کو محبوب رکھتا ہوں، میرے لئے دعا فرمائیے، اور کچھ وصیتیں کیجئے، تاکہ میں اون کو ہمیشہ یاد رکھوں۔

میری درخواست سن کر میرا ہاتھ پکڑ لیا، اور اعوذ باللہ السميع العليم من الشيطان الرجيم بڑھ کر چیخ مار کر رونے لگے، اور فرمایا، میرے رب ذکر بلند سے زیادہ حق اس کا قول ہے، سب سے زیادہ سچی بات اس کی بات ہے، سب سے زیادہ اچھا کلام اس کا کلام ہے، یہ کلمات فرما کر ما خلقنا السموات والارض سے هو العزيز الرحيم تک تلاوت کر کے چیخ مار کر ایسے خاموش ہوئے، کہ میں سمجھا بے ہوش ہو گئے، پھر مجھ سے فرمایا حرم بن حیان تمہارے باپ مرچکے، عنقریب تم کو بھی مرنا ہے، ابو حیان مرچکے، ان کے لئے یا جنت ہے یا دوزخ، ابن حیان آدم مر گئے، حوامر گئیں، ابن حیان نوح اور ابراہیم خلیل الرحمن مر گئے، ابن حیان موسیٰ بنی الرحمن مر گئے، ابن حیان داؤد خلیفۃ الرحمن مر گئے، ابن حیان محمد رسول الرحمن مر گئے، ابن حیان ابو بکر خلیفۃ المسلمین مر گئے،

ابن حیان میرے بھائی عمر بن الخطاب مر گئے، یہ کہہ کر دو عمرہ کا نعرہ لگایا، اور اون کے لئے رحمت کی دعا کی، عمر فاروق اس وقت تک زندہ تھے، اور اون کی خلافت کا آخری زمانہ تھا، اس لئے میں نے کہا خدا آپ پر رحم کرے، عمر بن الخطاب تو زندہ ہیں، فرمایا ہاں، جو کچھ میں نے کہا ہے اگر تم اس کو سمجھو تو خود جان جاؤ گے، ہمارا تمہارا شمار مردوں ہی میں ہے، ہونے والی بات ہو چکی، اس کے بعد رسول اللہ صلی اللہ علیہ وسلم پر رو د بھیجا، اور چند مختصر دعائیں پڑھ کر کہا حرم بن حیان کتاب اللہ، صلواتی امرت کی ملاقات، اور نبی صلعم پر رو د و سلام میری وصیت ہے، میں نے اپنی خبر موت دی، اور تمہاری خبر موت دی، آئندہ ہمیشہ موت کو یاد رکھنا، اور ایک لمحہ کے لئے بھی اس سے غافل نہ ہونا، واپس جا کر اپنی قوم کو ڈرانا اور اپنے ہم مذہبوں کو نصیحت کرنا، اور اپنے نفس کے لئے کوشش کرنا، خبر درجاعت کا ساتھ نہ چھوڑنا، ایسا ہو کہ بے خبری میں تمہارا دین چھوٹ جائے، اور قیامت میں تم کو آتش دوزخ کا سامنا ہو، پھر فرمایا خدایا اس شخص کا گمان ہے کہ وہ میرے لئے مجھ سے محبت کرتا ہے، اور میرے لئے مجھ سے ملاقات کی، اس لئے خدایا جنت میں اس کا چہرہ مجھے چمکانا، اور اپنے گھر دار السلام میں مجھے اس سے ملانا، و دنیا میں جہاں کہیں بھی رہے، اس کو اپنے حفظ و امان میں رکھ، اس کی کھیتی باڑی کو اس کے قبضہ میں رہنے دے، اس کو تھوڑی دنیا پر خوش رکھ اور دنیا سے تو نے جو حصہ اس کو دیا ہے، وہ اس کے لئے آسان کر، اور اپنے عطایا، اور نعمتوں پر اس کو شاکر بنا اور اس کو جزائے خیر دے، یہ دعائیں دیکر مجھ سے خطاب فرمایا کہ ہرم بن حیان اب میں تم کو خدا کے سپرد کرتا ہوں اچھا سلام و علیک رحمتیہ اب میں تم کو آج سے نہ دیکھوں، میں شہرت ناپسند کرتا ہوں، اور تنہائی اور عزلت کو دوست رکھتا ہوں، جب تک میں دنیا میں لوگوں کے ساتھ زندہ رہوں گا، انتہائی غم و الم میں مبتلا رہوں گا، اس لئے آئندہ نہ تم مجھے پوچھنا اور نہ تلاش کرنا، تمہاری یاد میرے دل میں ہمیشہ رہے گی، لیکن اس کے بعد نہ میں تم کو دیکھوں گا، اور نہ تم مجھے دیکھ سکو گے، مجھے یاد کرتے رہنا، اور میرے لئے دعائے خیر کرنا

میں بھی انشاء اللہ تم کو یاد اور تمہارے لئے دعائے خیر کرتا رہوں گا، یہ کہہ کر رخصت ہو کر وہ ایک چلے میں بھی ساتھ ہو لیا، کہ ایک ساعت اور سا تھوڑے لوں، لیکن اس پر بھی وہ راضی نہ ہوئے، اور ہم دونوں روتے ہوئے باہم جدا ہو گئے، میں حد نظر تک دیکھتا رہتا تھا، وہ ایک گلی میں چلے گئے، اس کے بعد میں نے اون کو بہت تلاش کیا، اور لوگوں سے پوچھا، لیکن کسی سے کچھ سراغ نہ ملا، خدا ان کی رحمت نازل کرے، اور اون کی مغفرت فرمائے، اس ملاقات کے بعد سے کوئی ہفتہ ایسا نہیں جاتا کہ میں ان کو ایک دو مرتبہ خواب میں نہ دیکھتا ہوں،

شہادت | اویس کو جب تک ظاہر میں دینا نہ پہچانا تھا، اس وقت تک وہ اہل دنیا میں نظر آتے تھے، لیکن جب سے ان کی حقیقت آشکارا ہوئی اس وقت سے وہ ایسے روپوش ہوئے کہ پھر کسی نے نہ دیکھا، اس کے بعد جنگِ صفین میں ان کی شہادت کا پتہ چلتا ہے، اون کو راہِ خدا میں شہادت کی بڑی تمنا تھی، اور اس کے لئے وہ دعا کیا کرتے تھے، خدا نے جنگِ صفین میں یہ آرزو پوری کر دی، اور حضرت علیؑ کی حمایت میں شہادت پائی،

علم ظاہر | اگرچہ اویس سرتاجِ تابعین ہیں، اور ان کی ذات جملہ فضائل و کمالات کی جامع تھی، لیکن اس کے باوجود علمائے ظاہر کے زمرہ میں ان کا کہیں ذکر نہیں، حتیٰ کہ ان سے کوئی روایت تک مروی نہیں ہے، لیکن اس سے یہ قیاس کرنا صحیح نہیں ہے کہ وہ علوم ظاہری سے بے گانہ تھے، ان کی ذات علم باطن کے ساتھ علم ظاہر کی بھی جامع تھی، اس کی دو وجہیں تھیں، سب سے بڑا سبب یہ تھا کہ ان کو اپنی اصلاحِ نفس، تزکیہ روح اور مجاہدات و ریاضیات سے اتنی فرصت نہ تھی کہ علم ظاہر کو مشغلہ حیات بناتے، اور حجرہٴ عبادت سے نکل کر مسندِ علم پر بیٹھتے، دوسرے انھیں شہرت اور نمود سے اتنی نفرت تھی، کہ قاضی نقشبندی اور محدث کے لقب سے مشہور ہونا بھی پسند نہ کرتے

۱۔ یہ تمام حالات مستدرک حاکم ج ۳ ص ۴۰۶ و ۴۰۷ سے ماخوذ ہیں، ۲۔ اصحابہ ج اول ص ۱۲۰،

تھے جیسا کہ اونھوں نے خود ایک موقع پر فرمایا ہے، کہ مجھے رسول اللہ صلعم کی احادیث اسی طرح پہنچی ہیں، جس طرح تم کو پہنچی ہیں، لیکن میں اپنے اوپر اون کا دروازہ کھول کر محدث قاضی اور مفتی بنتا پسند نہیں کرتا، مجھے خود اپنے تزکیہ نفس کے بہت سے کام ہیں، یا فرمایا کہ میں شہرت ناپسند کرتا ہوں، اور تنہائی اور عزلت کو دوست رکھتا ہوں، اور مسند علم پر بیٹھنے کے بعد نہ وہ شہرت سے بچ سکتے تھے، اور نہ ان کی عزلت نشینی قائم رہ سکتی تھی، اس لئے اونھوں نے سرے سے اس باب شہرت ہی کو بند رکھا،

علم باطن | آپ کے کمالات کا منبع اور سرچشمہ کاغذ کے اوراق کے بجائے صحیفہ قلب تھا، آپ کی ذات گرامی علوم باطن کا سرچشمہ تھی، اور تابعین میں خواجہ حسن بصری کے بعد آپ ہی کی ذات تصوف کا مرجع ہے، اور صوفیائے کرام کے بہت سے سلاسل آپ کی ذات تک منتهی ہوتے ہیں،

عبادت ریاضت | آپ نے راہ سلوک میں بڑے بڑے مجاہدات کئے، ساری ساری رات پلک

پلک نہ ملتی تھی، مہموں تھا کہ ایک شب قیام میں گزارتے تھے، دوسری رکوع میں اور تیسری

بجدہ میں، اکثر رات کے ساتھ دن بھی عبادت ہی میں گزر جاتا تھا، ریح بن خثیم کا بیان ہے کہ ایک

دن میں اویس سے ملنے گیا، دیکھا کہ وہ فجر کی نماز میں مشغول ہیں، میں اس خیال سے کہ اون کی تسبیح

وتہلیل میں حاج نہ ہوں اس سے فارغ ہونے کا انتظار کرنے لگا، وہ ظہر کی نماز تک برابر مشغول

رہے، پھر ظہر سے عصر تک اور عصر سے مغرب تک یہی حال رہا، میں نے خیال کیا کہ مغرب کے

بعد شاید افطار کے لئے جائیں لیکن وہ برابر عشاء تک مشغول رہے، پھر عشاء سے صبح تک یہی کیفیت

رہی، دوسرے دن نماز فجر کے بعد کچھ نیند کا غلبہ ہوا، لیکن پھر فوراً متنبہ ہو گئے، اور دعا کی کہ خدا یا

میں سونے والی آنکھ اور نہ بھرنے والے پیٹ سے پناہ مانگتا ہوں، یہ حال دیکھ کر میں نے کہا

۱۵ مترک عالم حج ۳۳۳، ۱۵۰ اعتبار فی سلاسل اولیاء اللہ شاہ دہلی اللہ سے ابن عساکر حج ۳۳۳، ۱۵۰ تذکرۃ الاولیاء فرید الدین عطار

جو کچھ میں نے دیکھا ہے، اس قدر کافی ہے،

ہمیشہ روزہ رکھتے تھے، اکثر ایسا ہوتا تھا کہ افطار کے لئے کچھ میسر نہ آتا تو کھجور کی گٹھلیاں چن کر بیچتے، اور اس کی قیمت سے قوتِ لامیوت حاصل کرتے، اگر خشک خرما مل جاتا تو اس کو افطار کے لئے رکھ لیتے، اگر زیادہ مقدار میں مل جاتا، تو گٹھلیاں بیچ کر اس کی قیمت خیرات کر دیتے^{۱۵}۔
حلقہ ذکرِ کوفہ میں ذکر و شغل کا ایک حلقہ تھا جس میں بہت سے سالکین جمع ہوتے تھے، اویس بھی اس حلقہ میں شرکت کرتے تھے، اسیر بن جابر کا بیان ہے کہ ہم چند لوگ کوفہ میں ذکر و شغل کے ایک حلقہ میں جمع ہوتے تھے، اویس بھی ہمارے ساتھ شریک ہوتے تھے، اس حلقہ میں لوگوں پر سب سے زیادہ اویس کے ذکر کا اثر پڑتا تھا، بعض روایات سے معلوم ہوتا ہے کہ یہ ذکر و شغل نماز اور تلاوتِ قرآن تھی،

زہد عن الدنيا، ازہد کا یہ عالم تھا کہ گھر بار، لباس اور کھانے پینے وغیرہ جملہ علائقِ دنیاوی سے ہمیشہ آزاد رہے، ایک نہایت بوسیدہ اور شکستہ مکان میں رہتے تھے، کھانے پینے کا یہ حال تھا کہ کبھی اونٹ چرا کر اور کبھی کھجور کی گٹھلیاں بیچ کر قوتِ لامیوت حاصل کرتے تھے، حضرت عمرؓ نے سلوک کرنا چاہا، مگر انکار کر دیا، لباس میں ایک صوف کی چادر اور ایک صوف کا ازار ہوتا تھا، اور اکثر وہ بھی میسر نہ آتا تھا، لوگ ننگے بدن دیکھ کر چادر دیدیتے، پیٹ کے کھانے اور بدن کے کپڑے کے علاوہ کوئی چیز پاس نہ رکھتے تھے، فرمایا کرتے تھے ”خدا یا میں تجھ سے بھوکے جگر اور ننگے بدن کی معذرت چاہتا ہوں، لباس جو میرے جسم پر اور غذا جو میرے پیٹ میں اس کے علاوہ میرے

^{۱۵} ابن عساکر ج ۲ ص ۱۱۳، تذکرۃ الاولیاء ج اول ص ۲۳، مستدرک حاکم ج ۳ ص ۴۰۲،

^{۱۶} ایضاً ص ۴۰۸، ابن سعد ج ۶ ص ۱۱۳، تذکرۃ الاولیاء، فرید الدین عطار حالات اویس،

^{۱۷} ابن سعد ج ۶ ص ۱۱۳، مستدرک حاکم ج ۳ ص ۴۰۲، ابن سعد ج ۶ ص ۱۱۴،

پاس کچھ نہیں ہے،

آپ کی اس مجذوبانہ شان کی وجہ سے ظاہر میں عوام آپ کو ریاکار کہتے، اور راہ چلتے پریشان کرتے ایک مرتبہ آپ کپڑا نہ ہونے کی وجہ سے حلقہ ذکر سے غیر حاضر ہو گئے، آپ کے شریک حلقہ اسیر بن جابر یہ سمجھ کر کہ آپ بیمار ہو گئے ہیں، آپ کے گھر پہنچے، اور کہا خدا تم پر رحم کرنے تم نے ہمیں چھوڑ کیوں دیا، آپ نے جواب دیا میرے پاس چادر نہیں تھی اس لئے میں نہ آسکا، اسیر بن جابر کہتے ہیں کہ یہ سن کر میں نے اپنی چادر ان کو دیدی، اونھوں نے واپس کر دی، میں نے اصرار کیا تو اونھوں نے کہا اگر میں چادر لے کر اور ڈھلوں اور میرے ہم قوم مجھے دیکھ لیں تو کہیں گے اس ریاکار کو دیکھو ایک آدمی کے ساتھ لگ گیا، اور دھوکا دے کر اس کی چادر لے لی، لیکن میں نے اصرار کر کے چادر انھیں دیدی، اور کہا ہمارے ساتھ چلو دیکھو وہ لوگ کیا کہتے ہیں، چنانچہ وہ چادر اور ڈھ کر ہمارے ساتھ ہوئے، جیسے ہی ایک مجمع کے سامنے سے گزرے مجمع نے کہا ذرا اس ریاکار کو دیکھو ایک شخص کے ساتھ چمٹا رہا، اور دھوکا دیکر اس کی چادر لے لی، یہ الفاظ سن کر میں نے ان لوگوں سے کہا تم کو شرم نہیں آتی، خدا کی قسم میں نے جب انھیں چادر دینا چاہا، تو اونھوں نے انکار کر دیا تھا، غرض وہ اپنی ظاہری حالت کی وجہ سے ہر قسم کا طعن و طنز اور تمسخر سنتے تھے اور اس کو نہایت خندہ پیشانی کے ساتھ برداشت کرتے تھے، اور اسی عالم میں مست رہتے،

شہرت سے اجتناب آپ فنا کے اس درجہ پر تھے، جہاں شہرت نمود اور اہل دنیا سے احتیاط کی کوئی گنجائش نہیں، اس لئے شہرت اور ناموری سے بہت بھاگتے تھے، حضرت عمرؓ نے چاہا کہ والی کوفہ کے نام خط لکھ کر آپ کا تعارف کرانے کے آپ کے ساتھ حسن سلوک کی ہدایت کر دیں

۱۵ مستدرک حاکم ج ۳ ص ۴۰۵، ۱۵ ایضاً ص ۴۰۶، ۱۵ ایضاً ص ۴۰۷،

مگر آپ نے منظور نہ کیا، اور جواب دیا کہ میں زمرہ عوام میں رہنا پسند کرتا ہوں، آپ نہ صرف شہر اور نمودنا پسند کرتے تھے، بلکہ لوگوں کے ساتھ ملنے جلنے سے بھی گھبراتے، لیکن آپ کی عزت پسندی زیادہ دنوں تک قائم نہ رہ سکی، آپ کی شہیم روحانیت نے خلق اللہ کو خود اپنی طرف متوجہ کر لیا اور لوگوں کا رجحان آپ کی طرف بڑھنے لگا، امیر بن جابر بیان کرتے ہیں کہ میرے ایک ساتھی مجھے اویس کے پاس لے گئے وہ دو رکعت نماز تمام کرنے کے بعد ہماری طرف متوجہ ہوئے، اور فرمایا، آپ لوگوں کا بھی میرے ساتھ عجیب معاملہ ہے، آپ لوگ میرے پیچھے پیچھے کیوں چلتے ہیں، میں ایک ضعیف انسان ہوں، میری بہت سی ضروریات ہیں، جنہیں میں آپ کی وجہ سے پوری نہیں کر سکتا، آپ لوگ ایسا نہ کیجئے، خدا آپ پر رحم کرے، اگر کسی کی مجھ سے کوئی ضرورت ہو تو وہ عشا کے وقت مل لیا کرے، اس مجلس میں تین قسم کے لوگ آتے ہیں، سمجھ دار مومن، بے سمجھ مومن، اور منافق، ان تینوں کی مثال درخت اور بارش کی سی ہے، اگر سرسبز و شاداب اور پھل دار درخت پر پانی برستا ہے تو اس کی تراوٹ و شادابی، اور حسن و خوبصورتی میں اور زیادہ اضافہ ہوتا ہے، اور اگر شاداب مگر بے پھل و لے درخت پر برستا ہے، تو اس کے پتوں میں خوبصورتی پیدا ہوتی ہے، اور وہ پھل دینے لگتا ہے اور اگر خشک گھاس اور کمزور شاخ پر برستا ہے تو اسے توڑ پھوڑ ڈالتا ہے، یہ مثال دے کر یہ آیت پڑھی: وَنَزَلَ مِنَ الْقُرْآنِ مَا هُوَ شِفَاءٌ لِلنَّاسِ وَرَحْمَةٌ لِّلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا ۝

اسر بالمعروف | لیکن اس عزت پسندی اور تنہا نشینی کے باوجود امر بالمعروف اور نہی عن المنکر

کے فریضہ سے کبھی غافل نہ رہے، اور اس کی ادائیگی میں ساری دنیا کو اپنا دشمن بنا لیا،

ابوالاحول روایت کرتے ہیں کہ میرے ایک ساتھی کا بیان ہے، کہ قبیلہ مراد کا ایک شخص

۱۵ مسلم کتاب الفضائل فضائل اویس قرنی، ۱۵۱ ص ۱۳۰،

اولیں کے پاس گیا، اور سلام کے بعد پوچھا کہ اویس تمہارا کیا حال ہے، فرمایا الحمد للہ پھر پوچھا زمانہ کا تمہارے ساتھ کیا طرز عمل ہے، فرمایا یہ سوال اس شخص سے کرتے ہو جس کو شام کے بعد صبح ملنے کا یقین نہیں، اور صبح کو شام ملنے کی امید نہیں، میرے مرادی بھائی موت نے کسی شخص کیلئے خوشی کا محل باقی ہی نہیں رکھا، مرادی بھائی، خدا کے عرفان نے مومن کے لئے چاندی سونے کی کوئی قیمت باقی نہیں رکھی، مرادی بھائی خدا کے کاموں میں مومن کے فرض کی ادائیگی نے اون کا کوئی دوست باقی نہیں چھوڑا ہے، خدا کی قسم چونکہ ہم لوگ لوگوں کو اچھے کاموں کی تلقین کرتے ہیں، اور برے کاموں سے روکتے ہیں، اس لئے اونھوں نے ہم کو اپنا دشمن سمجھ لیا ہے، اور اس میں اون کو فاسق مددگار مل گئے ہیں، جو ہم پر بڑی ہمتیں رکھتے ہیں، لیکن خدا کی قسم ان کا یہ رویہ مجھ کو حق بات کہنے سے باز نہیں رکھ سکتا،

شرف جہاد، اگرچہ آپ گناہی کی خاطر گوشہ عزالت سے قدم نہیں نکالتے تھے لیکن جہاد ایک بہت بڑی عبادت ہے، اس عبادت اور شرف سے محروم نہ رہے، اور اس کے لئے اونھوں نے گوشہ عزالت کو چھوڑا، اگرچہ صحیح مسلم میں اس کی تصریح نہیں لیکن قیاس بلکہ یقین یہ ہے کہ حضرت عمرؓ سے آپ سے یمن کی جس امداد میں ملاقات ہوئی تھی، وہ یقیناً جنگی سلسلہ میں آئی ہوگی، اس کے علاوہ اصحابہ کی ایک روایت سے معلوم ہوتا ہے کہ آپ آذربایجان کے معرکہ میں شریک تھے، ماں کی خدمت | دنیاوی تعلقات میں اویسؓ کے لئے دے کر ایک تنہا ماں تھیں، ان کی خدمت کو سب سے بڑی سعادت اور عبادت سمجھتے تھے، چنانچہ جب تک وہ زندہ رہیں اون کی تنہائی کے خیال سے حج نہیں کیا، اور انہی کی وجہ سے وہ جمال نبوی کے دیدار سے محروم رہے، ان کی وفات کے بعد فریضہ حج ادا کرنے کا موقع ملا، لیکن ان کے پاس کیا تھا، چند لوگوں نے سامان سفر پیش کیا

۱۵ مستدرک حاکم ج ۳ ص ۴۰۶، ۱۶ اصحابہ ج اول ص ۱۲۰، ۱۷ مستدرک حاکم ج ۳ ص ۴۰۶،

اس وقت وہ فریضہ حج سے فارغ ہو سکے،

بعض اقوال، آپ کے بعض حکیمانہ اقوال حقیقت اور پند و مواعظت سے لبریز ہیں، فرماتے تھے خدا کے کاموں میں ایسے رہو گویا تم نے تمام انسانوں کو قتل کر دیا ہے، لوگوں کے لئے غائبانہ دعا کرنا ان کی ملاقات سے بہتر ہے، کیونکہ اس میں کبھی نمائش اور ریاضا پیدا ہو جاتا ہے،

بعض خاص فضائل | تابعین میں اویس کے بعض خاص فضائل ایسے ہیں جو مخصوص ان کا طغرائے امتیاز ہیں اور ان کے علاوہ وہ کسی کے حصہ میں نہیں آئے، آپ کی دستارِ فضیلت کا سب سے نمایاں

طرہ سچا رسالت کا عطا کردہ "خیر التابیین" کا لقب ہے، عبد اللہ بن ابی اذنیٰ روایت کرتے ہیں کہ رسول اللہ صلعم فرماتے تھے کہ میری امت کے ایک شخص کی شفاعت سے نبی تمیم کی بڑی تعداد جنت میں داخل ہوگی، حسن کے نزدیک اس سے مراد اویس قرنی ہیں، اگرچہ اس قبیل کی روایات زیادہ لائق اعتبار نہیں ہوتیں، تاہم ان سے اویس کے درجہ کا پتہ چلتا ہے،

اویس کی شخصیت | یہ عجیب حیرت انگیز امر ہے کہ "خیر التابیین" کے ان فضائل و مناقب اور اخلاقی و شک کے اسباب

روحانی کمالات کے باوجود بعض ایسی روایتیں بھی ملتی ہیں جن سے ان کا وجود ہی مشتبہ ہو جاتا ہے، کہ اویس نام ان اوصاف کے کوئی تابعی تھے بھی یا نہیں، مثلاً ابن عدی کا یہ بیان کہ امام مالک ان کے وجود کے منکر تھے، یا اسمعانی کی یہ روایت کہ ابن جہان کا بیان ہے، کہ ہمارے بعض اصحاب ان کے وجود کے منکر تھے، یا عمرو بن مرہ، اور ابو اسحق بسیمی ان سے لاعلمی ظاہر کرتے تھے، یا امام بخاری کے نزدیک ان کے اسناد محل نظر ہیں،

لیکن دوسرے علماء و محدثین اور کتب احادیث و طبقات کے ان کثیر بیانات کے مقابلہ میں جن کے ہوتے ہوئے خیر التابیین کی شخصیت میں کسی شک و شبہ کی گنجائش نہیں رہتی، ان چند کمزور

۱۔ مستدرک حاکم ج ۳ ص ۴۰، ۲۔ ایضاً ص ۳۵، ۳۔ صفحہ ۲۳، ۴۔ اصحابہ ج اول ص ۱۱۹ بحوالہ دلائل بہیقی،

روایتوں کی جن کی حقیقت آئندہ واضح کی جائے گی کوئی حیثیت نہیں، اس سلسلہ میں چند امور قابل غور ہیں، ایک یہ کہ جن روایات سے اوّس قرنی کا وجود مشتبہ معلوم ہوتا ہے اور ان کی روایتی حیثیت کیا ہے؟ پھر انکی صحت کی صورت میں ان سے اوّس کے عدم وجود کا نتیجہ نکالنا کہاں تک صحیح ہے، اور ان کے مقابلہ میں دوسرے علماء اور کتب احادیث و طبقات کی شہادت کیا ہے؟

روایتی حیثیت سے اوپر کی تمام روایتیں ناقابل اعتماد ہیں، حافظ ابن حجر اور سماعی نے اگرچہ یہ روایتیں نقل کی ہیں لیکن ان کی کوئی سند نہیں دی ہے، اس لئے محدثانہ اصولوں سے وہ ساقط الاعتبار اور ناقابل استعماع ہیں، لیکن اگر انھیں صحیح بھی مان لیا جائے تو بھی ان سے اوّس قرنی کے نہ ہونے کا نتیجہ نکالنا صحیح نہیں ہے، اس لئے کہ جن لوگوں نے ان کے وجود میں شک ظاہر کیا ہے، یا اس سے انکار کیا ہے وہ صرف اس بنا پر کہ انھوں نے اس عہد میں ان کا ذکر نہیں سنا، یا ان کے حالات انکے علم میں نہیں آئے، لیکن ان میں سے ایک چیز بھی انکے نہ ہونے کا ثبوت نہیں،

اصولاً ہر زمانہ میں انہی اشخاص کے حالات کا لوگوں کو علم ہوتا ہے، جو کسی حیثیت سے نمایاں ہوتے ہیں، عزت نشین اور خاموش اشخاص سے واقفیت نہیں ہوتی، خود صحابہ کے متعلق یہ دعویٰ نہیں کیا جاسکتا کہ ہر صحابی سے اس عہد کے لوگ واقف تھے یا ان سب کے حالات لکھے گئے، عموماً انہی صحابہ کے حالات معلوم ہیں، جنہوں نے کوئی علمی یا عملی کام کئے یا سلسلہ روایت میں کہیں ان کا نام آگیا ہے، بعضوں کا صرف نام ہی معلوم ہے، اور کسی حالات کا علم نہیں ایسی حالت میں گناہ تابین کا کیا ذکر،

اس اصول کو پیش نظر رکھنے کے بعد اوّس قرنی کے حالات پر نظر ڈالنی چاہئے، جیسا کہ اوپر کے حالات سے معلوم ہوتا ہے کہ وہ نہ صرف عملی دنیا سے الگ تھلگ اور گوشہ نشین تھے، بلکہ اپنے اختتام کو پہنچانے کے لئے دنیا کی نگاہوں سے چھپتے پھرتے تھے، اور اس کے لئے انھوں نے محدث اور مفتی بنا کر گوارا نہ کیا کہ اس صورت میں وہ مرکز توجہ ہو جاتے، اور انھوں نے اپنی زندگی ایسی بنائی تھی کہ بعض خواص کے علاوہ

خود ان کے اہل وطن تک ان سے واقف نہ تھے اور جو لوگ جانتے بھی تھے وہ محض ایک رفقہ مزاج سوداگی کی شخصیت سے ایسی حالت میں اس عہد کے بعض علما کا ان سے واقف نہ ہونا کوئی تعجب انگیز نہیں کہ علماء کی واقفیت کے لئے علمی اور عملی امتیاز ضروری تھا،

لیکن بہر حال ان کی شخصیت چھپنے والی نہ تھی، اس لئے بہت سے خواص پر ان کی حقیقت آشکارا ہو چکی۔ حالات اوپر گزر چکے ہیں، پھر جب ہم کتبِ حدیث و طبقات پر نظر ڈالتے ہیں تو صحیح مسلم تک میں ایسے مستقل فضائل ملتے ہیں بلکہ حدیث کی کتابوں میں ان کے حالات طبقات و رجال سے زیادہ ہیں، حدیث کی حسبِ یل کتابوں میں ان کے حالات ہیں یا کسی نہ کسی حیثیت سے ان کا ذکر آیا ہے۔ مسند احمد بن حنبل، صحیح مسلم، دلائل بہتھی، حلیۃ الاولیاء ابو نعیم، مسند ابویعلیٰ، مسند ابو عوانہ، مستدرک حاکم وغیرہ ان میں سے اکثروں کے حوالہ حافظ ابن جریر نے اصابع میں دیئے ہیں۔ طبقات و رجال کی کتابوں میں ان کا ذکر کم ہونے کا سبب یہ ہے کہ ان میں عموماً انہی لوگوں کے تفصیلی حالات ہیں

جن کا تعلق علمی یا عملی دنیا سے رہا ہے، پھر بھی تہذیب التہذیب، میزان الاعتدال، لسان المیزان، طبقات ابن سعد، اصحابہ اور اسد الغابہ میں ان کے حالات زیادہ ہیں، پھر جن علماء نے ان کے وجود کی انکسار کی روایتیں نقل کی ہیں انھیں خود ان پر اعتماد نہیں ہے، اور وہ اویس قرنی کی شخصیت کو مانستے ہیں، پھر حافظ ابن جریر امام مالک کے انکار کی روایت نقل کرنے کے بعد لکھتے ہیں کہ انکی (اویس قرنی) شہرت اور ان کے حالات اتنے ہیں کہ ان کے ہوتے ہوئے ان کے وجود میں شک و شبہہ کی گنجائش نہیں، ان بیانات کے بعد اویس قرنی کی شخصیت میں کوئی شک و شبہہ نہیں رہ جاتا، تذکروں میں ان کے حالات بہت ملتے ہیں، لیکن ان میں ہر قسم کی رطب و یابس روایتیں ہیں، اس لئے ہم نے تذکرۃ الاولیاء کے ایک دو بیانوں کے علاوہ انھیں ہاتھ نہیں لگایا ہے،

۸۔ ایاس بن معاویہ

نام و نسب | ایاس نام ابو وائلہ کنیت نسب نامہ یہ ہے، ایاس بن معاویہ بن قرہ بن ایاس بن ہلال بن رئاب بن عبید بن سواد بن ساریہ بن ذبیان بن ثعلبہ بن سلیم بن اوس بن مزینہ مرزبان فضل و کمال | ایاس اس عہد کے مشہور قضاة میں تھے، جیسا کہ آئندہ چل کر معلوم ہوگا قضا میں انھیں بڑا کمال حاصل تھا،

حدیث | حدیث میں ان کا کوئی قابل ذکر پایہ نہ تھا، لیکن اس سے بالکل تنہی دامن بھی نہ تھے، علامہ ابن سعد لکھتے ہیں کہ لہٰذا حدیث میں انھوں نے اپنے والد معاویہ، انس بن مالک سعید بن مسیب، سعید بن جبیر اور ابی مجلز وغیرہ سے خوشہ چینی کی تھی، اور ایوب، داؤد بن ابی ہند، حمید الطویل، حماد، شعبان، شعبہ اور معاویہ بن عبد الکریم وغیرہ ان کے تلامذہ میں ہیں، نعت | نعت ان کا خاص فن تھا، اس میں وہ امتیازی پایہ رکھتے تھے، عجمی اون کو فیتہ لکھتے ہیں،

عہدہ قضا | اپنے فہمی کمال کی وجہ سے وہ اموی دور میں بصرہ کے عہدہ قضا پر مامور ہوئے، ان کے تقرر کے وقت حضرت حسن بصری ان کے پاس تشریف لے گئے، انھیں دیکھ کر ایاس رونے لگے، فہم و فراست | ایاس کو فہم و فراست سے نہایت غیر معمولی حصہ ملا تھا، وہ عقل و دانش کا مجسم کبیہ تھے، ابن سعد لکھتے ہیں کان عاقل من الرجال فطناً، ابن سیرین کے سامنے جب ان کا ذکر آتا تو کہتے تھے وہ مجسم فہم ہیں، ان کے عہد کے لوگ کہتے تھے کہ ہر صدی میں ایک بڑا عاقل پیدا ہوتا ہے۔

۱۵ ابن سعد ج ۲، ص ۵، ۱۵ تہذیب التہذیب ج اول ص ۳۹، ۱۵ ایضاً، ۱۵ ابن سعد ج ۲، ص ۵

۱۵ ایضاً، ۱۵ تہذیب التہذیب ج اول ص ۳۹،

اور اس صدی کے عاقل ایاس ہیں، ابن عماد حبلی لکھتے ہیں کہ ان کی ذکاوت اور فطانت ضرب المثل
تھی، ابو تمام کا ایک شعر ہے،

اقدام عمرو فی شجاعة عنقو فی حلا حنف فی ذكاء ایاس

ذہانت و ذکاوت کے بعض واقعات | قضاوت کا دار و مدار بڑی حد تک ذہانت اور ذکاوت پر ہے

اس لئے ایاس اس عہد کے ممتاز ترین قضاہ میں تھے، اس موقع پر ان کی ذہانت کے بعض واقعات
پیش کئے جاتے ہیں،

ایک مرتبہ کسی مقدمہ کے سلسلہ میں چار عورتیں اون کی عدالت میں آئیں، اونھوں نے
ان کو دیکھ کر کہا کہ ان میں سے ایک حاملہ ہے، ایک دودھ پلاتی ہے، ایک شادی شدہ ہے
اور ایک کنواری، لوگوں نے تحقیقات کی تو معلوم ہوا ان کا قیاس صحیح تھا، ان سے پوچھا گیا آپکو
اس کا کیسے اندازہ ہو گیا اونھوں نے کہا حاملہ جس وقت گفتگو کر رہی تھی تو اس کا کپڑا پیٹ سے
اٹھ جاتا تھا، اس سے میں نے جانا کہ وہ حاملہ ہے، اور دودھ پلانے والی کی چھاتیاں بھی تھیں
اس لئے میں نے قیاس کیا کہ وہ دودھ پلاتی ہے، شادی شدہ آنکھوں میں آنکھیں ڈال کر باتیں
کرتی تھی یہ اس کے شامی شدہ ہونے کا ثبوت تھا اور باکرہ آنکھیں نیچی کر کے باتیں کرتی تھی،

ایک دوسرا واقعہ یہ ہے کہ ایک شخص نے ایک شخص کے پاس کچھ مال امانت رکھوایا تھا
جب اس نے واپس مانگا تو امانت دار نے انکار کر دیا، مال کے مالک نے ایاس کی عدالت
میں دعویٰ کیا، ایاس نے کہا اس وقت لوٹ جاؤ اس واقعہ کو پوشیدہ رکھنا اس شخص کو یہ نہ معلوم
ہونے پائے کہ تم میرے پاس آئے تھے، دو دن کے بعد پھر آنا، اس کو لوٹا کر ایاس نے امانت دار کو

لہ تمذیب التہذیب ج اول ص ۳۰۳ شذرات الذہب ج ۱ ص ۱۰۱ طرق الحکیمہ ابن جوزی

بلوایا، اور اس سے کہا کہ میرے پاس بہت سامان آگیا ہے، میں اس کو تمہارے پاس رکھوانا چاہتا ہوں تمہارا گھر محفوظ ہے، اس نے کہا ہاں، ایسا نے کہا تو مال رکھنے کے لئے کوئی جگہ منتخب کر لو، اور دو بار بردار لے کر آؤ، اس گفتگو کے بعد ایسا نے مال کے مالک کو بلوا کر کہا کہ اب جا کر تم اس شخص سے اپنا مال مانگو اگر دیدے تو فہماور نہ اس سے کہنا کہ میں جا کر قاضی کو اطلاع دیدوں گا، اس شخص نے جا کر کہا کہ میرا مال دو اور نہ میں قاضی سے جا کر اطلاع دیتا ہوں، اس مرتبہ اس نے کل روپیہ واپس کر دیا، اور صاحب مال نے آکر قاضی ایسا کو اطلاع دیدی کہ میرا مال مجھ کو مل گیا، اس کے بعد سابق قرار داد کے مطابق وہ شخص ایسا کے پاس روپیے لینے کے لئے آیا، اونھوں نے اسکو ڈانٹ کر نکال دیا،

قضاة سے واقفیت، ہر شعبہ اور صنف کے اشخاص کا اس شہرہ کے متعلق ایک کمال یہ بھی ہے، کہ وہ

اپنے ہم پیشہ اشخاص کی خصوصیات پر پوری ناقدانہ نظر رکھتے ہوں، ایسا اس عہد کے تمام مفتیوں اور قضاة کے محاسن معائب اور خصوصیات سے پوری طور پر آگاہ تھے، صیب بن شہید کا بیان ہے کہ ایک شخص ایسا کے پاس ایک مقدمہ میں مشورہ کے لئے آیا کہ وہ اس میں کس کی طرف رجوع کرے، اونھوں نے کہا اگر تم اس کا صحیح فیصلہ چاہتے ہو تو عبد الملک بن یحییٰ کے پاس جاؤ، وہ صحیح معنوں میں قاضی ہیں، اور اگر محض فتویٰ نینا ہے، تو حسن بصری کے پاس جاؤ، وہ میرے اور میرے باپ کے استاد ہیں، اور اگر صلح مقصود ہے تو حمید الطویل کی طرف رجوع کرو، وہ اس طریقے سے صلح کرا دیں گے، کہ تم سے کہیں گے کہ تم اپنے حق کا کچھ حصہ لے لو اور کچھ چھوڑ دو اور اگر مقدمہ بازی کرنا ہے تو صالح الدوسی کے پاس جاؤ، وہ تم کو رے دیں گے کہ دوسرے کے حق سے بالکل انکار کر دو، اپنے حق سے زیادہ کا مطالبہ کرو اور جو لوگ موجود نہیں ہیں، ان کو گواہ بناؤ،

۱۰۰ الطریق الحکیمہ ابن قیم جوزی ص ۲۵ ۱۰۱ تہذیب التہذیب ج ۱ ص ۳۴۰

صحت عقائد اور بتدعین سے مطالبہ | عموماً ذہانت اور ذکاوت جدت پسند ہوتی ہے، اور کبھی کبھی اسکا

دائرہ تجدد عقائد و اعمال تک وسیع ہو جاتا ہے لیکن ایسا سبب ہمہ ذہانت عقائد میں جدت اختراع

اور موثر گائیوں کو سخت ناپسند کرتے تھے، بلکہ ان کی ذہانت اس قسم کے عقائد کی تردید میں صرف

ہوتی تھی، وہ بتدعین خصوصاً قدریوں سے مناظرہ کیا کرتے تھے، ان کا ایک مختصر مناظرہ لائق ذکر

ہے، جس سے ان کی ذہانت کا بھی اندازہ ہوتا ہے قدریہ کا عقیدہ ہے کہ خدا عادل ہے یہاں تک

تو کوئی مضائقہ نہیں ہے، لیکن یہ اصول ماننے کے بعد وہ ان افعال کو جو بظاہر ظلم معلوم ہوتے

ہیں، خدا کی جانب منسوب نہیں کرتے بلکہ اس میں یہاں تک شدت برتتے ہیں کہ خدا کی قدرت

مسلوب ہو جاتی ہے، اس مناظرہ کا واقعہ ایسا خود بیان کرتے ہیں کہ میں نے بتدع فرقوں میں اپنی

پوری عقلیت سے صرف قدریہ سے مناظرہ کیا، میں نے ان سے پوچھا کہ ظلم کے کہتے ہیں، انھوں

نے کہا کسی کا ایسی چیز کو لے لینا جو اس کی نہیں ہے، میں نے کہا کہ خدا کی تمام چیزیں ہیں، یعنی جب

وہ تمام چیزوں کا مالک ہوا تو پھر اس کے کسی فعل پر ظلم کا اطلاق صحیح نہیں ہے،

بعض اقوال | ان کے بعض اقوال نہایت دلچسپ ہیں، کہتے تھے کہ جس میں کوئی عیب نہیں وہ احمق

ہے، کسی نے پوچھا آپ میں کیا عیب ہے، کہا فضول گوئی، کہتے تھے کہ میں نے انسان کی تمام فضیلتوں

کو آزمایا ان سب میں اشرف زبان کی سچائی ہے،

وفات | ۱۲۲ھ میں وفات پائی،

۱۲۲ھ تہذیب التہذیب ج اول ص ۳۹۱، ۱۲۳ھ ابن سعد ج ۲، ق ۲ ص ۵، ۱۲۴ھ تہذیب التہذیب ج ۱

ص ۳۹۱، ۱۲۵ھ ایضاً ص ۳۹۰،

۹ - ایوب بن ابی تمیمہ نخعی

نام و نسب | ایوب نام ابو بکر کنیت والد کا نام کیسان تھا، لیکن وہ کینت سے زیادہ مشہور ہیں، ایوب
عمرہ کی غلامی میں تھے،

فضل و کمال | ایوب اگرچہ غلام تھے، لیکن اقلیم علم و عمل کے تاجدار تھے، علامہ ابن سعد لکھتے ہیں کہ ان
ثقة ثبنا فی الحدیث جامعاً عدلاً و دعیاً کثیر العلم حجة، امام نووی لکھتے ہیں کہ ان کی
جلالت، رون کی اہمیت ان کے حفظ ان کی توثیق ان کے وفور علم ان کی فہم اور ان کی سربلندی
پر سب کا اتفاق ہے، ابن عماد حنبلی ان کو علمائے اعلیٰ میں لکھتے ہیں،

اکابر علماء کا اعتراف، | ان کے عہد کے تمام اکابر علماء ان کے علمی اور اخلاقی کمالات کے معترف اور

ان کی جلالت شان پر متفق ہیں، شعبہ ان کو سید العلماء کے لقب سے ملقب کرتے تھے، ابن عیینہ
کہتے تھے کہ میں چھیالیس تابعین سے ملا، مگر ان میں سے کسی کو ایوب کے مثل نہ پایا، حماد بن زید کا بیان ہے
کہ انھیں جن جن محدثین اور علماء کے پاس بیٹھے، اتفاق ہوا، ایوب ان سب سے افضل اور پائیدار
سنت تھے، ایوب مجتہد العلماء کہلاتے تھے، ہشام بن عروہ کہتے تھے کہ بصرہ میں ایوب کا مثل نہ تھا،
حضرت حسن بصری ان کو نوجوانان بصرہ کا سردار کہتے تھے، ابن عون کہتے تھے کہ ابن سیرین کی موت
کے بعد ہم لوگوں کے سامنے سوال پیدا ہوا کہ اب کون باقی رہ گیا؟ لیکن پھر خود ہی جواب مل گیا کہ
ایوب موجود ہیں،

۱۵ ابن سعد ج ۲، ق ۱۲، ۱۳، تہذیب الاسما ج اول ق اول ص ۱۳۱، مکہ شذرات الذہب ج اول

ص ۱۸۰، ۱۸۱، تہذیب الاسما ج اول ق اول ص ۱۳۲ و تذکرۃ الحفاظ ج اول ص ۱۳۱،

حدیث وہ بصرہ کے ممتاز ترین حفاظ حدیث میں تھے، امام ذہبی لکھتے ہیں، کہ وہ حافظ اور اعلام میں تھے، حدیث میں انھوں نے بڑے بڑے تابعین سے فیض پایا تھا، عمر بن سلمہ جرمی، ابو جابر عطاروی، ابو عثمان ہندی، ابو اشعث، جابر بن زید، حسن بصری، ابن سیرین، سالم بن عبد اللہ، نافع بن ابی لیلیہ، ابن منکدر، حمید بن بلال، ابو قلابہ جرمی، قاسم بن محمد، عبد الرحمن بن قاسم، عکرمہ اور عطار وغیرہ جیسے اکابر علم سے سماع حدیث کیا تھا، حدیث میں اون کی وسعت علم کا اندازہ اس سے ہو سکتا ہے، کہ ان کی مرویات کی تعداد آٹھ سو اور بعض روایات کے مطابق دو ہزار تک پہنچتی ہے،

امام مالک سفیان ثوری، ابن عیینہ، ابن ابی سروبہ، عمر اش، قتادہ اور شعبہ وغیرہ جیسے اکابر علماء اور ائمہ آپ کے خوشہ چینیوں میں تھے،

ارباب فن میں آپ کی مرویات کا پایہ، کیفیت کے اعتبار سے ان کی روایات کا جواب تھا، اس کا اندازہ ذیل کے آرا سے ہو گا، ابو حاتم کا ان کی روایات کے متعلق خیال تھا کہ ان کے جیسے شخص کے متعلق کچھ پوچھنے کی ضرورت نہیں، ابن سیرین ان کو ثابت کہتے تھے، مسلم بن اکیس کا بیان ہے کہ میں نے ابن سیرین سے پوچھا کہ آپ سے فلاں فلاں حدیث کس نے بیان کی، انھوں نے جواب دیا، ثابت بن ابوب نے، ابن مدائنی، نسائی اور ابن فضالہ وغیرہ سب ان کی روایات کو اعلیٰ درجہ کی سمجھتے تھے، شعبہ ان کی ان روایات کو حینس انھیں خود شک ہوتا، دوسروں کی یقینی اور غیر مشتبہ روایات پر ترجیح دیتے تھے، ایک مرتبہ انھوں نے ان سے ایک حدیث پوچھی، انھوں نے جواب دیا مجھے اس میں شک ہے، شعبہ نے کہا آپ کا شک مجھے دوسروں کے یقین سے زیادہ پسند ہے،

۱۔ تذکرہ الحفاظ ج اول ص ۱۳۱، ۲۔ تہذیب التہذیب ج اول ص ۳۹۷، ۳۹۸ و تہذیب الاسما ج اول ق لول ص ۱۳۲
 ۳۔ تہذیب التہذیب حوالہ مذکور، ۴۔ تہذیب الاسما ج اول ق اول ص ۱۳۱ و ۱۳۲ تہذیب
 ج اول ص ۳۹۷

فقہ فقہ میں بھی وہ پورا کمال رکھتے تھے، شیعہ انھیں سید الفقہاء کہتے تھے، لیکن انکی انتہائی اہمیت کی وجہ سے انکے کمالات فقہی ظاہر ہو سکے۔

اصطیاط ان محدثانہ اور فقہی کمالات کے باوجود وہ حدیث بیان کرتے اور فقہی مسائل بتانے میں بڑے محتاط تھے، حماد بن یزید بیان کرتے ہیں کہ ایوب اور یونس سے زیادہ میں نے سوالات کے جوابات میں لا علمی ظاہر کرنے والا نہیں دیکھا، جواب بھی دیتے تھے تو اس اصطیاط کے ساتھ کہ جو اسے پہلے مسائل کے حافظہ کا امتحان کر لیتے تھے، کہ وہ ان کے جواب کو غلط نقل نہ کرے، حماد بن یزید بیان کرتے ہیں، کہ جب کوئی شخص ایوب سے کسی چیز کے متعلق پوچھتا تھا، تو پہلے اس کا سوال دہرا دیتے تھے، اگر وہ پہلے پہلی مرتبہ کی طرح دہرا دیتا تو جواب دیتے، اور اگر ذرا بھی تغیر و تبدل اور خلط ملط کرتا تو جواب نہ دیتے، لیکن جوابات میں بھی اپنی رے کو دخل نہ دیتے تھے، بلکہ صرف احادیث و سنن کا حکم بتا دیتے، اور اگر کوئی سند نہ ہوتی تو لا علمی ظاہر کر دیتے، ایک مرتبہ ایک شخص نے کسی چیز کے متعلق سوال کیا، جواب دیا مجھے کوئی علم نہیں، سائل نے کہا اپنی رے سے بتائیے، فرمایا میری رے بھی کوئی نہیں ہے،

رے کو وہ ایک باطل شے سمجھتے تھے، کسی نے ان سے کہا، آپ مسائل میں رے کیوں نہیں دیتے، آپ نے یہ تمثیلی جواب دیا کہ کسی نے گدھے سے کہا تم جگالی کیوں نہیں کرتے، اس نے کہا باطل شے کا چبانا پسند نہیں کرتا،

پندار علم کا خوف | انسان کسی مرتبہ اور درجہ پر پہنچ کر شکل ہی سے عجب و غرور سے بچ سکتا ہے، اس لئے اس سے احتراز | ایوب ہمیشہ اس سے خائف رہتے تھے، چنانچہ کہا کرتے تھے، کہ کون انسان اس سے محفوظ رہ سکتا ہے، کہ ایک شخص جب حدیث بیان کرتا ہے اور قوم کے دل میں وہ ایک جگہ حاصل کر لیتا ہے، اس وقت اس کے دل میں بعض چیزوں (عجب و غرور وغیرہ) کی آمیزش ہو جاتی ہے، لیکن ان کا دامن اس سے محفوظ تھا، علم کا ایک پندار یہ بھی ہے، کہ صاحب علم اپنی لا علمی

۱۔ تمذیب لاسمارج اول ق ۱ ص ۱۳۲ ابن سعید، ۲۔ تذکرۃ الحفاظ اول ص ۱۵۵ ابن سعد، ۳۔ ص ۱۱۱،

دوسروں پر ظاہر نہ ہونے دے، اوپر گزرجچکا ہے کہ وہ بہترے سائلوں کو صاف جواب دیتے تھے، کہ مجھے نہیں معلوم، بعض سائلوں سے کہہ دیتے، کہ کسی دوسرے صاحب علم سے پوچھ لو،

اہل علم کی عزت، اہل علم کی بڑی عزت و محبت کرتے تھے خواہ وہ کیسی ہی معمولی حالت میں کیوں

نہ ہو، اسکی وقعت میں فرق نہ آتا، یسع بن مسلم بیان کرتے ہیں کہ ایک مرتبہ میں ایوب سخت تانی کا ہم سفر تھا، ایلح میں ایک کچھیم شخص سے جس کے جسم پر نہایت موٹا لباس تھا ملاقات ہوئی، وہ ایوب کو پوچھ رہا تھا، میں نے ان کو اطلاع دی، کہ ایک شخص آپ کو تلاش کر رہا ہے، جیسے ہی ایوب نے اس شخص کو دیکھا دوڑ کر گلے پٹ گئے، لوگوں نے پوچھا یہ کون شخص ہے، معلوم ہوا سالم بن عبد اللہ ہیں،

زہد و عبادت، ایوب میں جس درجہ کا علم تھا، اس سے کچھ بڑھ کر زہد و تقویٰ تھا، امام مالک کا بیان ہے کہ وہ علمائے باعمل صاحب خشوع بڑے عبادت گزار اور اخیار لوگوں میں تھے، چالیس مرتبہ حج کے شرف سے مشرف ہوئے،

عبادت کا اخفار، لیکن ہمیشہ عبادت و ریاضت کو چھیاتے تھے، فرماتے تھے کہ آدمی کے لئے اپنے

زہد کا چھپانا ظاہر کرنے سے بہتر ہے ساری ساری رات عبادت کرتے تھے، لیکن لوگوں سے چھپانے کے لئے صبح کو اس طرح آواز بلند کرتے کہ سننے والوں کو معلوم ہو کہ ابھی سوکراٹھے ہیں،

ذات نبوی سے عقیدت و محبت، ذات نبوی کے ساتھ ایسی والہانہ شیفتگی تھی کہ حدیث نبوی کو سن کر

ایسا زار و روتے کہ دیکھنے والوں کو رحم آجاتا، امام مالک کا بیان ہے کہ میں نے رسول اللہ صلعم کے ساتھ ان کے اجلاں کو دیکھ کر ان سے حدیثیں لکھنی شروع کر دی تھیں،

اتباع رسول، محبت رسول کے غلبہ کی وجہ سے اتباع سنت میں بڑا اہتمام تھا، حماد بن زید بیان کرتے

۱۵ ابن سعد ج ۲، ق ۲ ص ۱۱۴، ۱۱۵ ایضاً ص ۱۱۵، ۱۱۶ تہذیب التہذیب ج اول ص ۱۱۵، ۱۱۶ تذکرۃ الحفاظ ج اول ص ۱۱۴،

۱۵ ابن سعد ج ۲، ق ۲ ص ۱۱۶، ۱۱۷ تذکرۃ الحفاظ ج اول ص ۱۱۴، ۱۱۵ ایضاً ص ۱۱۵، ۱۱۶ تہذیب التہذیب ج اول ص ۱۱۴، ۱۱۵،

ہیں کہ جن جن لوگوں کے پاس میں بیٹھا ان سب میں زیادہ افضل اور تبحر سنت یوب کو پایا،
 شہرت سے نفرت | ان اوصاف اور کمالات کی وجہ سے انکی ات مرصع خلاق بن گئی تھی، لیکن ان کو دنیا
 اہل دنیا سے اجتناب | اہل دنیا اور شہرت و نمود سے اس قدر اجتناب تھا کہ وہ سب سے بھاگتے تھے، چنانچہ

عام جموں اور لوگوں کی نظروں سے بچنے کے لئے عام اور مالوف راستوں کو چھوڑ کر نامانوس اور دور
 دراز راستوں سے نکلتے تھے، حماد بن زید بیان کرتے ہیں کہ راہ چلتے میں ایوب مجھے دور کے راستوں سے
 لیجاتے ان کو قریب کا راستہ بتاتا تو وہ کہتے ہیں ان مجالس سے بچنا چاہتا ہوں، ایک دوسری روایت
 میں حماد بیان کرتے ہیں کہ ایوب مجھے ایسے راستوں سے لیجاتے کہ انکی تلاش پر تھجبت ہوتا اور یہ محض اس سے
 بچنے کے لئے کہ ان پر لوگوں کی نظر نہ پڑنے پائے، لیکن جب کسی کا سامنا ہو جاتا، تو خود سلام میں پیش قدمی
 کرتے، ان کی شخصیت کی وجہ سے لوگ ان کے سلام کے جواب میں بہت کچھ اصناف کرتے، ان کو یہ
 امتیاز بھی گوارا نہ تھا، چنانچہ ان کے جوابات سن کر فرماتے، خدا یا تو خوب جانتا ہے کہ یہ میری خواہش
 نہیں ہے، خدا یا تو خوب جانتا ہے، کہ یہ میری خواہش نہیں ہے،

لوگوں کی نظر بچانے کے لئے وہ اکثر دوسروں کو اپنے ساتھ چلنے کی اجازت نہ دیتے، شہبہ بیان کرتے
 ہیں، کہ بسا اوقات میں اپنی ضرورت سے ان کے ساتھ جانا چاہتا تو وہ مجھے اجازت نہ دیتے، اور
 گھر سے نکل کر مختلف گھیلوں میں ادھر ادھر نکل جاتے تاکہ لوگ انہیں جاننے نہ پائیں،
 لوگوں کی نگاہ سے بچنے کے لئے اپنے طبقہ کی مالوف وضع چھوڑی تھی، تاکہ لوگوں کی نظر نہ پڑنے
 پائے، اس زمانہ کے عابدوں اور زاہدوں کے پیراہن کا دامن چڑھا رہتا تھا، اور یہ ان کا امتیازی
 نشان تھا، اس لئے وہ اپنے پیراہن کا دامن لٹکاتے تھے، بعد بیان کرتے ہیں کہ میں نے ایوب کی
 قمیص کا دامن لٹکتا ہوا دیکھ کر ان پر اعتراض کیا، انہوں نے کہا، ابو عروہ اگلے زمانہ میں دامن لٹکا کر

۱۔ تہذیب الاسماج اول ق اول ص ۱۳۶، ابن سعد ج ۴، ق ۲ ص ۱۶۱۵،

چلنے میں شہرت تھی، اور اب سمیٹ کر چلنے میں ہے،

اربابِ دول و ثروت سے گریزا، اربابِ دول سے ملنے میں خصوصیت کے ساتھ بہت گریز کرتے تھے، اور اپنے گھر میں خلفاءِ سلطین تک کے آنے کے روادار نہ تھے، فرماتے تھے کہ مجھے اپنا لڑکا بکر دینا میں سب سے زیادہ محبوب ہے لیکن مجھ کو اس سے دفن کر دینا پسند ہے، لیکن خلفاء کا میرے پاس آنا پسند نہیں ہے، خوش اخلاقی اور پیرسے کے واقعات سے یہ اندازہ نہ کرنا چاہئے کہ وہ مردم بیزار اور کج خلق تھے، وہ صرف اپنے کو چھپانے کے لئے لوگوں سے میل جول میں احتراز کرتے تھے، ورنہ اس سے الگ ہو کر وہ نہایت خوش خلق تھے، حاد بن زید کا بیان ہے کہ میں نے ایوب سے زیادہ کسی کو لوگوں سے تبسم اور خندہ پیشانی کیسا تھ ملے نہیں دیکھا، بلا ضرورت ان سے ملنے والوں پر تو یہ اثر پڑتا تھا کہ ایوب انھیں پہچانتے ہی نہیں لیکن جب کوئی بیمار ہوتا، یا کسی کے یہاں موت ہو جاتی تو وہ عبادت اور تعزیت کے لئے جاتے، اس وقت معلوم ہوتا کہ وہ شخص ان کی نگاہ میں سب سے زیادہ معزز اور محترم ہے، ایسے مواقع پر وہ نہایت معمولی معمولی درجہ کے آدمیوں کے یہاں بھی ضرور حاضری دیتے تھے، یحییٰ بن حکیم نامی ایک غلام ان کا ہم محلہ تھا، وہ مر گیا، اس کے صرف ایک ماں تھی، ایوب اس کے یہاں تین دن تک برابر گئے، اور اس کے دروازے پر بیٹھے تھے،

وفات ۳۱ھ میں بصرہ میں طاعون کے مرض میں وفات پائی، ۶۳ سال کی عمر تھی، ایک سرخ چادر اونھوں نے عرصہ سے کفن کے لئے مخصوص کر دی تھی، اور اس کو وہ احرام کی حالت میں، اور رمضان کی تیسویں شب کو اوڑھتے تھے، لیکن یہ چادر مرنے سے پہلے چوری گئی تھی،

علیہ، سر پر پٹے تھے جو سال میں ایک مرتبہ (غالباً حج کے موقع پر) منڈا دیا کرتے تھے، سر اور دارھی، دونوں کے بال سپید ہو گئے تھے، ان میں کبھی کبھی سرخ خضاب کرتے تھے،

۱۵ ابن سعد، ق ۲ ص ۱۱۵، ۱۱۶ ایضاً ص ۱۱۶، ۱۱۷ ایضاً ص ۱۱۶، ۱۱۷

۱۔ بسیر بن سعید

نام و نسب | بسیر نام والد کا نام سعید تھا، حضرمیوں کے غلام تھے، مدینہ الرسول میں نبی صلیہ کے محلہ میں رہتے تھے، زہد و ورع کے اعتبار سے مدینہ کے ممتاز بزرگوں میں تھے۔

فضل و کمال | علمی اعتبار سے ان کا شمار علمائے ربانیوں میں تھا، حافظ ذہبی لکھتے ہیں بسیر بن سعید العالم الربانی العجیب الدعوتہ احد التابعین صحیح حدیث رسول کی معتد بہ تعداد ان کے حافظہ میں محفوظ تھی، علامہ ابن سعد لکھتے ہیں، کان ثقتہ کثیر الحدیث، حدیث میں وہ حضرت سعید بن ابی وقاص زید بن ثابت، عید اللہ بن عمر اور سعید بن مالک جیسے اہل صحابہ سے فیضیاب ہوئے تھے، اور سالم ابو النصر کبر بن الاشج، محمد بن ابراہیم، یعقوب بن اشج، ابوسلمہ بن عبدالرحمن اور یزید بن خنیفہ وغیرہ ان کے خوشہ چینیوں میں تھے،

زہد و ورع | ان کے دستاویز فضیلت کا نمایاں طرہ زہد و ورع تھا، علامہ ابن سعد لکھتے ہیں کان بسیر من العباد الصنقطین و اهل الزهد فی الدین، ابن عماد حنبلی لکھتے ہیں، بسیر بن سعید المدنی الزاهد العابد المجاب الدعوتہ،

حضرت عمر بن عبدالعزیز پر اثر | ان کے زہد و ورع کے بڑے بڑے اقیانار اور صلی امت معترف تھے، حضرت عمر بن عبدالعزیز جیسے بزرگ انھیں تمام اہل مدینہ سے افضل سمجھتے تھے، ایک مرتبہ ولید بن عبدالملک نے ان سے پوچھا کہ اہل مدینہ میں سب سے افضل کون ہے، فرمایا نبی حضرمی کا غلام بسیر،

۱۔ ردول الاسلام ذہبی ج ۱ ص ۱۵۱، ابن سعد ج ۵ ص ۱۲۰، تہذیب التہذیب ج ۱ ص ۳۴، ۳۵، ابن سعد

ج ۵ ص ۳۸، شذرات الذہب ج ۱ ص ۱۱۱، تہذیب التہذیب ج ۱ ص ۳۴،

وفات | ستلہ میں مدینۃ الرسول میں وفات پائی، انتقال کے وقت اٹھتر سال کی عمر تھی، ازہد کا یہ عالم تھا کہ مرتے وقت کفن تک نہ چھوڑا، اسی زمانہ میں عبد الملک کے لڑکے عبد اللہ کا انتقال ہوا تھا اس نے اسی مدسونا چھوڑا، حضرت عمر بن عبد العزیز نے اس تفاوت راہ پر فرمایا کہ اگر دونوں کے جانے کی جگہ ایک ہوتی تو میں دنیا میں عبد اللہ کی عیسیٰ عیش و آرام کی زندگی پسند کرتا، اس تعویض پر عبد اللہ کے بھائی مسلمہ نے کہا امیر المؤمنین اپنے اپنے خاندان پر چوٹ کی، فرمایا میں صاحب فضل کی فضیلت کا ذکر نہیں چھوڑ سکتا۔

۱۱ بکر بن عبد اللہ مزی

نام و نسب | بکر نام، باپ کا نام عبد اللہ تھا، نسبی تعلق قبیلہ مزینہ سے تھا،
 فضل و کمال | بکر علمائے بصرہ میں تھے، اور اپنے علمی کمالات کی وجہ سے "شیخ البصرہ" حضرت حسن کے مقابلہ میں ان کا لقب "فتی البصرہ" تھا،

حدیث | حدیث کے وہ ممتاز حفاظ میں تھے، علامہ ابن سعد لکھتے ہیں، کان ثقتہ ما موثباتہا منہا
 کثیر الحدیث صحابہ میں انہوں نے عبد اللہ بن عمر، عبد اللہ بن عباس، اور سعید بن جبیر اور
 تابعین میں ابو رافع ضائع، ابو تمیمہ جعفی وغیرہ سے سماع حدیث کیا تھا، ثابت البنانی، سلیمان بن
 قتادہ، غالب القطان، عاصم الاحول، سعید بن عبد اللہ اور مطر الوراق ان کے تلامذہ ہیں، ان کی مرویات
 کی تعداد پچاس تک پہنچتی ہے،

فقہ | فقہ میں بھی انہیں درک تھا، علامہ ابن سعد ان کے خط حدیث کے ساتھ انہیں فقہ

لے ابن سعد ج ۵ ص ۲۰۸، لے ایضاً ج ۱ ص ۱۵۲، لے ایضاً، لے تہذیب التہذیب

ج اول ص ۲۸۲

بھی لکھتے ہیں،

عہدہ قضائی پیشکش سے انکار | ان کے فقہی کمال کی وجہ سے عہدہ قضا ان کے سامنے پیش کیا گیا، مگر یہ اوس کی ذمہ داریوں سے بہت گھبراتے تھے، اس لئے قبول کرنے پر آمادہ نہ ہوئے، اور یہ معقول منطقی دلیل پیش کی کہ خدائے وحدہ لا شریک کی قسم مجھے قضایں کوئی درک نہیں ہے، اگر میں سچ کہتا ہوں تو ظاہر ہے کہ اس عہدہ کا اہل نہیں اور اگر غلط کہتا ہوں تو جھوٹا شخص قاضی بنا لے جانے کے لائق نہیں ہے۔

بمقدانہ عقائد سے نفرت | عقائد میں بکری صیابہ کرام کے صاف اور سادہ عقیدہ کے پابند تھے، عقلی موٹنگائیوں

کو سخت ناپسند اور جدت طرازیوں سے سخت نفرت کرتے تھے اس زمانہ میں قدر کا مسئلہ چھڑ چکا تھا، اگر بکر اس کا ذکر بھی سن لیتے، تو اس کے کفارہ میں دو رکعت نماز ادا کرتے تھے،

فارغ ابالی اور تحدیثِ نعمت | خدانے بکر کو دنیاوی حیثیت سے بہت فارغ ابالی بنایا تھا، اور وہ

تحدیثِ نعمت کے لئے امیرانہ اور عیش و راحت کی زندگی بسر کرتے تھے، خوش لباسی کے برٹے شایق تھے، چار چار ہزار تک کی قیمت کا لباس استعمال کرتے تھے، مزاج میں نفاست اتنی تھی کہ اس کے خلاف ادنیٰ سی بات بھی گورنہ کرتے تھے، ایک مرتبہ چار سو کی ایک چادر خریدی، درزی نے لباس قطع کرنے کے لئے اس پر مٹی سے نشان لگانا چاہا، بکر نے روک دیا اور فوراً سوپا اس سے نشان لگوا دیا،

فروتنی اور تواضع | لیکن اس امارت میں عجب وغرور مطلق نہ تھا، بلکہ اس قیمتی بلوس میں وہ بے تکلف غربا کے جمعوں میں حدیث سنانے کے لئے چلے جاتے تھے،

بارگاہ ایزدی میں احاح | اس فراغت و اطمینان کی حالت میں بھی وہ اپنے کو خدا کی بارگاہ کا ایک گدے بے فوائجے تھے اور ہمیشہ اسکے فضل و کرم کے طالب رہا کرتے تھے، چنانچہ دعا کیا کرتے تھے،

اے ابی سعد، ق ادا صلا، اے ایضاً صلا، اے ایضاً صلا، اے ایضاً صلا، اے ایضاً صلا، اے ایضاً صلا

خدا یا مجھے اپنے فضل و کرم سے رزق عطا فرماتا کہ میں اور زیادہ شکر گزار ہوں صرف تیری ہی احتیاج

ہے، تیرے ماسوا سے استغنا ہے، خدایا نہ میری امیدیں اور آرزوئیں میرے اختیار میں ہیں، اور نہ پناہ

باتوں کا روکنا میرے بس میں ہے، میرے تمام معاملات کسی اور کے ہاتھوں میں ہیں، دنیا میں کوئی محتاج

مجھ سے زیادہ محتاج نہیں، یہ دعا کر کے فرماتے اسے ابن آدم ایسی امید و آرزو نہ کر جو خدا کی نیرنگی

سے بے خوف نہ کروئے، اور ایسا خوف و ہراس طاری کر جو خدا کی رحمت سے مایوس نہ کر دے

شرط رفاقت | آپ کے بعض اصول ہر شخص کے لئے لائق عمل ہیں، شرط رفاقت کے سلسلہ میں فرماتے

تھے کہ اگر تمہارے ساتھی کے جوئے کا تمہ ٹوٹ جائے اور تم اسکا اتنا بھی انتظار نہ کرو کہ وہ اپنا تمہ درست

کرے، یا وہ پیٹیا ب کے لئے بیٹھے اور تم اس کے فارغ ہونے کا انتظار نہ کرو، تو تم اس کے ساتھی نہیں ہو

زیادہ باتیں مضر ہیں، | فرماتے تھے زیادہ باتیں نہ کیا کرو، اگر تم نے صحیح اور درست باتیں کیں تو اس کا کوئی

اجر نہ ملے گا، اور اگر غلط کیں تو تم سے ان کا مواخذہ ہوگا،

وفات | سنہ میں بصرہ میں وفات پائی، مقبولیت کا یہ عالم تھا کہ جنازہ پر خلعت ٹوٹی پڑتی تھی،

۱۳۔ ثابت بن اسلم بنانی،

نام و نسب | ثابت نام ابو محمد کنیت، نیا قریش کی شاخ نبی سعد سے اور بصرہ کے صاحب علم و عمل تابعین میں

فضل و کمال | علی اعتبار سے وہ بصرہ کے ممتاز علمائے میں تھے، حافظ ذہبی انھیں امام و حجت اور ابن

عماد حنبلی علم و فضل اور عبادت میں سادات تابعین میں لکھتے ہیں،

حدیث | انس بن مالک کے خاص اصحاب میں تھے، ان کی صحبت نے اون کو بڑا حافظ حدیث بنا دیا

۱۵ ابن سعد ج، ق اول ص ۱۱۵۲، ۱۵ ایضاً، ۱۵ ایضاً، ۱۵ ایضاً ص ۱۱۵۳، ۱۵ تذکرۃ الحفاظ

ج اول ص ۱۱۱ و شذرات الذہب ج اول ص ۱۱۱

تھان کی مرویات کی تعداد ابن مدرائسی کے بیان کے مطابق ڈھائی سو تک پہنچتی ہے، صحیح میں انھوں نے

انس بن مالک، عبدالسند بن عمر، عبداللہ بن زبیر اور غیر صحابہ میں عبداللہ بن مسعود، عمرو بن ابی سلمہ، یحییٰ

عبداللہ بن رباح، عبدالرحمن بن ابی لیلیٰ، مطرف بن عبداللہ، ابورافع صامغ سے سماع حدیث کیا تھا۔

حمید الطویل، شعبہ، جریر بن ابی حازم، سمر، بہام، ابو عوانہ، جعفر بن سلیمان، سلمان بن مغیرہ، داؤد بن

ابی ہند، عطاء بن ابی رباح، عبداللہ بن عبید وغیرہ ان کے زمرہ تلامذہ ہیں،

زہد و ورع | ان کی شہرت ان کے علم سے زیادہ اون کے عمل اور زہد و ورع اور خبات و ریاضت

کی وجہ سے ہے، صحابہ ان کے مذہبی اور اخلاقی اوصاف کے معرفت تھے، حضرت انس فرماتے تھے

کہ ہر شے کی ایک کنجی ہوتی ہے، ثابت خیر کی کنجی ہیں، بلکہ ابن عبداللہ کہتے تھے، کہ جسے دینا کا سب سے بڑا

عابد دیکھنا ہو وہ ثابت کو دیکھ لے، میں نے ان سے بڑا عابد نہیں دیکھا۔

سوز و گداز | ان کا دل سوز و گداز کی آتش سوزاں تھا، لہذا قلب سے ان کی آنکھیں روئنتاں شکر

رہتی تھیں، اور اس بے قراری کے ساتھ روتے تھے کہ پسلیاں الٹ پلٹ جاتی تھیں، شدت گریہ

سے آنکھیں خراب ہو گئی تھیں، اور انکے بے نور ہوجانے کا خطرہ پیدا ہو گیا تھا، لوگوں نے انہیں شکر ساری

پر عرض معروض کیا تو فرمایا، آنکھوں کی بھلائی اسی میں ہے کہ روئی ہیں اور علاج کرنے سے انکار کر دیا،

عبادت و ریاضت | ان کی زندگی کا سب سے زیادہ محبوب مشغلہ عبادت تھا، فرماتے تھے کہ کسی شخص میں

خواہ ساری دنیا کی بھلائیاں کیوں نہ ہوں لیکن جب تک وہ روزے نماز کا پابند نہیں ہے، اس وقت

تک وہ عابد نہیں ہو سکتا، جس مسجد کی طرف سے گزرتے تھے، اس میں نماز پڑھتے تھے، تہجد کی نماز پر ^{عظمت آیت}

واکفرت بالذی خلق من اے انسان! تو اس سے کفر کرتا

تو اب تو من نطفہ، ہے جس نے تجھ کو مٹی پھر نطفہ سے پیدا کیا،

۱۰ تہذیب التہذیب ج ۲ ص ۱۰۰ ایضاً، ۱۰۱ ایضاً، ۱۰۲ ایضاً، ابن سعد، ق ۲ ص ۲۰۰ تہذیب التہذیب ج ۱ ص ۱۰۰ ایضاً

بار بار تاتر کے ساتھ پڑھتے تھے، اور زار زار روتے تھے،

صائم الدہر تھے، کبھی روزہ نافع نہ ہوتا تھا، ایک شبانہ یوم میں پورا قرآن ختم کرتے تھے،

توبہ اور استغفار | غفار الذنوب کی بارگاہ میں توبہ اور استغفار بہت پسند تھا، فرماتے تھے: "مجھ سے پسند

ہے کہ مجھ سے گناہ کبیرہ سرزد ہو، اور خدا سے استغفار کر کے اس گناہ کو چھوڑ دوں، اس کے مقابلہ میں

کہ صغیرہ سرزد ہو اور استغفار اور اس کو چھوڑنے کی توفیق نہ ہو،

موت کی یاد کا عمل پر اثر پڑتا ہے | فرماتے تھے کہ جو شخص موت کو زیادہ یاد کرتا ہے، اس کے اعمال پر اس کا

نمایاں اثر ہوتا ہے،

وفات | ۱۳۳ھ میں وفات پائی، وفات کے وقت اسی سال سے اوپر عمر تھی،

۱۳۔ جابر بن زید

نام و نسب | جابر نام ابو اشعث، کنیت، نسباً قبیلہ ازد سے تھے،

فضل و کمال | جیسا کہ آئندہ معلوم ہوگا، جابر نے بہت سے علماء صحابہ سے استفادہ کیا تھا، لیکن جبرائیل

عبداللہ بن عباس کی صحبت میں خصوصیت کے ساتھ زیادہ رہے تھے، اس تعلق سے وہ صاحب

ابن عباس یعنی ابن عباس کے ساتھی کہلاتے تھے، ان کے فیض صحبت نے جابر کا دامن علم نہایت

وسیع کیا تھا، اور وہ اپنے عہد کے ممتاز ترین علماء میں تھے، حافظ ذہبی انھیں علمائے اعلام میں

لکھتے ہیں، علامہ نووی لکھتے ہیں کہ ان کی توفیق اور جلالت پر سب کا اتفاق ہے، وہ ائمہ اور فقہائے

تابعین میں ہیں،

۱۵ ابن سعد، ق ۲ ص ۱۱۲، تذکرۃ الحفاظ ج ۱ ص ۱۱۲، ایضاً ۱۵ ابن سعد، ق ۲ ص ۱۱۲، ایضاً،

۱۶ تذکرۃ الحفاظ ج ۱ ص ۱۱۲، ایضاً ۱۶، تہذیب الاسما ج ۱ ص ۱۱۲، اول ق اول ص ۱۱۲،

قرآن | قرآن حدیث فقہ جملہ علوم میں انہیں یکساں کمال حاصل تھا، علوم قرآنیہ میں ہمارے کی، ان کے ہتھ
 حضرت عبداللہ بن عباسؓ کی خود قرآن کے بہت بڑے عالم تھے، یہ سند کافی ہے کہ وہ فرماتے تھے، اگر
 اہل بصرہ جابر بن زید کا قول اختیار کریں، تو کتاب اللہ کے بارہ میں جو ن کا علم نہایت وسیع ہو جائے،
 حدیث، حدیث کے بھی بڑے حافظ تھے، ابھی اوپر گزر چکا ہے کہ عائشہؓ ذہبی حافظ حدیث میں انہیں علم
 اعلام کا درجہ دیتے ہیں، حدیث میں انہوں نے عبداللہ بن عباسؓ، عبداللہ بن عمرؓ، ابن زبیرؓ، حکم بن
 عمرؓ وغفاریؓ، اور امیر معاویہؓ وغیرہ سے استفادہ کیا تھا، اور عمرو بن دینار، یحییٰ بن مسلم، ایوب سینحانی اور
 عمرو بن جرم وغیرہ ان کے زمرہ تلامذہ میں ہیں۔

فقہ | فقہ میں بھی ان کو بڑی ہمارت تھی، علامہ لودی انہیں ائمہ اور فقہائے تابعین میں لکھتے ہیں، صحابہ
 اور تابعین ان کے تفرقہ کے معرفت تھے، ایک مرتبہ عبداللہ بن عمرؓ نے ان سے فرمایا کہ تم بصرہ کے فقہاء
 ہو، اور لوگوں کو فتویٰ دیتے ہو، اس کا ہمیشہ خیال رکھنا کہ کبھی نص قرآنی اور سنت کے خلاف فتویٰ نہ
 دینا، ورنہ تم خود ہلاک ہو گے، اور دوسروں کو ہلاک کرو گے۔

ایوب حیرت آمیز استعجاب کے ساتھ ان کے تفرقہ کا تذکرہ کرتے تھے، ایسا بن معاویہ جو
 جو بصرہ کے نامور قاضی تھے کہتے تھے کہ جابر کے علاوہ اہل بصرہ کا کوئی حقیقی مفتی نہ تھا، حضرت حن بصری
 کی عدم موجودگی میں جابر افتاریں ان کی قائم مقامی کرتے تھے۔

جابر ایک مرتبہ کسی سلسلہ میں قید ہو گئے تھے، یقیناً یہ ہے کہ حجاج کے زمانہ میں جبکہ بہت سے
 صلحی امت قید و بند کا شکار ہوئے تھے، جابر بھی اس کے مظالم کا نشانہ بنے ہوں گے، اہل بصرہ
 کو ان کے علم پر اتنا اعتماد تھا کہ وہ قید کی حالت میں بھی انہی کی طبری رجوع کرتے تھے، قتادہ کا یہاں

۱۰ تہذیب التہذیب ج ۲ ص ۳۳۰، ۱۱ ایضاً، ۱۲ تہذیب الاسما ج اول ق اول ص ۱۱۲، ۱۳ تذکرۃ الحفاظ ج اول

ص ۶۲، ۱۴ ابن سعد ج ۱ ق اول ص ۱۱۲، ۱۵ ایضاً، ۱۶ تہذیب التہذیب ج ۲ ص ۳۳۰

ہے، کہ جابر بن زید قید کئے گئے تھے لوگوں نے فضی کی میراث کے بارہ میں ان کے پاس استفتا بھیجا،
 اونھوں نے کہا کہ تم لوگ بھی خوب ہو مجھ کو قید کرتے ہو اور پھر مجھ ہی سے فتویٰ پوچھتے ہو، یہ جتا کر
 فتویٰ کا جواب دیا،

جامعیت | جابر کی شخصیت جامع العلم تھی، وہ اپنے عہد کے سب سے بڑے عالم تھے، عمر و بن دینار
 کہتے تھے کہ میں نے ابوالشعراء سے زیادہ جانتے والا نہیں دیکھا، ان کی موت کے وقت قتادہ بن زبیر
 پر یہ جملہ تھا، کہ "آج روس زمین کا علم دفن ہو گیا،"

مکتابت پسند نہ تھی | اس عہد کے بعض بزرگوں کی طرح جابر کو بھی علم کو قلم بند کرنا پسند نہ تھا، عمر و بن دینار
 بیان کرتے ہیں کہ جابر بن زید سے بعض لوگوں نے کہا کہ لوگ آپ سے جو سنتے ہیں اس کو لکھ لیتے
 ہیں، اونھوں نے یہ سن کر کہا انا اللہ وہ لوگ لکھ لیتے ہیں! ان کی ناپسندیدگی دیکھ کر ان کے بعض
 نے لکھنا ترک کر دیا،

فضائل اخلاق، | اس علم کے ساتھ وہ فضائل سے بھی آراستہ تھے، وہ عمل خیر کے مقابلہ میں دنیا کی
 تمام نعمتوں کو جوتے سے زیادہ وقعت نہ دیتے تھے، فرماتے تھے، کہ ساٹھ برس کی عمر ہونے کو آئی، اس
 طویل مدت میں بہت کچھ ملا، اور خدائے بہت سی نعمتیں عطا فرمائیں، لیکن اس خیر کے علاوہ جسے
 میں نے کیا ہے، باقی اور تمام نعمتیں میرے نزدیک جوتے سے بھی فروتر ہیں،

دولت | دولت اور ثروت کے مقابلہ میں شکل ہی سے کوئی شخص قائم رہ سکتا ہے، لیکن جابر کو
 دولت کے مقابلہ میں بھی لغزش نہ ہوتی تھی، محمد بن حسین کہتے تھے کہ خدا جابر پر رحم کرے، وہ درہم
 کے مقابلہ میں بھی مسلمان تھے،

۱۵۱ ابن سعد، ۱۵۲ ق اول، ۱۵۳ ایضاً، ۱۵۴ تذکرۃ الحفاظ، اول، ۱۵۵ ابن سعد، ۱۵۶ ق اول

۱۵۷ ایضاً، ۱۵۸ ایضاً

ایک لازم سے برات | جابر کے پاس فرقہ اباضیہ (فارجمی فرقہ کی ایک شاخ) کے افراد کی آمد و رفت تھی تھی، اس لئے بعض لوگوں کو یہ گمان پیدا ہو گیا تھا کہ وہ بھی اس جماعت سے تعلق رکھتے ہیں، یا کم از کم ان کے خیالات سے متاثر ہیں، لیکن اس کی کوئی اصلیت نہ تھی وہ اباضیہ سے ملے جلتے ضرور تھے لیکن ان کے خیالات سے ان کو کوئی تعلق نہ تھا، اور انہوں نے بارہم اپنی زندگی میں اور آخر وقت میں ان میں اباضیہ کے عقائد سے اپنی برأت ظاہر کی، جب ان کی حالت زیادہ خراب ہوئی تو ثابت النبی نے پوچھا کہ آپ کی کوئی خواہش ہے، کہا حسن بصری کو ایک نظر دکھنا چاہتا ہوں، اس وقت وہ غالباً حکومت کے خوف سے ابی خلیفہ کے گھر میں روپوش تھے، ان کو جابر کی خواہش کی اطلاع دی گئی وہ فوراً آنے کے لئے آمادہ ہو گئے، ثابت نے روکا کہ پھر جانے کا خوف ہے، آپ نے جواباً یا خدا مجھ کو دشمنوں کی نظر سے بچائے گا، چنانچہ اسی وقت جابر کے پاس پہنچے، جابر میں اٹھنے کی طاقت نہ تھی، حسن بصری کو دیکھ کر سہارا لے کر اٹھے، حسن بصری نے انہیں کلمہ طیبہ پڑھنے کی تلقین کی، انہوں نے کلام اللہ کی آیات تلاوت کیں، حسن بصری نے دم آخر اباضیہ کے مسئلہ کو صاف کرنے کے لئے پوچھا اباضیہ تم سے دوستی رکھتے ہیں، جابر نے کہا میں خدا سے ان سے برأت چاہتا ہوں، حسن بصری نے سوال کیا، نہرو اینوں کے بارہم تمہارا کیا خیال ہے، جابر نے ان سے بھی برأت ظاہر کی، اس مسئلہ کو صاف کرنے کے بعد حسن بصری صبح تک انہیں رخصت کرنے کا انتظار کرتے رہے، لیکن ابھی وداع میں کچھ تاخیر تھی اس لئے صبح کے آثار نمودار ہونے کے بعد نماز جنازہ کے طور پر چار تکبیریں کہہ کے ان کی حق میں دعائے مغفرت کی اور صبح ہونے سے پہلے اپنے قیام گاہ لوٹ گئے۔

وفات | اسی بیماری میں سنہ میں وفات پائی تھی

لے ابن سعد، قول میں ۱۳۲ء، گے ایضاً،

۱۴ جعفر بن محمد الملقب بصادق

نام نسب، جعفر نام ابو عبد اللہ کینت، صادق لقب آپ امام محمد الملقب بہ باقر کے صاحبزادے اور فرقہ امامیہ کے چٹھے امام ہیں، نسب نامہ یہ ہے جعفر بن محمد بن علی بن ابی طالب آپ کی ماں فروہ حضرت ابو بکر صدیقؓ کے پوتے قاسم بن محمد کی لڑکی تھیں، ماںہالی شجرہ یہ ہے، ام فروہ بنت قاسم بن محمد ابن عبد الرحمن بن ابی بکر اس طرح جعفر صادق کی رگوں میں صدیقی خون بھی شامل تھا،

سیدائش، ششہ میں مدینہ میں پیدا ہوئے ہے

فضل و کمال، آپ اس خاندانِ علم و عمل کے چشم و چراغ تھے جس کے ادنیٰ ضام منذ علم کے وارث ہونے آپ کے والد امام باقر اس پایہ کے عالم تھے کہ باقر آپ کا لقب تھا، آپ کے حلقہ درس سے امام اعظم ابو حنیفہ النعمان جیسے اکابر امت نکلے، اس لئے جعفر صادق کو علم گویا وراثتہ ملا تھا، فضل و کمال کے لحاظ سے آپ اپنے وقت کے امام تھے، حافظ ذہبی آپ کو امام اور اعدا سادات اعلام لکھتے ہیں، اہلبیت کرام میں کوئی آپ کا ہمسر نہ تھا، ابن جان کا بیان ہے کہ فقہ علم اور فضل میں سادات اہل بیت میں تھے، امام نووی لکھتے ہیں کہ آپ کی امامت، جلالت اور ریاست پر سب کا اتفاق ہے، حدیث حدیث آپ کے جدا جدا مجید علیہ الصلوٰۃ والسلام کے اقوال ہیں، اس لئے آپ سے زیادہ اس کا کون مستحق تھا، چنانچہ آپ مشہور حفاظ حدیث میں تھے، علامہ ابن سعد لکھتے ہیں، کان کثیر الحدیث حافظ ذہبی آپ کو سادات اور اعلام حفاظ میں لکھتے ہیں، حدیث میں اپنے والد بزرگوار حضرت

۱۴ تذکرۃ الحفاظ ج اول ص ۱۵، ۱۶ ایضاً ص ۱۷، ۱۸ تہذیب التہذیب ج ۲ ص ۱۰۴، ۱۰۵ تہذیب الاسما ص ۱۵،

۱۵ تہذیب التہذیب ج ۲ ص ۱۰۴ بحوالہ ابن سعد، ۱۶ تذکرۃ الحفاظ ج اول ص ۱۵،

امام باقر، محمد بن منکدر، عیسا بن ابی رافع، عمار، عروہ، قاسم بن محمد، نافع اور زہری وغیرہ سے فیض پایا تھا، شعبہ، دونوں سفیان، ابن جریج، ابو عاصم، امام مالک اور امام ابو حنیفہ وغیرہ ائمہ آپ کے تلامذہ میں تھے۔

احترام حدیث | حدیث رسول کا اتنا احترام تھا کہ ہمیشہ طہارت کی حالت میں حدیث بیان کرتے تھے، فقہ، فقہ میں آپ کو اتنا کمال حاصل تھا کہ افقہ الفقہاء امام زین الامام ابو حنیفہ فرماتے تھے کہ میں نے جعفر بن محمد سے بڑا فقیہ نہیں دیکھا،

قیاس | گو آپ بہت بڑے فقیہ تھے لیکن مسائل دینیہ میں قیاس اجتناب کے خلاف سمجھتے تھے، ایک مرتبہ امام ابو حنیفہ، آپ کی خدمت میں حاضر ہوئے، آپ نے ان سے فرمایا کہ مجھ کو معلوم ہوا ہے کہ تم دین میں قیاس کرتے ہو، قیاس کو دخل نہ دیا کرو، کیونکہ پہلا قیاس ابلیس نے کیا تھا، یعنی تو نے مجھ کو آگ سے پیدا کیا، اور آدم کو مٹی سے، اس لئے میں اون کا سجدہ کیوں کروں،

علماء کا مرتبہ | آپ فرماتے تھے کہ فقہاء رسولوں کے امین ہیں جب تک وہ سلاطین کی آستان بوسی نہ کریں، اقوال | آپ کے اقوال و کلمات طیبات تہذیب اخلاق، علم و حکمت اور بند و مو عظمت کا ذریعہ سفیان ثوری سے آپ نے ایک مرتبہ فرمایا، سفیان جب خدا تم کو کوئی نعت عطا کرے اور تم اس کو ہمیشہ باقی رکھنا چاہو تو زیادہ سے زیادہ شکر ادا کرو، کیونکہ خدا نے اپنی کتاب میں فرمایا ہے، کہ اگر تم شکر ادا کرو گے تو میں تم کو زیادہ دوں گا، جب رزق ملنے میں تاخیر ہو رہی ہو، تو استغفار زیادہ کرو، اللہ عزوجل اپنی کتاب میں فرماتا ہے،

استغفر و ربکم انہ کان غفارا یوسل السقاء علیکم
اپنے رب سے مغفرت چاہو وہ بڑا مغفرت کرنے والا ہے تم پر آسمان سے
مدد ادا و بعددکم باموال و بنین و یجعل لکم جنت
موسلا و حار پانی برسائے اور دنیا میں مال اور اولاد سے تمہاری
و یجعل لکم انہارا (سورہ نوح)

۱۵ تہذیب التہذیب ج ۲ ص ۱۱۳، ۱۵ ایضاً ص ۱۱۵، ۱۳ تذکرۃ الصحفہ ج ۱ ص ۱۰۵، ۱۴ مختصر صفحہ الصفحہ ص ۱۴۲

جب تمہارے پاس سلطان وقت یا اور کسی کا کوئی حکم پہنچے تو لاجوں و لاقوۃ الایمان زیادہ پڑھو، وہ کتناوگی کی کنجی ہے، جو شخص اپنی قسمت کے حصہ پر قناعت کرتا ہے وہ مستغنی رہتا ہے، اور جو دوسرے کے مال کی طرف نظر اٹھاتا ہے وہ فقیر مرتا ہے، جو شخص خدا کی تقسیم پر راضی نہیں ہوتا وہ خدا کو اس کے فیصلہ پر متہم کرتا ہے، جو شخص دوسرے کی پردہ دری کرتا ہے، خدا اس کے گھر کے خفیہ حالات کی پردہ دری کر دیتا ہے، جو بغاوت کے لئے تلوار کھینچتا ہے، وہ اسی سے قتل کیا جاتا ہے، جو اپنے بھائی کے لئے گدھا کھودتا ہے، وہ خود اس میں گرتا ہے، جو سفیہوں کے پاس بیٹھتا ہے، وہ حقیر ہو جاتا ہے، جو علماء سے ملتا جلتا ہے وہ معزز ہو جاتا ہے، جو بڑے مقامات پر جاتا ہے وہ بدنام ہو جاتا ہے، ہمیشہ حق بات کہو خواہ تمہارے موافق ہو یا مخالف آدمی کی اصل اس کی عقل ہے، اس کا حسب اس کا دین ہے، اس کا کرم اس کا تقویٰ ہے، تمام انسان آدم کی نسبت میں برابر ہیں، سلامتی بہت نادر چیز ہے، یہاں تک کہ اس کے تلاش کرنے کی جگہ بھی مخفی ہے، اگر وہ کہیں مل سکتی ہے تو ممکن ہے گوشہ گمنامی میں ملے، اگر تم اس کو گوشہ گمنامی میں تلاش کرو اور نہ ملے، تو ممکن ہے تنہائی میں ملے، گوشہ تنہائی گوشہ گمنامی سے مختلف ہے، اگر گوشہ تنہائی میں بھی تلاش سے نہ ملے تو سلف صاحبین کے اقوال میں ملے گی،

استغفار، فرماتے تھے جب تم سے کوئی گناہ سرزد ہو تو اس کی مغفرت چاہو، انسان کی تخلیق کے پہلے سے اس کی گردن میں خطاؤں کا طوق پڑا ہے، گناہوں پر اصرار ہلاکت ہے، دنیا، فرماتے تھے خدا نے دنیا کی طرف وحی کی ہے کہ جو شخص میری خدمت کرتا ہے تو اس کی خدمت کرو اور جو تیری خدمت کرتا ہے، اسے تم کا دے،

اچھے کاموں کے شرائط، فرماتے تھے بغیر تین باتوں کے اچھا کام مکمل نہیں ہوتا، جب تم اسے کرو تو اپنے نزدیک اسے چھوٹا سمجھو، اس کو چھیاؤ اور اس میں جلدی کرو، جب تم اس کو چھوٹا

بھوکے تب اس کی عظمت بڑھے گی، جب تم اس کو چھپاؤ گے اس وقت اس کی تکمیل ہوگی، ادر تم اس میں جلدی کرو گے تو خوشگواہی محسوس کرو گے،

حنظن | فرماتے تھے جب تمہارے بھائی کی جانب سے تمہارے لئے کوئی ناپسندیدہ بات ظاہر ہو تو اس کے جواز کے لئے ایک سے ستر تک اس کی تاویلیں تلاش کرو اگر پھر بھی نہ ملے تو سمجھو کہ اس کا سبب اور اس کی کوئی تاویل ضرور ہوگی جس کا تم کو علم نہیں،

اگر تم کسی مسلمان سے کوئی کلمہ سنانو تو اسکو بہتر سے بہتر معنی پر محمول کرو جب وہ محمول نہ ہو سکے تو اپنے نفس کو ملامت کرو۔
تہذیب و اخلاق | فرماتے تھے چار چیزوں میں شریف کو عار نہ کرنا چاہئے، اپنے باپ کی تعظیم میں اپنی جگہ سے اٹھنے میں، مہمان کی خدمت کرنے اور خود اس کی سواری کی دیکھ بھال میں خواہ گھر میں سو غلام کیوں نہ ہوں، اور اپنے استاد کی خدمت کرنے میں،

ایک نکتہ | جب دنیا کسی کے موافق ہوتی ہو تو دوسروں کی بھلائیاں بھی اسے دیدی ہوں اور جب منہ پھیر لیتی ہو تو خود اسکی خوبیاں بھی چھین لیتی ہے،

فضائل اخلاق | آپ کی ذات فضائل اخلاق کا زندہ پیکر تھی، آپ کا ایک نظر دیکھ لینا، آپ کی خاندانی عظمت کی شہادت کے لئے کافی تھا، عمرو بن المقدام کا بیان ہے کہ جب میں جعفر بن محمد کو دیکھتا تھا تو نظر پڑتے ہی معلوم ہو جاتا تھا کہ وہ نبیوں کے خاندان سے ہیں،

عبادت و ریاضت | عبادت آپ کے شبانہ یوم کا مشغلہ تھی، آپ کا کوئی دن اور کوئی وقت عبادت سے خالی نہ ہوتا تھا، امام مالک کا بیان ہے، کہ میں ایک زمانہ تک آپ کی خدمت میں آتا جاتا رہا آپ کو ہمیشہ یا نماز پڑھتے پایا، یا روزہ رکھے ہوئے یا قرآن کی تلاوت کرتے ہوئے،

اتفاق فی سبیل اللہ، اتفاق فی سبیل اللہ اور فیاضی و سرشتی اہل بیت کرام کا امتیازی اور مشترک

۱۔ یہ تمام اقوال مختصر صلوٰۃ السنوۃ ۱۳۹۹ تا ۱۴۰۱ سے ماخوذ ہیں ۲۔ تہذیب لاسمارج اول ص ۱۵، ۱۶ تہذیب ج ۲ ص ۱۰۱

وصف رہا ہے جعفر صادق کی ذات اس وصف کا مکمل ترین نمونہ تھی، بیان بن بسطام روایت کرتے ہیں کہ جعفر صادق بسا اوقات گھر کا کل کھانا دوسروں کو کھلا دیتے تھے، اور خود ان کے اہل و عیال کے لئے کچھ نہ باقی رہتا تھا،

باس امارت میں خرقہ فقرا آپ بظاہر اہل دنیا کے لباس میں رہتے تھے، لیکن اندر لباس فقر مخفی ہوتا تھا۔ سفیان ثوری کا بیان ہے کہ میں ایک مرتبہ جعفر بن محمد کے پاس گیا اس وقت ان کے جسم پر خبز کا جبہ اور دخانی خنکی چادر تھی، میں نے کہا یہ آپ کے بزرگوں کا لباس نہیں ہے، فرمایا وہ لوگ افلاس اور تنگ حالی کے زمانہ میں تھے، اور اس زمانہ میں دولت بہ رہی ہے، یہ کہہ کر انھوں نے اوپر کا کپڑا اٹھا کر دکھایا تو خنز کے جبہ کے نیچے پشمینہ کا جبہ تھا، اور فرمایا ثوری یہ ہم نے خدا کے لئے پہنا ہے، اور وہ تلوگوں کے لئے جو خدا کے لئے پہنا تھا، اس کو پوشیدہ رکھا ہے، اور جو تم لوگوں کے لئے تھا، اس کو اوپر رکھا ہے۔ مذہبی اختلافات سے مذہب میں جھگڑنا سخت ناپسند کرتے تھے، فرماتے تھے، تم لوگ خصومت فی الید یعنی

پہننے کی ہدایت، سے بچو، اس لئے کہ وہ قلب کو پھینساتی ہے اور نفاق پیدا کرتی ہے،

جرات نہایت جرمی نڈر اور بے خوف تھے، بڑے بڑے جبارہ کے سامنے یہ بے باکی قائم

رہتی تھی، ایک مرتبہ منصور عباسی کے اوپر ایک مکھی آگریٹھی وہ بار بار ہنکاتا تھا، اور مکھی بار بار آکر بیٹھتی تھی منصور اس کو ہنکاتے ہنکاتے عاجز آگیا، مگر وہ نہ ہٹی، اتنے میں جعفر پہنچ گئے، منصور نے ان سے کہا ابو عبد اللہ کبھی کس لئے پیدا کی گئی، فرمایا جبارہ کو ذلیل کرنے کے لئے،

حضرت ابو بکرؓ کو تمام حق پرست اہل بیت کرام کو خلفائے اربعہ کے ساتھ یکساں عقیدت تھی، لیکن متعلق عقیدہ جعفر صادق کی رگوں میں صدیقی خون بھی شامل تھا، اس لئے آپ کو حضرت ابو بکرؓ کے

ساتھ خاص تعلق تھا، اور وہ اپنے جد امجد حضرت علیؓ کی طرح ان پر بھی اپنا حق سمجھتے تھے، چنانچہ فرماتے

لے تذکرۃ الحفاظ ج اول نش، ۱۲۵ ایضاً، ۱۲۶ ایضاً، ۱۲۷ صفوۃ الصفوہ ص ۱۳۱،

کہ مجھے علیؑ سے جنتی شفاعت کی امید ہے، اتنی ہی ابویکر سے ہے،
وفات: ۴۸ھ میں وفات پائیؑ

۱۵۔ حسن بن حسن

نام و نسب: حسن نام خاندان نبوت کے چشم و چراغ یعنی حضرت امام حسن بن علی علیہما السلام کے
فرزند اور حمزہ اور آپ کے جانشین تھے، ماں کا نام خولہ تھا، ماںہائی نسب نامہ یہ تھا، خولہ بنت منظور
بن زبان بن سیار بن عمرو بن جابر بن عقیل بن ہلال بن سہمی بن مازن فرزاری،

فضل و کماں: فضل و کماں کے لحاظ سے حسن کا کوئی قابل ذکر پایہ نہ تھا تاہم اپنے جدِ مجد کی گفتگو یعنی
احادیث نبوی کے امین تھے، اور اوس کو اپنے والد بزرگوار حضرت حسنؑ اور عبداللہ بن جعفر سے

سنا تھا، آپ کے صاحبزادے ابراہیم، عبداللہ، حسن اور چچیرے بھائی حسن بن محمد بن حنفیہ اور جہان بن
سدید کو فی سدید بن ابی سعید، عبدالرحمن بن حفص اور وید بن کثیر وغیرہ سے آپ نے روایتیں کی ہیں

خلافت کے بارہ میں حسن خلق ہیں اپنے بے نیاز عالم باپ حضرت حسن علیہ السلام کے خلافت الصدوق
باطل عقائد کی تردید تھے، نسبی فخر و غرور کا ادنیٰ شائبہ بھی نہ تھا، بعض سادات کرام غالی مدعیانِ محبت

اہل بیت کے فریب میں پھنس جاتے تھے، اگرچہ اون کے عقائد و خیالات سے اون کا دامن پاک ہوتا
تھا، لیکن بعض حالات کی وجہ سے وہ ان کے مہفوات اگیزہ کر لیتے تھے،

لیکن حسن اس باپ کے فرزند تھے جس نے طبعی ہوئی خلافت چھوڑ دی، اس لئے وہ خلافت
کے بارہ میں گمراہ کن خیالات کو سخت ناپسند کرتے تھے، اور بر ملا اون کی تردید کرتے تھے،

ایک مرتبہ آپ نے ایک غالی مدعیِ محبت سے فرمایا تم لوگوں کو دعویٰ ہے کہ تم ہم سے
۱۵ تہذیب التہذیب ج ۲ ص ۱۵۱ تذکرۃ الحفاظ اور ۱۵۱ تہذیب التہذیب ج ۲ ص ۱۵۱

خدا کے لئے محبت کرتے ہو، اگر یہ دعویٰ صحیح ہے تو ہم جب تک خدا کی اطاعت کریں تم ہم سے محبت کرو، اور جب اوس کی نافرمانی کریں تو ہم سے دشمنی کرو، آپ کے یہ خیالات سنکر ایک شخص نے کہا کہ آپ لوگ تو رسول اللہ (صلعم) کے قرابت دار اور اہل بیت میں سے ہیں، آپ نے فرمایا تجھ پر افسوس ہے اگر اللہ تعالیٰ بغیر اپنی اطاعت کے محض قرابت رسول کی وجہ سے کسی سے رکنے والا ہوتا تو سب سے زیادہ ان لوگوں کو فائدہ پہنچتا جس کے مادری اور پیری سلسلے ہم سے زیادہ رسول اللہ سے قریب ہیں، خدا کی قسم مجھ کو خوف ہے کہ ہم میں (اہلبیت) کے گنہگار کو عام گنہگاروں سے دگنا عذاب دیا جائے گا، اور یہ امید بھی ہے کہ ہماری جماعت کے مطیع اور محسن کو اجر بھی دو ناملے گا، تم لوگوں کی حالت پر یہ ہے، خدا سے ڈرو اور ہمارے بارے میں قول حق کہو، کیونکہ وہ اس چیز کو جسے تم چاہتے ہو بدرجہ اتم پورا کرنے والا ہے، اور ہم بھی قول حق ہی سے تم سے راضی ہو سکتے ہیں،

پھر فرمایا کہ جو کچھ تم لوگ کہتے ہو، اگر وہ خدا کے دین کی بات ہے، تو ہمارے بزرگوں نے ہمارے ساتھ بڑی برائی کی کہ انھوں نے اس کو نہ ہمیں بتایا اور نہ اس کی جانب رغبت دلانی، یہ سن کر اس رافضی نے کہا کیا مولیٰ علیؑ کے بارے میں رسول اللہ صلعم نے ارشاد نہیں فرمایا ہے کہ من کنت مولاً فعلی مولاً فرمایا ہاں کہا ہے، لیکن اگر اس سے مراد خلافت اور حکومت ہوتی تو نہ روزہ حج اور زکوٰۃ وغیرہ اسلامی ارکان کی طرح اس کی بھی وضاحت اور تصریح فرمادیتے، اور صاف صاف ارشاد فرماتے کہ لوگو میرے بعد یہ تمہارے ولی ہیں، کیونکہ مسلمانوں کے سب سے بڑے خیر خواہ رسول اللہ صلعم تھے، اس لئے آپ کو ایک دینی مسئلہ میں صریح حکم دینا چاہئے تھا، اگر تم لوگوں کے قول کے مطابق یہ صحیح مان لیا جائے کہ اللہ اور اس کے رسول نے علیؑ کو خلافت اور رسول اللہ کے بعد ان کی جانشینی کے لئے منتخب فرمایا ہے، تو ایسی صورت میں علیؑ سب سے بڑے مجرم اور خطا کار ٹھہرتے ہیں، کہ انھوں نے اس چیز کو جس کے قیام کا رسول اللہ صلعم نے حکم دیا تھا چھوڑ دیا،

ابوالعباس سفاح | ابوالعباس سفاح عباسی حسن اور ان کے بھائی عبداللہ دونوں کو بہت مانتا
تعلقات و مراسم سے تھا، یہ دونوں طالبین کی جماعت کے ساتھ اس کے پاس جاتے تھے، وہ ان کی

خدمت کرتا تھا، عبداللہ پر اتنا مہربان تھا کہ دربار میں جاتے سگھے لئے ان پر پورے لباس کی پابندی
نہ تھی، اور وہ بلا تکلف محض مہولی کرتے بہن کر سفاح کے سامنے چلے جاتے تھے، ان کے ساتھ یہ غیر مہولی
برتاؤ دیکھ کر لوگ ان سے کہتے تھے کہ امیر المومنین تمہارے علاوہ کسی کو اس لباس میں نہیں دیکھتے
تم کو انہوں نے اپنا فرزند تصور کیا ہے،

لیکن ان تعلقات و مراسم اور اس شفقت و کرم کے باوجود سفاح کو ان کے لڑکوں محمد
اور ابراہیم کی جانب سے اپنی مخالفت کا بڑا خطرہ تھا، ایک دن اس نے عبداللہ سے پوچھا کہ تمہارے
دونوں لڑکے اپنے خاندان والوں کے ساتھ میرے پاس کیوں نہیں آتے، عبداللہ خاموش رہا، سفاح
نے دوبارہ پھر پوچھا، عبداللہ نے حسن سے اس کا تذکرہ کیا، انہوں نے کہا، اگر اب وہ سوال کرے تو کہنا
کہ ان کے چچا یعنی خود حسن، کو ان کا حال معلوم ہے، ان سے پوچھے، عبداللہ نے کہا تم میرے لئے
اتنی بڑی ذمہ داری برداشت کرو گے، انہوں نے کہا ہاں،

چنانچہ سفاح نے جب دوبارہ پھر پوچھا تو عبداللہ نے کہہ دیا کہ امیر المومنین ان کے چچا
کو ان کا علم ہے، سفاح نے حسن کو بلا کر ان سے پوچھا، انہوں نے جواب دیا کہ پہلے آپ یہ
بتائے کہ میں آپ سے کس طرح کی گفتگو کروں، خلافت کی عظمت و جدالت کو ملحوظ رکھ کر یا چہرے
بھائی کی طرح، سفاح نے کہا بالکل بے تکلف جیسے بھائی بھائی سے کرتا ہے، حسن نے کہا میں
آپ کو خدا کا واسطہ دلا کر آپ سے سوال کرتا ہوں کہ اگر خدا نے خلافت کا کوئی حصہ محمد اور
ابراہیم کے لئے مقدر کر دیا ہے، تو کیا آپ اور آپ کے ساتھ ساری روئے زمین کی طاقت اور
کوشش خدا کی تقدیر کو روک سکتی ہے، سفاح نے کہا نہیں حسن نے کہا میں آپ کو خدا کا واسطہ دلا کر پوچھتا

ہوں کہ اگر خدا نے ان کی قسمت میں کچھ نہیں لکھا ہے تو کیا وہ دونوں سارے روئے زمین کی حمایت اور
کوشش سے کچھ پالیں گے، سفاح نے کہا نہیں، حسن نے کہا تو پھر آپ ان پر مرد (عبداللہ) کی ان
فہمتوں اور لطافت و عنایات کو جو آپ ان پر کرتے ہیں بے لطف اور بکدر کیوں کہتے ہیں، حسن کی اس گفتگو کے
بعد سفاح نے وعدہ کیا کہ وہ آئندہ کبھی ان دونوں کا تذکرہ نہ کرے گا، اور مرتے وقت تک اس عہد
پر قائم رہا،

قید اور وفات، لیکن اس کے جائیض منصوصاً نے اس کا لحاظ نہیں رکھا، اور محمد اور ابراہیم کے جرم
میں حسن اور عبداللہ دونوں بھائیوں کو گرفتار کر کے قید کر دیا، چنانچہ دونوں نے قید ہی میں ۱۲۵ھ
میں وفات پائی، وفات کے وقت حسن کی عمر اٹھاسی سال کی تھی،

۱۶- حسن بصری

نام و نسب | حسن نام ابو سعید کنیت والد کا نام سیار تھا، علمی کمالات کے لحاظ سے سرخیل علماء اور
اخلاقی و روحانی فضائل کے اعتبار سے سمرتاہج اولیاء تھے،
ان کے والدین غلام تھے، ان کی غلامی کے بارہ میں مختلف بیانات ہیں، ایک روایت
یہ ہے کہ ان کے والد سیان کے قیدیوں میں تھے، انس بن مالک کی پھوپھی ربیع بنت نصر نے
خرید کر آزاد کیا تھا، دوسری روایت یہ ہے کہ ان کے والد اور والدہ دونوں بنی نجار یعنی ایک
انصاری کی غلامی میں تھے، انھوں نے بیوی کے ہمراہ بنی سلمہ کو دیدیا تھا، بنی سلمہ نے ان کو آزاد
کر دیا، تیسری روایت یہ ہے کہ ان کے والد حضرت زید بن ثابت کے غلام تھے، اور ان کی ماں ام المومنین
حضرت ام سلمہ کی لونڈی تھیں، ان اختلافات کے قطع نظر کے اتنا مسلم ہے کہ سیار اور ان کی بیوی

۱۶ یہ واقعات تاریخ خطیب ج ۱، ص ۲۹۳ و ۲۹۴ سے ماخوذ ہیں،

لوٹدی غلام تھے، اور جیسا کہ آگے چل کر معلوم ہوگا آخری روایت زیادہ مستند ہے،

ام المومنین ام سلمہ کی رضاعت | حسن بصری آخر عہد فاروقی میں جب کہ حضرت عمرؓ کی خلافت کو دو سال باقی

رہ گئے تھے یعنی ۱۲ سنہ میں پیدا ہوئے، ام المومنین ام سلمہ کی غلامی کی نسبت سے اون کو وہ شرف میسر ہوا جو کم خوش قسمتوں کے حصہ میں آیا ہوگا، ان کی ماں لوٹدی تھیں، اس لئے اکثر گھر کے کام کاج میں لگی رہتی تھیں جب وہ حسن بصری کو چھوڑ کر کسی کام میں لگ جاتیں، اور وہ رونے لگتے، تو حضرت ام سلمہؓ اون کو بہلانے کے لئے دودھ منہ میں دیدیتیں پھر انکی ماں لوٹ کر دودھ پلاتیں، اس طرح اون کو ام المومنین کی رضاعت کا شرف حاصل ہوا،

حسن بصری حضرت ام سلمہؓ کے سایہ شفقت میں پلے تھے، ان کے علاوہ دوسری ازواج مطہرات کے گھروں میں بھی اون کی آمد و رفت رہتی تھی، ان کا خود بیان ہے کہ حضرت عثمانؓ کے عہدِ خلافت تک جب کہ اون کی عمر تیرہ چودہ سال کی تھی وہ بے تکلف ازواجِ مطہرات کے گھروں میں آتے جاتے تھے،

علمی کمالات | حسن بصری ایسے زمانہ میں پیدا ہوئے تھے جب کہ صحابہ کرام کی بڑی تعداد موجود تھی اور ایسے مقام پر ان کی نشوونما ہوئی تھی جہاں کی گلی گلی علوم نبوی کا مخزن تھی پھر انھیں صحبت بزرگوں کی میسر آئی جو تعلیماتِ اسلامی کا زندہ نمونہ اور اخلاق نبوی کی مجسم تصویر تھے، اس لئے ان کا دامن علم و عمل بفضل و کمال اور زبردور رع جملہ اخلاقی اور روحانی مضامین سے مالا مال ہوا، علامہ ابن سعد لکھتے ہیں: *محدثان الحسن جامعاً عالمًا عالیاً رفیعاً فقیہاً ماسوداً عابداً ناسکاً کبیر العلم فصیحاً جمیلاً وسیعاً* حسن بصری جامع کمالات سے، ماسود تھے بلند مرتبہ رفیع المنزلت تھے، فقیہ تھے، ماموں تھے، عابد و زاہد تھے، وسیع العلم تھے، فصیح و بلیغ اور حسین جبل

لے یہ تمام بیانات ابن سعد، ق ۲ تذکرہ حسن بصری سے ماخوذ ہیں، لے ایضاً ص ۱۱۱

تھے، غرض وہ جملہ ظاہری اور باطنی نعمتوں سے مالا مال تھے، حافظ ذہبی لکھتے ہیں، حافظ، علامہ بن بکر اعظم
 فقیہ النفس، کبیر الشان، عدیم النظیر، بلخ التذکر، بلخ الموعظہ، اس فی انواع اخیر، علامہ نووی لکھتے ہیں
 کہ وہ مشہور عالم تھے، ان کی جلالت شان پر سب کا اتفاق ہے،

اکابر علماء کی رائے، اس عہد کے تمام علماء اور ارباب کمال کا ان کی جلالت شان پر اتفاق ہے، امام
 شعبی کہتے تھے کہ میں نے اس ملک (عراق) کے کسی شخص کو بھی ان سے افضل نہیں پایا، قتادہ لوگوں کو ہدایت
 کرتے تھے کہ اس شخص (حسن بصری) کا دامن پکڑو، میں نے رائے میں اس سے زیادہ کسی شخص کو عزیز سمجھا
 کے مشابہ نہیں دیکھا، ائمش کہتے تھے کہ حسن حکمت کو محفوظ رکھتے تھے، اور اس کو بولتے تھے امام باقر فرماتے
 تھے، کہ ان کی باتیں انبیاء کی باتوں کے مشابہ ہیں، غالب القطان کہتے تھے کہ اس عہد کے علماء پر حسن کو
 ایسی ہی فضیلت حاصل تھی جیسے طور میں بازو گوریوں پر ہوتی ہے، جو شخص اس زمانہ کے سب سے بڑے عالم
 کو دیکھنا چاہے، اسے حسن کو دیکھنا چاہئے، عمرو بن مرہ کہتے تھے کہ مجھے اہل بصرہ پر حسن اور محمد بن یحییٰ
 کی وجہ سے رشک ہے، یونس بن علیہ اللہ اور حمید الطویل کہتے تھے کہ میں نے بہت سے فقہاء کو دیکھا
 لیکن حسن سے زیادہ کسی کو کامل المرؤۃ نہیں پایا، عطاء بن ابی رباح لوگوں کو ہدایت کرتے تھے کہ تم
 لوگ اس شخص (حسن) کی طرف مسائل میں رجوع کیا کرو، وہ بہت بڑے عالم امام اور متقدم ہیں
 امام مالک فرماتے تھے کہ تم لوگ حسن بصری سے مسائل پوچھا کرو کیونکہ انہوں نے محفوظ رکھا اور ہم نے
 بھلا دیا، بعض لوگ یہاں تک کہتے تھے کہ اگر حسن نے سن شعور میں عہد صحابہ پایا ہوتا تو یہ بزرگوار
 رائے میں ان کے محتاج ہوتے،

اگرچہ حسن بصری جامع العلوم تھے، لیکن ان کی زندگی زیادہ تر عبادت و ریاضت اور

۱۔ تذکرۃ الحفاظ ج اول ص ۶۷، ۲۔ تہذیب الاسما ج اول ق اول ص ۱۶۱، ۳۔ یہ تمام بیانات ابن
 ج ۲ ق ۲ تذکرہ حسن بصری سے ماخوذ ہیں،

روحانی مشاغل میں بسر ہوتی تھی، اس لئے ان کے علمی مرتبہ کے مقابلہ میں ان کی تفصیلات بہت کم ملتی ہیں، تاہم جتنے حالات ملتے ہیں وہ سرسری اندازہ لگانے کے لئے کافی ہیں، ان کو تفسیر، فقہ اور حدیث جملہ مذہبی علوم میں یکساں دستگاہ حاصل تھی،

تفسیر، مفسر کی حیثیت سے انہوں نے کوئی خاص شہرت حاصل نہیں کی، لیکن تفسیر کی تعلیم انہوں نے بڑی محنت سے حاصل کی تھی، بارہ برس کے سن میں وہ حافظ قرآن ہو گئے تھے، ابو بکر المذہبی کا بیان ہے کہ جب تک وہ ایک سورۃ کی تفسیر و تاویل اور شان نزول وغیرہ سے پوری واقفیت نہ حاصل کر لیتے تھے، اس وقت تک آگے نہ بڑھتے تھے، اس محنت نے ان کو قرآن کا بڑا عالم بنا دیا تھا، اور قرآن پر ان کی نظر اتنی وسیع تھی کہ وہ تفسیر کا درس دیتے تھے،

حدیث حدیث میں ان کا جو درجہ تھا، اس کا اندازہ حافظ ذہبی کے ان الفاظ سے ہو سکتا ہے، کہ وہ علامہ اور علم کے سمندروں میں تھے، حدیث میں انہوں نے ان بزرگوں سے فیض پایا تھا جن میں سے اکثر اس فن کے اساطین اور رکن عظیم تھے، چنانچہ صحابہ میں حضرت عثمان، حضرت علی، ابو موسیٰ اشعری، عبدالقدیر بن عمر، عبداللہ بن عباس، عبداللہ بن عمرو بن العاص، انس بن مالک، جابر بن معاویہ، معقل بن یسار، ابی بکر، عمران بن حصین، اور جذب بجلی سے براہ راست استفادہ کیا تھا، اور عمر بن الخطاب، ابن کعب، سعد بن عبادہ، عمار بن یاسر، ابو ہریرہ، ثوبان، عثمان بن ابی العاص اور معقل بن سنان سے بالواسطہ مستفید ہوئے تھے، صحابہ کے علاوہ اکابر تابعین کی ایک بڑی جماعت سے سماع حدیث کیا تھا،

شائقین حدیث کا مجموعہ، جہاں تک ان کے حالات سے پتہ چلتا ہے، غالباً ان کا کوئی خاص

۱۰ تذرات الذہب ج اول صفحہ ۱۳، ۱۴، تہذیب التہذیب تذکرہ بدرین زبدتکہ تذکرہ اسخاطج اول

صفحہ ۶۲، تہذیب التہذیب ج ۲ صفحہ ۲۶۲،

صلقہ درس نہ تھا، اس کی وجہ یہ تھی کہ ان کا جو رنگ تھا اس کی وجہ سے وہ یہ سلسلہ پسند کرتے تھے، اور انہیں حدیث بیان کرنا بار معلوم ہوتا تھا، اور وہ اس فرض کو بالاسٹکراہ ادا کرتے تھے، چنانچہ فرماتے تھے کہ اگر خدا نے اس علم سے عہد نہ لیا ہوتا تو میں تم لوگوں کے سب سوالات میں حدیث نہ بیان کرتا۔

تاہم ان کی شخصیت ایسی تھی کہ لوگ ان کا دامن نہ چھوڑتے تھے، اکثر شایقین علم خود ان کی خدمت میں حاضر ہو کر مستفید ہوتے تھے، اور جہاں وہ جاتے تھے خلق اللہ کا مرجع بن جاتے تھے، مکہ تک میں جو مدینہ کے بعد علم کا دوسرا مرکز تھا، لوگوں کا ہجوم لگ جاتا تھا، اہل مکہ آپ کو تخت پر بٹھا کر حدیثیں سنتے تھے، اور مجاہد، عطاء اور طاؤس جیسے اکابر علماء سننے والوں میں ہوتے تھے، اور ان کی زبان پر یہ کلمہ ہوتا تھا، کہ ہم نے اس شخص کا مثل نہیں دیکھا۔

روایت بالمعنی | آپ احادیث کو بالفاظ ظہار روایت کرنا ضروری نہیں، سمجھتے تھے، اور صرف معنی اور مطلب کے ادا ہو جانے کو کافی سمجھتے تھے، جو ما آپ کی روایات بالمعنی ہوتی تھیں، اکثر الفاظ میں اختلاف اور کمی بیشی ہو جاتی تھی، لیکن معنی ایک ہی رہتے تھے۔

تلامذہ | روایت حدیث سے دامن بچانے کے باوجود آپ کے تلامذہ کا دائرہ نہایت وسیع تھا ان کی مختصر فہرست یہ ہے، حمید الطویل، یزید بن ابی مریم، ایوب، قتادہ، بکر بن عبد اللہ مزنی، جریر بن ابی حازم، ابوالشہب، ربیع بن صلیح، سعید جریری، سعد بن ابراہیم، سماک بن حرب، ابن عدن، خالد الخزاز، عطاء بن سائب، عثمان الہثمی، قرہ بن خالد، مبارک بن فضالہ، یعلیٰ بن زبیر، ہشام بن حسان، یونس بن عبید، منصور بن زاداں، سعید بن ہلال، مجاہد اور عطاء اور طاؤس وغیرہ۔

۱۔ ابن سعد، ۲۔ ق اول ص ۱۱، ۳۔ ایضاً، ۴۔ ایضاً، ۵۔ ایضاً، ۶۔ تہذیب التہذیب ج ۲

فقہ کے وہ بہت بڑے امام اور بھرے کے مفتی اعظم تھے، قوادہ کا بیان ہے، کہ حسن حلال و حرام کے سب سے بڑے عالم تھے، ایوب کا بیان ہے کہ حسن سے بڑا فقہ مری آنکھوں نے نہیں دیکھا، ربیع بن انس کا بیان ہے، کہ میں کامل دس سال تک حسن کے پاس آتا جاتا رہا، اور ان سے ہمیشہ نئے نئے مسائل معلوم ہوتے تھے۔

ابن سعد کی ایک روایت سے جس کا ذکر آئندہ آئے گا، معلوم ہوتا ہے، کہ آپ نے حدیث و فقہ میں بعض کتابیں بھی لکھی تھیں،

رے و قیاس، اس تفقہ کے ساتھ آپ میں مجتہدانہ نظر تھی، چنانچہ جن مسائل میں روایتی سند نہ ہوتی تھی، اس میں رے اور قیاس سے اجتہاد کرتے تھے، ایک مرتبہ ابو سلمہ بن عبد الرحمن نے آپ سے پوچھا کہ آپ جن جن مسائل میں لوگوں کو فتویٰ دیتے ہیں، کیا ان سب میں آپ کے پاس سماعی سند ہوتی ہے، فرمایا نہیں خدا کی قسم سب میں سماعی سند نہیں ہوتی، لیکن ہماری رے سائلوں کی رے سے ان کے لئے بہتر ہوتی ہے،

لیکن ان کی رے اصابت و صحت میں اصحاب رے صحابہ کے برابر ہوتی تھی، ابو قوادہ لوگوں کو مسائل میں ان کی طرف رجوع کرنے کی ہدایت کرتے تھے، اور کہتے تھے، خدا کی قسم میں نے ان کی رے سے زیادہ کسی کی رے کو عمر بن الخطاب کی رے کے مشابہ نہیں دیکھا، بعض ارباب علم تو یہاں تک ان کی اصابت رے اور دقت نظر کے معترف تھے کہتے تھے کہ اگر حسن سن شعور میں عہد صحابہ میں ہوتے تو وہ بزرگوار رے میں ان کے محتاج ہوتے،

زبان و ادب، ان مذہبی علوم کے علاوہ وہ زبان و ادب کے بڑے ماہر اور فصیح و بلیغ تھے،

۱۔ ابن سعد، ق اول ص ۱۱، ۲۔ تہذیب التہذیب ج ۲ ص ۲۶۵، ۳۔ ابن سعد، ق اول ص ۱۲،

۴۔ ایضاً ص ۱۱۵ ایضاً تذکرہ حسن بصری،

ابن عماد حنبلی لکھتے ہیں کہ وہ فصاحتِ زبان اور عربیت میں رویہ بن عجاج کے مشابہ تھے^{۱۲۸}

اربابِ علم کی صحبت، اگرچہ آپ تعلیم و تعلم سے دامن پچاتے تھے لیکن اربابِ علم کی صحبت اور ان سے علمی

مذاکرہ اور ذکر و فکر کا شغل بہت مرغوب خاطر تھا، ایک مرتبہ چند اہل علم آپ سے ملنے کے لئے آئے اور

باتوں باتوں میں دوپہر کا وقت آگیا، بلکہ اس سے بھی زیادہ بڑھ گیا، ان کے صاحبزادے نے حاضرین

سے کہا آپ لوگوں نے والد پر بہت بار ڈالا، اب انہیں آرام لینے دیجئے، ابھی تک انہوں نے کہا

تک نہیں ہی، یہ سنکر آپ نے صاحبزادے کو تنبیہ فرمائی کہ ان لوگوں کی دید سے زیادہ میرے لئے

کوئی آنکھوں کی ٹھنڈک نہیں، جب دو مسلمان آپس میں ملتے ہیں تو باہم حدیث بیان کرتے ہیں، خدا

کا ذکر اور اس کی تحمید و تقدیس کرتے ہیں، یہاں تک کہ قیلولہ کا موقع بھی نہیں ملتا،^{۱۲۹}

حقیقی عالم، آپ کے نزدیک تنہا بارِ علم سے کوئی شخص عالم کہلانے کا مستحق نہ ہوتا تھا، بلکہ اس کے لئے

بہت سے شرائط تھے، بعض بے عمل اور تنگ نظر علماء آپ کے مسائل پر معترض ہوتے اس وقت

آپ ان کے جواب میں حقیقی عالم کے اوصاف بیان فرماتے، ایک مرتبہ مطر الوراق نے آپ سے ایک

پوچھا اور عرض کیا، تمہارا آپ کی مخالفت کرتے ہیں، فرمایا تیری ماں تجھ کو روئے، تو نے فیتہ دیکھا بھی

ہے، اور جانتا بھی ہے، کہ فیتہ کسے کہتے ہیں، فیتہ وہ ہے جو زاہد و متورع ہو اپنے سے بلند مرتبہ کی

پرواہ نہ کرتا ہو، اور اپنے سے کم مرتبہ والے کا مذاق نہ اڑاتا ہو، اور خدا نے اس کو جو علم عطا کیا ہے

اس سے قلیل دنیاوی منفعت نہ حاصل کرتا ہو،^{۱۳۰}

علم باطن، گو حسن بصری علوم ظاہری میں بھی شیخ الاسلام کا درجہ رکھتے تھے، لیکن یہ علوم ان کے لئے

سرمایہ فخر و امتیاز نہ تھے، ان کا اصل اور حقیقی مقام عرفان و حقیقت کا کنگرہ تھا، جہاں فقہا کی نظر

بھی نہیں پہنچ سکتی، اس عالم بے کیفیت و کم کے وہ فرماں روا تھے، ان کی ذات تصوف کا منبع

۱۲۸ شذرات الذہب ج اول ص ۱۳۸، ۱۲۹ ابن سعد ج ۱، ق اول ص ۱۲۹، ۱۳۰ ایضاً ص ۱۲۹،

اور علم باطن کا سرچشمہ تھی تصوف کی تمام نہریں اسی سرچشمہ سے پھوٹی ہیں چنانچہ تصوف کے اکثر بڑے بڑے سلاسل آپ ہی کے واسطے سے حضرت علیؑ تک منتہی ہوتے ہیں، اس طرح گویا آپ ہی کے واسطے

سے دنیا میں یہ دریا سے نور رواں ہوا،

اگرچہ محدثین کے نزدیک حضرت علیؑ سے آپ کا استفادہ روحانی ثابت نہیں ہے، لیکن ارباب تصوف کا اس پر اتفاق ہے کہ حسن بصریؒ حضرت علیؑ ہی کے فیض یافتہ تھے، چنانچہ شاہ ولی اللہ صاحب لکھتے ہیں کہ ارباب طریقت کے نزدیک حسن بصریؒ حضرت علیؑ کی جانب یقینی منسوب ہیں محدثین کے نزدیک یہ انتساب ثابت نہیں ہے، لیکن شیخ احمد قاسمی نے اپنی کتاب عقد الفرید فی سلاسل اہل التوحید میں ایک تشفی بخش بحث کے ذریعہ سے اہل تصوف کی تائید کی ہے، ایک دوسرے مقام پر لکھتے ہیں کہ صوفیہ کا اس پر اتفاق ہے، کہ حسن بصریؒ نے حضرت علیؑ سے فیض پایا ہے،

سلف سے لیکر خلف تک تمام اکابر صوفیا حضرت حسن بصریؒ کو اس سلسلہ نورانی کا سرچشمہ اور شیخ الشیوخ مانتے ہیں، ان کے اقوال سے سند لاتے ہیں صوفیاء کے تذکروں میں اس کا نام سرچشمہ ہوتا ہے، ان کے اقوال تعلیم تصوف کا نصاب مانے جاتے ہیں،

شیخ فرید الدین ان الفاظ کے ساتھ ان کا ذکر شروع کرتے ہیں، "آن پروردہ نعمت، آن خو کردہ فتوت، آن کعبہ علم و عمل، آن خلاصہ درع و علم، آن سبق بردہ بصاحب صدری، صدر سنت حسن بصری رضی اللہ عنہ مناقب او بسیار است و حیات او بے شمار،"

شیخ علی بن عثمان ہجویری المتوفی ۶۵۰ھ نے اپنی کتاب کشف المحجوب میں جو فارسی میں تصوف کی سب سے قدیم کتاب ہے لکھتے ہیں، "امام عصر فرید دہر ابو علی الحسن بن ابی الحسن بصری رضی اللہ عنہ

لے انتباہ فی سلاسل اولیاء اللہ، ص ۳ و ص ۴، لے تذکرۃ الاولیاء فرید الدین عطار ج اول ص ۱۲۳ ان کے سند و آثار میں اختلاف ہے ۶۵۶ھ سے لیکر ۶۶۵ھ تک کسی سنہ میں وفات پائی،

..... دے راقدرے و خطرے بزرگ است نزدیک اہل طریقت لطیف الاشارہ بود
است اندر علم و معالمت،

شیخ ابوالنضر سراج المستوفی شمسہ اور شیخ شہاب الدین سہروردی وغیرہ اکابر صوفیہ نے اپنی
کتابوں کتاب اللع اور عوارف المعارف میں حسن بصری کے اقوال سے استناد کیا ہے،

فضائل و اخلاق | روحانی اور اخلاقی کمالات کے اعتبار سے حسن بصری زہد و ورع کا مجسم سکر اور
فضائل اخلاق کی مجسم تصویر تھے، ہر مسلمان کے لئے فضائل اخلاق کا معیار صحابہ کرام کی زندگی ہی
اس معیار کے مطابق حسن بصری صحابہ کرام کا ثنی تھے، اگرچہ انہوں نے رسالت کا مقدس
زمانہ نہیں دیکھا تھا، اور آنحضرت صلعم کی صحبت سے مشرف نہ تھے، لیکن ان کے اخلاق اسی مقدس
سائچے میں ڈھلے ہوئے تھے، تابعین کی جماعت میں ان سے زیادہ کوئی شخص صحابہ رسول سے مشابہ

نہ تھا، ان کی ہر ادا سے شان صحابیت آشکارا تھی، اکابر تابعین کو اس کا اعتراف تھا، حضرت ابو ہریرہ
جو ایک بلند مرتبہ تابعی ہیں فرماتے تھے کہ میں نے کسی غیر صحابی کو حسن سے زیادہ اصحاب رسول سے
مشابہ نہیں دیکھا، امام شعبی نے ستر صحابہ کرام کو دیکھا تھا، اور اس شرف میں وہ شاید حسن بصری سے
بھی ممتاز تھے، لیکن اس کے باوجود ان کی بڑی عظمت کرتے تھے، ایک مرتبہ ان کے صاحبزادے

نے ان سے پوچھا، ابائیں دیکھتا ہوں کہ بسیار تاؤ آپ اس شیخ (حسن بصری) کے ساتھ کرتے ہیں،
ویسا کسی دوسرے شخص کے ساتھ نہیں کرتے ہیں، شعبی نے جواب دیا، میں نے رسول اللہ صلعم کے
ستر اصحاب کو دیکھا ہے، اور حسن سے زیادہ کسی کو ان سے مشابہ نہیں پایا،

سوز و گداز، تمام محاسن کا سرچشمہ سوز و گداز قلب ہے، اسی سے عبادت و ریاضت زہد و ورع وغیرہ

کشف المحجوب نسخہ قلمی دارالمصنفین، ۱۵۰ دیکھو کتاب اللع و عوارف المعارف، ۱۵۰ ابن سعد،

ق اول ص ۱۱، ۱۵۰ ایضاً،

تمام اخلاقی اور روحانی فضائل کے سوتے پھوٹتے ہیں، حسن کا دل ایسا شکستہ ساز تھا جس سے دُر کے سوا کوئی نغمہ نہ نکلتا تھا، یونس کا بیان ہے، کہ ان پر ہمیشہ حزن اور غمگینی چھائی رہتی تھی، ان کے لب ہنسی سے بالکل نا آشنا تھے، فرماتے تھے کہ مومن کی ہنسی قلب کی غفلت کا نتیجہ ہے، زیادہ ہنسنے سے دل مرجاتا ہے، کلام پاک کی آیات پڑھ کر شدتِ تاثیر سے زار زار رویا کرتے تھے؛

خشیت الہی | خشیتِ الہی کا اس قدر غلبہ تھا کہ ہر آن لرزاں رہتے تھے، یونس بن عبید کا بیان ہے کہ جب حسن آتے تھے تو معلوم ہوتا تھا کہ اپنے کسی عزیز قریب کو دفن کئے ہوئے آرہے ہیں، جب بیٹھے تھے تو معلوم ہوتا تھا کہ وہ ایسے قیدی ہیں جس کی گردن مارے جانے کا حکم دیا جا چکا ہو، اور جب دوزخ کا ذکر کرتے تھے تو ایسا معلوم ہوتا تھا کہ دوزخ صرف انہی کے لئے بنائی گئی ہے، **زہد و ورع** | اس پر سوز بلکہ پرکیتِ فطرت کا یہ نتیجہ تھا کہ ان کی زندگی سر تا پا زہد و ورع میں ڈوبی

ہوئی تھی، ان کی ذاتِ عبادت و ریاضت اور زہد و ورع کا مجموعہ تھی، حجاج الاسود کا بیان ہے کہ ایک شخص آرزو کیا کرتا تھا کہ کاش مجھے حسن کا زہد ابن سیرین کا ورع، عامر بن عبدیس کی عبادت اور سعید بن مسیب کا تقہ میر آئے، لوگوں نے دیکھا تو یہ تمام اوصاف حسن کی تہا ذات میں جمع ہوتے تھے، ان کی مجلس میں آخرت کے علاوہ کسی شے کا تذکرہ ہی نہ ہوتا تھا، اشعث کا بیان ہے کہ ہم جب حسن کی خدمت میں حاضر ہوتے تو ہم سے نہ کوئی دنیاوی خبر پوچھی جاتی اور نہ کوئی خبر دیجاتی بس صرف آخرت کا ذکر رہتا تھا،

عبادت کے بعض خاص احوال | فرائض و سنن کے علاوہ آپ کی خاص عبادت تنہائی میں ہوتی تھی اس وقت آپ اس عالم آب و گل کے علاوہ کسی دوسرے عالم میں ہوتے تھے، حمید کا بیان ہے کہ ہم ایک تہ

۱۵ ابن سعد، ق اول ص ۱۲۴ و ص ۱۲۵، ۱۵ ایضاً ص ۱۲۵، ۱۵ تذرات الذہب ج اول ص ۱۳۵، ۱۵ ابن سعد ص ۱۳۵، ۱۵ ایضاً ص ۱۳۱،

مکہ میں تھے کہ شعبی نے حسن سے تخیلہ کی ملاقات کی خواہش ظاہر کی، میں نے حسن سے اسکا ذکر کیا، انھوں نے کہا جب دل چاہے آئیں، ملاقات ہو جائے گی، چنانچہ وہ ایک دن آئے، میں دروازے پر موجود تھا میں نے ان سے کہا اس وقت حسن گھر میں تنہا موجود ہیں اندر جاؤ لیکن تنہا جانے کی اتنی ہمت نہ پڑی اسلئے انھوں نے مجھ سے بھی ساتھ چلنے کی خواہش کی، میں بھی ساتھ ہو لیا، جس وقت ہم لوگ اندر پہنچے اس وقت حسن قبلہ رو ایک عجیب عالم میں کہہ رہے تھے، ابن آدم تو نیست تھا ہست کیا گیا، تو نے مانگا تجھ کو دیا گیا، لیکن جب تیری باری آئی اور تجھ سے مانگا گیا تو تو نے انکار کر دیا، افسوس تو نے کتنا بڑا کام کیا، یہ کہہ کر وہ بے خبر ہو جاتے تھے، پھر ہوش میں آکر یہی کلمات دہراتے، یہ رنگ دیکھ کر شعبی نے مجھ سے کہا لوٹ چلو، اس وقت شیخ کسی اور عالم میں ہے،

عمل اور اخلاص فی عمل | آپ کے نزدیک زہد محض زبانی دعووں اور ظاہری وضع بنانے کا نام نہ تھا بلکہ اصل سے عمل و اخلاص تھا، فرماتے تھے کہ انسان جو کچھ کہتا ہے، اگر اس کو کچھ کرتا بھی ہو تو فیضیت ہو اور اگر کرنے سے زیادہ کہتا ہے تو وہ عار ہے، آپ کی زندگی سرتاپا عمل تھی، ابو بکر ہذلی کا بیان ہے کہ وہ جب تک خود ایک کام نہ کر لیتے تھے، اس وقت تک دوسروں کو اسکے کرنے کی ہدایت نہ کرتے تھے، اور جب تک خود کسی کام کو چھوڑ نہ دیتے تھے اس وقت تک دوسرے کو اس سے منع نہ کرتے تھے، یونس بن عبید سے کسی نے پوچھا تم کسی ایسے شخص کو جانتے ہو جو حسن بصری کے ایسے اعمال کرتا ہو، انھوں نے ان کے ایسے اعمال کرنا تو کجا میں کسی ایسے شخص کوئی نہیں جانتا جو زبان سے ان کی جیسی باتیں کہتا ہو،

بغیر اخلاص کے محض حلقہ نشینی اور گلیم پوشی کو فریب تصور کرتے تھے، چنانچہ فرمایا کرتے تھے،

۱۳۱ ابن سعد ج ۱، ق اول ص ۱۲۲، ۱۳۲ ایضاً، ۱۳۳ تذرات الذہب ج اول ص ۱۳۵ و ص ۱۳۶،

کہ ہمارے حلقہ میں بہت سے لوگ بیٹھتے ہیں، لیکن اس سے ان کی غرض دینا ہوتی ہے، ایک مرتبہ آپ کے سامنے گلیم پوشوں کا تذکرہ کیا گیا، فرمایا یہ لوگ دل کی گہرائیوں میں غرور کے بت چھپائے ہیں اور ظاہری لباس سے تواضع اور فروتنی ظاہر کرتے ہیں بخدا یہی گلیم گدائی میں بیش قیمت ردا پوشوں سے زیادہ مغزور ہیں، ع

بزیرولق مرقع کسا نہادارند،

کلاہ تری، اس پر فریب وضع سے بچنے کے لئے آپ کبھی کبھی اچھا لباس بھی پہن لیتے تھے، کلثوم بن جوشن کا بیان ہے کہ ایک مرتبہ حسن یمنی جبہ اور ردا اور ڈھکرنکلے اس پوشاک میں دیکھ کر فرقہ نے اعتراض کیا کہ آپ جیسے شخص پر یہ لباس زیب نہیں دیتا، آپ نے جواب دیا ابن ام فرقہ تم کو یہ معلوم نہیں کہ دوزخیوں کا بڑا حصہ گلیم پوشوں میں سے ہوگا، ع

لے بسا خرف کہ مستوجب آتش باشد

فریب نفس کا خون، انسان کا سب سے بڑا دشمن خود اس کا نفس ہے، جو اس کو کبھی قبولیت عامہ اور شہرت طلبی، کبھی ریاکاری اور کبھی عجب و غرور کے فریب میں مبتلا کر کے برباد کر دیتا ہے، حضرت حسن بصری اس پر فریب اور چکیلے سراب سے بہت فائدہ رہتے تھے، اور اٹھتے بیٹھتے یہ دعا کرتے تھے کہ ”خدا یا شرک، غرور، نفاق ریا، فریب شہرت طلبی اور اپنے دین میں شک و شبہ سے ہمارے قلوب کو بچا، اے مقرب القلوب ہمارے دلوں کو اپنے دین پر قائم اور استوار رکھ، اور سلام قیم کو ہمارا دین بنا“

عوام کی عقیدت کو بڑا ابتلا سمجھتے تھے، غالباً لوطان کا بیان ہے کہ ایک مرتبہ حسن مسجد آئے ان کی سواری کا گدھا واپس جا چکا تھا، اس لئے انھیں واپس پہنچانے کے لئے میں نے اپنا

۱۷ ابن سعد، ق اول ص ۱۲۲، ۱۲۵ ایضاً، ۱۲۷ ایضاً ص ۱۲۷،

گدھا منگالیا، اس کی عادت تھی کہ اکثر سواری کی ٹانگ پکڑ لیا کرتا تھا، اس لئے میں نے حفاظت کے خیال سے اس کی لگام پکڑ لی، حسن کی سواری تھی اس لئے بہت سے آدمی ساتھ ہو گئے انہیں دیکھ کر حسن نے کہا تمہارا برا ہوا اگر مسلمان اپنے نفس کا جائزہ نہیں لیتا ہے اور وہ اپنی حقیقت سے آگاہ نہیں کہ وہ بالکل تہی دامن ہوا ان لوگوں کے جوتوں کی چاب ضعیف انسان کے دل کو برباد کرنے کے کافی ہے،

فریبِ نفس اور عجب و غرور سے بچنے کے لئے اپنی تعریف سننا پسند نہ کرتے تھے، مسجد بن محمد ثقفی کا بیان ہے کہ اگر کوئی شخص حسن کے منہ پر ان کی تعریف کرتا تھا، تو وہ انہیں سخت ناگوار ہوتی تھی اور اگر لوگ ان کے لئے دعا کرتے تو وہ اس سے خوش ہوتے تھے،

جہاد فی سبیل اللہ، عموماً عابدان شب زتہ دار کے محروم کی برودت راہِ خدا میں جا بنامی کی حرارت کو سرد کر دیتی ہے، لیکن عن بصری کی رگوں کا خون ہمیشہ جہاد فی سبیل اللہ میں گرنے کے لئے جوش زن رہتا تھا، اگرچہ چند مہمات کے علاوہ جہاد میں اون کی شرکت کی تصریح نہیں لیکن ارباب سیر کا اس پر اتفاق ہے کہ بچپن سے ان کے دل میں جہاد فی سبیل اللہ کا ولولہ ساری تھا، اور انہوں نے سن مشور کو پہنچنے کے بعد جہاد کو مشغلہ حیات بنا لیا تھا،

اس بیان سے معلوم ہوتا ہے کہ وہ اکثر مہمات میں شریک رہے ہوں گے، لیکن تصریح کے ساتھ کابل، اندقان، اور زابلستان کی مہمات کے علاوہ اور دوسری مہمات میں شرکت کا پتہ نہیں چلتا، غالباً اس کی وجہ یہ ہے کہ وہ ایک خاموش اور شہرت سے نفور بزرگ تھے، جہاد سے غرض نام و نمود نہیں بلکہ حصولِ شرف تھا، اس لئے عام سپاہی کی حیثیت سے شریک ہوتے رہے ہوں گے جن کا تذکرہ عموماً تاریخوں میں نہیں ہوتا،

۱۔ ابن سعد، ق اول، ص ۱۳۲، ۲۔ ایضاً ص ۱۳۳، ۳۔ تذکرۃ الحفاظ ج اول، ص ۱۳۵، ۴۔ ابن سعد، ق ۲، ص ۱۱۱،

ظلم کی تلوار کے مقابلہ میں توبہ کی سپر اظالم حکومتوں اور جابر امرار کے مقابلہ میں اعلانِ حق اور امر بالمعروف اور
 نہی عن المنکر صلی سے امت کا خاص طفرے امتیاز رہا، لیکن اس باب میں حسن بصری کا طرز عمل
 ان سے مختلف تھا، وہ ان کے مقابلہ میں سکوت افضل سمجھتے تھے، عمارہ بن مہران کا بیان ہے کہ حسن
 بصری سے لوگوں نے کہا آپ امرار کے پاس جا کر امر بالمعروف اور نہی عن المنکر کیوں نہیں فرماتے؟
 جواب دیا مومن کو اپنا نفس ذلیل نہ کرنا چاہئے، اس زمانہ کے امرار کی تلواریں ہماری زبانوں سے
 آگے بڑھ گئی ہیں، جب ہم اون سے گفتگو کرتے ہیں تو وہ ہمیں تلوار سے جواب دیتے ہیں، ان حالات
 میں آپ ظلم کی تلوار کے مقابلہ میں توبہ کی ڈھال استعمال کرنے کی ہدایت کرتے تھے، ابو مالک کا
 بیان ہے کہ حسن سے جب کہا جاتا کہ آپ میدان میں نکل کر ان حالات کو بدلتے کیوں نہیں، تو
 فرماتے کہ اللہ تعالیٰ تلوار سے نہیں بلکہ توبہ سے بدلتا ہے، آپ فرمایا کرتے تھے کہ جب لوگ اپنے
 حکمراں کی جانب سے آزمائش میں مبتلا کئے جائیں اور اس پر صبر کریں تو خدا اون کو جلد اس مصیبت
 سے نکال دے، لیکن وہ تلوار نکال لیتے ہیں اور اس پر اعتماد کرنے لگتے ہیں، خدا کی قسم اس کا کبھی
 کوئی اچھا نتیجہ نہیں نکلتا،

شور و فتن سے کنارہ کشی، اسی لئے آپ شور و فتن اور انقلاب سے علیحدہ رہتے تھے، چنانچہ امویوں
 کے زمانہ میں بڑے بڑے سیاسی انقلابات ہوئے، مختلف اوقات میں مختلف جماعتیں ان کے خلاف
 اٹھیں، لیکن حضرت حسن بصری اپنے اصول کی بنا پر کبھی ان میں شریک نہ ہوئے بلکہ دوسروں کو
 بھی اس میں پڑنے سے روکتے تھے، چنانچہ عبدالملک کے زمانہ میں جب ابن اشعث نے اور
 یزید بن عبدالملک کے زمانہ میں ابن مہلب نے علم بجاوت بلند کیا تو کچھ آدمیوں نے حضرت
 حسن بصری سے پوچھا کہ ان فتنوں میں شرکت کے بارہ میں آپ کا کیا خیال ہے فرمایا فریقین

۱۵ ابن سعد، ق ۲ ص ۱۳، ۱۴ ایضاً ص ۱۳،

میں سے کسی کا ساتھ نہ دو، ایک شامی نے کہا امیر المومنین کا بھی ساتھ نہ دیں، آپ نے شامی کو ہاتھوں سے دھکا دیکر اس کا جملہ دہرا کر فرمایا ہاں امیر المومنین کا ساتھ بھی نہیں،

ابن اشعث حجاج کے خلاف اٹھا تھا، اور ایک بڑی جماعت جس میں بعض کا برتاو عین بھی تھا، اس کے ساتھ ہو گئی تھی، عقبہ بن عبد العافر، ابوبکر زرار اور عبداللہ بن غالب، چند سربر آوردہ آدمیوں نے اگر ان سے پوچھا، ابوسعید اس طاعیہ (حجاج) سے جو خون ناحق بہاتا ہے، حرام مال لیتا ہے، تارک نماز ہے، ایسا ہے ویسا ہے، لڑنے کے بارہ میں آپ کا کیا خیال ہے، فرمایا میرے نزدیک نہ لڑنا چاہئے اس لئے کہ اگر وہ خدا کا عذاب ہے تو تم اسے تلوار سے نہیں دور کر سکتے اور اگر یہ آزمائش ہے تو اس پر صبر کرنا چاہئے، تاکہ خدا خود اس کا فیصلہ کر دے، خدا بڑا فیصلہ کرنے والا ہے،

ابن اشعث کی شورش کے زمانہ میں حسن بصری خود بڑی آزمائش میں پھنس گئے تھے، لیکن جان پکھیل کر کسی نہ کسی طرح اپنے کو اس سے نکالا، آپ کی شخصیت کی وجہ سے بصرہ کیا سارے عراق پر آپ کا اثر تھا، آپ کی دامن کنٹی کی وجہ سے بہت سے محتاط ابن اشعث کا ساتھ دینے میں پہلو بچاتے تھے، اس لئے لوگوں نے اس سے کہا اگر تم چاہتے ہو کہ جس طرح لوگ جنگ جمل میں حضرت عائشہؓ کے اونٹ کے گرد جابتا بازی دکھاتے تھے، اسی طرح تمہارے لئے جان دیں تو حسن کو کسی نہ کسی طرح میدان میں لاؤ، اس مشورہ پر ابن اشعث زبردستی آپ کو کھینچ لے گیا آپ جبراً و قہراً چلے تو گئے، لیکن لوگ جیسے ہی آپ کی طرف سے غافل ہوئے، آپ جان پکھیل کر ایک دریا میں پھاند پڑے، اور کسی نہ کسی طرح جان بچا کر نکل آئے،

اسی زمانہ میں ایک شخص سعید بن ابی الحسن نے جو حجاج کے مخالفین میں تھا، اور لوگوں کو اس کے خلاف ابھارا کرتا تھا، حسن بصری سے پوچھا کہ ہم نے نہ امیر المومنین کی اطاعت

سے منہ موڑا ہے اور نہ ان کو تخت سے اتارنا چاہتے ہیں، بلکہ ہم کو صرف اسلئے امیر المؤمنین سے
 برہمی ہے کہ انہوں نے حجاج جیسے جاہل شخص کو حاکم بنایا ہے، ایسی صورت میں آپ کی کیا راستگی
 اور اہل شام کے بارہ میں آپ کا کیا خیال ہے، آپ نے حمد و ثنا کے بعد فرمایا: لوگو! خدا نے حجاج
 کو محض عقوبت کے لئے مسلط کیا ہے، اس لئے تلوار سے عقوبتِ خداوندی کا مقابلہ نہ کرو، بلکہ
 صبر و سکون اور خاموشی سے کام لو، اور بارگاہِ خداوندی میں سکون اور تضرع سکون لو تم نے شامیوں
 کے بارہ میں میرے رے پوچھی ہے، میرا خیال ہے کہ حجاج انہیں دینا کا لقمہ تر دے کر ان سے
 ہر کام کر سکتا ہے،

اظہار حق | لیکن اس سے یہ نہ قیاس کرنا چاہئے کہ حکام اور سلاطین کے مقابلہ میں وہ ہر موقع
 پر خاموشی ہی سے کام لینے تھے، بلکہ جب ان کے مقابلہ میں خیالات کے اظہار کا موقع آجاتا تھا
 تو پھر وہ بلا خوف و خطر اپنے حقیقی خیالات ظاہر کرتے تھے، یزید بن عبد الملک کے زمانہ میں
 جب عمر بن ہبیرہ خراسان اور عراق کا والی ہوا تو اس نے عراق کے اکابر علماء حن بصری،
 محمد بن سیرین اور امام شعبی کو بلا کر ان سے بطور استفتا سوال کیا کہ یزید خدا کا خلیفہ ہے خدا
 نے اس کو بندوں پر اپنا نائب بنایا ہے، اور ان سے اس کی اطاعت اور ہم (حکام) سے اسکے
 احکام کی تعمیل کا وعدہ کیا ہے، آپ لوگوں کو معلوم ہے کہ اس نے ہم کو والی بنایا ہے، اور ہمارے
 پاس احکام بھیجتا ہے، میں اس کی تعمیل کرتا ہوں، ان حالات میں آپ کی اس بارہ میں کیا رائے
 ہے، ابن سیرین اور شعبی نے گول جواب دیا، حسن بالکل خاموش تھے، ابن ہبیرہ نے ان سے
 پوچھا آپ اپنا خیال ظاہر کیجئے، انہوں نے جواب دیا ابن ہبیرہ ایزید کے بارہ میں خدا کا خوف
 کر، اور خدا کے معاملہ میں اس کا خوف نہ کیا کر، خدا تجھ کو یزید سے بچا سکتا ہے، لیکن یزید تجھ کو

اسے یہ تمام واقعات ابن سعد، ق اول ص ۲۰۱ سے ماخوذ ہیں،

خدا سے نہیں بچا سکتا، وہ زمانہ قریب ہے کہ خدا تیرے پاس ایسا فرشتہ بھیجے گا جو تجھ کو تخت حکومت سے اتار کر اور قصر کی وسعت سے نکال کر قبر کی تنگی میں ڈال دے گا، اس وقت تیرے اعمال کے سوا کوئی اور شے تجھ کو نجات نہ دلا سکے گی، خدا نے بادشاہ اور حکومت کو اپنے دین اور اپنے بندوں کی امداد و اعانت کے لئے بنایا ہے، اس لئے خدا کی دی ہوئی حکومت کے ذریعہ سے تم خدا کے دین اور اس کے بندوں پر تم سوار نہ ہو جاؤ، خدا کی معصیت میں کسی مخلوق کی اطاعت نہ کرنی چاہئے۔ مسئلہ تقدیر! بعض روایات سے معلوم ہوتا ہے کہ حسن بصری قدری تھے، لیکن یہ صحیح نہیں ہے، اس شہرت کی وجہ غالباً یہ ہے کہ بعض اکابر تابعین، اس باب میں اتنے قشدد تھے کہ قدریوں سے ملنا بھی پسند نہ کرتے تھے، اور حسن بصری ان سے ملنے جلنے میں کوئی مضائقہ نہ سمجھتے تھے، اس لئے ناواقفوں نے اس میل جول کی وجہ سے قدریوں کے خیالات کو ان کی طرف منسوب کر دیا، حالانکہ ان کا دار اس سے پاک تھا، عمر کا بیان ہے کہ قدری حسن کے پاس آتے جاتے تھے، لیکن ان کے خیالات ان کے مخالف تھے، حسن کہتے تھے ابن آدم خدا کو ناراض کر کے کسی انسان کی خوشنودی حاصل نہ کر، خدا کی نافرمانی میں کسی کی اطاعت نہ کر، خدا کے افضال پر کسی انسان کی تعریف نہ کر، جو شے خدا نے تجھے نہیں دی، اس پر کسی انسان کو ملامت نہ کر، خدا نے خلق اور خلایق کو پیدا کر ڈیا اور وہ اپنی تخلیق کے اصول پر چل رہے ہیں، جو شخص یہ گمان کرتا ہے کہ اپنی حرص سے اپنے رزق میں اضافہ کر سکتا ہے تو اگر اس کا یہ گمان صحیح ہے تو ذرا اپنی عمر بڑھا کر دکھا دے، اپنا رنگ بدل دے، اپنے اعضا و جوارح میں کوئی اضافہ کر دے، جب ایسا نہیں کر سکتا تو معلوم ہوا انسان کا کوئی دخل نہیں ہے، ہر شے تقدیر الہی پر چل رہی ہے،

اصل یہ ہے کہ ان کے بعض مشتبہ اقوال سے یہ غلط نتیجہ نکالا گیا ہے، اگر کسی حد تک وہ اس سے

۱۵ ابن خلکان ج اول ص ۱۲۹، ۱۳۰ ابن سعد ج ۲ ص ۱۲۲، ۱۲۳ ایضاً ص ۱۲۴،

متاثر بھی تھے تو آخر میں اس سے رجوع کر لیا تھا، اجمعی اپنے والد کے واسطے سے بیان کرتے ہیں کہ کبھی قدر کے بعض حصوں پر گفتگو کرتے تھے، لیکن پھر اس سے رجوع کر لیا تھا، قاضی عطار بن سیار قدری تھے ان کی زبان میں جادو کا اثر تھا وہ اور سعید حسنیٰ حسن کے پاس آتے تھے، اور ان سے سوالات کرتے تھے، اور کہتے تھے ابو سعید یہ سلاطین و فرماں روا مسلمانوں کا خون بہاتے ہیں اور ان کا مال لیتے ہیں اور کہتے ہیں کہ ہمارے یہ اعمال خدا کی تقدیر کے مطابق ہیں، حسن یہ سن کر کہتے وہ دشمنانِ خدا جھوٹے ہیں، اس تردید اور بعض اقسام کے دوسرے واقعات سے لوگوں نے انکے قدری ہونے کا نتیجہ نکالا ہے، حالانکہ ظاہر ہے کہ یہ ایک خاص موقع تھا جس کو عقیدہ قدر سے کوئی تعلق نہیں۔

بعض اقوال اور بے نتیجہ باتیں بہت کم کرتے تھے، ان کی گفتگو کا بیشتر حصہ حکمت اور موعظت کے موتی ہوتے تھے، ان کے بہت سے حکیمانہ اقوال کتابوں میں ملتے ہیں جو معنویت اور بلاغتِ ادا کے اعتبار سے پند و موعظت اور علم و حکمت کا دفتر ہیں، جن سے بہت سے اخلاقی اور روحانی اسرار و حکم پر روشنی پڑتی ہے، اس لئے بعض اقوال یہاں نقل کئے جاتے ہیں،

(۱) فرماتے تھے جو دوسرے ایسے ہیں کہ پیدا ہوتے ہیں اور نکل جاتے ہیں وہ شیطان کی جانب سے ہیں، ان کے ازالہ میں ذکرِ خدا اور تلاوتِ قرآن سے مدد لینی چاہئے، اور جو پیدا ہو کر قائم ہو جاتے ہیں وہ نفس کی جانب سے ہیں، ان کے دور کرنے میں نماز روزہ اور ریاضت سے مدد لینی چاہئے، (۲) خدا جس بندہ کے ساتھ بھلائی چاہتا ہے، اس کو اہل و عیال کی بندشوں میں نہیں بھنپتا ہے، (۳) متواضع ہونے کی یہ شرط ہے کہ گھر سے باہر کسی بھی سٹے تو اس کو اپنے سے افضل

۱۔ شذرات الذہب ج اول ص ۳۸، ۲۔ ایضاً ص ۳۸،

اور برتر سمجھے، (۴) جب بندہ گناہ کے بعد توبہ کرتا ہے تو اس سے خدا کے ساتھ اس کی قربت میں اضافہ ہوتا ہے، (۵) ایک شخص نے آپ سے اپنے قلب کی تساوت کی شکایت کی، فرمایا اسکو ذکر و فکر کی جگہوں میں لیجا یا کرو، (۶) مردہ کے لئے سب سے بڑے خود اس کے گھر والے ہوتے ہیں، کہ اس پر روتے ہیں، حالانکہ اس کے مقابلہ میں اس کے قرض کا ادا کرنا ان پر آسان نہیں ہوتا ہے، (۷) ایک شخص کی عداوت کے بدلہ میں ہزار آدمیوں کی دوستی بھی نہ خریدو، (۸) طمع عالم کو رسوا کر دیتی ہے، (۹) انسان کا علانیہ اپنے نفس کی مذمت کرنا درحقیقت اس کی مدح ہے، (۱۰) اپنے بھائیوں کی عزت کرو تو ہمیشہ اون کے ساتھ تمھاری دوستی قائم رہے گی، (۱۱) اگر اپنی موت کی رفتار پر ابن آدم کی نظر ہوتی ہے، تو وہ اپنے فریب امید کا دشمن بن جاتا، (۱۲) جو شخص عاجزی کے لئے خدا کے سامنے صوف پہنتا ہے تو خدا اسکی نگاہ اور قلب کا نور بڑھاتا ہے، اور جو پنڈا کے لئے پہنتا ہے وہ سرکشوں کے ساتھ جہنم میں پھینک دیا جائے گا، (۱۳) کاش میں کوئی ایسا کھانا کھا لیتا جو میرے پیٹ میں اینٹ بن جاتا، کیونکہ میں نے سنا ہے کہ اینٹ پانی میں تین سو برس تک باقی رہتی ہے، (۱۴) ایک مرتبہ تذکرہ ہو رہا تھا کہ فقیر ایسا ایسا کہتے ہیں، فرمایا تم لوگوں نے فقیر دیکھا بھی ہے، فقیر وہ ہے جو دنیا سے کنارہ کش ہو، دن میں بصیرت کھتا ہو، خدا عزوجل کی عبادت پر مداومت کرتا ہو، (۱۵) خدا کی قسم کھا کر کہا کرتے تھے کہ جس شخص نے مال و زر کو عزت دی خدا نے اسکو ذلیل کیا، (۱۶) عقلمند کی زبان قلب کے پیچھے ہے جب وہ کچھ کہنا چاہتا ہے تو پہلے قلب کی طرف رجوع کرتا ہے، اگر وہ بات اس کے فائدہ کی ہوتی ہے تو کہتا ہے، ورنہ رک جاتا ہے، اور جاہل کا قلب اس کی زبان کی نوک پر رہتا ہے، وہ قلب کی طرف رجوع نہیں کرتا، جو زبان پر آتا ہے، بک جاتا ہے، (۱۷) دنیا درحقیقت تمھاری سواری ہے، اگر تم اس پر سوار ہو گئے تو وہ تم کو (اپنی پیٹری)

اٹھائے گی اور اگر وہ تم پر سوار ہو گئی تو تم کو ہلاک کر ڈالے گی، (۱۸) جب تم کسی شخص سے دشمنی کرنا چاہو تو پہلے اس پر نظر کرو اگر وہ خدا کا مطیع ہے تو اس سے بچو کیونکہ خدا اس کو کبھی تمہارے قبضہ میں نہ دیگا، اور تمہارے لئے اس کو تہنا نہ چھوڑے گا اور اگر وہ خدا کا نافرمان ہے تو تم کو اس کی عداوت کی ضرورت ہی نہیں، اپنے نفس کو خواہ مخواہ اس کی عداوت میں پریشان نہ کرو، (یعنی وہ خود ہلاک ہو جائیگا، خدا کی دشمنی اس کے لئے کافی ہے) (۱۹) جو شخص خدا کی اطاعت کرتا ہے اس سے دوستی تم پر ضروری ہے، کیونکہ جو شخص صالح آدمی کو دوست رکھتا ہے، وہ گویا خدا کو دوست رکھتا ہے، (۲۰) میں نے کسی ایسے شخص کو نہیں دیکھا جس نے دنیا چاہی ہو، اور اسے آخرت ملی ہو، اس کے برخلاف جو آخرت چاہتا ہے اسے دنیا بھی مل جاتی ہے، (یعنی پھر ایسی چیز کیوں نہ چاہی جائے جس سے دونوں چیزیں مل جائیں) (۲۱) اسلام یہ ہے کہ تم اپنے قلب کو خدا کے سپرد کر دو اور ہر مسلمان تمہارے ہاتھوں سے محفوظ رہے، (۲۲) نبوت کا متوالا ہمیشہ مست و بے خود رہتا ہے، اسے صرف محبوب کا مشاہدہ جمال ہوشیار کرتا ہے،

وفات | بعض خاصانِ حق کے دنیا سے چھوڑنے سے پیشتر وصلِ محبوب کے اشارات مل جاتے ہیں، خود قرآن نے وفاتِ نبوی کا اشارہ کر دیا تھا، بعض آدمیوں کو عالمِ رویا میں حسن بصری کی وفات کا بھی اشارہ مل گیا تھا، چنانچہ ان کی وفات سے چند دنوں پیشتر ایک شخص نے خواب دیکھا کہ ایک طائر نے مسجد کی سب سے خوبصورت کنکری اٹھالی، مشہور جبر خواہ ابن سیرین نے اس کی یہ تعبیر دی کہ حسن کا انتقال ہو جائیگا،

اس خواب کے چند ہی دنوں کے بعد حسن بصری مرض الموت میں مبتلا ہوئے، دورانِ علالت میں فرماتے تھے کاش انسان نے اپنی صحت و تندرستی کے زمانہ میں بیماری کے دن

۱۵ یہ قول مختصر صفوۃ الصفوہ ص ۱۳۳ تا ص ۱۳۶ سے ماخوذ ہیں، ۱۲ ابن خلکان ج اول ص ۱۲۹،

کے لئے کچھ رکھ چھوڑا ہوتا، وقت آخر اپنے صاحبزادے کو اپنی کتابیں اکٹھا کرنے کا حکم دیا انہوں نے حکم کی تعمیل کی، اس کے بعد خادم کو تنور جلانے کا حکم دیا اسے جلایا اور چشم زدن میں علوم و فنون کا سارا دفتر جل کر خاکستر ہو گیا کہ اب اس کا وقت آگیا تھا،

صد کتاب و صد ورق در نار کن جان و دل را جانب دلدار کن
صرف ایک کتاب باقی رہی دی، ممکن ہے یہ قرآن کے متعلقات میں رہی ہو جس کو
احتراماً چھوڑ دیا ہو،

دم آخر کاتب کو بلا کر لکھوایا کہ حسن اس کی شہادت دیتا ہے کہ لا الہ الا اللہ و
ان محمد رسول اللہ، جس نے موت کے وقت صدق دل سے اس کی شہادت دی
وہ جنت میں داخل ہوگا،

ان تیاریوں سے فراغت کے بعد اللہ میں شب جمعہ کو سفر آخرت کیا، محدث ایوب
اور حمید الطویل نے غسل دیا، دوسرے دن بعد نماز جمعہ عاشق جنازہ تھا بڑی دھوم سے اٹھا
ساری خلقت جنازہ پر ٹوٹ پڑی، شہر اتنا خالی ہو گیا، کہ اس دن جامع بصرہ میں کوئی عہر
کی نماز پڑھنے والا نہ تھا،

علیہ، حضرت حسن بصری جمال معنوی کے ساتھ حسن ظاہری سے بھی آراستہ تھے، صورت نہایت
حسین جمیل تھے، اس حسن کے ساتھ خدا نے وجاہت اور رعب بھی عطا فرمایا تھا جس مجمع
میں بیٹھتے تھے، سب میں متناظر نظر آتے تھے، عاصم احوں کا بیان ہے، کہ اونھوں نے ایک مرتبہ
بصرہ جاتے وقت امام شعبی سے پوچھا کہ بصرہ میں آپ کی تو کوئی ضرورت نہیں، ہی شعبی نے کہا

۱۱۵ ابن سعد، ق اول ص ۱۲۵، ۱۲۶ ایضاً ص ۱۲۷، ۱۲۸ ایضاً ص ۱۲۹، ۱۳۰ ابن خلکان ج اول ص ۱۲۸،

۱۱۵ ابن سعد ج اول ص ۱۱۵،

حسن کو میرا سلام پہنچا دینا، عاصم نے کہا میں ان کو پہنچاتا نہیں ہوں، شبلی نے یہ نشان بتایا کہ بصرہ میں داخل ہونے کے بعد تم کو جو سب سے زیادہ حسین شخص نظر آئے اور تمہارے دل پر جس کا سب سے زیادہ رعب پڑے اسی کو سلام پہنچانا، اس نشان پر شبلی نے سلام پہنچایا جو ٹھیک حسن بصری کو پہنچا، لباس، اس حسن ظاہری کے ساتھ بڑے خوش لباس اور جامہ زیب تھے، جیسا کہ اوپر گزر چکا ہے، آپ ظاہری وضع و قطع میں زیادہ نقشف کو پسند نہ کرتے، بلکہ اس کو جامہ ریاضت تھے، اسی لئے نہایت بیش قیمت اور خوبصورت کپڑے استعمال کرتے تھے، مشہور مشہور مقامات کے عمدہ کپڑے منگاتے تھے شہط، کاکتاں، مین کی چادر اور پھول دار چادریں استعمال کرتے تھے، لباس میں جبہ، ردار اور عامہ پوشے کپڑے ہوتے تھے، بغیر عامہ کے گھر سے باہر نہ نکلتے تھے،

۱۔ حکم بن عینہ

نام و نسب، حکم نام ابو عبد اللہ کنیت، کنذہ کے غلام تھے،
 فضل و کمال، علمی اعتبار سے کوفہ کے ممتاز ترین علمائے تھے، علامہ ابن سعد لکھتے ہیں "حاکم
 المحکم بن عینہ ثقہ فقیہ عالم دار فینا کثیر الحدیث"۔ اکابر علماء ان کے کمالات
 کے معترف تھے، ابن عینہ کا بیان ہے کہ کوفہ میں حکم کا مثل نہ تھا، اس عہد کے تمام علماء ان کی دولت
 علم کے سامنے دامن احتیاج پھیلاتے تھے مجاہد بن وئی کہتے تھے کہ مجھ کو حکم کے حقیقی کمال کا پورا
 اندازہ اس وقت ہوتا تھا جب بڑے بڑے علماء مسجد منیٰ میں جمع ہوتے تھے، اور وہ سب ان کی
 دولت علم کے دست نگر معلوم ہوتے تھے،

۱۔ تہذیب التہذیب ج ۲ ص ۲۶۴، ۲۔ ابن سعد ج ۱، ق اول تذکرہ حسن بصری، ۳۔ ایضاً ج ۲ ص ۲۳۱

۴۔ تذکرۃ الصحاح اول ص ۱۱۱،

حدیث کوفہ کے ممتاز حفاظ حدیث میں تھے، حافظ ذہبی انھیں حافظ اور شیخ کوفہ اور علامہ ابن سعد
فقہ اور کثیر الحدیث لکھتے ہیں، حدیث میں انھوں نے صحابہ میں ابو جحیفہ، زید بن ارقم، عبد اللہ بن
اونی اور تابعین میں قاضی شریح، قیس ابن ابی حازم، موسیٰ بن طلحہ، زید بن شریک تمیمی،
عبد اللہ بن شداد، سعید بن حمیر، مجاہد، عطاء، طاؤس، قاسم بن مجمرہ، مصعب بن سعد، محمد بن کعب
قرظی اور ابن ابی لیلیٰ وغیرہ سے فیض اٹھایا تھا،

آپ کے تلامذہ میں، ایش، منصور، ابواسحاق، سبئی، ابواسحاق شیبانی، قتادہ،
آبان بن صالح، حجاج بن دینار اور زاعمی، مسعر، شعبہ اور ابو عوانہ جیسے علماء تھے،
فقہ، ابراہیم نخعی المذنبہ میں تھے، حکم ان کے خاص اصحاب میں تھے، ان کے فیض صحبت نے انکو
کوفہ کا بہت بڑا فقیہ بنا دیا تھا، عمدہ بن ابی لبانہ کہتے تھے کہ میں نے دونوں کناروں کے درمیان
حکم سے بڑا فقیہ نہیں دیکھا، لیث بن سلیم کہتے تھے کہ حکم امام شعبی سے بھی بڑے فقیہ تھے،
شعبی کی جانشینی | شعبی کے بعد کوفہ کی مسند علم انہی کے حصہ میں آئی، اسرائیل بیان کرتے ہیں کہ
حکم کو میں نے سب سے پہلے شعبی کی موت کے دن جانا، ان کی موت کے بعد ایک شخص کوئی
مسئلہ پوچھنے آیا لوگوں نے اس سے کہا حکم بن عینہ کے پاس جاؤ،
عبادت و ریاضت | اس علم کے ساتھ وہ بڑے عبادت گزار بھی تھے، عباس دوری کا بیان ہے
کہ وہ صاحب عبادت و فضل تھے، پابندی سنت میں خاص اہتمام تھا، کات صاحبہ
سنة و اتباع،

۱۰ تذکرۃ الحفاظ ج اول ص ۱۱۱، ۱۰۲ ابن سعد ج ۶ ص ۲۳۱، ۱۰۳ تہذیب التہذیب ج ۲ ص ۲۳۳
۱۱ ایضاً، ۱۰۴ تذکرۃ الحفاظ ج اول ص ۱۱۱، ۱۰۵ ابن سعد ج ۶ ص ۲۳۱، ۱۰۶ تہذیب التہذیب
ج ۲ ص ۲۳۳،

عظمت و احترام | ان کے علمی اخلاقی کمالات کی وجہ سے لوگوں کے دلوں میں ان کی بڑی عظمت تھی،
 مغیرہ بیان کرتے ہیں کہ جب وہ مدینہ آئے تھے تو لوگ ان کے لئے رسول اللہ صلعم کا ساری خالی
 کر دیتے تھے اس میں وہ نماز پڑھتے،
 وفات | ہشام بن عبد الملک کے عہد خلافت میں وفات پائی،

۱۸- خارجہ بن زید

نام و نسب | خارجہ نام ابو زید کنیت، مشہور صحابی زید بن ثابت کے صاحبزادے ہیں، نسب نامہ
 یہ ہے، خارجہ بن زید بن ثابت بن ضحاک بن زید بن لوزان بن عمرو بن عہد مناف بن مالک بن
 نجار، ماں کا نام جمیلہ تھا، نانہالی شجرہ یہ ہے، جمیلہ بنت سعد بن الریح بن عمرو بن مالک بن امرأ القیس
 ابن مالک بن ثعلبہ خزرجی،

فضل و کماں | خارجہ کے والد حضرت زید بن ثابت علمائے صحابہ میں تھے، خصوصاً حفظ قرآن میں
 جماعت صحابہ میں ممتاز تھے، کلام اللہ انہی کی زیر نگرانی مدون ہوا تھا، خارجہ نے اسی آغوشِ علم میں
 پرورش پائی تھی، باپ کے فیضِ تعلیم سے ان کا شمار انکے عہد کے کبار علماء میں ہو گیا تھا، حافظ ذہبی
 لکھتے ہیں کہ وہ کبار علماء میں تھے، امانودی لکھتے ہیں کہ وہ علم میں امام باسع تھے، اور ان کی توثیق
 و جلالت پر سب کا اتفاق ہے،

حدیث | حدیث میں اونھوں نے اپنے والد زید اپنے چچا زید، اسامہ بن زید، سہل بن سعد، عبدالرحمن
 ابن ابی عمرہ سے سماعِ حدیث کیا تھا، خود ان سے روایت کرنے والوں میں اون کے لڑکے سلیمان

۱۰۰ تذکرۃ الحفاظ ج ۱ ص ۱۱، ۱۰۱ ابن سعد ج ۶ ص ۲۳، ۱۰۲ تذکرۃ الحفاظ ج ۱ ص ۱۰۰،

۱۰۳ تہذیب لاسمار لودی ج ۱ ص ۱۰۱،

بھتیجے سعید اور قیس بن سعد اور عام لوگوں میں عبد اللہ بن عمرو بن عثمان، مطلب عبد اللہ اور یزید
ابن قیس وغیرہ لائق ذکر ہیں،

فقہ، افقہ ان کا امتیازی فن تھا، اس میں وہ امامت اور اجتہاد کا درجہ رکھتے تھے، چنانچہ مدینہ کے
سات مشہور فقہاء میں ایک ان کا نام بھی تھا،

فرائض، حضرت زید بن ثابتؓ فرائض کے بھی بڑے عالم تھے، اس لئے خارجہ کو یہ دولت گویا
وراثت ملی تھی، چنانچہ علمائے مدینہ میں وہ اور طلحہ بن عبد اللہ بن عوف میراث تقسیم کرتے تھے، اولاد
تقسیم کے وثیقے لکھتے تھے اور اس میں ان کا قول سند مانا جاتا تھا،

وفات حضرت عمر بن عبد العزیز کے عہد خلافت ستلہ میں وفات پائی، وفات سے کچھ دنوں پہلے
خواب دیکھا کہ ستر سیڑھیاں بنانی ہیں، انھیں بنانے کے بعد گر پڑے، اسی سال انتقال ہو گیا،
وفات کے وقت پورے ستر سال کی عمر تھی، ابو بکر بن محمد والی مدینہ نے جنازہ کی نماز پڑھائی،
علیہ اور لباس خارجہ کا جسم نہایت سدول اور خوبصورت تھا، خز کی چادر اوڑھتے تھے، سپید عمامہ
باندھتے تھے اور بائیں ہاتھ میں انگوٹھی پہنتے تھے،

اولاد وفات کے بعد متعدد اولادیں یادگار چھوڑیں، لڑکوں میں زید، عمر عبد اللہ، محمد اور لڑکیوں
میں حمیہ، حمیدہ ام محبی، اور ام سلیمان تھیں، اور یہ سب اولادیں ام عمرو بنت حزم کے لطن سے ہیں،



۱۰ تہذیب التہذیب ج ۳ ص ۱۰، ۱۱ تہذیب التہذیب ج ۳ ص ۱۰، ۱۲ ایضاً، ۱۳ ابن سعد ج ۵ ص ۱۹۲،
۱۴ ایضاً، ۱۵ ایضاً،

۲۔ داؤد بن دینار

نام و نسب | داؤد نام ابو بکر کنیت طہمان القشیری کے غلام تھے، اصل وطن سرخس تھا، لیکن بصرہ میں سکونت اختیار کر لی تھی،

فضل و کمال | داؤد کا پیشہ خیاطی تھا، لیکن یہ پیشہ انہیں تحصیل علم اور کسب کمال سے نہ روک سکا، انہوں نے خیاطی کے ساتھ ساتھ قرآن حدیث اور فقہ میں اتنا کمال حاصل کر لیا، کہ حافظ ذہبی انہیں امام حافظ اور مفتی لکھتے ہیں،

تعلیم قرآن | قرآن کے ساتھ انہیں خاص شغف تھا، اس شغف کا باعث ایک خاص واقعہ ہوا جو خود انہی کی زبان میں یہ ہے کہ میں ایک مرتبہ طاعون میں مبتلا ہوا بیہوشی کی حالت میں مجھے نظر آیا کہ میرے پاس دو آدمی آئے ہیں، ان میں سے ایک نے میری زبان کی جڑ کو اور دوسرے نے میرے تلوے کو دبا کر ایک نے دوسرے سے پوچھا کیا چیز معلوم ہوتی ہے، دوسرے نے جواب دیا تسبیح تکبیر اور کچھ مسجد کی طرف چلنا اور تھوڑی سی قرآن کی قرات میں نے اس وقت تک قرآن حاصل نہ کیا تھا بیماری سے اٹھنے کے بعد ہمہ تن تعلیم قرآن کی طرف متوجہ ہو گیا، اور اس کو حاصل کر لیا،

حدیث | حدیث کے وہ ممتاز حفاظ میں تھے، علامہ ابن سعد لکھتے ہیں، کان ثقتہ کثیر الحدیث حافظ ذہبی امام حافظ اور ثبت لکھتے ہیں حدیث میں انہوں نے ابوالعالیہ، سعید بن مسیب، ابوعثمان شہیدی

۱۔ تہذیب التہذیب ج ۳ ص ۲۲، ۲۔ تذکرۃ الحفاظ ج اول ص ۱۳۱، ۳۔ ابن سعد ج ۲ ص ۲۰، ۴۔ ایضاً، ۵۔ تذکرۃ الحفاظ ج اول ص ۱۳۱،

شعبی، عکرمہ، عزہ بن عبد الرحمن، محمد بن سیرین، ابو الزبیر، کحول شامی وغیرہ سے سماع کیا تھا، اور شعبہ، ثوری، مسلمہ بن علقمہ، ابن جریج، حماد، وہیب بن خالد، عبد الوارث بن سید، عبدالاعلیٰ ابن الاعلیٰ، یحییٰ القطان، یزید بن زریع، اور یزید بن ہارون وغیرہ ان کے زمرة ملازمہ میں تھے، ان کی مرویات کی تعداد دو سو تک پہنچتی ہے، کیفیت کے اعتبار سے ان کی مرویات کے متعلق ائمہ فن کی یہ رائے تھی، امام احمد بن حنبل فرماتے تھے، کہ وہ ثقہ ہیں، ثقہ ہیں، ایک مرتبہ کسی نے داؤد کے بارے میں آپ سے پوچھا، آپ نے فرمایا داؤد جیسے شخص کے متعلق بھی پوچھنے کی ضرورت ہے، ابن حبان لکھتے ہیں کہ وہ متقین فی الروایہ میں تھے، بحلی کہتے ہیں کہ وہ ثقہ، جمید الاسناد اور رفیع تھے، ان کی روایات صحاح کی تمام کتابوں میں ہیں، فقہ ان کے ثقہ کے لئے یہ سند کافی ہے کہ بصرہ جیسے علمی مرکز کے مفتی تھے،

قوت استدلال | اس علم کے ساتھ اون کا دماغ نہایت عقلی تھا، قوت استدلال ایسی زبردست تھی کہ بڑے سے بڑے مترضین کو دو جہلوں میں خاموش کر دیتے تھے، ایک مرتبہ شام گئے وہاں غیلان قدری سے ملاقات ہوئی، اس نے کہا میں آپ سے چند مسائل پوچھنا چاہتا ہوں، آپ نے جواب دیا تم پچاس مسائل پوچھ سکتے ہو لیکن مجھے دو سوالوں کی اجازت دو غیلان نے کہا، فرمائیے، آپ نے سوال کیا خد نے انسان کو سب سے افضل کون سی شے عطا کی ہے؟ غیلان نے کہا عقل، فرمایا اچھا بتاؤ عقل اختیاری شے ہے جس کا دل چاہے لے اور جس کا دل چاہے نہ لے، یا خدا کی جانب سے تقسیم ہوتی ہے، غیلان ان چند جہلوں کو سکر خاموشی سے چلا گیا اور کوئی جواب نہ دے سکا، اس وقت داؤد نے کہا عقل ہی کی طرح خد نے ایمان و مذہب

۱۔ تہذیب التہذیب ج ۳ ص ۲۱۲، ۲۔ تہذیب التہذیب ج ۳ ص ۲۱۲، ۳۔ تہذیب التہذیب ج ۳ ص ۲۱۲، ۴۔ تہذیب التہذیب ج ۳ ص ۲۱۲، ۵۔ تہذیب التہذیب ج ۳ ص ۲۱۲، ۶۔ تذکرۃ الحفاظ ج ۱ ص ۱۳۱،

ہر شے تقسیم فرمائی ہے، خدا ہی کی قوت اصل ہے اور جب تمام امور خدا کی طرف سے ہوئے تو پھر قدر کہاں رہ گیا،

عمل | اس علم کے ساتھ داؤد نے عمل کی دولت سے بھی انحصار چھوڑ دیا تھا، حافظ ذہبی لکھتے ہیں کہ وہ راس فی العلم والعمل تھے، حافظ ابن حجر لکھتے ہیں کہ وہ صالح آدمی تھے، راستہ چلتے خدا کا ذکر کرتے تھے، چالیس سال تک مسلسل روزے رکھے اور گھر والوں کو خبر تک نہ ہونے پائی، صبح کو گھر سے کھانے کر دوکان چلے جاتے تھے، اور راستہ میں اس کو خیرات کر دیتے تھے، اور شام کو گھر واپس ہو کر افطار کرتے تھے،

وفات، ۳۹ھ میں حج سے واپسی میں راستہ میں وفات پائی،

۲۱۔ ربيع بن خثیم

نام و نسب | ربيع نام ابو یزید کینت بن ابی قبیذہ ثعلبہ کی ایک شاخ ثور سے تھے، نسب نامہ یہ ہے ربيع بن خثیم بن عائذ بن عبد اللہ بن منقذ بن ثور ثوری، ربيع ان تابعین میں ہیں جنھوں نے مسند کا مقدس دور پایا تھا، لیکن شرف صحابیت سے محروم رہے، تاہم وہ اس عہد کے برکات سے مالا مال تھے، اور عمل و علم اور زہد و تقویٰ کے اعتبار سے ممتاز ترین تابعین میں ہیں۔

فضل و کمالات | جیسا کہ آئندہ سطور سے معلوم ہو گا کہ ربيع صاحب علم تابعین میں تھے، لیکن ان کے علم کی روشنی کو زہد و ورع کے نور نے مدھم کر دیا، یہی وجہ ہے کہ وہ علم سے زیادہ تقویٰ میں مشہور ہیں، ورنہ جہاں تک ان کے علمی کمالات کا تعلق ہے اس میں بھی وہ اپنے اقران میں

۱۵ تذکرۃ الحفاظ ج ۱ ص ۱۳۱، ۱۶ ایضاً، ۱۷ تہذیب التہذیب ج ۲ ص ۲۴۲، ۱۸ تذکرۃ الحفاظ ج ۱ ص ۱۳۲

۱۹ ایضاً ص ۱۳۱، ۲۰ ایضاً ابن سعد ج ۱ ص ۲۰

ممتاز تھے، اونھوں نے زمانہ ایسا پایا تھا جب علماء صحابہ کی بڑی جماعت موجود تھی، چنانچہ صحابہ
 میں اونھوں نے عبد اللہ بن مسعود اور ابو ایوب انصاری سے فیض اٹھایا تھا، عبد اللہ بن مسعود
 سے خصوصیت کے ساتھ زیادہ مستفید ہوئے تھے، ان کی بارگاہِ علم میں ربیع کو اتنا تقرب حاصل
 تھا کہ جب وہ اون کی خدمت میں حاضر ہوتے تو جب تک دونوں کی تنہائی کی صحبت ختم نہ ہو جاتی
 دونوں کی ضرورتیں پوری نہ ہو جاتیں اس وقت تک کسی کو اندر داخل ہونے کی اجازت نہ ملتی،
 ابن مسعود پر ان کے فضائل و کمالات کا اتنا اثر تھا کہ وہ ان سے فرمایا کرتے تھے کہ ابو یزید اگر
 تم کو رسول اللہ صلعم دیکھتے تو تم سے محبت فرماتے، جب میں تم کو دیکھتا ہوں تو متواضعین یاد آتے ہیں،
 عبد اللہ بن مسعود کی صحبت وہ تھی جس نے معمولی معمولی انسانوں کو صیقلِ علم سے جلا دیکر
 چمکا دیا، ربیع تو فطرۃً نہایت صالح اور صاحب استعداد تھے، اس لئے وہ ابن مسعود کے علمی برکات
 سے زیادہ سے زیادہ مستفید ہوئے،

قرآن ربیع کو قرآن حدیث فقہ جملہ علوم میں درک حاصل تھا، عملی حیثیت سے قرآن کے ساتھ
 زیادہ شغف تھا، جس کا ذکر آئندہ آئے گا، قرآن کی تفسیر و تاویل آیات قرآنی سے استدلال اور
 مناسب مواقع پر آیات کو چسپاں کرنے کا بڑا ملکہ تھا، اپنی واعظانہ تقریروں میں وہ نہایت
 موزونیت سے آیات قرآنی کو کھپاتے تھے، جس کا اندازہ اون کے مواعظ سے ہوتا ہے، ان کا
 وعظ عموماً یہ ہوتا تھا،

اے خدا کے بندے، ہمیشہ بھلی بات کہا کر، اور بھلائی پر عمل کیا کر، ہمیشہ بھلی خصلتوں پر
 رہا کر، اپنی مدت (حیات) کو زیادہ نہ سمجھ، اپنے قلب کو سخت نہ بنا، اور ان لوگوں کا مصداق
 نہ بن جو کہتے ہیں ہم نے سنا حالانکہ وہ نہیں سنتے،

۱۰۵ تہذیب التہذیب ج ۳ ص ۱۲۲، ۱۰۶ ابن سعد ج ۶ ص ۱۲۵

لَا تَكُونُوا كَالَّذِينَ قَالُوا سَمِعْنَا
ان لوگوں کی طرح نہ ہو جو کہتے ہیں کہ ہم نے سنا

ہم لا یسمعون (انفال - ۳) حالانکہ نہیں سنتے،

اے خدا کے بندے اگر تو اچھے کام کرتا ہے تو ایک لمحے کے بعد دوسرا برابر کر کے جا، کیونکہ
عنقریب تجھے وہ دن پیش آنے والا ہے، جب تجھ کو یہ حسرت رہ جائیگی، کہ کاش زیادہ اچھے
کام کئے ہوتے، اگر تجھ سے کچھ برائیاں سرزد ہو چکی ہیں تو بھی اچھے کام کر، کہ خدا فرماتا ہے،

ان المحسنات یذہبن الیساً - بھلائیاں برائیوں کو دیر کر دیتی ہیں اور

ذالک ذکرى للذاکرین، نصیحت حاصل کرنے والوں کے لئے نصیحت

اے بندہ خدا خدانے اپنی کتاب میں جو علم تجھے عطا کیا ہے، اس پر اس کا شکر ادا کر اور
جو اس نے تجھ کو نہیں دیا بلکہ اپنے لئے مخصوص رکھا، اس کو اس کے جاننے والے کے سپرد کر
یاد دلاؤ کہ کیونکہ خدا فرماتا ہے،

قل ما اسئلكم علیه (لے پیغمبر) کہہ دے کہ میں اس پر تجھ سے

من اجر و ما اتانا من المتكفين کوئی اجر نہیں مانگتا اور میں تکلف کرنے

ان هو الا ذکر للمعالمین والوں میں نہیں ہوں، قرآن دونوں عالموں

ولتعلنن بنا لا بعد کے لئے نصیحت ہے، اور ایک وقت آئے گا،

حین (عس - ۵) جب تم کو اس کی حقیقت معلوم ہوگی،

حدیث | حدیث میں انھیں حافظ ذہبی امام اور قدوہ لکھتے ہیں، عبد اللہ بن مسعود، ابو ایوب

انصاری، عمرو بن مہموون اور عبد الرحمن بن ابی لیلیٰ وغیرہ سے سماع حدیث کیا تھا، اور ابراہیم

نخعی، امام شعبی، منذر ثوری، ہلال بن یساف اور بکر بن ماعز وغیرہ جیسے اکابر ان کے تلامذہ میں

۱۰ ابن سعد ج ۶ ص ۱۲۵، تذکرۃ الحفاظ ج ۱ ص ۲۵، تہذیب التہذیب ج ۳ ص ۲۴۲

معیار کے اعتبار سے اون کی روایات کا جو پایہ تھا، اس کا اندازہ ان آراء سے ہو سکتا ہے، امام شعبی کہتے ہیں کہ ربیع سچائی کا معدن ہیں، ابن معین کہتے تھے کہ ربیع جیسے شخص کے متعلق کچھ پوچھنے گچھنے کی ضرورت نہیں!

فقہاء اگرچہ ربیع نے فقیہ کی حیثیت سے کوئی شہرت حاصل نہیں کی، لیکن ان کے تفقہ کے لئے یہ سند کافی ہے کہ وہ فقیہ الامرت عبداللہ بن مسعود کے جن کے فتاویٰ پر عراقی فقہ کی بنیاد ہے تربیت یافتہ اور خاص اصحاب میں تھے، لیکن جیسا کہ اوپر گزر چکا ہے، ان کی ان حیثیتوں کو ان کے زہد و ورع نے بالکل دبا دیا تھا،

بنی ثور کی بعض خصوصیات، عموماً ہر خاندان میں کچھ نہ کچھ خصوصیات ایسی ہوتی ہیں جو کم و بیش اس کے تمام افراد میں پائی جاتی ہیں، کوئی خاندان علم و فن میں ممتاز ہوتا ہے، کوئی زہد و ورع میں کوئی اور کسی خاص وصف میں، ربیع کا خاندان یعنی بنی ثور عبادت و ریاضت میں نمایاں اور ممتاز تھے شہرہ کا بیان ہے کہ میں نے کوفہ میں بنی ثور سے زیادہ فقیہ اور عبادت گزار شیوخ اور کسی قبیلہ میں نہیں دیکھے، ابی بکر زبیدی اپنے باپ کی زبانی بیان کرتے ہیں، کہ میں نے ثوریوں اور عربوں سے زیادہ مسجد میں بیٹھنے والا کوئی خاندان نہیں دیکھا،

زہد و ورع، ربیع اسی عبادت گزار قبیلہ کے فرزند تھے جو نہ ہی روحانی کمالات میں سب سے زیادہ نمایاں اور ممتاز تھا، وہ نہ صرف اپنے قبیلہ بلکہ جماعت تابعین کے عابد ترین افراد میں تھے، ان کا شمار ان چند تابعین میں تھا جو زہد و ورع کے لحاظ سے پوری جماعت میں ممتاز تھے،

ان کے زہد و ورع اور عبادت و ریاضت پر تمام علماء اور مصنفین کا اتفاق عام ہے، امام شعبی کا بیان ہے، کہ ربیع اپنی جماعت میں سب سے زیادہ متورع تھے، ابی عبیدہ بیان کرتے ہیں

۱۔ تہذیب التہذیب ج ۳ ص ۲۲۲، ۲۔ ابن سعد ج ۶ ص ۱۳۳، ۳۔ تہذیب التہذیب ج ۴ ص ۲۲۲، ۴۔ تذکرۃ الحفاظ ج ۱ ص ۲۵۰

کہ میں نے ریح سے زیادہ لطیف العبادۃ نہیں دیکھا، حافظ ابن حجر لکھتے ہیں کہ ریح کا زہد اور ان کی عبادت اس قدر مشہور ہے کہ اس کے متعلق کچھ لکھنے کی ضرورت نہیں ہے۔

خشیتِ الہی | تمام اعمالِ حسنہ کا سرچشمہ خشیتِ الہی ہے، ریح پر اتنی خشیت طاری رہتی تھی کہ روتے روتے دائرھی آنسوؤں سے تر ہو جاتی تھی، عذابِ دوزخ کا سموی نمونہ دیکھ کر بیہوش ہو جاتے تھے، آتش بیان کرتے ہیں، کہ ایک مرتبہ ریح لوہار کی بھٹی کی طرف سے گذرے تو بھٹی دیکھ کر بے ہوش ہو گئے۔

شب بیداری | ان کی عبادت کا خاص وقت شب کی تاریکی تھا، ساری ساری رات عبادت کرتے تھے، پر موعظت آیات پڑھتے تھے، اور شدتِ تاثیر میں انکو دہرانے دہرانے صبح کر دیتے انکے علماء نسیرین ذعلوق بیان کرتے ہیں کہ ریح رات کی تاریکی میں تہجد پڑھتے پڑھتے جب اس آیت پر پہنچتے:-

۴۴ حسب الذین اجترحوا	کیا جنھوں نے برائیاں کی ہیں یہ گمان
السیات ان مغلصم	کرتے ہیں کہ ہم ان کو ان لوگوں کے برابر
كالذین آمنوا و عملوا الصالحات	نہیں گے جنھوں نے اچھے اعمال کئے، جنکی
سواءً ہیا ہم و مما ہم	زندگی اور موت برابر ہے، وہ لوگ کیا ہی
ساعما یحکمون، (جائزہ - ۲)	برا فیصلہ کرتے ہیں،

تو اس کو دہراتے دہراتے صبح کر دیتے تھے۔

جماعت کا اہتمام، نماز باجماعت کبھی ناغہ نہ ہوتی تھی، آخر عمر میں فاجعہ کے اثر سے چلنے پھرنے

۱۵ ابن سعد ۶ ص ۱۲، ۱۳ تہذیب لہذیب ج ۳ ص ۲۲، ۲۳ ابن سعد ج ۶ ص ۱۳، ۱۴ تہذیب لکمال

ص ۱۱، ۱۲ ابن سعد ج ۲ ص ۲۳،

مغذور ہو گئے تھے، لیکن اس وقت بھی نماز باجماعت قصانہ ہوتی تھی، دوسروں کے سہارے گھسٹتے ہوئے مسجد پہنچتے تھے، ابو حیان اپنے والد کی زبانی بیان کرتے ہیں کہ ربيع فاجح سے بالکل مغذو ہو گئے تھے لیکن نماز کے لئے پیروں سے گھسٹتے ہوئے یاد دوسروں کا سہارا لے کر مسجد میں آتے تھے، لوگ کہتے ابو زید اس بخوری کی حالت میں تو آپ کو گھر پر نماز پڑھنے کی اجازت ہے، جواب دیتے تھے علی الصلوٰۃ اور حی علی الفلاح "سننے کے بعد جہاں تک ہو سکے اسکا جواب دینا چاہئے، خواہ گھٹنے کے بل چلنا پڑے،"

جہاد لوجہ اللہ! اگرچہ ربيع ایک زاہد گوشہ نشین تھے، اسی لئے وہ خلافت راشدہ کے دور میں موجود ہونے کے باوجود اس عہد کی عملی زندگی میں نہیں نظر آتے، لیکن جہاد فی سبیل اللہ کے لئے گوشہ عزلت سے باہر نکل آتے تھے، اور یہ جہاد بھی اس قدر خالص اور لوجہ اللہ ہوتا تھا، کہ مالِ غنیمت بھی اپنے تصرف میں نہ لاتے تھے، بلکہ جو کچھ ملتا تھا، اس کو خدا ہی کی راہ میں صرف کر دیتے تھے، عہد خیر بیان کرتے ہیں، کہ میں ایک جنگ میں رفیع کا رفیق جہاد تھا، ہمیں انہیں غنیمت میں بہت سے غلام اور مویشی ملے، چند دنوں کے بعد مجھے اون کے پاس جانے کا اتفاق ہوا تو ان میں سے کوئی شے نظر نہ آئی میں نے پوچھا وہ غلام اور مویشی کیا ہوئے، اس مرتبہ انہوں نے اس کا کوئی جواب نہ دیا، جب میں نے دوبارہ پوچھا تو فرمایا، لَنْ تَسْأَلُوا الْبَرَّ حَتَّى تَنْفِقُوا مِمَّا عَجَبْتُمْ أَنْفَاقَ فِي سَبِيلِ اللَّهِ انفاق فی سبیل اللہ ان کا خاص وصف تھا، اوپر کے واقعہ سے معلوم ہوتا ہے کہ وہ ان چیزوں کو زیادہ خیرات کرتے تھے، جو انہیں زیادہ پسند خاطر ہوتی تھیں، آپ کو شیرینی مرغوب تھی، اس لئے جب کوئی سائل آتا، تو اسے شکر دیتے، لوگ آپ سے کہتے کہ وہ شکر کیا کرے گا، اس کے لئے تو اس سے بہتر روٹی ہے، جواب دیتے خدا فرماتا ہے، وَيَطْعَمُونَ الطَّعَامَ

لے ابن سعد ج ۶ ص ۱۳۳، ۱۳۴ ایضاً ص ۱۳۳،

علی حبیبہ،

حاجت مند نادار اور مجنوں پڑوسیوں کو اچھے اچھے کھانے پکوانے کھلاتے تھے، منذر ثوری کا بیان ہے کہ ایک مرتبہ ربیع نے اپنے گھر والوں سے خبیص (ایک قسم کا کھانا) پکانے کو کہا چونکہ وہ اپنے لئے کبھی کسی چیز کی فرمائش نہیں کرتے تھے، اس لئے اون کی بیوی نے بڑے اہتمام سے خبیص تیار کیا، ان کے پڑوس میں ایک دیوانہ رہتا تھا، ربیع نے خبیص لیجا کر اپنے ہاتھ سے اس کو کھلایا، اس کے منہ سے لعاب بہتا جاتا تھا، جب کھلا کر گھر واپس آئے تو بیوی نے کہا تم نے زحمت اٹھا کر اتنے اہتمام سے پکایا اور تم نے لیجا کر ایک ایسے شخص کو کھلا دیا جو یہ بھی نہیں سمجھ سکتا کہ اس نے کیا کھایا، آپ نے جواب دیا خدا تو جانتا ہے،

امر بالمعروف اور نہی عن المنکر امر بالمعروف اور نہی عن المنکر ان کی زندگی کا نہایت اہم فریضہ تھا، جیسا کہ آئندہ معلوم ہوگا، وہ نہایت خاموش اور غلت نشین تھے، لیکن امر بالمعروف اور نہی عن المنکر کے لئے یہ غلت نشینی اور خاموشی ٹوٹ جاتی تھی، آپ کے پاس جو شخص آتا اس سے فرماتے اچھی باتیں کہا کرو اور خود اچھی باتوں پر عمل کیا کرو ہمیشہ بھلائی پر رہا کرو، جہاں تک ہو سکے نیک کاموں میں زیادتی کرو اور برے کاموں میں کمی اپنے دلوں کو سخت نہ بناؤ، تمہاری مدت زیادہ نہیں ہے، ان لوگوں میں نہ ہو جو زباں سے تو کہتے ہیں ہم سنتے ہیں، لیکن حقیقتاً نہیں سنتے، جو شخص نصیحت کی درخواست کرتا اسے قرآنی احکام لکھوادیتے، ایک شخص نے درخواست کی کہ کچھ وصیت فرمائیے، اس کی درخواست پر کاغذ منگا کر قل تعالوا ما حرم ربکم علیکم لعلکم تتقون تک قرآن کی آیات لکھوادیں اس شخص نے کہا میں آپ کے پاس اس لئے آیا تھا کہ آپ مجھے کچھ وصیت کریں گے، فرمایا میں انہی پر عمل کرو،

۱۵۱ ابن سعد ۶ ص ۱۳۱ ایضاً، ۱۵۲ ایضاً ص ۱۳۱، ۱۵۳ ایضاً،

پندار تقویٰ سے احراز | اس راہ کی سب سے کھٹن منزل پندار تقویٰ سے بچنا ہے، جہاں بڑے بڑے

زاہدوں کے قدم ڈگمگا جاتے ہیں، اور عباسی زہد کے دامن پندار کے داغ سے داغدار بن جاتے ہیں،
لیکن ربیع کا یہ خاص کمال تھا کہ وہ تقویٰ کے اس رو کمال پر ہونے کے باوجود گنہگاروں کے لیے
بھی اپنی زبان سے کوئی ناروا کلمہ نکالتے تھے، نسیر بن ذعلوق کا بیان ہے کہ کسی نے ربیع
سے پوچھا کہ آپ لوگوں کو برا نہیں کہتے، آپ نے جواب دیا خدا کی قسم مجھے خود اپنے نفس پر طینا
نہیں ہے، کہ دوسروں کو برا کہوں، لوگوں کا عجیب حال ہے کہ وہ دوسروں کے گناہوں پر تو
خدا سے ڈرتے ہیں، لیکن خود اپنے گناہوں کی جانب سے بے خوف ہیں،

شدتِ احتیاط | ربیع کو اوامر و نواہی کے باب میں اتنا اہتمام تھا اور وہ چھوٹی چھوٹی اور معمولی
معمولی باتوں میں اتنی احتیاط برتتے تھے کہ ہر شخص کا ذہن بھی ان کی طرف منتقل نہیں
ہو سکتا، بکر بن ماعز کا بیان ہے کہ ایک مرتبہ ربیع کی بچی نے ان سے کہا، ابائیں کھیلنے جاتی
ہوں فرمایا جاؤ، اچھی باتیں کہو، چھوٹی بچی اس کو کیا سمجھتی، وہ سر ہو گئی کہ میں کھیلنے جاتی ہوں،
لوگوں نے ربیع سے کہا آپ اسے کھیل کے لئے کیوں نہیں جانے دیتے، فرمایا میں یہ نہیں
چاہتا کہ میرے آج کے نامہ اعمال میں یہ لکھا جائے کہ میں نے کھیل کا حکم دیا، نزد شیر کا کھیل
گوہو لعب میں ہے، اس لئے اس کی ممنوعیت کی حیثیت بھی اسی حد تک ہے، لیکن ربیع شدت
احتیاط میں کہتے تھے کہ میں نزد شیر کے پانسوں کو اپنے ہاتھوں سے اٹھانے کے مقابلہ میں سور کے
گوشت کو اٹھالینا زیادہ پسند کرتا ہوں،

انکسار و تواضع | ان کمالات پر انکسار و تواضع کا یہ حال تھا کہ پاخانہ تک اپنے ہاتھوں سے صاف
کرتے تھے، ایک شخص نے کہا، اس کام کے لئے دوسرے لوگ موجود ہیں، جواب دیا میں چاہتا

۱۵ ابن سعد ج ۶ ص ۱۲۹، ۱۳۰ ایضاً ص ۱۳۱، ۱۳۲ ایضاً ص ۱۳۳،

ہوں کہ گھر کے کاروبار میں بھی حصہ لوں ان کی خاکساری کو دیکھ کر حضرت عبداللہ بن مسعود فرماتے تھے کہ تم کو دیکھ کر متواضعین کی یاد آجاتی ہے، کسی موقع پر بھی ان کی زبان سے برا کلمہ نہ نکلتا تھا کسی تکلیف بھی پہنچتی تو اس کو دعایتے، ایک مرتبہ مسجد میں نمازیوں کا ہجوم زیادہ تھا جب جماعت گھڑی ہونے لگی، اور لوگ آگے بڑھے تو ایک شخص نے جو ربیع کے پیچھے تھا ان سے کہا آگے بڑھو لیکن کثرتِ ازدحام سے آگے راستہ نہ تھا اس لئے ربیع آگے نہ بڑھ سکے، اس نے غصہ میں پیچھے سے ان کی گردن میں کو نچا دیا، اونھوں نے گردن موڑ کر صرف اس قدر کہا، خدا تم پر رحم کرے، خدا تم پر رحم کرے، اس شخص نے آنکھ اٹھا کر دیکھا تو ربیع تھے، انھیں دیکھ کر وہ فرطِ اندامت سے رونے لگا۔

مجموعوں سے احتراز، ربیع نہایت تنہائی پسند تھے، نہ کہیں آتے جاتے تھے، نہ کسی مجمع میں بیٹھے تھے، امام شعبی کا بیان ہے کہ ربیع جب سے سن شعور کو پہنچے نہ کسی مجلس میں بیٹھے نہ کسی شاہراہ پر گئے، اس کی وجہ وہ یہ بیان کرتے تھے کہ میں اسے پسند نہیں کرتا کہ میں کسی مقام پر جاؤں اور وہاں کوئی ایسی چیز دیکھوں جس میں شہادت میں بلایا جاؤں، اور شہادت نہ دے سکوں یا کسی بوجھل آدمی کو دیکھوں اور اس کی مدد نہ کر سکوں، یا مظلوم کو دیکھوں اور اس کی اعانت نہ کر سکوں۔

سکوت و خاموشی، وہ گھر میں بھی عموماً خاموش رہتے تھے، بہت کم باتیں کرتے تھے، فضول کلمہ تو زبان سے نکلتا ہی نہ تھا، ایک شخص کا جو آپ کی خدمت میں بیس سال تک رہا تھا بیان ہے کہ میں نے بیس سال کی طویل مدت میں ان کی زبان سے کوئی ایسا کلمہ نہیں سنا جس پر نکتہ چینی کی جاسکے، اس شخص کا بیان ہے کہ میں نے بیس سال کے عرصہ میں ربیع کو کلمہ خیر کے علاوہ

یعنی سورج ۶ حصہ ۱۲۷، ۱۲۸ ایضاً ص ۱۲۸، ۱۲۹ ایضاً ص ۱۲۹، ۱۳۰ ایضاً ص ۱۳۰

دوسرا کلمہ زبان سے نکالتے ہوئے نہیں دیکھا ایک تمبی کا بیان ہے کہ میں دو سال تک ربیع کے پاس بیٹھا
اس دوران میں اونھوں نے مجھ سے انسانوں کے دنیاوی حالات کے متعلق کوئی سوال نہیں کیا
صرف ایک مرتبہ اتنا پوچھا کہ تمہاری ماں زندہ ہیں، اور تمہارے محلہ میں کے مسجد میں ہیں، وہ دوسروں
کو بھی فضول گوئی سے منع کرتے تھے، اور فرماتے تھے کہ باتیں کم کیا کرو، اگر ہو سکے تو فضول باتوں
کے بجائے سبحان اللہ، الحمد للہ، لا الہ الا اللہ، اور اللہ اکبر، کا ورد کیا کرو، لوگوں کو اچھی
باتیں کرنے کی تلقین کیا کرو، بری باتوں سے روکا کرو، قرآن پڑھا کرو، خدا سے بھلائی کی درخواست
کیا کرو، اور شر سے پناہ مانگا کرو،

دوسروں پر اخلاق کا اثر | ربیع کو خاموش اور عزت نشین تھے، لیکن پھول کی خوشبو اور آفتاب کی
روشنی قید نہیں کی جاسکتی، اس لئے ان کی گوشہ گیری کے باوجود ان کی نگہت اخلاق ہر طرف
پھیل گئی اور ہر شخص ان کے اخلاقی فضائل سے متاثر ہو گیا شفیق روایت کرتے ہیں، کہ ہم
عبداللہ بن مسعود کے چند اصحاب کے ساتھ ربیع کی ملاقات کو گئے، ایک شخص نے راستہ میں پوچھا
کہاں جاتے ہو، ہم نے کہا ربیع سے ملنے کے لئے، اس نے کہا تم لوگ ایسے شخص کے پاس جا رہے
ہو کہ جب وہ کوئی بات کہتا ہے، تو جھوٹ نہیں کہتا، جب وعدہ کرتا ہے، تو وعدہ خلافی نہیں کرتا،
اگر اس کے پاس امانت رکھو تو اس میں خیانت نہیں کرتا،

کسی انسان کی حقیقی عظمت اس کے معاصرین کا اعتراف ہے، ربیع کے معاصرین ان سے
اتنا متاثر تھے کہ ان کے مقابلہ میں ذہنی بڑائی اپنی طرف منسوب کرنا پسند نہ کرتے تھے، ایک
شخص نے ابو وائل سے پوچھا کہ تم بڑے ہو، یا ربیع، اونھوں نے جواب دیا کہ میں ان سے
بڑا ہوں، لیکن وہ عقل میں مجھ سے بڑے ہیں،

۱۔ ابن سعد ج ۶ ص ۱۲۵، ۲۔ ایضاً ص ۱۲۵، ۳۔ ایضاً ص ۱۲۵، ۴۔ ایضاً ص ۱۲۵،

بیماری میں توکل علی اللہ، توکل اور اعتماد علی اللہ کے اصل معنی ہیں، کوشش کر کے کسی کام کی کامیابی اور ناکامیابی کو خدا کے حوالہ کر دینا، لیکن توکل کا ایک درجہ اس سے بھی بلند ہے، جو صرف خاصانِ خدا کا حصہ ہے، وہ یہ کہ دنیاوی وسائل ہی نہ اختیار کئے جائیں، اور اس کو خدا کے حوالہ کر دیا جائے، پر یہی اسی درجہ قصویٰ پر فائز تھے، کہ وہ موت و زیست کے سوال کے موقع پر بھی دنیاوی وسائل نہ اختیار کرتے تھے، فاجح جیسے موزی اور زندہ درگور کر دینے والے مرض میں مبتلا تھے، لیکن کسی طرح علاج نہیں کرتے تھے، لوگ ان سے کہتے، کاش آپ علاج کر لیتے، فرماتے، اے و تمود اور اصحاب رس سب گزر گئے، ان کے درمیان بہت سے قرن تھے، اور ان میں علاج کرنے والے بھی موجود تھے، لیکن نہ تو علاج کرنے والے ہی باقی رہ گئے، اور نہ علاج کرانے والے سب مٹ گئے؛

وفات | اس توکل کا نتیجہ یہ ہوا کہ فاجح کے مرض نے مرض الموت کی شکل اختیار کر لی، دم آخر اونہوں نے لوگوں کے روبرو یہ اعترافات کئے کہ میں اپنے نفس پر اللہ کو گواہ بنا ہوں، وہ اپنے نیک بندوں کی شہادت انہیں بدلہ دینے اور ثواب دینے کے لئے کافی ہے، میں خدا کی نذر و نشتِ اسلام کے دین محمد صلی اللہ علیہ وسلم کی نبوت اور رسالت اور قرآن کی امامت سے راضی ہوں، اور اپنی ذات اور اس شخص سے جو میری اطاعت کرے، اس بات پر راضی ہوں کہ ہم سب عابدین کے زمرہ میں خدا کی عبادت کریں، اور حمد کرنے والوں میں ان کی حمد کریں اور مسلمانوں کی خیر خواہی کریں، ان وصیتوں کے بعد واصل بحق ہوئے، یہ کوفہ پر عبید اللہ بن زیاد کی ولایت کا زمانہ تھا،

۱۔ ابن سعد ج ۶ ص ۱۳۱، ۲۔ ایضاً، ۳۔ ایضاً،

۲۲۔ ربیعہ بن فروخ الملقب "رائی"

نام و نسب، ربیعہ نام ابو عثمان کنیت، "رائی" لقب، باپ کا نام فروخ، اور کنیت ابو عبد الرحمن تھی، فروخ قبیلہ بنی تمیم بن جرہ کے غلام تھے، اس غلام کے گھر میں ربیعہ پیدا ہوئے جو آگے چل کر اقلیم علم کے تاجدار بنے،

فضل و کماں | فضل و کماں کے اعتبار سے ربیعہ ائمہ تابعین میں تھے، ان کی علمی جلالت شان تمام علما و محدثین میں مسلم تھی، علامہ نووی لکھتے ہیں کہ ربیعہ کی توثیق جلالت اور علمی اور عقلی عظمت پر تمام علما اور محدثین کا اتفاق ہے، حافظ ذہبی لکھتے ہیں کہ وہ امام تھے، حافظ تھے، فقیہ تھے، مجتہد تھے اور رائے میں انھیں خاص بصیرت تھی، اس لئے ربیعہ رائے کہلاتے تھے، خطیب بغدادی لکھتے ہیں کہ وہ فقیہ تھے، اور فقہ و حدیث کے حافظ تھے،

پیدائش و تعلیم، ربیعہ کے ابتدائی اور تعلیمی حالات نہایت سبق آموز اور دلچسپ ہیں، ابھی وہ شکم ماہ میں تھے کہ ان کے والد فروخ کو خراسان کی مہم میں چلا جانا پڑا، اور کچھ ایسے اتفاقات پیش آئے گئے کہ وہ کامل ستائیس برس تک وطن نہ آسکے، ربیعہ کی ماں نہایت عاقلہ اور عاقبت اندیش خاتون تھیں، ربیعہ کی پیدائش کے بعد ان کو ان کی تعلیم و تربیت کا بڑا خیال تھا، چنانچہ شوہر کی عدم موجودگی میں انھوں نے پوری توجہ سے لڑکے کی تعلیم و تربیت دلائی اور شوہر کا کل اندوختہ جس کی تعداد تیس ہزار اشرفی تھی، ربیعہ کی تعلیم پر صرف کر دیا، ربیعہ خود نہایت ذہین، طباع اور شایق تھے، اس لئے انھوں نے بہت جلد تعلیم حاصل کر لی، اور آغاز شباب ہی میں وہ جملہ علوم

لے تہذیب لاسمارج اول ق اول ص ۱۵۱، تذکرہ الحفاظ ج اول ص ۱۲۱، تالیف تاریخ خطیب ج ۸ ص ۲۲۱،

میں کابل ہو گئے، چھبیس ستائیس سال کی عمر میں ان کا شہرہ دور دور تک پھیل گیا، اور ان کی ذات
مرحیہ خلاق بن گئی،

ستائیس سال کے بعد اون کے والد گھر واپس آئے، گھر پہنچ کر دروازہ کھٹکھٹایا، باپ
بیٹے دونوں ایک دوسرے سے ناواقف تھے، ربیعہ باہر نکلے تو دروازہ پر ایک اجنبی کو دیکھ کر
سخت برہم ہوئے، اور کہا دشمن خدا تو میرے گھر پر حملہ کرتا ہے، فروخ نے جواب دیا دشمن خدا تو
میرے حرم میں گھسا ہوا ہے، دونوں میں یہاں تک گفتگو ہوئی کہ باہم دست و گریبان ہو گئے، یہ شور
و ہنگامہ سن کر پاس پڑوس کے آدمی جمع ہو گئے، یہاں آکر دیکھا تو دونوں آدمی گتھے ہوئے تھے
ربیعہ فروخ سے لپٹے ہوئے کہہ رہے تھے کہ خدا کی قسم تجھ کو حاکم شہر کے پاس لیجائے بغیر نہ چھوڑوں گا
فروخ کی زبان پر بھی یہی کلمات تھے اتنے میں حضرت انس بن مالک پہنچ گئے، اور فروخ سے
کہا، بڑے میاں آپ کسی دوسرے گھر میں ٹھہر جائیے، اس وقت فروخ نے اپنا تعارف کرایا
کہ میں نبی فلاں کا غلام ہوں، میرا نام فروخ ہے، اور یہ میرا گھر ہے، اون کی آواز سن کر ان کی
بیوی گھر سے نکل آئیں، اور انھیں پہچان کر بیٹے سے کہا کہ یہ تمہارے باپ ہیں، اور شوہر کو بتایا کہ
یہ تمہارا فرزند ہے، جسے تم حمل کی حالت میں چھوڑ گئے تھے، یہ پردہ اٹھنے کے بعد دونوں باپ بیٹے
گلے مل کر خوب رونے لگے، ان کے بعد فروخ نے بیوی سے اندوختہ کے متعلق پوچھا اور کہا میرے
پاس چار ہزار دینار اور میں بیوی کل روپے بیٹے کی تعلیم میں صرف کر چکی تھیں، جواب دیا ابھی
ایسی جلدی کیا ہے، روپیہ حفاظت سے دفن ہے، اطمینان سے نکالوں گی، اس وقت ربیعہ
کی ذات طالبان علم کا مرجع بن چکی تھی، مسجد نبوی میں ان کا حلقہ درس قائم تھا، جس میں مدینہ کے
بڑے بڑے ارباب علم، عمائد اور اشراف شریک ہوتے تھے، ربیعہ معمول کے مطابق وقت
بمسجد چلے گئے، اون کی ماں نے درس کا وقت پہچان کر شوہر سے کہا ذرا مسجد نبوی میں جا کر نماز

پڑھاؤ، فروخ مسجد گئے تو دیکھا کہ ایک شخص کے گرد لوگوں کا ہجوم لگا ہوا ہے، امام مالک، حسن بن زید، ابن ابی علی، ابی ایسیا حتی وغیرہ مدینہ کے شرفاء اور اکا بر حلقہ درس میں شریک ہیں، فروخ یہ ہجوم دیکھ کر قریب چلے گئے، لوگوں نے تھوڑا سا راستہ دیدیا، ربیعہ نے درس میں خلل پڑنے کے خیال سے سر جھبکا لیا، فروخ نے لوگوں سے پوچھا یہ کون بزرگ ہیں، انہوں نے بتایا، ربیعہ بن ابی عبد الرحمن، فروخ یہ سن کر دو فرسرت میں بول اٹھے، خدا نے میرے لڑکے کو یہ رتبہ عطا کیا، اور گھر جا کر بیوی سے کہا میں نے تمہارے لڑکے کو ایسے رتبہ پر دیکھا کہ اس سے قبل کسی صاحب علم فقیہ کو نہ دیکھا تھا، شوہر کی زبان سے یہ اعتراف سننے کے بعد بیوی نے کہا اب بتاؤ کیا چاہتے ہو بیٹے کی یہ عظمت و شان یا تیس ہزار شرفیاں، فروخ نے جواب دیا، خدا کی قسم لڑکے کی عظمت و شان، بیوی نے کہا تو پھر تمکو معلوم ہونا چاہئے کہ میں نے تمہاری کل دولت اس کی تعلیم میں صرف کر دی، فروخ نے کہا خدا کی قسم تمہکانے لگی ہے،

حدیث ربیعہ کی شہرت زیادہ تر ان کے فقہی کمال کی وجہ سے ہے، لیکن وہ حدیث کے بھی ممتاز حفاظ میں تھے، ان کے حفظ حدیث پر تمام ائمہ کا اتفاق ہے، علامہ ابن سعد انہیں ثقہ اور کثیر الحدیث، خطیب بغدادی حافظ فقہ و حدیث اور حافظ ذہبی امام اور حافظ حدیث کہتے ہیں، ان کی حدیث دانی ان کے معاصرین میں مسلم تھی، ایک مرتبہ عبد العزیز بن ابی سلمہ عراق گئے، عراقیوں نے ان سے کہا کہ ربیعہ رانی کی حدیثیں سنی ہیں، انہوں نے کہا تم لوگ انکو ربیعہ رانی کہتے ہو، خدا کی قسم میں نے ان سے زیادہ کسی کو سنت پر حاوی نہیں دیکھا، حدیث میں ان کے درجہ کا اندازہ اس سے ہو سکتا ہے کہ یحییٰ بن سعید جو اون کے تلمیذ

۱۔ تاریخ خلیفہ ج ۲ ص ۴۲۲، ۲۔ تہذیب التہذیب ج ۳ ص ۲۵۵، بحوالہ ابن سعد، ۳۔ تاریخ بغداد ج ۸ ص ۲۲۱

۴۔ تذکرۃ الحفاظ ج ۱ ص ۱۲۱، ۵۔ تاریخ بغداد ج ۸ ص ۲۲۲،

تھے، ان کی زندگی ہی میں، صاحبِ درسِ محدث بن گئے تھے، اور ربیعہ کی عدم موجودگی میں چھ
کا درس دیتے تھے۔

صحابہ میں ربیعہ نے انس بن مالک اور سائب بن یزید اور تابعین میں محمد بن یحییٰ بن جہان
ابن مسیب، قاسم بن محمد، ابن ابی لیلیٰ، اعرج کجول، حنظلہ بن قیس اور عبداللہ بن یزید، وغیرہ علیہ
محدثین سے استفادہ کیا تھا، اور یحییٰ بن سعید، ان کے بھائی عبداللہ بن سلیمان النعمی، مالک شیبہ
دونوں سفیان، حماد بن سلمہ، اور لیث وغیرہ اکابر محدثین ان کے تلامذہ میں تھے۔

فقہ، لیکن ربیعہ کا خاص اور امتیازی فن فقہ تھا، اس میں وہ امامت و اجتهاد کا درجہ رکھتے تھے،
اور اپنے تمام معاصرین پر فائق تھے، ان کے فقہی کمالات میں ان کی فطری استعداد کو بہت بڑا
دخل تھا، وہ نہایت ذہین اور طباع تھے، یحییٰ بن سعید کہتے تھے کہ میں نے ان سے زیادہ زیرک
نہیں دیکھا، دوسری روایت میں ہے کہ میں نے ان سے زیادہ صحیح عقل والا نہیں دیکھا۔

اس ذہانت و ذکاوت نے ان میں اجتهاد، استنباط، اور تفریح مسائل کا خاص ملکہ پیدا
کر دیا تھا، حافظ ذہبی لکھتے ہیں کہ ربیعہ امام حافظ فقہ اور مجتہد تھے، اس لیے میں انہیں اتنی بصیرت
حاصل تھی کہ رائی ان کا لقب ہو گیا تھا،

اس فقہی کمال کی وجہ سے وہ مدینہ اعظم مدینہ کی مسند افتاء پر فائز ہوئے، کان صاحب فقہ
بالمدینہ عباسی حکومت کے قیام کے بعد سفاح عباسی نے اون کو بلا کر عمدہ قضا پر
کیا، امام مالک ان کے تلامذہ خاص میں تھے، ربیعہ کی موت کے بعد اون کی زبان پر یہ پر حشر
کلمہ تھا کہ ربیعہ کے بعد فقہ کا مزاجا تار پا، امام ابو حنیفہ جو فقہ زلے اور قیاس کے امام اعظم ہیں۔

۱۰ تاریخ بغداد ج ۲، ص ۲۲۳، ۲۲۴، ۲۲۵، تاریخ بغداد ج ۲، ص ۲۲۳، ۲۲۴، ۲۲۵، تاریخ بغداد ج ۲، ص ۲۲۳، ۲۲۴، ۲۲۵،
ج اول ص ۲۲۳، تاریخ خطب ج ۲، ص ۲۲۳، ۲۲۴، ۲۲۵، تاریخ بغداد ج ۲، ص ۲۲۳، ۲۲۴، ۲۲۵،

ربیعہ کی خدمت میں استفادہ کے لئے آئے تھے، اور ان کے اقوال و آراء کو سمجھنے کی کوشش کرتے تھے۔
 فتاویٰ میں اعتنا، لیکن اس قوتِ اجتہاد اور رے اور قیاس میں اس ملکہ کے باوجود وہ اس قدر

مخاطب تھے، کہ مسائل میں اپنی رے اور قیاس کو دخل نہ دیتے تھے، اور بغیر سند کے جواب دینا سخت ناپسند کرتے تھے، عبدالعزیز بن ابی سلمہ بیان کرتے ہیں کہ میں نے ربیعہ کے مرض الموت میں ان سے کہا کہ ہم لوگوں نے آپ ہی سے فیض پایا ہے، اکثر ایسا ہوتا ہے کہ لوگ ایسے مسائل پوچھتے ہیں جس کے بارے میں ہمارے پاس کوئی سند نہیں ہوتی، اور ہم کو یہ یقین ہوتا ہے کہ اس مسئلہ میں ہماری رے اور ان کی رے سے بہتر ہوگی، ایسی حالت میں کیا ہم اپنی رے سے فتویٰ دیدیا کریں، یہ سن کر ربیعہ ہمارے کراٹھ بیٹھے، اور فرمایا عبدالعزیز تم پر افسوس ہے، کسی مسئلہ میں بغیر علم کے جواب دینے سے یہ بہتر ہے کہ تم جاہل مرجاؤ، اس جملہ کو تین مرتبہ دہرایا،

حلقہ درس، ربیعہ کی ذات مرجعِ خلافت تھی، ان کا حلقہ درس نہایت وسیع تھا، اس میں مدینہ کے تمام بڑے بڑے علماء و عمائد اور شرفاء شریک ہوتے تھے، امام مالک یحییٰ انصاری، امام اوزاعی اور شعبہ وغیرہ ائمہ اسی حلقہ درس کے فیض یافتہ تھے، خطیب کا بیان ہے کہ ایک مرتبہ شمار کیا گیا تو چالیس بڑے بڑے علماء پوش ان کے حلقہ درس میں تھے،

تلامذہ ربیعہ کے تلامذہ کا دائرہ نہایت وسیع تھا، ممتاز تلامذہ میں امام مالک یحییٰ انصاری، سفیان ثوری، شعبہ، لیث، اوزاعی، ابن عیینہ، سلیمان بن ہلال وغیرہ لائق ذکر ہیں، عام تلامذہ کی فہرست نہایت طویل ہے،

ربیعہ کے معاصرین کا اعتراف، ربیعہ کے تمام معاصرین میں اون کی علمی فضیلت مسلم تھی، عبید اللہ بن

۱۵ تاریخ بغداد ج ۸ ص ۲۲۲ تنذیب التہذیب ج ۲ ص ۲۵۹ ایضاً تہذیب التہذیب ج ۳ ص ۲۵۹،

۱۶ تاریخ خطیب ج ۸ ص ۲۲۳،

عمر کہتے تھے کہ ربیعہ ہماری مشکلات کے عقدہ کشا، ہمارے عالم اور ہم سب میں افضل تھے معاذ اللہ
 ابن معاذ کا بیان ہے کہ سوار بن عبد اللہ کہتے تھے کہ میں نے کسی کو ربیعہ رائی سے بڑا عالم نہیں دیکھا جس نے
 ان سے پوچھا حسن اور ابن سیرین کو بھی نہیں، اونھوں نے کہا حسن اور ابن سیرین کو بھی نہیں تھے
 یہی بن سعید انصاری اگرچہ ربیعہ کے خوشہ چنیوں میں تھے لیکن عمر میں اون کے برابر تھے
 اور صاحبِ درس و افتاتھے، لیکن ربیعہ کی موجودگی میں درس نہیں دیتے تھے،

معاصرین تو پھر بھی برابر کے لوگ تھے، ربیعہ کے شیوخ تک اون کی وسعتِ علم کے
 قائل تھے، چنانچہ قاسم بن محمد سے جو اون کے شیوخ میں ہیں، جب کوئی مسئلہ پوچھا جاتا تو اگر
 قرآن و حدیث میں اس کا جواب مل جاتا تو وہ خود بتا دیتے، ورنہ مسائل کو ربیعہ کے پاس بھیج دیتے
 زہد و عبادت، اس علم کے ساتھ وہ بڑے عابد و زاہد تھے، ابن زید کا بیان ہے کہ ربیعہ بن ابی
 عبد الرحمن ایک مدت دراز تک عبادت گزار رہے، رات و دن نمازیں پڑھتے تھے، لیکن
 پھر جب اونھوں نے علمی مجلسوں میں شرکت شروع کی اس وقت ان کا یہ رنگ قائم نہ رہ سکا،
 بے نیازی، ربیعہ زرو مال کی جانب سے بڑے بے نیاز تھے، سلاطین اور خلفاء تک کا احسان

اٹھانا پسند نہ کرتے تھے، ایک مرتبہ وہ سفاح عباسی کے پاس غالباً عمدہ قضا کے سلسلہ میں
 انبار گئے، سفاح نے بطور نذر ایک رقم پیش کی، ربیعہ نے اسے قبول نہ کیا، ان کے انکار پر
 سفاح نے لونڈی کی خریداری کے نام سے پانچ ہزار کی رقم دینی چاہی، مگر آپ نے
 اسے بھی نہ لیا،

فیاضی | لیکن وہ خود اپنے مال میں بڑے فیاض اور سیر چشم تھے، ان کا مال دوسروں کے لئے
 وقف تھا، ابن زید کا بیان ہے، کہ مدینہ میں ربیعہ سے زیادہ دوستوں، دوست کے لڑکوں

۱۵ تاریخ خطیب ج ۹ ص ۳۳۳ ایضاً، ۱۶ ایضاً، ۱۷ ایضاً، ۱۸ ایضاً، ۱۹ ایضاً، ۲۰ ایضاً،

اور عام سائین کے لئے اپنے مال میں فیاض نہ تھا،

گویائی کا لطیفہ، | ربیعہ بڑے گویا اور لسان تھے، کہا کرتے تھے کہ خاموش آدمی خواب اور گونگن

کی حالت میں ہوتا ہے، وہ ہر وقت باتیں کیا کرتے تھے، ایک دن حسب معمول اپنی مجلس

میں باتوں کی پھلجھڑی چھوڑ رہے تھے کہ ایک اعرابی آیا، اور دیر تک خاموشی کے ساتھ ان

گل فشانوں کو سنتا رہا، ربیعہ سمجھے کہ وہ ان کی باتوں سے مسحور ہو رہا ہے، اعراب کی فصاحت

و بلاغت مشہور و مسلم ہے، ربیعہ نے غالباً داد لینے کے لئے اس سے سوال کیا کہ تم لوگوں کے

نزدیک بلاغت کی کیا تعریف ہے، اس نے جواب دیا ادا لے معنی کے ساتھ الفاظ میں ^{اختصاراً}

ربیعہ نے پھر پوچھا اور عجز بیان کسے کہتے ہیں، اعرابی نے جواب دیا جس میں تم مبتلا ہو، یہ ^{لطف}

جواب سن کر ربیعہ سخت شرمندہ ہوئے تھے

وفات، | ربیعہ کے سنہ وفات اور جائے وفات دونوں کے بارہ میں دو بیانات ہیں،

کے بارہ میں یہ اختلاف ہے کہ سنہ ۳۳۱ یا ۳۳۲ میں وفات پائی، جاے وفات کے بارہ میں

یہ اختلاف ہے کہ ایک بیان کے مطابق اربار میں اور دوسرے بیان کے مطابق مدینہ ^{المنورہ}

میں انتقال کیا، سنہ ۳۳۲ والی روایت زیادہ مستند ہے،

۳۳۔ رجا بن حیوۃ،

نام و نسب | رجا نام ابو نصر کنیت، نسب نامہ یہ ہے، رجا بن حیوۃ بن جروہ بن ^{الحنف}

ابن اسمط بن امرؤ القیس بن عمرو الکنندی اردنی رجا کے دادا جروہ صحابی تھے،

فضل و کمال | فضل و کمال کے اعتبار سے رجا شام کے اکابر علماء میں تھے، علماء ^{سعد}

۱۔ تاریخ خطیب ج ۸ ص ۴۲۴، ۲۔ ابن خلکان ج اول ص ۱۸۳، ۳۔ تاریخ خطیب ج ۸ ص ۴۲۶،

لکھتے ہیں، کان ثقة عالما فاضلا كثيرا للعلم، علامہ نووی لکھتے ہیں ان کی جلالت اور ان کی شخصی اور علمی فضیلت پر سب کا اتفاق ہے،

حدیث | وہ حدیث اور فقہ دونوں میں یکساں کمال رکھتے تھے، حافظ ذہبی انہیں امام اور شیخ اہل الشام لکھتے ہیں، مطر الوراق کہتے تھے کہ رجا بن حیوة سے افضل شامی اور ان سے زیادہ روایت میں رفقہ شخص سے نہیں ملا،

عبد اللہ بن عمرو بن العاص، عدی بن عمیرہ، عبادہ بن صامت، عبد الرحمن بن غنم، معاویہ،

نواس بن سمان، ابو درداء، ابو سعید خدری، ابو امامہ، سور بن مخرمہ، قبصہ بن ذویب، ابو صالح السمان اور وراذ کاتب وغیرہ سے سماع حدیث کیا تھا، اور عدی بن عدی، ابن عجلان، ثور بن یزید، ابن عون، مطر الوراق، زہری، محمد بن جادہ اور حمید الطویل وغیرہ آپ کے زمرہ تلامذہ میں ہیں۔
روایت میں الفاظ کی پابندی | روایت حدیث میں بہت محتاط تھے، حدیثوں کو الفاظ کی پابندی کیسا روایت کرتے تھے؟

فقہ | حدیث سے زیادہ فقہ میں دستگاہ تھی، مطر الوراق کہتے تھے کہ میں نے کسی شامی کو ان سے زیادہ فقیہ نہیں دیکھا، ابن حبان انہیں فقہا شام میں لکھتے ہیں، ان کے فقہ کی ایک سدیہ بھی ہے کہ وہ منصب قضا پر ممتاز تھے،

علمائیں جا کا درجہ | ان کے ہم عصر علمائیں ان کا درجہ نہایت بلند تھا، اس عہد کے تمام علمائیں ان کی کمالات علمی کے معترف تھے، کچھ جو شام کے بڑے نامور عالم تھے ان کو اپنا شیخ اپنا آقا اور

۱۵ ابن سعد ج ۲ ص ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱

سارے اہل شام کا سردار کہتے تھے، ان کی موجودگی میں کچھول خود کسی مسئلہ کا جواب نہ دیتے تھے۔
 موسیٰ بن یسار کا بیان ہے کہ ایک شخص نے کچھول سے مسجد میں کوئی مسئلہ پوچھا، اونھوں نے
 اس سے کہا ہمارے شیخ اور ہمارے سردار رجاء بن حیوۃ سے پوچھو، ابن عون کہتے تھے کہ رجاء کا
 مثل شام میں نہیں دیکھا، ابن سیرین کا مثل عراق میں اور قاسم کا مثل حجاز میں نہیں دیکھا،
 زہد و عبادت اس علم کے ساتھ بڑے عابد و زاہد تھے، ابن حبان لکھتے ہیں کہ وہ شام کے عباد
 اور زاہد لوگوں میں تھے، ان کے زہد و تقویٰ کی وجہ سے مسلمہ بن عبد الملک کہتا تھا کہ کندہ کے
 تین آدمیوں کے طفیل میں خدا پانی برساتا ہے، اور دشمنوں پر مدد دیتا ہے، ان میں ایک جاہل
 اور سے استغناء اس زہد و تقویٰ کی وجہ سے وہ امراء اور سلاطین سے ہمیشہ بے نیاز رہے، اور کسی کے
 آستانہ پر حاضری نہیں دی، ایک مرتبہ ان سے کسی نے پوچھا کہ آپ حاکم وقت کے پاس کیوں
 نہیں جاتے، جواب دیا مجھ کو اس رب العلمین کی ذات کافی ہے، جس کے لئے میں نے ان کو
 چھوڑا ہے،

ایک اہم کارنامہ، ان کا سب سے اہم کارنامہ اور سب سے بڑی مذہبی خدمت یہ ہے کہ انہی نے
 سلیمان بن عبد الملک کو عمر بن عبد العزیز کو خلیفہ بنانے کا مشورہ دیا تھا،
 وفات ۱۱۲ھ میں وفات پائی،
 علیہ، آخر عمر میں سر اور داڑھی کے بال سفید ہو گئے تھے، سر میں خضاب لگاتے تھے اور داڑھی
 کو نورانی چھوڑ دیا تھا،

۱۱۲ھ تہذیب لاسمارج اول صفحہ ۱۹، تہذیب التہذیب ج ۳ صفحہ ۲۶۵، تذکرۃ الحفاظ ج ۱ صفحہ ۱۱۲ تہذیب التہذیب
 ج ۳ صفحہ ۲۶۵، تہذیب لاسمارج اول صفحہ ۱۱۲، ایضاً، تذکرۃ الحفاظ ج اول صفحہ ۱۱۲، ایضاً،

۲۴۔ زربن حملش

نام و نسب | زرنام ابو مریم کنیت، نسباً اسدی تھے نسب نامہ یہ ہے، زربن حملش بن جہاشہ
ابن اوس بن بلال اسدی،

فضل و کماں | زرنخبری تھے یعنی انھوں نے جاہلیت اور اسلام دونوں کا زمانہ پایا تھا، اس لئے
اون کو کبار صحابہ کی صحبت کا موقع ملا، ان کے فیض نے انھیں جلیل القدر تابعی بنا دیا، امام
نووی لکھتے ہیں کہ وہ کبار تابعین میں تھے، ان کی توثیق و جلالت پر سب کا اتفاق ہے، حافظ
ذہبی ان کو امام اور قدوہ لکھتے ہیں،

قرآن، | قرآن کے ممتاز قاری اور عالم تھے، حافظ ابن عبد البر لکھتے ہیں، کان عالماً بالقرآن
قارئاً فاضلاً، قرآن کا درس بھی دیتے تھے، عاصم بن بہدلہ انہی کے حلقہ درس کے فیض یافتہ
حدیث | حدیث کے بڑے حافظ تھے، علامہ ابن سعد لکھتے ہیں، کان ثقة کثیر الحدیث
حافظ ذہبی ائمہ حفاظ میں لکھتے ہیں، حدیث میں انھوں نے حضرت عمرؓ، حضرت عثمانؓ، حضرت علیؓ،
ابو ذرؓ، عبد اللہ بن مسعودؓ، عبد الرحمن بن عوفؓ، عباس بن مطلبؓ، سعید بن زیدؓ، حذیفہ بن یمانؓ، ابی
ابن کعبؓ، وغیرہ جیسے اکابر صحابہ سے روایتیں کی ہیں،

ابو یحییٰ نخعی، عاصم بن بہدلہ، منہال بن عمرو، عیسیٰ بن عاصم، عدی بن ثابت، امام شعبی، زبید
ایمانی اور ابو اسحق شیبانی وغیرہ آپ کے خوشہ چینوں میں تھے،

۱۔ تہذیب الاسرار ج ۱ ص ۱۹، ۲۔ تذکرۃ الحفاظ ج ۱ ص ۴، ۳۔ استیعاب ج ۱ ص ۲۱۲،

۴۔ تذکرۃ الحفاظ ج ۶ ص ۵، ۵۔ ابن سعد ج ۶ ص ۳، ۶۔ تہذیب التہذیب ج ۳ ص ۳۲،

ادب | مذہبی علوم کے علاوہ ذرعی زبان کے بہت بڑے فاضل تھے، زبان میں حضرت عبداللہ
ابن مسعود جیسے بزرگ ان سے استفادہ کرتے تھے،

اختلاف رائے کیسے اچھا عمل | ان لوگوں کے لئے جن کی زبانیں ادنیٰ ادنیٰ اختلاف پر آپس میں تیر و تشریح
چلاتی ہیں، بلکہ اس کے آگے بڑھ کر جنگ و جدال کی نوبت آجاتی ہے، ان بزرگوں کا یہ نمونہ قابل
تقلید ہے، کہ ان میں خواہ کتنا ہی اختلاف مسلک ہوتا تھا، لیکن اگر اس کا تعلق اصولِ اسلام سے نہ ہوتا
تو سب و شتم کچا اس کا اثر ان کے تعلقات پر تک نہ پڑتا، اور ایک دوسرے کے احترام میں سرفروغ
نہ آنے دیتے، ذرعی تھے، اور ایک دوسرے تابعی ابو وائل عثمانی دونوں ایک ساتھ اٹھتے بیٹھتے
تھے، اور باہم اس اختلاف مسلک کا تذکرہ تک نہ کرتے تھے، دونوں ایک ہی مسجد میں نماز پڑھتے تھے، اور ابو وائل
ذرعی کا بڑا احترام کرتے تھے،

توہین مذہب | لیکن شعا ریزہ کی اہانت میں یہ مصاحت اور درگزر غنیظ و غضب میں بدل جاتا تھا، ایک
غنیظ و غضب | مرتبہ ذرعی اذان دے رہے تھے، ایک انصاری کا ادھر سے گزر ہوا، اس نے کہا تو تم
میں تم کو اس سے بلا اثر سمجھتا تھا، اذان کی یہ توہین سن کر انھوں نے کہا جب تک میں زندہ رہوں گا
تم سے ایک لفظ نہ بولوں گا،

وفات | ذرعی بڑی طویل عمر پائی، آخر عمر میں اعضا میں رعشہ پیدا ہو گیا تھا، باختلاف روایت ۸۰
یا ۸۲ یا ۸۳ میں وفات پائی، وفات کے وقت ۱۲۲ سال کی عمر تھی،

—•••••—

۱۵ تذکرۃ الحفاظ ج ۱ ص ۱۲، ابن سعد ج ۶ ص ۱۵، تہذیب التہذیب ج ۳ ص ۳۲۲، ۳۲۳، ابن سعد ج ۶ ص ۱۵

۱۵ تہذیب التہذیب ج ۳ ص ۳۲۲،

۲۵۔ زید بن اسلم

نام و نسب، زید نام ابو اسامہ کنیت حضرت عمر کی غلامی کا شرف رکھتے تھے،
 فضل و کمال، زید اس بزرگ اور محترم ہستی کے غلام تھے جس کے ادنیٰ صحبت یافتہ علم و عمل کے
 پیکر بن گئے، زید تو خاص غلاموں میں تھے، انہوں نے آقا سے زیادہ آقا زادہ یعنی حضرت عبداللہ
 کے سرِ خشیمہ علم سے فیض حاصل کیا ان کے فیض صحبت نے زید کو دولتِ علم سے مالا مال کر دیا تھا، اور
 ان کا شمار علمائے مدینہ میں ہونے لگا تھا، حافظ بن حجر لکھتے ہیں، کان من اهل الفقه والعلوم
 تفسیر قرآن زید کو قرآن، حدیث، فقہ، جملہ مذہبی علوم میں پورا درک تھا، وہ قرآن کی تفسیر کے بڑے عالم
 تھے، ابن حجر لکھتے ہیں، کان عالما بتفسیر القرآن،

حدیث، حدیث میں بھی ان کے علم کا دائرہ وسیع تھا، علامہ ابن سعد لکھتے ہیں، کان ثقتہ
 کثیر الحدیث صحابہ میں انہوں نے حضرت عبداللہ بن عمر، انس بن مالک، جابر بن عبداللہ
 عائشہ صدیقہ، ربیعہ بن عبدالمطلب، سلمہ بن اکوع، اور تابعین میں ابوصالح السمان، عطار بن یسار، حمزہ بن
 علی بن حسین، بسر بن سعید، اعرج، عبدالرحمن بن دعلج، عبدالرحمن بن سعید، قحطاع بن حکیم، اور عیاض
 ابن عبداللہ بن سعد وغیرہ سے سماع کیا تھا،

ان کے لڑکے عبداللہ، عبدالرحمن اور اسامہ، مالک بن انس، ابن عجلان، ابن جریج، سلیمان
 ابن ہلال، حفص بن میسرہ، داؤد بن قیس الفراء، ایوب سختیانی، جریر بن حازم، عبید اللہ بن عمر، ابن اسحاق،

۱۔ تہذیب التہذیب، ج ۳ ص ۳۹۶ لے ایضاً، لے ایضاً، بحوالہ ابن سعد،

۲۔ تہذیب التہذیب ج ۳ ص ۳۹۵ و تہذیب الاسماء،

محمد بن جعفر بن ابی کثیر وغیرہ ان کے تلامذہ میں تھے؛

فقہ، فقہ میں خصوصیت کے ساتھ زیادہ درک تھا، حافظ ذہبی، امام نووی، حافظ ابن حجر سب انکو
بالاتفاق فقہ مدینہ لکھتے ہیں،

حلقہ درس | مسجد نبوی میں زید کا حلقہ درس تھا، جس میں بڑے بڑے فقہار اور اکابر مدینہ شریک ہوتے
تھے، اعرج کا جو اس حلقہ کے ایک رکن تھے، بیان ہے کہ زید بن اسلم کے حلقہ درس میں چالیس
بڑے بڑے فقہار شریک ہوتے تھے، ان میں باہم اتنی ہمدردی تھی کہ ہر شخص کا مال دوسرے کی
ضرورت کے لئے وقف تھا، اس درس میں ایسی حدیثوں پر بحث و مباحثہ میں وقت ضائع نہیں
کیا جاتا تھا جس میں کوئی افادی پہلو نہ ہو،

امام زین العابدین اپنے خاندانی حلقہ کو چھوڑ کر اس حلقہ میں شریک ہوتے تھے، نافع بن
جمیر نے ان پر اعتراض کیا کہ آپ اپنی خاندانی مجلس کو چھوڑ کر ابن خطاب کے غلام کے درس میں شریک
ہوتے ہیں، آپ نے جواب دیا آدمی اسی مجلس میں شریک ہوتا ہے، جس سے اس کے دین کو
کوئی فائدہ پہنچتا ہو،

دقار و ہیبت | زید اگرچہ غلام تھے لیکن ان کی علمی جلالت کی وجہ سے سب پر ان کی ہیبت چھانی
رہتی تھی، مالک بن عجلان بیان کرتے ہیں کہ مجھ پر کسی کا اتنا رعب نہ تھا، جس قدر زید بن اسلم کا ہیبت
سے لوگوں کو سوال کرنے اور پوچھنے تک کی ہیبت نہ پڑتی تھی، جب اون کا دل چاہتا خود سے
حدیثیں بیان کرتے، جب خاموش ہو جاتے تو پھر کسی کو سوال کرنے کی ہیبت نہ ہوتی؛
محبوبیت | اس ہیبت کے ساتھ ان کو بڑی محبوبیت اور مقبولیت حاصل تھی، وہ لوگوں کے محبوب القلوب تھے

۱۵ تہذیب التہذیب ج ۳ ص ۴۹۵، ۱۶ تذکرۃ الحفاظ ج اول ص ۱۱۸ و تہذیب التہذیب حوالہ مذکور

۱۷ تہذیب التہذیب ج اول ص ۱۱۸، ۱۸ تذکرۃ الحفاظ ج اول ص ۱۱۸، ۱۹ تہذیب التہذیب ج ۳ ص ۴۹۶

انکے صاحبزادے عبدالرحمن کا بیان ہے کہ میرے والد کبھی کبھی مجھ کو اپنے کسی ہم علیس کے پاس کام سے بھیجتے تھے، یہ میرا سر چومتے اور سہلا کر کہتے خدا کی قسم تمہارے والد مجھے میری اولاد اور میرے گھر والوں سے بھی زیادہ محبوب ہیں، اگر خدا ان دونوں میں سے کسی ایک کو اٹھانا چاہے اور ہم کو انتخاب کا اختیار دے تو ہم زید کی زندگی اور سلامتی کے مقابلہ میں اپنی اولاد اور اپنے اہل و عیال کا اٹھ جانا پسند کریں گے، ابو حازم دعا کیا کرتے تھے کہ خدایا مجھے زید کی موت کا دن نہ دکھانا، ان کے سوا میری ذات اور میرے مذہب کے لئے کوئی پسندیدہ اور نفع بخش باقی نہیں رہا ہے،

اخلاق، اعلیٰ کمالات کے ساتھ زید اخلاقی فضائل سے بھی آراستہ تھے، امام نووی لکھتے ہیں، کہ وہ صالح تابعی تھے، ان کو ایک نظر دیکھ لینے سے عبادت کی قوت پیدا ہوتی تھی، ابو حازم کہتے تھے، خدایا تو خوب جانتا ہے کہ میں زید کو اس لئے دیکھتا ہوں کہ اون کو دیکھنے سے تیری عبادت کی طاقت آتی ہے، جب اون کی نظر کا یہ اثر ہے تو اون سے ملاقات اور گفتگو کا کیا اثر ہوگا، وفات، ۱۳۶ھ میں انتقال کیا،

۲۶۔ سالم بن عبداللہ

نام و نسب، سالم نام، ابو عمر کینیت، حضرت عمرؓ کے نامور فرزند حضرت عبداللہؓ کے خلف الصدق تھے، دادھیال کی طرح ان کا نام نہال بھی روشن و تاباں تھا، حضرت عمرؓ کے عہد خلافت میں یزدگرد شاہنشاہ ایران کی جولوڑکیاں گرفتار ہوئی تھیں ان میں سے ایک عبداللہ کو دی گئی تھی، سالم اسی کے بطن سے تھے، اس طرح ان کی رگوں میں ایران کے شاہی خاندان کا خون

۱۵ تہذیب التہذیب ج ۳ ص ۲۹۶، ۱۶ تذکرۃ الحفاظ ج اول ص ۳۰، ۱۷ تہذیب الاسما ج اول ق اول ص ۲، ۱۸ ایضاً،

بھی شامل تھا،

فضل و کماں | سالم کے والد حضرت عبداللہ بن عبدالمطلب صحابہ میں تھے جو علم و عمل کا پیکر اور زہد و ورع کی تصویر تھے، ان کی تعلیم و تربیت نے انہیں بھی اپنا ثمن بنا دیا تھا، ارباب سیر کا متفقہ بیان ہے کہ عمر کی تمام اولادوں میں سب سے زیادہ ان سے مشابہ عبداللہ تھے، اور عبداللہ کی اولادوں میں ان کے مشابہ سالم تھے، اس طرح سالم کو یا عمر فاروق کا نقش ثانی تھے،

ان کا شمار مدینہ کی ان تابعین میں تھا جو قلم و علم و عمل دونوں کے فرماں روا تھے، علامہ ذہبی لکھتے ہیں کہ سالم فقیہ، حجت اور ان مخصوص علماء میں تھے جن کی ذات علم و عمل دونوں کی جامع تھی، امام نووی لکھتے ہیں کہ سالم کی امامت، جلالت، زہد و ورع اور علو مرتبت پر سب کا اتفاق ہے،

تفسیر | تفسیر حدیث فقہ جملہ فنون میں انکو یکساں درک تھا، لیکن شدت احتیاط کی وجہ سے قرآن کی تفسیر نہ بیان کرتے تھے، اسی لئے مفسر کی حیثیت سے انہوں نے کوئی خاص شہرت نہیں حاصل کی،

حدیث | حضرت عبداللہ بن عمر حدیث کے رکن اعظم تھے، سالم نے زیادہ تر انہی کے خرمین سے خوشہ چینی کی تھی، ان کے علاوہ اکابر صحابہ میں ابو ہریرہ، ابو ایوب انصاری، اور عائشہ صدیقہ وغیرہ سے بھی استفادہ کیا تھا، ان بزرگوں کے فیض سے ان کا دامن علم نہایت وسیع ہو گیا تھا، علامہ ابن سعد لکھتے ہیں کہ سالم ثقہ کثیر الحدیث اور عالی مرتبہ لوگوں میں تھے، تلامذہ، حدیث میں عمرو بن دینار، امام زہری، موسیٰ بن عقبہ، حمید الطویل، صالح بن کیسان

۱۔ تہذیب التہذیب ج ۳ ص ۱۳۳، ۲۔ ابن سعد ج ۵ ص ۱۳۵، ۳۔ تذکرۃ الحفاظ ج اول ص ۱۳۵، ۴۔ تہذیب التہذیب ج اول ص ۱۳۵، ۵۔ ابن سعد ج ۵ ص ۱۳۵، ۶۔ تہذیب التہذیب ج ۳ ص ۱۳۶، ۷۔ ابن سعد ج ۵ ص ۱۳۵، ۸۔

عبد اللہ بن عمرو بن حفص، ابو اقدیشی، عاصم بن عبد اللہ، عبد اللہ بن ابی بکر، اور ابو قلابہ جرمی جیسے
اکابر محدثین ان کے تلامذہ میں تھے؛

فقہ، سالم کا خاص اور اتیاری فن فقہ تھا، اس میں وہ امام کا درجہ رکھتے تھے، بعض ائمہ جن میں
ایک ابن مبارک بھی ہیں ان کو مدینہ کے مشہور سات فقہا میں شمار کرتے تھے، گو ساتویں فقہ کی
تعیین میں اختلاف ہے، مختلف اشخاص نے اپنی اپنی نظرو بصیرت کے مطابق مختلف نام لئے ہیں لیکن
بہر حال اس زمرہ میں سالم کا نام بھی لیا جاتا ہے، ان کے فقہی کمالات کی سب سے بڑی سند یہ ہے
کہ مدینہ کی صاحب اقتا جماعت کو وہ ممتاز مبر تھے؛

زہد و تقویٰ | سالم علم کے ساتھ عمل کے بھی اسی درجہ پر تھے، امام مالک فرماتے تھے کہ سالم کے زمانہ
میں ان سے زیادہ زہد و ورع میں سلف صحابین سے مشابہ کوئی نہ تھا، امام نووی اور حافظ ذہبی
وغیرہ جلد ار باب سیران کے زہد و ورع پر متفق البیان ہیں،

صحت عقیدہ، عقائد میں وہ سلف صحابین کے سادہ اور بے امیر عقیدہ کے پابند تھے، اور بعد میں
جو نکتہ آفرینیاں ہوئیں انھیں سخت ناپسند کرتے تھے، چنانچہ قدریوں پر جو قدر کی بنا پر خیر و شر کا عقیدہ رکھتے
ہیں لعنت بھیجتے تھے؛

شدت احتیاط، اوہ ہر چیز میں انتہائی احتیاط بہتے تھے جس بات میں جھوٹ کا خیف سا شبابہ بھی نکلتا ہے
نہ کرتے تھے اس زمانہ میں ایک کپڑا گواہ مشہور تھا جو سات گرنے سے کچھ کم ہوتا تھا، لیکن عرف عام میں وہ ست گواہ
ہی کہلاتا تھا، مروان بن حمیر زار کا بیان ہے کہ ایک مرتبہ سالم کپڑا خریدنے کے لئے آئے، میں نے ان کے سامنے ست گواہ
پھیلا دیا وہ سات گرنے سے کچھ کم تھا فرمایا تم نے تو سات گز کہا تھا، میں نے کہا ہم لوگ اسی کو ست گز کہتے ہیں؛

۱۵ تہذیب التہذیب ج ۲ صفحہ ۴۳، ۱۶ تہذیب الامم ج ۱ صفحہ ۱۵۳، ۱۷ اعلام الموقعین ج ۱ صفحہ ۱۵۲

۱۸ تذکرۃ الخلفاء ج ۱ صفحہ ۵۵، ابن سعد ج ۵ صفحہ ۱۴۰

فرمایا جھوٹا سیاہی ہوتا ہے۔

خونِ مسلم کی حرمت آپ کے نزدیک مسلمان کا خون اتنا محترم تھا کہ مجرم مسلمان پر بھی ہاتھ نہ اٹھاتے تھے، ایک مرتبہ حجاج نے آپ کو ایک ایسے شخص کے قتل کا حکم دیا، جو حضرت عثمان کے قاتلوں کے معاونین میں تھا، آپ تلوار لے کر مجرم کی طرف بڑھے، اور پاس جا کر اس سے پوچھا تم مسلمان ہو اس نے کہا ہاں، مسلمان ہوں، لیکن آپ کو جو حکم دیا گیا ہے، اسے پورا کیجئے، آپ نے پوچھا تم نے آج صبح کی نماز پڑھی ہے اس نے کہا ہاں پڑھی ہے، یہ سن کر سالم لوٹ گئے اور حجاج کے سامنے تلوار پھینک کر کہا یہ شخص مسلمان ہے آج صبح تک اس نے نماز پڑھی ہے، اور رسول اللہ صلعم کا ارشاد ہے کہ جس شخص نے صبح کی نماز پڑھ لی وہ خدا کے حفظ و امان میں آگیا، حجاج نے کہا ہم اس کو صبح کی نماز کے لئے تھوڑے ہی قتل کرتے ہیں، بلکہ اس لئے قتل کرتے ہیں کہ وہ قاتلین عثمان کے معاونوں میں ہے، فرمایا اس کے لئے اور لوگ موجود ہیں جو عثمان کے خون کا انتقام لینے کے ہم سے زیادہ حقدار ہیں، سالم کے والد حضرت عبداللہ کو یہ واقعہ معلوم ہوا تو انہوں نے فرمایا سالم نے سمجھ داری کا کام کیا۔

امرا کی دولت آپ غیر خدا کے سامنے کسی حاجت کو پیش کرنا پسند نہ کرتے، اسی لئے امرا کی دولت اور سے بے نیازی اور ان کی داد و دہش سے اتنے بے نیاز تھے، کہ ان کی درخواست پر بھی کبھی خواہش کا اظہار نہ کرتے تھے، ہشام بن عبدالملک آپ کو بہت مانتا تھا، اور اتنا احترام کرتا تھا کہ آپ نہایت معمولی اور موٹے جھوٹے لباس میں بے محابا اس کے دربار میں چلے جاتے تھے اور وہ اسی لباس میں آپ کو تخت شاہی پر ساتھ بٹھاتا تھا، ایک مرتبہ وہ حج کے لئے آیا، خانہ کعبہ میں دونوں سے ملاقات ہوئی، ہشام نے آپ سے درخواست کی کہ آپ کی جو ضروریات ہیں انہیں بیان کیجئے، آپ نے فرمایا خدا کے گھر میں کسی غیر سے نہ مانگوں گا۔

۱۹ ابن سعد ج ۵ ص ۱۴۱، ۱۴۲ ایضاً ص ۱۴۱، ۱۴۲ تذکرۃ الصحابہ ج ۱ ص ۱۴۱، ۱۴۲ ابن خلکان ج ۱ ص ۱۹۱،

پند و موعظت، آپ کی پند و موعظت نہایت موثر اور دلپذیر ہوتی تھی، ایک مرتبہ عمر بن عبدالعزیز نے آپ کو لکھا کہ عمر بن الخطابؓ کے کچھ مسائل لکھ بھیجئے آپ نے جواب میں لکھا عمر! ان بادشاہوں کو یاد کرو جن کی وہ آنکھیں بے نور ہو گئیں جو لذت نظر سے بھی سیر نہ ہوتی تھیں، وہ پیٹ پھٹ گئے، جو الوان نعمت سے کبھی آسودہ نہ ہوتے تھے، آج وہ زمین کے ٹیلوں کے نیچے مردار پڑے ہیں، اگر وہ ہمارے آبادی سے قریب ہوتے تو ان کی عفونت سے ناک نہ دیکھائی!

باپ کی محبت، حضرت عبداللہ اپنے والد بزرگوار حضرت عمرؓ کی طرح بال بچوں سے بہت کم دیکھی رکھتے، لیکن سالم کے ساتھ ان کے محاسن اور کمالات کی وجہ سے والہانہ شفیگی تھی، چنانچہ سالم جب خاصے سن رسیدہ ہو گئے تھے، اس وقت بھی عبداللہ انہیں چومتے تھے اور فرماتے تھے، تم لوگ تعجب نہیں کرتے کہ ایک بوڑھا ایک سن رسیدہ کو بوسہ دیتا ہے، ان کی اس غیر معتدل محبت پر لوگ ان پر نکتہ چینی کرتے تو جواب دیتے،

یلومونی فی سالم والوھم و جلدآبین العین الالف لہم

توہ لوگ مجھے سالم کے معاملہ میں ملامت کرتے ہو تو میں ان کو ملامت کرتا ہوں سالم آنکھ اور ناک کے درمیان

چمڑے کی طرح عزیز ہیں،

وفات آدمی الحجہ ۳۱ میں مدینہ میں وفات پائی، ہشام بن عبد الملک نے جو حج سے فراغت کے بعد

مدینہ آیا ہوا تھا، نماز جنازہ پڑھائی، جنازہ میں خلقت کا اتنا ہجوم تھا کہ بقیع کے میدان میں نماز پڑھائی گئی

علیہ ولباس وغیرہ، سالم کی زندگی نہایت سادہ تھی، اس میں کہیں سے تکلف و تصنع کا رنگ نہ تھا

ذہبی لکھتے ہیں، کہ اون کی زندگی نہایت خشک اور سادہ تھی، صوف کا لباس پہنتے تھے، پورے لباس

کی قیمت دو درہم سے زیادہ نہ ہوتی تھی، غذا میں صرف روٹی اور روغن زیتون ہوتا تھا، (فاروق اعظمؓ

۱۱۰ ابن خلکان ج اول ص ۱۰۱، ۱۱۱ تہذیب راجع اول ق اول ص ۱۱۰ و ابن سعد ج ۳ ص ۱۱۰ ابن سعد ج ۵ ص ۱۱۰، ۱۱۱ تذکرۃ الحفاظ ج اول ص ۱۱۰

کی زندگی بھی یہی تھی) گوشت بہت کم کھاتے تھے، اور لوگوں کو منع کرتے تھے کہ گوشت کم کھایا کرو اس میں شراب کی عیسی تیزی ہوتی ہے،

لیکن اس غذا کے باوجود جسم نہایت تروتا داب تھا، ایک مرتبہ ہشام نے حج کے موقعہ پر جبکہ لباس میں صرف احرام ہوتا ہے، ان کے جسم کی تازگی دیکھ کر پوچھا ابو عمیر کیا کھاتے ہو، اونھوں نے کہا روٹی اور روغن زیتون، اس نے کہا یہ غذا کیسے کھائی جاتی ہے، فرمایا اسے ڈھاک کر رکھ دیتا ہوں، جب بھوک معلوم ہوتی ہے، اس وقت کھالیتا ہوں،

اولاد، اپنے بعد کئی اولادیں یادگار چھوڑیں، عمر، ابو بکر، عبداللہ، عاصم، جعفر، عبدالغزیز، فاطمہ اور حفصہ

۲۷۔ سعید بن جبیر

نام و نسب، سعید نام، ابو عبداللہ کنیت، بنی ذالبہ بن حارث اسدی کے غلام تھے، اس نسبت سے وہ واپسی کہلاتے ہیں، ان کا شمار ان تابعین میں ہے، جو علم و عمل کے مجمع البحرین تھے،

فضل و کمال، سعید کا آغاز اگرچہ غلامی سے ہوا، لیکن آگے چل کر وہ اقلیم علم کے تاجدار بنے، حافظ ذہبی انھیں علمائے اعلام میں لکھتے ہیں، امام نووی کا بیان ہے کہ سعید تابعین کے ائمہ کبار میں تھے مفسر حدیث، فقہ، عبادت، اور زہد و ورع جملہ کمالات میں وہ کبار ائمہ اور سرگروہ تابعین میں تھے،

تعلیم، سعید نے گو اس زمانہ میں ہوش سنبھالا، جب اکابر صحابہ کی بڑی تعداد اٹھ چکی تھی، پھر بھی باقیات صحاحات میں عبداللہ بن عمر، عبداللہ بن عباس، عبداللہ بن زبیر، ابو سعید خدری، ابو ہریرہ، عائشہ صدیقہ اور انس بن مالک وغیرہ علمائے صحابہ موجود تھے، سعید بن جبیر ان کے فیضان علم سے پورے

۱۷ ابن خلکان ج اول ص ۱۷۱، ۱۷۲ ابن سعد ج ۱ ص ۱۷۱، ۱۷۲ تذکرۃ الحفاظ ج اول ص ۱۷۱، ۱۷۲ تہذیب لسانہ

ج اول ق اول ص ۱۷۱

طہر سے مستفید ہوئے، حیرالاتہ عبد اللہ بن عباسؓ کے خرمین کمال سے خصوصیت کے ساتھ زیادہ
خوشہ چینی کی تھی،

عبد اللہ بن عباسؓ کا حلقہ درس اتنا وسیع اور جامع تھا کہ اس میں قرآن، تفسیر، حدیث،
فقہ، فرائض، ادب و انشا اور شعر و شاعری جملہ علوم و فنون کا دریا بہتا تھا، سید بن حیر اس بحر
بے کراں سے زیادہ سیراب ہوئے، وہ نہایت پابندی سے اس حلقہ میں حاضر ہوتے تھے ان
کے تعلیم حاصل کرنے کا یہ طریقہ تھا کہ باہر کے سائلین جو سوالات کرتے تھے اور جو مسائل
پوچھتے تھے، اور ابن عباسؓ ان کے جو جوابات دیتے تھے، سید خاموشی کے ساتھ اون کو سنا
کرتے تھے، اور کبھی کبھی خود بھی کچھ پوچھ لیتے تھے، ان سوالات میں حدیثیں بھی ہوتی تھیں، اور فقہ
کے مسائل بھی ہوتے تھے، لیکن انہیں قلمبند کرنے کے بارہ میں ابن عباسؓ کی ممانعت تھی اس
کچھ دنوں تک ابن حیر بغیر لکھے ہوئے زبانی یاد کر لیا کرتے تھے، لیکن ایسا معلوم ہوتا ہے کہ پھر
لکھنے کی اجازت مل گئی تھی، چنانچہ اونہوں نے لکھنا شروع کر دیا تھا، بعض بعض دن اس کثرت
سے مسائل پیش ہوتے تھے کہ لکھتے لکھتے ابن حیر کی بیاض پر ہو جاتی تھی، اور انہیں کپڑوں اور
ہتھیلیوں پر لکھنے کی نوبت آجاتی تھی، کبھی ایسا بھی اتفاق ہوتا کہ کوئی سائل نہ آتا اس دن ایک
حدیث بھی لکھنے کی نوبت نہ آتی تھی، اور یوں ہی لوٹ آتے تھے،

عبد اللہ بن عباسؓ کے بعد انہوں نے ابن عمرؓ سے زیادہ سے زیادہ فائدہ اٹھایا تھا، ان سے
استفادہ کا سلسلہ ابن حیر کے قیام کو فتنہ تک جب کہ وہ خود صاحب افتا ہو گئے تھے، قائم رہا چنانچہ
ان کا خود بیان ہے کہ جب کسی مسئلہ میں علماء کو فتنہ میں اختلاف ہوتا تھا، تو میں اسے لکھ لیتا
تھا اور ابن عمرؓ سے پوچھتا تھا،

ابن تہذیب التہذیب ج ۲ ص ۱۵۲، ابن خلکان ج ۱ ص ۱۳۳، مسندک حاکم ج ۲ ص ۵۳۸، ابن سعد ج ۲ ص ۱۵۹،
ابن ابی عمیر ج ۱ ص ۱۵۲،

ان بزرگوں کے فیض نے انھیں قرآن تفسیر، حدیث، فقہ اور فرائض وغیرہ جملہ مذہبی علوم کا دریا بنا دیا تھا،

قرأت، قرآن کے نہایت اچھے قاری تھے، قرأت ترجیح کے ساتھ کرتے تھے، لیکن گا کر قرآن پڑھنا سخت ناپسند کرتے تھے، تمام مشہور قرائوں کے عالم تھے، اسمعیل بن عبد الملک کا بیان ہے کہ سعید بن حمیرہ رمضان میں ہماری امامت کرتے تھے، معمول تھا کہ ایک شب کو عبد اللہ بن مسعود کی قرأت کے مطابق قرآن سناتے تھے، ایک شب کو زید بن ثابت کی قرأت کے مطابق اسی طریقہ سے وہ ہر شب کو باری باری سے تمام مشہور قاریوں کی قرأت سناتے تھے،

تفسیر قرأت اور تفسیر دونوں فنون کی تعلیم انھوں نے اس فن کے امام حضرت عبد اللہ بن عباس سے حاصل کی تھی، آیات قرآنی کی شان نزول اور ان کی تفسیر و تاویل پر پوری نظر تھی، جب اون کے سامنے قرآن کی کوئی آیت پڑھی جاتی تھی تو وہ اس کے مالہ و ما علیہ بتا دیتے تھے، ابویونس قزوی کا بیان ہے کہ میں نے ایک مرتبہ سعید بن حمیرہ کے سامنے یہ آیت

الا اهلستضعفین من الرجال

مگر ناتوان مردوں عورتوں اور لڑکوں

والنساء والاولاد ان میں سے،

پڑھی تو انھوں نے کہا، اس میں جن کا تذکرہ ہے، وہ مکہ کے کچھ منطویین تھے، میں نے کہا میں اسے ہی لوگوں یعنی حجاج کے ستم رسیدہ کے پاس سے آرہا ہوں، سعید نے کہا جیتے ہم لوگوں نے اس کے خلاف بڑی کوشش کی لیکن کیا کیا جائے خدا کی مرضی یہی ہے،

اعمش روایت کرتے ہیں کہ سعید بن جبیر ان ارضی دعا کی تفسیر میں بیان کرتے تھے کہ اس سے

۱۵ تہذیب لاسمارج اول ق اول ص ۲۱۶، ۱۵ ابن سعد ج ۶ ص ۱۰۱، ۱۵ ابن خلکان ج اول ص ۲۰۵،

۱۵ ایضاً ص ۲۱۶، ۱۵ ابن سعد ج ۶ ص ۱۰۳،

سے مراد یہ ہے کہ جب اس میں گناہ کیا جائے تو اس سے نکل جاوے۔

تفسیر کا درس، ابن حیر تفسیر کا درس بھی دیتے تھے، وقار بن ایاس بیان کرتے ہیں کہ عزیر تفسیر کی کتاب (غالباً کاپی اور بیاض) اور داوات لے کر ابن حیر کے پاس آتے جاتے تھے، لیکن بعض روایتوں سے معلوم ہوتا ہے کہ وہ تفسیر کا قلبند کرنا پسند کرتے تھے، چنانچہ ایک مرتبہ ایک شخص نے اپنے لئے آپ سے تفسیر قلبند کرنے کی درخواست کی، آپ نے فرمایا تفسیر قلبند کرنے کے مقابلہ میں مجھے یہ پسند ہے کہ میرا ایک پہلو مفلوج ہو جائے۔

حدیث | حدیث کے اکابر حفاظ میں تھے، صحابہ میں اونھوں نے ابن عباس، ابن عمر، ابن زبیر، انس بن مالک، ابو سعید خدری، ابو موسیٰ اشعری، ابو ہریرہ، ابو سعید بدری، عائشہ صدیقہ اور عدی بن حاتم وغیرہ سے سماع حدیث کیا تھا، حضرت عبداللہ بن عباس کے حلقہ درس سے خصوصیت کے ساتھ زیادہ مستفید ہوئے تھے، اوپر کے تعلیمی حالات سے حدیث میں اون کی وسعت معلومات کا اندازہ ہو گیا ہوگا، ان کی استعداد کی وجہ سے عبداللہ بن عباس ان پر زیادہ شفقت کرتے تھے، اور اون کی تعلیم میں خصوصیت برتتے تھے، ان کی خامیوں کو دور کرنے کے لئے کبھی کبھی وہ امتحان ان سے حدیث سنتے تھے، مجاہد کا بیان ہے کہ ایک مرتبہ ابن عباس نے ابن حیر سے کہا کہ حدیثیں سناؤ اونھوں نے عرض کیا آپ کی موجودگی میں میں حدیث سناؤں، ابن عباس نے کہا کہ یہ بھی خدا کی نعمت ہے، کہ تم میرے سامنے حدیث بیان کرو، اگر صحیح بیان کرو گے تو فہما اور اگر کہیں غلطی ہوگی تو میں اس کی تصحیح کروں گا۔

بنی و داع کے مؤذن کا بیان ہے کہ میں ایک مرتبہ ابن عباس کے پاس گیا، وہ حریر کے

۱۵ ابن سعد ج ۳، ۱۸، ۱۹ ایضاً ۱۸، ۱۹ ابن خلکان ج اول ص ۳، ۴ تہذیب التہذیب ج ۴ ص ۱۱

۱۵ ابن سعد ج ۴ ص ۱۴۹

گدے پر ٹیک لگائے بیٹھے تھے، اور سعید اون کے پیروں کے پاس بیٹھے تھے ابن عباس ان سے کہہ رہے تھے، کہ تم نے مجھ سے بہت سی حدیثیں حفظ کی ہیں دیکھو ان کو کیسے روایت کرتے ہو، ان کی اس توجہ نے ابن حیر کو حفظ حدیث کا امام اور سرگروہ بنا دیا تھا انکی مرویات کا بڑا حصہ ابن عباس کی احادیث پر مشتمل ہے، اس سے حدیث میں ان کے درجہ کا اندازہ ہو جاتا ہے،

فقہاء فقہاء کی جماعت میں بھی انھیں امتیازی درجہ حاصل تھا، اس فن کی تعلیم بھی اونھوں نے ابن عباس ہی سے حاصل کی، اور اس میں بھی اونھوں نے ایسا کمال حاصل کر لیا تھا کہ مرکز فقہ کوفہ کے صاحبِ افتاء تابعین میں ہو گئے تھے، کوفہ کے عہدہ قضا پر بھی کچھ دنوں تک متنازع رہے، پھر ابو بردہ بن موسیٰ اشعری قاضی کوفہ کے مشیر ہو گئے تھے، مرکز علم و افتاء مکہ میں جب آنا ہوتا تھا، تو یہاں بھی افتاء کا سلسلہ جاری رہتا تھا، حضرت عبداللہ بن عباس کو ان کے فتوؤں پر اتنا اعتماد تھا کہ اگر کوفہ کا کوئی آدمی آپ سے فتویٰ پوچھنے کے لئے آتا، تو آپ اس سے فرماتے کیا سعید بن حیر تمہارے یہاں نہیں ہیں؟ مسائل طلاق کے خصوصیت کے ساتھ بڑے عالم تھے، کان اعلام التبعین بالطلاق سعید بن جبیرؓ

فرائض ریاضی کے بڑے ماہر تھے، اس لئے فرائض میں خاص ملکہ تھا، اکابر صحابہ فرائض کے تالیفین کو ان کے پاس بھیجتے تھے، ایک مرتبہ ابن عمرؓ کے پاس فرائض کا ایک سائل آیا، آپ نے اس سے کہا ابن حیر کے پاس جاؤ وہ مجھ سے زیادہ حساب جانتے ہیں، وہ تم کو وہی بتائیں گے جو فرض معزز ہے، جب انھیں مدینہ جانے کا اتفاق ہوتا تھا تو علمائے مدینہ ان سے فرائض سیکھتے تھے، امام زین العابدینؓ

۱۵ ابن سعد ج ۶ ص ۱۹، ۱۶ تہذیب الاسما ج اول ق اول ص ۲۱۶، ۱۷ ایضاً، ۱۸ اعلام النبیین ج اول ص ۲۱، ۱۹ ابن خلکان ج اول ص ۲۰۴، ۲۰ ابن سعد ج ۶ ص ۱۹، ۲۱ تہذیب الاسما ج اول ق اول ص ۲۱۶، ۲۲ شذرات الذہب ج اول ص ۱۹، ۲۳ ابن سعد ج ۶ ص ۱۹،

کا بیان ہے کہ سعید بن جبیر جب ہمارے یہاں گزرتے تھے، تو ہم لوگ اون سے فرائض اور ان باتوں کو پوچھتے تھے جن سے خدا ہمو کو فائدہ پہنچاتا تھا،

جامعیت | غرض سعید بن جبیر کی ذات جملہ علوم و فنون کی جامع تھی، جو کمالات اور علماریں فرداً فرداً تھے، وہ سب ان کی ذات میں تنہا مجتمع تھے، خصیصہ کا بیان ہے کہ مسائل طلاق کے سب سے بڑے عالم سعید بن جبیر تھے، حج کے عطار تھے، حلال و حرام کے طاووس تھے، اور تفسیر کے مجاہد تھے، اور ان سب کی جامع سعید بن جبیر کی ذات تھی،

وہ علم کا ایسا سرخسہ تھے، جس کی اس عہد کے تمام علماء کو احتیاج تھی، ہیمن بن ہران کا بیان ہے کہ سعید نے ایسے وقت میں انتقال کیا، کہ روے زمین پر کوئی ایسا شخص نہ تھا جو ان کے علم کا محتاج نہ بنے، اشاعتِ علم | علم و فن کا یہ ذخیرہ انہوں نے اپنی ذات تک محدود نہ رکھا، بلکہ جہاں تک ہو سکا اس دوسروں کو فائدہ پہنچایا، آپ کے بعض کوتاہ نظر اصحاب آپ کو حدیث بیان کرنے پر ملامت کرتے تھے، آپ انہیں جواب دیتے، مجھے تم سے اور تمہارے ساتھیوں سے حدیث بیان کرنا زیادہ پسند ہے، یہ نسبت اس کے کہ میں اسے اپنی قبر میں ساتھ لے جاؤں،

تلامذہ | آپ کے تلامذہ کا دائرہ نہایت وسیع تھا، بعضوں کے نام یہ ہیں، آپ کے صاحبزادگان عبد الملک اور عبد اللہ، یعلیٰ بن حکیم، یعلیٰ بن مسلم، ابو اسحق سبسی، ابو الزبیر مکی، آدم بن سلیمان، ابو بن الشحاذ بن عبد اللہ، مرہبی، سالم الافطس، سلمہ بن کہیل، طلحہ بن مصرف، اور عطار بن سائب وغیرہ، ناقدوں سے بخل | لیکن یہ علمی فیاضی انہی لوگوں کے لئے تھی، جو اس کے مرتبہ شناس اور قدرہ

ہوتے تھے، ورنہ نااہلوں سے وہ اسے چھپاتے تھے، محمد بن حبیب کا بیان ہے کہ سعید بن جبیر کے اصحاب

۱۵ ابن سعد ج ۶ ص ۱۵، ابن خلکان ج اول ص ۱۵، ابن سعد ج ۶ ص ۱۵، ۱۵ ایضاً ص ۱۵،

۱۵ تہذیب التہذیب ج ۶ ص ۱۵،

کے قیام کے زمانہ میں جب لوگ ان سے حدیثیں پوچھتے تو وہ نہ بتاتے، لیکن جب کوثر آئے، یونہی جاری کر دیا، لوگوں نے پوچھا ابو محمد کیا بات ہے، اصفہان میں تو آپ حدیثیں نہیں بیان کرتے تھے اور کوثر میں بیان کرتے ہیں، جواب دیا اپنی متاع وہاں پیش کرو جہاں اس کے قدر شناس ہوں، مذہبی کمالات، اندہی کمالات کے اعتبار سے بھی تابعین میں ابن جریر کا درجہ نہایت ارفع تھا، وہ عبادت و ریاضت اور زہد و ورع کا مجسم پیکر تھے،

سوز قلب و خشیتِ الہی، گدازِ قلب اور خشیتِ الہی تمام مذہبی اور اخلاقی محاسن کا سرچشمہ ہے ابن جریر کا دل اتنا پر سوز تھا، اور ان پر خشیتِ الہی کا اتنا غلبہ تھا کہ ہر وقت ان کی آنکھیں اشکبار رہتی تھیں، پردہ شب کی تاریکی میں جو اون کی عبادت اور ملاز و نیاز کا خاص وقت تھا، زار زار روتے تھے، روتے روتے ان کی آنکھوں کی بینائی کم ہو گئی تھی، اور ان سے پانی بہنے لگا تھا، نماز میں تاثر اور خشوع، ان کی نماز تاثر اور خشوع و خضوع کی تصویر ہوتی تھی کبھی کبھی ایک ایک رکعت میں پورا قرآن ختم کر دیتے تھے، پر موعظت آیات کو بار بار دہراتے تھے، سعید بن علی کا بیان ہے کہ میں نے سعید بن جریر کو امامت کی حالت میں اس آیت

اذ الاغلال فی اعناقہم والسلاسل

سبحون فی الحمیم (مومن - ۸) وہ کھوتا ہوا پانی پینے کیلئے گھیسٹے جاتے ہوں گے،

کو بار بار دہراتے سناتے، قسم بن ایوب بیان کرتے ہیں کہ میں نے اون کو یہ آیت

والقوا یوماً ترجعون فیہ

اس دن سے ڈرو جس دن خدا کی طرف

الی اللہ (بقرہ - ۳۸) لوٹائے جاؤ گے،

۱۵ ابن خلکان ج ۱ اول صفحہ ۲۱۲، مختصر صفحہ ۱۵۵، و تذکرۃ الحفاظ ج ۱ اول ص ۶۶،

۱۶ ابن سعد ج ۶ ص ۱۸۱،

بیس مرتبہ سے زیادہ دہراتے سنا ہے،

ذکر و شغل | صبح صادق سے لیکر نماز فجر تک ذکر و شغل میں مصروف رہتے تھے، اس وقت خدا کے ذکر کے

علاوہ کسی سے نہ بولتے تھے،

رمضان میں عبادت | رمضان میں ان کی عبادت بہت بڑھ جاتی تھی، مغرب سے عشاء تک کا وقت

جو عموماً روزہ داروں کے آرام و سکون کا وقت ہوتا ہے تلاوتِ قرآن میں گذرتا تھا، رمضان کے

زمانہ میں کبھی کبھی ایک نشست میں پورا قرآن ختم کر دیتے تھے، اپنے قبیلہ کی مسجد میں اعتکاف کرتے تھے

حج | حجوں کی صحیح تعداد نہیں بتائی جاسکتی لیکن مختلف روایات سے اتنا معلوم ہوتا ہے کہ اگر حج

کرتے تھے، اور دفور شوق میں کوفہ ہی سے احرام باندھ کر نکلتے تھے، مکہ کے قیام کے زمانہ میں طواف

کبھی ناغہ نہ ہوتا تھا، گرفتاری کے زمانہ میں جس کے حالات بعد میں آئیں گے پابجولاں طواف کرتے

تلاوتِ قرآن | تلاوتِ قرآن سے خاص شغف تھا، عموماً دو رات میں پورا قرآن ختم کر دیتے تھے،

سفر اور بیماری کی حالت میں صرف اس معمول میں فرق آتا تھا،

تخیر نفس | اپنے نفس کو اس قدر حقیر سمجھتے تھے کہ گنہگاروں کو اون کے گناہوں پر ٹوکتے ہوئے، شرماتے

تھے، فرماتے تھے کہ میں ایک شخص کو گناہ میں مبتلا دیکھتا ہوں، لیکن خود اپنا نفس اپنی نگاہ میں اتنا

حقیر ہے کہ دوسرے کو ٹوکتے ہوئے شرم معلوم ہوتی ہے،

غیبت سے احتراز | غیبت کرنا، اور غیبت سنا دینوں باتیں سخت ناپسند تھیں، سلم البطین کا بیان

ہے کہ سعید اپنے سامنے کسی کو کسی کی غیبت نہ کرنے دیتے تھے، غیبت کرنے والے سے فرماتے کہ جو کچھ

تم کو کہنا ہے اس شخص کے منہ پر کہو،

۱۵۳ تذکرۃ اصحاب طحطاح، ص ۱۵۳، ذخیرۃ الصفوہ، ص ۱۵۳، ابن سعد ج ۶، ص ۱۵۳، ابن سعد ج ۶، ص ۱۵۳، ابن سعد ج ۶، ص ۱۵۳،

۱۵۴ ایضاً، ص ۱۵۴، ایضاً، ص ۱۵۴، ذخیرۃ الصفوہ، ص ۱۵۴، ابن سعد ج ۶، ص ۱۵۴،

عبادت کے معنی | عبادت آپ کے نزدیک محض روزہ نماز اور تسبیح و تہلیل کا نام نہ تھا، بلکہ اس کے

ایک خاص معنی اور اس کا ایک جامع مفہوم تھا، آپ کے نزدیک اطاعت سب سے اہم عبادت تھی، فرماتے تھے کہ جو شخص خدا کی اطاعت کرتا ہے، وہ ذاکر ہے، اور جو نافرمانی کرتا ہے وہ ذاکر نہیں ہے خواہ وہ کتنی ہی تسبیح اور تلاوت قرآن کیوں نہ کرے، آپ سے کسی نے سوال کیا سب سے بڑا عبادت گزار کون ہے، فرمایا جو شخص گناہوں میں مبتلا ہو کر پھر اس سے تائب ہو گیا، اور جب اس نے اپنے گناہوں کو یاد کیا تو اس کے مقابلہ میں اپنے اعمال کو بے حقیقت سمجھا،

علمائے سور کا خطرہ | امت مسلمہ کے لئے سب سے بڑا خطرہ علمائے سور کو سمجھتے تھے، ہلال بن خیاب نے

ایک مرتبہ آپ سے پوچھا، لوگوں کی ہلاکت کہاں ہوگی، فرمایا ان کے علماء کے ہاتھوں،

سیر و سیاحت | سعید بن جبیر ایک زمانہ تک مدینہ میں رہے، پھر یہاں سے نکل کر عجم چلے گئے، کچھ دنوں

عراق کے مختلف شہروں میں پھرتے رہے، پھر کوفہ میں سکونت اختیار کر لی، کوفہ کے زمانہ قیام میں کچھ دنوں

عبداللہ بن عبید بن مسعود قاضی کوفہ کے کاتب اور کچھ دنوں ابو بردہ بن ابوموسیٰ اشعری کے کاتب رہے،

حجاج پراثر، | حجاج انھیں بہت مانتا تھا، اور ان کی بڑی عزت کرتا تھا، چنانچہ انھیں جامع کوفہ کا

امام مقرر کیا تھا، اور کوفہ کے عہدہ قضا پر بھی ممتاز کر دیا تھا، لیکن پھر اہل کوفہ کے اس احتجاج پر کہ قاضی

کسی عربی النسل کو ہونا چاہئے، حجاج نے ابن جبیر کو علیحدہ کر کے ابو بردہ بن ابوموسیٰ اشعری کو ان کی جگہ

مقرر کیا، لیکن ان کو ہدایت کر دی کہ وہ بغیر ابن جبیر کے مشورہ کے کوئی کام نہ کیا کریں گے،

حجاج کی مخالفت، | لیکن ابن جبیر حجاج کی ان عزت افزائیوں سے مطلق متاثر نہ تھے، اور برابر دل

میں اس کے مظالم کو برا سمجھتے رہے، چنانچہ جب ابن اشعث نے اس کے خلاف علم مخالفت بلند کیا

۱۔ مختصر صفوۃ الصفوہ ص ۱۵۱، ۲۔ ابن سعد ج ۶ ص ۱۸۳، ۳۔ ابن خلکان ج اول ص ۲۰۵، ۴۔ تہذیب التہذیب

ج ۶ ص ۱۳، ۵۔ ابن خلکان ج اول ص ۲۰۵،

تو ابن حیراوس کے ساتھ ہو گئے،

اس کی تفصیل یہ ہے کہ عبد الملک کے زمانہ میں سیتان کے فرماں روار تمیل کی روش باغیانہ ہو چلی تھی اور وہ کبھی کبھی خراج روک لیتا تھا، اس لئے حجاج نے عبید اللہ بن ابی بکرہ کو اسکی تہنید پر مامور کیا، انھوں نے شام میں سیتان پر فوج کشی کی اور بہت دور تک پامال کرتے ہوئے چلے گئے، لیکن غلطی سے پیچھے کی حفاظت کا کوئی سامان نہ کیا، اس لئے تمیل نے ہر طرف سے گھیر کر نہایت سخت شکست دی، اور مسلمانوں کو بڑا مالی اور جانی نقصان اٹھا کر ناکام واپس آنا پڑا، حجاج کو اس شکست کا سخت غم ہوا، اوس نے دوبارہ محمد بن عبد الرحمن بن اشعث کو چالیس ہزار فوج کے ساتھ روانہ کیا، اور سعید بن حیرا کو فوج کی تحواہ تقسیم کرنے کی خدمت سپرد کی، ابن اشعث نے تمیل کے حدود حکومت میں پہنچ کر بہت سے علاقوں کو فتح کر لیا، اور مزید پیش قدمی ایک سال کے لئے روک کر حجاج کو اس کی اطلاع دیدی، حجاج تمیل سے بہت برا فروختہ تھا، اس لئے اس نے لکھا کہ یہ آرام کا موقع نہیں ہے، اس لئے میرا حکم پہنچتے ہی فوراً پیش قدمی شروع کر دو، اور اگر تم سے یہ کام نہیں ہو سکتا تو فوج کی کمان اپنے بھتیجے اسحاق کے سپرد کر دو، ابن اشعث نے مصلحتاً پیش قدمی روکی تھی، اس لئے وہ اس حکم پر گمراہ گیا، اور تمیل سے مصالحت کر کے حجاج کے خلاف اٹھ کھڑا ہوا، فوج تمام تر عراقی تھی جو حجاج کے مظالم سے پہلے سے برہم تھی اس لئے اس نے ابن اشعث کا پورا ساتھ دیا، اور رفتہ رفتہ حجاج کی مخالفت نے عبد الملک کی مخالفت کی شکل اختیار کر لی، ابن حیرا نے بھی ابن اشعث کا ساتھ دیا، اور ابن اشعث سیتان سے عراق پہنچا، حجاج بھی مقابلہ کے لئے نکلا، دونوں میں مہینوں جنگ جاری رہی، اور ابن اشعث نے عراق کے بڑے حصہ پر قبضہ کر لیا، اس مخالفت میں کوفہ کے بہت سے علماء اور قراری بھی ابن اشعث کے ساتھ ہو گئے تھے، ابن حیرا

لے یہ واقعات ابن اثیر ج سے ملخصاً ماخوذ ہیں،

اس جماعت کے سرگروہ تھے اور میدان جنگ میں لوگوں کو حجاج اور بنی امیہ کے خلاف یکجا بھارتے تھے کہ انکی ظالمانہ حکومت ان کی بے دینی، خدا کے بندوں پر اون کے مظالم، نمازوں میں تاخیر اور مسلمانوں کی تذلیل و تحقیر پر اون کا مقابلہ کرو،

لیکن اس جوشِ مخالفت میں بھی حق کا دامن ہاتھ سے نہ چھوڑتا تھا، ایک غلام زبرقان اسدی کا آقا حجاج کے حامیوں میں تھا، غلام مذکور نے ابن ححیر سے پوچھا ایسی حالت میں کہ میرا آقا حجاج کے ساتھ ہے، اگر میں ابن اشعث کے ساتھ ہو جاؤں اور لڑ کر جان دیدوں تو مجھ پر اس کا مواخذہ تو نہ ہوگا، ابن ححیر نے جواب دیا، تم مت لڑو، اگر تمہارا آقا یہاں موجود ہوتا تو تم کوئے کر حجاج کی طرف سے لڑتا،

شکست اور گرفتاری اگرچہ ابتدا میں ابن اشعث کی قوت نہایت مضبوط تھی، اور اس نے عراق کا بڑا حصہ فتح کر لیا تھا، لیکن اس مخالفت میں اس نے حکومت کو بھی شامل کر لیا تھا، اس لئے زیادہ دنوں تک مقابلہ دشوار تھا، اس کا نتیجہ یہ ہوا کہ دیر حجاجم کے معرکہ میں اس کو نہایت فاش شکست ہوئی، اس کی قوت بالکل پاش پاش ہو گئی، اور وہ شکست کھا کر بیتان بھاگ گیا،

اس شکست کے بعد ابن ححیر مکہ چلے آئے، یہاں کے والی خالد بن عبداللہ قسری نے انہیں گرفتار کر کے حجاج کے پاس بھجوا دیا، وہ ان سے خار کھائے ہوئے تھا، اس لئے انہیں دیکھتے ہی اسکی آنکھوں میں خون اتر آیا، اور دونوں میں حسبِ نیل مکالمہ ہوا،

حجاج - تمہارا کیا نام ہے؟

ابن ححیر - سعید بن ححیر،

حجاج - نہیں، بلکہ اس کے برعکس شقی بن کسیر،

۱۵ ابن سعد ج ۶ صفحہ ۱۱۵، ۱۱۶ ایضاً صفحہ ۱۱۶،

میری ماں تم سے زیادہ میرے نام سے واقف تھیں،	ابن حمیر
تمہاری ماں بھی بد بخت تھی اور تم بھی بد بخت ہو،	حجاج
غیب کا علم کسی دوسری ذات کو ہے،	ابن حمیر
میں تمہاری دینا کو دیکھتی ہوئی آگ سے بدل دوں گا،	حجاج
اگر مجھ کو یہ یقین ہوتا کہ یہ تمہارے اختیار میں ہے، تو میں تم کو مہرود بنا لیتا،	ابن حمیر
محمد (صلعم) کے بارہ میں تمہارا کیا خیال ہے؟	حجاج
وہ امام ہدیٰ اور نبی رحمت تھے،	ابن حمیر
علیؑ اور عثمانؓ کے بارہ میں کیا رائے ہے، وہ جنت میں ہیں یا دوزخ میں؟	حجاج
اگر میں وہاں گیا ہوتا، اور وہاں کے رہنے والوں کو دیکھے ہوتا تو بتا	ابن حمیر
سکتا تھا (غیب کے سوال کا میں کیا جواب دے سکتا ہوں)	
خلفار کے بارہ میں تمہاری کیا رائے ہے؟	حجاج
میں اون کا وکیل نہیں ہوں،	ابن حمیر
ان میں سے تم کس کو زیادہ پسند کرتے ہو؟	حجاج
جو میرے خالق کے نزدیک سب سے زیادہ پسندیدہ تھا،	ابن حمیر
خالق کے نزدیک کون سب سے زیادہ پسندیدہ تھا؟	حجاج
اس کا علم اس ذات کو ہے جو بھیدوں اور ان کی پوشیدہ باتوں کو جانتا ہے،	ابن حمیر
عبدالملک کے بارے میں تمہاری کیا رائے ہے؟	حجاج
تم ایسے شخص کے متعلق کیا پوچھتے ہو، جس کے گناہوں میں سے ایک	ابن حمیر
گناہ تمہارا وجود ہے،	

تم ہنستے کیوں نہیں؟	حجاج
وہ کس طرح ہنس سکتا ہے، جو مٹی سے پیدا کیا گیا ہے، اور مٹی کو آگ کھا جاتی ہے؟	ابن حمیر
پھر ہم لوگ تفریحی مشاغل سے کیوں ہنستے ہیں؟	حجاج
سب کے دل یکساں نہیں ہوتے،	ابن حمیر
تم نے کبھی تفریح کا سامان دیکھا بھی ہے؟	حجاج
یہ پوچھ کر حجاج نے عود اور بانسری بجانے کا حکم دیا، اس کا نغمہ سن کر ابن حمیر رو دیئے، حجاج نے کہا یہ رونے کا کیا موقع ہے، موسیقی تو ایک تفریحی چیز ہے، ابن حمیر نے جواب دیا نہیں وہ نالہ غم ہے، بانسری کی پھونک نے مجھے وہ آنے والا بڑا دن یاد دلایا، جس دن صور پھونکا جائے گا، اور عود ایک کائے ہوئے درخت کی لکڑی ہے، جو نمکن ہے ناحق کائی گئی ہو، اور اس کے تار ان بکریوں کے ٹھوں کے ہیں جو ان کے ساتھ قیامت کے دن اٹھائی جائیں گی، یہ سن کر حجاج بولا، سب سے تمہاری حالت بھی افسوس کے قابل ہے، اونٹوں نے جواب دیا وہ شخص افسوس کے قابل نہیں ہے، جو آگ سے نجات دیکر جنت میں داخل کیا گیا، اس گفتگو کے بعد پھر مکالمہ شروع ہو گیا،	
کیا میں نے تم کو کوفہ کا امام نہیں بنایا تھا؟	حجاج
ہاں بنایا تھا،	ابن حمیر
کیا میں نے تم کو عمدہ قضا پر نہیں ممتاز کیا، اور جب کوفہ والوں نے تمہاری مخالفت کی کہ قاضی عربی النسل ہونا چاہئے، تو میں نے ابو بردہ کو قاضی بنایا اور ان کو ہدایت کر دی کہ وہ بغیر تمہارے مشورہ کے کوئی کام نہ کریں،	حجاج
یہ بھی صحیح ہے،	ابن حمیر
کیا میں نے تم کو انبیا ندیم خاص نہیں بنایا حالانکہ وہ سب سردارانِ عرب تھے	حجاج

ابن حمیر: ہاں یہ بھی درست ہے،
حجاج: کیا میں نے تم کو ایک لاکھ کی خطیر رقم حاجت مندوں میں تقسیم کرنے کے لئے
نہیں دی، اور پھر اس کا کوئی حساب کتاب نہیں مانگا،

ابن حمیر: ہاں دی،
حجاج: ان احسانات کے بعد پھر تم کو کس چیز نے میری مخالفت پر آمادہ کیا،
ابن حمیر: میری گردن میں ابن اشعث کی بیعت کا طوق تھا،

حجاج: ایک دشمن خدا کی بیعت کا اتنا پاس تھا، اور امیر المؤمنین کی بیعت اور خدا کا
کوئی پاس نہ تھا، خدا کی قسم میں تم کو قتل کر کے واصل جہنم کئے بغیر اس جگہ سے
نہ ہٹوں گا، بتاؤ تم کس طرح قتل کیا جانا پسند کرتے ہو؟

ابن حمیر: خدا کی قسم تم دنیا میں جس طرح مجھے قتل کرو گے، خدا تم کو آخرت میں اسی طرح
قتل کرے گا،

حجاج: کیا تم چاہتے ہو کہ میں تم کو معاف کر دوں؟
ابن حمیر: اگر تم معاف کر دو گے تو وہ خدا کی جانب سے ہوگا (تمہارا احسان نہ ہوگا)
حجاج: تو میں تم کو قتل کر دوں گا،

ابن حمیر: اللہ تعالیٰ نے میرا ایک وقت مقرر کر دیا ہے، اس وقت تک پہنچنا ضروری
ہے، اس کے بعد اگر میرا وقت آ گیا ہے، تو پھر وہ ایک فیصل شدہ امر ہے
اس سے مفر نہیں ہے، اور اگر عافیت مقرر ہے، تو وہ بھی خدا کے ہاتھ
میں ہے،

قتل کا حکم اور استقلال و استقامت، اس گفتگو کے بعد حجاج نے جلاد کو قتل کرنے حکم دیا، یہ حکم سن کر

حاضرین میں سے ایک شخص رونے لگا، ابن حیر نے اس سے پوچھا تم روتے کیوں ہو، اس نے کہا آپ کے قتل پر، فرمایا، اس کے لئے رونے کی ضرورت نہیں، یہ واقعہ تو خدا کے علم میں پہلے سے موجود تھا، پھر یہ آیت تلاوت کی،

مَا أَصَابَ مِنْ مُصِيبَةٍ فِي الْأَرْضِ
وَلَا فِي أَنْفُسِكُمْ إِلَّا فِي كِتَابٍ
قَبْلَ أَنْ نَبْرَأَهَا، (حدید-۳) میں لکھی ہیں،

زمین میں جو مصیبتیں بھی آتی ہیں، یا تمہارے نفسوں کو پہنچی ہیں قبل اسکے کہ ہم ان کو پیدا کریں کتاب میں لکھی ہیں،

مقتل میں لیجانے سے پہلے اپنے صاحبزادے کو دیکھنے کے لئے بلایا، وہ آئے تو وہ بھی رونے لگے، آپ نے ان سے فرمایا تم روتے کیوں ہو، ستاون سال کے بعد تمہارے باپ کی زندگی تھی ہی نہیں، پھر رونے کا کون سا مقام ہے،

غرض نہایت صبر و استقلال کے ساتھ ہنستے ہوئے مقتل کی طرف چلے، حجاج کو اطلاع دی گئی کہ اس وقت بھی ابن حیر کے لبوں پر ہنسی ہے، اس نے واپس بلا کر پوچھا تم ہنس کس بات پر رہے تھے، فرمایا خدا کے مقابلہ میں تمہاری جراتوں اور تمہارے مقابلہ میں اس کے علم پر

آخری شاغل | یہ سن کر حجاج نے اپنے سامنے ہی قتل کا چہرہ ا بھجانے کا حکم دیا، چہرہ ا بھجانے جانے کے بعد حجاج نے قتل کا اشارہ کیا، اس وقت ابن حیر نے کہا اتنی ہمت دو کہ میں دو رکعت نماز پڑھ لوں، حجاج نے کہا اگر مشرق کی سمت رخ کرو تو اجازت مل سکتی ہے، فرمایا کچھ ہرج نہیں، اینما تو لو افتخرو جہ اللہ، پھر یہ آیت تلاوت کی،

إِنِّي وَجَّهْتُ وَجْهِيَ لِلدِّينِ قَطْرٍ
لِلسَّمَوَاتِ وَالْأَرْضِ حَنِيفًا
مَّا نَأْمِنُ الْمُشْرِكِينَ، (انعام-۹) کیا اور میں مشرکوں میں نہیں ہوں،

حجاج نے حکم دیا سر کے بل جھکا دو، یہ حکم سنکر ابن حبیر نے راہ تسلیم و رضای میں خود سر کو
ختم کر لیا اور یہ آیت پڑھی،

منہا خلقنا کم و فیہا نعیدکم اسی (زمین) سے ہم نے تم کو پیدا کیا اور
و منہا نخرجکم تارۃ اخری، اسی میں تم کو لوٹائیں گے، اور پھر اسی سے
تم کو دوبارہ نکالیں گے، (طہ - ۳)

اور کلمہ شہادت پڑھ کر بارگاہ ایزدی میں دعا کی کہ "خدا یا میرے قتل کے بعد پھر اس کو (حجاج
کسی کے قتل پر قادر نہ کرنا،"

شہادت | جلد شمشیر برہنہ موجود تھا، حجاج کے حکم سے دفعۃً تلوار چمکی اور ایک کشتہ حق کا سر زمین
ترپنے لگا، زمین پر گرنے کے بعد زبان سے آخری کلمہ لا الہ الا اللہ نکلا،

ایک تہجیب انگریز، اس سلسلہ میں یہ واقعہ لائق ذکر ہے، کہ ابن حبیر کے جسم سے عام قتل ہونے والوں
سے بہت زیادہ خون نکلا تھا، حجاج نے اطبا کو بلا کر اس کا سبب دریافت کیا کہ اور
مقتولوں کے جسم سے خون بہت کم نکلتا ہے، اور ان کے جسم سے خون کے فوارے رواں

تھے، اطبانے جواب دیا کہ خون روح کے تابع ہے، جن لوگوں کو پہلے قتل کیا گیا، اون کی روح
قتل سے پہلے ہی اس کے حکم ہی سے تحلیل ہو چکی تھی، اور ابن حبیر کی روح پر اس کا کوئی اثر نہ تھا۔

یہ واقعہ شعبان ۳۰ھ میں پیش آیا، اس وقت ابن حبیر کی عمر باخلاف روایت، ۵ یا ۶۹ سال کی
حسن بصری پر اثر، سعید بن جبیر کی شخصیت ایسی تھی کہ تمام اکابر تابعین اس واقعہ سخت متاثر ہوئے

حضرت حسن بصری نے فرمایا "خدا یا ثقیف کے فاسق (حجاج) سے اس کا انتقام لے، خدا کی
قسم اگر سارے روئے زمین کے باشندے بھی ان کے قتل میں شریک ہوتے، تو خدا ان سب کو

لے یہ تمام حالات ابن خلکان ج اول صفحہ ۲۰۶، و تذرات الذہب ج اول صفحہ ۲۰۶ اور ابن سعد ج ۴ صفحہ ۱۸۵ کی
مختلف روایات میں غیر مرتب طور سے ہیں، ہم نے انہیں سلسلہ وار کر دیا ہے،

منہ کے بل دوزخ میں جھونک دیتا^۱

علیہ | حلیہ یہ تھا، رنگ سیاہ، سر اور ڈاڑھی دونوں سپید، خضاب لگانا پسند نہ

کرتے تھے، کسی نے وہمہ کے خضاب کے بارہ میں پوچھا، فرمایا خدا تو بندہ کے چہرے کو نور سے روشن کرتا ہے، اور بندہ اس کو سیاہی سے بچھا دیتا ہے^۲

حجاج کا انجام | سعید کی آخری بدعا بے اثر نہ رہی، ان کا خون ناحق رنگ لایا، چنانچہ ان کے مقتول

ہونے کے بعد ہی حجاج سخت دماغی امراض اور توہم میں مبتلا ہو کر چند ہی دنوں کے بعد سترمرگ پر لیٹ گیا، بیماری کی حالت میں اس کو بے ہوشی کے دورے ہوتے تھے، بیہوشی اور غنودگی

کی حالت میں اسے نظر آتا تھا کہ ابن حنبلہ اپنے کپڑے سمیٹے ہوئے اس سے پوچھ رہے ہیں کہ

”دشمن خدا تو نے مجھے کس جرم میں قتل کیا؟“ یہ خواب پریشاں دیکھ کر وہ گہرا کر اٹھ بیٹھا تھا، اور

کہتا تھا مجھے سعید سے کیا واسطہ، اسی مجنونانہ حالت میں شہہ میں مر گیا، اس طرح ابن حنبلہ

کے قتل کے بعد اسے دوسرے آدمیوں کے قتل کرنے کا موقع نہ مل سکا^۳

اس کی موت کے بعد اس کو ایک شخص نے خواب میں دیکھا، پوچھا خدا نے تمہارے

ساتھ کیا سلوک کیا، اس نے کہا ہر مقتول کے بدلہ میں مجھے ایک ایک مرتبہ قتل کیا گیا

اور ابن حنبلہ کے انتقام میں ستر مرتبہ^۴

۱۔ ابن خلکان ج اول ص ۱۲۶، ۲۔ ابن سعد ج ۶ ص ۱۹۶، ۳۔ ابن خلکان ج اول ص ۲۰۶،

۴۔ ایضاً

۲۸۔ سعید بن مسیب

نام و نسب، سعید نام ابو محمد کنیت، نسب نامہ یہ ہے، سعید بن مسیب بن حزن بن ابی وہب
 ابن عمرو بن عائد بن عمران بن مخزوم بن یقطہ بن مرہ بن کعب بن لوی بن غالب قرظی مخزومی
 ان کی ماں قبیلہ اسلم سے تھیں، ناناہالی شجرہ یہ ہے، ام سعید بنت حکیم بن امیہ بن حارثہ بن لاؤصلی
 ابن مسیب بڑے طویل القدر تابعی اور ان نفوس قدسیہ میں تھے، جو اپنے علم و عمل کے اعتبار سے
 ساری دنیا سے اسلام کے امام اور مقتدی مانے جاتے تھے، ان کے والد مسیب اور دادا حزن
 دونوں صحابی تھے، فتح مکہ کے دن مشرف باسلام ہوئے تھے، آنحضرت صلعم ایسے ناموں کو جن کے
 معنی میں برائی کا پہلو نکلتا ہو پسند نہ فرماتے تھے، اس لئے حزن کا نام جس کے معنی غم کے ہیں بدل کر
 سہیل رکھنا چاہا، لیکن حزن نے جن میں اس وقت تک قدامت پرستی کا جذبہ باقی تھا یہ عذر کیا
 کہ یا رسول اللہ یہ نام والدین کا رکھا ہوا ہے، اور اس نام سے مشہور بھی ہو چکا ہوں، اس لئے
 اس کو نہ بدلے، ان کے عذر پر آنحضرت صلعم نے رہنے دیا، لیکن اس نام کی نحوست کا یہ اثر تھا کہ
 سعید بن مسیب کا بیان ہے، کہ ہمارے گھر میں ہمیشہ عنگیسی چھائی رہی،
 پیدائش، باختلاف روایت سبب یا سبب جلوس عمری میں سعید بن مسیب پیدا ہوئے، ایک
 بیان یہ بھی ہے کہ حضرت عمر کی وفات سے دو سال پہلے تولد ہوئے، لیکن پہلی روایت زیادہ
 معتبر ہے،

عہد معاویہ، ابن مسیب خلافت راشدہ کے آخری دور میں بالکل کم سن تھے، اس لئے اس عہد

لے ابن سعد جہ مت، لے ایضاً،

کا ان کا کوئی واقعہ قابل ذکر نہیں ہے، امیر معاویہ کے زمانہ میں بھی وہ عملی زندگی میں کہیں نظر نہیں آتے بعض روایات سے اس قدر معلوم ہوتا ہے، کہ وہ تحصیل علم سے فاسخ ہو کر مسند علم و افتا کی زینت بن چکے تھے۔

ابن زبیر کی بیعت سے اختلاف | عبداللہ بن زبیر کے زمانہ سے ان کے حالات کا پورا پتہ چلتا ہے، اور اس کا آغاز ان کی حق گوئی سے ہوتا ہے، وہ ایسے حق گو اور حق پرست تھے، کہ خلفاء اور سلاطین کے مقابلہ میں بھی ان کی زبان خاموش نہ رہتی تھی، چنانچہ ان کی تاریخ کا آغاز ہی خلفاء کے ساتھ اختلاف سے ہوتا ہے، عبداللہ بن زبیر نے جب خلافت کا دعویٰ کیا، اور جابر بن اسود اہل مدینہ سے ان کی بیعت لینے کے لئے آیا، تو ابن مسیب نے اختلاف کیا، اور کہا جب تک تمام مسلمانوں کا کسی ایک شخص پر اتفاق نہ ہو جائے، اس وقت تک کسی کے ہاتھ پر بیعت نہیں کرنی چاہئے۔

کوڑوں کے مقابلہ | ابن مسیب مدینہ کے ممتاز ترین بزرگ تھے، ان کی مخالفت کے معنی یہ تھے اعلانِ حق، کہ مدینہ سے ایک ہاتھ بھی بیعت کے لئے نہ بڑھتا، اس لئے جابر نے حکومت کے گھنڈے سے آپ کو کوڑوں سے پٹوایا، لیکن آپ کی حق گو زبان جبر و تشدد سے رکنے والی نہ تھی، چنانچہ وہ عین سزا کی حالت میں بھی اعلانِ حق کرتی رہی، جابر کے چار بیویاں تھیں، ایک کو اس نے طلاق دیکر عدت گزارنے سے پہلے پانچویں شادی کر لی تھی، جو صریحاً حرام ہے، چنانچہ ٹھیک اس وقت جب اون پر کوڑے برس رہے تھے، وہ کہہ رہے تھے کہ کتاب اللہ کا حکم سنانے سے مجھے کوئی چیز نہیں روک سکتی، حسد فرماتا ہے، انکو اما طاب لکم من النساء مثنیٰ وثلاث و رباع، اور تونے جو تھی کی عدت ختم ہونے سے قبل پانچویں عورت سے

لہ ابن سعد ج ۵ ص ۱۹۰، ۱۹۱، ایضاً،

شادی کر لی جو تیرے دل میں آئے کر گذر، عقرب تجھ پر بڑا وقت آنے والا ہے، اس واقعہ کے
 تھوڑے ہی دنوں کے بعد عبدالملک بن زبیر مقتول ہو گئے، ابن زبیر کو اپنے مقتول ہونے سے پہلے
 ابن مسیب کے ساتھ جابر کی اس گستاخی کا علم ہو چکا تھا، وہ ان کے مرتبہ شناس تھے، اس لئے
 انھوں نے جابر کو خط لکھ کر سخت تنبیہ کی اور لکھا کہ ان سے کوئی تعرض نہ کرو،

عبدالملک سے اختلاف، عبدالملک بن زبیر کے بعد عبدالملک خلیفہ ہوا، اس کے ساتھ بھی ابن مسیب
 کا اختلاف قائم رہا، اس کی تفصیل یہ ہے کہ اموی حکومت کا بانی اور مجدد مروان بن حکم اپنے بعد
 علی الترتیب عبدالملک اور اس کے بعد اس کے بھائی عبدالعزیز کو خلیفہ مہتاب گیا تھا، مروان کے
 بعد عبدالملک کی نیت میں فتور پیدا ہوا، اس نے عبدالعزیز کو ولیعهدی سے خارج کر کے اپنے
 لڑکوں ولید اور سلیمان کو ولیعهد بنانے کا ارادہ کیا، لیکن پھر قبیصہ بن زبیر کے سمجھانے سے
 کہ اس میں آپ کی بڑی بدنامی ہے، رک گیا، عبدالملک کی خوش قسمتی سے چند ہی دنوں کے بعد
 عبدالعزیز کا انتقال ہو گیا،

عبدالعزیز کے انتقال کے بعد عبدالملک کے لئے میدان بالکل صاف ہو گیا، اور اس نے
 ولید اور سلیمان کو ولیعهد بنا کر ان کی بیعت کے لئے صوبہ داروں کے نام فرمان جاری کر دیئے
 چنانچہ ہشام بن امیہ والی مدینہ نے اہل مدینہ سے بیعت لے کر سعید بن مسیب کو بلا یا، انھوں نے
 کہا میں بغیر سوچے سمجھے بیعت نہیں کر سکتا، ایک بیان یہ ہے کہ انھوں نے یہ جواب دیا کہ میں
 عبدالملک کی زندگی میں دوسری بیعت نہیں کر سکتا،

کوڑوں کی مار | ان کے اس جواب پر ہشام نے انھیں کوڑوں سے پوایا، اور تشہیر کرتے ہوئے
 قید کی سزا | اس اثینہ تک جہاں مجرموں کو سولی دی جاتی تھی، بھیجا، سعید بن مسیب سولی کیلئے

۱۵۱ ابن سعد ۱۵۱ ایضاً ۱۵۱ ابن اثیر ۱۵۱ ابن سعد ۱۵۱

بالکل تیار ہو کر گئے تھے، چنانچہ سولی کے وقت ستر کھل جانے کے خیال سے جا نگھیا پہن لی تھی لیکن
 اس ایٹھ لیجانے کا انتشار غالباً محض تحریف تھا، اس لئے وہاں لیجا کر پھر لوٹا گیا، واپسی کے وقت
 ابن مسیب نے پوچھا، اب واپس کہاں لئے جاتے ہو، جواب ملا قید خانہ، چنانچہ واپس لاکر قید خانہ میں ڈال دئے
 گئے، اور ہشام نے ان کی مخالفت اور اپنی کارگزاریوں کی اطلاع بارگاہ خلافت یحیٰوی سے
 استقلال، قید خانہ میں انھیں لوگوں کے ذریعہ سے سمجھا بچھا کر رام کرنے کی کوشش کی گئی، چنانچہ
 ابوبکر بن عبدالرحمن نے ان سے مل کر گفتگو کی اور کہا سعید تم بالکل سٹھیا گئے ہو، انھوں نے
 جواب دیا ابوبکر خدا سے ڈرو اور اس کو سب قوتوں سے بڑھ کر سمجھو ابوبکر وہی دہرتے رہے کہ
 کہ تم تو اور زیادہ سٹھیا گئے ہو کسی طرح نرم ہی نہیں پڑے آخر میں ابن مسیب جھلا کر جواب دیا خدا کی قسم تمہارے
 دل اور آنکھ دونوں کی روشنی جاتی رہی ہے یہ رنگ دیکھ کر ابوبکر واپس چلے آئے، ہشام نے
 پچھو اچھا کہ سعید مار کے بعد کچھ نرم پڑے، ابوبکر نے جواب دیا تمہارے اس سلوک کے بعد سے
 خدا کی قسم وہ پہلے سے بھی زیادہ سخت ہو گئے ہیں، اب اپنا ہاتھ روک لو۔

رہائی قبصہ بن ذویب عبدالملک کے پرائیویٹ سکرٹری تھے، تمام شاہی ڈاک پہلے ان کے
 پاس آتی تھی یہ پڑھ کر اسکو عبدالملک کے سامنے پیش کرتے تھے، چنانچہ ہشام کا خط بھی حسب اس
 عبدالملک کو اپنی کارگزاریوں کی اطلاع دی تھی پہلے قبصہ کے ہاتھ میں پڑا، یہ بڑے عاقبت
 اندیش اور مصلحت شناس اس سے بڑھ کر سعید بن مسیب کے مرتبہ شناس تھے، اس لئے ہشام کی
 کارگزاری پڑھ کر بہت برہم ہوئے اور اسی وقت عبدالملک کے پاس خط لیجا کر کہا امیر المؤمنین
 ہشام خود رائی سے جو چاہتا ہے کرتا ہے، ابن مسیب کو اس طرح مارتا اور اون کی تشہیر کرتا ہے
 خدا کی قسم وہ اس تشدد اور مار سے اور زیادہ سخت ہو جائیں گے، اگر وہ بیعت نہ کریں تب بھی

۱۵ ابن سعد ج ۵، ص ۹۳، ۹۴ البیضا ص ۹۴،

ان سے کوئی خطرہ نہیں ہے، وہ ان لوگوں میں نہیں ہیں جن سے رخنہ اندازی اور اسلام اور مسلمانوں کے ساتھ کسی قسم کی برائی کا خطرہ ہو، وہ اہل سنت و الجماعہ میں ہیں، آپ خود مسجد کو اس کی معذرت لکھتے، عبدالملک نے کہا تم ہی اپنی طرف سے لکھو، اور یہ ظاہر کر دو کہ ہشام نے میرے نشانے کے خلاف تمام کارروائی کی ہے، چنانچہ قبصیہ نے اسی وقت ابن مسیب کو خط لکھ دیا، اونھوں نے اسے پڑھ کر کہا کہ جس نے مجھ پر ظلم کیا ہے، اس کے اور میرے درمیان خدا ہے،

ابن مسیب کو خط بھجوانے کے بعد عبدالملک نے ہشام کو بھی ایک تنبیہی اور ملامت آمیز خط بھیجا اور لکھا کہ خدا کی قسم ابن مسیب مارے جانے کے بجائے صلہ رحم کے زیادہ مستحق ہیں، مجھ کو خوب معلوم ہے، کہ ان سے کسی مخالفت اور تفرقہ کا خطرہ نہیں ہے، یہ خط پڑھ کر ہشام سخت نادام اور شرمسار ہوا، اور ابن مسیب کو رہا کر دیا،

ولید کا زمانہ ولید کیساتھ ابن مسیب کی کوئی مخالفت نہیں ہوئی، لیکن جیسا کہ آئندہ چل کر معلوم ہوگا اونھوں نے کبھی اس کے سامنے سر نیاز نہیں جھکایا،

حجاج کا طرز عمل، لیکن یہ عجیب حیرت انگیز بات ہے کہ اموی خلفاء کے مقابلہ میں اس نے نیازی اور خودداری کے باوجود حجاج نے جو ہر اس شخص کا جو امویوں کا بندہ فرمان نہ ہو سخت دشمن تھا، ابن مسیب کے ساتھ کوئی بد سلوکی نہیں کی، لوگوں کو اس پر سخت حیرت تھی، چنانچہ بعض آدمیوں نے ابن مسیب سے پوچھا کبھی کیا بات ہے، حجاج نہ آپ کے پاس کسی کو بھیجتا ہے، نہ آپ کو اپنی جگہ سے ہٹاتا ہے، نہ کوئی تکلیف پہنچاتا ہے، آپ نے فرمایا خدا کی قسم مجھے خود اس کا سبب نہیں معلوم، ایک واقعہ البتہ اس کے ساتھ پیش آیا ہے، ایک مرتبہ وہ اپنے باپ کے ساتھ مسجد میں نماز پڑھ رہا تھا، اور رکوع اور سجدہ ٹھیک نہیں کرتا تھا، میں نے تنبیہ کی، آپ

ابن سعد ج ۹، ص ۹۳، ایضاً، ص ۹۴، ایضاً، ص ۹۵.

مٹھی کنکریاں اس پر اٹھا کے ماری تھیں، لوگوں کا خیال ہے کہ اس کے بعد سے اس کی نماز درست ہو گئی،

وفات اولیٰ سدہی کے عہد ۹۴۰ء میں سعید بن مسیب بیمار پڑے، اس بیماری نے مرض الموت کی شکل اختیار کر لی، دم آخر اپنے صاحبزادے محمد کو بلا کر تہیز و تکفین وغیرہ کے متعلق وصیت کی کہ مرنے کے بعد جنازہ پیر خ چادر نہ اڑھائی جائے، جنازہ کے پیچھے آگ نہ لیجائی جائے، ایسے مین کرنے والے ساتھ نہ ہوں جو وہ اوصاف بیان کریں جو مجھ میں نہیں ہیں، کسی کو جنازہ اٹھانے کی اطلاع نہ دیجائے، صرف چار آدمی اٹھانے کے لئے کافی ہیں، قبر پر خمیہ نہ لگایا جائے، احتضار کی حالت میں نافع بن حمر نے محمد سے کہا کہ بستر کو قبلہ رخ کر دو، ابن مسیب نے ستر کہا اس کی ضرورت نہیں میں اسی (قبلہ) پر پیدا ہوا ہوں، اسی پر مروں گا اور انشاء اللہ تعالیٰ قیامت میں اسی پر اٹھوں گا،

تھوڑی دیر کے بعد غشی طاری ہو گئی، اس وقت نافع نے بستر کو قبلہ رخ کر دیا، ابن مسیب کو بھوش آیا، تو پوچھا بستر کو کس نے پھیرا، کسی کو جواب دینے کی ہمت نہ ہوئی، لیکن ہوش کی حالت میں نافع کو کہتے سن چکے تھے، اس لئے خود ہی جواب دیا کہ نافع نے کیا ہوگا، پھر فرمایا اگر میں مسلمان ہوں تو خواہ کسی ہمت مروں، قبلہ ہی کی جانب رخ رہے گا، اور اگر ملت اسلام پر نہیں ہوں اور دل قبلہ کی جانب نہیں ہے تو پھر رخ کو قبلہ کی طرف پھرنے سے کوئی فائدہ نہیں میں مسلمان ہوں جس سمت بھی رخ ہو قبلہ ہی کی طرف ہوگا،

وفات کے وقت آلائشِ دنیا سے کچھ دنیا را پس تھے ان کے متعلق بارگاہِ ایزدی میں معذرت کی، ضدا یا تو خوب جانتا ہے کہ میں نے ان کو محض اپنی آبرو اور اپنے دین کی حفاظت

کے لئے رکھ چھوڑا تھا،

اسی مرض میں ۹۴ھ میں وفات پائی، وفات کے وقت پچھتر سال کا سن شریف تھا، یہ عجب اتفاق ہے کہ اس سال بہت سے بڑے بڑے فقہاء کا انتقال ہوا، اسی لئے اس سنہ کو سنۃ الفقہاء کہا جاتا تھا،

فضل و کمال | سعید بن مسیب گو ایسے زمانہ میں پیدا ہوئے، جب رسالت کا مقدس اور پر بہار دور ختم ہو چکا تھا، لیکن ابھی موسم بہار کو گزرے ہوئے زیادہ زمانہ نہیں ہوا تھا، اور مدینہ کی گلی گلی عہد رسالت کے پر بہار پھولوں سے بھری ہوئی تھی، دو چار کے سوا اکثر اکابر صحابہ جو علوم نبوی کے وارث تھے، مدینہ انعم کے زینب مسند تھے، ابن مسیب کو علم کا فطری ذوق تھا، ان کے ذوق و شوق اور ان بزرگوں کے فیض نے انھیں علم و عمل کا مجمع البحرین بنا دیا، وہ بالاتفاق اپنے زمانہ میں علم و عمل اور جملہ علمی اور اخلاقی فضائل و کمالات میں یگانہ و یکتا تھے، امام نووی لکھتے ہیں کہ ان کی امامت و جلال، علمی فضیلت اور جملہ اعمال خیر میں ان کے معاصرین پر ان کے تفوق اور برتری پر تمام علماء کا اتفاق ہے، ابن حبان لکھتے ہیں کہ وہ اپنے زمانہ میں تمام اہل مدینہ کے سردار تھے، حافظ ذہبی کو امام شیخ الاسلام اور اجلہ تابعین میں لکھتے ہیں، ابن عماد حنبلی لکھتے ہیں کہ ان کی ذات میں حدیث، تفسیر، فقہ زہد و ورع اور عبادت جملہ علمی اور عملی کمالات جمع تھے، تفسیر قرآن | جیسا کہ ابن عماد کے بیانات معلوم ہوتے ہیں کہ تفسیر قرآن میں بھی انکو پورا کمال حاصل تھا، لیکن قرآن میں شدت احتیاط کی وجہ سے اونھوں نے بحیثیت مفسر کوئی شہرت نہیں حاصل کی، قرآن کی تفسیر میں وہ اتنے محتاط اور تشدد تھے کہ آیات قرآنی کی تفسیر و تاویل

۱۔ ابن سعد ج ۲ ص ۱۰۸، ۲۔ تہذیب الاسما ج ۱ ص ۱۰۸، ۳۔ تذکرۃ الحفاظ ج ۱ ص ۱۰۸

۴۔ تذرات الذہب ج ۱ ص ۱۰۸،

میں کبھی لب کشائی نہ کرتے تھے، جب اون سے قرآن کے متعلق کچھ پوچھا جاتا تو جواب دیتے کہ میں قرآن میں کچھ نہ کہوں گا، اسی احتیاط کی وجہ سے ان کی قرآنی ہمارت ظاہر نہ ہو سکی،

حدیث | حدیث رسول کا انھیں خاص ذوق تھا، ایک ایک حدیث کے لئے وہ کسی کسی رات اور کسی کسی دن کا سفر کرتے تھے، ایک طرف انکا یہ ذوق و شوق تھا، دوسری طرف ان کا مولد و منشا یعنی مدینہ الرسول اکابر صحابہ سے جو علم حدیث کے اساطین تھے بھرا ہوا تھا، حضرت عثمان، علی، سعد بن ابی وقاص، عبداللہ بن عمر، ابن عباس، ابن عمر و ابن العاص، زید بن ثابت، حسان بن ثابت، ابو موسیٰ اشعری، ابو ہریرہ، ابو دردار انصاری، ابو ذر عقیلی، ابو قتادہ انصاری، حکیم بن حزام، حمیر بن مطعم، عبداللہ بن زبیر، صفوان بن امیہ، مسور بن مخرمہ، جابر بن عبداللہ ابوسعید خدری، معاویہ بن ابی سفیان، معمر بن عبداللہ عبداللہ بن زید جار، عتاب بن اسید، عثمان بن ابی العاص وغیرہ صحابہ کرام کی بڑی جماعت موجود تھی، ابن مسیب نے ان تمام خرمیوں سے خوشہ چینی کی، مشہور حافظ حدیث صحابی حضرت ابو ہریرہ ان کے خسر تھے، اس تعلق سے ان سے خصوصیت کے ساتھ زیادہ فیض یاب ہوئے تھے، چنانچہ ان کی مرویات کا بڑا حصہ ابو ہریرہ ہی کی احادیث پر مشتمل ہے، حافظ اسحاقوی تھا کہ ایک مرتبہ جو بات کا نوٹ میں پڑ جاتی تھی، وہ ہمیشہ کے لئے محفوظ ہو جاتی تھی، اس حافظ اور ذوق و شوق نے حدیث میں سعید بن مسیب کا دامن علم نہایت وسیع کر دیا تھا،

علماء کا اعتراف، ان کے عہد کے تمام علماء انکے کمال حفظ حدیث کے معترف تھے، کچھ

جو خود بڑے امام اور محدث تھے کہتے تھے، کہ میں نے علم کی تلاش میں ساری دنیا کا سفر

۱۵۱ ابن سعد ج ۵ ص ۱۵۱، ۱۵۲ ایضاً ص ۱۵۱، ۱۵۲ تہذیب التہذیب ج ۴ ص ۱۵۱ و تہذیب التہذیب ج ۱ ص ۱۵۱

ص ۱۵۱، ۱۵۲ ابن سعد ج ۵ ص ۱۵۱،

کیا، لیکن سعید بن مسیب جیسا عالم کوئی نہیں ملا، امام زین العابدین فرماتے تھے کہ سعید بن مسیب
گذشتہ آثار کے سب سے بڑے واقف کار تھے، علی بن مداسی کہتے ہیں کہ میں تابعین کی جماعت
میں سعید بن مسیب سے زیادہ وسیع العلم کسی کو نہیں جانتا،

روایات کا پایہ محدثین اور ارباب فن کے نزدیک ان کی مرویات کا پایہ اتنا بلند تھا کہ امام احمد
حنبل وغیرہ ان کی مرسلات کو بھی صحاح کا درجہ دیتے تھے، امام شافعی فرماتے تھے کہ سعید کی
مرسلات ہمارے نزدیک حن ہیں، اگرچہ حضرت عمرؓ سے سعید کا سماع ثابت نہیں ہے، لیکن
امام احمد ان سے بھی ان کی روایت کو حجت سمجھتے تھے، یحییٰ بن معین ان کی مرسلات کو حن بھری
کی مرسلات پر ترجیح دیتے تھے، علی بن مداسی کہتے تھے کہ کسی مسئلہ میں سعید بن مسیب کا اثر
یہ کہدیتا کہ اس بارہ میں سنت موجود ہے، کافی ہے،

فقہ، سعید بن مسیب کا خاص فن فقہ تھا، وہ اس عہد کے مدینہ کے ان سات مشہور فقہاء میں سے
تھے، جو اس فن کے امام مانے جاتے تھے، پھر ان میں بلکہ پوری جماعت تابعین میں ان کا پایہ
سب سے بلند تھا، ابن جہان کا بیان ہے کہ سعید بن مسیب اپنے زمانہ میں اہل مدینہ کے سردار اور
اور فتویٰ میں ان سب پر فائق تھے، ان کو فقہ الفقہاء کہا جاتا تھا، قتادہ کہتے تھے کہ میں نے ابن
سے زیادہ حلال و حرام کا جانتے والا نہیں دیکھا، سلیمان بن موسیٰ کا بیان ہے کہ سعید بن مسیب
افقہ التابعین تھے، باہر کے جو طالبین فقہ مدینہ آتے تھے، انھیں سیدھے ان کا گھر تبا دیا جاتا تھا
میمون بن مہران کا بیان ہے کہ میں جب مدینہ گیا اور وہاں کے سب سے بڑے فقہ کو پوچھا، تو

۱۔ تہذیب لاسمارج اول ق اول ص ۲۲، ۲۔ ابن سعد ج ۵ ص ۹، ۳۔ تہذیب لاسمارج اول ق اول ص ۲۲،
۴۔ تذکرۃ المصنفین ج اول ص ۴، ۵۔ تہذیب التہذیب ج ۴ ص ۱۰، ۶۔ ایضاً ص ۱۰، ۷۔ تہذیب لاسما
ج اول ق اول ص ۲۲، ۸۔ اعلام الموقعین ج اول ص ۲، ۹۔ تہذیب لاسمارج اول ق اول ص ۲۲،

لوگوں نے سعید بن مسیب کے گھر پہنچا دیا، عبدالرحمن بن زید بن اسلم کا بیان ہے کہ عبادہ اربعہ یعنی عبداللہ بن عمر، عبداللہ بن عباس، عبداللہ بن عمرو بن العاص اور عبداللہ بن زبیر کے بعد ساری دنیا سے اسلام میں فقہ کی مسند موالی کے قبضہ میں آگئی تھی، مگر کے فقہ عطار تھے، یمن کے طاووس، یمانہ کے یحییٰ بن ابی کثیر، بصرہ کے حسن بصری، کوفہ کے ابراہیم نخعی، شام کے کحول اور خراسان کے عطار خراسانی، صرف مدینہ کی مسند ایک قرشی یعنی سعید بن مسیب کے حصہ میں رہی،

یہ سچین کے فیصلوں سے واقفیت، اگرچہ سعید بن مسیب نے آنحضرت صلعم اور حضرت ابو بکرؓ کا زمانہ نہیں پایا، عہد فاروقی میں بہت صغیر السن تھے، لیکن اپنے ذاتی ذوق و شوق سے وہ آنحضرت صلعم اور ابو بکرؓ و عمرؓ کے فیصلوں کے سب سے بڑے واقف کا بن گئے تھے، وہ خود فرماتے تھے، کہ اب مجھ سے زیادہ رسول اللہ صلعم اور ابو بکرؓ و عمرؓ کے فیصلوں کا جاننے والا کوئی نہیں ہے، حضرت عمرؓ کے فیصلوں سے خصوصیت کے ساتھ زیادہ واقفیت رکھتے تھے، اسی لئے وہ ”راویہ عمر“ کہلاتے تھے، حضرت عمرؓ کے احکام اور فیصلوں کے بارہ میں ان کا علم اتنا وسیع تھا کہ حضرت عمرؓ کے صاحبزادے عبداللہ تک جو خود خیرالامت تھے، اپنے والد بزرگوار کے بعض حالات کے متعلق ان سے معلومات حاصل کرتے تھے، فقہ میں حضرت عمرؓ کا مرتبہ محتاج بیان نہیں، آپ کے زمانہ میں صد ہائے مسائل پیدا ہوئے، اپنے ان جدید مسائل کے متعلق قوانین بنائے اور فیصلے دیئے، یہ سارا ذخیرہ معلومات ابن مسیب کے حصہ میں آیا، حضرت عثمانؓ کے فیصلوں سے بھی واقفیت تھی،

صحابہ کا اعتراف | یہ خصوصیت و جامعیت تابعی کیا کسی صحابی میں بھی مشکل سے نکل سکتی تھی،

۱۵ ابن سعد ج ۵ ص ۹۰ شذرات النبای ص ۱۵۱ ایضاً ص ۱۵۰ تہذیب التہذیب ج ۲ ص ۱۵۰

۱۵ ابن سعد ج ۶ ص ۱۵۰

اسی لئے وہ عہد صحابہ ہی میں صاحب افتا ہو گئے تھے، اور بڑے بڑے صحابہ اون کی اس اہمیت کو تسلیم کرنے تھے، حضرت عبداللہ بن عمر فرماتے تھے واللہ وہ مہینوں میں سے ایک ہیں کبھی کبھی سائلین کو ان کے پاس بھیجتے تھے، ایک مرتبہ ایک شخص نے آپ سے کوئی مسئلہ پوچھا، آپ نے اس سے کہا سعید بن مسیب کے پاس جاؤ اور وہ جو جواب دیں وہ مجھے بھی آکر بتانا، اس نے اس حکم کی تعمیل کی، ابن عمر نے جواب سن کر فرمایا میں تم لوگوں سے کہتا نہ ہوں کہ وہ علماء میں ہیں،

اکابر علماء اور تابعین اس عہد کے تمام بڑے بڑے علماء اور اکابر تابعین ان کے کمالات کے اعتراف و استفادہ کا اتنے معترف تھے کہ مشکل مسائل میں وہ خود ان کی طرف رجوع کرتے تھے، اور دوسروں کو ان سے استفادہ کرنے کی ہدایت کرتے تھے، حضرت حن بصری جیسے بزرگ کو جب کسی مسئلہ میں اشکال پیش آتا تھا، تو وہ ان کے پاس لکھ بھیجتے تھے،

امام ابن شہاب نے ہری کا بیان ہے کہ عبداللہ بن شعلبہ نے مجھ کو ہدایت کی تھی کہ اگر تم فقہ حاصل کرنا چاہتے ہو تو اس شیخ (سعید بن مسیب) کا دامن پکڑو،

حضرت عمر بن عبدالعزیز بغیر ان سے پوچھے ہوئے کوئی فیصلہ ہی نہیں کرتے تھے، اور ان کا اتنا احترام کرتے تھے کہ انھیں اپنے پاس بلانے کی زحمت نہ دیتے تھے، بلکہ آدمی کے ذریعہ سے پھوپھا بھیجتے تھے، فرماتے تھے کہ مدینہ میں کوئی عالم ایسا نہ تھا جو اپنے علم کو لے کر خود میرے پاس نہ آیا ہو، لیکن ابن مسیب کا علم میرے پاس لایا جاتا تھا،

ایک مرتبہ ایک شخص کو ابن مسیب کے پاس کوئی مسئلہ پوچھنے کے لئے بھیجا، وہ پوچھنے کے

۱۵ ابن سعد ج ۵ ص ۱۵۰، ۱۵۱ تہذیب التہذیب ج ۴ ص ۱۵۰، ۱۵۱ ابن خلکان ج اول ص ۱۵۰، ۱۵۱ تذکرۃ الحفاظ ج اول

ص ۱۵۰، ۱۵۱ تہذیب التہذیب ج ۴ ص ۱۵۰، ۱۵۱ ابن سعد ج ۵ ص ۱۵۰،

بجائے انہیں بلائے گیا عمر بن عبدالعزیز نے انہیں دیکھ کر فرمایا، اس نے غلطی سے آپ کو تکلیف دی، میں نے تو صرف پوچھنے کے لئے بھیجا تھا،

تلامذہ | ابن مسیب کے تلامذہ کا دائرہ نہایت وسیع تھا، بعض مشہور اور ممتاز تلامذہ کے نام یہ ہیں،

سالم بن عبداللہ بن عمر، زہری، قتادہ، شریک بن ابی نیر، ابوالزناد، سعد بن ابراہیم، عمرو بن

مرہ، یحییٰ بن سید انصاری، داؤد بن ابی ہند، طارق بن عبدالرحمن، عبدالحمید بن حمیر، شعبہ،

عبدالخالق بن سلمہ، عبدالحمید بن سہیل، عمرو بن مسلم، امام باقر، ابن منکدر، ہاشم بن ہاشم بن عقبہ اور

یونس بن یوسف وغیرہ۔

ذوق سخن | سعید بن مسیب اگرچہ خالص مذہبی بزرگ تھے، لیکن اس کے باوجود ان کو شعر و سخن کا

خاص مذاق تھا، وہ اسے خلاف تقویٰ نہیں سمجھتے تھے، کسی نے آپ سے کہا کہ عراق میں

کچھ لوگ ایسے ہیں جو شعر و شاعری کو برا سمجھتے ہیں، فرمایا ان لوگوں نے عجی تشفق اختیار

کر لیا ہے، آپ خود تو شعر نہیں کہتے تھے، لیکن شعر سننا پسند کرتے تھے،

تعبیر خواب | آپ کے صحیفہ کمال کا ایک نمایاں باب تعبیر خواب بھی ہے، آپ کو اس سے ایک

طبعی مناسبت تھی، اس فن کو آپ نے حضرت ابو بکر کی صاحبزادی اسماء سے جھونے

اپنے والد بزرگوار سے سیکھا تھا حاصل کیا تھا،

آپ کی تعبیروں کی بڑی شہرت تھی، اور کثرت لوگ آپ کے پاس تعبیر لینے کے لئے

آتے تھے، جب کوئی شخص آتا اور تعبیر کے لئے خواب بیان کرتا، تو آپ تھوڑا سا پہلے فرماتے کہ

تم نے اچھی بات دیکھی، اس موقع پر ہم یہاں چند خواب اور ان کی تعبیریں نقل کرتے ہیں،

۱۔ ابن سعد ج ۵ صفحہ ۹، ۲۔ تہذیب التہذیب، ج ۴ صفحہ ۱۰۳، ۳۔ کتاب اللحد، ابن رشیق ص ۱۰۳، ۴۔ ابن سعد ج ۵

ص ۹۱، ۵۔ ایضاً ص ۹۱، ۶۔ ایضاً ص ۹۱

عبداللہ بن زبیر اور عبدالملک کی جنگ کے زمانہ میں ایک شخص نے آپ سے بیان کیا کہ میں نے خواب دیکھا ہے کہ عبدالملک کو میں نے چت لگا کر پھر منہ کے بل کر کے اس کی پیٹھ میں چار مچھلیں ٹھونک دی ہیں، یہ خواب سن کر انھوں نے اس شخص سے کہا تم نے خود یہ خواب نہیں دیکھا ہے، اس نے کہا نہیں میں ہی نے دیکھا ہے، سعید نے کہا اگر تم صحیح نہیں بیان کرتے تو میں خود بتائے دیتا ہوں، ان کے اس کہنے پر اس شخص نے اقرار کیا کہ میں نے نہیں بلکہ ابن زبیر نے دیکھا ہے، اور مجھے آپ کے پاس تعبیر کے لئے بھیجا ہے، فرمایا اگر تم نے خواب صحیح بیان ہے تو عبدالملک ابن زبیر کو قتل کر دے گا، اور اس کی صلبت چار خلیفہ ہوں گے۔

ایک اور شخص نے خواب دیکھا کہ عبدالملک نے چار مرتبہ مسجد نبوی کے سامنے پیشاب کیا، سعید بن مسیب نے اس کی یہ تعبیر دی کہ عبدالملک کی صلبت سے چار خلیفہ ہوں گے، ان دونوں خوابوں کی تعبیر بالکل صحیح نکلی، ابن زبیر عبدالملک کے مقابلہ میں مقتول ہوئے، اور عبدالملک کے چار لڑکے خلیفہ ہوئے، ولید، سلیمان، یزید ثانی اور ہشام، شریک بن نمیر نے اپنا خواب بیان کیا کہ میں نے دیکھا کہ میرے دانت میرے ہاتھوں میں گر گئے ہیں، اور میں نے انھیں دفن کر دیا، ابن مسیب نے انکی یہ تعبیر دی کہ تم اپنے خاندان کے اپنے ہم سنوں کو دفن کر دو گے۔

ایک اور شخص نے اپنا خواب بیان کیا کہ میں نے خواب دیکھا کہ اپنے ہاتھ میں پیشاب کر رہا ہوں، سعید نے تعبیر دی کہ تمہاری بیوی تمہاری محرم ہے، تحقیقات کی تو واقعی اس شخص کی بیوی اس کے صحابی محرمات میں سے نکلی۔

مسلم انجیل کا بیان ہے کہ ایک شخص نے یہ خواب بیان کیا کہ ایک کبوتر مسجد کے منارہ پر اکر بیٹھ گیا، آپ نے تعبیر دی کہ حجاج جعفر بن ابی طالب کی پوتی سے شادی کرے گا۔

ایک اور شخص نے اپنا خواب بیان کیا، کہ ایک بکر اثنینۃ الوداع سے دوڑتا ہوا آیا، اور کہنے لگا ذبح کرو، ذبح کرو، میں نے ذبح کر دیا، ابن مسیب نے تعبیر دی کہ ابن صلاہ مر جائیگا ابن صلاہ مدینہ کے موالی میں تھے، اور لوگوں کے ساتھ سعی کیا کرتے تھے،

عبدالرحمن بن سائب کا بیان ہے کہ قبیلہ فہم کے ایک آدمی نے بیان کیا کہ اس نے خواب میں دیکھا کہ وہ آگ میں گھس رہا ہے، ابن مسیب نے تعبیر دی کہ تم اپنی موت سے پہلے ہجرت کرو گے اور تمہاری موت قتل کے ذریعہ سے ہوگی، عبدالرحمن کا بیان ہے کہ واقعی اس شخص نے سمندر کا سفر کیا، اور دوران سفر میں ہلاک ہوتے ہوئے بچا پھر قید کے معرکہ میں مقتول ہوا،

حصین بن عبید اللہ کا بیان ہے کہ میری خواہش کے باوجود میرے کوئی اولاد نہ ہوتی تھی، میں نے خواب دیکھا کہ میری گود میں کسی نے ایک انڈا پھینک دیا، میں نے ابن مسیب سے بیان کیا، اوہوں نے کہا وہ انڈا عجمی مرغی کا ہے، تم عجم میں رشتہ پیدا کرو چنانچہ میں نے ایک عجمی لونڈی کو بیوی بنا لیا، اس کے لطن سے لڑکا پیدا ہوا،

ایک شخص نے بیان کیا کہ میں نے خواب دیکھا ہے کہ میں سایہ میں بیٹھا ہوں، پھر ٹھکڑے دھوپ میں چلا گیا، ابن مسیب نے کہا خدا کی قسم اگر تمہارا خواب سچا ہے تو تم اسلام کے دائرہ سے نکل جاؤ گے، یہ سنکر اس شخص نے اپنے بیان کی تصحیح کی، کہ مجھے زبردستی دھوپ میں لایا گیا، لیکن پھر میں موقع پا کے نکل آیا، اس وقت ابن مسیب نے تعبیر میں یہ ترسیم کر دی کہ تم کفر پر مجبور کئے جاؤ گے، یہ تعبیر بالکل صحیح نکلی، یہ شخص عبدالملک کے زمانہ میں کسی جنگ میں قید ہو کر زبردستی کفر پر مجبور کیا گیا، لیکن پھر جھوٹ کر مدینہ واپس آیا، یہ واقعہ خود یہ شخص بیان کرتا تھا،

۱۵ یہ تمام خواب اور اس کی تعبیریں ابن سعد ج ۵ ص ۹۳ تا ۹۴ سے ماخوذ ہیں،

کلماتِ طبیات، اسعد بن مسیب کے کلماتِ طبیات اور حکیمانہ اقوال پند و مواعظت اور حکمت

ودانائی کا ایک دفتر ہیں،

فرماتے تھے کہ شیطان جب کسی شے میں انسان سے پیوس ہو جاتا ہے تو اس کو عورتوں کے ذریعہ سے پورا کرتا ہے، میں اپنے نفس کے بارہ میں سب سے زیادہ عورتوں سے خوف کرتا ہوں، لوگوں نے عرض کیا ابو محمد آپ جیسے ضعیف العمر آدمی کو تو عورتوں کی خواہش باقی نہیں رہ جاتی، اور نہ خود عورتیں ایسے شخص کی خواہش مند ہوتی ہیں، (پھر کیا خطرہ) فرمایا لیکن جو کچھ میں تم سے کہتا ہوں وہ ایسا ہی ہے،

فرماتے تھے کہ خدا کی اطاعت کرنا بندوں کے لئے اپنے نفس کی سب سے بڑی عزت کرنا ہے اور اس کی سب سے بڑی تحقیر خدا کی نافرمانی ہے،

دنیا ایک فرمایہ شے ہے اور ہر اس فرمایہ کی طرف مائل ہوتی ہے، جو بغیر حق کے اسے حاصل کرتا ہے، بے جا وسیلوں سے طلب کرتا ہے، اور بے محل صرف کرتا ہے، اس دولت دنیا میں کوئی خیر نہیں ہے جس کو انسان اس نیت سے حاصل نہیں کرتا کہ اس کے ذریعہ سے وہ اپنے مذہب اور اپنی شرافت کو بچائے اور صلہ رحم کرے۔

ظلم کے اعوان و انصار کو جب بھی دیکھو تو دل سے اذن کے مظالم سے نفرت کرو، تاکہ تمہارے اچھے اعمال برباد نہ ہو جائیں۔

تمام انسان خدا کی پناہ و نگرانی میں اعمال کرتے ہیں، جب خدا انہیں رسوا کرنا چاہتا ہے تو اس کو اپنی پناہ و نگرانی سے نکال دیتا ہے، اہم وقت لوگوں میں اسکا پردہ فاش ہو جائے کوئی شریف کوئی عالم اور کوئی باکمال ایسا نہیں ہے جس میں کوئی نہ کوئی غیب نہ ہو،

۱۷ مختصر صفوۃ الصفوۃ منہ، ۱۲۵ ابن سعد ج ۵ ص ۱۷۱

لیکن ان میں سے کچھ لوگ ایسے ہیں جن کے عیوب بیان نہ کرنے چاہئیں اور یہ وہ ہیں جن کے فضائل ان کی خامیوں سے زیادہ ہوں، انکی خامیوں سے ان فضائل کی وجہ سے درگزر کرنا چاہئے، آپ کے غلام بردنے ایک مرتبہ آپ سے بعض آدمیوں کی کثرتِ عبادت کا تذکرہ کیا کہ وہ لوگ ظہر سے عصر تک برابر عبادت کرتے رہتے ہیں، آپ نے فرمایا برو خدا کی قسم یہ عبادت نہیں ہے، تم جانتے بھی ہو عبادت کسے کہتے ہیں، عبادت کہتے ہیں امورِ الہی میں غور و فکر کرنے اور اسکے محارم سے بچنے کو،

فضائلِ اخلاق، اعلیٰ کمالات کے ساتھ سعید بن مسیب فضائلِ اخلاق کی دولت سے بھی مالا مال تھے، انکو خدا نے اعلیٰ علم و عمل دونوں کی یکساں فرماں روائی عطا فرمائی تھی، زہد و ورع، وہ بڑے عابد و زاہد اور متوسع بزرگ تھے، ابنِ جان لکھتے ہیں کہ ابنِ مسیب فقہ، دین داری، زہد و ورع، عبادت و ریاضت جملہ فضائل میں سادات تابعین میں تھے، امام نووی لکھتے ہیں کہ ان کی علمی جلالت و امامت اور انکی دینی عظمت بزرگی پہلے خلف کے اقوال متفق ہیں، جماعت کا اہتمام، نماز اس العبادات ہے، سعید بن مسیب کو جماعت میں اتنا اہتمام تھا، کہ چالیس سال اور ایک روایت کے مطابق پچاس سال تک ایک وقت کی بھی نماز باجماعت ناعہ نہیں ہوئی، کبھی ایسے وقت مسجد آنے کا اتفاق نہیں ہوا، جب لوگ نماز تمام کر کے واپس جا رہے ہوں،

ان پر آشوب زمانوں میں بھی جب کہ مدینہ میں گھر سے باہر قدم نکالنا اپنے کو ہلاکت کے منہ میں ڈالنا ہوتا تھا، ابنِ مسیب سے مسجد نہ چھوڑتی تھی، مدینہ کی تاریخ میں حجرہ کا واقعہ نہایت مشہور

۱۰۰۰۰ یہ تمام اقوال مختصر صفحہ ۱۰۰۰۰ و ۱۰۰۰۰ سے ماخوذ ہیں، ابنِ سعد ج ۵، مت ۱۰۰۰۰ تہذیب التہذیب

ج ۴، مت ۱۰۰۰۰ تہذیب التہذیب، ابنِ سعد ج ۵، مت ۱۰۰۰۰، مت ۱۰۰۰۰

واقعہ ہے، یہ واقعہ یزید اور عبداللہ بن زبیر کے اختلاف کے زمانہ میں پیش آیا تھا، اہل مدینہ نے جب عبداللہ بن زبیر کی حمایت میں عبداللہ بن حنظلہ کو سردار بنا کر یزید کی معیت توڑ دی تھی اس وقت یزید کی فوجیں تین دن تک برابر مدینہ الرسول میں قتل عام کرتی، اور اس کو لوتی رہیں، اس پر آشوب زمانہ میں کوئی شخص گھر سے باہر قدم رکھنے کی ہمت نہ کرتا تھا، مسجدوں میں بالکل سناٹا رہتا تھا، ایسے نازک وقت میں بھی سعید بن مسیب مسجد ہی میں جا کر نماز پڑھتے تھے، بنی امیہ انھیں دیکھ کر کہتے اس بوزے مجنون کو دیکھو (کہ اس حالت میں بھی مسجد نہیں چھوڑتا)۔

نماز باجماعت کے خیال سے علاج اور صحت کے لئے بھی ایسے مقامات پر نہ جاتے تھے، جہاں نماز باجماعت کا انتظام نہ ہو سکتا، آپ کی آنکھ میں کچھ شکایت پیدا ہوئی تھی لوگوں نے مشورہ دیا کہ مدینہ کے باہر عقیق چلے جائے، وہاں کے سبزہ زار سے آپ کی آنکھوں کو فائدہ پہنچے گا، فرمایا رات اور صبح کی نماز کی حاضری کو کیا کروں؟

ابن شہاب زہری کا بیان ہے کہ میں نے ایک مرتبہ ابن مسیب سے دیہات کی خوبیاں اور اس کی پرہٹ زندگی کا تذکرہ کر کے ان سے کہا کیا اچھا ہوتا آپ کچھ دنوں کے لئے دیہات چلے جاتے فرمایا رات کی نماز کی حاضری کس طرح ہوگی؟

عبادت شب | آپ کی عبادت کا اصل وقت تاریکی شب میں تھا اس وقت وہ اپنے نفس کا بھی محاسبہ کرتے تھے، روزانہ رات گئے اپنے نفس سے خطاب کرتے، کہ
 برائیوں اور بدیوں کا سرچشمہ اٹھیں تجھ کو اس اونٹ کی طرح خستہ کر کے چھوڑوں گا، جو خشکی اور ماندگی سے چلنے میں لڑکھڑاتا ہے، یہ کہہ کر تہجد میں مشغول ہو جاتے تھے اور صبح تک پرہٹے رہتے تھے پھر کھڑے کھڑے دونوں پاؤں سوچ جاتے تھے، صبح کو پھر نفس سے مخاطب ہو کر فرماتے تھے

۱۷ ابن سعد ج ۱، صفحہ ۱۹، ۲۰ ایضاً، ۲۱ ایضاً،

اسی کا حکم دیا گیا ہے، اور تو اسی کے لئے پیدا کیا گیا ہے، بعض روایتوں سے معلوم ہوتا ہے کہ اپنے
پچاس سال تک عشا کے وضو سے فجر کی نماز پڑھی،

روزے، منوعہ ایام کے علاوہ ہمیشہ روزہ رکھتے تھے، مغرب کے وقت افطار کے لئے گھر سے بیٹے
کی کوئی چیز آتی تھی اسی سے مسجد میں افطار کرتے تھے،

حج | حج بہت کم ناغہ ہوتا تھا، قریب قریب ہر سال حج کرتے تھے، آپ کے حجوں کی مجموعی
تعداد پچاس تک پہنچتی ہے، بنی امیہ نے مخالفت کی وجہ سے درمیان میں کچھ دنوں کے لئے ان کو
حج سے روک دیا تھا، علی بن زید نے ایک مرتبہ ان سے کہا کہ آپ کی قوم کا خیال ہے کہ آپ کو
حج سے اس لئے روکا گیا ہے کہ اپنے اپنے اوپر یہ لازم کر لیا تھا کہ جب کعبہ کو دیکھیں گے، تو آل مروان
کے لئے بددعا کریں گے، فرمایا یہ صحیح نہیں ہے، لیکن میں ہر نماز میں ان کے لئے بددعا کرتا ہوں،
ساری عمر میں صرف ایک حج یا عسمرہ فرض ہی، اور میں میں حج سے زیادہ کر چکا ہوں
تمہاری قوم میں بہترے ایسے آدمی ہیں جنہیں نینداری کا دعویٰ ہی، اور وہ حج اور عمرہ کر کے
مرجاتے ہیں، لیکن ان کا حج نہیں ہوتا، میں تو نفل کے حج اور عمرہ سے جمعہ کی نماز کو زیادہ ترجیح
دیتا ہوں،

تلاوت | قرآن کی تلاوت کبھی ناغہ نہ ہوتی تھی، سفر کی حالت میں سواری پر تلاوت کرتے تھے
محرمات الہی کا احترام، آپ خدا کی تمام محترم چیزوں کی بڑی عظمت کرتے تھے، انبیاء و رسل کا اتنا
احترام کرتے تھے کہ ان کے نام پر اپنے لڑکوں کے نام رکھنا پسند نہ کرتے تھے، قرآن اور بھد
کی اتنی عظمت کرتے تھے کہ اس کی تصغیر بھی گوارا نہ تھی ابن حرطہ کا بیان ہے کہ سید بن مسیب

۹۵ صفوة الصفوة ص ۳۱، ۳۵ ایضاً، ۳۵ ابن سعد ج ۹، ۹۵ صفوة الصفوة ص ۳۱، ۳۵ ابن سعد ج ۹

۳۵ ایضاً، ۳۹، ۳۵ ایضاً، ۹۹

کہتے تھے کہ بیصفت اور مسجد یعنی چھوٹا قرآن اور چھوٹی مسجد نہ کہا کرو، خدا نے جس چیز کو بڑائی بخشی ہے اس کی عظمت کیا کرو، خدا نے جس کو بڑائی دی ہے وہ بڑی اور اچھی ہے، حدیث رسول کا اتنا احترام تھا کہ بیماری کی حالت میں بھی اس کو سنانے وقت اٹھ کر بیٹھ جاتے تھے، ایک مرتبہ کسی شخص نے بیماری کی حالت میں آپ سے ایک حدیث پوچھی آپ لیٹے ہوئے تھے فوراً اٹھ کر بیٹھ گئے، سائل نے کہا میں چاہتا تھا کہ آپ زحمت نہ اٹھاتے، آپ نے فرمایا میں لیٹے لیٹے رسول اللہ صلعم کی حدیث بیان کرنا برا سمجھتا ہوں،

اخلاق و عادات، عادات و خصائل میں سعید بن مسیب صحابہ کرام کا نمونہ تھے، بڑے بڑے صحابہ ان کے اخلاقی کمالات کے معترف تھے، حضرت عبد اللہ بن عمر فرماتے تھے کہ اگر رسول اللہ صلعم ان کو دیکھتے تو خوش ہوتے،

زہمی و مصاحت، طبعاً بڑے نرم اور صلح پسند تھے، اختلاف اور جنگ و جدال کو سخت ناپسند کرتے تھے، عمران بن عبد اللہ خزاعی کا بیان ہے کہ سعید بن مسیب کسی سے جھگڑتے نہ تھے اگر کوئی شخص اون کی چادر پھینا چاہتا تو وہ اس کو خود اس کی طرف پھینک دیتے، شدت اجتناب منہیات کے بارے میں اس قدر محتاط تھے کہ بچوں کے کھیل تک میں اسکا سنا کر رکھتے تھے چنانچہ اپنی لڑکی کو ہاتھی دانت کی گڑیا کھیلنے کی اجازت نہ دیتے تھے،

جرات و حق گوئی، لیکن اعلان حق میں ان کی یہ نرمی درستی اور سختی سے بدل جاتی تھی، حافظ ذہبی لکھتے ہیں کہ سعید بن مسیب بڑے حق گو تھے، حق کے مقابلہ میں وہ کبھی خاموش نہیں رہتے تھے، اس سلسلہ میں انھوں نے جو جو سختیاں جھیلیں اس کے حالات اوپر گزر چکے ہیں، بنی امیہ کے

۱۵ ابن سعد ۵ ص ۱۳۱، ۱۳۲، ابن خلکان ج اول ص ۲۶، ۱۳۳، ابن سعد ج ۵ ص ۹۹،

۱۵۵ ایضاً، تذکرۃ الحفاظ ج اول ص ۱۰۰،

مقابلہ میں ان کی تیغ زبان ہمیشہ بے نیام رہتی تھی، وہ کسی موقع پر بھی ان کی عیب چینی سے باز نہ رہتے تھے، مطلب بن سائب کا بیان ہے کہ ایک مرتبہ میں ابن مسیب کے ساتھ بازار میں بیٹھا ہوا تھا کہ بنی مروان کا ہرکارہ ادھر سے گذرا، سعید نے اس سے پوچھا تم بنی مروان کے ہرکارے ہو اس نے کہا ہاں، پوچھا تم نے ان کو کس حال میں چھوڑا اس نے کہا اچھے حال میں، ابن مسیب نے کہا وہ انسانوں کو بھوکا رکھتے ہیں اور کتوں کا پیٹ بھرتے ہیں، یہ سن کر ہرکارہ غصہ سے بھر گیا، میں نے سمجھا بچھا کر کسی طرح اسے واپس کیا اور سعید سے کہا خدا تمہاری مغفرت کرے تم کیوں اپنی جان کے پیچھے پڑے ہو، اودھوں نے کہا احمق چپ رہ، خدا کی قسم جب تک میں خدا کے حقوق کی حفاظت کرتا ہوں اس وقت تک وہ مجھے ان کے قبضہ میں نہ دے گا،

خلفاء اور سلاطین سے بے نیازی، خلفاء اور سلاطین کے مقابلہ میں سعید بن مسیب کی بے نیازی بے اعتنائی کے درجہ تک پہنچی ہوئی تھی، اودھوں نے متعدد اموی خلفاء کا زمانہ پایا، لیکن ان میں سے کسی کے سامنے سر خم نہیں کیا، سر خم کرنا تو بڑی بات ہے، اودھوں نے ان کو قابل التفات بھی نہیں سمجھا، عبد الملک کے ساتھ اون کے متعدد واقعات اس قسم کے پیش آئے، جن سے ان کی عظمت کا حقیقی اندازہ ہوتا ہے، اگر عبد الملک کبھی ان سے ملنے کی خواہش بھی کرتا تھا، تو وہ انکار کر دیتے تھے، ایک مرتبہ وہ مدینہ گیا اور مسجد نبوی کے دروازہ پر کھڑے ہو کر انہیں ملنے کے لئے بلا بھیجا، عبد الملک کے آدمی نے ان کے پاس جا کر کہا امیر المؤمنین دروازہ پر کھڑے ہیں، آپ سے کچھ باتیں کرنا چاہتے ہیں، اودھوں نے جواب دیا نہ امیر المؤمنین کو مجھ سے کوئی ضرورت ہے، اور نہ مجھے ان سے، اگر امیر المؤمنین کی کوئی ضرورت ہو، بھی تو وہ پوری نہیں

لے تذکرۃ الحفاظ ج ۱ ص ۱۷۰

نہیں ہو سکتی، آدمی نے جا کر عبد الملک کو یہ جواب سنا دیا، اس نے پھر اس کو واپس کیا کہ دوبارہ جا کر کہو، لیکن اگر وہ اب بھی نہ آئیں تو زبردستی نہ کرنا، آدمی نے دوبارہ جا کر کہا، پھر وہی جواب ملا، عبد الملک کے آدمی نے یہ خشک جواب سنا کر کہا، اگر امیر المومنین نے ہدایت نہ کر دی ہوتی تو میں تمہارا سر لیجاتا، امیر المومنین تم کو بار بار بلا بھیجے ہیں اور تم اس قسم کا جواب دیتے ہو، ان سب نے کہا اگر وہ میرے ساتھ کوئی بھلائی کرنا چاہتا ہے تو وہ میں تمہیں بخشا ہوں، اور اگر اس کا کچھ اور ارادہ ہے تو میں اس وقت تک جوہ نہ کھولوں گا جب تک وہ جو کچھ کرنا چاہتا ہے اسے کرنے کڈے، عبد الملک کے آدمی نے پھر واپس جا کر یہ جواب سنایا، اس نے سنا کر کہا خدا ابو محمد پر رحم کرے، ان کی سختی بڑھتی ہی جاتی ہے،

ایک مرتبہ اور عبد الملک مدینہ آیا ہوا تھا، ایک رات اسے نیند نہیں آئی، اس نے خواب کو حکم دیا کہ مسجد میں جا کر دیکھو اگر مدینہ کا ہمارا کوئی قصہ خواں بٹائے تو لے آؤ، حاجب سجد آیا، لیکن ایسے نا وقت یہاں کون ملتا، سعید بن مسیب ذکر و شغل میں مشغول تھے، حاجب انہیں پہچانتا نہ تھا، ان کے سامنے جا کر کھڑا ہو گیا، اور انکلی کے اشارہ سے بلایا، لیکن یہ اپنی جگہ بیٹھے رہے، حاجب نے یہ خیال کر کے کہ یہ شخص عمدہ متوجہ نہیں ہو رہا ہے قریب جا کر اشارہ کیا اور کہا میں تم کو اشارہ کیا تھا، تم نے دیکھا نہیں، ابن مسیب نے کہا اپنی ضرورت بیان کر دو، حاجب نے کہا امیر المومنین کی آنکھ کھل گئی ہے، انہوں نے مجھے حکم دیا ہے کہ کسی باتیں کرنے والے کو لے آؤ، اس لئے تم چلو، ابن مسیب نے پوچھا کیا مجھ کو بلایا ہے، حاجب نے کہا نہیں، انہوں نے کہا تھا کہ جا کر دیکھو کہ اہل شہر میں سے ہمارا کوئی قصہ خواں ہے، میں نے تم سے زیادہ مستعد کسی کو نہیں پایا، یہ سن کر ابن مسیب نے کہا امیر المومنین سے جا کر کہ دو کہ میں ان کا قصہ خواں نہیں ہوں،

۱۷ جوہ کہتے ہیں، ایک خاص نشست کے طریقہ کو جس میں کپڑہ باندھ کر بیٹھتے ہیں، اسے ابن سعد ج ۵ صفحہ ۵۹

یہ جواب سن کر عاجب سمجھا کہ یہ کوئی دیوانہ آدمی ہے، اس لئے لوٹ گیا اور عبدالملک سے کہا کہ مسجد میں صرف ایک بوڑھا شخص نظر آیا میں نے اس کو اشارہ کیا، مگر وہ اپنی جگہ سے نہ ہلا، پھر میں نے اس کے پاس جا کر کہا کہ امیر المومنین نے مجھے کسی باتیں کرنے والے کو بلانے کے لئے بھیجا ہے، اس شخص نے جواب دیا کہ امیر المومنین سے جا کر کہہ دو کہ میں ان کا قصہ خواں نہیں ہوں، عبدالملک ان کے مزاج سے خوب واقف تھا اس لئے یہ واقعہ سن کر اس نے کہا وہ سعید بن مسیب ہیں انھیں چھوڑ دو،

عبدالملک کو ایسے ایسے تلخ جواب دیتے تھے کہ معمولی آدمیوں کو بھی نہیں دیئے جاسکتے، ایک مرتبہ اس نے ان سے کہا ابو محمد اب میری یہ حالت ہو گئی ہے کہ اگر اچھا کام کرتا ہوں تو اس کی کوئی خوشی نہیں ہوتی، اور اگر برا کام کرتا ہوں تو اس کا کوئی رنج نہیں ہوتا، فرمایا اب تمہارا قلب پورے طور سے مر گیا،

عبدالملک کے بعد ولید کے ساتھ بھی ان کا یہی طرز عمل رہا، مسجد نبوی کی تعمیر و توسیع کرنے کے بعد جب ولید اس کے معائنہ کے لئے آیا تو مسجد میں جس قدر آدمی تھے سب ہٹا دیئے گئے، ابن مسیب بھی مسجد کے ایک گوشہ میں تھے انھیں اٹھانے کی کسی کوشش نہ ہوئی، ایک شخص نے اتنا کہا کہ اس وقت اگر آپ ہٹ جاتے تو اچھا ہوتا، آپ نے جواب دیا میرے اٹھنے کا جو وقت ہے، اس سے پہلے نہ اٹھوں گا، عرض کیا گیا اچھا نہ اٹھے، لیکن کم از کم اتنا کہیے کہ جب امیر المومنین ادھر سے گزریں تو سلام کے لئے کھڑے ہو جائے، فرمایا خدا کی قسم میں اس کے لئے نہیں کھڑا ہو سکتا، حضرت عمر بن عبدالعزیز ولید کو مسجد کا معائنہ کر رہے تھے، ابن مسیب کے مرتبہ شناس اور ان کی طبیعت سے واقف تھے، اس لئے ولید کی نظر سے بچانے کے لئے

لے ابن سعد ج ۵ ص ۹۷، ۱۰۵ ابن اثیر ج ۴ ص ۱۵۰،

اس کو دوسری سمتوں میں ادھر ادھر پھراتے رہے، لیکن جب وہ قبلہ کی طرف بڑھا، تو اسکی نظر ابن مسیب پر پڑ گئی، اس نے پوچھا یہ شیخ کون ہیں؟ سعید تو نہیں ہیں، عمر بن عبدالعزیز نے جواب دیا ہاں اور ساتھ ہی انکی جانب سے معذرت کے طور پر انکی چند دریاں بیان کرنے لگے، کہ اب وہ بہت ضعیف ہو گئے ہیں، آنکھوں سے کم دکھائی دیتا ہے، اگر وہ آپ کو پہچانتے تو سلام کے لئے ضرور اٹھتے، ولید نے کہا ہاں میں ان کی حالت سے واقف ہوں، میں خود ان کے پاس چلتا ہوں، چنانچہ گھومتا گھماتا سعید کے پاس پہنچا، اور عرض کیا شیخ کیسا مزاج ہے، شیخ نے اپنی جگہ سے بیٹھے بیٹھے جواب دیا، الحمد للہ اچھا ہوں، لیکن اتنا اخلاق برتا کہ جو اب میں ولید کا مزاج پوچھ لیا، اس مختصر گفتگو کے بعد ولید یہ کہتا ہوا لوٹ گیا کہ یہ پرانی یادگار ہیں،

پردہ پوشی اگرچہ سعید احکام خداوندی کے باب میں نہایت متشدد تھے، لیکن کسی کے گناہ کی پردہ دری پسند نہ کرتے تھے، اور دوسروں کو پردہ پوشی کی تلقین کرتے تھے، ابن حرمہ کا بیان ہے کہ ایک دن میں صبح کو باہر نکلا تو ایک شخص کو نشہ کی حالت میں پایا، اس کو زبردستی اپنے گھر گھمٹایا اس کے بعد سعید سے ملاقات ہوئی ان سے میں نے پوچھا کہ ایک شخص نے ایک شخص کو نشہ کی حالت میں پایا، اس صورت میں وہ کیا کرے؟ اس کو حاکم کے سپرد کر کے اس پر حد جاری کر لے؟ ابن مسیب نے جواب دیا، اگر تم اس کو اپنے کپڑے سے چھپا سکو تو چھپا لو، یہ سن کر میں گھر واپس آیا، اس وقت وہ شخص ہوش میں آچکا تھا، مجھ پر نظر پڑتے ہی اس کے چہرہ پر شرمندگی طاری ہو گئی، میں نے اس سے کہا تم کو شرم نہیں آتی، اگر تم صبح اس حالت میں پکڑ لئے جاتے تو تم پر حد جاری کی جاتی تو لوگوں کی نگاہوں میں تمہاری کیا برورہ جاتی، تم زندگی ہی میں مردہ ہو جاتے، تمہاری شہادت تک قبول نہ کی جاتی، یہ نصیحت سن کر اس شخص

نے کہا، خدا کی قسم اب آئندہ کبھی ایسا نہ کروں گا، غرض اس پردہ پوشی کا نتیجہ یہ ہوا کہ وہ ہمیشہ کیلئے
تائب ہو گیا،

ایک سبق آموز واقعہ، ابن مسیب کی لڑکی کی شادی کا واقعہ، ایثار، ہمدردی، عزت پسندی
اور سادگی مختلف حیثیتوں سے نہایت سبق آموز ہے، ان کی ایک لڑکی نہایت حسین و
جمیل اور تعلیم یافتہ تھی، عبدالملک اس کو اپنی بہو بنانا چاہتا تھا، چنانچہ اپنے ولیہد کے لئے
ابن مسیب کے پاس پیغام بھیجا، مگر اونھوں نے انکار کر دیا، عبدالملک نے بہت دباؤ ڈالا
اور مختلف قسم کی سختیاں کیں، لیکن سعید انکار پر قائم رہے اور چند دنوں کے بعد قریش کے
ایک نہایت معمولی اور غریب آدمی ابووداعہ کیساتھ اسکی شادی کر دی، یہ واقعہ خود اون کے
داماد کی زبان سے سنو،

ان کا بیان ہے کہ میں سعید بن مسیب کے پاس پابندی سے جا کر ٹھہرتا تھا، ایک مرتبہ
چند دن غیر حاضری کے بعد جانے کا اتفاق ہوا، ابن مسیب نے پوچھا اتنے دن تک کہاں
غائب رہے، میں نے کہا میری بیوی کا انتقال ہو گیا تھا، اس لئے حاضر نہ ہو سکا، فرمایا مجھے
کیوں نہ خبر دی ہیں بھی تجہیز و تکفین میں شریک ہوتا، تھوڑی دیر کے بعد جب میں اٹھنے لگا تو
اونھوں نے کہا تم نے دوسری بیوی کا کوئی انتظام کیا، میں نے جواب دیا میں غریب نادار
دوچار پیسے کی حیثیت کا آدمی ہوں، میرے ساتھ کون شادی کرے گا، فرمایا میں کروں گا، تم
تیار ہو، میں نے کہا بہت غم بہت سید نے اسی وقت دو یا تین درہم پر میرے ساتھ اپنی لڑکی کا نکاح
پڑھا دیا، میں وہاں سے اٹھا تو فرط مسرت میں میری سمجھ میں نہ آتا تھا کہ کیا کروں گھر پہنچ کر خستی
کے لئے قرض کی فکر میں پڑ گیا،

۱۷۴ ابن سعد ج ۵ ص ۱۷۴

شام کے وقت سعید بن مسیب نے اپنی لڑکی کو اپنے ساتھ چلنے کا حکم دیا، پہلے دو رکعت نماز پڑھی اور دو رکعت لڑکی سے پڑھوائی، اس کے بعد اس کو لئے ہوئے داماد کے گھر پہنچے، داماد کا بیان ہے کہ میں مغرب کے بعد روزہ افطار کرنے جا رہا تھا کہ کسی نے دروازہ کھٹکھٹایا میں نے پوچھا کون ہے، جواب ملا سعید، میں سوچنے لگا کہ سعید بن مسیب تو اپنے گھر اور مسجد کے علاوہ کہیں آتے جاتے نہیں یہ سعید کون ہیں، اٹھ کر دروازہ کھولا تو دیکھا سعید بن مسیب تھے انھیں دیکھ کر میں نے کہا آپ نے کیوں زحمت گوارا کی مجھے بلا بھیجا ہوتا فرمایا نہیں مجھے تمہارے پاس آنا چاہئے تھا، میں نے عرض کیا فرمائیے کیا ارشاد ہے، فرمایا تم مجرماً آدمی تھے اور تمہاری بیوی موجود تھی میں نے خیال کیا کہ تمہاریوں رات بسر کرو اس لئے تمہاری بیوی کو لے کر آیا ہوں، لویہ تمہاری بیوی ہے، وہ ان کے پیچھے کھڑی ہوئی تھی انھوں نے اس کو دروازے کے اندر کر کے باہر سے دروازہ بند کر لیا، میری بیوی شرم سے گر پڑی، میں نے اندر سے دروازہ بند کر لیا اسکے بعد چھت پر چڑھ کر پوسوں کو پکارا اور ان کے سامنے شادی کا اعلان کیا، کہ آج سعید بن مسیب نے اپنی لڑکی کا عقد میرے ساتھ کر دیا، اور اسے میرے گھر پہنچا گئے، میری ماں کو خبر ہوئی تو انھوں نے مجھ سے کہا کہ اگر بغیر سنوارے ہوئے تم اس کے پاس گئے تو تمہارے چہرہ پر نظر نہ ڈالوں گی چنانچہ تین دن تک انھوں نے اسکو دستوں کے مطابق بنایا سنوارا، بننے سنورنے کے بعد میں نے اس کو دیکھا تو وہ نہایت حسین، کتاب اللہ کی حافظ، سنت رسول اللہ صلعم کی عالم، اور حقوق شوہر کی واقف کار عورت نکلی،

ذریعہ معاش | اگرچہ ابن مسیب بڑے عابد و زاہد اور دنیا سے کنارہ کش بزرگ تھے، لیکن استفادہ ترک دنیا ناپسند کرتے تھے، جس سے انسان اپنی عزت نہ قائم رکھ سکے، اور دوسروں کیسے

لے ابن قلیکان ج اول صفحہ ۲، یہ واقعہ مختصراً ابن سعد میں بھی ہے،

سلوک نہ کر سکے، اس لئے کسبِ معاش کے لئے تجارت کا پاک شغل اختیار کیا تھا اور غنیمتوں وغیرہ کی تجارت کرتے تھے،

ایک زمانہ میں حکومت کی طرف سے وظیفہ ملتا تھا، لیکن پھر اسے لینا بند کر دیا تھا، ان کے وظیفہ کی تیس ہزار سے زیادہ رقم بیت المال میں جمع تھی، کئی مرتبہ انھیں اس کے لینے کے لئے بلایا گیا، لیکن انھوں نے انکار کر دیا، اور کہا مجھے اس وقت تک اس کی حاجت نہیں ہے جب تک خدا میرے اور نبی مروان کے درمیان فیصلہ نہ کرے،

علیہ ولباس، آخر عمر میں سر اور دڑھی دونوں کے بال سپید ہو گئے تھے، جو کبھی یوں ہی رہتے تھے، اور کبھی دڑھی میں خضاب کرتے تھے، مویچھیں کبھی بہت باریک اور کبھی ذرا موٹی کتروائے تھے، لباس میں کوئی خاص اہتمام نہ تھا، لیکن بالعموم اچھا پہنتے تھے، سپید لباس زیادہ مرغوب تھا، اور وہی زیادہ استعمال کرتے تھے، عمامہ البتہ سیاہ ہوتا تھا، کبھی سپید عمامہ بھی باندھ لیتے تھے، کبھی کبھی کلاہ بھی استعمال کرتے تھے، طیلسانی کپڑا زیادہ مرغوب تھا، اس میں کتاں کی گھنڈی ہوتی تھی، کبھی، باریک ابرشیم کی چادر استعمال کرتے تھے، کپڑے پورے پہنتے تھے، ازائے قمیص، لہنا کرتا، موزہ اور عمامہ کبھی کبھی پا جامہ بھی پہنتے تھے،

۲۹۔ سلمہ بن دینار

نام و نسب، سلمہ نام ابو حازم کنیت، نسلاً عجمی تھے، ان کے والد دینار ایرانی تھے، اور ان کی ماں رومی تھیں، ابن سعد بن ابی سفیان مخزومی کے غلام تھے، اس نسبت سے مخزومی کہلاتے تھے، فضل و کمال، اگرچہ وہ ماں باپ دونوں کی جانب سے عجمی نژاد تھے، لیکن اسلام کے فیض

۱۰۰ تصوفۃ الصفوہ ص ۱۳، ۱۲۰ ذکرۃ الخفاف اول ص ۴۳، ۱۲۵ ایضاً ص ۹۵، ۱۲۵ ایضاً ص ۱۰۳،

مسادات نے ان کو مدینہ کے شیوخ اور وہاں کے عابد و زاہد علماء کے گروہ میں شامل کر دیا تھا، حافظ ذہبی لکھتے ہیں: "الواعظ الزاہد عالم المدینة و شیخها" امام نووی لکھتے ہیں:

ان کی توثیق و جلالت اور مدح و ثنا پر سب کا اتفاق ہے،

حدیث | حدیث کے بڑے حفاظ میں تھے، علامہ ابن سعد لکھتے ہیں، کان ثقة کثیر الحدیث،

حدیث میں انہوں نے صحابہ میں سہیل بن سعد الساعدی، عبداللہ بن عمر، عبداللہ بن عمر بن العاصی کے خرم علم سے خوشہ چینی کی تھی، لیکن محدثین کے نزدیک آخر الذکر دونوں بزرگوں سے ان کا کما

ثابت نہیں ہے، غیر صحابی علماء میں ایک جماعت کثیر سے روایتیں کی ہیں، ان میں سے بعض کے

نام یہ ہیں ابو امامہ بن سہل بن حنیف، سعید بن مسیب، عامر بن عبداللہ بن زبیر، عبداللہ بن ابی

قتادہ، نعمان بن ابی عیاش، ابرید بن رومان، عبید اللہ بن مقسم، ابراہیم بن عبدالرحمن، بعبہ بن

عبداللہ، ابوصالح السمان، ابوسلمہ بن عبدالرحمن، اور ابن منکدر وغیرہ،

زہری، عبید اللہ بن عمرو بن اسحق، ابن عجلان، ابن ابی ذئب، مالک، حماد، سفیان،

سلیمان بن بلال، سعید بن ابی ہلال، عمرو بن علی، ابو عثمان المدنی، ہشام بن سعد، وہیب بن خالد،

ابوصخر حمید بن زیادہ الخراط، اسامہ بن زید لیشی، محمد بن جعفر بن ابی کثیر اور الفلح بن سلیمان النمری

وغیرہ آپ کے حلقہ تلامذہ میں ہیں،

فقہ | فقہ میں بھی انہیں پورا درک تھا، اور وہ مدینہ کے مشہور فقیہ تھے، حافظ ذہبی، اور امام

نووی سب انہیں فقہاء میں لکھتے ہیں، حافظ ذہبی لکھتے ہیں کہ وہ فقہ انفس تھے، ان کے مناقب

بہت ہیں، وہ فقہ ثابت اور بلند مرتبہ تھے، ان کے تفقہ کی ایک سند یہ ہے، کہ وہ

۱۷ تذکرۃ الحفاظ ج اول ص ۱۱۹، ۱۲۰ تہذیب الاسما ج ۶ ص ۱۲۰ تہذیب التہذیب ج ۴ ص ۱۲۱، بحوالہ ابن

۱۲۰ تہذیب التہذیب ج ۴ ص ۱۲۱، ۱۲۲ دیکھو تذکرۃ الحفاظ و تہذیب الاسما حوالہ مذکور، ۱۲۳ تذکرۃ الحفاظ ج اول ص ۱۱۹،

مدینہ الرسول کے قاضی تھے،

دعوتِ دیند | مدینہ میں وعظ و پند کے فرائض بھی انجام دیتے تھے،

زبدہ عبادت | عبادت و ریاضت کے لحاظ سے ان کا شمار صحابہ کے مدینہ میں تھا، ابن حبان کا بیان

ہے کہ وہ مدینہ کے عابد و زاہد لوگوں میں تھے، حافظ ذہبی، امام نووی اور ابن حجر وغیرہ سب ان کے

نام کے ساتھ زاہد کا لقب لکھتے ہیں، غرض جماعت تابعین میں وہ ہر اعتبار سے نہایت ممتاز

تھے، محمد بن اسحاق بن خزیمہ کا بیان ہے کہ ان کے زمانہ میں کوئی ان کا مثل نہ تھا،

امراء اور سلاطین سے بے نیازی، امرار و سلاطین سے ہمیشہ بے نیاز رہے، کبھی ان کی آستان

بوسی کا تنگ گوارا نہ کیا، سلیمان بن عبد الملک نے ایک مرتبہ ان کو امام زہری کی دست

سے بلا بھیجا، انھوں نے زہری سے کہا اگر اس کو مجھ سے کوئی ضرورت ہے تو اوس کو خود

میرے پاس آنا چاہئے، رہا میں تو میری اس سے کوئی ضرورت نہیں،

عقل و فرزانگی | مذہبی اور اخلاقی کمالات کے ساتھ ان کو حکمت سے بھی وافر حصہ ملا تھا، عبد

ابن زید بن اسلم کا بیان ہے کہ میں نے کسی ایسے شخص کو نہیں دیکھا، ابو حازم کے منہ سے زیادہ

جس کے منہ سے حکمت قریب ہو، ابن خزیمہ کا بیان ہے کہ حکم و مواظبت میں ان کے زمانہ میں

کوئی ان کا مثل نہ تھا،

حکیمانہ مقولے | آپ کے بعض حکیمانہ مقولوں سے آپ کی حکمت کا اندازہ ہو سکتا ہے، فرماتے تھے کہ وہ

تمام اعمال جن کی وجہ سے موت کا آنا گراں گذرتا ہو ان کو چھوڑ دو، پھر جس وقت بھی موت

آجائے تم کو کوئی نقصان نہیں پہنچ سکتا، جو بندہ اپنے اور اپنے رب کے درمیانی فرائض و محققا

۱۰ تہذیب التہذیب ج ۴ ص ۱۱۲، تذکرۃ الحفاظ ج اول ص ۱۱۹، تہذیب التہذیب ج ۴ ص ۱۱۲،

۱۱ تہذیب التہذیب ج ۲ ص ۲۰۵، تہذیب التہذیب ج ۴ ص ۱۱۲، تذکرۃ الحفاظ ج اول ص ۱۱۹، تذکرات النب

کو اچھے اور درست رکھتا ہے تو خدا اس کے اور دوسرے بندوں کے درمیان تعلقات کو درست رکھتا ہے، اور جو بندہ اپنے اور خدا کے درمیانی فرائض میں کوتاہی کرتا ہے، تو خدا اس کے اور دوسرے بندوں کے درمیانی فرائض میں کوتاہی پیدا کر دیتا ہے، ایک شخص سے تعلقات خوش گو اور رکھنا بہت سے لوگوں کے ساتھ تعلقات خوشگوار رکھنے سے زیادہ آسان ہے یعنی اگر ایک خدا سے تعلقات خوشگوار ہوں تو ساری دنیا سے خوشگوار ہو جائینگے ایک مرتبہ خلیفہ ہشام نے آپ سے پوچھا کہ میں حکومت کی ذمہ داریوں کے مواظف سے کس طرح بچ سکتا ہوں، فرمایا بہت آسان ہے ہر جز کو جائز طریقہ سے لو اور جائز مصرف میں اس کو صرف کرو، ہشام نے کہا یہ وہی شخص کر سکتا ہے، جس کو ہوائے نفس سے بچنے کی خدا کی جانب سے تائید حاصل ہو،

وفات، ۳۱۰ھ میں وفات پائی،^۲

۳۔ سلیمان بن طرخان تہمی

نام و نسب، سلیمان نام ابو معمر کینت، نسبا مری تھے، لیکن بنی تیم میں بود و باش اختیار کر لینے کی وجہ سے تہمی مشہور ہو گئے تھے، بصرہ کے بڑے عابد و زاہد تابعین میں تھے کان من العباد المجتہدین،^۱

فضل و کمال، اگرچہ سلیمان کا طغرائے کمال ان کا زہد و ورع اور ریاضت و عبادت ہے، لیکن علمی حیثیت سے بھی وہ بصرہ کے علمائے کبار میں تھے، حافظ ذہبی حافظ الامام اور شیخ الاسلام کے القاب کے ساتھ ان کا تذکرہ کرتے ہیں،^۲

^۱ تذکرۃ الحفاظ ج اول ص ۱۱۰، ^۲ ایضاً، ^۳ ابن سعد ج ۲ ص ۱۱۰، ^۴ تذکرۃ الحفاظ ج اول ص ۱۳۵،

حدیث: حدیث کے وہ ممتاز حفاظ میں تھے، علامہ ابن سعد انھیں ثقہ اور کثیر الحدیث لکھتے ہیں

اس عہد کے اکابر محدثین ان کی فقط حدیث دانی کے معروف تھے، سفیان ثوری کہتے تھے کہ بصرہ کے حفاظ تین ہیں، ان میں ایک سلیمان کا نام تھا،

صحابہ میں انھوں نے انس بن مالک اور تابعین میں حسن بصری، اعمش، قتادہ، طاؤس

ابو اسحق سلیمی، ابو عثمان ہندی، ابو نصرہ عبدی، نعیم بن ابی ہند، ابی المنہال، ثابت البنانی،

ابو مجلز، یزید بن عبد اللہ بن شجر، معبد بن ہلال اور یحییٰ بن معمر وغیرہ سے استفادہ کیا تھا،

ان کی مرویات کی تعداد دو سو تک پہنچتی ہے، ان کی ثقاہت و صداقت کا یہ پایہ تھا

کہ شعبہ ان سے زیادہ کسی کو سچا نہ سمجھتے تھے، اس لئے ان کے شک کو بھی یقین کا درجہ دیتے تھے،

اصیاط فی الروایہ | اس حفظ کے باوجود وہ حدیث بیان کرنے میں اتنے محتاط تھے کہ رسول اللہ

سے روایت کرتے تو وقت ان کا رنگ بدل جاتا تھا،

ان کے تلامذہ کا دائرہ خاصہ وسیع تھا، ان میں معمر، شعبہ، دونوں سفیان، زائدہ، زہیر

عماد بن سلمہ، ابن علیہ، ابن مبارک، عبد الوارث، بن سعید، ابراہیم بن سعد، جریر، حفص بن غیاث

عیسیٰ بن یونس، معاذ بن معاذ، ہشیم، قطان اور محمد بن عبد اللہ الصاری لائق ذکر ہیں،

زہد و ورع، لیکن ان کا اصل طغرائے کمال ان کا زہد و ورع اور ان کی عبادت و ریاضت ہے،

علامہ ابن سعد لکھتے ہیں کہ وہ بڑے سخت عبادت گزار لوگوں میں تھے، ابن عماد حنبلی لکھتے ہیں

کہ وہ عابد و زاہد قائم اللیل صائم النهار اور خدا کے مطیع لوگوں میں تھے،

۱۵ ابن سعد، ق اول ص ۱۵، تہذیب التہذیب ج ۴ ص ۲۱۲، ۱۶ ایضاً،

۱۷ تذکرۃ الحفاظ ج اول ص ۱۳، ۱۸ ایضاً، ۱۹ تہذیب التہذیب ج ۴ ص ۲۱۲، ۲۰ تذکرۃ الحفاظ ج اول ص ۱۳،

۲۱ تہذیب التہذیب ج ۴ ص ۲۱۲، ۲۲ ابن سعد، ق ۲ ص ۱۵، ۲۳ تذرات التہذیب ج اول ص ۲۱۲،

خشیت الہی | خدا کا خوف ان کی رگ و پے میں جاری و ساری تھا، کسی القطان کہتے تھے، کہ
میں نے سلیمان سے زیادہ خدا کا خوف کرنے والا نہیں دیکھا،

عبادت و ریاضت | ساری ساری رات عبادت کرتے تھے، عشا کے وضو سے فجر کی نماز پڑھتے
تھے، ان کے صاحبزادے معمر بھی باپ کا صحیح نمونہ تھے، دونوں باپ بیٹے رات بھر گھوم گھوم کر
مختلف مسجدوں میں نماز پڑھتے تھے، معمر کا بیان ہے کہ چالیس سال تک انھوں نے عشا
کے وضو سے فجر کی نماز پڑھی، ہر سجدہ میں ستر مرتبہ سبحان ربی الاعلیٰ کہتے تھے، اور عصر سے لے کر
مغرب تک تسبیح پڑھتے تھے،

روزوں کے ساتھ بھی یہی شغف تھا، بعض روایتوں سے معلوم ہوتا ہے، کہ ہمیشہ روزہ
رکھتے تھے، اور بعض سے معلوم ہوتا ہے کہ ایک دن ناعہ دیکر،

صدقہ و خیرات | صدقہ بکثرت کرتے تھے، جریر کا بیان ہے کہ سلیمان ہر وقت صدقہ کیا کرتے
تھے، جب صدقہ کے لئے کوئی چیز نہ ملتی تھی تو اس کے بدلہ میں دو رکعت نماز ہی پڑھ لیتے،

حسنِ عمل | غرض ان کی زندگی کا ہر لمحہ حسنِ عمل میں گذرتا تھا، حماد بن سلمہ کا بیان ہے کہ جب
ہم عبادتِ خدا کے اوقات میں سلیمان کے پاس جاتے تو ان کو اطاعت ہی کرتے پاتے،
معلوم ہوتا تھا کہ ان میں معصیت کا مادہ ہی نہ تھا،

مواخذہ کا خوف | لیکن اس ہدایتِ زندگی کے باوجود انھیں اپنے اعمال پر اعتماد نہ تھا، کہ خدا کے ہیما
کیا معاملہ پیش آنے والا ہے، فضیل بن عیاض کا بیان ہے کہ سلیمان سے کسی نے کہا کہ آپ آپ
ہی ہیں، آپ کے مثل کون ہے، فرمایا ایسا نہ کہو مجھے نہیں معلوم کہ میرا رب میرے ساتھ کیا معاملہ کریگا،

۱۰ تذکرۃ الخلفاء اول مشہور، ۱۱ ابن سعد، ۱۲ ص ۱۰۳، ۱۳ تذکرۃ الخلفاء اول مشہور، ۱۴ ایضاً،

۱۵ ایضاً، ۱۶ ایضاً،

اس لئے کہ اس نے خود فرمایا ہے کہ بئذی الصمد من اللہ مالہ لیکونوا محبتسون ان کے لئے
 اللہ کی جانب سے ایسی بات ظاہر ہوگی جس کا وہ لوگ گمان بھی نہ کرتے تھے،
 ادنیٰ ادنیٰ باتوں میں مواخذہ کا خوف کرتے تھے، سعید بن عامر کا بیان ہے کہ ایک مرتبہ
 سلیمان بیمار ہوئے، بیماری کی حالت میں رونے لگے، کسی نے پوچھا رونے کا کیا سبب ہو؟ فرمایا
 ایک مرتبہ میں ایک قدری کے پاس سے گذرا تھا تو اسے سلام کیا تھا مجھے خوف ہے کہ
 اس کا مجھ سے مواخذہ نہ کیا جائے،

امر بالمعروف و نہی عن المنکر، امر بالمعروف اور نہی عن المنکر بھی حسن عمل کا ایک بڑا درجہ ہے، سلیمان
 اس کو ایک ضروری فرض سمجھتے تھے اور امرار کے قصور و ملامت میں جا کر اس فرض کو ادا کرتے تھے،
 ایک لائق غور نکتہ | زمانہ کا کوئی دور سہولت پسند افراد بلکہ جماعتوں سے خالی نہیں رہا ہے، اور
 آج کل تو ہر شخص مذہب میں آسانی ڈھونڈتا ہے، اس قبیل کے اشخاص آسانی کے لئے
 کسی خاص مسلک کی پابندی ضروری نہیں سمجھتے اور دلیل یہ دیتے ہیں، کہ جب تمام ائمہ برحق
 ان کی رائیں صحیح اور ان کے مسلک درست ہیں، تو پھر کسی خاص امام اور خاص مسلک کی
 پابندی کیوں ضروری ہے، اور "الدین یسر" کے ماتحت ان سب کے آسان مسائل کیوں
 نہ اختیار کئے جائیں، سلیمان اس قسم کی سہل پسندی کے مفاسد میں ایک دلچسپ نمونہ
 ارشاد فرماتے تھے کہ اگر تمام علماء کی "خصتوں" یعنی جائز کردہ چیزوں اور ان کی لغزشوں کو
 تم اختیار کر لو تو تمہاری ذات میں ساری برائیاں جمع ہو جائیں گی،
 وفات ۱۳۳۳ھ میں وفات پائی، وفات کے وقت ستاؤن سال کی عمر تھی،

۱۔ تذکرۃ الحفاظ ج اول ص ۱۳۵، ۲۔ ایضاً، ۳۔ طبقات کبریٰ امام شعرانی ج اول ص ۳۲، ۴۔ تذکرۃ الحفاظ ج اول
 ص ۱۳۵، ابن سعد ج ۲، ق ۲ ص ۱۵۶، تہذیب التہذیب ج ۴ ص ۲۱۱،

۳۔ سلیمان بن یحییٰ

نام و نسب، سلیمان نام، ابو تراب کینت، ام المومنین حضرت میمونہ کی غلامی کا شرف رکھتے تھے، پھر انھوں نے ان کو مکاتب بنا دیا تھا، اس غلامی نے سلیمان کو علم و عمل کی دولت سے مالا مال کر دیا تھا،

حرم نبوی میں آمدورفت، حضرت میمونہ کی غلامی کے توسل سے سلیمان حضرت عائشہؓ وغیرہ کی خدمت میں آتے جاتے تھے، اور وہ ان کی غلامی کے زمانہ تک ان سے پردہ نہ کرتی تھیں، چنانچہ خود سلیمان کا بیان ہے کہ میں نے ایک مرتبہ حضرت عائشہؓ کی خدمت میں حاضر ہو کر باریابی کی اجازت چاہی، آپ نے آواز پہچان کر فرمایا تم نے آزادی کے متعلق جو طے کیا تھا، اسے پورا کیا میں نے عرض کیا ہاں، لیکن ابھی تھوڑا سا باقی ہے، فرمایا تو اندر چلے آؤ، تم اس وقت تک غلام ہو جب تک تمہارے ذمہ کچھ بھی باقی ہے،

فضل و کمال، سلیمان اولاً خود ذاتی صلاحیت اور استعداد کے لحاظ سے نہایت ذہین اور سمجھدار تھے، پھر انھیں ام المومنین کی غلامی کے تعلق سے مدینہ میں رہنے اور صحابہ کرام کی صحبت سے فیض یاب ہونے کا موقع ملا تھا، اس لئے وہ مدینہ کے ممتاز ترین علماء میں ہو گئے، امام نووی لکھتے ہیں کہ ان کی جلالت اور علمی کمال پر سب کا اتفاق ہے،

۱۵ ابن سعد ۵ منہ، ۱۵ تذکرۃ الحفاظ ج اول ص ۱۵، ۱۵ تہذیب لاسما ج اول ص ۲۳۲

۱۵ ایضاً ص ۳۵

قرآن ان کو قرآنِ حدیث فقہ جملہ علوم میں درک تھا، قرآن کے ممتاز قاریوں میں تھے؛
 حدیث جگم کے وہ خادم تھے وہ حدیث نبوی کا سرچشمہ تھا، اس لئے اس سے سیراب ہونے کا
 ان سے زیادہ کسے موقع مل سکتا تھا، علامہ ابن سعد لکھتے ہیں کہ وہ عالی مرتبہ رفیع المنزلت فقیہ
 اور کثیر الحدیث تھے؛

انہوں نے حدیث میں ام المومنین عائشہ صدیقہ اور میمونہ کے خرمین کمال سے زیادہ
 خوشہ حسنی کی تھی، ان کے علاوہ اکابر صحابہ میں زید بن ثابت، عبداللہ بن عمر، عبداللہ بن
 عباس، فضل بن عباس، ابو ہریرہ، ابو سعید خدری، مقداد بن اسود، عبداللہ بن خذافہ سمعی،
 اور عام محدثین میں جعفر بن عمر و بن امیہ ضمری، عبداللہ بن حارث بن نوفل، عبدالرحمن
 ابن جابر، عراق بن مالک، مالک بن ابی عامر اصبحی وغیرہ سے فیض یاب ہوئے تھے؛

ذمہ | حدیث میں ان کے تلامذہ کا دائرہ نہایت وسیع تھا، ان میں سے بعض کے نام یہ ہیں
 عمر بن دینار، عبداللہ بن دینار، عبداللہ بن فضل ہاشمی، ابو الزناد، بکیر بن الابیح، جعفر بن عبد
 ابن حکم، سالم ابو المنذر صالح بن کیسان، عمرو بن میمون، محمد بن ابی حرمہ، زہری، کحول، نافع،
 یحییٰ بن سعید انصاری، یعلیٰ بن حکیم اور یونس بن سینت وغیرہ؛

فقہ | سلیمان کا خاص اور امتیازی فن فقہ تھا، اس میں وہ امامت اور اجتہاد کا درجہ رکھتے تھے
 حافظ ذہبی لکھتے ہیں کہ وہ فقہ علم اور ائمہ اجتہاد میں تھے، وہ مدینہ کے ان سات مشہور فقہاء میں
 جو اس عہد کے امام فقہ مانے جاتے تھے، مسائل طلاق کے خصوصیت کے ساتھ بڑے عالم تھے
 قتادہ کا بیان ہے کہ میں ایک مرتبہ مدینہ گیا، اور لوگوں سے پوچھا کہ یہاں طلاق کے مسائل کا

۱۔ تہذیب التہذیب ج ۴ ص ۲۱۹، ابن سعد ج ۵ ص ۳۱۱، تہذیب التہذیب ج ۴ ص ۲۱۹، لکھ ایضاً،

۲۔ تذکرۃ الحفاظ ج ۱ ص ۱۰۰، تہذیب التہذیب لاسمار و تذکرۃ الحفاظ، حوالہ مذکورہ

سب سے بڑا عالم کون ہے، لوگوں نے سلیمان بن یسار کا نام بتایا،
 بعض علماء فقہ میں انہیں ان ائمہ پر جن کی علمی عظمت مسلم تھی، ترجیح دیتے تھے، چنانچہ محمد بن
 حنفیہ کے صاحبزادے حسن انہیں سعید بن مسیب سے زیادہ فہم سمجھتے تھے، خود ابن مسیب کے
 اتنے معترف تھے کہ جب ان کے پاس کوئی مستفیق آتا تھا، تو اسے سلیمان کے پاس بھیجتے
 تھے اور فرماتے تھے موجودہ لوگوں میں سب سے بڑے عالم وہی ہیں،
 زہد و دُوع، زہد و عبادت کے اعتبار سے بھی ممتاز شخصیت رکھتے تھے، ابو زرہ کا بیان ہے
 کہ سلیمان بن یسار مدنی فاضل اور عبادت گزار تھے، عجمی ان کے فضائل علمی کے ساتھ
 ان کی عبادت و ریاضت کی شہادت دیتے ہیں،
 عفت ابرٹے عیفت و پاک دامن تھے، اگرچہ تابعین کی مقدس جماعت کے لئے عفت و
 پاک دامن کوئی بڑا وصف نہیں ہے، لیکن ترغیبات اور آزمائش و امتحان کے موقع پر پورا
 اترنا ہر شخص کے لئے کمال ہے، سلیمان نہایت حسین چہل شخص تھے ایک مرتبہ ایک عورت نے آپ کے
 گھر کے اندر آکر دام ڈالنا چاہا، آپ گھر سے نکل کر بھاگ گئے،
 وفات آپ کے زمانہ وفات کے بارہ میں کئی روایتیں ہیں، ان سب میں زیادہ معتبر یہ ہے
 کہ ۳۰ سال کی عمر تھی،

۱۔ ابن خلکان ج اول ص ۲۱۳، ۲۔ تذکرۃ الحفاظ ج اول ص ۳۹، ۳۔ شذرات الذہب ج اول ص ۳۲، ۴۔ تہذیب اللغات
 ج اول ص ۲۳۵، ۵۔ تہذیب التہذیب ج ۴ ص ۲۳، ۶۔ تذکرۃ الحفاظ ج اول ص ۳۵، ۷۔ ابن سعد ج ۵ ص ۳۱

۳۲۔ قاضی شریح بن حارث،

نام و نسب، | شریح نام ابو امیہ کنیت نسب نامہ یہ ہے، شریح بن حارث بن قیس بن ابہم
 ابن معاویہ بن عامر بن رائس بن حارث بن معاویہ بن ثور بن مرتع بن کنزہ کنزی، بعض
 روایتوں میں نسب نامہ کے اوپر کے ناموں میں کچھ تھوڑا سا اختلاف ہے، ایک روایت
 یہ بھی ہے کہ شریح نسلاً عرب نہ تھے، بلکہ عجم کے ان خانوادوں میں سے تھے، جو کنزہ کے
 صلیف بن کریمین میں آباد ہو گئے تھے،

عہد رسالت، | شریح عہد رسالت میں موجود تھے، اور بعض روایتوں کے مطابق وہ آنحضرت
 صلعم کے شرف زیارت سے بھی مشرف ہوئے، لیکن یہ بیان صحیح نہیں ہے، اسلام کے
 شرف سے تو پیشک وہ اسی عہد میں مشرف ہو گئے تھے، لیکن دولت دیدار سے محروم رہا
 حافظ ابن حجر کا بھی یہی فیصلہ ہے، چنانچہ وہ لکھتے ہیں کہ خلفاء اربعہ کے زمانہ کے شریح کے حالات
 بہت ملتے ہیں، لیکن کوئی ایسا واقعہ نہیں ملتا، جس سے رسول اللہ صلعم سے اون کی ملاقات
 ثابت ہوتی ہو،

علامہ ابن سعد اور حافظ ابن عبد البر وغیرہ تمام ارباب سیر و طبقات اسی کے قائل ہیں
 اور شریح کو تابعین ہی میں شمار کرتے ہیں، البتہ تابعین کے زمرہ میں وہ نہایت ممتاز
 رکھتے تھے، اور تاریخ اسلام کے مشہور قاضی تھے،

فضل و کمال | شریح نے بہت سے اکابر صحابہ کو پایا تھا، اور ان کی صحبت اٹھائی تھی پھر وہ فطرۃ

لہ اصباح ج ۲ ص ۲۰۴،

نہایت ذہین و طباع تھے اس لئے علمی اعتبار سے انہوں نے اپنے اقران میں نہایت ممتاز حیثیت حاصل کر لی تھی، امام نووی لکھتے ہیں کہ شرح کی توثیق، دینداری، فضل و کمال، ذکاوت اور ان کی روایات سے احتجاج پر سب کا اتفاق ہے، حافظ صفی الدین خزرجی لکھتے ہیں کہ وہ بڑے جلیل القدر اور ذکی علماء میں تھے،

حدیث | بصرہ کے ممتاز حفاظ حدیث میں تھے، صحابہ میں انہوں نے حضرت عمر، حضرت علیؓ، عبداللہ بن مسعود، زید بن ثابتؓ جیسے اکابر کے خرمین کہاں سے خوشہ چینی کی تھی، امام شعبی، ابو داؤد، قیس بن ابی حازم، ابن سیرین، عبدالعزیز بن رفیع، مجاہد بن حنبل، عطاء بن سائب، انس بن سیرین، اور ابراہیم نخعی جیسے ائمہ ان کے زمرہ تلامذہ میں تھے،

فقہ | اگرچہ شرح حدیث کے بھی حافظ تھے لیکن ان کا خاص فن فقہ تھا حافظ ذہبی اور ابن حجر وغیرہ ان کا خصوصی فن فقہ ہی کو شمار کرتے ہیں، اور ان کے نام کے ساتھ فقہ کا لقب لکھتے ہیں، وہ مرکز فقہ کوفہ کی جماعت افتار کے ایک رکن تھے،

قیافہ و شاعری | حدیث و فقہ کے علاوہ وہ عرب کے مروجہ فنون قیافہ اور شاعری میں بھی درک رکھتے تھے، شاعری میں اتنا کمال حاصل تھا کہ بعض مواقع پر وہ نظم میں فیصلہ دیتے تھے، عرب میں شاعری کا اتنا چرچا تھا، کہ عورتیں تک اس شراب سے مست تھیں، ایک مرتبہ ایک عورت کے خلاف جس کے ایک لڑکا تھا اور اپنے شوہر کی موت کے بعد اس نے دوسری شادی کر لی تھی اس کی ساس نے قاضی شرح کے یہاں دعویٰ دائر کیا عورت کا دعویٰ تھا کہ لڑکے کی ولی وہ ہے، کیونکہ اس کی ماں سے، اور ساس کا دعویٰ تھا کہ بہو کے عقد ثانی کے بعد حق

۱۵ استیعاب ج ۲ ص ۶، ۱۶ تہذیب لاسماج اول ق اول ص ۲۳، ۱۷ تہذیب لکمال ص ۱۶، ۱۸ تہذیب لاسماج اول

ق اول ص ۲۳، ۱۹ تذکرہ الحفاظ ج اول ص ۱۰۰ و تہذیب لہذیب ج اول ص ۱۰۰ اعلام الموقنین ج اول ص ۱۰۰ ابن سعد ج ۱ ص ۱۰۰

تولیت اسے ملنا چاہئے، ساس نے نظم میں اپنا دعویٰ پیش کیا،

یا ابا امیۃ ایتناک وانت المرأتیہ
 اتاک ابنی واماہ وکلتا نافدیہ
 تزوجت فہاتیہ ولا ینہبک الیتہ
 فلوکنت تا یمت مما نازعتنی فیہ
 الایا ایہا قاضی ہدی قصتی فیہ

یعنی ابو امیہ ہم آپ کے پاس انصاف کے لئے آئے ہیں، میرا لڑکا پوتا اور اسکی ماں تیرے پاس آئے ہیں اور ہم دونوں اس پر فدا ہیں (بہو سے خطاب) جب تم نے دوسری شادی کر لی تو لڑکا مجھے دید و زبردستی منگوا بیوہ ہو جانے کے بعد تم اس کے بارہ میں مجھ سے کیوں جھگڑا کرتی ہو، (قاضی سے خطاب) قاضی صاحب لڑکے کے بارہ میں ہم دونوں کا یہ قصہ ہے، ہونے ساس کے دعویٰ کا یہ جواب دیا،

”یا ایہا القاضی قد قالت لک الجداہ
 وقولہ فاستمع منی ولا تبطرنی دداہ
 اعزى النفس عن ابني وکبدی حملت کبدہ
 فلما کان فی حجری یتیماناً لعا و حدہ
 تزوجت رجاء الخیر من یکفنی ففتداہ
 ومن ینظہری ودداہ ومن یکفل لی دفتداہ

قاضی صاحب دادی یعنی میری ساس کا بیان آپ نے سن لیا اب میرا بھی سنئے، اور اس کو رد نہ کیجئے میں اپنے لڑکے سے اپنے دل کو تسلی دیتی ہوں، میں نے ہمیشہ اس کو گلے سے لگا رکھا

رکھا ہے، میری بیوہ گود میں تنہائی کی وجہ سے اس تیم کے ضائع جانے کا خطرہ تھا، اس لئے میں نے اس کی بھلائی اور اس کی نگہداشت کے خاطر ایسے شخص سے شادی کر لی جو اسکو ضائع نہ ہونے دے، اور اس کی کفالت کر سکے۔

چونکہ ساس بہو دونوں نے نظم میں دعویٰ پیش کیا تھا، اس لئے قاضی شریح نے نظم ہی میں اس کا یہ فیصلہ دیا،

قد فصر القاضی ما قلتما وقضی بینکما ثم فصل

بقضاء بینکما .. وعلی القاضی جہدان عقل

قال للجدہ بینی با لعی وخذی ابنک من ذات لعل

انھا لوصیوت کان لھا قبل دعواھا تبغیھا البدل

تم دونوں نے جو کچھ کہا قاضی نے اسے سمجھا، اور تم دونوں کے درمیان ایک وضع فیصلہ کر دیا، اگر قاضی سمجھا رہا ہو تو اس کو شش کرنا فرض ہے، پھر دادی سے کہا لڑکے کو اس جیلہ سارے لیکر لاگ ہو جا اگر وہ نکاح نہ کرتی تو بچہ اسکے پاس رہتا، قضا کی استعداد و قابلیت، ایک قاضی کے لئے جن اوصاف اور قابلیتوں کی ضرورت ہوتی ہے، وہ تمام شریح کی ذات میں بدرجہ تم موجود تھیں، فضل و کمال کا حال تم اوپر پڑھ چکے ہو، طبعاً وہ نہایت ذہین، ذکی، طباع، فریس اور فہیم تھے، پیچیدہ سے پیچیدہ اور ظاہر فریب سے ظاہر فریب معاملات کی تک پہنچ جاتے تھے، اس کی مثالیں آئندہ آئیں گی، ان اوصاف سے ان میں قدرۃ قضا کی نہایت اعلیٰ استعداد پیدا کر دی تھی، حضرت علیؑ جن کو زبان رسالت سے اقضا ہم علیؑ کی سند ملی تھی، شریح کو "قاضی العرب" کا سب سے بڑا قاضی فرمانے تھے،

عہدہ قضا پر مقرر | عہدہ قضا پر تقریر سے پہلے ان کی یہ استعداد و صلاحیت مشہور ہو چکی تھی، اور

۱۵ ابن سعد ج ۶ ص ۱۹۲، ۱۵ استیعاب ج ۲ ص ۷، ۱۵ تہذیب الامم ج ۱ ص ۱۰۳،

لوگ تنازعہ فیہ معاملات میں ان کو حکم بناتے تھے، چنانچہ اسی سلسلہ میں حضرت عمرؓ نے ان کے ایک فیصلہ کو دیکھ کر انھیں کوفہ کا قاضی بنا دیا،

وہ واقعہ یہ ہے کہ حضرت عمرؓ نے ایک شخص سے بشرط پسندیدگی ایک گھوڑا خریدا، اور امتحان کے لئے ایک سوار کو دیا، گھوڑا سواری میں چوٹ کھا کر داغی ہو گیا، حضرت عمرؓ نے اسکو واپس کرنا چاہا، گھوڑے کے مالک نے لینے سے انکار کر دیا، اس پر نزاع ہوئی، اور شریح ثالث بنائے گئے، انھوں نے یہ فیصلہ دیا کہ اگر گھوڑے کے مالک سے اجازت لے کر سواری کی گئی تھی تو گھوڑا واپس کیا جاسکتا ہے، ورنہ نہیں،

ایک دوسری روایت میں اس واقعہ کی شکل یہ ہے کہ گھوڑا امتحان میں ہلاک ہو گیا، حضرت عمرؓ نے اس کو واپس کرنا چاہا اس پر تنازعہ ہوا، اور شریح حکم مقرر ہوئے، انھوں نے فیصلہ کیا کہ جس کو خریدا ہے اسے لے لو، یا جس حالت میں لیا تھا اسی حالت میں واپس کرو، اس فیصلہ پر حضرت عمرؓ نے ان کو کوفہ کا قاضی بنا دیا،

قاضی شریح نے اس خدمت کو اس قابلیت اس خوش اسلوبی اور اس دیانت سے ادا کیا کہ حضرت عمرؓ کے زمانہ سے لیکر عبدالملک کے زمانہ تک مسلسل ساٹھ برس قاضی رہے، اس طویل مدت میں بڑے بڑے انقلابات و حوادث ہوئے، خلافت راشدہ کا دور ختم ہو کر اموی حکومت کا آغاز ہوا، ابن زبیر اور امویوں میں خون ریز معرکہ آرا بیاں ہوئیں، ساری دنیا سے اسلام میں انقلاب برپا ہوا، لیکن شریح بدستور مسند قضا پر متمکن رہے، ابن زبیر اور عبدالملک کی جنگ کے زمانہ میں اپنا دامن بچانے کے لئے صرف چند برسوں کے لئے مستعفی ہو گئے تھے،

۲۲۲
۱۔ کتاب الاوائل الباب السابع ذکرة القضاة، ۲۔ ابن سعد ج ۶ ص ۱۰۷، ۳۔ استیعاب ج ۲ ص ۱۰۷، ۴۔ ابن خلکان ج اول ص ۲۲۲

فیصلوں میں عدل ایک قاضی کا سب سے مقدم فرض اور سب سے بڑا وصف یہ ہے کہ وہ فیصلہ کرنے میں کسی خارجی اور داخلی اثر سے متاثر نہ ہو، اور کسی حالت میں بھی حق و انصاف کا دامن ہاتھ نہ چھوٹنے پائے، شرح میں یہ وصف اس حد تک تھا کہ وہ قانون اور حق و انصاف کے مقابلہ میں بڑی سے بڑی شخصیت اور بڑے سے بڑے تعلق کی پرواہ نہ کرتے تھے، ایک معمولی شخص کے مقابلہ میں حضرت عمرؓ کے خلاف فیصلہ دینے کا واقعہ اوپر گذر چکا ہے، اگر ان کا لڑکا بھی قانون کی زد میں آجاتا تھا، تو اس کی بھی پرواہ نہ کرتے تھے، ایک مرتبہ ان کے ایک لڑکے نے ایک ملزم کی ضمانت کی، ملزم بھاگ گیا، شرح نے اس کے بدلہ میں لڑکے کو قید کر دیا، ایک مرتبہ ان کے اردلی نے ایک شخص کو کوڑوں سے مارا، انھوں نے مضروب سے اس کو کوڑے لگوائے،

ایک مرتبہ ان کے ایک ہم خاندان نے ایک شخص پر کچھ ناروا ظلم کیا، شرح نے اس کو ایک ستون میں بندھوا دیا، جب وہ فیصلہ کر کے اٹھے، تو اس شخص نے کچھ کہنا چاہا، شرح نے کہا مجھ سے کچھ کہنے سننے کی ضرورت نہیں ہے، اس لئے کہ میں نے تم کو نہیں قید کیا ہے، بلکہ حق نے قید کیا ہے،

اس حد تک انصاف، عدل گسٹری کا کوئی غیر معمولی نمونہ نہیں ہے، شرح کی عدالت کے ایسے واقعات بھی ہیں جن کی مثالیں مشکل سے مل سکتی ہیں، ان کے ایک لڑکے اور چند دوسرے اشخاص کے درمیان کسی حق کے بارے میں جھگڑا تھا، لڑکے نے ان سے واقعات بتا کر پوچھا کہ اگر میرا حق نکلتا ہو اور مقدمہ میں کامیابی کی امید ہو تو میں دعویٰ کر دوں ورنہ خاموش رہوں، شرح نے مقدمہ کی نوعیت پر غور کر کے دعویٰ کرنے کا مشورہ کیا، لیکن جب

۱۰ ابن سعد ۶۷، ۱۰۲، ۱۰۵ ایضاً، ۱۰۳ ایضاً، ۹۳،

مقدمہ تشریح کے سامنے پیش ہوا، تو انہوں نے لڑکے کے خلاف فیصلہ دیا، فیصلہ دیکر جب گھر واپس آئے تو لڑکے نے کہا اگر میں نے پہلے آپ سے مشورہ نہ کر لیا ہوتا، تو مجھ کو آپ سے کوئی شکایت نہ ہوتی، لیکن مشورہ دینے کے بعد آپ نے مجھے ذلیل کیا، تشریح نے جواب دیا، جان پڑ تو مجھے ان لوگوں کے جیسے روئے زمین بھر کے آدمیوں سے زیادہ عزیز ہے، لیکن خدا مجھے تجھ سے بھی زیادہ عزیز ہے، جب تو نے مجھ سے مشورہ کیا تو مقدمہ دیکھنے کے بعد مجھے ان لوگوں کا حق نظر آیا، اگر میں اس وقت تجھ سے اس کو ظاہر کر دیتا تو تو ان سے صلح کر لیتا، اور ان لوگوں کا حق تضائع ہو جاتا۔ شہادت میں سچائی کا اہتمام، یوں تو کسی زمانہ میں بھی نہ جھوٹی شہادتوں کا انسداد ہوا ہے اور نہ ہو سکتا ہے۔ لیکن تشریح حتی الامکان اخلاقی حیثیت سے جھوٹی شہادتوں کو روکنے کی کوشش کرتے تھے، اور گواہوں کو سمجھا کر جھوٹی شہادت سے روکتے تھے، اگر اس میں ناکامی ہوتی تو اسی شہادت پر فیصلہ دیدیتے، کیونکہ شہادت کے مقابلہ میں ذاتی علم کی کوئی حیثیت نہیں،

ابن سیرین کا بیان ہے کہ تشریح کو جب ثبوت کے گواہ مشکوک نظر آتے، لیکن ان کی ظاہری صداقت پر کوئی گرفت نہ ہو سکتی، تو وہ پہلے گواہوں سے کہتے کہ میں نے تم کو طلب نہیں کیا ہے، اگر تم واپس جانا چاہو تو میں تم کو نہیں روکوں گا، تمہاری شہادت پر اس مقدمہ کا فیصلہ ہوگا، تمہاری شہادت سے میرا دامن محفوظ ہو جاتا ہے، لیکن تم بھی اپنے کو بچاؤ، اگر گواہ اس سمجھانے پر بھی باز نہ آتا تو چونکہ قاضی کسی گواہ کو شہادت سے نہیں روک سکتا اس لئے تشریح مجبوراً اسکی شہادت پر فیصلہ کر دیتے، لیکن دوسرے فرق سے کہہ دیتے کہ مجھ کو یقین ہے کہ تم اس معاملہ میں ظالم ہو، لیکن چونکہ میں اپنے خیال و گمان پر فیصلہ نہیں کر سکتا بلکہ ثبوت کے مطابق فیصلہ کرتا ہوں، اس لئے مجبور ہوں، لیکن یہ امر اپنی جگہ پر ہے کہ جو چیز

خدا نے تم پر حرام کی ہے، میرا فیصلہ اسے حلال نہیں کر سکتا۔
 عزیز قریب کی شہادت کا قانون | حدیث میں اعزہ قریب کی شہادت کی کوئی ممانعت نہیں ہے،
 اس لئے ایک عزیز کے مقدمہ میں دوسرے ثقہ عزیز کی شہادت قبول کرنے میں کوئی مذہبی
 رکاوٹ نہیں ہے، ابن ابی شیبہ کا بیان ہے کہ قاضی شریح نے عزیز کے مقابلہ میں عزیز
 کی شہادت ناقابل اعتبار قرار دی، اور یہ قانون بنا دیا، کہ لڑکے کی شہادت باپ کے متعلق،
 باپ کی شہادت لڑکے کے متعلق، بی بی کی شہادت شوہر کے متعلق، شوہر کی شہادت بی بی کے
 متعلق، آقا کی شہادت غلام کے متعلق، اور غلام کی شہادت آقا کے متعلق اور اجیر کی شہادت
 اس شخص کے متعلق جس نے اس کو اجرت پر کیا ہو قبول نہیں کی جا سکتی، اس اصول پر وہ اس سختی
 سے عامل تھے کہ حضرت علیؑ کے مقابلہ میں حسن کی شہادت مسترد کر دی، اس کا واقعہ یہ ہے، کہ
 ایک مرتبہ حضرت علیؑ کی زرہ کہیں گر پڑی اور ایک ذمی کے ہاتھ لگی، حضرت علیؑ نے شریح
 کی عدالت میں دعویٰ کیا، شریح نے ذمی سے پوچھا تمہارا کیا جواب ہے، اس نے کہا، میری
 ملکیت کا ثبوت یہ ہے کہ زرہ میرے قبضہ میں ہے، شریح نے حضرت علیؑ سے پوچھا کہ آپ کے
 پاس اس کی کوئی شہادت ہے کہ زرہ گر گئی تھی، او مھوں حضرت حسن اور قنبر کو شہادت میں پیش
 کیا، شریح نے کہا قنبر کی شہادت تو قبول کرتا ہوں، لیکن حسن کی شہادت مسترد کرتا ہوں،
 حضرت علیؑ نے فرمایا آپ نے رسول اللہ صلی اللہ علیہ وسلم کا یہ ارشاد نہیں سنا ہے کہ الحسن والحسین
 سید شباب اہل الجنۃ، شریح نے کہا سنا ہے، لیکن میں باپ کے مقابلہ میں
 لڑکے کی شہادت معتبر نہیں سمجھتا، اس فیصلہ کو حضرت علیؑ نے تسلیم کر لیا، اور زرہ یہودی کے
 پاس رہنے دی، اس واقعہ کا یہودی پر اتنا اثر ہوا کہ اسے خود اقرار کر لیا کہ زرہ آپ ہی کی ہے،

سے ابن سعد ج ۶ ص ۹۰

اور تمہارا دین سچا ہے، مسلمانوں کا قاضی امیر المومنین کے خلاف فیصلہ کرتا ہے، اور وہ بلا چو
 وچرا سہم کر دیتا ہے، میں شہادت دیتا ہوں کہ محمد خدا کے سچے رسول تھے، حضرت علیؑ کو اس کے
 اسلام سے اتنی مسرت ہوئی کہ اس یادگار میں انھوں نے زرہ اپنی طرف سے اسکو دیدی،
 اگرچہ فقہ کی کتابوں میں یہ قانون حدیث کے حوالہ سے ہے، لیکن صاحب نصب الرای
 نے تصریح کر دی ہے، کہ یہ حدیث نہیں بلکہ شرح کا قول ہے،

خفیہ تحقیقات | شرح سے پہلے اسلامی عدالت میں خفیہ تحقیقات کا طریقہ راجح نہ تھا، سب
 سے پہلے اسکو شرح نے جاری کیا، چونکہ یہ نئی بات تھی اس لئے لوگوں نے اعتراض کیا کہ تم نے
 بدعت جاری کی، انھوں نے جواب دیا جب لوگوں نے نئی نئی باتیں جاری کیں تو میں نے
 بھی جاری کی، یعنی جب نئے نئے جرائم ہونے لگے تو مجھ کو بھی نئے اصول اختیار کرنے پڑے،
جھوٹے حلف پر سچی | تنہا حلف کو چنداں اہمیت نہ دیتے تھے، چنانچہ ثبوت کے ساتھ قسم لیتے
شہادت کو ترجیح | تھے، کیونکہ وہ ثبوت کو قسم سے زیادہ اہم سمجھتے تھے، ایک مقدمہ میں ایک مدعی
 نے اپنے فریق سے قسم لی، قسم لینے کے بعد اس کے خلاف ثبوت پیش کیا، شرح نے کہا عادل
 ثبوت جھوٹی قسم سے زیادہ معتبر ہے،

اہل مقدمہ کو صفائی | مدعی کو ثبوت اور ملزم کو صفائی کا پورا موقع دینا ہر عدالت کا منصبی فرض ہے،
ثبوت کا موقع | اس باب میں شرح میں یہ خاص خصوصیت تھی کہ وہ مقدمہ فیصل کر دینے کے
 بعد بھی فریقین کو اگر وہ کچھ کہنا چاہتے تو کہنے کی موقع دیتے تھے، احف کا بیان ہے کہ ایک مرتبہ
 میں شرح کی عدالت میں گیا، انھوں نے ایک شخص کے خلاف فیصلہ دیا، اس نے کہا ابھی جلدی

۱۵ شذرات الذہب ج اول ص ۱۵۰، ۱۵۱ نصب الرایہ باب یقبل شہادته ومن لا یقبل ۱۵۲ محاضرة الاول

۱۵ ابن سہولہ ۱۵۱ ایضاً ص ۹۰

نہ کیجئے میں کچھ کہنا چاہتا ہوں، اسے سن لیجئے، شریح نے اسے موقع دیا جب، وہ کہہ چکا تو کہا
 کیا میں چھوڑ دوں، تم نے بہت فضول باتیں کیں تم نے جو کچھ کہا ہے اس پر ثبوت پیش کرو،
 وہ خود اپنے فیصلے کے خلاف اپنی سننے کے لئے تیار رہتے تھے، چنانچہ کہا کرتے تھے،
 کہ جو شخص میرے فیصلہ کے خلاف دعویٰ کرے تو میرا فیصلہ اس وقت تک قائم کریگا، جب تک
 مدعی اس دعویٰ کو ثابت نہ کرے، 'حق بہر حال میرے فیصلے کے مقابلہ میں زیادہ حق ہے'۔
 غیر جانبداری، وہ بالکل غیر جانبدارانہ مقدمات کرتے تھے، کسی فریق کے ساتھ کوئی رعایت نہ کرتے
 تھے، چنانچہ وہ نہ کسی فریق سے جرح میں کمی کرتے تھے، اور نہ کسی فریق کو کوئی پوائنٹ بتاتے تھے،
 رازداری، مقدمات میں پوری رازداری سے کام لیتے تھے، اور اس کی روئداد کسی پر بھی ظاہر
 نہ کرتے تھے، ایک مرتبہ ان کے رٹ کے نے اپنے ایک مقدمہ کے سلسلہ میں کچھ پوچھا، انھوں نے
 جواب دیا کیا تم چاہتے ہو کہ میں تم کو تمہارے فریق پر بھڑکاؤں،

خاندانی رواج، مقدمات میں خاندانی رواج کو قبول نہ کرتے تھے، ایک مرتبہ ایک مرتبہ چند
 غزآلوں نے ایک مقدمہ دائر کیا، ان میں سے بعض نے کہا کہ اس مقدمہ میں ہمارا خاندانی
 دستور یہ رہا ہے، شریح نے کہا تمہارے خاندانی دستور تمہارے گھر تک ہیں،
 دلاؤں کی مخالفت، شریح کو اہل مقدمہ کے دلاؤں کے سخت مخالف تھے، انھیں اپنی عدالت
 سے نکلوا دیتے تھے، اور لوگوں کو ان سے بچنے کی ہدایت کرتے تھے،

رشوت میں احتیاط، رشوت سے کوئی زمانہ خالی نہیں رہا، ہر دور میں رشوت ہدایا دینا
 کی شکل اختیار کر لیتی ہے جس سے بیجا بہت مشکل ہو، اسلئے شریح ہدیہ تو قبول کر لیتے تھے لیکن رشوت

۱۵۰ ابن سعد ۷ ص ۹۲، ۱۵۱ ایضاً ص ۹۳، ۱۵۲ ایضاً ص ۹۴، ۱۵۳ ابن سعد ترجمہ شریح، ۱۵۴ ابن سعد ۶ ص ۹۴

۱۵۵ ایضاً ص ۹۵

سے محفوظ رہنے کے لئے فوراً اس کا بدل کر دیتے تھے،

آدابِ قضا، شریح جب گھر سے عدالت جانے لگتے، تو یہ کلمات کہتے، عنقریب ظالم اس حصہ کو جان لے گا، جو اس نے کم کیا ہے، اور ظالم کو سزا کا اور مظلوم کو مدد کا انتظار کرنا چاہئے، بھوک اور غصہ کی حالت میں مقدمہ نہ کرتے تھے، اور عدالت سے اٹھ جاتے تھے،

فیصلوں کی مقبولیت | عموماً عدالت کے حکام جمہور کو خوش نہیں رکھ سکتے، عام حالات میں ان کے

فیصلوں سے کسی نہ کسی جماعت کو شکایت ضروری ہے، لیکن شریح کی ذات اس سے مستثنیٰ

تھی، ان کے فیصلوں سے پیدا بہت مطمئن رہتی تھی، جابر بن زیاد کا بیان ہے کہ شریح ہمارے

یہاں بصرہ میں قریب قریب ایک سال تک قاضی رہے، اس قلیل مدت میں انہوں نے ایسی

بے مثل قضاوت کی کہ اس کے قبل اور ابعد کی تاریخ میں اسکی نظیر نہیں ملتی،

ان کے فیصلے علمی درس ہوتے تھے، ان کے فیصلے اس قدر معلومات اور فاضلانہ ہوتے تھے کہ ان کی

عدالت فقہاء کی درس گاہ بن گئی تھی، بڑے بڑے علماء فقہی واقفیت حاصل کرنے کے لئے

ان کے فیصلے سننے کو آتے تھے کچھ لڑکوں کا جو خود بہت بڑے عالم تھے، بیان ہے، کہ میں چھ مہینے

تک شریح کی عدالت میں معلومات حاصل کرنے کے لئے جا رہا ہوں، ان سے کچھ پوچھتا نہ تھا،

ان کے فیصلے میرے معلومات کے لئے کافی ہوتے تھے،

نکتہ رسی اور دقیقہ بینی، چونکہ شریح نہایت ذہین اور طباع تھے، اس لئے وہ اہل

مقدمہ کی ظاہری حالت سے دھوکا نہ کھاتے تھے، ایک مرتبہ ایک عورت نے ایک

مرد پر استغاثہ دائر کیا، اور عدالت میں آکر زار و قطار رونے لگی، امام شیبہ بھی موجود تھے، انہوں نے

شریح سے کہا یہ عورت مظلوم معلوم ہوتی ہے، شریح نے کہا رونا مظلومیت کا ثبوت نہیں ہے،

۱۰ ابن سعد ج ۶ ص ۹۹، ۱۰۰ ایضاً ص ۹۳، ۱۰۱ ایضاً ص ۹۵، ۱۰۲ ایضاً ص ۹۷، ۱۰۳ ایضاً ص ۹۹

برادران یوسف بھی باپ کے پاس روتے ہی ہوئے اُسے تھے،

فضائل اخلاق | شرح فضائل اخلاق اور عادات و خصائل میں اس عہد سعادت کا بہترین نمونہ تھے
عبادت | علی فضائل و کمالات کیساتھ وہ بڑے دیندار اور عبادت گزار تھے، قضا کی ذمہ داریوں
اور مشغولیتوں کے باوجود ان کا کافی وقت عبادت میں گذرتا تھا، ان کے غلام ابو طلحہ کا بیان
ہے، کہ جب وہ صبح کی نماز پڑھ کر واپس آتے تھے تو گھر کے دروازے بند کر کے قریب قریب آتے
دن تک مشغول رہتے تھے، اور قیاس یہ ہے کہ وہ نماز پڑھتے رہتے تھے،

سلام میں سبقت، | طبعاً نہایت خوش اخلاق اور منکسر مزاج تھے، اتنی بڑی شخصیت رکھنے
اور ایسے جلیل القدر عہدہ پر ممتاز ہونے کے باوجود سلام میں ہمیشہ خود سبقت کرتے تھے،
قاسم کا بیان ہے کہ کوئی شخص سلام میں شرح پر سبقت نہیں کر سکتا تھا، عیسیٰ بن عمارت کا
بیان ہے کہ میں ہمیشہ سبقت کرنے کی کوشش کرتا تھا، مگر کبھی کامیاب نہ ہوا، میرا ان کا اکثر
راہ میں سامنا ہوتا تھا میں اس انتظار میں رہتا کہ اب سلام کروں اب سلام کروں کہ اتنے
میں وہ قریب پہنچ کر السلام علیکم کہہ دیتے،

فتنہ سے کنارہ کشی | وہ فتنہ و فساد ناپسند کرتے تھے، ان کی زندگی میں بڑے بڑے سیاسی انقلابات
ہوئے، عبدالملک اور ابن زبیر کا ہنگامہ برسوں جاری رہا جس کی لپیٹ سے بہت کم لوگ
محفوظ رہ سکے، لیکن شرح کا دامن اس سے بھی بچا رہا، اس ہنگامہ کے زمانہ میں وہ چند برسوں
کے لئے مستغنی ہو گئے تھے، اس میں پڑنے سے وہ اتنی احتیاط برتتے تھے کہ کسی سے اس کے
حالات تک نہ پوچھتے تھے، لوگ بھی ان کی بے تعلقی دیکھ کر ان سے کوئی تذکرہ نہ کرتے تھے،

۱۵۰ طریق الحکیم بن قیوم ۲۵، ۱۵۱ تہذیب الامارح اق ۲۳۲، ۱۵۲ ابن سعد ۶، ۱۵۳ ایضاً ۱۹، ۱۵۴ ایضاً،

۱۵۵ ابن خلکان جلد اول ۱۲۲، ۱۵۶ ابن سعد ۶، ۱۵۷

دوسروں کی راحت کا لحاظ، دوسروں کی راحت کا اتنا خیال تھا کہ اپنے لیے کسی کو ادنیٰ تکلیف

دینا بھی پسند نہ کرتے تھے اپنے گھر کے تمام پرپالے اندر لگاتے تھے کہ اس کے پانی سے دوسروں

کو تکلیف نہ پہنچے، اس معاملہ میں وہ اتنے مبالغہ سے کام لیتے تھے کہ اگر ان کے گھر میں کوئی

موت ہو جاتی تو دو سزئی جمت کے خیال سے کسی کو خبر نہ کرتے، اور راتوں رات دفن کر دیتے، اگر

کوئی شخص مرض کی حالت پوچھتا تو کہہ دیتے، اب سکون ہے، اپنے لڑکوں تک کو انہوں نے بغیر

اطلاع دیئے ہوئے دفن کر دیا،

ظرافت و خوش طبعی، طبیعت میں ظرافت و خوش طبعی کا مادہ زیادہ تھا کان رجلا مزاحا،

کبھی کبھی سنجیدہ مواقع پر بھی ان کی ظرافت گلشنانی کر جاتی تھی، ایک مرتبہ عدی بن ارطاة نے

ان کے سامنے ایک دعویٰ پیش کیا، دونوں میں حرب بن کفنگو ہوئی،

آپ کہاں ہیں؟	عدی
تمہارے اور دیوار کے بیچ میں،	شرح
میں آپ کے سامنے کچھ باتیں پیش کرنا چاہتا ہوں،	عدی
فرمائیے میں سننے کے لئے تیار ہوں،	شرح
میں شام کا رہنے والا ہوں،	عدی
اتنے دور دراز مقام کے (مزاحاً)	شرح
میں نے آپ کے یہاں شادی کی ہے،	عدی
بالرفاء والبنین، (شادی مبارک ہو)	شرح
میں اپنی بیوی کو ساتھ لیجانا چاہتا ہوں،	عدی

۱۵ ابن سعد ۶ ص ۹۵، ۱۵ ایضاً ص ۹۹، ۱۵ ابن خلکان ج اول ص ۲۲۲،

شوہرا اپنی بیوی کا حقدار اور محتار ہے،	شریح
لیکن اس نے اپنے گھر میں رہنے کی شرط کر لی تھی،	عدی
تو پھر شرط پوری کرنی چاہئے۔	شریح
آپ ہمارا فیصلہ کر دیجئے،	عدی
فیصلہ کر دیا۔	شریح
کس کے خلاف	عدی
تمہاری ماں کے لڑکے کے (یعنی تمہارے)	شریح
کس کی شہادت پر،	عدی
تمہارے ماموں کی بہن کے لڑکے کی شہادت پر (یعنی خود تمہاری)	شریح
شہادت پر، کیونکہ عدی نے خود اقرار کر لیا تھا کہ بیوی سے گھر میں	عدی
رہنے کی شرط کر لی تھی،	شریح

لطائف ان کی ظرافت اور بذلہ سخی کی وجہ سے بعض اوقات دچپ لطائف پیش آجایا کرتے تھے، ایک مرتبہ ایک بدوی نے ان سے پوچھا تم کس خاندان سے ہو، انھوں نے ظرافت میں جواب دیا ان لوگوں میں سے ہوں جن پر خدا نے اسلام سے انعام کیا ہے، یہ جواب سنکر وہ اعرابی ان کے پاس سے چلا گیا، اور لوگوں سے کہا، خدا کی قسم تمہارا قاضی اپنا خاندان بھی نہیں جانتا ایک روایت یہ ہے کہ اس نے یہ کہا کہ تم لوگوں نے مجھ کو ایک غلام کے پاس بھیج دیا کیونکہ عموماً غلام یا وہ لوگ جن کا کوئی قابل ذکر خاندان نہ ہوتا تھا، اسلام کی طرف اپنا امتساب بتاتے تھے،

۱۵ ابن سعد ۶ ص ۹ و ۱۰،

ان میں اور ابن زیاد میں سخت اختلاف تھا، ابن زیاد پر ایک مرتبہ طاعون کا حملہ ہوا، اس کی سمیت کا اثر داسنے ہاتھ پر زیادہ تھا، اس لئے اطباء نے اس کو کٹوانے کا مشورہ دیا، اس نے شریح سے مشورہ کیا، اونھوں نے کہا دنیا میں رزق کی میعاد مقرر ہے، اور ایک دن موت آنا یقینی ہے، اس لئے میری رائے ہاتھ کٹوانے کی نہیں ہے، اگر ابھی تمھاری زندگی کچھ باقی ہے، تو بغیر ہاتھ کے زندہ رہنا، اور اگر وقت آچکا ہے تو خدا سے ہمت کٹے بلنا مجھے پسند نہیں ہے، اگر خدا تم سے سوال کرے گا کہ تم نے ہاتھ کیوں کٹوایا تو کیا جواب دو گے؟ یہی جواب دو گے کہ تجھ سے ملنے کی نفرت میں اور تیرے فیصلہ سے بھاگنے کے لئے،

غرض ان کے مشورہ پر یا خود تکلیف کے خیال سے اس نے ہاتھ نہیں کٹوایا، اس کا نتیجہ یہ ہوا کہ اسی دن مر گیا، لوگوں نے شریح کو بڑی ملامت کی کہ تم نے محض دشمنی کی وجہ سے ہاتھ نہیں کٹوانے دیا، انھوں نے جواب دیا کہ مشیر امین ہوتا ہی اسلئے اگر مجھے اس کی خبر ہوئی کا خیال نہ ہوتا تو میں تو یہ چاہتا کہ ایک دن اس کا ہاتھ کاٹا جائے، ایک دن پاؤں کاٹا جائے، اسی طریقہ سے روزانہ اس کے تمام اعضاء جوڑ جوڑ اور بند بند کاٹ کر انک کر دیئے جائیں ایک مرتبہ اون کی عدالت میں ایک شخص نے ایک گواہ کو جس کا نام ربیعہ تھا پکارا اس نے کوئی جواب نہ دیا، اس کی خاموشی پر پکاپنے والے نے جھلا کر دوبارہ کا فر کہہ کر پکارا اس خطاب پر وہ بول اٹھا، شریح نے اس پر یہ طریقہ ان الزام لگایا کہ تم نے کفر کا اقرار کر لیا، اس لئے تمھاری شہادت قبول نہیں کی جاسکتی،

وفات، آخر عمر میں ضعف پیری کی وجہ سے مستعفی ہو گئے تھے، استعفاء کے کچھ دنوں بعد بیمار پڑے، عمر ایک سو سال سے متجاوز ہو چکی تھی، زلیست کی امید باقی نہ تھی، اس لئے

لے ابن خلدان ج اول ص ۲۲۲، لے ابن سعد ج ۶ ص ۹۵،

دم آخر لوگوں کو ہدایت کی کہ قبر بغلی کھودی جائے، جنازہ کی اطلاع کسی کو نہ دی جائے، جنازہ کے ساتھ نوحہ نہ کیا جائے، جنازہ کو آہستہ آہستہ لیجایا جائے، قبر پر چادر نہ ڈالی جائے، ان وصایا کے بعد انتقال فرمایا، سہ وفات میں اختلاف ہے، سہ سے لیکر سہ تک کسی سنہ میں انتقال کیا،

طیہ، شرح اطلس تھے، یعنی فطرۃ دارھی موچھ نہ تھی،

تخواہ، پانسو ماہوار تنخواہ پاتے تھے،

۳۳۔ صفوان بن سلیم زہری

نام و نسب، صفوان نام ابو عبد اللہ کنیت، والد کے نام میں اختلاف ہے، بعض سلیم اور بعض

سلام لکھتے ہیں، مدینہ کے ممتاز تابعین میں تھے،

فضل و کمال، اگرچہ صفوان کا اصل طغرلے کمال انکا زہد و ورع تھا، لیکن فضائل علمی سے بھی

وہ تہی دامن نہ تھے، حافظ ذہبی ان کو ثقہ حجة اور اعلام ہدی میں لکھتے ہیں،

حدیث، حدیث میں انھوں نے عبد اللہ بن عمر، انس بن مالک، ابو امامہ، سعید بن مسیب،

عبد الرحمن بن عوف، ابو سلمہ بن عبد الرحمن، سعید بن سلمہ، عبد اللہ بن سلیمان الاغر، عبد الرحمن

ابن سعد، اور عطار بن یسار وغیرہ سے فیض اٹھایا تھا، اور زید بن اسلم، ابن منکدر، موسیٰ بن عقبہ،

ابن جریج، یزید بن ابی صیب، مالک بن انس اکابر علماء کی بڑی جماعت انکے تلامذہ میں تھی،

فقہ، فقہ میں بھی انھیں درک تھا، اور ان کا شمار مدینہ الرسول کے فقہاء میں تھا، ابن عماد حنبلی انھیں

۱۰ ابن سعد ج ۶ ص ۹۹، ۱۱ ابن خلکان ج اول ص ۲۲۲، ۱۲ ابن سعد ج ۶ ص ۹۵، ۱۳ تذکرۃ الحفاظ ج اول ص ۱۳۰

۱۴ تہذیب التہذیب ج ۴ ص ۱۲۴، ۱۵ ایضاً، ۱۶ ایضاً،

فقہ القدوہ کے لقب سے یاد کرتے ہیں،

عبادت و ریاضت، لیکن انکا امتیازی وصف انکا زہد و ورع اور عبادت و ریاضت ہی، اس کے علاوہ انکا کوئی

ہی نہ تھا، احمد بن حنبل فرماتے تھے کہ وہ خدا کے بہترین بندوں میں تھے انکے وسیلہ سے پانی کی دعا کی جاتی تھی

وہ بڑی سخت عبادتیں کرتے تھے نیند کے غلبہ کے خوف سے جاڑوں کے موسم میں کھلی

چھت پر اور گرمیوں میں بند مکان میں عبادت کرتے تھے کہ سردی اور گرمی کے غلبہ سے نیند نہ آنے

پائے، نماز پڑھتے پڑھتے دونوں پاؤں سوچ جاتے تھے، اور تھک کر گر پڑتے تھے، سجدوں

کی کثرت سے پیشانی زخمی ہو گئی تھی،

آرام و آسائش سے بچنے کے لئے عہد کر لیا تھا کہ تا عمر بستر استراحت پر آرام نہ کریں گے، اس

عہد کے بعد تیس یا چالیس سال زندہ رہے، اور آخر وقت تک برابر اس عہد پر قائم رہے،

مرض الموت میں لوگوں نے عرض کیا، خدا آپ پر رحم کرے کیا اب بھی نہ لیٹے گا، فرمایا اگر لیٹ

جاؤں تو عہد پورا نہ ہوگا، لیکن پھر لوگوں کے زیادہ اصرار سے ذرا سی ٹیک لگالی اور اسی حالت

میں بیٹھے بیٹھے انتقال ہوا،

عبادت کی معراج کمال، ہر شے کے کمال کی آخری حد یہ ہے کہ پھر اس میں مزید ترقی کی گنجائش

باقی نہ رہے، صفوان عبادت کے اسی ذرہ کمال پر فائز تھے، ابو حمزہ کا بیان ہے کہ میں نے

صفوان کو عبادت کے اس درجہ پر دیکھا کہ اگر ان سے کہا جاتا، کہ کل قیامت ہو تو جس تک

وہ پہنچ چکے تھے، اس میں مزید اضافہ نہ ہو سکتا تھا،

انفاق فی سبیل اللہ، خدا کی راہ میں انفاق کا یہ عالم تھا کہ بدن کے کپڑے تک اتار کر دیدیتے تھے

۱۵ شذرات الذہب ج اول ص ۱۸۹، ۱۶ ایضاً، ۱۷ تذکرۃ الصحاح ج اول ص ۱۲۱، ۱۸ ایضاً، ۱۹ ایضاً

۲۰ صفوۃ الصفوہ ص ۱۴۸، ۲۱ ایضاً،

ایک شب کو مسجد سے نکلے، سردی سخت تھی، مسجد کے باہر ایک آدمی تنگے بدن نظر آیا صفوان نے اسی وقت اپنے جسم کے کپڑے اتار کر دیدیئے۔

دولت دینا سے بے نیازی | استغنا اور بے نیازی کے اس درجہ پر تھے، جہاں دولت دینا کا مطلق گذر نہ تھا، سلاطین اور فرماں روا ان کی خدمت کرنا چاہتے تھے، مگر وہ قبول نہ کرتے

تھے مسجد نبوی میں عبادت کیا کرتے تھے، ایک مرتبہ سلیمان بن عبد الملک مدینہ آیا، اور عمر بن عبد العزیز کے ہمراہ مسجد نبوی دیکھنے کے لئے گیا، ظہر کی نماز پڑھنے کے بعد مقصورہ کا دروازہ

کھولا تو اس میں صفوان نظر آئے، سلیمان انھیں پہچانتا نہ تھا، عمر بن عبد العزیز سے پوچھا یہ کون بزرگ ہیں، ان کے بشرہ سے بہتر میں نے آثار نہیں دیکھے، عمر بن عبد العزیز نے کہا امیر المومنین

یہ صفوان بن سلیم ہیں، ان کا نام سنکر اس نے غلام کو پانسو دینار کی پھٹی ان کی خدمت میں پیش کرنے کا حکم دیا، غلام نے لیجا کر پیش کی، اور کہا یہ امیر المومنین کی جانب سے نذر ہے، وہ یہاں

موجود ہیں، صفوان نے کہا تم کو دھوکا ہوا ہے، کسی اور کے پاس بھی ہوگی، غلام نے عرض کیا آپ صفوان نہیں ہیں، فرمایا ہوں تو میں ہی، غلام نے کہا تو آپ ہی کو دیا ہے، فرمایا جاؤ،

دوبارہ پوچھو، میں نہیں ہوں، جیسے ہی غلام پوچھنے کے لئے مڑا، صفوان فوراً جوتا اٹھا کر مسجد نکل گئے، اور پھر جتنی دیر سلیمان مسجد میں رہا صفوان نہ دکھائی دیئے۔

وفات | ۳۲ھ میں وفات پائی،

۳۴۔ صفوان بن محرز

نام و نسب، | صفوان نام نسبی تعلق قبیلہ بنی تمیم کی شاخ بنی مازن سے تھا، بصرہ کے عابد و زاہد تابعین میں تھے،

فضل و کمال | علمی حیثیت سے کوئی امتیازی حیثیت نہ رکھتے تھے، تاہم اس سے بالکل تمی دامن نہ تھے، بصرہ کے علماء باعمل میں شمار تھا، علامہ ابن سعد لکھتے ہیں، کان لہ فضل و درع، حافظ ذہبی لکھتے ہیں، صفوان بن محرز المازنی احد العلماء العاملين،

حدیث میں انہوں نے عبداللہ بن عمر، ابن مسعود، ابن عباس، ابو موسیٰ اشعری، عمران ابن حصین اور حکیم بن حزام وغیرہ اکابر صحابہ سے استفادہ کیا تھا، ابو حمزہ، جامع بن شداد، خالد بن عبداللہ الاشج، عاصم الاحول، قتادہ، محمد بن واسع اور علی بن زید بن جدعان وغیرہ آپ کے زمرہ تلامذہ میں تھے،

عمل کا درجہ | صفوان کے نزدیک تنہا علم کا کوئی درجہ نہ تھا، بلکہ اس سے اور ذمہ داری بڑھ جاتی تھی، فرماتے تھے کہ ہکو تنہا خیر کے علم سے کوئی فائدہ نہیں پہنچ سکتا، جب تک اس پر عمل نہ کریں کاش میں کچھ نہ جانتا ہوتا،

زہد و عبادت، | ان کی پوری زندگی اس اصول کا عملی نمونہ تھی، حافظ ابن حجر لکھتے ہیں کہ وہ بڑے عابد تابعین میں تھے،

۱۵ ابن سعد، ق اول ص ۱۵۱، ۱۶ تذکرۃ الحفاظ ج اول ص ۵۲، ۱۷ تہذیب التہذیب ج ۴ ص ۴۳،

۱۸ صفوۃ الصفوہ ص ۱۵۹، ۱۹ ایضاً تہذیب التہذیب ج ۴ ص ۴۳۰،

گداز قلب | روح کا آئینہ زنگار اشک سے جلا پاتا ہے، اور دل کی کھیتی اُنسوؤں کی آبیاری سے ہری ہوتی ہے، صفوان کی آنکھیں شمع سوزاں تھیں انھوں نے ایک کنج یا غار بنالیا تھا جس میں بیٹھ کر رویا کرتے تھے، اور صرف نماز کے اوقات میں اس سے باہر نکلتے تھے، نماز پڑھنے کے بعد پھر فوراً اسی میں چلے جاتے تھے،

ذکر و شغل، آپ کا ذکر و شغل حدیث خوانی تھا، جویر کا بیان ہے کہ صفوان اور ان کے بھائی مذاکرہ حدیث کے لئے جمع ہوتے تھے، اس حلقہ میں جب کیفیت اور رقتِ قلب محسوس نہ ہوتی تو حاضرین ان سے حدیث بیان کرنے کی درخواست کرتے، ان کی زبان سے جیسے ہی الحمد للہ نکلتا، حاضرین پر عجب کیفیت طاری ہو جاتی، اور مشکیزہ کے منہ کی طرح ان کی آنکھوں سے آنسو پھوٹ نکلتے،

قیام لیں، آپ کی عبادت کا خاص وقت شب کا تھا، تہجد نہایت پابندی کے ساتھ پڑھتے دینا سے کنارہ کشی، دینا اور اس کی نعمتوں سے کبھی دامن آلودہ نہ کیا، فرماتے تھے، اگر مجھے کھانے کے لئے روٹی کا ایک ٹکڑا، جس سے تو انائی قائم رہ سکے اور پینے کے لئے پانی کا ایک کوزہ مل جائے تو پھر مجھے دینا اور اہل دنیا کی ضرورت نہیں،

دینا کو ایک کارواں سراسر زیادہ نہ سمجھتے تھے، اسی لئے مستقل گھر نہیں بنایا، رہنے کے لئے ایک چھپر تھا، اس کی مرمت تک نہ کرتے تھے، ایک مرتبہ اس کی ایک کڑی ٹوٹ گئی، لوگوں نے کہا اس کو درست کر لیجئے، فرمایا کل مرنا ہے، اگر گھر کا حقیقی مالک اس میں زیادہ مہرنے کا موقع دیتا تو درست کر لیتا،

۱۵ ابن سعد، ق اول ص ۱۰۵، ایضاً، ۱۶ تہذیب التہذیب ج ۴ ص ۴۳،

۱۷ ابن سعد، ق اول ص ۱۰۵، ایضاً و صفوۃ، صفوہ ص ۱۵۹،

خانہ خدا کا احترام، خانہ خدا میں ہنگامہ آرائی مسجد کے احترام کے خلاف سمجھتے تھے، اور ایسے مواقع پر مسجد سے چلے جاتے تھے، ایک مرتبہ کچھ لوگ مسجد میں لڑ رہے تھے، آپ یہ کہہ کر وہاں سے ہٹ گئے کہ ”تم لوگ جنگجو ہو“

فرمان رسول کا پاس، فرمان رسول کا مرتے دم تک پاس رہا، مرض الموت میں گھر والوں سے فرمایا، رسول اللہ صلعم کا یہ فرمان پیش نظر رہے، کہ چلا کر مین کرنے والا، سر نوچنے والا، اور کپڑے پھاڑنے والا ہماری جماعت میں نہیں ہوگا۔
وفات، اسی مرض میں وفات پائی، سہ وفات معین طور پر نہیں بتایا جاسکتا، ابن جہان سنہ ۱۶۴ لکھا ہے، لیکن یہ قابل اعتبار نہیں،

۳۵ - طاؤس بن کیسان

نام و نسب، طاؤس نام، ابو عبد الرحمن کنیت، بکر بن ریسان حمیری کے غلام تھے، ان کے والد نسلاً عجمی تھے، لیکن آل حمدان سے تعلقات پیدا کر کے یمن کے شہر حبشہ میں بود و باش اختیار کر لی تھی،

فضل و کمال، فضل و کمال کے اعتبار سے طاؤس کا شمار کبار تابعین میں تھا، علامہ نووی لکھتے ہیں، طاؤس صاحب علم و فضل اور کبار تابعین میں تھے، ان کی جلالت و فضیلت و فور علم اور صلاح و حفظ پر سب کا اتفاق ہے، ابن عماد حنبلی لکھتے ہیں کہ وہ امام اور علم و عمل کے اعتبار سے علمائے اعلام میں تھے،

۱۵ ابن سعد ج ۱، ق اول ص ۱۱، ۱۲ ایضاً، ۱۳ تہذیب الاسما ج اول ق اول ص ۲۵۱،

۱۴ تذرات الذہب ج اول ص ۳۳،

حدیث | حدیث کے وہ بڑے حافظ تھے، ان کا حفظ حدیث ارباب علم میں مسلم تھا۔ پچاس صحابہ کے دیدار کا شرف حاصل تھا، ان میں عبد اللہ بن عمر، ابن عباس، ابن عمرو بن العاص، ابن زبیر، زید بن ارقم، زید بن ثابت، ابو ہریرہ، عائشہ صدیقہ، سراقہ بن مالک، صفوان بن امیہ، اور جاہلہ وغیرہ صحابہ کرام کے سرچشمہ علم سے سیراب ہوئے تھے، جبر الامہ عبد اللہ بن مسعود سے خصوصیت کیساتھ زیادہ استفادہ کیا تھا،

فقہ | فقہ میں بڑا پایہ تھا، علامہ ابن خلکان لکھتے ہیں، کان فقہا جلیل القدر رفیع الذکا تلامذہ، تلامذہ کا دائرہ بھی خاصہ وسیع تھا، ان میں سے بعض کے نام یہ ہیں، آپ کے صاحبزادے عبد اللہ، وہب بن میسرہ، جلیب بن ابی ثابت، ہم بن عتیبہ، حسن بن مسلم، سلیمان بن موسیٰ، عبد الکریم جزری، عبد الملک بن میسرہ، عمرو بن شعیب، عمرو بن دینار، عمرو بن مسلم، قیس بن سعد، مجاہد، لیث، ابو سلیم اور ہشام وغیرہ تھے

معاصر علماء میں ان کا درجہ | علمی اعتبار سے ان کا شمار اس عہد کے خواص علماء کے زمرہ میں تھا، ابن عیینہ کا بیان ہے کہ میں نے عبد اللہ بن زید سے پوچھا کہ تم کن لوگوں کے ساتھ ابن عباس کے پاس جاتے تھے، انہوں نے جواب دیا، عطار اور ان کی جماعت کے ساتھ ہیں، ان کے پاس اور طاؤس انہوں نے کہا وہ خواص کے ساتھ جاتے تھے،

ارباب علم کا اعتراف | اس عہد کے تمام ارباب علم ان کے کمال علم کے مستوف تھے، عمرو بن دینار کہتے تھے کہ میں نے کبھی کسی شخص کو طاؤس کے برابر نہیں دیکھا، بعض لوگوں کے نزدیک وہ یمن کے ابن سیرین تھے، سعید بن ابی سیرین کا بیان ہے کہ قیس بن سعد کہتے تھے کہ طاؤس

۱۰۰ تہذیب لاسمارج اول ق اول ص ۱۰۰، ۱۰۱ تہذیب التہذیب ج ۱ ص ۱۰۰، ابن خلکان ج اول ص ۱۰۰،

۱۰۰ تہذیب التہذیب ج ۱ ص ۱۰۰، ابن خلکان ج اول ص ۱۰۰، ۱۰۱ تہذیب لاسمارج اول ق اول ص ۱۰۰،

ہمارے یہاں کے ابن سیرینؒ ہیں، بعض علماء انھیں ابن حیر کا ہم پایہ سمجھتے تھے، عثمان داری
کا بیان ہے کہ میں نے ابن معین سے پوچھا کہ آپ کو طاؤس زیادہ پسند ہیں یا سعید بن جبیر
انہوں نے کسی کو ترجیح نہیں دی۔

زہد و عبادت | اس علم کے ساتھ طاؤس میں اسی درجہ کا عمل بھی تھا، ابن جہان کا بیان ہے کہ
وہ یمن کے عبادت گزار لوگوں میں تھے، کثرت عبادت سے پیشانی پر نشانِ سجدہ تاباں تھا، بسترِ مرگ پر بھی
کھڑے ہو کر نماز پڑھتے تھے، چالیس حج کئے، طواف میں خاموش رہتے تھے، کسی بات کا جواب
نہ دیتے تھے، اور فرماتے تھے کہ ”طواف نماز ہے“

انفاق فی سبیل اللہ | خدا کی راہ میں بھی حسب اطاعت صرف کرتے تھے، ایک مرتبہ ایک
سزایاب کو اس کا جرمانہ ادا کر کے چھڑایا،

دولت دینا سے بے نیازی | دینا اور اس کی تمام خواہشوں سے بالکل بے نیاز تھے، کبھی دیناوی
نعمتوں کی خواہش نہیں کی، ہمیشہ یہی دعا کرتے تھے کہ ”خدا یا مجھے مال اور اولاد سے محروم رکھ اور
اس کے بدلہ میں ایمان و عمل کی دولت عطا فرما،“

اہل دینا سے بے تعلق | اس بے نیازی کی وجہ سے اربابِ حکومت اور ثروت سے ہمیشہ گریز
کرتے تھے، بلکہ ان کو شہر سمجھتے تھے، ابن عیینہ کا بیان ہے کہ حکومت اور حکمرانوں سے
گریز کرنے والے تین آدمی تھے، ابوذر صحابی اپنے زمانہ میں اور طاؤس ثوری اپنے زمانہ
زمانہ میں، فرماتے تھے اربابِ ثروتِ دُول سے زیادہ میں نے کسی کو شہر نہیں دیکھا،

۱۵ ابن سعد ج ۵ ص ۳۹۲، ۱۶ تہذیب التہذیب ج ۵ ص ۳۹۳، ۱۷ ایضاً ابن سعد ج ۵ ص ۳۹۳
۱۸ و ص ۳۹۳، ۱۹ تہذیب التہذیب ج ۵ ص ۳۹۳، ۲۰ ایضاً ابن سعد ج ۵ ص ۳۹۳
۲۱ ج ۵ ص ۳۹۳، ۲۲ تہذیب التہذیب ج ۵ ص ۳۹۳، ۲۳ ابن سعد ج ۵ ص ۳۹۳

امراء اور سلاطین کا معمولی احسان اٹھانا بھی پسند نہ کرتے تھے، ایک مرتبہ وہب بن منبہ کے ہمراہ حاج بن یوسف کے بھائی محمد کے یہاں گئے، اس وقت سردی زیادہ تھی، اس لئے محمد بن یوسف نے ان کے اوپر ایک چادر ڈلوادی، مگر اونھوں نے کندھے ہلا ہلا کر گرا دیا، محمد ان کے اس فعل پر برہم ہو گیا، یہاں سے اٹھنے کے بعد ان کے ہمراہی وہب نے ان سے کہا اگر تم کو چادر کی ضرورت نہ بھی تھی تو بھی لوگوں کو محمد کے غصہ سے بچانے کے لئے تم کو اس وقت لے لینا چاہئے تھا، زیادہ سے زیادہ اسے بیچ کر اس کی قیمت مساکین میں تقسیم کر دیتے، اونھوں نے جواب دیا، اگر اس کا خیال نہ ہوتا کہ میرے بعد لوگ میرے اس فعل کو سند جواز بنائیں گے، تو ایسا کرتا،

تھسیداری کا عہدہ، ایک مرتبہ محمد بن یوسف نے انھیں چند دنوں کے لئے تھسیداری کے عہدہ پر مامور کر دیا، لیکن ان کے جیسے شخص کو اس عہدہ سے کیا مناسبت ہو سکتی تھی، وہ جس طرح اس کام کو کرتے تھے اس کو خود ان کی زبان سے سنو، ابراہیم بن میسرہ نے ان سے پوچھا آپ تھسیداری کے زمانہ میں کیا کرتے تھے، فرمایا میں باقی دار سے کہتا تھا خدا تم پر رحم کرنے اسے تم کو جو عطا کیا ہے، اس کو (شرعیات کا حق دیکر) پاک کرو، اگر وہ اس کہنے پر خراج دیدیتا تھا تو لے لیتا تھا اور اگر کوئی اعراض کرتا تھا، تو میں اسے بلاتا بھی نہ تھا،

خلفاء کو نصیحت | پیام عدل و خدمت خلق کا دار مدار صالح عہدہ داروں پر ہے، اس لئے طاؤس

سلاطین اور خلفاء کو حکام کے انتخاب کے باب میں نصیحت کیا کرتے تھے اچنانچہ عمر بن عبدالعزیز جب سند خلافت پر متمکن ہوئے تو انھیں لکھ بھیجا کہ اگر آپ چاہتے ہیں کہ آپ کے تمام کام اچھے ہوں تو اچھے لوگوں کو عہدہ دار بنائے، اونھوں نے جواب میں لکھا کہ میری بھلائی کے لئے آپ کی

لے ابن سعد ج ۳، ص ۳۹۵، ۳۹۶، ایضاً،

نصیحت کافی ہے۔

ان کے ان خیالات کا اثر ان کی اولاد پر بھی پڑا تھا، چنانچہ ان کے صاحبزادے،
عبداللہ بالکل ان کے ہم رنگ تھے، ایک مرتبہ ابو جعفر منصور عباسی نے انہیں اور امام مالکؒ
کو بلا بھیجا یہ دونوں گئے، تھوڑی دیر تک خاموشی رہی، پھر منصور نے عبداللہ سے کہا اپنے والد کی
کوئی حدیث سنائیے، انہوں نے یہ حدیث سنائی کہ قیامت کے دن سب سے زیادہ عذاب
اس شخص پر ہوگا جو خدا کی حکومت میں شرک کرے گا، یعنی اس میں ظلم کو شریک بنائے گا، یہ
نصیحت آموز حدیث سن کر منصور خاموش ہو گیا، امام مالک کا بیان ہے کہ میں نے یہ صورت
دیکھ کر جان کے خون سے اپنے کپڑے سمیٹ لئے، تھوڑی دیر خاموشی کے بعد منصور نے تین مرتبہ
عبداللہ سے داوات اٹھانے کے لئے کہا، لیکن انہوں نے تعمیل نہیں کی، منصور نے کہا داوات
کیوں نہیں اٹھاتے، انہوں نے کہا اس لئے کہ اگر تم اس سے کوئی ظالمانہ حکم لکھو گے، تو اس میں
میری شرکت بھی ہو جائے گی، ان کی یہ کھری باتیں سن کر منصور نے دونوں کو اٹھا دیا، عبداللہ
نے کہا ہم تو یہی چاہتے ہی تھے، امام مالک کا بیان ہے کہ اس واقعہ کے بعد سے میں عبداللہ
کے فضل کا معترف ہو گیا،

قرآن کا احترام، وہ کلام الہی سے مالی فائدہ اٹھانے کو نہایت برا اور احترام قرآن کے منافی
سمجھتے تھے، ایک مرتبہ کچھ لوگوں کو قرآن پڑھتے ہوئے دیکھا تو انہوں نے کہا **وَإِنَّا لِلَّهِ وَإِنَّا إِلَيْهِ رَاجِعُونَ**
پڑھنے لگے،

نوجوانوں کی اصلاح، نوجوانوں کی جدت آمیز وضع قطع اور چال ڈھال کو سخت ناپسند کرتے تھے
ایک مرتبہ قریش کے چند خوش پوش اور جدت پسند نوجوانوں کو طواف کی حالت میں دیکھ کر

۱۔ ابن خلکان ج ۱، ص ۲۳۳، ۲۔ ایضاً، ۳۔ ابن سعد ج ۵، ص ۳۹۳،

ٹوکا کہ تم لوگ ایسا لباس پہنتے ہو جو تمہارے اسلاف نہ پہنتے تھے، اور ایسی اٹھلائی ہوئی چال چلتے ہو کہ نچنے بھی نہیں چل سکتے!

عید المومنین | عید کی خوشی منانا ضروری سمجھتے تھے، اس دن اپنی تمام لونڈیوں کے ہاتھوں اور سروں میں ہندی لگواتے تھے، اور فرماتے تھے یہ عید کا دن ہے!

وفات، | اوپر گزر چکا ہے کہ انہوں نے چالیس حج کئے، یہ سلسلہ آخر عمر تک جاری رہا، خدائے ان کے اس ذوق کو حسن قبول بخشا، چنانچہ ۶۲ھ کے حج کے موسم میں مکہ ہی میں ترویہ سے ایک دن پہلے انتقال کیا، اس طرح وہ ہمیشہ کے لئے ارض مکہ میں مقیم ہو گئے، حج کی وجہ سے جنازہ میں اتنا ہجوم تھا کہ جنازہ لیجانا دشوار ہو گیا، ابراہیم بن ہشام مخزومی نے انتظام کے لئے پولیس بھیجی پھر بھی اتنا مجمع تھا کہ جنازہ اٹھانے والوں کے کپڑے ٹکڑے ٹکڑے ہو گئے، ہزاروں حاجیوں کے ہاتھوں مدفون ہوئے!

۳۶۔ عامر بن شریحہ اشعری

نام و نسب، | عامر نام ابو عمر کنیت اشعری قبیلہ کی نسبت ہے، لیکن شہرت کی وجہ سے اس نسبت نے لقب کی حیثیت اختیار کر لی ہے، یمن کے نامور حمیری خاندان میں جہان بن عمرو ایک مشہور اور تاریخی شخص گذرا ہے، یہ شخص یمن کی ایک پہاڑی ذوالشعبین میں پیدا ہوا تھا، اور مرنے کے بعد یہیں دفن ہوا، اس لئے وہ خود ذوالشعبین مشہور ہو گیا، اس کے بعد اس کی نسل میں بھی نسبت قائم رہی، اس کی نسل کی ایک شاخ فتوحات اسلامی سے قبل سے ہمدان میں آباد تھی، پھر اسلامی عہد میں کوفہ میں بس گئی، یہ شاخ اشعری کہلاتی تھی، عامر بن شریحہ اسی شاخ

۱۵ ابن سعد ج ۵، ۳۹۵، ۱۵ ایضاً ۳۹۳، ۱۵ ایضاً ۳۹۵، ۱۵ ابن خلکان ج اول ص ۳۳۳،

تھے، حسان بن عمر کے اوپر اس خاندان کا نسب نامہ یہ ہے، بنی حسان بن عمرو بن قیس بن معاویہ بن حشم بن عبد شمس بن وائل بن غوث بن قطن بن عریب بن زہیر بن امین بن ہمیص بن حمیر،

پیدائش | عامر نسبی کے سنہ ولادت کے بارہ میں مختلف روایات ہیں خود ان کا بیان ہے کہ وہ جنگ جلولا کے سال پیدا ہوئے، ایک بیان یہ بھی ہے کہ ان کی ماں جلولا کے قیدیوں میں تھیں جو ان کے والد شراحیل کے حصہ میں پڑی تھیں اس حساب سے انکی پیدائش سنہ ۱۹ ہجری میں ہوئی، عامر کے ہوش سنبھالنے کے وقت صحابہ کرام کی بہت بڑی جماعت موجود تھی، اور ان کی بود و باش بھی ایسے مرکزی مقام پر تھی، جہاں بہت سے صحابہ اقامت پذیر تھے اور انکی آمد و رفت رہتی تھی، اس لئے انھیں پانسو صحابہ کو دیکھنے کا شرف حاصل ہوا تھا، ان میں از مائیں سے فیض اٹھایا تھا، جبر الامت عبداللہ بن عمر کی خدمت میں اٹھو دس مہینہ مستقل قیام کر کے ان کے کمالات سے فیضیاب ہوئے تھے، ان بزرگوں کے فیض نے ان کو امام عصر بنا دیا۔

فضل و کمال | علی کاٹ سے وہ اپنے عہد کے امام تھے، حافظ ذہبی ان کو امام، حافظ فقہ، اور متقن اور ابن عماد حنبلی امام اجرا العلماءہ لکھتے ہیں، انھیں جملہ علوم میں یکساں کمال حاصل تھا، ابواسحق الجبال کا بیان ہے کہ شعبی جملہ علوم میں بیگانہ عصر تھے، قرآن، حدیث، فقہ، معادری، ریاضی، اور ادب و شاعری سب میں انھیں یکساں دستگاہ حاصل تھی،

قرآن | قرآن کے نہایت متاثر قاری تھے، اس کمال کی وجہ سے وہ زعیم القراء کہلاتے تھے، تفسیر میں بھی انھیں پورا درک تھا، لیکن انتہائی احتیاط کی وجہ سے اونھوں نے مفسر کی حیثیت

۱۵ ابن سعد ج ۶، ۱۶، تہذیب التہذیب ج ۵، ۱۷، ابن سعد ج ۶، ۱۸، تذکرۃ الحفاظ ج ۱، اول صفحہ،

۱۹ تذرات الذہب ج ۱، اول صفحہ، ۲۰ تہذیب التہذیب ج ۵، صفحہ ۶۹، ۲۱ تذکرۃ الحفاظ ج ۱، اول صفحہ،

سے کوئی شہرت نہیں حاصل کی، وہ تفسیر قرآن میں اتنے محتاط تھے، کہ ہر شخص کے لئے تفسیر میں لب کشائی پسند نہ کرتے تھے، زکریا بن ابی زائدہ کا بیان ہے کہ شعبی ابو صالح کے پاس سے گذرتے تو ان کے کان پکڑ کر کہتے کہ تم قرآن نہیں پڑھتے اور اسکی تفسیر بیان کرتے ہو، حدیث، حدیث کے جلیل القدر حافظ بلکہ امام العصر تھے، انہوں نے صحابہ کرام اور تابعین کی بڑی جماعت سے سماع حدیث کیا تھا، صحابہ میں حضرت علیؓ، سعد بن ابی وقاصؓ، سعید ابن زیدؓ، زید بن ثابتؓ، قیس بن عبادہؓ، قرظہ بن کعبؓ، عبادہ بن صامتؓ، ابو موسیٰ اشعریؓ، ابو مسعود انصاریؓ، ابو ہریرہؓ، مغیرہ بن شعبہؓ، نعمان بن بشیرؓ، ابو ثعلبہ حنسیؓ، جریر بن عبد اللہ کلبیؓ، بریدہ بن حصیبؓ، برار بن عازبؓ، معاویہؓ، جابر بن عبد اللہؓ، جابر بن سمرہؓ، حارث بن مالکؓ، حبشی بن جنادہؓ، حسین بن علیؓ، زید بن رقمؓ، ضحاک بن قیسؓ، سمرہ بن جندبؓ، عامر بن شمرؓ، عبد اللہ بن عمرؓ، ابن عباسؓ، ابن زبیرؓ، ابن عمرو بن العاصؓ، عبد اللہ بن میطعؓ، عبد الرحمن بن سمرہؓ، عدی بن حاتمؓ، عروہ بن عبد البارقیؓ، عروہ بن مضرؓ، عمرو بن امیہؓ، عمرو بن حرثؓ، عمران بن حصینؓ، عوف بن مالکؓ، عیاض اشعریؓ، کعب بن عجرہؓ، محمد بن سفیانیؓ، مقدم بن معدیکربؓ، دابصہ بن معبدؓ، ابی حمیرہ بن ضحاکؓ، ابو سمریہ عفاریؓ، ابو سعید خدریؓ، اور صحابیات میں ام سلمہؓ، میمونہ بنت حارثؓ، اسماء بنت ابی بکرؓ، فاطمہ بنت قیسؓ، اور ام ہانیؓ وغیرہ سے سماع حدیث کیا تھا، ان میں سے بعض سے مرسل روایات ہیں صحابہ کے علاوہ تابعین کی بہت بڑی تعداد سے استفادہ کیا تھا،

تلاش حدیث میں مشقت، حدیث کا انھیں خاص ذوق تھا، اور اس کو انہوں نے بڑی جانکاہت سے حاصل کیا تھا، ایک شخص نے ان سے پوچھا کہ آپ نے اتنا علم کہاں سے حاصل کیا،

۱۔ تذکرۃ الحفاظ ج اول ص ۱۵۰، ۲۔ تہذیب التہذیب ج ۵ ص ۱۰۰،

انہوں نے جواب دیا غم و اندوہ کو بھلا کر ملکوں کی سیاحت کر کے، گدھوں کی طاقت برداشت اور کوؤں کی سحری خیزی سے،

قوتِ حافظہ | حافظہ اتنا قوی تھا کہ کبھی کاغذ قلم اور داوات کے مرہونِ منت نہیں ہوئے، ایک مرتبہ جو حدیث سن لی وہ ہمیشہ کے لئے سینہ میں محفوظ ہو گئی، ان کا خود بیان ہے، کہ میں نے کبھی بیاض کو کتابت سے سیاہ نہیں کیا، یعنی کبھی لکھا نہیں، جب کسی نے کوئی حدیث سنائی تو وہ میرے سینہ میں محفوظ ہو گئی، اور اس کے دوبارہ سننے کی ضرورت بھی محسوس نہ ہوئی،

اغذ حدیث میں احتیاط، | دوسروں سے حدیثوں کے لینے میں وہ بڑے محتاط تھے، ان ہی لوگوں سے احادیث لیتے تھے جو علم کے ساتھ عقل و تقویٰ کے زیور سے بھی آراستہ ہوتے تھے، اس

باب میں ان کا اصول یہ تھا کہ علم اسی شخص سے حاصل کرنا چاہئے، جس میں زہد و عبادت اور عقل و دانش دونوں جمع ہوں، اتنا عقل یا اتنا تقویٰ رکھنے والا، علم کی حقیقت کو نہیں پاسکتا

حدیث میں وسعتِ علم، | اس احتیاط کے باوجود ان کا علم اس قدر وسیع اور ہمہ گیر تھا، کہ احادیث کے بے پایاں ذخیرہ کو اپنے دامن میں سمیٹے ہوئے تھا، ان کا بیان ہے کہ میں نے بیس سال

کے عرصہ میں کسی سے کوئی ایسی نئی حدیث نہیں سنی جس سے میں بیان کرنے والے سے زیادہ واقف نہ رہا ہوں، اہل حجاز، بصرہ اور کوفہ تینوں علمی مرکزوں کے محدثین کی احادیث کا

ان سے بڑا کوئی حافظ نہ تھا، احادیث کے ساتھ سنن کے بھی بڑے عالم تھے، کچھول کا بیان ہے کہ میں نے شعبی سے زیادہ سنتِ ماضیہ کا عالم نہیں دیکھا، ابن ابی لیلیٰ کہتے تھے، کہ شعبی

صاحب آثار تھے، اور ابراہیم صاحب قیاس،

۱۵ تذکرۃ الحفاظ ج اول ص ۱۵۱ ایضاً ص ۱۵۲ ایضاً ص ۱۵۳ ایضاً ص ۱۵۴ ایضاً ص ۱۵۵

ج ۶ ص ۱۵۱، ۱۵۲ تذکرۃ الحفاظ ج اول ص ۱۵۱،

اعتباط فی الحدیث | لیکن اس وسعت علم کے باوجود وہ خود روایت حدیث میں بڑے محتاط تھے، زیادہ روایت کرنا پسند نہ کرتے تھے، اور فرماتے تھے کہ گذشتہ صلحا زیادہ حدیثیں بیان کرنا بڑا سمجھتے تھے، اگر مجھے یہ پہلے سے معلوم ہوتا جو بعد میں معلوم ہوا تو میں صرف حدیثین کی متفقہ حدیثیں بیان کرتا،

روایت بالمعنی | لیکن وہ روایت بالمعنی کو خلاف احتیاط نہیں سمجھتے تھے، چنانچہ وہ روایت میں الفاظ کی پابندی ضروری نہیں سمجھتے تھے، ابن عون کا بیان ہے کہ شعبی حدیثیں بالمعنی روایت کرتے تھے،

فقہ، اگرچہ ان کو حبلہ علوم و فنون میں یکساں درک حاصل تھا، لیکن فقہ ان کا خاص اور امتیاز فن تھا، اس میں ان کا پایہ اتنا بلند تھا کہ اپنے عہد کے سب سے بڑے فقیہ سمجھے جاتے تھے، ابو الحسن کہتے تھے کہ میں نے کسی کو شعبی سے بڑا فقیہ نہیں پایا، بعض علماء تو انھیں اس عہد کے تمام بڑے بڑے ائمہ پر ترجیح دیتے تھے، ابو جہل کہتے تھے کہ میں سعید بن مسیب، طاؤس، عطار، حسن بصری اور ابن سیرین کسی کو بھی شعبی سے بلند مرتبہ فقیہ نہیں پایا،

ابراہیم نخعی جو خود بہت بڑے فقیہ تھے، ان کے تفرقہ کے اتنے قائل تھے کہ جو مسئلہ ان کو نہ معلوم ہوتا اس کے سائل کو شعبی کے پاس بھیج دیتے تھے، ایک مرتبہ ایک شخص نے ان سے ایک مسئلہ پوچھا اور انھوں نے لاعلیٰ طاہر کی، اسی درمیان میں شعبی گذرتے ہوئے دکھائی دئے، ابراہیم نخعی نے مستفتی سے کہا ان شیخ کے پاس جا کر پوچھو، اور وہ جو جواب دیں اسے مجھے بتاؤ، چنانچہ سائل نے جا کر ان سے دریافت کیا، اور انھوں نے بھی لاعلیٰ طاہر کی، نخعی کو یہ جواب معلوم ہوا تو انھوں نے کہا واٹدیہ فقہ ہے،

۱۔ تذکرۃ الحفاظ ج ۱ ص ۲۱، ۲۔ ابن سعد ج ۴ ص ۱۲۱، ۳۔ تذکرۃ الحفاظ ج ۱ ص ۲۱، ۴۔ ابن سعد ج ۴ ص ۱۲۱،

ان کا فقہی کمال اتنا مسلم تھا کہ صحابہ کرام کی موجودگی میں جو علوم نبوی کے حقیقی وارث تھے وہ مسندِ اقصیٰ پر بیٹھے تھے، ابو بکر ہذلی کا بیان ہے کہ ابن سیرین نے مجھے ہدایت کی تھی کہ شعبی کے دامن سے وابستہ رہو، میں نے دیکھا ہے کہ وہ صحابہ کی بڑی تعداد کی موجودگی میں فتویٰ دیتے تھے، جواب میں احتیاط، حدیث کی طرح وہ فقہ میں بھی بڑے محتاط تھے، اور انتہائی احتیاط کی بنا پر وہ عموماً مسائل کے جواب میں اپنی لاطلی ظاہر کر دیتے تھے، صلت بن بہرام کا بیان ہے کہ میں نے کسی ایسے شخص کو جو علم میں شعبی کا ہم پایہ ہو، ان سے زیادہ "لا ادری" کہنے والا نہیں دیکھا، ابن عون کا بیان ہے کہ شعبی کے پاس جب کوئی سائل آتا تھا تو وہ حتی الامکان جواب سے پچتے تھے، اور ابراہیم برابر جواب دیتے چلے جاتے تھے، شعبی فطرۃ خذہ ہیں اور ابراہیم خشک مزاج تھے، لیکن جب دونوں کے سامنے کوئی فتویٰ پیش ہوتا تھا، تو دونوں کے اوصاف بدل جاتے تھے، شعبی میں انقباض پیدا ہو جاتا تھا، اور ابراہیم میں انبساط، لیکن بہر حال وہ ایک ممتاز عالم اور بلند پایہ فقیہ تھے، کوفہ کی مسندِ اقصیٰ پر تھے، ان کی ذرا مرجعِ خلاق تھی، اس لئے ہمیشہ لا ادری تو کہہ نہیں سکتے تھے، بہت سے مسائل کا جواب دینا ہی پڑتا تھا پھر بھی وہ اتنی احتیاط ہر حالت میں قائم رکھتے تھے، کہ ان کے جواب کی بنیاد احادیث سنن پر ہوتی تھی،

وہ جواب میں اپنی رائے کو مطلق دخل نہ دیتے تھے، محمد بن حماد کا بیان ہے کہ ایک مرتبہ شعبی سے ایک مسئلہ پوچھا گیا جس کے بارہ میں ان کے پاس کوئی سند نہ تھی، کسی نے کہا اپنی رائے سے جواب دیدیجئے فرمایا میری رائے کیا کر دے گا، اس پر پیشاب کر دیا،

۱۵ تذکرۃ الحفاظ ج اول ص ۱۵، ابن سعد ج ۶ ص ۱۵، ۱۶ تذکرۃ الحفاظ ج اول ص ۱۵،

۱۵ ابن سعد ج ۶ ص ۱۵،

قیاس کی عقلی بے حقیقتی، | وہ نہ صرف مذہباً و عقیدۃً امور شریعیہ میں قیاس کو برا سمجھتے تھے، بلکہ عقلاً

بھی اس کے قائل نہ تھے، اس کی بے حقیقتی کو انہوں نے ایک مثال کے ذریعہ سے خوب

واضح کیا ہے، ایک مرتبہ انہوں نے ابو بکر بذلی کو اس کی حقیقت سمجھانے کے لئے ان سے

پوچھا کہ اگر احنف بن قیس (تابی جن کے حالات اور گزر چکے ہیں) اس عہد کے ایک مؤ

دبر قتل کر دیئے جائیں اور انہی کے ساتھ ایک چھوٹا بچہ بھی قتل کر دیا جائے تو دونوں کی دیت

برابر ہوگی یا احنف کی دیت ان کے عقل اور علم کی وجہ سے زیادہ ہوگی، ابو بکر نے جواب دیا

برابر ہوگی، (حالانکہ قیاس کا اقتضایہ تھا کہ احنف کی دیت زیادہ ہوتی)۔

اس ایضاً کا سبب آخرت کے مواخذہ اور دنیا کی انگشت نمائی دونوں

کا خوف تھا، کہا کرتے تھے کہ کاش میں اس علم سے برابر برابر پر چھوٹ جاتا، مجھ سے انکا

مواخذہ ہوتا اور نہ مجھ کو اس کا صلہ ملتا، فرماتے تھے کہ اگر میں نساوے سوالوں کا صحیح

جواب دوں اور صرف ایک غلط ہو جائے، تو لوگ اسی پر گرفت کریں گے،

مغازی، | مغازی کے نہایت ممتاز عالم تھے، خود وہ صحابہ جنہوں نے عزرات میں شرکت کی

تھی ان کی علمی واقفیت کے معترف تھے، عبد الملک بن عمیر کا بیان ہے کہ ایک مرتبہ

شعبی مغازی بیان کر رہے تھے کہ ابن عمر ادھر سے گزرے، انہوں نے سن کر کہا،

اگرچہ میں بذات خود مغازی میں شریک ہوا ہوں، لیکن جہاں تک علم کا تعلق ہے،

یہ مجھ سے زیادہ مغازی سے واقف ہیں،

ریاضی، | مذہبی علماء کو عموماً ریاضیات سے کم لگاؤ ہوتا ہے، لیکن شعبی اس فن کے بھی ماہر

۱۷ تذکرۃ الحفاظ ج ۱ ص ۶، ۱۸ ابن سعد ج ۶ ص ۱۱، ۱۹ تذکرۃ الحفاظ ج ۱ ص ۶،

۲۰ تہذیب التہذیب ج ۵ ص ۶،

تھے، اس کی تعلیم انھوں نے مشہور ماہر ریاضی حارث الاعور سے حاصل کی تھی،
 فرائض، ریاضی میں مہارت کی وجہ سے فرائض میں پورا درک تھا، اور اس کو غالباً انھوں نے
 حضرت علیؑ سے سیکھا تھا، بعضوں کے نزدیک آپ سے سیکھنا تھا، بلکہ آپ کے اقوال سے
 استنباط کیا تھا،

شاعری، اشاعری کا نہایت ستھرا مذاق رکھتے تھے، قدار کے ہزاروں اشعار حفظ تھے، اس کا
 خود بیان ہے کہ میں اشعار سب سے کم بیان کرتا ہوں، اگر چاہوں تو مسلسل ایک مہینہ تک
 اشعار سنا رہوں، اور کوئی شعر مکرر نہ ہونے پائے، خود بھی شعر کہتے تھے،

حلقہ درس، اصحاب کی موجودگی ہی میں ان کا حلقہ درس قائم ہو گیا تھا، ابن سیرین کا بیان
 ہے کہ جس زمانہ میں میں کوفہ آیا اس وقت شعبی کا حلقہ درس قائم تھا، اور اصحاب رسول کی
 بڑی تعداد موجود تھی، حلقہ درس میں ہنگامہ اور شور و غوغا پسند نہ تھا، کہ اس سے ایمن تعلیم

سے قطع نظر بھی اصل منشا فوت ہو جاتا ہے، اسی لئے آپ حلقہ درس میں زیادہ مجمع پسند نہ
 کرتے تھے، اور فرماتے تھے کہ حلقہ جب بہت زیادہ بڑھ جاتا ہے، تو شور و غوغا بچاتا ہے،
 اس سے اس قدر نفرت تھی کہ جن مساجد کے حلقے درس میں ہنگامہ ہوتا تھا، انہیں

چھوڑ دیتے تھے، صالح بن کیسان کا بیان ہے، کہ ایک مرتبہ ہم اور شعبی ہاتھ میں ہاتھ دیئے،
 ٹہلتے ٹہلتے مسجد میں پہنچے، حماد کے گرد ان کے اصحاب کا مجمع تھا، اور بڑا شور و غوغا مچا ہوا
 تھا، شعبی نے سن کر کہا خدا کی قسم ان بازیوں نے اس مسجد کو میرے لئے مبغوض بنا دیا ہے،
 اور یہ کہہ کر لوٹ آئے،

۱۵ ابن سعد ج ۶ ص ۱۰۱، ۱۰۲، تہذیب التہذیب ج ۵ ص ۱۰۳، تذکرۃ الحفاظ ج ۱ ص ۱۰۱، ۱۰۲، ایضاً ص ۱۰۱،

۱۵ ابن سعد ج ۶ ص ۱۰۱، ۱۰۲، ایضاً ص ۱۰۱،

تلامذہ، ان کے تلامذہ کا دائرہ نہایت وسیع تھا، صرف حدیث میں ان کے تلامذہ کی مختصر فہرست یہ ہے، ابو اسحق سمیعی، سعید بن عمرو بن اشوع، اسمعیل بن ابی خالد، بیان بن بشر، حصین بن عبدالرحمن، داؤد بن ابی ہند، زبید الیمامی، زکریا بن ابی زائدہ، سعید بن سروق، سلمہ بن کہیل، ابو اسحق شیبانی، عیش، منصور، مغیرہ، سماک بن حرب، عاصم الاحول، ابو الزناد، ابن عون، عبدالملک بن سعید بن ایجر، عون بن عبداللہ، قتادہ، مجالد بن سعید، مطرب بن طریف اور ابو حیان تہمی وغیرہ۔

اکابر علماء اور ائمہ کا اعتراف، اس عہد کے تمام بڑے بڑے علماء اور ائمہ میں ان کی علمی منزلت مسلم تھی، حسن بصری ان کو کثیر العلم فرماتے تھے، امام زہری کہتے تھے، کہ علماء صرف چار ہیں، مدینہ میں ابن مسیب، کوفہ میں شعبی، بصرہ میں حسن بصری اور شام میں مکحول، ابن عیینہ کا بیان ہے کہ لوگ کہتے تھے کہ صحابہ کے بعد ابن عباس اپنے زمانہ میں، شعبی اپنے زمانہ میں اور ثوری اپنے زمانہ میں یگانہ تھے۔

مذہب، شعبی ابتدا میں شیعہ تھے، لیکن پھر ان کے ناپسندیدہ اعمال دیکھ کر اور ان کے فاسد خیالات اور غیر معتدل باتیں سن کر اس مذہب سے تائب ہو گئے، اور اس کی مذمت کرنے لگے، چنانچہ فرمایا کرتے تھے، کہ اگر شیعہ طہور میں ہوتے تو مردار خوار طائر ہوتے، اور اگر چوپایوں میں سے ہوتے تو گدھے ہوتے، لیکن اہل سنت کے عقائد اختیار کرنے کے بعد بھی انھوں نے عام تبدیل مذہب کرنے والوں کی طرح جاوہ اعتدال سے باہر قدم نہیں نکالا، چنانچہ فرماتے تھے کہ صالح مومنین اور صالح بنی ہاشم کو دوست رکھو، لیکن شیعہ نہ بنو، جو چیز تمہارے

۱۵ تفصیل کے لئے دیکھو تہذیب لہتذیب ج ۵، ص ۱۵، ایضاً ص ۱۶، ابن خلکان ج اول ص ۲۴۲،

۱۵ تہذیب لہتذیب ج ۵، ص ۱۵، ابن سعد ج ۶ ص ۱۶۳،

علم میں نہیں ہے، اس میں بھلائی کی امید رکھو، لیکن مارجی نہ ہو، اس کا یقین رکھو کہ بھلائی خدا کی جانب سے ہیں، اور بُرائیاں تمہارے نفس کی جانب سے، لیکن قدری نہ ہو، جس شخص کو تم اچھے اعمال کرتے دکھو، خواہ وہ ناک چپا سندھی کیوں نہ ہو اسے دوست رکھو،

بعض حکیمانہ مقولے، آپ کے بعض حکیمانہ مقولے نہایت حقیقت سے لبریز تھے، فرماتے تھے کہ فقیر وہ ہے جو خدا کے محارم سے بچتا ہے، اور عالم وہ ہے جو خدا کا خوف کرتا ہے، تم لوگ کم استعداد علماء اور جاہل عبادت گزاروں سے بچتے رہو،

عادات و خصائل، اشعی طبعاً نہایت نرم خو اور حلیم تھے، حضرت حسن بصری فرماتے تھے کہ وہ اشعی بڑے صاحب علم بڑے حلیم بطبع تھے، نرم خو ایسے تھے کہ کبھی اپنے غلام تک کو نہ مارتے تھے، بڑے فیاض اور اعزہ شناس تھے، جب ان کا کوئی عزیز قرض چھوڑ کر مر جاتا تھا، تو اپنی جیب سے اس کا قرض ادا کرتے تھے،

ظرافت و خوش طبعی، علمی مرتبہ کیساتھ ساتھ وہ بڑے ظریف، خوش طبع اور بذلہ سمجھتے، کان منہ احاطہ ظرافت کا مادہ اتنا غالب تھا کہ بات بات میں لطائف پیدا کرتے تھے، ان کے بہت سے لطائف کتابوں میں مذکور ہیں جن میں سے بعض نمونہ نقل کئے جاتے ہیں،

ایک مرتبہ ایک شخص نے ان سے پوچھا، اہلیس کی بیوی کا کیا نام ہے، جواب دیا میں اس کی شادی میں شریک نہیں ہوا تھا، کہ معلوم ہوتا، ایک مرتبہ ایک شخص نے حرامی لڑکے کے بارہ میں پوچھا کہ کیا تینوں دماغ باپ خود میں سب سے زیادہ شر وہی ہوتا ہے، جواب دیا، اگر سب میں زیادہ شر وہی ہوتا تو اس کے پیٹ ہی میں ہونے کی حالت میں اس کی

۱۵ ابن سعد ج ۲، ص ۱۴۳، تذرات الذہب ج اول، ص ۱۱۳، تہذیب التہذیب ج ۵، ص ۶۵، تذکرۃ الحفاظ ج

ص ۵۵، ایضاً، ص ۵۶ ابن خلکان ج اول، ص ۲۲۲، تذکرۃ الحفاظ ج اول، ص ۵۶،

ماں سنگسار کر دی جاتی ہے!

عمر بن سعد کا بیان ہے کہ میں نے ایک مرتبہ شعبی سے کہا کہ آپ نے مجھ سے ایک حدیث بیان کی تھی وہ اب میرے حافظہ سے جاتی رہی، انھوں نے کہا کچھ بتاؤ تو معلوم ہو، میں نے کہا کچھ بھی یاد نہیں، شعبی نے ایک حدیث سنا کر کہا یہ تو نہیں ہے، میں نے کہا نہیں، انھوں نے دوسری بیان کر کے کہا شاید یہ ہو، میں نے کہا یہ بھی نہیں، آخر میں انھوں نے یہ عاصی شاعر پڑھ کر کہا ممکن ہے یہ ہو،

هنيامر يا غير داء مخامر لعزة من اعواضنا استحلت

ایک مرتبہ حجاج نے پوچھا، کم عطاؤت فی السنة، سال میں تمہارا وظیفہ کتنا ہے؟ (زبان کے لحاظ سے اس موقع پر فی السنة کہنا درست نہیں ہے، اس لئے شعبی بھی غلط جواب دیا، الفین (دو ہزار) حالانکہ الفین کے بجائے الفان کہنا چاہئے، اس ٹوکے پر حجاج نے اپنی غلطی محسوس کر کے فوراً اس کی تصحیح کی، کم عطاؤت، تمہارا وظیفہ کتنا ہے، اس وقت شعبی نے بھی صحیح جواب دیا کہ الفان حجاج نے کہا پہلے تم نے عربی میں کیوں غلطی کی، جواب دیا، امیر نے غلطی کی تھی، جب امیر نے صحیح کہا تو میں نے بھی تصحیح کر لی، میری یہ مجال نہ تھی کہ امیر تو غلط بولیں اور میں صحیح بولوں،

ایک مرتبہ ایک شخص ان کے گھر ان سے ملنے گیا، گھر میں میاں بیوی دونوں تھے شعبی غلغلہ نہایت کمزور اور پست قامت تھے، اس لئے آنے والے نے مذاق سے پوچھا شعبی ان میں سے کون ہے، شعبی نے بیوی کی طرف اشارہ کر دیا،

۱۵ تذکرۃ الحفاظ ج اول ص ۱۵۱، ابن سعد ج ۶ ص ۱۴۱، ۱۵ ابن خلکان ج اول ص ۲۲۴.

۱۵ ایضاً،

ایک مرتبہ ایک درزی سے مذاقاً پوچھا میرے پاس ایک ٹوٹا ہوا دانہ ہے اس کو سی سکتے ہو، درزی حاضر جواب تھا، بولا اگر آپ کے پاس ہوا کا تاگا ہو تو سی دوں گا،
ایک مرتبہ ایک نصرانی کو السلام علیکم ورحمۃ اللہ سلام کیا، ایک شخص نے اعتراض کیا، سبھی نے جواب دیا کہ اگر اس پر اللہ کی رحمت نہ ہوتی تو وہ ہلاک ہو گیا ہوتا، (اس لئے میں نے رحمۃ اللہ کہنے میں کیا غلطی کی)

اپنے بعض معاصرین کو جن سے زیادہ بے تکلفی تھی اپنی بذلہ سخی سے اس قدر پریشان کرتے تھے کہ وہ ان کے پاس جاتے ہوئے ڈرتے تھے، ایک سلسلہ کی تحقیق کے سلسلہ میں غیاث کے لڑکے حفص نے غیاث سے کہا آپ جا کر شعبی سے پوچھیے غیاث نے کہا میں انکے پاس کیسے جاؤں وہ جب مجھے دیکھتے ہیں میرا مذاق اڑانا شروع کر دیتے ہیں، اور مجھ سے کہتے ہیں تمہاری جو بہیت ہے علماء کی ہی بہیت ہوتی ہے، یہ تو جُلا ہوں کی بہیت ہے، اور جب میں ابراہیم کے پاس جاتا ہوں تو وہ میری عزت کرتے ہیں، شعبی کا تعلق دولت بنی امیہ سے، اموی حکومت میں شعبی مختلف اوقات میں مختلف خدمات اور

عہدوں پر مامور ہوتے رہے، حجاج انھیں بہت مانتا تھا، اس لئے اپنے دورِ امارت میں انکو بہت آگے بڑھایا، ان کے وظیفہ میں اضافہ کیا، انھیں ان کے قبیلہ کا امام اور عریف دچودھری بنا یا، اور سرکاری دُود میں عبد الملک کے پاس بھیجتا تھا، ایک مرتبہ ریل والی سجستان کے یہاں سفیر بنا کر بھیجا، جہاں انھیں انعام و اکرام ملا،

ایک اہم سفارت، ان کے فہم و تدبیر کی وجہ سے خود عبد الملک نہایت اہم خدمات ان کے متعلق کرتا تھا، اور بڑی بڑی سفارتوں میں ان کو بھیجتا تھا، ان میں سے ایک سفارت کا

۱۵ شذرات الذہب ج اول ص ۱۳۱ تذکرۃ الخفاط ج اول ص ۳۵ تذکرۃ الخفاط ج اول ص ۳۱

۱۶ ابن سعد ج ۶ ص ۱۳۱، ۱۳۲ ایضاً ص ۱۳۱

واقعہ لائق ذکر ہے، اس کی تفصیل خود ان کی زبان سے سنو، بیان کرتے تھے کہ ایک مرتبہ عبدالملک نے مجھ کو ایک سفارت میں قیصر روم کے پاس بھیجا، وہاں پہنچنے کے بعد قیصر نے مجھ سے جس قدر سوالات کئے میں نے سب کے شافی جوابات دیئے، عموماً وہاں سفراء کے زیادہ دنوں تک ٹھہرنے کا دستور نہ تھا، لیکن اس نے مجھ کو بہت دنوں تک روکے رکھا، یہاں تک کہ میں گھبرا کر لوٹنے کے لئے آمادہ ہو گیا، اس وقت اس نے مجھ سے پوچھا کیا تم شاہی گھرانے سے ہو، میں نے کہا نہیں بلکہ عام عربوں میں سے ہوں، یہ سن کر اس نے زیر لب کچھ کہا، اور ایک رقعہ مجھے دیا کہ اپنے بادشاہ کو میرے پیغامات پہنچانے کے بعد یہ رقعہ دیدینا، میں نے واپس ہو کر پیغامات تو پہنچائے مگر وہ رقعہ دینا بھول گیا، دارالخلافہ سے نکلنے وقت وہ رقعہ یاد آیا، اس وقت میں نے واپس ہو کر اس کو عبد الملک کے حوالہ کیا، اس نے رقعہ پڑھ کر مجھ سے پوچھا قیصر نے رقعہ دینے سے پہلے تم سے کچھ کہا بھی تھا، میں نے کہا ہاں اس نے مجھ سے پوچھا تھا کہ کیا تم شاہی خاندان سے ہو، میں نے جواب دیا نہیں میں عام عربوں میں سے ہوں، یہ کہہ کر میں واپس ہو گیا، دروازہ تک پہنچا تھا کہ عبد الملک نے پھر بلا لیا، اور پوچھا تم کو رقعہ کا مضمون معلوم ہے میں نے کہا نہیں، اس نے پڑھنے کو کہا، میں نے اسے پڑھا تو اس میں لکھا تھا کہ مجھے اس قدم پر حیرت ہوتی ہے کہ ایسے شخص کے ہوتے ہوئے اس نے ایک دوسرے شخص کو بادشاہ کیسے بنایا، یہ تحریر پڑھ کر میں نے عبد الملک سے کہا، خدا کی قسم اگر مجھے پہلے سے اس مضمون کا علم ہوتا تو میں کبھی اسے نہ لاتا، اس نے ایسا اس لئے لکھا کہ آپ کو اپنی آنکھوں سے نہیں دیکھا، عبد الملک نے مجھ سے پوچھا تم مجھے اس لکھنے کا مقصد کیا ہے، میں نے کہا نہیں، عبد الملک نے کہا مجھے تمہارے خلاف بھڑکا کر تمہارے قتل پر آمادہ کرنا چاہا ہے، قیصر کو عبد الملک کا یہ قیاس معلوم ہوا تو اس نے کہا واقعی میرا یہی مقصد تھا،

حجاج اور عبدالملک کی مخالفت، لیکن اموی حکومت کے ساتھ ان کے یہ روابط زیادہ عرصہ تک قائم نہ رہ سکے، ابن اشعث کے ہنگامہ کے زمانہ میں شعبی نے حجاج اور عبدالملک کی مخالفت میں ابن اشعث کا ساتھ دیا اس واقعہ کے متعلق اکیس بیان ہو کہ حجاج نے مجھ کو میری قوم کا عریف اور پورا ہمدان کا مستہر بنایا، اور وظیفہ مقرر کیا تھا، ابن اشعث کے ہنگامے تک اس کے یہاں میری قدر و منزلت قائم رہی، ابن اشعث کے انقلاب میں کوفہ کے قاریوں نے اگر مجھ سے کہا کہ آپ قاریوں کے زعم ہیں، اس لئے ہمارا ساتھ دیدیجئے، اور اتنا اصرار کیا کہ مجھ سے ان کے ساتھ ہو جانا پڑا، چنانچہ میں میدان جنگ میں گیا، ان کے درمیان کھڑے ہو کر لوگوں کے سامنے حجاج کے عیوب بیان کر کے انھیں اس کے خلاف ابھارتا تھا،

شکست اور روپوشی، ادیر حجاجم کے معرکہ میں ابن اشعث کو نہایت فاش شکست ہوئی اور اس کی قوت پارہ پارہ ہو گئی، اس وقت شعبی روپوش ہو گئے، ایک روایت یہ ہے کہ وہ حجاج کی سفایوں کے خوف سے نوہینہ تک اپنے گھر کے دروازے بند کئے بیٹھے رہے، نوہینہ کے بعد قتیبہ بن مسلم نے خراسان پر فوج کشی کا ارادہ کیا، اور لوگوں کو اس میں شرکت کی ترغیب دینے کے لئے اعلان کر دیا کہ جو شخص فوج میں بھرتی ہو جائیگا، اس کی گذشتہ خطائیں معاف کر دی جائیں گی، اس اعلان پر شعبی فوج میں شامل ہو گئے، اور فرغانہ پہنچے، قتیبہ انھیں پہچانتا تھا، ایک دن وہ مجلس عام میں بیٹھا ہوا تھا، شعبی نے اپنی علمی خدمات اس کے سامنے پیش کیں، کہ مجھے علم و فن میں درک ہے، قتیبہ نے پوچھا تم کون ہو، وہ اگرچہ انھیں پہچانتا نہ تھا، لیکن نام سے واقف تھا، اس لئے شعبی نے کہا یہ نہ پوچھو، قتیبہ نے بھی کوئی زیادہ اصرار نہیں کیا، اس کو حجاج کے پاس بعض فتوحات کی اطلاع بھیجی تھی، اس لیے اس نے

۱۰ تذکرۃ الحفاظ ج اول ص ۱۰۰،

ان کو مسودہ لکھنے کا حکم دیا، اونھوں نے کہا مجھے اس کی ضرورت نہیں اور اسی وقت زبانی بول کر لکھو ادیا، قیتبہ نے اس تحریر کو بہت پسند کیا، اور اس کے صلہ میں ان کو ایک خچر اور حریر کا ایک صلہ دیا، اس کے بعد شعبی بڑی قدر و منزلت کے ساتھ رہنے لگے، رات کو قیتبہ انھیں اپنے ساتھ دسترخوان پر کھلاتا تھا،

گرفتاری | حجاج شعبی کا انداز تحریر بھی پتا تھا، اس لئے قیتبہ کا خط دیکھ کر یہاں گیا کہ شعبی کے علاوہ اور کوئی اس کا لکھنے والا نہیں ہو سکتا، چنانچہ فوراً قیتبہ کو لکھا کہ تمہارا خط لکھنے والے شعبی ہیں، انھیں فوراً گرفتار کر لو، اگر وہ بچ کر نکل گئے تو تمہیں معزوں کر کے تمہارے ہاتھ پاؤں کٹوا دوں گا، یہ حکم پڑھ کر قیتبہ نے شعبی سے کہا کہ میں نے اب تک آپ کو نہ بھیانا تھا، اب آزاد ہیں جہاں آپ کا دل چاہے چلے جائیے، میں حجاج کے سامنے ہر قسم کی قسم کھاؤں شعبی نے کہا اگر میں چلا بھی جاؤں تو میرا جیسا شخص چھپا نہیں رہ سکتا، قیتبہ نے کہا اسے آپ زیادہ بہتر سمجھ سکتے ہیں، غرض ان کے انکار پر اس نے ان کو حجاج کے پاس بھجوا دیا، واسط کے قریب ان کے پیروں میں پٹریاں ڈال دی گئیں، کوفہ میں یزید بن ابی سلم سے جو ان سے ملنے کو آئے تھے، ملاقات ہوئی، اونھوں نے ان سے کہا کہ ابو عمر جب تم امیر کے سامنے پیش کئے جاؤ تو تم اس اس طرح سے اذریہ یہ کہنا، امید ہے کہ تمہاری جان بچ جائیگی، غرض وہ پانچوں حجاج کے سامنے پیش کئے گئے،

دوسری روایت میں اس واقعہ کی صورت مختلف ہے، اس میں صرف اس قدر ہے کہ درجماح کے معرکہ کے بعد شعبی عرصہ تک روپوش رہے، اور یزید بن ابی سلم کو لکھا کہ تم حجاج سے باتیں کر کے میری صفائی کرادو، انھوں نے جواب دیا کہ مجھ میں اتنی جرات نہیں ہے،

۱۰ تذکرہ حفاظ حجاج اول مدینہ و مدائن،

البتہ میرا یہ مشورہ ہے کہ تم چلے آؤ اور دربار عام کے وقت امیر کے سامنے دفعۃً جا کر اپنی غلطیوں کا اعتراف کر کے معذرت پیش کرو، اس کا میں وعدہ کرتا ہوں، کہ تم مجھے جس چیز کا شاہد بناؤ گے میں تمہاری صفائی میں گواہی دوں گا،

رہائی، | شعبی نے اس مشورہ پر عمل کیا اور ایک دن دفعۃً حجاج کے سامنے پہنچ گئے، اس نے دیکھتے ہی کہا اھاہ شعبی ہیں! پھر ان کے سامنے اپنے تمام احسانات جو ان پر کئے تھے گنائے، یہ ہر احسان کا اقرار کرتے جاتے تھے، آخر میں حجاج نے پوچھا تم نے عدو الرحمن (عبدالرحمن بن اشعث) کا ساتھ کیوں دیا، شعبی نے اپنی غلطیوں کا اعتراف کر کے ندامت ظاہر کی ان کے اعتراف اور انفعال پر حجاج نے ان کی خطا معاف کر دی،

قصات، | عمر بن عبدالعزیز کے زمانہ میں کوفہ کے منصب قضا پر مامور ہوئے،

وفات، | باختلاف روایت سنہ ۱۰۳ یا سنہ ۱۰۴ میں دفعۃً انتقال کیا، انتقال کے وقت شتر سال کی عمر تھی، لیکن شتر سال کی عمر صحیح نہیں معلوم ہوتی، اس لئے کہ وہ جلولا کے سال یعنی سنہ ۱۰۹ میں پیدا ہوئے، اور سنہ ۱۰۳ سنہ ۱۰۴ میں انتقال ہوا اس حساب سے شتر سال سے کچھ اوپر عمر رہی ہوگی،

علیہ، | تو ام پیدا ہوئے تھے، اس لئے خلقۃً نہایت کمزور اور نحیف تھے،

۱۰ ابن سعد ج ۶ ص ۱۰۵ طحطا، ۱۰۵ ایضاً ص ۱۰۵، ۱۰۵ ایضاً ص ۱۰۵،

۳۷۔ عامر بن عبد القادر

نام و نسب | عامر نام ابو عمر کنیت، نسب نامہ یہ ہے، عامر بن عبد اللہ بن قیس بن ثابت بن اسامہ بن حذیفہ بن معاویہ تمیمی عنبزی،

تابعین کرام کا نمایاں اور مشہور وصف، ان کا علم و عمل اور خدمتِ علم و دین تھا لیکن ان میں ایک مختصر جماعت ایسی بھی تھی جس نے نہ صرف تمام دنیاوی علاقوں کو چھوڑ دیا تھا بلکہ علم کی بساط بھی تہ کر کے محض عبادت و ریاضت، یاد الہی، اور تزکیہ روح کو اپنا مقصد قرار دیا تھا، عامر بھی اسی مقدس جماعت کے ایک ممتاز فرد تھے، حافظ ابن حجر لکھتے ہیں کہ وہ بڑے بلند مرتبہ اور مرتاض تابعین میں تھے، کعب اجبار جو خود ایک بڑے تارک الدنیا تابعی تھے، عامر کو "امت محمدیہ کے راہب" کے لقب سے یاد کرتے تھے،

عامر پر یہ رنگ ایسا گہرا چھایا ہوا تھا اور ان کے ہر عمل میں یہ خصوصیت ایسی نمایاں تھی کہ ان کی زندگی کے دوسرے حالات کو زہد و ورع سے جدا کر کے دکھانا مشکل ہے ان کا کوئی عمل اس روح سے خالی نہ تھا، جیسا کہ آئینہ معلوم ہوگا،

عہد فاروقی | عامر کو زاهد خلوت نشین تھے، لیکن شرف جہاد حاصل کرنے کے لئے، وہ اسلامی مہمات میں شریک ہوتے تھے، سب سے اول وہ عہد فاروقی میں یرقان کی مہم میں نظر آتے ہیں، اگرچہ تصریح کے ساتھ دوسری مہمات میں ان کی شرکت کا پتہ نہیں چلتا، لیکن

لہ اصابع ۵ مد، لہ ایضا،

اس قدر معلوم ہوتا ہے کہ وہ اکثر ہمت میں شریک رہتے تھے، قتادہ کا بیان ہے کہ عام حرب غزوات میں جاتے اور راستہ میں جھاڑیاں ملتیں اور ان سے کہا جاتا کہ اس میں شیر کا خون ہے، تو جواب دیتے کہ مجھے خدا سے شرم معلوم ہوتی ہے کہ اس کے علاوہ کسی اور کا خون کرو۔

حضرت عثمانؓ کی مخالفت، حضرت عثمانؓ کے خلاف جو انقلاب برپا ہوا تھا، اس کے تین بڑے مرکز تھے، بصرہ، کوفہ، اور مصر، اس انقلاب کے شعلوں کی لپٹ میں بعض بڑے صحابہ تک آگئے تھے، بصرہ عامر کا وطن تھا، گو وہ اس فتنہ میں مبتلا نہ ہوئے تاہم ان کا دامن اس سے بالکل محفوظ بھی نہ رہ سکا، اور وہ بھی مخالفین عثمانؓ کے دام میں پھنس کر ان کے ساتھ ہو گئے اور ایک موقع پر اہل بصرہ نے انھیں حضرت عثمانؓ کے پاس اپنا نمایندہ بنا کر بھیجا، انھوں نے مدینہ جا کر بلا حضرت عثمانؓ کے سامنے اپنے خیالات ظاہر کئے، کہ کچھ مسلمانوں نے مجمع ہو کر آپ کے عمال کا جائزہ لیا تو معلوم ہوا کہ آپ سے بہت سے بڑے افعال سرزد ہوئے ہیں، اس لئے خدا کا خوف کیجئے اور اس کے سامنے آئندہ کے لئے توبہ کیجئے، حضرت عثمانؓ ان کے حقیقی حالات سے اب تک ناواقف تھے، اس لئے ان کی باتیں سن کر فرمایا، لوگو ذرا انھیں دیکھو یہ چھوٹی چھوٹی باتوں پر گفتگو کرنے کے لئے آئے ہیں، لوگ انھیں قاری سمجھتے ہیں، حالانکہ انھیں یہ بھی خبر نہیں کہ خدا کی کہاں عامر نے یہ کلمات سن کر قرآن کی اس آیت

إِنَّ دَبَابًا لِّبِأَنْفُسِ صَادٍ تَهَارِبُ تَاكٍ فِيهَا هِيَ،

کی طرف اشارہ کر کے کہا خدا کی قسم میں خوب جانتا ہوں وہ نافرمانوں کی تاک میں ہے، اس گفتگو کے بعد عامر بصرہ واپس چلے آئے،

بعض مذہبی الزامات، خلیفہ وقت کے ساتھ اس سیاسی اختلاف کے علاوہ عامر پر بعض مذہبی

ابن سعد، ق و م، ۲، ابن اثیر، ج ۴، ص ۱۱۱،

الزام تھے، یا ان کی طرف منسوب کئے جاتے تھے کہ وہ شادی نہیں کرتے، گوشت نہیں کھاتے، اپنے کو حضرت ابراہیم سے بہتر یا ان کا مثل سمجھتے ہیں، حکومت کے ساتھ ان کا سیاسی اختلاف ہو ہی چکا تھا، اس لئے ان کے بعض مخالفین نے وائی بصرہ کو ان باتوں کی خبر کر دی اس نے حضرت عثمان کو اطلاع دیدی عامر بصرہ کے مقتدی تھے ان کی جانب غلط خیالات کے انتساب سے عوام کے گمراہی میں مبتلا ہونے کا خطرہ تھا، اس لئے بارگاہِ خلافت سے تحقیقات کا حکم آیا اور صحت کی صورت میں شام بھیج دیئے جانے کی ہدایت ملی، اس حکم پر وائی بصرہ نے عامر سے مذکورہ بالا الزاموں کو پیش کر کے اس کا جواب طلب کیا، انھوں نے جواب دیا، کہ میں نے عورتوں کو اس لیے چھوڑا ہے کہ جب بیوی ہوگی تو اولاد بھی ہوگی اور اولاد ہونی کہ دنیا میرے دل میں بس جائیگی، گوشت اس لئے نہیں کھاتا کہ میں جو سیوں کے ملک میں رہتا ہوں، اور اس کی کوئی ضمانت و شہادت نہیں ہوتی کہ یہاں کا گوشت مردار کا گوشت نہیں ہے، اس لئے مجھے اس پر اطمینان نہیں ہوتا، حضرت ابراہیم سے برتر ہونے کے سوال کا میں اس کے علاوہ کوئی جواب نہ دوں گا کہ میری آرزو ہے کہ کاش میں انکے پاؤں کی وہ خاک ہوتا جو ان کے قدموں سے لگ کر جنت میں جائیگی، ایک سیاسی الزام امر اور حکامِ دولت سے نہ ملنے کا تھا، اس کا جواب یہ دیا کہ تم لوگوں کے دروازوں پر حاجت مندوں کا ہجوم رہتا ہے، ان کی حاجت ردائی کیا کرو، اور بے غرض لوگوں کو انکے حال پر رہنے دو،

جلادطنی، جیسا کہ اوپر کے جوابات سے معلوم ہوتا ہے کہ مذہبی الزامات تحقیقات کے بعد غلط نکلے، لیکن سیاسی اور انتظامی حیثیت سے عامر بصرہ سے شام بھیج دیئے گئے، امیر معاویہ نے

لے یہ واقعات ابن سعد کی مختلف روایات سے ماخوذ ہیں،

انہیں نہایت عزت و احترام کے ساتھ ٹھہرایا، ان کی خدمت کے لئے ایک لونڈی مقرر کر کے ہکوہدایت کر دی کہ ان کے حالات و مشاغل دیکھ کر انہیں اطلاع دیتی رہے، شام آنے کے بعد بھی ان کے معمولات و مشاغل میں کوئی فرق نہ آیا تھا، چنانچہ وہ روزانہ صبح کو سویرے گھر سے نکل جاتے تھے اور شام کی تاریکی میں واپس آتے، امیر معاویہ ان کے لیے کھانا بھیجتے تھے عامر اسکو مطلق ہاتھ نہ لگاتے، کہیں سے روٹی کا ایک ٹکڑا لیتے آتے، اسی کو پانی میں جھلک کر کھا لیتے اور وہی پانی اوپر سے پی کر عبادت میں مصروف ہو جاتے اور رات سے صبح تک مصروف رہتے، لونڈی نے امیر معاویہ کو یہ حالات بتائے، انہوں نے حضرت عثمان کو لکھ بھیجے، جب آپ کو عامر کی اصل حقیقت معلوم ہوئی تو امیر معاویہ کو انہیں مقرب بنانے اور دس غلام اور دس سواریاں آپ کی خدمت میں پیش کرنے کا حکم دیا، امیر معاویہ نے عامر کو اطلاع دی کہ امیر المؤمنین نے مجھے آپ کی خدمت میں دس غلام اور دس سواریاں پیش کرنے اور آپ کو مقرب بنانے کا حکم دیا ہے، انہوں نے جواب دیا ایک شیطان پہلے سے مسدط ہے، اسی کا بار کیا کم ہے کہ دس غلاموں کا بار اٹھاؤں، ایک خچر میرے پاس ہے، وہ سواری کے لئے کافی ہے، مجھ کو خوف ہے کہ قیامت کے دن خدا مجھ سے فاضل سواریوں کے متعلق بھی باز پرس کرے، کرے گا، یہی عزت و تقرب تو اس کی مجھ کو کوئی خواہش نہیں ہے، واپسی سے انکار اور شام عامر کے اصل حالات معلوم ہونے کے بعد امیر معاویہ نے ان سے کی مستقل اقامت، کہا کہ اگر آپ کا دل چاہے تو آپ بصرہ واپس جاسکتے ہیں، انہوں نے جواب دیا اب میں ایسے شہر میں واپس نہ جاؤں گا، جہاں کے باشندوں نے میرے ساتھ ایسا سلوک کیا، عرض نہ بصرہ تو واپس نہ ہونے لیکن حکومت کی نگرانی ان پر سے اٹھ گئی، اور وہ

لعن ابن سعدی، ق اول منہ و ص ۱۰۰

ساحلی علاقے کی طرف نکل گئے، کبھی کبھی امیر معاویہ سے ملنے کو چلا آتے تھے، امیر معاویہ ان سے ان کی ضروریات پوچھا کرتے یہ ہمیشہ یہی جواب دیتے کہ میری کوئی ضرورت ہی نہیں ہے، جب معاویہ کا اصرار زیادہ بڑھا تو یہ فرمائش کی کہ شام کے سرد موسم کی وجہ سے روزوں کی گرمی اور چاشنی کا لطف جاتا رہا، اگر ہو سکے تو بصرہ کی جسی گرنی یہاں پیدا کرو۔

وطن سے بے تعلق، عام جیسے بے نیاز شخص کے لئے وطن اور پردیس سب برابر تھے، وطن میں ان کے لئے کوئی خاص کشتش نہ تھی، پھر شام صبی مقدس اور انبیاء و صلحا کا موطن و مدفن سرزمین مل گئی تھی، اس لئے رہا سہا وطن سے جو تعلق باقی تھا وہ بھی منقطع کر لیا، اور وطن اور اہل وطن سب کو بھلا کر یاد الہی میں مصروف ہو گئے، بصرہ سے جو لوگ شام آتے اور ملنے کے لئے ان کے پاس جاتے ان کی ملاقات بھی عامر کے لئے کوئی خوشگوار باقی نہ رہ گئی تھی، قاضی عبید اللہ بن حسن کا بیان ہے کہ ایک مرتبہ میں شام گیا، تو عامر سے ملاقات کے لئے انہیں تلاش کیا، معلوم ہوا کہ وہ ایک مقام پر ایک بوڑھی عورت کے یہاں آتے جاتے ہیں یہ پتہ پا کر میں اس عورت کے یہاں پہنچا، اس نے کہا وہ شب و روز اس پہاڑ کے دامن میں روزہ نماز میں مشغول رہتے ہیں، اگر تم ان سے ملنا چاہتے ہو تو افطار کے وقت جاؤ اس وقت ضرور ملیں گے، چنانچہ میں افطار کے وقت پہاڑ کے دامن میں پہنچا، عامر موجود تھے میں نے سلام کیا، انہوں نے ملنے کے بعد صرف ایک شخص کا اور وہ بھی ایسے شخص کا حال پوچھا، جس سے میں صرف ایک دن قبل مل چکا تھا، اپنے وطن اور اہل وطن کا کوئی حال نہیں دریافت کیا، یہ بھی نہیں پوچھا کہ کون زندہ ہے، کون مر گیا، کھانے تک کا بھی مجھ سے اخلاق نہیں کیا، یہ خلاف امید باتیں دیکھ کر میں نے کہا میں آپ میں عجیب باتیں پاتا ہوں، فرمایا کیا ہیں

لے ابن اثیر ج ۳ ص ۱۱۵

کہا کہ آپ کو ہم لوگوں سے جدا ہونے مدت گذر گئی، لیکن آپ نے ان میں سے کسی کا حال نہیں پوچھا، اور پوچھا بھی تو ایک ایسے شخص کا جس سے میں صرف ایک دن پہلے مل چکا تھا فرمایا میں نے تم کو صالح پایا اس لئے تمہارے متعلق کچھ پوچھنے کی ضرورت نہ تھی، میں نے عرض کیا، وطن سے تازہ وارد تھا، آپ نے یہ بھی نہ پوچھا کہ کون مر گیا کون زندہ ہے، فرمایا ایسے لوگوں کے متعلق کیا پوچھتا کہ جو مر چکے وہ ختم ہو چکے، اور جو نہیں مرے ہیں، وہ غمگین مرنے والے ہیں، میں نے کہا آپ نے شب کے کھانے کے متعلق بھی مجھ سے اخلاق نہیں کیا، فرمایا میں جانتا تھا کہ تم امیرانہ غذا کھاتے ہو اس لئے خشک اور روکھی سوکھی غذا کے لئے کیا پوچھتا۔

مجاہدات و نفس کشی، عام عبادت و ریاضت اور زہد و ورع کے ابتدائی مراحل کو طے کر کے مجاہدہ اور نفس کشی کی اس معراج تک پہنچ گئے تھے، جہاں کسی دنیاوی دل فریبی بلکہ آرام و راحت کا گذر نہ تھا، انھوں نے نفس کشی اور مجاہدات کو اپنا مقصد حیات بنالیا تھا، ایک زمانہ میں فرمایا کرتے تھے، کہ اگر ہو سکا تو زندگی کا صرف ایک مقصد بنا لوں گا، انھوں نے اس غم کو اس کامیابی کے ساتھ پورا کیا کہ دنیا کی ان تمام نعمتوں اور لذتوں کو جن سے اس مقصد عظیم میں خلل پڑنے کا احتمال تھا، منقطع کر دیا، وہ خدا سے دعا کیا کرتے تھے کہ "میرے دل سے عورتوں کی خواہش دور کر دے، کہ یہ شے میرے دین کے لئے سب سے زیادہ خطرناک ہے، اپنے ماسوا کا خوف دل سے نکال دے، اور آنکھوں سے نیند اڑا دے کہ جس طرح چاہوں آزادی سے رات دن تیری عبادت کر سکوں، خدا نے ان کی پہلی دو دعائیں قبول کیں لیکن ایک عرصہ تک نیند پر پورا قابو حاصل نہ ہو سکا، آپ فرماتے تھے کہ دنیا چار چیزوں کا نام ہے، خواب و خور، دولت اور عورت، دو چیزوں یعنی عورت و مال سے میں نے نفس کو

لے ابن سعد، ق اول ۱۹۹، ۱۹۸، ۱۹۷، ۱۹۶، ۱۹۵، ۱۹۴، ۱۹۳، ۱۹۲، ۱۹۱، ۱۹۰، ۱۸۹، ۱۸۸، ۱۸۷، ۱۸۶، ۱۸۵، ۱۸۴، ۱۸۳، ۱۸۲، ۱۸۱، ۱۸۰، ۱۷۹، ۱۷۸، ۱۷۷، ۱۷۶، ۱۷۵، ۱۷۴، ۱۷۳، ۱۷۲، ۱۷۱، ۱۷۰، ۱۶۹، ۱۶۸، ۱۶۷، ۱۶۶، ۱۶۵، ۱۶۴، ۱۶۳، ۱۶۲، ۱۶۱، ۱۶۰، ۱۵۹، ۱۵۸، ۱۵۷، ۱۵۶، ۱۵۵، ۱۵۴، ۱۵۳، ۱۵۲، ۱۵۱، ۱۵۰، ۱۴۹، ۱۴۸، ۱۴۷، ۱۴۶، ۱۴۵، ۱۴۴، ۱۴۳، ۱۴۲، ۱۴۱، ۱۴۰، ۱۳۹، ۱۳۸، ۱۳۷، ۱۳۶، ۱۳۵، ۱۳۴، ۱۳۳، ۱۳۲، ۱۳۱، ۱۳۰، ۱۲۹، ۱۲۸، ۱۲۷، ۱۲۶، ۱۲۵، ۱۲۴، ۱۲۳، ۱۲۲، ۱۲۱، ۱۲۰، ۱۱۹، ۱۱۸، ۱۱۷، ۱۱۶، ۱۱۵، ۱۱۴، ۱۱۳، ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱، ۰

روک لیا ہے، مال کی مجھے حاجت نہیں، اور عورت اور دیوار میرے نزدیک دونوں برابر ہیں، لیکن نیند اور کھانے پر ابھی پورا قابو نہیں ہے، لیکن خدا کی قسم میں ان دونوں خواہشوں کو مٹانے میں اپنی پوری امکانی کوشش صرف کر دوں گا، نیند اڑانے اور بھوک بھگانے کی یہ تدبیر نکالی تھی کہ رات بھر جاگ کر عبادت کرتے تھے، اور دن کو روزہ رکھ کر سوتے تھے، شام کے زمانہ قیام میں سارا دن روزے میں گزارتا تھا اور پوری رات نماز میں بسر ہوتی تھی، غذا میں صرف روکھی روٹی تھی، جس کو پانی میں بھگو کر کھا لیتے تھے، اس مجاہدہ و ریاضت نے جسم کو ایسا زار و نزار کر دیا تھا کہ دیکھنے والوں کو رحم آتا تھا، ایک مرتبہ کسی نے آپ سے کہا کہ اپنے اوپر آپ بڑا ظلم کرتے ہیں، آپ نے اپنے ہاتھوں کا چمڑا پکڑ کے فرمایا، خدا کی قسم اگر ہو سکا تو اس کو ایسا بنا دوں گا کہ زمین کو اس سے بہت کم بھی تری ملے، ماسواً اللہ سے بے خوفی کا یہ حال تھا کہ وحشی جانوروں تک سے نہیں ڈرتے، قنارہ کا بیان ہے کہ عام جب غزوات میں شریک ہوتے تھے، اور راستہ میں جھاڑیاں ملتیں اور ان سے کہا جاتا کہ ان میں شیر کا ڈر ہے تو جواب دیتے کہ مجھے خدا سے شرم معلوم ہوتی ہے کہ اس کے علاوہ کسی کا خوف کروں،

عبادت میں اخفار عبادت میں ہمیشہ اخفار کا اہتمام رکھتے تھے اس لئے عام نگاہوں سے چھپ کر عبادت کرتے تھے، ان کے ایک شریک سفر کا جو کسی جہاں میں ہمراہ تھے، بیان ہے کہ ایک ہم میں میرا اور عامر کا ساتھ ہو گیا ایک جھاڑی کے پاس منزل ہوئی، عامر نے اپنا سامان ایک جگہ جمع کیا، اور گھوڑے کو باندھ کر اس کے سامنے چارہ ڈال کر جھاڑی میں گھس گئے، میں نے طے کیا کہ آج میں ان کو ضرور دکھیوں گا، کہ وہ رات کو کیا کرتے ہیں، چنانچہ میں

لے ابن سعد، ق اول منہ، لے ایضا، لے ایضا، لے ایضا

نگرانی شروع کی وہ جا کر ایک ٹیلہ پر نماز میں مشغول ہو گئے، اور صبح تک نماز پڑھتے رہے طلوع
 صبح کے وقت اونھوں نے یہ دعا مانگی "خدا یا میں نے تجھ سے تین چیزیں مانگی تھیں، دو تو نے
 عطا فرمائیں اور ایک نہیں دی، خدا یا وہ بھی دیدے کہ میں حسب خواہش تیری عبادت کر سکوں"
 یہ دعا کرتے کرتے صبح ہو گئی، اس وقت مجھ پر ان کی نظر پڑی، مجھے دیکھ کر کہا معلوم ہوتا ہے کہ
 تم رات بھر میری نگرانی کرتے رہے، میں ابھی تم کو بتاتا ہوں، یہ کہہ کر وہ مجھ پر چلا کر گہرائے میں
 نے بھی درشت لہجہ میں جواب دیا کہ اس ہنگامہ آرائی کو جانے دیجئے، آپ نے دعا میں خدا سے
 جن باتوں کے چاہنے کا ذکر کیا تھا ان کو بتائیے، ورنہ رات کا سارا ماجرا لوگوں پر ظاہر
 کر دوں گا، انھوں نے کہا دیکھو ایسا نہ کرنا میں نے کہا نہیں میں ضرور کہوں گا، جب انھوں
 نے دیکھا کہ میں باز آنے والا نہیں ہوں تو کہا اچھا میں بتائے دیتا ہوں، لیکن جب تک
 میں زندہ رہوں اس وقت تک کسی سے اس کا تذکرہ نہ کرنا، میں نے خدا کو درمیان میں
 ڈال کر رازداری کا وعدہ کیا، وعدہ لینے کے بعد اونھوں نے کہا میں نے اپنے رب سے چاہا تھا
 کہ وہ میرے دل سے عورت کی خواہش نکال دے جو میرے دین کے لئے سب سے زیادہ
 خطرناک ہے، خدا نے اسے قبول کر لیا، اور اب میرے نزدیک عورت اور دیوار دونوں
 برابر ہیں، دوسری دعا یہ تھی کہ میرے دل میں اس کے علاوہ اور کسی کا خوف باقی نہ رہے،
 چنانچہ اب میں کسی سے نہیں ڈرتا، تیسری دعا یہ تھی کہ میری نیند اڑ جائے تاکہ رات دن جب
 چاہوں عبادت کر سکوں، یہ دعا قبول نہ ہوئی،

بعض شکوک کا ازالہ اگرچہ بظاہر اس نفس کشی کی سرحد رہبانیت سے ملتی ہوئی معلوم ہوتی ہے،
 لیکن مقربین بارگاہ کے لئے یہ منزل بھی ابتدائی ہے، جن کے رہتے ہیں سوا انکو سوا مشکل ہے

۱۵ ابن سعد، ق اول ص ۵۰،

خود ان کے زمانہ میں لوگوں نے ان کے اس راہبانہ تقشف پر اعتراضات کئے ہیں، انہوں نے اس کے جو جوابات دیئے ہیں ان سے بڑی حد تک ظاہری شکوک دفع ہو جاتے ہیں، ایک شخص نے ان کی متجردانہ زندگی کے خلاف یہ دلیل پیش کی:

قَدْ أَدْسَلْنَا رَسُولًا مِنْ قَبْلِكَ

ہم نے تمہارے پہلے بہت سے رسول بھیجے

وَجَعَلْنَا لَهُمْ آذَانًا ذُرِّيَّةً

اور ان کے لئے جوڑے اور اولاد بنائی،

یعنی جب انبیاء علیہم السلام نے جو خدا کے سب سے بڑے عبادت گزار بندے تھے ازواج نہیں چھوڑا تو ایک معمولی انسان کے لئے اس کا جواز کیوں کر ہو سکتا ہے،

عامر نے قرآن ہی سے اس کا جواب دیا،

وَمَا خَلَقْتُ الْإِنْسَ وَالْجِنُّ إِلَّا

ہم نے جن اور انس کو صرف عبادت

لِيَعْبُدُونِ،

ہی کے لئے پیدا کیا ہے،

ایک اور شخص نے کہا کہ آپ شادی کیوں نہیں کرتے، انہوں نے اس کی یہ نفسیاتی توجیہ بیان کی، کہ مجھ میں نہ نشاط و امنگ ہے اور نہ مال و دولت ایسی حالت میں میں کیوں کسی مسلمان عورت کو دھوکا دوں، ظاہر ہے کہ جب مینا سے دل ہی ولولوں اور نشاط کی شراب سے خالی ہو تو پھر شادی کرنا عورت کی زندگی خراب کرنا ہے،

ایک مرتبہ کچھ لوگ ایک موقع پر کہہ رہے تھے کہ عامر گوشت اور چرنی نہیں کھاتے، بند نماز نہیں پڑھتے، شادی نہیں کرتے، آج تک ان کے جسم نے دوسرے جسم کو مس نہیں کیا ہے، اور وہ اپنے کو ابراہیم علیہ السلام سے مشابہت سمجھتے ہیں، معقل بن یسار نے یہ باتیں سنیں تو وہ اس کی تصدیق یا تردید کے لئے عامر کے پاس گئے، اور ان سے کہا کہ آپ کے متعلق لوگ ایسا ایسا

لے ابن سعد، ق اول ص ۱۰۰

کہتے ہیں، آپ کیا فرماتے ہیں، انہوں نے جواب دیا، کہ جب مجھے گوشت کھانے کی خواہش ہوتی ہے، تو خود بکری ذبح کر کے کھاتا ہوں، چربی بھی کھاتا ہوں، مگر وہاں سے ربا دینے کی طرف اشارہ کر کے بتایا، آئی ہوئی روزانہ کی نماز میں مسجد میں نہیں پڑھتا، لیکن جمعہ کی نماز باجماعت پڑھتا ہوں، بقیہ نمازیں یہاں اپنے مقام پر ادا کرتا ہوں، شادی اس لئے نہیں کرتا، کہ میرے ایک ہی نفس ہے، مجھے ڈر ہے کہ شادی کے بعد وہ مجھے مغلوب نہ کرے، میں یہ نہیں کہتا کہ میں ابراہیم کے مثل ہوں، البتہ یہ ضرور کہتا ہوں کہ مجھ کو خدا سے امید ہے کہ وہ مجھے نبیوں صدیقوں شہداء اور صالحی کے ساتھ کرے گا، یہ لوگ بہترین رفیق ہیں، ان اعتراضوں کے انہوں نے اور بھی جوابات دیئے ہیں جو اوپر گزر چکے ہیں،

جہاد فی سبیل اللہ، اگرچہ عام گوشہ عزلت کے خیال سے پہاڑوں کے دامن میں اور انوں میں اور نامعلوم مقامات پر عبادت کیا کرتے تھے، لیکن اس عزلت نشینی نے انہیں محض حجرہ نشین زاہد نہ بنا دیا تھا بلکہ ان کی رگوں میں جہاد کا خون دوڑتا رہتا تھا، اسلامی مہمات میں انکی شرکت کے متعدد واقعات اور مختلف سلسلوں کے ماتحت گزر چکے ہیں، ان کا معمول تھا کہ جب وہ کسی جہاد میں جانے لگتے تو پہلے وہ موافق مزاج رفیق تلاش کرتے جب وہ مل جاتے تو ان سے کہتے کہ میں اس شرط پر تمہارے ساتھ رہنا چاہتا ہوں، کہ تم تین باتوں کی مجھ سے اجازت دو، ایک یہ کہ میں تمہارا موذن رہوں دوسرے یہ کہ خدمت گزاری کروں اور اس میں کوئی شخص خلل اندازی نہ کرے گا تیسرے اپنی حیثیت اور استطاعت کے مطابق اپنی جیب سے تم پر خرچ کر دینگا، اگر وہ لوگ ان باتوں کے ماننے پر آمادہ ہو جاتے تو عامران کے ساتھ ہو جاتے، اور اگر اس میں کوئی مزاحمت پیدا کرتا تو اس کا ساتھ چھوڑ کر دوسرے ساتھی تلاش کر لیتے، اپنی

۱۔ ابن سعد، ۲۔ اول صفحہ، ۳۔ ایضاً صفحہ،

سواری پر دوسرے مجاہدین کو باری باری سے سوار کرتے تھے،

ان کا جہادِ خالصہ لوجہ اللہ ہوتا تھا، اسماعیل بن علیہ کا بیان ہے کہ عامر غنبری ایک مہم میں تھے، جنگ میں ایک بڑے ممتاز دشمن کی لڑکی ہاتھ آئی، لوگوں نے عامر کے سامنے اس کے اوصاف بیان کئے، انھوں نے اس کی تعریف سن کر کہا میں بھی مرد ہوں مجھے یہ لڑکی دیدو، ان کی اس غیر متوقع خواہش پر لوگوں نے نہایت مسرت کے ساتھ لونڈی ان کے حوالے کر دی، جب وہ ان کے قبضہ میں آگئی تو انھوں نے اس سے کہا تم لوجہ اللہ آزاد ہو، لوگوں نے ان سے کہا آپ اس کے بدلہ میں دوسری لونڈی آزاد کر سکتے تھے، انھوں نے جواب دیا کہ میں اپنے رب سے ثواب چاہتا ہوں،

امر بالمعروف ونہی عن المنکر، امر بالمعروف اور نہی عن المنکر کے جہاد میں بھی ان کی تسخیر زبان بنیام رہتی تھی، خصوصاً خدا اور رسول کے احکام کی پامالی پر وہ جوش غضب سے لبریز ہو جاتے تھے ایک مرتبہ رجم میں وہ ایک راستہ سے گذر رہے تھے، کہ دیکھا، ایک ذمی کو لوگ پکڑے ہوئے اس پر ظلم کر رہے ہیں، پہلے انھوں نے زبانی نصیحت کر کے ان کو روکنے کی کوشش کی، مگر جب وہ باز نہ آئے تو عامر کو غصہ آگیا، انھوں نے کہا تم لوگ جھوٹ کہتے ہو میں اپنی زندگی میں ذمہ اللہ ساتھ بدعہدی نہیں دیکھ سکتا، یہ کہہ کر ذمی کو زبردستی چھڑا لیا،

امر اور سلاطین سے بے نیازی، امر اور اربابِ دول سے ان کی بے نیازی۔ میزاری کی حد تک پہنچی ہوئی تھی، وہ ان سے ملنا بھی پسند نہ کرتے تھے، چنانچہ ان پر جو الزام قائم کئے گئے تھے، ان میں ایک الزام امر اور حکام سے نہ ملنے کا بھی تھا، جس کا انھوں نے یہ جواب دیا تھا کہ تم لوگوں کے یہاں خود ہی حاجتمندوں کا ہجوم رہتا ہے، ان کی حاجتیں پوری کیا

۱۔ ابن سعد، ق اول، ۲۔ ایضاً، ۳۔ ایضاً،

ربط بھی قائم نہ ہونے پایا تھا کہ وہ مر گئی،

مطرف کے ساتھ مجذوبانہ محبت تھی، چنانچہ بصرہ چھوڑتے وقت ان سے رخصت ہونے کے لئے ایک شب میں کئی مرتبہ مطرف کے گھر گئے، اور ہر مرتبہ ان سے کہتے تھے کہ ”میرے ماں باپ تم پر قربان ہوں خدا کی قسم تمہاری محبت مجھ کو بار بار تمہارے پاس لاتی ہے۔“

عورت کا قصہ یہ ہے کہ ایک مسکین اور عابدہ عورت چند بدویوں کی بکریاں چرایا کرتی تھی، اور ان کی ہر قسم کی وحیاناہ سختیاں جھیلی تھی، عامر کے ساتھ اس کی معنوی مماثلت کی وجہ سے بعض لوگوں نے ان سے کہا کہ فلان عورت تمہاری بیوی ہے اور غنی ہے، عامر کی تلاش میں نکلے، اس عورت کی زندگی یہ تھی کہ دن بھر وحشی اور بدخوبدویوں کی بکریاں چراتی تھی، شام کو جب بکریاں لے کر واپس آتی تو بدوی گالیوں کی بوچھار سے اس کا استقبال کرتے، اور اس کے سامنے روٹی کے دو ٹکڑے پھینک دیتے، یہ انھیں اٹھا لیتی، اور ان میں سے ایک لہجا کر اپنے گھر والوں کو دیتی تھی، اور خود دن بھر رزے رکھتی تھی شام کو دوسرے ٹکڑے سے افطار کرتی، عامر تلاش کر کے اس کے پاس پہنچے، جب وہ بکریاں چرانے کے لئے نکلی تو عامر بھی ساتھ ہو گئے، ایک مقام پر پہنچ کر اس عورت نے بکریوں کو چھوڑ دیا، اور خود نماز میں مصروف ہو گئی، عامر نے اس سے کہا کہ اگر تمہاری کوئی ضرورت ہو تو مجھ سے بیان کرو، اس نے کہا میری کوئی ضرورت ہی نہیں ہے، جب عامر کا اصرار زیادہ بڑھا تو اس نے کہا میری صرف یہ خواہش ہے کہ میرے پاس دو سپید کپڑے ہوتے جو میرے کفن کے کام آتے، عامر نے اس سے پوچھا وہ لوگ (بدوی) تم کو گالیاں کیوں دیتے ہیں، اس نے جواب دیا اس میں مجھے خدا سے اجر کی توقع ہے، اس گفتگو کے بعد عامر اس کے آقاؤں کے پاس گئے، اور

۱۵ ابن سعد، قی اول ص ۱۵۱

ان سے کہا تم لوگ اپنی لونڈی کو گالیاں کیوں دیتے ہو، اونھوں نے جواب دیا کہ اگر ہم ایسا نہ کریں تو وہ ہمارے کام کی نہ رہے عامر نے کہا اچھا اس کو تم لوگ بیچو گے انھوں نے کہا تم خواہ اس کے معاوضہ میں ہمیں کتنی ہی قیمت کیوں نہ دو ہم اسے الگ نہ کریں گے، یہ جواب سن کر عامر لوٹ گئے اور لونڈی کی خواہش کے مطابق ڈوسید کپڑے مہیا کر کے اس کے پاس گئے، لیکن یہ عجیب اتفاق کہ اس وقت لونڈی اس دنیا سے رخصت ہو چکی تھی، عامر نے اس کے آقاؤں سے اجازت لیکر اس کی تجہیز و تکفین کی، اس طرح دنیا میں انھیں ایک عورت سے ہمدردی بھی پیدا ہوئی تو یوں ختم ہو گئی،

صدقات و خیرات، | عامر بڑے محیر و فیاض تھے، مجاہدین کی مالی خدمت کا واقعہ اوپر گزر چکا ہے ان کو دو ہزار وظیفہ ملتا تھا جس وقت ملتا اسی وقت سے راستے میں انھیں جس قدر سال ملے انھیں تقسیم کرتے ہوئے گھراتے،

دشمن کے لئے دعا | ان کی زبان کسی کی بدی سے آلودہ نہ ہوئی اور نہ کسی کے لئے ان کی زبان سے کبھی بد دعا نکلی، اپنے دشمنوں کے لئے بھی دعا ہی کرتے تھے، جن لوگوں نے انھیں وطن سے نکلوایا تھا، انکے حق میں بھی دعا کرتے تھے کہ خدایا جن لوگوں نے میری جفلی کھائی ہے اور اور مجھ کو میرے وطن سے نکلوایا ہے، اور میرے بھائیوں سے مجھ کو جدا کر لیا ہے، ان کے مال اور ان کی اولاد میں ترقی دے انھیں تندرست رکھ اور ان کی عمر بڑھا،

ایک قابل ذکر خواب، | ان کے متعلق ایک شخص کا خواب لائق ذکر ہے، جس سے ان کے روحانی مرتبہ کا اندازہ ہوتا ہے، سعید جزری کا بیان ہے کہ ایک مرتبہ ایک شخص کو خواب میں جمال نبوی کی زیارت کا شرف حاصل ہوا، اس شخص نے آپ سے التجا کی کہ حضور میرے لئے مغفرت

لے ابن سعد ج ۱ اول ص ۱۰۰، لے ایضاً ص ۱۰۰، لے ایضاً ص ۱۰۰،

کی دعا فرمائیں، آپ نے فرمایا تمہارے لئے عام دعا کر رہے ہیں، اس شخص نے عام سے یہ خواب بیان کیا، یہ لطف و کرم سنکر ان پر اتنی رقت طاری ہوئی کہ ہچکی بندھ گئی،

۳۸ - عبداللہ بن عتبہ بن مسعود

نام و نسب، عبداللہ نام ابو عبدالرحمن کنیت، مشہور صحابی حضرت عبداللہ بن مسعود کے بھتیجے ہیں، نسب نامہ یہ ہے، عبداللہ بن عتبہ بن مسعود بن غافل بن صیب بن شیح بن فار بن مخزوم بن صالحہ ابن کابل بن ابحارث بن تمیم بن سعد بن ہذیل ہذلی،

عبداللہ عہد رسالت میں پیدا ہو چکے تھے، اور بعض روایات سے معلوم ہوتا ہے کہ آپ کی حیات میں اتنا ہوش بھی ہو گیا تھا کہ آپ کو دیکھا تھا، اور آپ کے متعلق بعض واقعات ان کے حلقہ میں محفوظ تھے، اسی لئے عقیلی نے ان کو صحابہ میں شمار کیا ہے، لیکن یہ صحیح نہیں ہے، وہ عہد رسالت میں پیدا ضرور ہوئے، لیکن آپ کی حیات میں بالکل بچہ تھے، اکثر اباب سیر کا فیصدہ ہی ہے کہ وہ تابعی ہیں، چنانچہ علامہ ابن سعد نے تابعین ہی کے زمرہ میں ان کے حالات لکھے ہیں، حافظ ابن عبدالبر نے اگرچہ احتیاطاً استیعاب میں ان کے حالات لکھ دیے ہیں، لیکن ان کے نزدیک بھی وہ صحابی نہیں ہیں، چنانچہ لکھتے ہیں کہ عقیلی نے صحابہ میں ان کا ذکر کیا ہے، لیکن یہ سراسر غلط ہے، البتہ وہ کبار تابعین میں ہیں،

بعض لوگ ان کی صحابیت پر یہ دلیل لاتے ہیں، کہ حضرت عمرؓ نے ان کو والی بنایا تھا، اور وہ غیر صحابی کو کسی عہدہ پر ممتاز نہیں کرتے تھے، لیکن یہ دلیل کافی نہیں ہے، کیونکہ حضرت عمرؓ کے نزدیک عہد رسالت میں اون کی پیدائش عہدہ کی سفارش کے لئے کافی تھی،

۱۔ ابن سعد، ق اول ص ۳۹، ۲۔ استیعاب ج اول ص ۳۹،

فضل و کمال | حضرت عبداللہ بن مسعودؓ کی وجہ سے ان کا گھر علم و عمل کا گوارہ تھا، عبداللہ بن عتبہ نے اسی گھر میں پرورش پائی تھی، اس لیے گھر کی یہ دولت بھی ان کے حصے میں آئی، چنانچہ وہ مدینہ کے ممتاز علماء میں تھے اور حدیث اور فقہ وغیرہ مذہبی علوم میں پوری دستگاہ رکھتے تھے، علامہ ابن سعد لکھتے ہیں، **حان ثقتہ رفیعاً، کثیر الحدیث والفتیاء فقیہاً حدیث میں انہوں نے اپنے** چچا عبداللہ بن مسعودؓ، عمرؓ، عمار بن یاسرؓ، ابو ذرؓ، ابو ہریرہؓ وغیرہ سے روایتیں کی ہیں، ان سے روایت کرنے والوں میں ان کے لڑکے عبید اللہ، عون اور حمید بن عبدالرحمن، معاویہ بن عبداللہ بن جعفر، ابواسحاق سبیعی، عامر اشعری، عبداللہ بن معمر زبانی اور محمد بن سیرین وغیرہ قابل ذکر ہیں، وفات | عبدالملک کے عہد خلافت میں بصرہ میں مروان کی ولایت عراق کے زمانہ میں وفات پائی،

اولاد | عبداللہ اولاد کی جانب سے بڑے خوش قسمت تھے، ان کے ایک لڑکے مدینہ کے بڑے نامور عالم اور مدینہ کے سات مشہور فقہاء میں سے ایک تھے، ان کے حالات آئندہ آئیں گے، اور عون زہد و ورع میں مشہور تھے،

۳۹۔ عبداللہ بن عون

نام و نسب | عبداللہ بن ابوعون کینت، عبداللہ بن درہ مزی کے غلام تھے،

پیدائش | یسل جارح کے تین سال قبل پیدا ہوئے،

فضل و کمال | علمی اعتبار سے کوفہ کے اکابر علماء میں تھے، امام ثوری کہتے تھے کہ میں نے ایوب

۱۵ ابن سعد ج ۵ ص ۴۲، ۱۶ تہذیب التہذیب ج ۵ ص ۴۱، ۱۷ ابن سعد ج ۵ ص ۴۲،

۱۸ تہذیب الاسما ج اول ص ۲۵، ۱۹ ابن سعد ج ۲ ص ۲۵،

یونس، تمیمی اور ابن عون جیسے فضلاء کسی ایک شہر میں اکٹھا نہیں دیکھے،
 حدیث، اگرچہ عبداللہ جلد مذہبی علوم میں سنگاہ رکھتے تھے، لیکن حدیث نبوی ان کا خاص موضوع
 تھا، اس میں وہ امتیازی پایہ رکھتے تھے، علامہ ابن سعد لکھتے ہیں: کان ثقۃ کثیر الحدیث،
 انھوں نے اس عہد کے تمام اکابر محدثین کا علم اپنے دامن میں سمیٹ لیا تھا، ابن مدینی
 کا بیان ہے کہ ابن عون نے ایسی مستند احادیث محفوظ کی تھیں، جو ان کے کسی ساتھی کے حصہ میں نہ
 آئی ہونگی، مدینہ کے ممتاز محدثین میں انھوں نے سالم اور قاسم، بصرہ کے محدثین میں حسن بصری اور
 ابن سیرین، اور کوفہ کے محدثین میں امام شعبی اور امام نخعی، مکہ کے محدثین میں عطار اور مجاہد، اور تمام
 کے محدثین میں کھول اور رجا بن حیوہ سے سماع حدیث کیا تھا، یعنی اس عہد کے تمام مراکز حدیث
 کے اکابر محدثین کی حدیثیں انھوں نے حاصل کر لی تھیں،

ان کے علاوہ دوسرے علماء میں بھی ایک بڑی جماعت سے مستفید ہوئے تھے، ان میں
 بعضوں کے نام یہ ہیں، ثمامہ بن عبداللہ بن انس، انس بن سیرین، زیاد بن حیر بن حیر، عبدالمجید
 ابن ابی بکر، موسیٰ بن انس بن مالک، ہشام بن زید بن انس، سعید بن حیر اور نافع وغیرہ،
 ان بزرگوں کے فیض نے ابن عون کا دامن علم نہایت وسیع کر دیا تھا، ابن ہدی کا
 بیان ہے کہ عراق میں ابن عون سے بڑا سنت کا عالم کوئی نہ تھا،

ابن مبارک کہتے تھے کہ میں نے ملاقات سے پہلے جن جن لوگوں کا تذکرہ سنا تھا ان میں
 ابن عون حیوۃ اور سفیان کے علاوہ باقی سب کو ملنے کے بعد کم پایا، لیکن ابن عون سے ملنے کے بعد
 دل چاہتا تھا کہ ہمیشہ کے لئے ان کے دامن سے وابستہ ہو جاؤں اور مرتے دم تک جدا نہ ہوں،

۱۵ تہذیب التہذیب ج ۵ ص ۳۴۵، ۱۶ ابن سعد ج ۲ ص ۲۳۰، ۱۷ تہذیب التہذیب ج ۵ ص ۳۴۵، ۱۸ ایضاً ص ۳۴۲،

۱۹ ایضاً ص ۳۴۵، ۲۰ ایضاً،

ایک مرتبہ ہشام بن حسان نے ایک حدیث بیان کی، کسی نے پوچھا یہ حدیث کس سے سنی
 جواب دیا اوس شخص سے جس کا مثل میری آنکھوں نے نہیں دیکھا، اونھوں نے حسن بصری
 اور ابن سیرین کو بھی متشکی نہیں کیا،

روایت حدیث | اس وسعت علم کے باوجود وہ حدیث بیان کرنے میں بڑے محتاط تھے، انھوں نے
 خوف و احتیاط میں

ابن عون نے مجھ سے کہا کہ بھتیجے لوگوں نے میرا راستہ بند کر دیا، میں اپنی ضروریات کے لئے بھی گھر سے
 باہر نہیں نکل سکتا، بکار کہتے ہیں کہ اس سے ان کی مراد یہ تھی کہ لوگ ان سے حدیثیں پوچھتے تھے
 تاہم اونھوں نے روایت حدیث کا دروازہ بالکل بند نہیں کر دیا تھا، اور علماء کی مصدقہ
 حدیثیں بیان کرتے تھے، بکار روایت کرتے ہیں کہ ابن عون نے کوفہ میں بڑا علم حاصل کیا، اور
 اوس کو محمد کے سامنے پیش کیا، محمد نے سن کر جس حدیث پر پسندیدگی ظاہر کی، اس کو ابن عون نے
 بیان کیا، باقی احادیث چھوڑ دیں، لیکن اس احتیاط کے باوجود جب وہ حدیث روایت کرتے
 تھے تو اس میں کمی اور بیشی ہو جانے کے خوف سے ان پر اس قدر خوف طاری ہو جاتا تھا کہ
 دیکھنے والوں کو انھیں دیکھ کر ترس آ جاتا،

تلامذہ، ان کے تلامذہ میں بڑے بڑے ائمہ تھے، عیش، سفیان ثوری، شعبہ اور ابن مبارک وغیرہ
 عام تلامذہ کا دائرہ نہایت وسیع تھا، ان میں سے بعض کے نام یہ ہیں، داؤد بن ابی ہنذ، یحییٰ القطان
 عباد بن لؤم، یسیم، یزید بن زریع، ابن علیہ، شبر بن مفضل، معاذ بن معاذ، یزید بن ہارون، ابو عامر
 اور محمد بن عبد اللہ الصاری وغیرہ،

فضائل اخلاق، علم سے زیادہ ان کا طفرے کمال ان کا زہد و ورع اور ان کے اخلاقی و روحانی فضائل

۱۵ ابن سعد، ج ۲ ص ۲۵، ۱۶ ایضاً ص ۲۵، ۱۷ ایضاً ص ۲۵، ۱۸ تہذیب التہذیب ج ۵ ص ۳۴،

تھے، ابن جہان کا بیان ہے کہ ابن عون عبادت و ریاضت زہد و ورع فضل و کمال پابندی سنت اور اہل بدعت پر تشدد میں اپنے زمانہ کے سرداروں میں تھے۔

عقیدہ میں تشدد، عقائد میں صحابہ کرام کے پاک اور صاف عقیدہ کے پابند تھے، اور اس میں بتدریج خیالات کی آمیزش کو سخت ناپسند کرتے تھے، اور ایسے لوگوں کو سلام تک نہ کرتے تھے، ایک مرتبہ ان کے ساتھ قدر کا ذکر آیا، اونھوں نے کہا میری عمر اس عقیدہ کی عمر سے زیادہ ہے، میں نے سید ہمینی اور سنہویہ کے علاوہ اسلاف میں کسی کو اس کا ذکر کرتے ہوئے نہیں سنا یہ خیال شریف ہے،

عبادت، ان کے زہد و ورع اور عبادت و ریاضت نے ابن سیرین کو بھلا دیا تھا، قرہ کا بیان ہے کہ ہم لوگوں کو ابن سیرین ہی کے ورع پر حیرت ہوتی تھی، ابن عون نے انھیں بھی بھلا دیا، ان کی زندگی کا دل پسند مشغلہ عبادت تھا، نماز فجر کے بعد قبلہ رو ٹھیکر ذکر کرتے تھے، طلوع آفتاب کے بعد چاشت کی نماز پڑھ کر لوگوں سے مخاطب ہوتے، روزانہ شب کو سات سو تہیں پڑھتے تھے، اگر کسی شب کو ناعہ ہو جاتا تو دن کو پورا کرتے، گھر کے احاطہ میں ایک خاص مسجد تھی، مغرب اور عشا کے علاوہ باقی تین نمازیں اپنے لڑکوں، بھائیوں اور دوسرے حاضرین کے ساتھ اسی مسجد میں پڑھتے تھے، جمعہ اور عیدین میں بڑا اہتمام کرتے تھے، غسل کر کے بہترین لباس زیب تن کرتے خوشبو لگاتے، کبھی سواری پر اور کبھی پاسبانہ مسجد جاتے، جمعہ کی نماز پڑھ کر گھر لوٹ جاتے، اور بقیہ سنتیں وغیرہ گھر ہی پر پڑھتے، رمضان کے زمانہ میں عبادت بہت بڑھ جاتی تھی، فرض نماز باجماعت پڑھ کر گھر چلے آتے، اور تنہائی میں عبادت کرتے تنہائی میں "الحمد لله ربنا" کے ورد میں مشغول رہتے تھے، ایک دن درمیان دے کر ہمیشہ روزہ رکھا کرتے تھے، اس معمول میں مرتے دم تک فرق نہ آیا،

۱۵ تہذیب التہذیب ج ۳ ص ۳۳، ابن سعد ج ۲ ص ۲۵، ۱۶ ایضاً ص ۲۵، ۱۷ شذرات الذہب ج ۱ ص ۲۳

۱۸ ابن سعد ج ۲ ص ۲۵، ۱۹ ایضاً ص ۲۵، ۲۰ تہذیب التہذیب ج ۳ ص ۳۳،

جہاد فی سبیل اللہ، جہاد فی سبیل اللہ بھی بہت بڑی عبادت ہے، اگرچہ اس میں شرکت کے تفصیلی

حالات نہیں ملتے، لیکن اتنا معلوم ہوتا ہے کہ اس عبادت کو وہ نہایت ضروری فرض سمجھتے تھے، اور اس میں شرکت کے لئے خاص طور سے ایک اونٹنی پال رکھی تھی جس کو بہت محبوب رکھتے تھے، بعض مہمات میں ان کی شرکت کی تصریح ملتی ہے، چنانچہ روم کی کسی جنگ میں شریک ہوئے تھے، اور ایک رومی سے مبارز طلبی کر کے اس کو قتل کیا تھا،

اصلاحِ نفس | اپنے نفس کی اصلاح کے علاوہ دنیا کے اور تفریحی مشغلوں سے کوئی دوسری نہ تھی، بکار بن محمد روایت کرتے ہیں کہ ابن عون نے کسی سے مذاق کرتے تھے، نہ کسی سے بحث و مناظرہ کرتے تھے، نہ شعر خوانی کرتے تھے، بس انھیں اپنے نفس کی اصلاح سے کام تھا،

احسان میں انخفاء | کسی کے ساتھ احسان کر کے اس کا اظہار برا سمجھتے تھے، بکار بن محمد کا بیان ہے کہ ابن عون جب کسی کے ساتھ کوئی سلوک کرتے تھے تو اس مخفی طریقہ سے کہ کسی کو خبر نہ ہونے پائے، دوسروں پر اس کا اظہار نہایت برا جانتے تھے،

قسم سے احتراز | قسم کھانا اچھا نہ سمجھتے تھے، چنانچہ کبھی سچی قسم بھی نہ کھاتے تھے، بکار بن محمد بیان کرتے ہیں کہ میں ایک زمانہ دراز بلکہ ان کی موت تک ان کے ساتھ رہا، اس طویل مدت میں میں نے کبھی ان کو جھوٹی سچی قسم کی قسم کھاتے نہیں دیکھا،

اخلاق | نہایت خوش اخلاق، حلیم ابطنع اور نرم خو تھے، کسی موقع پر بھی ان کی زبان سے کوئی ناروا کلمہ نہیں نکلتا تھا، بکار کا بیان ہے کہ میں نے ابن عون سے زیادہ زبان پر قابو رکھنے والا آدمی نہیں دیکھا، وہ اپنے لوندی علاموں بلکہ بکری اور مرغی تک کو بھی گالی نہ دیتے تھے،

۱۵ ابن سعد ج ۵ ق ۲ ص ۲۵۲، ۱۵۲ ایضاً ص ۲۵۵، ۱۵۳ ایضاً ص ۲۵۷، ۱۵۴ ایضاً ص ۲۶۰،

۱۵۵ ایضاً ص ۲۶۰،

اوپر گزر چکا ہے، اپنی جہاد کی اونٹنی کو وہ بہت محبوب رکھتے تھے، ایک مرتبہ ایک غلام کو اس پر
 پانی لا کر لانے کا حکم دیا، اس نے اسکو ایسی بے دردی کے ساتھ مارا کہ اس کی آنکھ بہ گئی،
 لوگوں کو خیال ہوا کہ اگر انھیں کسی بات پر غصہ آسکتا ہے تو غلام کی اس حرکت پر ضرور آئیگا، لیکن
 جب ان کی نظر اونٹنی پر پڑی تو غلام سے صرف اس قدر کہا سبحان اللہ خدا تم کو برکت دے
 کیا تم کو مارنے کے لئے چہرہ کے علاوہ اور کوئی عضو نہ ملتا تھا، اور اس کو گھر سے نکال کر آزاد
 کر دیا، یہ ان کی انتہائی خفگی تھی، اپنے دشمنوں کو بھی جن کے ہاتھوں ایذا پہنچی تھی برانہ کہتے
 تھے، ایک مرتبہ انھوں نے ایک عربی عورت سے شادی کی، بلال بن ابی بردہ نے اس
 عصیت میں کہ ایک غلام نے ایک عربی عورت سے شادی کی انھیں کوڑوں سے پٹوایا، بکا کا
 بیان ہے کہ میں نے اس واقعہ کے بعد بھی ابن عون کی زبان سے بلال کے متعلق ایک لفظ
 نہیں سنا، ایک مرتبہ بعض لوگوں نے کہا، کہ بلال نے آپ کے ساتھ نہایت برا سلوک کیا
 فرمایا ایک آدمی مظلوم ہوتا ہے، لیکن پھر وہی ظلم کی شکایت کر کے ظالم بن جاتا ہے، تم میں
 سے کوئی بھی بلال کے لئے مجھ سے زیادہ سخت نہیں ہو، لیکن میں اسکی شکایت کر کے ظالم نہ بنوگا
 حب سول، اذات نبوی کے ساتھ والہانہ شیفگی رکھتے تھے، چنانچہ ان کی سب سے بڑی تمنا
 یہ تھی کہ ایک مرتبہ خواب ہی میں رخ انور کی زیارت ہو جاتی، خدا نے ان کی یہ تمنا پوری کی
 وفات سے کچھ دنوں پہلے خواب میں دیدار جمال نبوی سے مشرف ہوئے، اس شرف پر ایسے
 وارفتہ ہوئے کہ بالا خانہ سے اتر کر فوراً مسجد میں آئے اور انتہائی مسرت میں گر پڑے، پیروں
 میں چوٹ آئی، لیکن ایک بابرکت یادگار کی حیثیت سے اس چوٹ کا علاج نہ کیا کہ
 زخمِ دل منظرِ مبادا بہ شود ہشیار باش کیں جراحات یادگارِ نادکِ مرگانِ اوست

لسہ ابن سعد ج، ق ۲ ص ۲۵۲، ایضاً ۲، ۵۳ ایضاً ص ۲۹،

وفات | بالآخر یہی چوٹ مرض الموت کا سبب بن گئی، لیکن ابن عون نے نہایت صبر و استقامت کے ساتھ اس مرض کی تکلیفوں کا سامنا کیا، بکار بن محمد کا بیان ہے کہ بیماری کی حالت میں وہ شیر سے زیادہ ضابط و صابر تھے، دورانِ علالت میں مطلقاً حرفِ شکایت زبان پر نہ لائے، ہوش و حواس آخر دم تک قائم رہے، اپنی پھوپھی ام محمد بنت عبد اللہ کے کہنے پر میں ابن عون کی حالتِ نزع میں سورہ یسین پڑھتا تھا میں نے موت کے وقت ان سے زیادہ عاقل کسی کو نہیں دیکھا، جب تک آخری سانس آتی رہی اس وقت تک وہ قبلہ و خدا کا ذکر کرتے رہے بالآخر خدا نے ان کی مشکل آسان کی، اور جب ۱۵ھ میں وہ واصل بحق ہو گئے، جنازہ میں لوگوں کا اتنا ہجوم تھا کہ مسجد کا صحن اور اس کی عمارت ناکافی ثابت ہوئی، اور محراب میں جنازہ رکھ کر نماز پڑھائی گئی، جمیل بن محفوظ ازدی نے نماز جنازہ پڑھائی،

ترکہ، ابن عون کے پاس نقد روپیہ نہ تھا، ترکہ میں دو مکانات چھوڑے، مرض الموت میں پانچویں حصہ کی وصیت اپنے اعمہ و قربا کے لئے کر گئے تھے، دس ہزار سے کچھ اوپر قرض تھا، اس کو ادا کرنے کے بعد وصیت پوری کی گئی،

حلیہ، نہایت خوش جمال آدمی تھے، نصف کانوں تک پٹے تھے، موٹھیں زیادہ گہری نہیں کھڑکتے تھے، نفاست خوش جمالی کیسا تھ بڑے نفاست پسند لطیف مزاج اور خوش لباس تھے کپڑے نہایت نرم و باریک پہنتے تھے خوشبو زیادہ لگاتے تھے، پورا لباس پہن کر گھر سے باہر نکلتے تھے، وضو اور کھانیکے وقت خادم رومال پیش کرتا تھا، اس ہاتھ منہ صاف کرتے تھے، ہنس و خیرہ بد بودار چیزوں سے سخت نفرت تھی جس کھانے میں لسن ہوتا تھا اسکو ہاتھ نہ لگاتے تھے، ایک بہتہ لونڈی نے کھانا پکا کر سامنے لگایا، اس میں لسن کی بو معلوم ہوئی، لونڈی سے پوچھا اس نے کہا، لیکن طبیعت میں ضبط و تحمل بہت تھا، اسلئے صرف استدر کہا، خدا تجھ کو برکت دے، خدا تجھ کو برکت دے، اسکو میرے سامنے یہی

۱۵ ابن سعد، ق ۲ ص ۳۶۹، ۱۵ ایضاً ۳، ۱۵ ایضاً ۲، ۱۵ ایضاً ۲،

۴۰۔ عبید اللہ بن عبد اللہ

نام و نسب، عبید اللہ نام ابو عبید اللہ کنیت، مشہور صحابی حضرت عبد اللہ بن مسعود کے بھائی عبد کے پوتے تھے، نسب نامہ یہ ہے عبید اللہ بن عبد اللہ بن عبثہ بن مسعود بن غافل بن صلیب بن شمع بن فار بن مخزوم مخزومی،

فضل و کماں، عبید اللہ کا گھر علم و عمل کا گوارہ تھا، اسی مہر علم میں انہوں نے پرورش پائی، اس ماحول نے ان کو علم و عمل کا مجمع البحرین بنا دیا، فضل و کماں کے لحاظ سے وہ ممتاز ترین تابعین میں شمار ہوتے تھے، انہیں حدیث، فقہ، شعر و شاعری اور دوسرے مروجہ علوم میں پورا درک تھا، علامہ ابن سعد لکھتے ہیں کان ثقة کثیر الحدیث والعلم شاعر، علامہ نووی لکھتے ہیں کہ ان کی جلالت، ایامت اور عظیم منزلت پر سب کا اتفاق ہے،

حدیث، حدیث کے وہ ممتاز حفاظ میں تھے، صحابہ میں انہوں نے ابن عمر، ابن عباس، ابو ہریرہ، ابو سعید خدری، ابو واقد لیثی، زید بن خالد، نعمان بن بشیر، عمار بن یاسر، ابو طلحہ انصاری، امام المسلمین حضرت عائشہ صدیقہ اور فاطمہ بنت قیس اور تابعین میں ایک کثیر جماعت سے فیض اٹھایا تھا، حافظہ اتنا قوی تھا کہ ایک مرتبہ جو حدیث سن لیتے تھے، وہ ہمیشہ کے لئے خانہ دماغ میں محفوظ ہو جاتی تھی، اس حافظہ نے ان کے علم کا دائرہ نہایت وسیع کر دیا تھا، امام زہری کا بیان ہے کہ میں جن جن علماء کے پاس بیٹھا ان کے پاس جو کچھ مناسب حاصل کر لیا، لیکن عبید اللہ علم کا بے پایاں دریا تھے، ان کے پاس جب آتا تھا تو ہمیشہ تازہ علم حاصل ہوتا تھا، ایک دوسری روایت

ابن سعد، تہذیب السامع اقوال، تہذیب التہذیب، تہذیب الاضواء، تہذیب الاسامع اقوال، ۱۳۱

میں ان کا بیان یہ ہے کہ میں نے بہت علم حاصل کیا، اور ایک حد پر پہنچنے کے بعد خیال ہوا کہ کچھ میں حاصل کر چکا ہوں وہ بہت کافی ہے، لیکن جب عبید اللہ سے ملا تو معلوم ہوا کہ میرا علم کچھ بھی نہیں ہے۔

تلامذہ، | حدیث میں ان کے تلامذہ کا دائرہ نہایت وسیع ہے، بعض کے نام یہ ہیں، عون، سعد بن ابراہیم، ابوالرزا، صالح بن کیسان، عراق بن مالک، موسیٰ بن ابی عایشہ، ابوبکر بن ابی الجهم عدوی، ضمہ بن سعید، طلحہ بن یحییٰ، عبید اللہ بن عبد اللہ بن سعید، عبد الحمید بن سہیل وغیرہ، امام زہری ان کے حلقہ درس کے ممتاز طالب علم اور ان کے مخصوص تلامذہ میں تھے، ان سے ان کا استفادہ ہمیشہ جاری رہا، امام مالک کا بیان ہے کہ ابن شہاب ہری اس وقت بھی جب کہ وہ عالم ہو چکے تھے عبید اللہ کے پاس آتے جاتے تھے، عبید اللہ ان سے حدیثیں بیان کرتے تھے اور وہ ان کے لئے کنوئیں سے پانی بھرتے تھے۔

فقہ | فقہ میں خصوصیت کے ساتھ ان کا پایہ نہایت بلند تھا، امام ابو جعفر طبری کا بیان ہے کہ علم اور احکام، اور حلال و حرام کی معرفت میں ان کا پایہ نہایت بلند تھا، ان کے تفقہ کی سب سے بڑی سند یہ ہے کہ وہ مدینہ کے سات مشہور فقہاء میں سے ایک تھے، حافظ ابن عبد البر کا بیان ہے کہ وہ مدینہ کے ان دس پھر ان کے بعد ان سات فقہاء میں سے تھے، جو فقہ و فتاویٰ کا محور تھے، وہ بڑے صاحب علم، فاضل اور فقہ میں بڑے بلند پایہ تھے۔

شاعری | فقہ اور شاعری میں کوئی نسبت نہیں، بلکہ ایک گونہ دونوں میں سیر ہے، لیکن عبید اللہ شاعر بھی تھے، ابن عبد البر کا بیان ہے کہ وہ نہایت اچھے شاعر تھے، میرے علم میں دور صحابہ

۱۵ ابن خلکان ج اول ص ۲۴، ۱۶ تہذیب التہذیب ج ۳، ص ۲۳، ۱۷ تذکرۃ الحفاظ ج اول ص ۶۷،

۱۸ تہذیب التہذیب ج ۳، ص ۲۲ بحوالہ طبری، ۱۹ ایضاً بحوالہ ابن عبد البر،

سے اس وقت تک فقہاء میں ان سے بڑا شاعر اور شاعروں میں اتنا بڑا فقیہ کوئی نہ تھا،
وہ محض الفاظ کے ناظم نہ تھے، بلکہ حقیقی شاعر تھے، ان کی شاعری تفننِ طبع کے لئے نہ ہو
تھی بلکہ سوزِ قلب سے مجبور ہو کر شعر کہتے تھے، جب ان کی شعر کوئی پر کوئی اعتراض کرتا تو جواب
دیتے کہ ایک درد مند اور دل کا بیمار اگر سانس نہ لے تو کیسے زندہ رہ سکتا ہے، اوتھام نے حماسہ میں ان کے اشعار نقل کیے ہیں:

شقت القلب ثم ذردت فيه هواك فليم فالتمام الفطور
میں نے اپنا دل بھاڑ کر اس میں تیری محبت کا بیج بویا، بونے کے بعد تنگان قلب برابر ہو گیا
تغلغل حب عثمۃ فی فوادی فبادیه مع الخافی یسیر
عثمہ کی محبت میرے قلب میں ساری اور پیوست ہو گئی اور وہ محبت جو علانیہ نظر آتی ہے اس محبت
سے کم ہے جو مخفی ہے

تغلغل حبث لم یبلغ شراب ولا حزن ولم یبلغ سرور
وہ دل کی اس گہرائی میں پہنچ گئی ہے جہاں شراب، غم اور خوشی کوئی شے نہیں پہنچ سکتی
آپ کے ان اشعار پر لوگوں نے اعتراض کیا کہ آپ ایسے رنگین اور عاشقانہ اشعار کہتے
ہیں، فرمایا، دل کے بیمار کو لد و د (ایک تلخ دوا جو منہ میں لگائی جاتی ہے) سے راحت ہوتی ہے
زہد و عبادت ان کے اس دردِ دل اور سوزِ باطن نے ان کو بڑا غاہہ و متورع بنا دیا تھا، امام نووی
انہیں صحیحے تابعین میں، اور ابن خلکان عبادت گزار کہتے ہیں، ان کی نمازیں بڑی طویل
اور سکون و اطمینان کی ہوتی تھیں، کسی کے لئے بھی ان کی نماز کے سکون میں فرق نہ آتا تھا
امام مالک کا بیان ہے کہ عبید اللہ بڑی طویل نمازیں پڑھتے تھے، اور کسی شخص کے لئے بھی یہیں

۱۵ تہذیب التہذیب ج ۱، ص ۲۱۲ بحوالہ ابن عبد البر ۱۵ ابن سعد ج ۱، ص ۱۵۱ ابن خلکان ج ۱، ص ۱۵۱

۱۶ تہذیب الاسما ج ۱، ص ۱۵۱، ابن خلکان ج ۱، ص ۱۵۱

جلدی نہ کرتے تھے، ایک مرتبہ علی بن حسین (امام زین العابدین) ان کے پاس آئے اس وقت
 عبید اللہ نماز پڑھ رہے تھے، وہ بدستور نماز میں مشغول رہے، علی دیر تک ان کا انتظار کرتے رہے
 نماز تمام کرنے کے بعد لوگوں نے اعتراض کیا کہ تمہارے پاس رسول اللہ کے نواسہ آنے
 اور تم نے اتنی دیر تک ان کو انتظار کرایا، فرمایا خدا میری مغفرت فرما جسکو علم کی تلاش ہو اسے تکلیف
 اٹھانا چاہیے، اگرچہ کتابوں میں ان کے زہد و ورع کے واقعات کم ملتے ہیں، لیکن اگر درخت اپنے
 پھل سے پہچانا جاتا ہے تو ان کے اخلاقی فضائل و کمالات کے اندازہ کے لئے یہ مثال کافی
 ہے، کہ حضرت عمر بن عبدالعزیز ان ہی کے تربیت یافتہ تھے، ان پر ان کے اخلاقی کمالات
 کا اتنا اثر تھا کہ وہ کہا کرتے تھے کہ عبید اللہ کی ایک صحبت اور تھوڑی دیر ان کے ساتھ نشینی
 مجھے دنیا مافیہا سے عزیز ہے، خدا کی قسم ان کی ایک رات میں بیت المال کے ایک ہزار
 دینار سے خریدنے کو تیار ہوں، لوگوں نے کہا امیر المؤمنین بیت المال کے تحفظ میں شدت
 و اہتمام کے باوجود آپ ایسا فرماتے ہیں جو اب دیا خدا کی قسم میں ان کی رائے، ان کی نصیحت
 اور ان کی نصیحت کے وسیلہ سے ایک ہزار کے بجائے بیت المال میں ہزاروں ہزار
 داخل کروں گا، باہمی گفتگو سے عقل میں تازگی پیدا ہوتی ہے، قلب کو راحت ملتی ہو، غم دور
 ہوتا ہے، اور ادب سدھرتا ہے،

وفات، باختلاف روایت ۹۸ یا ۹۹ میں مدینہ میں وفات پائی، ۳۱

۱۵ تذکرہ الحفاظ ج اول ص ۶۸، ۱۵۲ ابن خلکان ج اول ص ۲۱، ۳۱ ابن سعد ج ۵ ص ۱۵۷،

۴۱ - عبد الرحمن بن مسعود

نام و نسب | عبد الرحمن نام، ابو حفص کنیت، نسب نامہ یہ ہے، عبد الرحمن بن اسود بن یزید بن قیس بن عبد اللہ بن مالک بن علقمہ بن سلما بن سہل بن بکر بن عوف بن نضیح بن نجیہ بن جلیہ ان کے والد اسود بن یزید بڑے صاحب علم اور عابد و زاہد تابعی تھے، ان کے حالات اوپر گزر چکے ہیں۔

فضل و کمال | اگرچہ علم میں عبد الرحمن کا کوئی قابل ذکر پایہ نہ تھا تاہم وہ اس دولت سے بالکل تہی دامن بھی نہ تھے، حضرت عائشہ کے ساتھ ان کے والد کے عقیدت مندانہ مراسم تھے، اس سلسلہ میں ان کو حضرت عائشہ کی خدمت میں بھی حاضری کا اتفاق ہوتا تھا، ان کا بیان ہے کہ جب تک میں نابالغ تھا حضرت عائشہ کی خدمت میں بغیر حصول اجازت چلا جانا بلوغ کے بعد پھر اجازت لینے لگا۔

حدیث | اس آدورفت کی وجہ سے ان کو بھی حضرت عائشہ سے استفادہ کا موقع ملتا تھا چنانچہ حدیث میں اونہوں نے حضرت عائشہ، انس بن مالک، عبد اللہ بن زبیر، اور اپنے والد اور والد کے چچا علقمہ بن قیس سے فیض اٹھایا تھا، اور ان سے ابو اسحق سیمی، ابو اسحق شیبانی، مالک بن مغول، ہارون بن عثرہ، عاصم بن کلیب، عمش، لیث بن ابی مسلم اور محمد بن اسحق ابن یسار وغیرہ نے سماع حدیث کیا تھا۔

فقہ | حدیث سے زیادہ ان کو فقہ میں درک تھا، حافظ ابن حجر ان کو فقیہ لکھتے ہیں،

۱۵ ابن سعد ۶ ص ۲۲، ۲۳، تہذیب التہذیب ۶ ص ۱۴، ۱۵، ایضاً،

عبادت و ریاضت، اگرچہ علم میں وہ اپنے والد کے برابر نہ تھے، لیکن عمل میں وہ ان کے خلف الصدق تھے، رات رات بھر عبادت کرتے تھے، محمد بن اسحاق روایت کرتے ہیں، کہ عبد الرحمن حج کے سلسلہ میں ہمارے یہاں آئے ان کے ایک پاؤں میں کچھ شکات تھی، مگر اس حالت میں بھی وہ ایک پاؤں کے سہارے رات سے صبح تک نمازیں پڑھتے رہے اور عشا کے وضو سے فجر کی نماز پڑھی، زندگی بھر میں علیہ علیہ اسٹی حج اور اسٹی عمرے کے رمضان میں اپنے قبیلہ کی امامت کرتے تھے، اور اہل قبیلہ کے ساتھ بارہ ترویجے پڑھتے تھے، اور اس میں ایک تہائی قرآن سناتے تھے، ان کے علاوہ خود علیہ علیہ ایک ایک ترویجہ میں بارہ بارہ رکعتیں پڑھتے تھے،

بلا تفریق مذہب سلام، سلام اسلام کی نشانی سمجھتے تھے، اور بلا قید مذہب و ملت مسلم اور غیر مسلم سب کو سلام کرتے تھے، سنان بن عیب سلمی کا بیان ہے، کہ میں عبد الرحمن بن اسود کیسٹا پل کی طرف گیا، راستہ میں جو بھی یہودی اور نصرانی ملتا تھا، سب کو سلام کرتے تھے، میں نے کہا آپ ان مشرکوں کو سلام کرتے ہیں، جواب دیا سلام مسلم کی نشانی ہے، اس لئے میں چاہتا ہوں کہ لوگ پہچان لیں کہ میں مسلمان ہوں،

تعلقات کا لحاظ، قدیم تعلقات اور بزرگوں کے مراسم و تعلقات کا بڑا لحاظ رکھتے تھے، ابی عنام بن طلق کا بیان ہے کہ جاہلیت کے زمانہ میں ہم میں اور اسود بن یزید میں ہمسنی و تعلقات تھے، عبد الرحمن اس کا اتنا لحاظ کرتے تھے، کہ جب کسی سفر میں جاتے تھے، یا سفر سے آتے تھے، تو ہم لوگوں کو اگر سلام کرتے تھے،

۱۵ تہذیب التہذیب ج ۶ ص ۱۴۱، ۱۴ تہذیب الکمال ص ۲۲۲، ۱۳ ابن سعد ج ۶ ص ۱۲۳،

۱۴ ایضاً ص ۲۰۳، ۱۵ ایضاً ص ۲۰۳،

وفات | سنہ وفات میں بڑا اختلاف ہے،

حلیہ ولباس | حنا کا خضاب لگاتے تھے، اور خزکی چادر اوڑھتے تھے،

۴۲ - عبد الرحمن بن ابی لیلیٰ

نام و نسب | عبد الرحمن نام ابو عیسیٰ کنیت والد کا نام یسار اور کنیت ابی لیلیٰ تھی، اس نے نام کی جگہ لے لی، نسب نامہ یہ ہے عبد الرحمن بن یسار بن بلال بن لیلیٰ بن اجمہ بن اکلان بن الحارث بن حجاب بن کلفہ بن عوف بن عمرو بن عوف اوسی انصاری،

ابن ابی لیلیٰ علمی اعتبار سے مقتدر تابعین میں تھے، ان کے والد ابی لیلیٰ ممتاز صحابی تھے، اور متعدد غزوات میں آنحضرت صلعم کی ہمراہی اور جہاد کا شرف حاصل کیا تھا، کوفہ آباد ہونے کے بعد یہاں بود و باش اختیار کر لی تھی، جنگ صفین میں حضرت علیؑ کی حمایت میں شہید ہوئے،

پیدائش | عبد الرحمن حضرت عمرؓ کے وسط عہد خلافت میں پیدا ہوئے،

فضل و کمال | علمی اعتبار سے عبد الرحمن نہایت بلند مرتبہ تابعی تھے، خوش قسمتی سے انھوں نے زمانہ ایسا پایا تھا جب صحابہ کرام کی بڑی تعداد موجود تھی، چنانچہ انھوں نے ایک سو تیس انصار صحابہ کو دیکھا تھا، اور ان میں بہتوں سے فائدہ اٹھایا، ان کے فیوض و برکات نے عبد الرحمن کو دولت علم سے مالا مال کر دیا، علامہ نوویؒ لکھتے ہیں کہ ان کی توفیق و جلالت پر سب کا اتفاق ہے، انھیں قرآن حدیث اور فقہ جملہ فنون میں درک تھا،

۱۵ تہذیب الاسما ج اول ق اول ص ۳۴، ۱۶ تہذیب التہذیب ج ۷ ص ۲۲، ۱۷ ابن سعد ج ۷ ص ۲۱،

۱۸ تہذیب الاسما ج اول ق اول ص ۳۴،

قرآن | قرآن کی قرأت کا خاص ذوق تھا، ان کے یہاں ہر وقت قراء کا مجمع لگا رہتا تھا، جہاں
 کا بیان ہے کہ عبدالرحمن کے ایک خاص مکان میں بہت سے مصاحف رکھے رہتے تھے، یہاں
 ہر وقت قراء کا مجمع رہتا تھا، صرف کھانے کے اوقات میں یہ لوگ یہاں سے ہٹتے تھے،
 حدیث | حدیث کے وہ ممتاز حفاظ میں تھے، حافظ ذہبی انہیں امام لکھتے ہیں، صحابہ میں انہوں نے
 اپنے والد ابولسلیٰ، عمرؓ، علیؓ، سعدؓ، حذیفہؓ، معاذ بن جبلؓ، مقداد بن اسودؓ، عبداللہ بن مسعودؓ، ابوہریرہؓ،
 غفاریؓ، ابی بن کعبؓ، بلال بن رباحؓ، سہل بن صلیفؓ، ابن عمرؓ، عبدالرحمن بن ابی بکرؓ، قیس
 ابن سعدؓ، ابویوب انصاریؓ، کعب بن عجرہؓ، عبداللہ بن زیدؓ، ابوسعید خدریؓ، ابو موسیٰ اشعریؓ،
 انس بن مالکؓ، برار بن عازبؓ، زید بن ارقمؓ، سمرہ بن جندبؓ، صہیبؓ، عبدالرحمن بن سمرہؓ،
 عبداللہ بن حکمؓ اور اسید بن حضیرؓ وغیرہ سے استفادہ کیا تھا، ان میں بعضوں سے سماع
 ثابت نہیں ہے،

حلقہ درس | حدیث میں ان کا علم اتنا وسیع اور مسلم تھا، کہ صحابہ ان کے حلقہ درس میں
 شریک ہو کر ان کی احادیث سنتے تھے، عبدالملک بن عمیر کا بیان ہے کہ میں نے عبدالرحمن
 کے حلقہ درس میں متعدد صحابہ کو دیکھا جن میں ایک برار تھے، یہ لوگ خاموشی کے ساتھ عبدالرحمن
 کی احادیث سنتے تھے،

مذکرہ حدیث | حفظ حدیث کے لئے مذاکرہ ضروری سمجھتے تھے، چنانچہ خود ان کے یہاں
 برابر مذاکرہ حدیث جاری رہتا تھا، اور دوسروں کو بھی ہدایت کرتے تھے، کہ حدیث کی
 زندگی اس کے مذاکرہ میں ہے،

۱۔ ابن سعد ج ۶ ص ۵۵، ۲۔ تذکرۃ الحفاظ ج ۱ ص ۵۳، ۳۔ تہذیب التہذیب ج ۶ ص ۲۶،

۴۔ ایضاً ص ۲۶، ۵۔ ابن سعد ج ۶ ص ۵۵،

فقہ | فقہ میں بھی انھیں پوری دستگاہ حاصل تھی، حافظ ذہبی انھیں امام و فقیہ لکھتے ہیں،
 عمدہ قضا، ان کا فقہی کمال اتنا مسلم تھا کہ جب حجاج نے کوفہ کے عمدہ قضا کا انتظام کرنا چاہا
 تو اس کی نظر انہی پر پڑی، اس کے پولیس افسر حوشب نے مخالفت بھی کی اور کہا کہ اگر
 آپ علی بن ابی طالب کو قاضی بنانا چاہتے ہیں تو انھیں بنائے، یعنی ان ہی کی طرح
 مخالفت کریں گے، لیکن حجاج نے اس خطرہ کے باوجود ان ہی کو قاضی بنایا، لیکن پھر بعض
 اختلافات کی بنا پر جن کا تذکرہ آگے آئے گا، معزول کر دیا،

احتیاط | لیکن ان کمالات کے باوجود وہ بڑے محتاط تھے اور فتاویٰ کے جوابات دینے
 میں بہت تامل کرتے تھے، کہا کرتے تھے کہ میں نے رسول اللہ صلی اللہ علیہ وسلم کے ایک سو میں انصاف
 اصحاب کو دیکھا ہے کہ جب ان میں سے کسی سے کوئی مسئلہ پوچھا جاتا تھا تو وہ اپنا پہلو
 بچا کر چاہتا تھا کہ دوسرا شخص جواب دیدے اور اس کا یہ حال ہے کہ لوگ ایک دوسرے
 پر لوٹے پڑتے ہیں،

تلامذہ | ان کے تلامذہ کا دائرہ خاصہ وسیع تھا، ان میں ان کے لڑکے عیسیٰ بن یونس، عبد اللہ
 عمرو بن میمون، شعبی، ثابت البنانی، حکم بن عتیق، حصین بن عبد الرحمن، عمر بن مرہ، مجاہد بن
 حیر، یحییٰ بن ابجر، ہلال الوزان، یزید بن ابی زیاد، ابواسحق شیبانی، منہال بن عمرو،
 عبد الملک بن عمیر، عیش اور اسمعیل بن ابی خالد وغیرہ لائق ذکر ہیں،

سادگی | طبعاً نہایت سادہ مزاج واقع ہوئے تھے، تکلفات کو سخت ناپسند کرتے تھے،
 ایک مرتبہ وضو کے بعد ایک شخص نے منہ پوچھنے کے لئے روٹا لیا، انھوں نے پھینک دیا،

۱۰ تذکرہ الحفاظ ج ۱ ص ۱۰۰، ابن سعد ج ۲ ص ۱۰۰، تذکرہ الحفاظ ج ۱ ص ۱۰۰، ابن سعد

ج ۲ ص ۱۰۰، تہذیب التہذیب ج ۲ ص ۱۰۰، ابن سعد ج ۲ ص ۱۰۰،

بیت | لیکن اس سادگی کے باوجود لوگوں کے دلوں پر انکی اتنی عظمت و ہیبت مچھی ہوئی تھی، کہ ان کے ساتھی تک امر اور کیسی ان کی عظمت کرتے تھے،

ایک آزمائش | ان کے دورِ قضائت میں انھیں ایک نہایت سخت آزمائش سے دوچار ہونا پڑا، ان کا پورا گھر حضرت علیؓ کے فزائیوں میں تھا، ان کے والد ابو لیلیٰ حضرت علیؓ کی حمایت میں جنگِ صفین میں مارے گئے تھے، خود یہ جنگِ جمل میں حضرت علیؓ کے پر جوش حامیوں میں تھے، اور ان کی فوج کا علم ان کے پاس تھا، خارجیوں کے مقابلہ میں نہروان کے معرکہ میں بھی حضرت علیؓ کے ساتھ تھے، اس فزائت کی بنا پر حجاج نے ان پر دباؤ ڈالا کہ وہ حضرت علیؓ پر تبرا کہیں، یہ تو یہ کرتے تھے، صحابہ برانہ کہتے تھے، اس لئے حجاج نے ان کو معزول کر کے انھیں مارا،

وہ کہتا تھا کہ علی بن ابی طالبؓ، عبداللہ بن زبیرؓ اور محمد بن ابی عبید وغیرہ جھوٹوں پر لعنت بھیجو، انھوں نے اس کے ظلم و زیادتی سے مجبور ہو کر لعنت تو بھیجی لیکن الاعمال بالینیات کے اصول پر پہلے وہ کہتے تھے کہ خدا جھوٹوں پر لعنت بھیجے، یہ جملہ تمام کرنے کے بعد پھر وہ علی بن زبیر اور محمد کا نام لیتے تھے اس طرح وہ گویا لعنت کے جملہ کو الگ کر دیتے ایک بہترین اسوہ | جیسا کہ اوپر کے واقعات سے معلوم ہوا ہوگا، عبدالرحمن علوی تھے، یعنی حضرت عثمانؓ کے مقابلہ میں وہ حضرت علیؓ کی فضیلت کے قائل تھے، ان کے ایک دوسرے معاصر عبداللہ بن حکیم عثمانی تھے، اس اختلافِ عقیدہ کے باوجود دونوں ایک مسجد میں نماز پڑھتے تھے، اور کبھی حضرت عثمانؓ اور علیؓ کی افضلیت پر بحث و مناظرہ نہ ہوتا تھا،

۱۴۰۰ تذکرۃ الحفاظ ج اول صفحہ ۱۴۰، تہذیب لاسمار ج اول صفحہ ۱۴۰، ابن خلکان ج اول صفحہ ۱۴۰

۱۴۰۰ تاریخ خلیف ج ۱ صفحہ ۱۴۰، تذکرۃ الحفاظ ج اول صفحہ ۱۴۰، ابن سعد ج ۴ صفحہ ۱۴۰، تاریخ خلیف بغدادی ج ۱ صفحہ ۱۴۰

وفات، حجاج کے ان مظالم سے تنگ آکر اس کی مخالفت میں ابن اشعث کے ساتھ ہو گئے تھے، اور اسی جنگ میں وہ کام آئے، یا ذوب کر انتقال کیا،

۳۴۔ عبد الرحمن بن عثم

نام و نسب، عبد الرحمن نام، والد کا نام عثم تھا نسب نامہ یہ ہے عبد الرحمن بن عثم بن کثر بن ہانی بن ربیعہ بن عامر بن عدی بن وائل بن ناعیہ بن اکنبل بن جماہر بن ادغم بن اشعر اشعری، بعض علما انھیں صحابی بتاتے ہیں، اور اس کے ثبوت میں یہ واقعہ پیش کرتے ہیں کہ وہ ابو موسیٰ اشعری کے ساتھ کشتی پر آئے تھے لیکن یہ بیان صحیح نہیں ہے، وہ عہد رسالت میں موجود ضرور تھے اور اسی عہد میں شرف اسلام سے بھی مشرف ہوئے، لیکن آنحضرت صلیع کے شرف زیارت سے محروم رہے، اور یہی روایت تقریباً متفق علیہ ہے،

فضل و کماں، فضل و کماں کے لحاظ سے عبد الرحمن ممتاز ترین تابعین میں تھے، ابو مسر غسانی انھیں راس التابعین کہتے تھے، حافظ ذہبی لکھتے ہیں حسان کثیر القدر صداد قافاً ابن سعد نے انھیں شام کے تابعین طبقہ اول میں لکھا ہے، عجل کبار تابعین میں لکھتے ہیں، حافظ ابن حجر لکھتے ہیں کہ وہ صاحب جلال اور ذی مرتبہ تھے،

حدیث، چونکہ عبد الرحمن مخزومی ہیں یعنی انھوں نے جاہلیت اور اسلام دونوں کا زمانہ پایا، اس لئے انھیں صحابہ کبار کی ایک بڑی جماعت سے استفادہ کا موقع ملا، چنانچہ حضرت عمرؓ، حضرت عثمانؓ، حضرت علیؓ، ابوذر غفاریؓ، ابو دردا، ابو عبیدہ بن جراح، ابو مالک اشعریؓ،

۱۔ تاریخ خطیب ج ۱۰ ص ۲۰۲، ۲۔ فقہ کے لئے دیکھو تہذیب التہذیب ج ۷ ص ۲۵، ۳۔ تذکرۃ اصحاب

ج ۱ ص ۲۵، ۴۔ تہذیب التہذیب ج ۷ ص ۲۵،

ابو موسیٰ اشعریؓ، ابو ہریرہؓ، عبادہ بن صامتؓ، ثوبانؓ اور معاویہؓ وغیرہ سے انہوں نے سماع
 حدیث کیا تھا، حضرت معاذ بن جبلؓ کی صحبت سے خصوصیت کے ساتھ زیادہ مستفید
 ہوئے تھے، ان کی ہم طلبی اور مصاحبت کی وجہ سے صاحبِ معاذان کا لقب ہو گیا تھا،
 خود ان سے فیض پانے والوں میں ان کے لڑکے محمد بن عبد الرحمن، عقیلہ بن قیس،
 ابو سلام الاسود، کھول شامی، شہر بن حوشب، ربار بن حیوہ، عبادہ بن نسی، مالک بن ابی
 مریم اور صفوان بن سلیم وغیرہ لائق ذکر ہیں۔

فقہ، عبد الرحمن کا خاص فن فقہ تھا، اس میں آپ کو بڑی بصیرت حاصل تھی، ان کے تفقہ
 کی سب سے بڑی سند یہ ہے کہ حضرت عمرؓ نے ان کو فقہ کی تعلیم دینے کے لئے شام بھیجا تھا،
 شام کے تمام تابعین نے فقہ ان ہی سے حاصل کی تھی،
 وفات: اسٹھ میں شام ہی میں وفات پائی،

۴۴۔ عبد الرحمن بن قاسم

نام و نسب: قاسم نام ابو محمد کنیت، مشہور تابعی قاسم بن محمد بن ابی بکر کے صاحبزادے ہیں
 نسب نامہ یہ ہے، عبد الرحمن بن قاسم بن ابی بکر بن عثمان بن عامر بن عمرو بن کعب بن
 سعد بن تیم بن مرہ، ماں کا نام قریبہ تھا، یہ عبد الرحمن بن ابی بکر کی صاحبزادی تھیں، اس
 عبد الرحمن کی رگوں میں داویدھال اور نانہال دونوں جانب سے صدیقی خون تھا،
 پیدائش: حضرت عائشہؓ کی زندگی میں پیدا ہو چکے تھے،

۱۔ تہذیب التہذیب ج ۶ ص ۲۵۰، ۲۔ تہذیب الاسما ج اول ص ۳۳، ۳۔ تہذیب التہذیب ج ۶ ص ۲۵۰،

۴۔ تذکرۃ الحفاظ ج اول ص ۳۲، ۵۔ تہذیب الاسما ج اول ص ۳۳، ۶۔ ایضاً، ۷۔ تذکرۃ الحفاظ ج اول ص ۱۱،

فضل و کمال | عبد الرحمن کے والد قاسم بن محمد فضل و کمال اور زہد و ورع کے لحاظ سے بڑے
 رتبہ کے تابعی تھے، ان کے حالات آئندہ آئیں گے، عبد الرحمن نے اسی گہوارہ علم و فن
 میں پرورش پائی، اس لئے یہ دونوں کمالات گویا انھیں سوراٹتے تھے، امام نووی لکھتے
 ہیں کہ ان کی جلالت، امامت، فضیلت اور صلاح پر سب کا اتفاق ہو، حافظ ذہبی انھیں
 ثقہ، امام متوع، اور بلند مرتبہ لکھتے ہیں، ابن حبان فقہ، علم، دیانت، حفظ اور اتفاق میں
 سادات اہل مدینہ میں شمار کرتے ہیں۔

حدیث | مدینہ کے بڑے حفاظ میں تھے، علامہ ابن سور لکھتے ہیں، حسان و رستم و کثیر الحدیث
 حافظ ذہبی امام اور حجت لکھتے ہیں، حدیث میں انہوں نے اپنے والد قاسم، ابن مسیب،
 عبداللہ بن عبداللہ بن عمر سالم بن عبداللہ بن عمر نافع، اور محمد بن جعفر بن زبیر وغیرہ سے
 بڑے تابعین سے استفادہ کیا تھا، اور ساک بن حرب، امام زہری، عبید اللہ بن عمرو بن
 عجلان، ہشام بن عروہ، منصور بن زاذان، یحییٰ بن منصور، یحییٰ بن سعید انصاری، موسیٰ بن
 عقبہ، ایوب سختیانی، حمید الطویل، مالک، شعبہ، حماد بن سلمہ، ثوری، احمد بن حنبلہ، یحییٰ
 اور لیث وغیرہ جیسے اکابر آپ کے فیض یافتہ تھے،

فقہ | فقہ میں بھی وہ ممتاز پایہ رکھتے تھے، ابن حبان انھیں مدینہ کے سادات نہیں لکھتے ہیں
 نووی رضی ابن الرضی اور فقہ ابن الفقیہ کا لقب دیتے ہیں،

زہد و ورع | زہد و ورع میں بھی وہ ممتاز پایہ رکھتے تھے، ابن سعد حافظ ذہبی ابن حجر اور امام نووی

۱۰۰ تہذیب الاسما ج اول صفحہ ۳۰۳، ۱۰۱ تذکرۃ الحفاظ ج اول صفحہ ۱۰۱، ۱۰۲ تہذیب التہذیب ج ۶ صفحہ ۲۵۴،
 ۱۰۳ تہذیب الاسما ج اول صفحہ ۳۰۳، ۱۰۴ تذکرۃ الحفاظ ج اول صفحہ ۱۰۱، ۱۰۵ تہذیب ج ۶ صفحہ ۲۵۵،
 ۱۰۶ تہذیب الاسما ج اول صفحہ ۳۰۳،

تمام ارباب سیر و طبقات ان کے زہد و ورع پر متفق البیان ہیں، مصعب بن عمیرؓ میں لکھتے ہیں مرہ کا بیان ہے کہ مدینہ میں ان سے افضل کسی کو نہیں پایا، ابن عیینہ انہیں اس عہد کا افضل ترین شخص کہتے تھے،

وفات، ان کی جائے وفات اور سنہ وفات دونوں میں ارباب سیر کا اختلاف ہے، ابن سعد کا بیان ہے، کہ شام میں ۲۶ھ میں وفات پائی، خلیفہ کی روایت کے مطابق سنہ ہی ہے، لیکن جائے وفات مدینہ ہے، بعض ۳۱ھ لکھتے ہیں،

۴۵۔ عروہ بن زبیرؓ

نام و نسب | عروہ نام ابو عبد اللہ کنیت، مشہور صحابی حواری رسول حضرت زبیر بن عوامؓ کے فرزند تھے، ان کی ماں اسماء حضرت ابو بکر صدیقؓ کی صاحبزادی تھیں، اس طرح عروہ کی رگوں میں ایک حب انب حواری رسول اور دوسری جانب صدیق رسول کا خون تھا، پیدائش، حضرت عمرؓ کے آخر یا حضرت عثمانؓ کے آغاز عہد خلافت میں پیدا ہوئے، پہلی روایت زیادہ مرجح ہے،

جنگ جمل و صفین | جنگ جمل میں اپنی خالہ حضرت عائشہؓ کے ساتھ نکلنا چاہا، لیکن ان کی عسر اس وقت کل تیرہ سال کی تھی، اس لئے شریک نہیں کئے گئے، حضرت علیؓ اور امیر معاویہؓ کی جنگ میں وہ کسی جانب نہ تھے،

بھائی کی حمایت، اپنے بھائی عبد اللہ بن زبیرؓ اور عبد الملک کی معرکہ آرائیوں میں اپنے بھائی

۱۔ تہذیب التہذیب ج ۶ ص ۲۵۴، تذکرۃ الحفاظ ج اول ص ۱۱۳، ۲۔ تہذیب التہذیب ج ۶ ص ۲۵۵، ۳۔ تہذیب الاسما ج اول ص ۲۴، ۴۔ تہذیب التہذیب ج ۶ ص ۱۸۳، ۵۔ ایضاً،

کے ساتھ تھے، عبد اللہ کے مقتول ہونے کے بعد حجاج نے ان کی لاش سولی پر لٹکوا دی تھی، اور کسی طرح تجیز و تکفین کے لئے حوالہ نہ کرتا تھا اس وقت عروہ ہی عبد الملک کے پاس شام گئے تھے، وہ بڑی محبت اور عزت سے پیش آیا، عروہ کو گلے لگا کر اپنے ساتھ تخت پر بٹھایا، ابھی اس کو عبد اللہ بن زبیر کے قتل ہونے کی خبر نہ پہنچی تھی، عروہ ہی کی زبانی اسے معلوم ہوا، یہ خبر سن کر اس نے سجدہ شکر ادا کیا، اور عروہ کی درخواست پر فوراً حجاج کے نام لاش حوالہ کرنے کا حکم جاری کر دیا، اور اس کی اس حرکت پر سخت ناپسندیدگی ظاہر کی۔

عبد الملک کی بیعت | ادھر مکہ میں عبد اللہ کے قتل کے بعد حجاج عروہ کے تلاش میں تھا جب انکا پتہ نہ چلا تو اس نے عبد الملک کو لکھا کہ عروہ اپنے بھائی کے ساتھ تھے ان کے قتل ہو جانے کے بعد خدا کا مال لے کر بھاگ گئے، اس وقت عروہ شام میں موجود تھے، اس لئے عبد الملک نے جواب دیا کہ وہ بھاگے نہیں ہیں، بلکہ میری بیعت کر لی ہے، میں نے ان کی گذشتہ خطاؤں کو معاف کر کے انھیں امان دیدی ہے، وہ مکہ واپس جاتے ہیں وہاں ان کے ساتھ کسی قسم کی بد سلوکی نہ کی جائے، عرض: وہ عبد الملک سے بیعت کر کے مکہ واپس آئے، ان کی واپسی کے بعد ان کے بھائی کی لاش دفن کی گئی،

عقیق کا قیام، | اگرچہ عروہ نے عبد الملک کی بیعت کر لی تھی، اور دونوں میں کوئی ناخوشگوار ہی باقی نہ رہ گئی تھی، لیکن وہ امویوں کی بے عنوانیوں اور جابرانہ طریق حکومت کو سخت ناپسند کرتے تھے، لیکن ان کا روکنا بھی ان کے بس میں نہ تھا، اس لئے انھوں نے شہر کا قیام ترک کر کے مدینہ کے قریب عقیق کے دیہات میں سکونت اختیار کر لی،

عبد اللہ بن حسن کا بیان ہے کہ علی بن حسین (ذین العابدین) اور عروہ روزانہ بعد عشا

۱۵ ابن اثیر ج ۲ ص ۲۹۱، ۱۶ ایضاً، ۱۷ ابن سعد ج ۲ ص ۱۳۱،

مسجد نبوی کے ایک گوشہ میں بیٹھتے تھے، میں بھی ان کے ساتھ بیٹھتا تھا، ایک دن گفتگو میں
 بنی امیہ کے بعض مظالم کا تذکرہ آیا، اور یہ خیال ظاہر کیا گیا کہ جب کسی میں ان مظالم کو روکنے کی
 طاقت نہیں ہے تو ان کے ساتھ رہنا کہاں تک مناسب ہو، خدا ان کے مظالم کی سزا میں ایک
 دن ایک دن ان پر عذاب نازل کرے گا، عروہ نے علی بن حسین سے کہا کہ جو شخص ظالموں سے
 علیحدہ رہے گا، اور خدا اس کی اس کی یزاری سے واقف ہوگا تو امید ہے کہ جب خدا ان کو
 کسی مصیبت میں مبتلا کرے گا تو ظالموں سے علیحدہ رہنے والا شخص خواہ ان سے تھوڑے ہی فاصلے پر
 ہو، اس مصیبت سے محفوظ رہے گا، اس گفتگو کے بعد عروہ مدینہ چھوڑ کر عقیق چلے گئے، لوگوں نے
 اس کا سبب پوچھا تو فرمایا ان کی مسجدیں لہو لہب اور ان کے بازار لغویات کا گہوارہ ہیں، اور
 ان کے راستوں میں بے حیائیوں کی گرم بازاری ہے،

مصر کا قیام، ابن یونس کے بیان سے معلوم ہوتا ہے کہ عروہ سات سال تک مصر میں بھی رہے
 فضل دیکھا، عروہ ان اسلاف اور ان بزرگوں کی یادگار تھے جو علم و عمل کا مجمع البحرین تھے
 ان کے والد زبیر بن عوام حواری رسول تھے، ان کے نانا صدیق اور خلیل رسول تھے، ان کی
 خالہ عائشہ ام المومنین تھیں ان کی ماں اسماء کو زبان رسالت سے ذات النطاقین کا خطاب
 ملا تھا، ان کے بڑے بھائی عبداللہ بڑے صاحب علم صحابی تھے، غرض ان کا سارا گھرانہ علم
 و عمل اور مذہبی اور اخلاقی فضائل و کمالات کا پیکر تھا، عروہ نے اسی ماحول میں آنکھ کھولی
 اور اسی میں پرورش پائی، اس لئے یہ دولت گویا انھیں وراثت ملی تھی، اور ان کا دامن حلہ
 علمی اور اخلاقی فضائل سے مالا مال تھا، امام نووی لکھتے ہیں کہ ان کے مناقب بے شمار ہیں

۱۳۵۰، ۱۳۵۱، مختصر صفوة الصفوة ص ۳۲،

۱۳۵۱، تہذیب ج ۱، ص ۱۳۵،

ان کی جلالت، علوے مرتبت اور وفور علم پر سب کا اتفاق ہے، حافظ ذہبی انہیں امام اور عالم مدینہ لکھتے ہیں، انہیں حدیث اور فقہ دونوں علوم میں یکساں کمال حاصل تھا علامہ ابن سعد لکھتے ہیں: **حان ثقۃ کثیر الحدیث فقیہا عالیاً ماموناً دیناً،**

حدیث | عروہ کے والد بھائی، ماں خالہ وغیرہ بیشتر قریب عروہ احادیث نبوی کے رکن اعظم تھے عروہ نے ان سب سے فیض اٹھایا تھا، حضرت عائشہ کے خرمین کمال سے جو حدیث نبوی کی سب سے بڑی حافظ تھیں، خصوصیت کے ساتھ خوشہ صینی کی تھی قبیسہ کا بیان ہے کہ عروہ عائشہ کے پاس ہم سب سے زیادہ آتے جاتے تھے، اور عائشہ نے علم الناس تھیں، انہوں نے قریب قریب حضرت عائشہ کا پورا علمی ذخیرہ اپنے سینہ میں محفوظ کر لیا تھا، ان کا خود بیان ہے کہ میں نے عائشہ کی وفات سے چار پانچ سال پہلے ان کی کل حدیثیں محفوظ کر لی تھیں، اگر ان کا انتقال اسی وقت ہو گیا ہوتا، تو مجھے ان کی کسی حدیث کے باقی رہ جانے کا افسوس نہ ہوتا کیونکہ ان کی کل احادیث میرے سینہ میں محفوظ ہو چکی تھیں،

حدیث میں وسعت علم کے لئے تہا حضرت عائشہ کی احادیث کافی ہیں، عروہ کے علاوہ اکابر صحابہ میں زید بن ثابت، عبداللہ بن عباس، عبداللہ بن عمر، ابن عمرو بن العاص، اسامہ بن زید، ایوب انصاری، ابو ہریرہ، سعید بن زید، عمرو بن نفیل، حکیم بن حزام، ہشام بن حکیم، جابر بن عبداللہ، مسور بن محرزہ، جن بن علی، نعمان بن بشیر، عمرو بن العاص، معاویہ بن ابی سفیان، عمرو بن سلمہ، امہات المؤمنین میں حضرت عائشہ کے علاوہ ام المومنین ام سلمہ، اور ام حبیبہ وغیرہ اور تابعین کی ایک بہت بڑی جماعت سے فیضیاب ہوئے تھے،

۱۵ تہذیب لاسمارج اق ۱۳۲، ۱۳۳ تذکرۃ الحفاظ اول مدہ، ۱۳۴ ابن سعد مدہ ۱۳۵، ۱۳۶ تہذیب التہذیب،

مدہ ۱۳۷، ۱۳۸ ایضاً مدہ ۱۳۹، ۱۴۰ ایضاً، ۱۴۱ ایضاً، ۱۴۲

ان بزرگوں کے فیض نے عروہ کا دامنِ علم نہایت وسیع کر دیا تھا، ابن شہاب نے ہری
 کہتے تھے کہ عروہ حدیث کا بحرِ ذخار تھے، عروہ کے صاحبزادے ہشام جو خود بہت بڑے
 محدث تھے کہتے کہ ہم نے والد کی احادیث کے دو ہزار حصوں میں ایک حصہ بھی حاصل نہیں کیا
 فقہ، عروہ کا خاص اور امتیازی فن فقہ تھا، اس فن کو بھی انھوں نے اپنی خالہ عایشہؓ
 سے حاصل کیا تھا، اور اس میں ان کو اتنا کمال حاصل تھا کہ مدینہ کے سات مشہور فقہاء
 میں سے ایک فیتہ مانے جاتے تھے، فقہ المدینۃ احد الفقہاء السبعة
 فقہاء المدینۃ،

فقہ میں تصانیف | آپ نے فقہ میں کتابیں بھی تالیف کی تھیں، ان میں سے بعض حرہ کے ہنگامہ
 کے زمانہ میں جب یزیدی لشکر نے مدینہ الرسول کو لوٹا تھا خود جلادیں، لیکن بعد میں ان کے
 جلانے کا افسوس ہوا، چنانچہ فرماتے تھے کہ ہم لوگ کتاب اللہ کی موجودگی میں، دوسری
 کتاب نہیں لکھتے تھے، اس لئے میں نے اپنی کتابیں ضائع کر دیں، لیکن اب خدا کی قسم
 میری یہ خواہش ہے کہ میری کتابیں میرے پاس موجود ہوتیں، اور خدا کی کتاب اپنی جگہ
 پر دائم و قائم رہتی ہے،

بعض اقوال، آپ کے بعض اقوال نہایت حکیمانہ ہیں، فرماتے تھے، کہ جس آدمی میں تم ایک اچھائی
 دیکھو تو اس سے محبت کرو اور یقین کرو کہ اس میں اور اچھائیاں ہوں گی، اور اگر کوئی برائی دیکھو تو
 اس سے نفرت کرو اور یقین رکھو کہ اس میں ایسی اور برائیاں بھی ہوں گی،

۱۵ تہذیب المہذب ج ۱، ص ۱۸۲ ۱۵ تہذیب الاسماج اول ق اول ص ۳۳۲، ۳۳۳ تذکرۃ الحفاظ ج ۱
 ص ۵۳، ۵۴ تہذیب الاسماج اول ق اول ص ۳۳۱، ۳۳۲ ابن سعد ج ۵ ص ۱۳۳، ۱۳۴ تہذیب المہذب
 ج ۱، ص ۱۸۳، ۱۸۴ مختصر صفوة الصفوة ص ۱۳۱،

صحابہ کا استفادہ، ان کا فہمی کمال اس قدر مسلم تھا کہ بڑے بڑے صحابہ رسول مسائل میں ان کی طرف رجوع کرتے تھے،

احتیاطاً، لیکن اس کمال کے باوجود عروہ اس قدر محتاط تھے کہ کوئی مسئلہ محض رائے سے نہ بیان کرتے تھے،

ترغیب علم، آپ نوجوانوں کو تحصیل علم کی ترغیب دلاتے تھے کہ ہم لوگ بھی ایک ماہ میں چھوٹے تھے، آج وہ دن آیا کہ ہمارا شمار بڑوں میں ہے، تم بھی آج کم سن ہو لیکن ایک زمانہ آئیگا جب بڑے ہو گے، اس لئے علم حاصل کر کے سردار بن جاؤ، کہ لوگوں کو تمہاری احتیاج ہو، فضائل اقدار اس علم کے ساتھ خدا نے عروہ کو عمل کی دولت سے بھی نوازا تھا، وہ اپنے اسلاف کرام کا نمونہ تھے، بجلی کا بیان ہے کہ عروہ صحابہ آدمی تھے، ابن شہاب زہری کا قول ہے کہ وہ علمائے خیر میں تھے،

عبادت و ریاضت، بڑے عابد و زاہد تھے، ابن عماد حنبلی لکھتے ہیں کہ ان کی ذات میں علم و ریاضت اور عبادت سب جمع تھیں، تہجد اس المزام کے ساتھ پڑھتے تھے کہ ایک شب کے علاوہ جب ایک مرض کے سلسلہ میں جس کا ذکر آئندہ آئیگا، ان کا پاؤں کاٹا گیا اور کبھی ناغہ نہ ہوئی، عید الفطر اور عید الاضحیٰ کے ممنوعہ ایام کے علاوہ باقی بارہوں میں روزہ رکھتے تھے، سفر کی حالت میں بھی نہ چھوٹا تھا، مرض الموت میں بھی اس معمول میں فرق نہ آیا، چنانچہ انتقال کے دن بھی روزے سے تھے،

تلاوت قرآن محبوب ترین مشغلہ تھا، ایک چوتھائی قرآن دن کو ناظرہ پڑھتے تھے باقی

۱۰ تہذیب التہذیب ج ۱، ص ۱۲۵، ایضاً، ص ۱۲۶، ایضاً ص ۱۲۷، ایضاً ص ۱۲۸، ابن خلکان ج ۱ ص ۱۲۹

۱۱ تذرات الذہب ج ۱ ص ۱۲۹ تذکرۃ الحفاظ ج ۱ ص ۱۲۹، ابن سعد ج ۱ ص ۱۳۰

رات کو تہجد میں تمام کرتے تھے،

صبر و استقامت | صبر و استقامت کا مجسم پیکر تھے، بڑی سے بڑی آزمائش اور تکلیف کے موقع پر زبان سے اُفت نہ نکلتی تھی، ایک مرتبہ عبدالملک کے پاس تمام گئے ہوئے تھے، ان کے لڑکے محمد بھی ساتھ تھے، وہ شاہی اہل صیقل دیکھنے گئے، ایک جانور نے ان کو ٹپک دیا، اس صدمہ سے وہ اسی وقت جاں بحق ہو گئے، اس کے بعد ہی عروہ کے پاؤں میں ایک خراب قسم کا زہریلا زخم پیدا ہو گیا، اطباء نے پاؤں کاٹے جانے کا مشورہ دیا، اور نہ کاٹے جانے کی صورت میں تمام جسم میں زہر پھیل جانے کا اندیشہ ظاہر کیا، عروہ اگرچہ اس وقت ضعیف ہو گئے تھے، لیکن انھوں نے جانوں سے زیادہ ہمت و استقلال سے پاؤں کٹوا دیا، اور ابرو پر شکن تک نہ آئی، پاؤں کاٹنے سے پہلے طیب نے کہا تھوڑی سی شراب پی لیجئے، تاکہ تکلیف کا احساس کم ہو، فرمایا، جس مرض میں مجھ کو صحت کی امید ہو اس میں بھی حرام شے سے مدد نہ لوں گا، اس نے کہا تو پھر غافل کر دینے والی دوا ہی استعمال کر لیجئے، فرمایا میں یہ بھی نہیں پسند کرتا، کہ میرے جسم کا ایک عضو کاٹا جائے، اور میں اسکی تکلیف محسوس نہ کروں، آپریشن کے وقت چند آدمی سنبھالنے کے لئے آئے، عروہ نے پوچھا تمہارا کیا کام ہے، انھوں نے کہا زیادہ تکلیف کے وقت صبر کا دامن ہاتھ سے چھوٹ جاتا ہے، اس لئے آپ کو سنبھالنے کے لئے آئے ہیں، فرمایا مجھ کو امید ہے کہ تمہاری امداد کی ضرورت نہ ہوگی، عرض کسی قسم کی امداد قبول کرنے پر آمادہ نہ ہونے، اور نہایت استقلال کے ساتھ پاؤں کو کٹوا دیا، جس وقت پاؤں ٹخنوں سے الگ کیا گیا، اس وقت زبان پر تسبیح و تہلیل تھی، جب خون بند کرنے کے لئے زخم کو داغا گیا، اس وقت شدت

لے تہذیب الہندیہ ج ۱، ص ۱۸۳

تکلیف میں بے ہوش ہو گئے، لیکن پھر جلد ہوش آ گیا، اور چہرہ کا پسینہ پوچھتے ہوئے کٹے ہوئے پاؤں کو منگا کر دیکھا، اور اس کو الٹ پلٹ کر اس سے خطاب کر کے فرمایا، "اس ذات کی قسم جس نے تجھ سے میرا بوجھ اٹھوایا، وہ خوب جانتا ہے کہ میں تجھے ساتھ کسی حرام راستہ پر گامزن نہیں ہوا،"

صبر و شکر، ان ہیام حوادث اور مصائب کے باوجود زبان شکوہ و شکایت سے آلودہ نہ ہوئی بلکہ ہمیشہ خدا کا شکر ہی ادا کرتی رہی، چنانچہ ان آزمائشوں پر فرماتے تھے کہ خدایا تیرا شکر ہی کہ میرے چار ہاتھ پاؤں میں سے تو نے ایک ہی کو لیا، اور تین باقی رکھے، اور چار لڑکوں میں سے ایک ہی لیا اور تین باقی رکھے، اگر تو نے کچھ لیا ہے، تو بہت کچھ باقی رکھا ہے، اگر کچھ مصیبت میں مبتلا کیا ہے، تو بہت دنوں عافیت میں بھی رکھ چکا ہے،"

دولت دنیا سے بے نیازی، ان کی نگاہ میں دولت دنیا اور چند روزہ عیش و تنعم کی کوئی وقعت نہ تھی، اسی لئے انھوں نے خدا سے کبھی دنیا نہیں مانگی، ایک مرتبہ امیر معاویہ کے زمانے میں یہ ان کے بھائی عبداللہ اور مصعب بن زبیر اور عبدالملک چاروں آدمی مسجد حرام میں جمع تھے، کسی نے تجویز پیش کی کہ ہم لوگ اس گھر میں خدا کے روبرو اپنی اپنی آرزوئیں پیش کریں سب نے اسے پسند کیا، سب سے پہلے وہ کے بھائی عبداللہ نے کہا کہ میری آرزو یہ ہے کہ میں حرم کا بادشاہ ہو جاؤں اور مجھے تختِ خلافت ملے، ان کے بعد ان کے دوسرے بھائی مصعب نے کہا کہ میری تمنا یہ ہے کہ قریش کی دونوں حسین عورتیں سکینہ بنت حسین اور عایشہ بنت طلحہ میرے عقد میں آجائیں، ان کے بعد عبدالملک نے کہا میری آرزو یہ ہے کہ میں کل روے زمین کا بادشاہ ہو جاؤں اور امیر معاویہ کا جانشین بنوں، سب سے اخیر

۱۔ ابن خلکان ج ۱ اول ص ۳۱۶ و ۳۱۷ ۲۔ تفسیر صغیرہ ص ۱۳۱

میں عروہ نے کہا مجھے تم لوگوں کی خواہشات میں سے کچھ نہ چاہئے، میں دنیا میں زندہ آخرت میں کامیابی اور علم چاہتا ہوں،^{۱۱۱}

خدائے ان چاروں کی دعا قبول کی ابن زبیر حرم کے بادشاہ ہوئے، اور سات برس خلیفہ رہے، سکینہ اور عائشہ دونوں مصعب کے عقد میں آئیں، عبدالملک سندھ سے لیکر اسپن تک کا فرماں روا ہوا، اور امیر معاویہ کی قائم کردہ سلطنت کا وارث بنا، اور عروہ کو خاصانِ خدا کا مرتبہ ملا،

تول اور فایغ ابالی، اگرچہ عروہ خود دولتِ دنیا سے بے نیاز اور بے پرواہ تھے، لیکن خدائے ان کو اس وافر حصہ دیا تھا، وہ بڑے صاحبِ ثروت تھے، ان کے والد حضرت زبیر بن عوام عرب کے مہتمم ترین آدمی تھے اپنے بعد کئی کروڑ کی دولت چھوڑی یہ تمام دولت ان کے بیٹوں کو ملی، جن میں ایک عروہ بھی تھے، حضرت زبیر کی دولت کا اندازہ اس سے ہو سکتا ہے کہ کئی چار بیویوں کو آٹھویں حصہ میں بارہ بارہ لاکھ ملا تھا،^{۱۱۲}

فیاضی و سیر چشمی، خدائے عروہ کو جن فیاضی دولت عطا فرمائی تھی ویسے ہی وہ فیاض بھی تھے، ان کے کھجوروں کے باغات تھے، کھجوروں کی فصل میں باغ کی دیوار توڑا دیتے تھے اور ہر شخص کے لئے صلاے عام ہوجاتی لوگ اگر کھاتے تھے، اور باندھ باندھ کر ساتھ لیجاتے تھے،^{۱۱۳}

خوش لباسی اور نفاست، عروہ اگرچہ بڑے عابد و زاہد تھے لیکن مزاج میں نفاست بہت تھی روزانہ غسل کرتے تھے، کپڑے نہایت بیش قیمت پہنتے تھے، گرمیوں میں جسم پر سندس کی قبا ہوتی تھی جسمیں حریر کا استر ہوتا تھا، خنکی چادر اوڑھتے تھے،^{۱۱۴}

وفات، ۹۲ھ میں نواحِ مدینہ میں اپنے علاقہ مجاح میں انتقال کیا^{۱۱۵}

۱۱۱ ابن خلکان ج ۱ ص ۲۱۳، ۱۱۲ بخاری کتاب المغازی باب بركة الغازی فی مالہ ص ۳۵ مخم صفة الصفوة ص ۱۳۱، ۱۱۳ ابن سعد ج ۲ ص ۱۳۵ ایضاً ص ۱۳۵،

۴۶۔ عطاء بن ابی رباح

نام و نسب، اعطاء نام والد کا نام اسلم اور ابو رباح کنیت عطاء کی کنیت ابو محمد تھی یمن کے مردم خیز قبیلہ خزرج میں حضرت عثمانؓ کے آغازِ خلافت میں پیدا ہوئے، اور مکہ میں نشوونما پائی، آل میسرہ بن ابی خنیتم فہری کے غلام تھے،

فضل و کمال، افضل و کمال اور زہد و ورع کے لحاظ سے عطاء بڑے حلیل القدر تابعی تھے، حافظ ابن حجر لکھتے ہیں کہ عطاء، فقہ، علم و ورع اور فضل کے لحاظ سے سادات تابعین میں تھے، حجت امام اور کبیر الشان تھے، علامہ نووی لکھتے ہیں کہ وہ مکہ کے مفتی اور مشہور ائمہ میں تھے، بڑے بڑے ائمہ ان کے علمی کمالات کے معترف تھے، امام احمد بن حنبل فرماتے تھے کہ علم کا خزانہ خدا اسی کو دیتا ہے جسے محبوب رکھتا ہے، اگر علم کسی کے ساتھ مخصوص ہوتا تو عالی نسب اس کے زیادہ حقدار تھے، لیکن عطاء حبشی غلام تھے، یزید بن جبیب نوبی تھے، جن بصری اور ابن سیرین غلام تھے، امام اور داعی کہتے تھے کہ عطاء نے جس وقت انتقال کیا اس وقت وہ لوگوں میں روئے زمین کے سب سے زیادہ پسندیدہ آدمی تھے،

قرآن، ان کو قرآن، حدیث، فقہ، جملہ مذہبی علوم میں پوری دستگاہ حاصل تھی، مکان ثقتہ فقیہا عالم اکثر الحدیث..... کان یعلم القرآن، قرآن کا مستقل درس دیتے تھے،

۱۔ تہذیب التہذیب، ۲، ۳، ۴، تہذیب الاسما نووی ج ۱ ص ۳۳، ۳، مختصر صفوة الصفوة ص ۱۵،

۲۔ تذکرۃ الحفاظ ج اول ص ۲، ۳، ابن سعد ج ۵ ص ۳۳،

حدیث، حدیث کے مشہور حفاظ میں تھے، حافظ ذہبی نے ان کے حالات طبقہ اول کے حفاظ میں لکھے ہیں

ابن سعد کثیر الحدیث لکھتے ہیں، حدیث میں انہوں نے صحابہ میں عبداللہ بن عباسؓ، ابن عمرؓ،

ابن عمرو بن العاصؓ، ابن زبیرؓ، معاویہؓ، اسامہ بن زیدؓ، جابر بن عبداللہؓ، زید بن ارقمؓ، عبداللہ بن

سائبؓ، مخزومی، عقیس بن ابی طالبؓ، عمرو بن ابی سلمہؓ، رافع بن خدیجؓ، ابو دردارؓ، ابو سعید خدریؓ،

ابو ہریرہؓ، ام المؤمنین عایشہ صدیقہؓ، اور ام ہانیؓ کے خرمین کماں سے خوشہ چینی کی تھی،

عام علماء میں ابو صالح السمان، سالم بن شوال، صفوان بن یعلیٰ بن امیہ، عبید بن عمیر

سعود بن زبیر، ابن ابی ملیکہ، عماد بن ابی عمار، ابو الزبیر، موسیٰ بن انس، حبیب بن ابی ثابت وغیرہ

سے سماع حدیث کیا تھا،

تلامذہ، حدیث میں آپ سے فائدہ اٹھانے والوں کی فہرست بہت طویل ہے، بعض کے نام یہ

ہیں، ابو اسحق سیمی، زہری، مجاہد، ایوب سختیانی، عیسیٰ، اوزاعی، ابن جریر، ابو الزبیر، حکم بن

عبتہ، ابو حنیفہ وغیرہ،

آداب سماع حدیث، حدیث رسول کا اتنا احترام تھا کہ تذکرہ حدیث کے درمیان میں بولنا سخت

نا پسند کرتے تھے اور اس پر برہم ہوتے تھے، معاذ بن سعید لاؤر کا بیان ہے کہ ایک مرتبہ ہم لوگ عطاء کے

پاس تھے، ایک شخص نے حدیث بیان کی ایک دوسرا شخص درمیان میں کچھ بولا عطاء سخت برہم

ہوئے اور کہا یہ کون سا اخلاق اور کون سی طبیعت ہے، خدا کی قسم آدمی اس لئے حدیث بیان

کرتا ہے، کہ اس سے ہم کو علم حاصل ہو، اگر کوئی حدیث سناتا ہے، تو خواہ وہ حدیث مجھ سے سنی

ہوئی ہو، میں اس کو اس خاموشی سے سنتا ہوں کہ بیان کرنے والے کو یہ معلوم ہو کہ میں نے اس سے

پہلے نہیں سنی تھی، عمرو بن عاصم کہتے ہیں کہ میں نے عطاء کی یہ باتیں عبداللہ بن مبارک سے

۱۰ تہذیب التہذیب ج ۱، ص ۱۹۹، ۲۰۰ ایضاً ص ۳۰۰

نقل کہیں تو انہوں نے سنکر کہا کہ میں اس وقت تک جو تانہ اتاروں گا جب تک خود جا کر اس
ہمدی سے نہ سنوں گا،

ان کی روایات کے بارہ میں ائمہ کی رائے | امام باقر لوگوں کو ترغیب دیتے تھے کہ جہاں تک ہو سکے
عطار سے حدیثیں لیا کرو،

فقہ، | آپ کا خاص اور امتیازی فن فقہ تھا، آپ کے تعلق پر تمام فقہاء محدثین اور ائمہ فن کا اتفاق
ہے، حافظ ابن حجر لکھتے ہیں کہ وہ فقہ میں سادات تابعین میں تھے، ربیعہ جو خود بہت بڑے فقیہ تھے
کہتے تھے کہ عطار فتادی میں تمام اہل کہ پر فائق تھے، محمد بن عبد اللہ دیباج کہتے تھے کہ میں نے
عطار سے بہتر مفتی نہیں دیکھا امام الفقہاء امام اعظم فرماتے تھے کہ میں نے عطار سے افضل کسی
کو نہیں پایا، اکابر صحابہ تک ان کے تعلق کے معترف تھے، حضرت عبد اللہ بن عباسؓ اور ابن عمرؓ
جب مکہ تشریف لاتے اور سائین ان کی خدمت میں پہنچتے تو عبد اللہ بن عباسؓ ان سے کہتے
کہ عطار تمہارے یہاں موجود ہیں، اور تم لوگ میرے پاس آتے ہو، حضرت ابن عمرؓ فرماتے کہ تم
میں ابن ابی رباح موجود ہیں اور تم لوگ مجھ سے پوچھنے کے لئے مسائل اٹھا رکھے ہو۔
ان کے زمانہ میں صرف دو شخص مکہ کی مسند افتاء کی زینت تھے، ایک یہ اور دوسرے
مجاہد، لیکن زیادہ امتیاز انہی کو حاصل تھا،

اصطیاط فی الفتویٰ، | لیکن اس کمال کے باوجود وہ اتنے محتاط تھے کہ مسائل میں اپنی رائے کبھی
نہ دیتے تھے، اگر اس کے متعلق کوئی سزا نہ ہوتی تو صاف کہہ دیتے کہ مجھے نہیں معلوم، عبد العزیز

۱۵ ابن سعد ج ۵ ص ۳۳۵، ۱۶ تہذیب الاسما ج اول ص ۳۳۲، ۱۷ تہذیب التہذیب ج ۱ ص ۲۰۳،
۱۸ ایضاً ص ۲۰۱، ۱۹ تذکرۃ الحافظ ج اول ص ۸۶، ۲۰ تہذیب التہذیب ج ۱ ص ۲۰۱،
۲۱ تہذیب الاسما نووی ج اول ص ۳۳۲، ۲۲ ابن سعد ج ۵ ص ۳۳۶،

ابن رفیع کا بیان ہے کہ ایک مرتبہ عطار سے کوئی مسئلہ پوچھا گیا، انہوں نے جواب دیا مجھے نہیں معلوم لوگوں نے کہا اپنی رائے سے کیوں نہیں جواب دیتے، فرمایا مجھے خدا سے شرم معلوم ہوتی ہے کہ اس کی زمین میں میری رائے کی اطاعت کی جائے،

لیکن ایک فقہ اور مفتی کیلئے رائے سے کام لینا ناگزیر ہے، عطار جب کبھی رائے سے کام لیتے تھے تو اس کو ظاہر کر دیتے تھے، ابن جریر کا بیان ہے کہ عطار جب کوئی بات بیان کرتے تھے، تو میں ان سے پوچھتا تھا کہ یہ علم ہے یا رائے، اگر اثر کی سند پر کہا ہوتا تو کہہ دیتے اثر ہے اور اگر رائے ہوتی تو کہہ دیتے رائے ہے،

مناسک حج کا علم، مناسک حج کے بہت بڑے عالم تھے، اس میں کوئی ان کا ہمسر نہ تھا، قواد کہتے تھے کہ عطار مناسک حج کے سب سے بڑے عالم تھے، امام باقر فرماتے تھے کہ عطار سے زیادہ مناسک حج کا جانتے والا کوئی باقی نہیں ہے، اموی فرماں روا ان سے مناسک حج کی تعلیم حاصل کرتے تھے، علامہ ابن جوزی لکھتے ہیں کہ ایک مرتبہ سلیمان بن عبد الملک آپ کی خدمت میں حاضر ہوا، آپ نے اس کو مناسک حج بتائے، امویوں کے زمانہ میں حج کے موقع پر منادی کر دیا جاتا تھی کہ حج کے مسائل میں عطار کے علاوہ دوسرا شخص فتویٰ نہ دے، معمولی مہولی درجہ کے لوگ جنہیں حج کے ایام میں انہیں دیکھنے کا، ان کے ساتھ جانے کا یا ان کی خدمت کرنے کا موقع ملتا تھا مسائل حج کے واقف کار بن جاتے تھے، اس سلسلہ میں ایک حکایت مشہور ہے کہ امام ابو حنیفہ فرماتے تھے کہ حج کے موقع پر ایک بھام نے جس نے عطا کو دیکھا تھا، مجھے پانچ موقعوں پر مناسک حج کی تعلیم دی، بال ترشوانے سے

۱۵ تہذیب التہذیب ج ۲، ص ۲۳، ابن سعد ج ۵، ص ۳۲۵، ۳۲۶، ۳۲۷، ۳۲۸، ۳۲۹، مختصر صفحہ لصفوہ ص ۱۱۵

۱۶ تہذیب الاسما ج اول ص ۳۳۲

پہلے میں نے اس سے حجامت کی بنوائی طے کرنی چاہی، اس نے کہا عبادت میں شرط نہیں
 کیجاتی، بیٹھ جاؤ حجامت بن جائے گی، میں قبلہ رخ سے ذرا ہٹ کر بیٹھا تھا، اس نے قبلہ رخ
 بیٹھنے کا اشارہ کیا، میں نے بائیں جانب سے سر منڈانا چاہا، اس نے کہا اداسنی سمت پھرو،
 میں نے پھر دیا، اور وہ سر موڑنے لگا، میں بالکل خاموش تھا، اس نے کہا تکبیر کہتے جاؤ،
 حجامت بنوانے کے بعد جب میں جانے لگا تو اس نے پوچھا کہاں جاتے ہو، میں نے کہا اپنے
 قیام گاہ پر، اس نے کہا پہلے دو رکعتیں پڑھ لو، اس کے بعد جاؤ، میں نے خیال کیا کہ حجام
 خود اس قسم کے مسائل نہیں جان سکتا، جب تک اس نے کسی سے معلوم نہ کیا ہو، چنانچہ
 میں نے اس سے پوچھا تم نے جن باتوں کی مجھ کو تعلیم دی ہے، وہ تمہیں کہاں سے معلوم ہوئیں
 اس نے کہا میں نے عطار بن ابی رباح کو ایسا کرتے دیکھا تھا،

علم میں لہیت، عطار اپنے علم سے کوئی دنیاوی منفعت نہ چاہتے تھے، بلکہ ان کا علم خالصتہ
 لوجہ اللہ تھا، سلمہ کا بیان ہے، کہ میں نے عطار اطاوس اور جہاد کے علاوہ کسی کو یہ
 دیکھا، جس کا مقصد علم سے خالص لوجہ اللہ ہو،

زہد و تقویٰ، علم کے ساتھ ان میں اسی درجہ کا عمل تھا، زہد و ورع کے لحاظ سے وہ جماعت
 تابعین میں نہایت ممتاز تھے، حافظ ابن حجر لکھتے ہیں کہ وہ علم اور ورع میں سادات تابعین
 میں تھے، حافظ ذہبی لکھتے ہیں کہ عطار کے علم زہد اور خدا پرستی کے مناقب بہت ہیں،
 قوت ایمانی، ایمان راس العمل و التقویٰ ہے، عطار ایمان کے جس درجہ پر تھے اس کے متعلق
 عبد الرحمن کا بیان ہے کہ سارے اہل مکہ کا ایمان مل کر بھی عطار کے ایمان کے برابر نہ تھا،

۱۵ ابن خلکان ج اول ص ۳۱۹، ۱۵ ابن سعد ج ۵ ص ۳۲۵، ۱۵ تہذیب التہذیب ج ۱ ص ۲۰۳

۱۵ تذکرۃ الحفاظ ج اول ص ۱۵، ۱۵ ابن سعد ج ۵ ص ۳۲۵ و ص ۳۲۶

عبادت و ریاضت، عبادت کا یہ حال تھا کہ کمال میں سال تک سجد کا فرش ان کا بستر بنا

تہجد میں روزانہ دو سو یا اس سے زیادہ آیتیں پڑھتے تھے، کثرت عبادت سے پیشانی پر نشان
سجدہ نمایاں تھا، ان کا کوئی وقت ذکر الہی سے خالی نہ ہوتا تھا، عبد اللہ بن عمرو بن عثمان
بیان کرتے ہیں کہ میں نے عطار سے بہتر مفتی نہیں دیکھا، ان کی مجلس میں ہر وقت خدا کا
ذکر ہوتا رہتا تھا، اور لوگ علمی مباحثہ کرتے تھے، عطار جب کچھ بولتے، یا جب کوئی سوال
کیا جاتا تو نہایت خوبی سے اس کا جواب دیتے،

حج، آپ کی اقامت گاہ مکہ ہی تھا، اس لئے آپ کا حج کبھی قصداً نہ ہوتا تھا، چنانچہ آپ نے
شہ حج کئے،

اتباع حدیث، اتباع حدیث میں بڑا اہتمام تھا، امام شافعی کا بیان ہے کہ تابعین میں عطا
سے زیادہ کوئی تابع حدیث نہ تھا،

عزت گزینی طبیعت میں عزت پسندی تھی، لوگوں سے زیادہ ملنا جلنا پسند نہ تھا، دروازہ
بند کئے، گھر میں بیٹھے رہتے تھے، جب کوئی اندر آنے کی اجازت چاہتا تو پوچھتے کس نیت
سے آئے ہو، اگر آنے والا کہتا کہ آپ کی زیارت کے لئے تو جواب دیتے کہ میرے جیسے شخص
کی زیارت نہیں کی جاتی، پھر فرماتے وہ زمانہ کیسا خبیث ہے، جس میں میرے جیسے شخص کی
زیارت کی جائے، لیکن اچھی مجلسوں کو جن میں خدا کا ذکر ہوتا، پسند کرتے تھے، فرماتے تھے
کہ جو شخص اس مجلس میں بیٹھا ہے، جس میں خدا کا ذکر ہوتا ہے تو خدا اس مجلس کو دس باطل

۱۵ تہذیب التہذیب ج ۱، ص ۲۰۲، ۱۶ مختصر صفوۃ الصفوہ ج ۱، ص ۱۵۰، ۱۷ ابن سعد ج ۵ ص ۳۲۶،
۱۸ ایضاً ص ۳۲۵، ۱۹ مختصر صفوۃ الصفوہ ص ۱۵۰، ۲۰ تہذیب الاسما ج اول ص ۳۳۳،
۲۱ مختصر صفوۃ الصفوہ ص ۱۵۰،

جلسوں کا کفارہ بنا دیتا ہے،

خاموشی | نہایت خاموشی پسند تھے، جب مجمع میں بیٹھے کا اتفاق ہوتا تو بھی زیادہ تر خاموش ہی رہتے، اسمعیل بن امیہ کا بیان ہے کہ عطار عموماً خاموش رہتے تھے، جب کچھ بولتے تھے، تو ہم لوگوں کو ایسا معلوم ہوتا تھا کہ ان پر الہام ہو رہا ہے،
وفات | بروایت صحیح مسلم^۳ میں وفات پائی،

۴۷ - عمرو بن شریک

نام و نسب | عمرو نام ابو میسرہ کنیت نسباً قبیلہ ہمدان سے تعلق رکھتے تھے،

فضل و کمالات | علمی اعتبار سے فضلاء تابعین میں تھے، حافظ صفی الدین خزر جی ان

الفاظ کے ساتھ ان کا تذکرہ کرتے ہیں، عمرو بن شریک حسیل الحمدانی ابو میسرہ
الکوفی احد الفضلاء^۴، ان کے قبیلہ میں کوئی ان کا ہمسر نہ تھا، ابو وائل کہتے تھے، کہ
ہمدانیوں میں کوئی شخص ابو میسرہ کا مثل نہ تھا، کسی نے کہا مسروق ابو وائل نے جواب دیا
مسروق بھی نہیں،

تفسیر | آیات قرآنی کی تفسیر و تاویل پر ان کی پوری نظر تھی، بعض آیات کی تفسیر میں ان کا
خیال مشہور صحابی حضرت عبداللہ بن مسعود سے متوارد ہو جاتا تھا، ایک مرتبہ ابن مسعود نے
ان سے پوچھا نخس الجواری الکنس کے بارہ میں تمہاری کیا رائے ہے، انھوں نے کہا
میرے نزدیک نیل گاؤں مراد ہے، ابن مسعود نے کہا میری بھی یہی رائے ہے،

۱۷ نخر صفوة الصفوة ص ۱۸۵ ۱۸ تذکرۃ الحفاظ ج اول ص ۸۷، ۱۹ ایضاً، ۲۰ تہذیب لکھاں ص ۲۹،

۲۱ ابن سعد ج ۶ ص ۷۰، ۲۲ ایضاً،

حدیث، | حفظِ حدیث کے لحاظ سے اوسط درجہ کے حفاظ میں شمار تھا، حضرت عمرؓ حضرت علیؓ
 عبداللہ بن مسعودؓ، حذیفہؓ، سلمانؓ، قیس بن سعد بن عبادہؓ، معقل بن مرقنؓ، مزنیؓ، نعمان
 ابن بشیرؓ، اور ام المومنین عائشہ صدیقہؓ وغیرہ اکابر صحابہ سے سماعِ حدیث کیا تھا،
 ابووائلؓ، ابوالحقؓ، سعیدؓ، ابوعمار ہمدانیؓ، قاسم بن مخیرہؓ، محمد بن منشدؓ اور مسروقؓ وغیرہ
 ان کے زمرہ تلامذہ میں تھے۔

عبادت و ریاضت | علم سے زیادہ ان کے عمل کا پایہ تھا، بڑے عابد و زاہد بزرگ تھے، ان
 جہان لکھتے ہیں، کہ وہ عبادت گزار لوگوں میں تھے، نمازوں کی کثرت سے ان کے جوڑوں
 پر اونٹوں کی طرح گٹھے پڑ گئے تھے۔

عبادت میں طہارت کا لحاظ | عبادت میں طہارت اور پاکی کا بڑا لحاظ رکھتے تھے، فرماتے تھے
 کہ خدا کا ذکر پاک ہی مقام پر کرنا چاہئے۔

صدقات | وہ اپنی حیثیت کے مطابق مخیر اور فیاض بھی تھے، اپنی آمدنی کا کچھ نہ کچھ حصہ
 ضرور خیرات کرتے تھے، یونس کا بیان ہے کہ جب ان کا وظیفہ ملتا تھا تو اس میں سے وہ
 خیرات کیا کرتے تھے۔

وفات | ۳۳ھ میں وفات پائی، مرض الموت میں لوگوں سے فرمایا، میں مرنے کے لئے بالکل
 آمادہ ہوں، پیش آنے والے مرحلہ کے علاوہ اور کسی شے کا خوف دل میں نہیں ہے، نہ میرے
 پاس مال و دولت ہے، نہ اس کا افسوس ہوا اور نہ مجھ پر کسی کا قرض ہے، کہ اس کی
 فکر ہو، نہ میرے پاس عیال ہیں، کہ اپنے بعد ان کی فکر ہو، میرے مرنے کی خبر کسی کو

۱۵ تہذیب التہذیب ج ۸ ص ۴۱، ۱۶ ایضاً، ۱۷ ایضاً، ۱۸ ابن سعد ج ۶ ص ۴۲، ۱۹ ایضاً

۲۰ تہذیب التہذیب ج ۸ ص ۴۳،

نہ دیکھائے، جنازہ لے چلنے میں تم لوگ جلدی کرنا، قبر پر ہری شاخ رکھنا، مہاجرین اس کو مستحب سمجھتے تھے، قبر اونچی نہ کرنا کہ اس کو وہ ناپسند کرتے تھے، آخر وقت لا الہ الا اللہ کی تلقین کرنا، ان ہدایات کے بعد وفات پائی، قاضی ترمذی نے نماز جنازہ پڑھائی۔

۴۸۔ عمرو بن زینار

نام و نسب، | عمرو نام ابو محمد کنیت، باذان عجمی کے غلام تھے،

پیدائش، | ۳۴ھ میں پیدا ہوئے،

فضل و کمال، | علمی اعتبار سے مکہ کے اکابر علماء میں تھے، حافظ ذہبی انھیں حافظ، امام، اور عالم حرم لکھتے ہیں، امام نووی کا بیان ہے، کہ ان کی جلالت امامت اور توثیق پر سب کا اتفاق ہے، وہ ائمہ تابعین میں تھے،

حدیث، | حدیث کے بڑے حافظ تھے، علامہ ابن سعد لکھتے ہیں، کان عمر وثقة

ثبتا کثیر الحدیث، صحابہ میں انھوں نے ابن عمر، ابن عباس، ابن زبیر، ابن عمرو

ابن العاص، ابو ہریرہ، جابر بن عبد اللہ، ابو ایوب، سائب بن یزید وغیرہ اور تابعین میں سعید

ابن مسیب، سعید بن جبیر، سالم بن عبد اللہ، طاؤس، عطار، محمد بن علی، مجاہد، ابن ابی یوسف،

سیلمان بن یسار، وہب بن عتبہ، اور امام زہری وغیرہ ایک کثیر جماعت سے استفادہ کیا تھا

وسعت علم، | حدیث میں ان کا علم نہایت وسیع تھا، اس عہد کے تمام علماء کا علم ان کے

سینہ میں محفوظ تھا، طاؤس اپنے لڑکے کو ہدایت کرتے تھے کہ جب مکہ جانا تو ابن زینار

۱۷۰ ابن سعد ج ۶ ص ۲۷۰، ۱۷۱ تذکرۃ النحاج اول ص ۱۷۰، ۱۷۲ تہذیب الاسما ج اول ق ۲ ص ۲۷۰

۱۷۳ ابن سعد ج ۶ ص ۲۷۰، ۱۷۴ تہذیب التہذیب ج ۸ ص ۲۷۰،

کے پاس ضرور جانا، ان کے کان علماء کا خریطہ تھے،

مرویات کا پایہ، ان کی روایات کا پایہ، ارباب فن کے نزدیک نہایت بلند تھا، امام زہری کہتے تھے کہ میں اعلیٰ درجہ کی حدیثوں میں اس شیخ سے زیادہ انص نہیں دیکھا، سفیان نے ایک مرتبہ سعد سے سوال کیا، کہ تم نے حدیثوں میں سب سے زیادہ متقن کس کو دیکھا انہوں نے کہا عمرو بن دینار اور قاسم بن عبد الرحمن کو، ابن عیینہ اور عمرو بن جریر انہیں نکتہ ثبت صدق اور کثیر الحدیث کہتے تھے،

روایت بالمعنی | روایت میں انتہائی احتیاط کے باوجود وہ احادیث کے الفاظ کی پابندی ضروری نہیں سمجھتے تھے، اور بالمعنی حدیثیں روایت کرتے تھے،

محدثین کا رجوع | حدیث میں ان کے وسعت علم کی بنا پر ان کی ذات شائقین حدیث کا مرجع بن گئی تھی، لوگ دوسروں سے پوچھ پوچھ کر ان کی مرویات لکھتے تھے، سفیان کا بیان ہے کہ ایوب مجھ سے پوچھا کرتے تھے کہ عمرو بن دینار نے فلاں شخص سے کون سی حدیث بیان کی، میں ان کو بتا کر پوچھتا کیا آپ لکھنا چاہتے ہیں وہ کہتے ہاں،

تلامذہ | ان کے فیض عام نے ان کے تلامذہ کا دائرہ خاصہ وسیع کر دیا تھا، اکابر علماء میں جعفر صادق، ابو قتادہ، مسعر، ابن ابی نجیح حماد اور سفیان وغیرہ کے نام لائق ذکر ہیں، ان کے علاوہ عام تلامذہ کا دائرہ نہایت وسیع تھا،

فقہ | فقہ میں بھی ان کو بڑی دستگاہ حاصل تھی، تفریع و استنباط مسائل میں انہیں درجہ امامت و اجتہاد حاصل تھا، امام نووی لکھتے ہیں کہ وہ اصحاب مذاہب کے مجتہدوں میں

۱۵ ابن سعد ج ۵ ص ۳۵۳، ۱۶ تہذیب التہذیب ج ۸ ص ۳۵۳، ۱۷ ابن سعد ج ۵ ص ۳۵۳،

۱۸ ایضاً، ۱۹ تہذیب التہذیب ج ۸ ص ۳۵۳،

تھے، ہرگز علم کہہ کے مفتی تھے، بعض علماء ان کے فقہی کمال کے اتنے معترف تھے کہ انھیں طاوس، عطار اور مجاہد جیسے اکابر علماء پر بھی فوقیت دیتے تھے، چنانچہ ابن ابی دینار ان کو ان تینوں سے بڑا فقیہ مانتے تھے، ابن عیینہ کہتے تھے کہ ہم لوگوں کے نزدیک عمرو بن دینار سے بڑا فقیہ ان سے بڑا عالم اور حافظ حدیث کوئی نہ تھا۔

اصیاط | ان کمالات کے باوجود وہ بڑے محتاط تھے، شدتِ اصیاط کی بنا پر وہ حدیث اور فقہی مسائل کی کتابت پسند نہ کرتے تھے، فرماتے تھے کہ لوگ ہم سے سوالات کرتے ہیں، جب ہم انھیں بتاتے ہیں، تو وہ اس کو لکھ کر پتھر پر نقش بنا لیتے ہیں، ممکن ہے کل کو ہم اس سے رجوع کر لیں، (اس وقت وہ غلط نقوش باقی رہ جائیں گے)، ایک مرتبہ آپ سے کسی نے بتایا کہ سفیان آپ سے جو کچھ سنتے ہیں، اس کو لکھ لیتے ہیں، یہ سن کر آپ لیٹ کر رونے لگے اور کہا، تجھ سے لکھتا ہے وہ مجھ پر بڑی زیادتی کرتا ہے۔

ایک مرتبہ کسی نے آپ سے کسی چیز کے متعلق کچھ پوچھا، آپ نے کوئی جواب نہیں دیا، سائل نے کہا اس کے بارہ میں میرے دل میں بعض شکوک ہیں، اس لئے جواب دیدیجئے، آپ نے کہا خدا کی قسم تمہارے دل میں ابوقیس (پہاڑ) کے برابر شک ہونا مجھے اس کے مقابلہ میں زیادہ پسند ہے کہ میرے دل میں بال برابر شک ہو (یعنی اسکے جواب میں عبادت و ریاضت، اس علم کے ساتھ بڑے عبادت گزار تھے، رات کا بیشتر حصہ عبادت میں گذرتا تھا، ایک تہائی شب سوتے تھے، ایک تہائی میں حدیثیں پڑھتے تھے اور ایک تہائی نماز میں بسر ہوتی تھی۔

۱۔ تہذیب لاسمارج اول ق ۲ ص ۲۱، ۲۲، تہذیب لاسمارج اول ق ۲ ص ۲۱، ۲۲، تہذیب لاسمارج اول ق ۲ ص ۲۱، ۲۲،

۳۔ تذکرۃ الخلفاء اول ق ۱، ۲، ابن سعد ص ۳۵، ۳۶، ایضاً ۳۷، تذکرۃ الخلفاء اول ق ۱، ۲،

جماعت کا اہتمام | جماعت کی پابندی میں اتنا اہتمام تھا کہ عالم پیری میں جب کہ چلنے پھرنے کی طاقت باقی نہ رہ گئی تھی مسجد ہی میں جو ان کے گھر سے کافی فاصلہ پر تھی نماز پڑھتے تھے سفیان کا بیان ہے کہ عمر نے کسی زمانہ میں مسجد کا آنا نہ چھوڑا، وہ پیری کے زمانہ میں، اٹھا کر گدھے پر بٹھائے جاتے تھے، میں ان کو ہمیشہ مسجد جانے کے انتظار ہی میں بیٹھا ہوا پاتا تھا، شروع میں صغریٰ کی وجہ سے انھیں اٹھا کر سواری پر بٹھانے کے قابل نہ تھا لیکن پھر چند دنوں کے بعد ہو گیا تھا، ان کا گھر مسجد سے دور تھا،

مذہبی خدمات | مذہبی خدمات پر معاوضہ لینا اچھا نہ سمجھتے تھے، اور انھیں حسبہ لدا انجام دیتے معاوضہ نہ لیتے تھے، تھے، ابن ہشام نے آپ سے خواہش کی کہ میں آپ کا وظیفہ مقرر کئے دیتا ہوں، آپ اطمینان کے ساتھ بیٹھ کر اوقات کی خدمت انجام دیکھے، آپ نے منظور نہ کیا اور یوں ہی بلا معاوضہ جس طرح انجام دیتے چلے آ رہے تھے، انجام دیتے رہے،

وفات، ۱۱۶ھ میں وفات پائی،

۴۹۔ عکرمہ مولیٰ ابن عباسؓ

نام و نسب | عکرمہ نسلاً بربری اور حضرت عبداللہ بن عباسؓ کے نامور غلام ہیں، ابتدا میں حصین بن الحارث البصری کی غلامی میں تھے، پھر اونھوں نے ان کو ابن عباسؓ کو دیدیا تھا، عکرمہ اس وقت بہت کم سن تھے اس لئے ابن عباسؓ ہی کے دامن تربیت میں اون کی پرورش ہوئی، انکی تعلیم و تربیت کے اثر سے وہ اس درجہ کو پہنچ گئے کہ ان کی شخصیت بڑے بڑے آزاد علماء کے لئے باعث رشک بن گئی،

۱۵ ابن سعد ج ۵ ص ۲۵۳، ۲۵۲، ۲۵۱، ۲۵۰، ۲۴۹، ۲۴۸، ۲۴۷، ۲۴۶، ۲۴۵، ۲۴۴، ۲۴۳، ۲۴۲، ۲۴۱، ۲۴۰، ۲۳۹، ۲۳۸، ۲۳۷، ۲۳۶، ۲۳۵، ۲۳۴، ۲۳۳، ۲۳۲، ۲۳۱، ۲۳۰، ۲۲۹، ۲۲۸، ۲۲۷، ۲۲۶، ۲۲۵، ۲۲۴، ۲۲۳، ۲۲۲، ۲۲۱، ۲۲۰، ۲۱۹، ۲۱۸، ۲۱۷، ۲۱۶، ۲۱۵، ۲۱۴، ۲۱۳، ۲۱۲، ۲۱۱، ۲۱۰، ۲۰۹، ۲۰۸، ۲۰۷، ۲۰۶، ۲۰۵، ۲۰۴، ۲۰۳، ۲۰۲، ۲۰۱، ۲۰۰، ۱۹۹، ۱۹۸، ۱۹۷، ۱۹۶، ۱۹۵، ۱۹۴، ۱۹۳، ۱۹۲، ۱۹۱، ۱۹۰، ۱۸۹، ۱۸۸، ۱۸۷، ۱۸۶، ۱۸۵، ۱۸۴، ۱۸۳، ۱۸۲، ۱۸۱، ۱۸۰، ۱۷۹، ۱۷۸، ۱۷۷، ۱۷۶، ۱۷۵، ۱۷۴، ۱۷۳، ۱۷۲، ۱۷۱، ۱۷۰، ۱۶۹، ۱۶۸، ۱۶۷، ۱۶۶، ۱۶۵، ۱۶۴، ۱۶۳، ۱۶۲، ۱۶۱، ۱۶۰، ۱۵۹، ۱۵۸، ۱۵۷، ۱۵۶، ۱۵۵، ۱۵۴، ۱۵۳، ۱۵۲، ۱۵۱، ۱۵۰، ۱۴۹، ۱۴۸، ۱۴۷، ۱۴۶، ۱۴۵، ۱۴۴، ۱۴۳، ۱۴۲، ۱۴۱، ۱۴۰، ۱۳۹، ۱۳۸، ۱۳۷، ۱۳۶، ۱۳۵، ۱۳۴، ۱۳۳، ۱۳۲، ۱۳۱، ۱۳۰، ۱۲۹، ۱۲۸، ۱۲۷، ۱۲۶، ۱۲۵، ۱۲۴، ۱۲۳، ۱۲۲، ۱۲۱، ۱۲۰، ۱۱۹، ۱۱۸، ۱۱۷، ۱۱۶، ۱۱۵، ۱۱۴، ۱۱۳، ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱، ۰

تعلیمِ عکرمہ میں تحصیلِ علم کی استعداد اور اس کا ذوق و شوق فطری تھا وہ ہر شے سے سبق لیتے تھے،

ان کا بیان ہے کہ جب میں بازار جاتا تھا اور کوئی بات سنتا تھا تو اس سے میرے لئے علم کے پچاسوں دروازے کھل جاتے تھے۔

اس مناسبتِ طبع کے ساتھ خوش قسمتی سے ان کو ابن عباسؓ جیسا جبر اور شفیق آقا مل گیا جس نے ان کا رجحان دیکھ کر بڑی محنت اور جانفشانی سے ان کو تعلیم دی، عکرمہ کو علم کی اتنی پیاس تھی کہ وہ تا عمر اس سے سیر نہ ہوئے، مسلسل چالیس برس تک وہ تعلیم حاصل کرتے رہے۔

فضل و کمال ان کے اس ذوق اور ابن عباسؓ کی توجہ نے ان کو علم کا دریا بنا دیا، علامہ ابن سعد لکھتے ہیں کہ وہ (علم کے) سمندروں میں سے ایک سمندر تھے، حافظ ذہبی ان کو جبر العالم کے لقب سے یاد کرتے ہیں، ان کے زمانہ میں علاموں میں کیا بڑے بڑے شرفار اور نجابیں بھی کوئی ان کا ہمسر نہ تھا، تفسیر حدیثِ ائمتہ جملہ علوم میں انھیں درجہ امامت حاصل تھا۔

تفسیر حضرت عبداللہ بن عباسؓ تفسیر کے امام تھے، کم صحابہ اس خاص فن میں ان کے مقابل تھے انھوں نے بڑی سختی اور کوشش سے عکرمہ کو تفسیر پڑھائی تھی اور اپنا سارا علم ان کے سینہ میں منتقل کر دیا تھا، ابن عباسؓ کے تلامذہ میں تفسیر میں کوئی ان کا ہم پایہ نہ تھا، عباس بن مصعب مروزی کا بیان ہے کہ ابن عباسؓ کے تلامذہ میں تفسیر میں عکرمہ سب سے بڑے عالم تھے، قتادہ کہتے تھے کہ اعلم التابعین چار ہیں، عطاء، سعید بن جبیر اور عکرمہ اور

ابن سعد ۲/۱۱۲، ابن خلکان ج اول ۳/۱۹۰ ابن سعد عوالہ مذکور، ۳/۱۱۲ تذکرۃ الحفاظ ج ۱ ص ۱۱۲، ابن سعد ج ۱ ص ۱۱۲

۵/۱۱۲ تذکرۃ الحفاظ ج اول ص ۱۱۲، ابن سعد ج ۱ ص ۱۱۲، تہذیب التہذیب ج ۱ ص ۱۱۲،

ان چاروں میں عکرمہ تفسیر کے سب سے بڑے عالم ہیں، امام شعبی کہتے تھے کہ عکرمہ سے زیادہ کتاب اللہ کا جانتے والا باقی نہیں ہے، جب تک عکرمہ بصرہ میں رہتے تھے، اس وقت تک حضرت بصری تفسیر نہیں بیان کرتے تھے،

ابن عباسؓ کی زندگی ہی میں عکرمہ بہت بڑے مفسر ہو گئے تھے، ابن عباسؓ کبھی کبھی ان کا امتحان لیتے تھے، اور ان کے عالمانہ جواب سن کر انہما رخوشنودی کرتے تھے، ایک مرتبہ انہوں نے یہ آیت

لذتعظون فما لعلکم مہلککم

او معذبہم عن اباشدیدا

پر ٹھکر فرمایا کہ مجھے نہیں معلوم کہ ان لوگوں نے نجات پائی یا ہلاک ہو گئے، عکرمہ نے نہایت وضاحت اور تشریح سے ثابت کر دیا، کہ نجات پائی، ابن عباسؓ نے خوش ہو کر ان کو ایک علم پٹھایا،

تفسیر کا درس | اس عہد کے بڑے بڑے علمائے تفسیر حاصل کرتے تھے، مجاہد اور ابن جریر

جیسے فضلا ان سے استفادہ کرتے تھے، یہ جو سوالات کرتے تھے، عکرمہ اسکی تفسیر بتاتے تھے، انکے سوالات

ختم ہونیکے بعد پھر اپنی جانب سے بہت سی آیات کی ثلث نزول بتاتے، ان کے فیض سے مجاہد امام تفسیر بن گئے،

حدیث، ان کا خاص فن حدیث تھا، اس کے وہ بحر بے سیراں تھے، حدیث میں انہوں نے

زیادہ تر ابن عباسؓ سے فیض پایا تھا، ان کے علاوہ صحابہ میں حضرت علیؓ، ابو ہریرہؓ، ابن عمرؓ

ابن عمرو بن العاصؓ، ابو سعید خدریؓ، عقبہ بن عامرؓ، حجاج بن عمرو بن غزویہ، معاویہ بن ابی

سفیانؓ، صفوان بن امیہؓ، یعلیٰ بن امیہؓ، جابرؓ، ابو قتادہؓ، ام المومنین عائشہ صدیقہؓ، اور

۱۔ تہذیب التہذیب ج ۲، ص ۲۱۲، ابن سعد ج ۵، ص ۳۱، ۲۔ تہذیب التہذیب ج ۱، ص ۲۶۶،

حمنہ بنت حش وغیرہ سے بھی استفادہ کیا تھا،

حدیث میں انکی وسعت علم کا اندازہ اس سے ہو سکتا ہے کہ ابن عباسؓ کی مرویات جن کی تعداد ہزاروں تک پہنچتی ہے زیادہ تر انہی سے مروی ہیں، علامہ ابن سعد انکو کثیر الحدیث لکھتے ہیں، شہر بن حوشب کہتے تھے کہ ہر قوم کا ایک جبروت ہوتا ہے، اس امت کا جبروت ابن عباسؓ کا غلام ہے،

طالبان حدیث کا مجموعہ | ان کی ذات مرجعِ خلافت تھی، طالبان حدیث دور دور سے ان سے

استفادہ کے لئے آتے تھے، جدھر سے وہ گزر جاتے تھے، شایعین کا ٹھٹھ لگ جاتا تھا، ایوبؓ

کا بیان ہے کہ میں نے یہ ارادہ کیا تھا کہ عکرمہ دنیا کے جس حصہ میں بھی ملیں گے ان کے پاس

جاؤں گا، اسی دوران میں ایک دن بصرہ کے بازار سے گذرا اتفاقاً عکرمہ وہاں مل گئے،

لوگوں کی زبانوں پر عکرمہ کا نام آنا تھا کہ ہر طرف سے آدمی ان کے پاس جمع ہو گئے میں

بھی قریب گیا، لیکن ہجوم کی کثرت سے کچھ پوچھ نہ سکا، اور بہت سے مسائل جاتے رہے،

یہ دیکھ کر میں ان کی سواری کے پہلو میں کھڑا ہو گیا، لوگ ان سے جو کچھ پوچھتے تھے، اور وہ

جو جوابات دیتے تھے میں ان کو یاد کرتا جاتا تھا، ایوبؓ کا بیان ہے کہ ایک مرتبہ عکرمہ ہمارے

یہاں آئے، ان کے پاس لوگوں کا اتنا ہجوم ہوا کہ انھیں مجبور ہو کر چھت پر چڑھ جانا پڑا،

عکرمہ پر جرح | ان بیانات کے ساتھ ساتھ رجال کی کتابوں میں عکرمہ کے بارہ میں ایسی

تعمیریں بھی ملتی ہیں جن سے ان کی روایات کی صداقت بہت کچھ مشکوک ہو جاتی ہے، اور

بیانات یہ ہیں،

ابو الہادیؓ نے کہا ہے کہ عکرمہ میں فہم و دانائی کم تھی، جب ان سے کوئی حدیث

پوچھی جاتی جو انھوں نے درود آدمیوں سے سنی ہو تو وہ اس کو کبھی ایک کی طرف منسوب کر دیتے

۱۔ تہذیب التہذیب ج ۱، ص ۱۶۶، ۲۔ ابن سعد ج ۱، ص ۱۶۶، ۳۔ تہذیب التہذیب ج ۱، ص ۱۶۶، ۴۔ ابن سعد ج ۱، ص ۱۶۶، ۵۔ تہذیب

کبھی دوسرے کی طرف لیکن یہ بیان خود ابوالاسود کے دعویٰ کی تردید کر رہا ہے، جب انہوں نے ایک روایت دو اولوں سے سنی تو انہیں اختیار ہے جس کی جانب چاہیں منسوب کریں اس کی ان کی فہم پر کس طرح حوت آسکتا ہے،

ابو خلف الخزاز بھی البکار سے روایت کرتے ہیں، کہ انہوں نے ابن عمر سے سنا وہ اپنے غلام سے کہتے تھے کہ نافع خدا سے ڈرو اور مجھ پر اس طرح بہتان نہ باندھو، جس طرح عکرمہ ابن عباس پر باندھتے تھے،

جریر بن عبد الحمید، زید بن ابی زیاد سے روایت کرتے ہیں کہ ابن عباس کے صاحبزادے عکرمہ کو ابن عباس پر جھوٹ باندھنے کے جرم میں باندھتے تھے،

مثنیٰ بن سعد، عطار خراسانی سے روایت کرتے ہیں کہ میں نے سعید بن مسیب سے کہا کہ عکرمہ کا گمان ہے کہ رسول اللہ صلعم نے حالت احرام میں میمونہ کے ساتھ شادی کی انہوں نے جواب دیا کہ انہوں نے جھوٹ کہا،

فطر بن خلیفہ کا بیان ہے کہ میں نے عطار سے کہا کہ عکرمہ کہتے ہیں کہ موزوں پر مسح کو قرآن کے احکام نے باطل اور منسوخ کر دیا، عطار نے کہا انہوں نے جھوٹ کہا، میں نے ابن عباس سے سنا ہے، وہ کہتے تھے کہ خفین پر مسح کرو، اگرچہ تم بیت النخل سے نکلو،

اسرائیل عبد الکریم جزری سے روایت کرتے ہیں کہ عکرمہ زمین کے لگان کو مکروہ سمجھتے تھے، انہوں نے سعید بن حمیر سے اس کا تذکرہ کیا، انہوں نے کہا عکرمہ نے جھوٹا وہیب بن خالد بھی بن سعید انصاری سے روایت کرتے ہیں کہ وہ انہیں جھوٹا کہتے تھے،

ابراہیم بن منذر، معن بن عیسیٰ سے روایت کرتے ہیں کہ امام مالک عکرمہ کو ثقہ نہیں

سمجھتے تھے، اور ان سے روایت کی ممانعت کرتے تھے، اور اس تسلسل کے بعض بیانات میں،
ان بیانات کی حیثیت، لیکن ان میں سے کوئی روایت بھی لائق اعتماد نہیں، اس لئے کہ اولاً تو

ان کی سندیں مسلسل نہیں ہیں، دوسرے ان کے راوی لائق اعتماد نہیں،
ابوالاسود ڈیولبی میں شیعیت تھی، اگرچہ شیعہ ہونا بے اعتباری کی دلیل نہیں، لیکن جیسا کہ آگے
چل کر معلوم ہوگا کہ فارحیوں کے بعض خیالات عکرمہ کی جانب منسوب تھے، ایسی صورت میں
ان کے بارہ میں ایک شیعہ کا بیان لائق اعتبار نہیں رہ جاتا،

دوسری روایت میں یحییٰ البرکاء باتفاق ارباب فن لائق اعتماد نہیں، تیسری روایت
کا ایک راوی یزید شیعہ ہے، اس کے علاوہ اس نے خود عکرمہ سے روایت لی ہے، ایسی صورت
میں اس کا بیان خود اس کے عمل کے خلاف ہو جاتا ہے، پھر پہلا راوی جریر بن عبد الحمید بھی
کچھ زیادہ لائق اعتماد نہیں، چوتھی روایت میں ہشام بن سعد کی روایات پایہ اعتبار سے
ساقط ہیں، محتاط محدثین ان سے روایت نہیں لیتے تھے،

پانچویں روایت میں فطر بن خلیفہ بعض لوگوں کے نزدیک ناقابل اعتبار ہیں، چھٹی روایت کا
راوی اسرائیل لکل مہول ہے، پھر اس میں جس بنا پر عکرمہ کی تکذیب کی گئی ہے، اس کی حیثیت یہ ہے
کہ گویا روایات صحیحہ عہد رسالت میں لگان لیا جاتا تھا، لیکن بعض صحابہ کو لاطمی یا غلط فہمی کی
بنیاد پر اس کے جواز میں شک تھا، چنانچہ حضرت عبداللہ بن عمرؓ نے جنھیں اس کا ذاتی علم تھا کہ
عہد رسالت میں برابر لگان لیا جاتا تھا، لیکن بعض صحابہ کو لاطمی یا غلط فہمی کی بنیاد پر اس کے جواز

۱۵ یہ تمام روایتیں تہذیب التہذیب ج ۲، تذکرہ عکرمہ میں ہیں، ۱۶ تہذیب التہذیب ج ۲، ص ۲۷۷
۱۷ ایضاً ج ۱۱، ص ۲۴۹، ۱۸ ایضاً ص ۳۲۹، ۱۹ تہذیب التہذیب ج ۲، ص ۲۷۷ ایضاً ج ۱۱،
ص ۲۱۳، ۲۰ ایضاً ج ۸، ص ۳۲۰،

خیال سے لینا ترک کر دیا تھا، کہ ممکن ہو انھوں نے آنحضرت صلعم کی ممانعت نہ سنی ہو، ایسی حالت میں عکرمہ کا خیال بالکل بے بنیاد نہیں کہا جاسکتا، ساتویں روایت میں خالد صنفار میں ہے، انھوں نے روایت میں ابراہیم بن منذر کی روایات شکم فیہ ہیں،

غرض روایتی حیثیت سے یہ تمام بیانات پایہ اعتبار سے ساقط ہیں، پھر ان کے مقابلہ میں اس کے خلاف اتنی روایتیں ہیں، کہ ان کے ہوتے ہوئے عکرمہ پر حرف رکھنا قیاس ہی میں نہیں آسکتا، مثلاً

علمدار اور محدثین کا اتفاق | اسحق بن عیسیٰ الطبرانی کا بیان ہے کہ میں نے مالک بن انس سے پوچھا کہ آپ کو ابن عمر کے اس قول کا علم ہے، کہ ”مجھ پر اس طرح کا جھوٹ نہ باندھو جس طرح عکرمہ ابن عباس پر جھوٹ باندھتے ہیں“، مالک نے کہا نہیں، مجھے اس کا علم نہیں، البتہ سعید بن مسیب اپنے غلام برد سے ایسا کہتے تھے، اس میں شک نہیں کہ سعید بن حمیر دوسروں کی زبانی سنی ہوئی عکرمہ کی بعض روایات میں شبہ ظاہر کرتے تھے، لیکن جب اون کو خود ان کی زبان سے سن لیتے تھے تو ان کا شبہ دور ہو جاتا تھا، ابواسحق کا بیان ہے کہ میں نے ایک مرتبہ ابن حمیر کو یہ کہتے ہوئے سنا کہ تم لوگ عکرمہ سے ایسی حدیثیں روایت کرتے ہو کہ اگر میں ان کے پاس ہوتا تو شاید وہ نہ بیان کرتے، اتفاق سے اس کے بعد ہی عکرمہ آگئے، اور انھوں نے وہی حدیثیں بیان کیں، تمام حاضرین خاموشی کے ساتھ سنا، کہ سعید بھی کچھ نہیں بولے، جب عکرمہ اٹھ گئے، تو لوگوں نے ابن حمیر سے پوچھا، ابو عبد اللہ یہ کیا آپ کیوں خاموش رہے، انھوں نے کہا: عکرمہ نے صحیح بیان کیں، تمام محدثین انکی صداقت

۱۵ بخاری ج اول ص ۳۱۵، ۱۶ تہذیب التہذیب ج ۱ ص ۱۱۳، ۱۷ ایضاً ج اول ص ۱۶۱،

۱۸ ابن سعد ج ۵ ص ۲۱۳،

اور ان کے کمالاتِ علمی کے معترف تھے، اور ان کی روایات قبول کرتے تھے، عطاء اور سعید دونوں ان کی حدیثیں قبول کرتے تھے، حبیب کا بیان ہے کہ ایک مرتبہ عکرمہ اور عطاء سعید کے یہاں گئے، اور ان کو حدیثیں سنائیں، جب وہ حدیث بیان کر کے اٹھ گئے تو میں نے ان دونوں سے پوچھا کہ عکرمہ نے جو کچھ بیان کیا ہے، اس میں کسی شے سے آپ کو انکار ہے، انھوں نے کہا نہیں، ابن حمر کا پایہ محتاج بیان نہیں، وہ عکرمہ کو اپنے سے بڑا عالم مانتے تھے، ابن جریر جو تبع تابعین میں نہایت بلند مرتبہ محدث تھے عکرمہ کے اتنے معترف تھے کہ انھوں نے ایک مرتبہ یحییٰ بن ایوب مصری سے پوچھا کہ تم لوگوں نے عکرمہ سے کچھ لکھا، انھوں نے کہا نہیں، ابن جریر نے کہا تو تم نے فوتہائی علم ضائع کر دیا،

قتادہ چار آدمیوں کو بڑا عالم مانتے تھے ان میں ایک عکرمہ تھے، ابن سیرین نے ابن عباسؓ کی تمام روایتیں عکرمہ ہی کے واسطے سے لی ہیں، احمد بن حنبل ان کی روایات لائق احتجاج سمجھتے تھے، ابن مین ثقاہت میں عکرمہ کو ابن حمر کے برابر سمجھتے تھے، ان کو ان سے اتنی عقیدت تھی کہ ان کے متعلق کسی قسم کا سوئے ظن روا نہیں رکھتے تھے، چنانچہ کہا کرتے تھے کہ جب میں کسی شخص کو عکرمہ اور حماد بن سلمہ کے بارہ میں عیب بینی کرتے ہوئے سنتا ہوں تو مجھے اس کے اسلام میں شک ہو جاتا ہے، ابن عداسی کا بیان ہے کہ ابن عباسؓ کے علموں میں عکرمہ سے زیادہ وسیع العلم دوسرا نہ تھا، عکرمہ اہل علم میں تھے، امام بخاری کہتے تھے کہ ہمارے تمام اصحاب عکرمہ سے احتجاج کرتے ہیں، امام نسائی انھیں ثقہ کہتے ہیں، ابن ابی حاتم کا بیان ہے کہ میں نے اپنے باپ سے سواں کیا کہ عکرمہ کیسے ہیں، انھوں نے

ابن سعد ج ۵ ص ۲۱۳، تہذیب التہذیب ج ۱ ص ۲۶۶، سے ایضاً.

جواب دیا فقہ ہیں، میں نے پوچھا ان کی احادیث لائق احتجاج ہیں فرمایا ہاں جب وہ ثقافت سے روایت کریں، یحییٰ بن سعید اور امام مالک نے ان کی روایات کا نہیں بلکہ انکی رائے کا انکار کیا ہے، پوچھا گیا ابن عباس کے اور غلاموں کا کیا حال ہے، فرمایا عکرمہ ان سب میں بلند مرتبہ ہیں، اس موقع پر ان کی کوئی حدیث بیان کرنے کی ضرورت نہیں تھی ان سے جو روایت کرتے ہیں وہ روایات صحیح اور درست ہوتی ہیں، ائمہ حدیث نے انکی روایات سے منع نہیں کیا ہے، اور اصحاب صحاح نے انکی روایات صحاح میں داخل کیا ہے ان کی شخصیت اس سے بلند ہے کہ میں ان کی احادیث کو ثبوت میں پیش کروں گا، ابن منذر کا بیان ہے کہ اکابر تابعین کی بڑی تعداد اور تبع تابعین نے عکرمہ کی تعدیل کی ہے، ان سے احادیث روایت کی ہیں ان کی منقول روایتوں سے صفات سنن اور احکام میں احتجاج کیا ہے، ان سے تین سو سے زیادہ اشخاص نے روایتیں کی ہیں، جن میں ستر سے زیادہ بڑے اور خیار تابعین ہیں، یہ وہ مرتبہ ہے جو کسی تابعی کو حاصل نہیں، جن ائمہ نے ان پر جرح کی ہے وہ بھی ان کی احادیث قبول کرنے سے بے نیاز نہ رہ سکے، ان کی احادیث حسن قبول کے ساتھ لی جاتی ہیں، ابتدا یعنی تابعین کے دور سے لیکر ائمہ اربعہ یعنی بخاری، مسلم، ابوداؤد اور نسائی کے زمانہ تک تمام ائمہ نے ان کی صحیح روایات لیکر ثابت و ستیم اور صحیح اور غلط میں امتیاز قائم کیا، غرض ان کی روایات سے قرن بعد قرن اور اماناً بعد امام احتجاج ہوتا چلا آیا ہے، اور چاروں ائمہ نے ان کی روایات لی ہیں، اور ان سے احتجاج کیا ہے، امام مسلم ان کے متعلق بڑی رائے رکھتے تھے، لیکن اس کے باوجود انھوں نے ان کی روایتیں لی ہیں اور جرح کے بعد انکی تعدیل کی ہے۔

۱۰ تہذیب التہذیب ج ۱، ص ۱۶۶ تا ص ۱۷۰، ایضاً ص ۱۷۱

ابو عبد اللہ محمد بن نصر المروزی کا بیان ہے کہ عکرمہ کی احادیث سے احتجاج پر تمام علماء حدیث کا اجماع ہی ہمارے زمانہ کے تمام ممتاز محدثین، احمد بن حنبل، ابن راہویہ، یحییٰ بن معین اور ابو ثور وغیرہ کا اس پر اتفاق ہے، میں نے ابن راہویہ سے ان کی روایات سے احتجاج کے بارہ میں پوچھا تو انہوں نے میرے سوال پر متعجب ہو کر کہا، عکرمہ ہمارے نزدیک ساری دنیا کے امام ہیں، بعض اور لوگوں نے یحییٰ بن معین سے یہی سوال کیا، تو انہوں نے بھی اس سوال پر تعجب کا اظہار کیا، جابر بن زید کہتے تھے کہ عکرمہ اعلم الناس ہیں، جو شخص ذرا بھی شہیم علم کا رائے شناس ہے، اس کو زید بن ابی زیاد کے قول (اور پر گزر چکا ہی پر استناد نہ کرنا چاہئے، زید بن ابی زیاد اس باب میں قابل احتجاج نہیں ہیں، اور ایک مجروح کے قول سے ایک عدل مجروح نہیں ہو سکتا، عکرمہ وہ شخص ہیں جن کے سر جشمہ علم سے اہل علم نے ساری دنیا میں حدیث اور فقہ پھیلانی ہے، مجھے ان میں سولے تھوڑی سی ظرافت کے اور کسی برائی کا علم نہیں ہے۔

غرض چند غیر مستند بیانات کے علاوہ جن کی حیثیت اوپر ظاہر کی جا چکی ہو، تمام علماء و محدثین کا عکرمہ کی جذالتِ شان اور ان کی صداقت پر اتفاق جو ان کی صدیق کی ناقابل انکار شہادت یہ ہے کہ خود حضرت عبداللہ بن عباسؓ کو جن کے دامن میں عکرمہ نے پرورش پائی تھی، ان کے علم پر اتنا اعتماد تھا کہ انہوں نے اعلان عام کر دیا تھا کہ عکرمہ مجھ سے جو روایات کر سکتے ہیں، ان تمام اقوال و اسناد کے بعد عکرمہ کی علمی عظمت میں کسی شک و شبہہ کی گنجائش باقی نہیں رہ جاتی،

غلامہ، ان بیانات کے علاوہ ان کے علمی مرتبہ کا اندازہ ان لاتعداد طالبان حدیث سے

۱۔ تہذیب التہذیب ج ۱، ص ۱۰۱، ۲۔ ایضاً ص ۱۰۱، ۳۔ ایضاً ص ۱۰۱، ۴۔ ایضاً ص ۱۰۱

ہو سکتا ہے، جنہوں نے ان سے سماعِ حدیث کیا تھا، اور اس میں بہت سے ائمہ تھے، انکی
فہرست نہایت طویل ہے، بعض ممتاز اور لائق ذکر نام یہ ہیں،

ابراہیم نخعی، جابر بن زید، امام شیبہ، ابو اسحق سعیدی، ابوالزبیر، قتادہ، سماک بن حرب،
عاصم الاحول، حصین بن عبدالرحمن، ایوب، خالد الخدار، داؤد بن ابی ہند، عاصم بن بہلول،
عبدالکریم الجزری، حمید الطویل، موسیٰ بن عقبہ، عمرو بن دینار، عطاء بن سائب، یحییٰ بن
سعید انصاری، یزید بن ابی صیب، ابواسحق شیبانی، ہشام بن حسان، یحییٰ بن کثیر، حکم بن
عیسہ، خسیف الجزری اور داؤد بن اخصین وغیرہ۔

فقہاء گو عکرمہ کا اصل فن حدیث تھا، لیکن فقہ میں بھی وہ امتیازی پایہ رکھتے تھے، ابن جابر
لکھتے ہیں کہ عکرمہ اپنے زمانہ کے فقہ اور قرآن کے بڑے علماء میں تھے، ان کے تفقہ کی
بڑی سند یہ ہے، کہ حضرت عبداللہ بن عباس نے اپنی زندگی ہی میں ان کو اتفاقاً پنا
بنا دیا تھا، ان کا خود بیان ہے کہ ابن عباس نے مجھ سے فتویٰ دینے کو کہا میں نے دو مرتبہ
معذرت کی کہ اگر اس زمانہ کے لوگ سلفِ صالحین کی طرح ہوتے تو مجھے تامل نہ ہوتا، یہ عذر
سننے کے بعد بھی انہوں نے پھر اصرار کیا کہ لوگوں کو فتویٰ دیا کرو جو شخص تم سے ضروری
مسائل پوچھا کرے، اس کو بتا دیا کرو، اور جو غیر ضروری سوالات کرے اس کا جواب نہ
دیا کرو، اس طریقہ عمل سے تمہارا دوتہائی بوجھ ہلکا ہو جائیگا، ان کا فقہی کمال اتنا
مسلم تھا کہ جب وہ بصرہ جاتے اور جتنے دنوں رہتے اتنے دنوں تک حسن بصری فتویٰ نہ
دیتے تھے، ان کے انتقال کے وقت خلقِ خدا کی زبان پر تھا کہ آج افعہ الناس دینا سوا ^{ان} ^{کے}

۱۔ تہذیب التہذیب ج ۲، ص ۲۶۲، ۲۔ ایضاً ص ۲۶۱، ۳۔ ایضاً ص ۲۶۵، ۴۔ تذکرۃ الصحافہ

ج اول ص ۲۱، ۵۔ ابن سعد ج ۵ ص ۲۱۶

ان کے معاصرین مسائل میں ان کی طرف رجوع کرتے تھے، عمرو بن دینار کا بیان ہے کہ جابر بن زید نے مجھ سے چند مسائل عکرمہ سے پوچھنے کو کہا اور ہدایت کی کہ ابن عباس کا یہ غلام دریا ہے اس سے پوچھا کرو،

مغازی، احادیث و فقہ کے علاوہ تاریخ میں بھی ان کو درک تھا، چنانچہ مغازی کے ممتاز عالم تھے، اس پر اتنا عبور تھا کہ مغازی بیان کرتے وقت اپنی قوت گویائی سے میدان جنگ کا سماں بانڈھ دیتے تھے، ابن عمینہ کا بیان ہے کہ عکرمہ جب مغازی بیان کرتے تھے تو سننے والے کو معلوم ہوتا کہ وہ مجاہدوں کے سامنے موجود ہے، اور ان کو دیکھ رہا ہے،

وفات | باختلاف روایت ۳۱۰ یا ۳۱۱ میں وفات پائی، حافظ ذہبی کے نزدیک ۳۱۰ میں مدینہ میں انتقال ہوا، ایک روایت قروان (افریقہ) میں بھی انتقال کی ملتی ہے، لیکن یہ لایق اعتماد نہیں،

بعض مشکوک کا ازالہ | بعض روایات سے معلوم ہوتا ہے کہ عکرمہ کا رجحان خارجی و قومہ صفریہ اور اباضیہ کی طرف تھا اور نجدہ خارجی کے ساتھ ان کے تعلقات و مراسم تھے، وہ ان کے پاس چھ مہینہ تک رہا بھی تھا، مغرب کے خارجیوں نے ان سے علمی استفادہ کیا تھا، لیکن ان بیانات کی صداقت بڑی حد تک مشکوک ہے،

ابن سعد میں جو سب سے قدیم ماخذ ہے صرف اس قدر ملتا ہے "یظن انه یروی دای الخوارج" یعنی گمان کیا جاتا ہے کہ خارجیوں کی رائے رکھتے تھے، اس بیان کی جو حیثیت ہے، وہ ظن اور گمان کے الفاظ سے ظاہر ہوتی ہے، بعض لوگ سرے سے اس بیان

۱۵ ابن سعد ج ۵ ص ۲۱۳، ۲۱۴ تہذیب التہذیب ج ۱، ص ۲۶، ۲۷ ابن سعد ج ۵ ص ۲۱۱،

۱۶ تذکرۃ الصحاح ج ۱ ص ۸۵، ابن سعد ج ۵ ص ۲۱۶،

ہی کے منکر ہیں، چنانچہ علی کہتے ہیں کہ وہ کمی تابھی اور ثقہ ہیں، اور خارجیت کی تمہت سے جو لوگ ان پر لگاتے ہیں بری ہیں،

ان بیانات کے علاوہ قرآن عقیلی کے بھی خلاف ہے، ان کی نسو و نما حضرت عبدالعزیز ابن عباس کے دامن میں ہوئی جو خارجیوں کے دشمن تھے، ان کا پہلا آقا حسین بن ابی العباس بھی محب اہل بیت تھا، ایسی حالت میں خارجیت کی طرف ان کے میلان کا کم امکان ہے۔ اس کے مقابلہ میں اگر شیعیت کی طرف ان کا رجحان بیان کیا جاتا تو زیادہ ترین قیاس ہو سکتا تھا۔ مختلف بیانات کے پڑھنے سے یہ نتیجہ نکلتا ہے کہ عکرمہ عام مسلمانوں کی طرح خوارج کے بارہ میں متشدد نہ تھے، اور ان سے رسم و راہ رکھتے تھے، اور چونکہ ان کا یہ طرز عمل عام مسلمانوں کے خلاف تھا، اور وہ اسے پسند نہ کرتے تھے، اس لئے ان کی خارجیت کی شہرت ہو گئی، یہ بھی ممکن ہے کہ کسی خاص مسئلہ میں وہ خوارج کے ہم خیال رہے ہوں، اس لئے ان کو خارجی شہور کر دیا گیا ہو ورنہ ان کو اس جماعت سے کوئی تعلق نہ تھا،

سیر و سیاحت، عکرمہ کو سیر و سیاحت کا بڑا شوق تھا، وہ ہمیشہ سیر و سیاحت میں مصروف رہتے تھے، مشرق میں ان کی سیاحت کا دائرہ سمرقند تک اور مغرب میں مصر و افریقہ تک وسیع تھا،

لے تہذیب التہذیب ج، ص ۲، ۱۵۲، ایضاً،

۵۔ علی بن حسین رضی اللہ عنہما

نام و نسب، علی نام، ابو الحسن کینت، زین العابدین لقب، حضرت امام حسین علیہ السلام کے
فرزند اصغر اور ریاض نبوت کے گل تر تھے، کربلا کے میدان میں اہل بیت نبوی کا چہن
اجڑنے کے بعد ہی ایک پھول باقی رہ گیا تھا جس سے دینا میں شمیم سعادت پھیلی اور حسین
کا نام باقی رہا،

داوہالی شجرہ آفتاب سے زیادہ روشن اور ماہتاب سے زیادہ منور ہے، لیکن
ناہنالی شجرہ بہت مختلف فیہ ہے، مشہور عوام یہ ہے کہ آپ ایران کے آخری تاجدار
یزدگرد کے نواسہ تھے،

اس کی تفصیل یوں بیان کی جاتی ہے کہ جب حضرت عمرؓ کے عہد خلافت میں یزدگرد
کو شکست ہوئی تو اور قیدیوں کے ساتھ اس کی تین لڑکیاں بھی گرفتار ہوئیں، حضرت عمرؓ
نے دوسرے قیدیوں کے ساتھ انھیں بھی بیچے کا حکم دیا، لیکن حضرت علیؓ نے اختلاف کیا کہ
شاہزادیوں کے ساتھ عام لوگوں کی لڑکیوں کا سا سلوک نہ کرنا چاہئے، اور یہ تجویز پیش کی
کہ ان کی قیمت لگوائی جائے، اس کی قیمت جتنی بھی لگے گی جو لے گا اسے ادا کرنا ہوگی چنانچہ قیمت
لگوا کر تینوں لڑکیوں کو خرید لیا اور ایک حضرت ابو بکرؓ کے صاحبزادے حضرت محمدؓ کو دیدی دوسری
حضرت عمرؓ کے فرزند حضرت عبداللہؓ کو عطا فرمائی، اور تیسری اپنے صاحبزادے حضرت حسینؓ کو
ان کے لطن سے حضرت قاسم بن محمدؓ حضرت سالم بن عبداللہؓ اور حضرت علی بن حسینؓ پیدا ہوئے
قدیم مورخ ابن قتیبہ المتوفی ۲۰۶ھ نے معارف میں لکھا ہے کہ زین العابدینؓ کی ماں سندھ

کی تھیں اور انکا نام سلافہ یا غزالہ تھا، ابن سعد نے غزالہ اختیار کیا ہے، لیکن سلسلہ نسب نہیں دیا ہے اور نہ یزید کے شاہی نسب کی طرف اشارہ کیا ہے، بہر حال پہلی روایت عقل و نقل ہر اعتبار سے ناقابل اعتبار ہے علامہ شبلی نے انفاروق میں اس پر پہلی تنقید کی ہے، جس میں ان کی بے اعتباری واضح ہو جاتی ہے، مگر بہر حال یہ ظاہر ہے کہ وہ کسی غیر قوم کی خاتون تھیں، مگر ان کی سعادت اس سے ظاہر ہے کہ ان کی قسمت میں یہ لکھا تھا کہ نبوت کا سلسلہ نسب انہی کے واسطے سے دنیا میں قائم و دائم رہے گا۔

ولادت، حضرت زین العابدینؑ میں پیدا ہوئے، واقعہ کربلا، اپنے جد امجد حضرت علی رضی اللہ عنہ کے عہد میں بچہ تھے، اس لئے اس عہد کا کوئی واقعہ لائق ذکر نہیں ہے، سن رشد کو پہنچنے کے بعد کربلا کا واقعہ ہائلہ پیش آیا، اس سفر میں اپنے والد بزرگوار کے ساتھ تھے، لیکن علالت کی وجہ سے شریک جنگ نہ ہو سکے، حضرت حسین کی شہادت کے بعد شمر ذی الجوشن نے آپ کو قتل کر دینا چاہا، لیکن خود اس کے ایک ساتھی کے دل میں خدا نے رحم ڈال دیا، اس نے کہا سبحان اللہ ہم اس نوخیز اور بیمار نوجوان کو جس نے جنگ میں بھی کوئی حصہ نہیں لیا قتل نہیں کر سکتے، عمرو بن سعد بھی پہنچ گیا، اس نے شامیوں کو روک دیا، کہ اس بیمار اور عورتوں سے کوئی شخص تعرض نہ کرے،

قید، اہل بیت کا ایک عقیدت مند شامی آپ پر بہت مہربان ہو گیا تھا، اس نے آپ کو چھپایا وہ آپ کی بڑی خدمت کرتا تھا، اس وجہ اس کو آپ کے ساتھ تعلق خاطر تھا کہ آپ کے پاس روتا ہوا آتا تھا، اور روتا ہوا واپس جاتا تھا، اس کے اس شریفانہ برتاؤ سے آپ بہت متاثر ہوئے، لیکن عام شامیوں کی طرح دولت کے مقابلہ میں اس کی عقیدت بھی شقاوت سے بدل گئی، ابن زیاد نے آپ کی گرفتاری کیلئے تین سو شرفی کا انعام مقرر کیا تھا، اسکی طمع میں شامی

۱۵ ابن خلکان ج اول ص ۳۲، ۱۶ ابن سعد ج ۵ ص ۱۵۰،

نے آپ کو باندھ کر ابن زیاد کے آدمیوں کے حوالہ کر دیا،
 ابن زیاد سے مکالمہ، اگر فتاری کے بعد دوسرے حسینی قیدیوں کے ساتھ آپ بھی ابن زیاد کے
 سامنے پیش کئے گئے، اس نے پوچھا تمہارا نام کیا ہے، آپ نے فرمایا علی، نام سنکر اس نے
 کہا کیا خدا نے علی کو قتل نہیں کر دیا، آپ خاموش رہے، ابن زیاد نے کہا جو اب کیوں
 نہیں دیتے، فرمایا میرے دوسرے بھائی کا نام علی تھا، ان کو لوگوں نے قتل کیا، ابن زیاد
 بولا لوگوں نے نہیں بلکہ خدا نے قتل کیا، حضرت امام خاموش رہے، ابن زیاد نے پھر پوچھا آپ نے

جواب میں یہ دو آیتیں تلاوت فرمائیں،

اللَّهُ يَتَوَفَّى الْأَنْفُسَ حِينَ مَوْتِهَا

وَمَا كَانَ لِنَفْسٍ أَنْ تَمُوتَ إِلَّا

بِإِذْنِ اللَّهِ، دُاں عمران - ۱۵

اور کسی نفس کو بغیر خدا کے اذن کے مرنے کا اختیار نہیں ہے،

یہ آیت سنکر ابن زیاد نے کہا تم بھی انہی لوگوں میں ہو، اور آپ کے قتل کا حکم صادر
 کر دیا، یہ حکم سنکر حضرت زین العابدین نے فرمایا، ان عورتوں کو کس کے سپرد کرو گے، آپ کی
 پھوپھی حضرت زینبؓ یہ ظالمانہ حکم سن کر ٹپ گئیں، اور حضرت زین العابدین سے پوچھتے
 کہ ابن زیاد سے بولیں اگر تو انہیں بھی قتل کرنے پر آمادہ ہے، تو ان کے ساتھ مجھے بھی قتل
 کر دے، لیکن حضرت امام زین العابدین پر مطلق کوئی خوف و ہراس ظاری نہ ہوا، آپ نے
 نہ نہایت سکون و اطمینان کیساتھ فرمایا کہ اگر مجھے قتل کرنا ہے تو کم از کم کسی متقی آدمی کو
 ان عورتوں کے ساتھ کر دو جو انہیں حفاظت کے ساتھ وطن پہنچا دے، انکا یہ استقلال
 دیکھ کر ابن زیاد ان کا منہ تکنے لگا، اور اس کے دل میں خدا نے رحم ڈال دیا، چنانچہ اس نے

۱۵ ابن سعد ج ۱ ص ۱۵۱

عورتوں کے ساتھ رہنے کے لئے آپ کو چھوڑ دیا،

شام کا سفر اور یزید سے مکالمہ ہا اس کے بعد ابن زیاد نے اہل بیت کرام رضی اللہ عنہم کو یزید کے

پاس شام بھجوا دیا، شام پہنچنے کے بعد یہ حضرات یزید کے سامنے پیش کئے گئے، اس نے حضرت

امام حسین رضی اللہ عنہ کا سر دیکھ کر حضرت زین العابدین سے کہا، علی! جو کچھ تم دیکھ رہے ہو یہ اسکا

نتیجہ ہے کہ تمہارے باپ نے میرے ساتھ قطع رحم کیا، میرے حق سے غفلت کی، اور حکومت

میں جھگڑا کیا، امام مدوح نے اس کے جواب میں یہ آیت پڑھی،

مَا أَصَابَ مِنْ مُصِيبَةٍ فِي الْأَرْضِ

وَلَا فِي أَنْفُسِكُمْ إِلَّا فِي كِتَابٍ

قَبْلَ أَنْ نُبْرَأَهَا (حدید - ۳)

ہم نے لکھ رکھا ہے،

یزید نے اپنے لڑکے خالد سے جو پاس بیٹھا تھا کہا کہ تم اس کا جواب دو، مگر وہ نہ

دے سکا، تو یزید نے خود بتایا کہ تم یہ آیت پڑھو،

وَمَا أَصَابَكُمْ مِنْ مُصِيبَةٍ فَبِمَا

كَسَبْتُمْ أَيْدِيكُمْ وَيَعْفُو عَنْ

كَثِيرٍ (نہوی - ۴)

اللہ تعالیٰ بہتوں سے معاف کر دیتا ہو

اس مجلس میں ایک شامی نے کہا کہ یہ قیدی ہمارے لئے حلال ہیں، حضرت علی بن

حسن نے فرمایا تو جھوٹ بکتا ہے، اگر تو مر بھی جائے تب بھی تیرے لئے یہ جائز نہیں، جب تک کہ تو

ہمارے مذہب سے نکل نہ جائے، (یعنی اسلام پر قائم رہتے ہوئے کسی مسلمان کے لئے مسلمان

قیدی عورت جائز نہیں ہے) یزید نے شامی کو خاموش کر کے بٹھا دیا،

۱۵۰ ابن سعد ج ۵ ص ۱۵۰، ۱۵۱ ابن سعد ج ۵ ص ۱۵۱، ۱۵۲ طبری ج ۵ ص ۱۵۲، ۱۵۳ ابن سعد ج ۵ ص ۱۵۳،

اہل بیت کا معائنہ کرنے کے بعد یزید نے انکو شاہی حرم سرا میں ٹھہرا دیا، یہ سب عورتیں ان کی عزیز تھیں، اس لئے تین دن تک یزید کے محل میں ماتم پیار ہوا، جب تک یہ لوگ مقیم رہے یزید انکے ساتھ نہایت شریفانہ سلوک کرتا رہا، زین العابدین کو اپنے ساتھ دسترخوان پر کھلانا دینے کی واپسی | چند دنوں کے قیام کے بعد جب اہل بیت کو کسی قدر سکون ہوا تو یزید نے زین العابدین سے کہا اگر تم ہمارے ساتھ رہنا چاہو تو میں رہوں، میں صلہ رحمی سے پیش آؤنگا اور تمہارا پورا حق ادا کروں گا، اور اگر واپس جانا چاہو تو واپس جاسکتے ہو، میں تمہارے ساتھ سلوک کرتا رہوں گا، زین العابدین نے واپس جانے کی خواہش کی،

ان کی خواہش پر یزید نے سرکاری فوج کی نگرانی میں انھیں بحفاظت واپس کر دیا، اور رخصت کرتے وقت زین العابدین سے کہا ابن مرجانہ پر خدا کی لعنت ہو اگر میں ہوتا تو حسین جو کہتے اسے مان لیتا اور ان کی جان نہ جانے دیتا، خواہ اس میں میری اولاد ہی کیوں نہ کام آجاتی بہر حال اب تو قصائے الہی پوری ہو چکی آئندہ جب بھی تم کو کسی قسم کی ضرورت پیش آئے مجھے فوراً لکھنا،

مدینہ کا قیام اور عزت گزینی | اعزہ کی شہادت گھر کی بربادی اور اپنی بے کسی پر زین العابدین کا دل ایسا ٹوٹ گیا تھا کہ مدینہ آنے کے بعد انھوں نے عزت نشینی اختیار کر لی اور آئندہ کسی تحریک میں کوئی حصہ نہ لیا، اور ہر فتنہ انگیز تحریک سے اپنا دامن بچاتے رہے یزید نے بھی ہر موقع پر ان کا بڑا سزاوار کھا،

ابن زبیر کا ہنگامہ | حضرت امام حسین کی شہادت کے بعد ہی عبداللہ بن زبیر یزید کے خلاف زین العابدین کی کنارہ کشی | اٹھ کھڑے ہوئے، اہل حجاز نے ان کے ہاتھوں پر بیعت کر لی، مکہ اور مدینہ کے

۱۔ طبری ج ۱، ص ۳۵۰، ۲۔ ابن سعد ج ۲، ص ۱۵۰، ۳۔ طبری ج ۲، ص ۳۵۰،

مخض لوگوں کو دھوکا دینے کے لئے اہل بیت کو آڑ بنایا، اور اس کے فریب میں نہ آنا، اس سے
 مایوس ہو کر مختار نے محمد بن حنفیہ کی طرف رجوع کیا، یہ اس کے فریب میں آگئے، زین العابدین
 نے انھیں بھی روکا کہ اہل بیت کی محبت میں اس کا ظاہر اس کے باطن سے مختلف ہے، وہ مخض
 مجان اہل بیت کو مائل کرنے کیلئے محبت کا جھوٹا دعویٰ کرتا ہے، حقیقت میں اس کو اہل بیت
 کی دوستی سے کوئی تعلق نہیں، بلکہ وہ ان کا دشمن ہے، اس لئے میری طرح آپ کو بھی
 اس کا پردہ فاش کرنا چاہئے، ابن حنفیہ نے ابن عباسؓ سے اس کا تذکرہ کیا، لیکن حضرت
 حسینؓ کی دردناک شہادت سے تمام مجبان اہل بیت خصوصاً اہل ہاشم کے دل زخمی تھے
 اور ایسی حالت میں جذبات و واقعات اور حقیقت دونوں پر غالب آجاتے ہیں، اس لئے
 ابن عباسؓ نے بھی مختار کی حمایت کی اور ابن حنفیہ کو زین العابدین کا کہنا ماننے سے روکا
 اس کے بعد مختار اٹھا، اور بنی امیہ اور ابن زبیر کے ساتھ اس کی بڑی بڑی معرکہ لڑائیاں
 ہوئیں، لیکن حضرت امام ان سب سے کنارہ کش رہے اور مختار کے قتل ہو جانے کے
 بعد بھی اس پر لعنت بھیجے رہے، ابو جعفر کا بیان ہے کہ علی بن حسین باب کعبہ پر کھڑے
 ہو کر مختار پر لعنت بھیجے تھے، ایک شخص نے کہا کہ خدا مجھے آپ پر فدا کرے آپ ایسے
 شخص پر لعنت بھیجے ہیں جو آپ کے خاندان کی محبت میں مارا گیا فرمایا، وہ کذاب تھا اور
 خدا و رسول پر بہتان باندھتا تھا،

ایک روایت سے معلوم ہوتا ہے کہ آپ کی اس عزت نشینی اور کنارہ کشی کے باوجود تبتداً
 میں عبد الملک کو آپ کی جانب سے دعویٰ خلافت کا خطرہ تھا، چنانچہ اس نے آپ کو
 مدینہ سے شام بجز بلوایا تھا، لیکن پھر امام زہری نے آپ کی جانب سے صفائی پیش کی

۱۵ مروج الذهب مسعودی ج ۲ ص ۴۹ و ص ۴۸، ۱۶ ابن سعد ج ۵ ص ۱۵۸

کہ زین العابدین کی جانب سے آپ کی بدگمانی غلط ہے، انھیں دن رات اپنے نفس اور خدا کی عبادت سے کام ہے، وہ کسی جھگڑے میں نہ پڑیں گے، زہری کی اس سفارش پر اس نے رہا کر دیا،

لیکن غالباً یہ بالکل ابتدا کا واقعہ ہے، ورنہ بعد میں دونوں کے تعلقات نہایت خوشگوار ہو گئے تھے، مروان اور عبدالملک دونوں انھیں بہت مانتے تھے، امام زہری کا بیان ہے کہ زین العابدین اپنے خاندان میں سب سے زیادہ سلامت رو اور مطیع تھے، مروان اور عبدالملک تمام اہلبیت میں ان کو سب سے زیادہ مانتے تھے،

وفات ۵۴ھ میں مدینہ الرسول میں وفات پائی اور حجت البقیع میں اپنے بابا حسن اور حضرت عباسؓ کے روضہ میں دفن کئے گئے،

فضل و کمال آپ جس خاندانِ علم کے چشم و چراغ تھے، وہ علوم دینی کا سرچشمہ تھا، آپ کے بعد امجد علم و عمل کے مجمع البحرین تھے، اس لئے علم کی دولت گویا آپ کو ورثہ میں ملی تھی، لیکن ایسا معلوم ہوتا ہے کہ واقعہ کر بلا نے ایسا افسردہ خاطر اور دنیا کی ہر شے سے دل ایسا اچاٹ کر دیا تھا کہ علم و فن کی کتاب بھی آپ نے نہ کر دی تھی، اس لئے آپ کے علمی کمالات کا ظہور نہ ہو سکا، لیکن آپ کا علمی پایہ مسلم تھا، امام زہری کہتے تھے کہ میں نے مدینہ میں ان سے زیادہ افضل کسی کو نہیں پایا، امام نووی لکھتے ہیں کہ ہر شے میں ان کی جلالت و عظمت پر سب کا اتفاق ہے،

حدیث | حدیث آپ کے گھر کی دولت تھی، اس لئے آپ سے زیادہ اس کا کون مستحق

۱۵ مختصر صفحہ ۱۵ صفحہ ۱۳۵، ابن سعد ج ۵ ص ۱۵۹، ابن خلکان ج اول ص ۳۲۱، تہذیب لکھنؤ ج اول ص ۳۲۳، ۱۵۵ ایضاً،

ہو سکتا تھا، اگرچہ آپ کا شمار اکابر حفاظِ حدیث میں نہیں ہوتا، تاہم آپ کی مرویات کثرت کی حد تک پہنچ جاتی ہیں، علامہ ابن سعد لکھتے ہیں، کان ثقتہ ما مونا کثیر الحدیث
عائلاً ذیعیلاً

حدیث میں اپنے والد بزرگوار حضرت حسینؑ، اپنے بابا حسنؑ، اپنے چچے دادا ابن عباسؑ اپنی دادی عائشہؓ، ام سلمہؓ، اور صفینہؓ اور اپنے خاندانی غلام ابورافعؓ (مولیٰ رسول اللہ صلی اللہ علیہ وسلم) ان کے لڑکے عبید اللہؓ، حضرت عائشہؓ کے غلام ذکوانؓ اور دوسرے بزرگوں میں ابوہریرہؓ، مسور بن مخزوم اور سعید بن مسیب سے استفادہ کیا تھا،

روایت میں آپ کے والد اور دادا کا سلسلہ سلسلۃ الذہب سمجھا جاتا ہے، ابوہریرہؓ بن شیبہ کا بیان ہے کہ زہری کی وہ روایات جو علی بن حسینؑ ان کے والد اور ان کے دادا کے سلسلہ سے مروی ہیں، وہ اصح الاسانید ہیں،

تلاذہ | خود آپ سے فیض اٹھانے والوں کا دائرہ بھی خاصہ وسیع تھا، آپ کے صاحبزادوں میں محمد، زید، عبداللہ، اور عمر اور عام رواۃ میں ابو سلمہ بن عبدالرحمن، طاؤس بن کيسان، امام زہری، ابوالرناد، عاصم بن عمر بن قتادہ، عاصم بن عبید اللہ، قعقاع بن حکیم، زید بن اسلم، حکم بن عتیہ، حبیب بن ابی ثابت، ابوالاسود محمد بن عبدالرحمن، مسلم البطين، یحییٰ بن سعید انصاری، شام بن عروہ، علی بن زید بن جدعان وغیرہ لائق ذکر ہیں،

فقہاء | فقہ میں آپ کا پایہ نہایت بلند تھا، امام زہری کہتے تھے کہ میں نے علی بن حسینؑ سے زیادہ کسی کو فقیہ نہیں دیکھا، آپ کے فقہی کمال کی سب سے بڑی سند یہ ہے کہ مدینہ کے مشہور

۱۔ ابن سعد ج ۱، ص ۱۶۲، ۲۔ تہذیب التہذیب ج ۱، ص ۳۰۲، ۳۔ ایضاً ص ۳۰۵، ۴۔ ایضاً ص ۳۰۵،

۵۔ تذکرۃ الحفاظ ج ۱، ص ۶۵،

سات فقہاء کے بعد آپ ہی کا نمبر تھا،

حکیمانہ اقوال، آپ کے اقوال بھی آپ کے علمی کمالات کا آئینہ اور نپند و مو عظمت اور حکمت و حقیقت

کے اسباق نہیں، ان میں سے بعض یہاں نقل کئے جاتے ہیں،

فرماتے تھے مجھے اس معزور اور فخر کرنے والے پر تعجب آتا ہے جو کل ایک حقیر لطفہ تھا، اور کل مردار ہو جائیگا، اور اس شخص پر حیرت ہوتی ہے جو خدا کی ہستی میں شک کرتا ہے، حالانکہ خود اس کی پیدائش اس کے سامنے ہے، اور اس شخص پر تعجب آتا ہے جو قیامت کے دن دوسری پیدائش کا انکار کرتا ہے، جبکہ پہلی تخلیق اس کے سامنے ہے، اور اس شخص پر تعجب آتا ہے، جو ایک فانی مقام کے لئے عمل کرتا ہے، اور دار بقا کو چھوڑ دیتا ہے، اجاب کا کھودینا مسافرت ہے، خدایا میں تجھ سے اس امر سے پناہ مانگتا ہوں کہ تو لوگوں کی نگاہ میں میرے ظاہر کو تو اچھا دکھا لیکن میری اندرونی حالت کو خراب کر دے، خدایا میں نے جب کوئی برائی کی تو تو نے میرے ساتھ بھلائی کی، آئندہ جب میں ایسا کروں تو تو بھی ایسا ہی کر، کچھ لوگ خوف سے خدا کی عبادت کرتے ہیں، یہ غلاموں کی عبادت ہے، کچھ (جنت کی) طمع میں عبادت کرتے ہیں، یہ تاجروں کی عبادت ہے، کچھ خالص شکر الہی میں عبادت کرتے ہیں، یہی آزادوں کی عبادت ہے،

سو داگری نہیں یہ عبادت خدا کی ہے اے بے خبر جزا کی تمنا بھی چھوڑو

آپ کے صاحبزادے محمد روایت کرتے ہیں کہ میرے والد نے مجھے وصیت کی تھی کہ پانچ آدمیوں کے ساتھ کبھی نہ رہنا، میں نے عرض کیا کون فرمایا، فاسق کے ساتھ وہ تمکو ایک لقمہ بلکہ اس سے بھی کم میں بیچ دیگائیں نے پوچھا اس سے کیا کم شے ہے فرمایا ایک لقمہ کی طرح کچا اور وہی ہے

۱۵ اعلام الموقعین ج اول ص ۲۶، ۲۷ مختصر صفوۃ الصفوہ ص ۱۳۱ و ص ۱۳۲

میں نے پوچھا دوسرا کون فرمایا نخل، وہ اس چیز کو جس کی تم کو سب سے زیادہ ضرورت ہوگی تم سے
 علیحدہ کر دیگا، میں نے پوچھا تیسرا کون فرمایا کذاب، وہ سراب کی طرح قریب کو تم سے دور
 کر دیگا، اور دور کو قریب میں نے عرض کیا چوتھا کون فرمایا کہ جھوٹ کہ وہ تم کو فائدہ پہنچانا چاہے گا،
 مگر اٹے نقصان پہنچا دیگا، میں نے کہا پانچواں کون فرمایا قاطع رحم میں نے اس کو کتاب اللہ
 میں تین مقام پر ملے پائے،

فرماتے وہ شخص کس طرح تمہارا دوست ہو سکتا ہے کہ جب تم اس کی تھیلی سے اپنی ضرورت
 کے موافق لو تو اس کو خوشی نہ ہو،

فضائل اخلاق، اس ظلمت کدہ عالم میں اخلاق کی روشنی آپ ہی کے گھر سے پھیلی، آپ
 اسی آفتاب کی کرن اور اسی نور کا پرتو تھے، اس لئے آپ کی ذات گرامی فضائل اخلاق کی
 وہ نورانی شمع تھی جس سے دوسرے مستنیر ہوتے تھے، آپ خلق نبوی کی مجسم تصویر تھے، خاندان نبی ہام
 میں آپ سے افضل کوئی نہ تھا،

خشیت الہی، خشیت الہی ہی وہ تہم ہے جس سے شجر اخلاق کی شاخیں پھوٹی ہیں، آپ کا
 دل خشیت الہی سے لبریز رہتا تھا، اور اکثر وہ اس خوف سے بے ہوش ہو جاتے تھے، ابن
 عیینہ کا بیان ہے کہ علی بن حسین حج کو گئے، احرام باندھنے کے بعد جب سواری پر بیٹھے
 تو مارے خوف کے ان کا رنگ زرد پر گیا اور ایسا لرزہ طاری ہوا کہ زبان سے لہیک
 تک نہ نکل سکا، لوگوں نے کہا آپ لہیک کیوں نہیں کہتے، فرمایا در معلوم ہوتا ہے کہ ایسا
 نہ ہو کہ میں لہیک کہوں اور ادھر سے جواب ملے "لا لہیک" تیری حاضری قبول نہیں، لوگوں
 نے کہا مگر لہیک کہنا تو ضروری ہے، لوگوں کے اصرار سے کہا، مگر جیسے ہی زبان سے لہیک

۱۰ مختصر صفوۃ الصفوۃ ص ۳۵، ۱۱۰ ایضاً، ۱۱۱ تہذیب لاسماج اول ص ۳۳۳

بیہوش ہو کر سواری سے گر پڑے، اور چہ ہونے تک یہی کیفیت طاری رہی، جب زور سے
ہوا چلتی تھی اور آندھی آتی تھی تو عذاب الہی کے خوف سے بیہوش ہو جاتے تھے،

عبادت و ریاضت | آپ کی رگوں میں ان بزرگوں کا خون صالح تھا، جنگی عبادت زیرِ شمشیر جفا
بھی نہ چھوٹی، اس کا یہ اثر تھا کہ ان کی ذات زہد و عبادت کا مجسم سکر تھی، سعید بن مسیب جو
خود بڑے عابد و زاہد بزرگ تھے فرماتے تھے کہ علی بن حسینؑ سے زیادہ ورع میری نظر سے نہیں
گذرا، عبادت آپ کی زندگی کا مشغلہ تھی، آپ کے اوقات کا بیشتر حصہ عبادت میں میں گزارتا
تھا، شبانہ یوم میں ایک ہزار رکعتیں پڑھتے تھے، اور مرتے دم تک اس مہموں میں فرق نہ
آیا، اس عبادت کی وجہ سے زین العابدینؑ لقب ہو گیا تھا، قیام لیل سفر و حضر کسی حالت
میں ناغم نہ ہوتا تھا،

اخلاص فی العبادت اور خشیت الہی کا یہ حال تھا کہ حضورؐ کے وقت سارے بدن
میں لرزہ طاری ہو جاتا تھا، عبد اللہ بن سلمان کا بیان ہے کہ جب وہ نماز کے لئے کھڑے ہوتے
تھے تو سارے بدن میں لرزہ طاری ہو جاتا تھا لوگوں نے پوچھا آپ کو یہ کیا ہو جاتا ہے، فرمایا تم لوگ
کیا جانو میں کس کے حضور میں کھڑا ہوتا ہوں اور کس سے سرگوشی کرتا ہوں،

محبت کا یہ عالم تھا کہ نماز کی حالت میں کچھ بھی ہو جائے آپ کو خبر نہ ہوتی تھی، ایک مرتبہ
آپ سجدہ میں تھے کہ کہیں باس ہی آگ لگی، لوگوں نے آپ کو بھی پکارا، یا ابن رسول اللہ
آگ لگی، یا ابن رسول اللہ آگ لگی، لیکن آپ نے سجدہ سے سر نہ اٹھایا تا آنکہ آگ بجھ بھی گئی،
لوگوں نے پوچھا کہ آپ کو آگ کی جانب سے اس قدر بے پرواہی کس چیز نے کر دیا تھا، فرمایا

۱۵ تہذیب التہذیب ج ۱، ص ۳۰۶، ۱۶ فخر صفوة الصفوہ ص ۱۳۲، ۱۷ تذکرۃ الخلفاء ج اول ص ۶۵،

۱۸ فخر صفوة الصفوہ ص ۱۳۴، ۱۹ ابن سعد ج ۵ ص ۱۲۰،

دوسری آگ (آتش دوزخ) نے لے

روزانہ کامتول تھا کہ آپ اور سلیمان بن ایسار مسجد نبوی میں قبر نبوی اور منبر نبوی کے درمیان دن چڑھے تک مذاکرہ حدیث اور ذکر الہی میں مشغول رہتے تھے، اٹھتے وقت عبداللہ بن ابی سلمہ قرآن کی ایک سورہ سناتے تھے قرآن سننے کے بعد دعا کرتے تھے،

امر بالمعروف اور نہی عن المنکر | آپ کے جد امجد دنیا میں امر بالمعروف اور نہی عن المنکر کے لیے بھی گئے تھے، اس لیے آپ نے اس کو ہمیشہ اپنا فرض سمجھا، اس سے عقلمندی کو کتاب اللہ سے غفلت شمار کرتے تھے، فرماتے تھے کہ امر بالمعروف اور نہی عن المنکر کا تارک کتاب اللہ کو پس پشت ڈالنے والے کی طرح ہے، بشرطیکہ وہ اپنے بچاؤ کے لیے اسے نہ چھوٹے، لوگوں نے بچاؤ کا مطلب پوچھا، فرمایا جب کسی ظالم اور سرکش کی زیادتی کا خوف ہو،

اتفاق فی سبیل اللہ | اتفاق فی سبیل اللہ فیاضی اور زیادتی آپ کا خاص وصف تھا آپ خدا کی راہ میں بے دریغ دولت لٹاتے تھے، فقراء اور اہل حاجت کی دستگیری کے لیے ہمیشہ آپ کا دست کرم دراز رہتا تھا، مدینہ کے معلوم نہیں کتنے عزیز گھرانے آپ کی ذات سے پرورش پاتے تھے، اور کسی کو خبر تک نہ ہونے پائی، آپ کی وفات کے بعد معلوم ہوا کہ خفیہ منتقل سو گھرانوں کی کفالت کرتے تھے،

لوگوں سے چھپانے کے لیے بے نفس نفیس خود راتوں کو جا کر ان کے گھروں پر صدقات پہنچاتے تھے، مدینہ میں بہت سے لوگ ایسے تھے جن کی معاش کا کوئی ظاہری وسیلہ نہ معلوم ہوتا تھا، آپ کی وفات کے بعد معلوم ہوا کہ آپ رات کی تاریکی میں خود جا کر

۱۵ مختر صفة الصفوة ص ۱۳۳، ۱۳۴ ابن سعد ج ۵ ص ۱۶، ۱۷ ایضاً ص ۱۸، ۱۹ تہذیب الاسماء

ج اول ص ۳۳۳،

ان کے گھروں پر دس آتے تھے،

غلہ کے بڑے بڑے پورے اپنی پیٹھ پر لاد کر غریبوں کے گھر پہنچاتے تھے، وفات کے بعد جب غسل دیا جانے لگا تو جسم مبارک پر نیل کے داغ نظر آئے، تحقیقات سے معلوم ہوا کہ آٹے کی بوریوں کے بوجھ کے داغ ہیں، جنہیں آپ راتوں کو لاد کر عزبا کے گھر پہنچاتے تھے، آپ کی وفات کے بعد اہل مدینہ کہتے تھے کہ خنیہ خیرات زین العابدین کے دم سے تھی، سائلین کا بڑا احترام کرتے تھے، جب کوئی سائل آتا تو میرے گوشہ کو آخرت کی طرف لیجائیوں الے مرجبا لیکر اس کا استقبال کرتے، سائل کو خود اٹھ کر دیتے تھے، اور فرماتے تھے، صدقات سائل کے ہاتھ میں جانے سے پہلے خدا کے ہاتھ میں جاتے ہیں،

عمر میں دو مرتبہ اپنا کل مال و متاع اداھا اداھا خدا کی راہ میں دیدیا، پچاس س دینار کی قیمت کا لباس صرف ایک موسم میں پہن کر فروخت کرتے اور اس کی قیمت خیرات کر دیتے تھے،

اکل حلال | اکل حلال کا آپ کو اس درجہ اہتمام تھا کہ اگر آپ چاہتے تو اپنے بزرگوں کے نام پر بڑی دولت کما سکتے تھے، لیکن آپ نے رسول اللہ صلعم کی نسبت یا نام سے ایک درہم کا بھی فائدہ نہیں اٹھایا،

علم و بردباری | محل اور بردباری میں اپنے بابا حضرت حسن کے مشابہ تھے، آپ محل کی ایسی چٹان تھے کہ زبان کے تیز سے تیز تر اس پر اثر نہ کرتے تھے، ناگوار سے ناگوار اور تلخ سے تلخ باتیں سن کر پی جاتے تھے، کوئی جواب نہ دیتے، آپ کے محل کا یہ اثر ہوتا

۱۵ مخقر صفوة الصفوة ص ۱۳۱، ۱۵۲ ایضاً، ۱۵۳ ایضاً، ابن سعد ج ۵ ص ۱۱۵، ۱۵۴ ایضاً ص ۱۱۶

۱۵ ایضاً ص ۱۱۶، ۱۵۷ تہذیب التہذیب ج ۲، ص ۲۰۵،

تھا کہ جب مسجد سے اٹھ کر آنے لگے تو گالی دینے والے روتے ہوئے آپ کے ساتھ ہو جاتے اور کہتے، اب آئندہ آپ کبھی زبان سے ایسا کلمہ نہ سنیں گے جو آپ کو برا معلوم ہو۔
اکثر ایسا ہوتا کہ آپ بکنے والے کے جانب متوجہ ہی نہ ہوتے، گویا آپ کو یہ نہیں پتا ہے، بعض گستاخ ایسے جری اور بے باک تھے کہ آپ کو جتاتے کہ میں تم ہی کو کہہ رہا ہوں، یہ سننے کے بعد بھی آپ جواب دیتے میں چشم پوشی کرتا ہوں۔

ایک مرتبہ ایک شخص نے آپ کو کچھ ناملائم الفاظ کہے، آپ سنی ان سنی بنا گئے، اس شخص نے کہا میں تم کو کہہ رہا ہوں، آپ نے کہا میں چشم پوشی کرتا ہوں، اگر کبھی جواب بھی دیتے تو ایسا کہنے والا خود منفعل ہو جاتا، ایک مرتبہ آپ مسجد سے نکلے راستہ میں ایک شخص ملا اور آپ پر گالیاں برسائی شروع کر دیں، آپ کے غلام اور خدام اس کی طرف لپکتے آپ نے روک دیا اور اس شخص سے فرمایا کہ میرے جو حالات تم سے مخفی ہیں وہ اس سے زیادہ ہیں تمہاری کوئی ایسی ضرورت ہے، جس میں میں تمہاری امداد کر سکتا ہوں، یہ جواب سن کر وہ شخص سخت شرمندہ ہوا اپنے اپنا کرتہ اتار کر اسے دیدیا اور ایک ہزر درہم سے زیادہ نقد عطا فرمائے، اس شخص پر آپ کے اس حسن انتقام کا اتنا اثر ہوا کہ بے اختیار اس کی زبان سے نکل گیا میں گواہی دیتا ہوں کہ آپ رسول اللہ صلعم کی اولاد سے ہیں۔

ایک مرتبہ ایک شخص نے آپ سے کہا کہ فلاں شخص آپ کو برا بھلا کہتا ہے، آپ اس شخص دینے والے کو لیکر اس شخص کے پاس پہنچے خبر دینے والا یہ سمجھتا تھا کہ آپ نے اس کو مدد کے لئے اپنے ساتھ لیا ہے، وہاں پہنچ کر آپ نے اس شخص سے سنرمایا تم نے جو کچھ میرے بارہ میں کہا ہے، اگر وہ صحیح ہے تو خدا میری مغفرت فرمائے، اور اگر جھوٹ ہے، تو خدا

۱۷ مختصر صفحہ المصنفہ مد ۱۳۵، ۱۳۶ ایضاً، ۱۳۷ ایضاً،

تمہاری مغفرت فرمائے،

عفو و درگزر! آپ اپنے انتہائی کینہ پروردگمانوں سے بھی جن سے آپ کو بڑی بڑی تکلیفیں پہنچی تھیں، موقع ملنے کے بعد انتقام نہ لیتے تھے ہشام بن اسمعیل والی مدینہ آپ کو اور آپ کے اہل بیت کو سخت اذیت پہنچاتا تھا اور برسہا برس منبر اس کو بیان کرتا تھا، اور حضرت علیؓ پر علانیہ سب و شتم کرتا تھا، ولید بن عبد الملک نے جو شاید اس سے کسی بات پر کچھ برسہا تھا، اپنے زمانہ میں اسے معزول کر دیا، اور حکم دیا کہ لوگوں کے مجمع میں کھڑا کیا جائے کہ لوگ اس سے اپنا اپنا بدلہ لیں، ہشام کا بیان ہے کہ مجھے سب سے زیادہ خطرہ علی بن حسین کی جانب سے تھا کہ وہ ایک با اثر آدمی تھے، لیکن انہوں نے اپنے لڑکوں اور حایوں کو منع کر دیا کہ کوئی شخص ہشام سے تعرض نہ کرے، آپ کے صاحبزادے عبد اللہ نے عرض کیا، کیوں، خدا کی قسم اس نے ہمارے ساتھ بہت برائیاں کی ہیں، ہم کو تو ایسے وقت کا انتظار ہی تھا، فرمایا ہم اس کو خدا کے سپرد کرتے ہیں، آپ کے اس ارشاد کے بعد ان میں سے کسی نے اس کے متعلق ایک لفظ منہ سے نہ نکالا، ہشام پر اسکا اتنا اثر ہوا کہ اسکو زین العابدین کے فضل کا اعتراف کرنا زمی و ملاطفت! آپ فطرۃ بڑے نرم خو تھے درشتی اور سختی کا آپ میں نام تک نہ تھا جانوروں تک کو مارتے اور جھڑکتے نہ تھے، ہشام بن عروہ کا بیان ہے کہ علی سواری پر مکہ جاتے تھے اور واپس آتے تھے اور اس طویل سفر میں کبھی اپنی سواری کو نہ مارتے تھے،

محبوبیت و جلالت! اس تحمل اس عفو و درگزر اور اس نرمی اور ملاطفت کی وجہ سے آپ کی محبت و عظمت لوگوں کے دلوں میں اتنی جاگزیں تھی کہ جدھر نکل جاتے تھے آپ کو راستہ دینے کے لئے ہجوم چھٹ جاتا تھا، اس سلسلہ میں آپ اور ہشام بن عبد الملک کا ایک واقعہ لائق

۱۔ مخفر صفوۃ الصفوہ ص ۱۳۷، ۲۔ ابن سعد ج ۵ ص ۱۶۳، ۳۔ ایضاً ص ۱۶۷،

ذکر ہے، ہشام بن عبد الملک ایک دفعہ اپنی ولی عہدی کے زمانہ میں عمائد شام کیسے تھے
 حج کو گیا، طواف کرنے کے بعد حجرِ اسود کو بوسہ دینے کے لئے بڑھا، لیکن ہجوم اتنا تھا کہ انتہائی
 کوشش کے باوجود نہ پہنچ سکا، محبور ہو کر رُک گیا، اور اردحام کا تماشہ دیکھنے کے لئے پاس ہی
 اس کے لئے ایک کرسی بچھا دی گئی، ابھی وہ تماشہ دیکھ رہا تھا کہ اتنے میں امام زین العابدین
 آئے اور طواف کر کے حجرِ اسود کی طرف بڑھے، انھیں دیکھ کر خود بخود پھٹ پھٹ گئی، اور انھوں نے
 آسانی کے ساتھ حجرِ اسود کا بوسہ دیا، یہ منظر دیکھ کر ایک شامی نے ہشام سے پوچھا یہ کون شخص
 ہے، جس کی لوگوں کے دلوں میں اتنی ہمیت ہے، ہشام آپ کو خود پہچانتا تھا، لیکن محض
 شامیوں کے دلوں میں زین العابدین کی عظمت نہ قائم ہونے اور ان کی توجہ کو ان کی طرف
 سے ہٹانے کے لئے کہا میں نہیں پہچانتا، فرزدق شاعر بھی موجود تھا یہ تجاہلِ عارفانہ سنکر
 اس کی شرابِ عقیدت جوش میں آگئی، اس نے کہا میں ان کو جانتا ہوں شامی نے پوچھا کون
 ہیں فرزدق نے اسی وقت زین العابدین کی شان میں ایک پر زور مدحیہ قصیدہ پڑھا
 جس کے بعض اشعار یہ ہیں:

هذا الذي تعرفه بطحاء وطائفة	والبیت يعرفه والحل الحرام
هذا ابن خير عباد الله كلهم	هذا اتقى النقي الطاهر العلم
اذا دانته قریش قال قائلها	الى مكارم هذا ينتهى الكرم
وليس قولك من هذا الضائفة	العرب تعرف من انكوت و العجم
ما قال لا قط الا في تشهده	ولا التشهد كانت لاءة نغم
يكاد يبسكه عرفان راحته	رکن الحليم اذا ما جاء يستلم

اسی واقعہ نہایت مشہور اور بہت سی تاریخوں میں ہے۔

مقدم بعد ذکر اللہ ذکر ہم فی کل امر و مختوم بہ الکلم
 یعنی حیاء و بغضی من مہابتہ ولا ینکلمہ الا حین ینبئ
 ہذا ابن فاطمہ ان کنت جاہلہ بجدہ ۱۰ نبیاء اللہ قد ختموا

یہ قصیدہ سن کر ہشام فرزدق سے بگڑ گیا، اور اس کو قید کر دیا، امام زین العابدین نے اس کے صلہ میں فرزدق کو بارہ ہزار درہم عطا فرمائے، اس نے یہ کہہ کر واپس کر دیا کہ میں نے خدا و رسول کی خوشنودی کی لئے مدح کی تھی، انعام کی طمع میں نہیں، امام زین العابدین اس پیام کے ساتھ پھر اس کے پاس بھجوا دیا کہ ہم اہل بیت جب کسی کو کچھ دیتے ہیں تو پھر واپس نہیں لیتے، خدا تمہاری نیت سے واقف ہے، وہ اس کا اجر علیحدہ دیگا، خدا تمہاری سعی مشکور فرمائے، اس پیام کے بعد تعمیل ارشاد میں فرزدق نے روپیہ لے لیا،

غور سے نفرت، آپ جس خانوادہ کے رکن رکین اور جس رتبہ کے بزرگ تھے اس کے لحاظ سے آپ میں عجب و غور کا پیدا ہونا تعجب انگیز نہ تھا، لیکن آپ میں اس کا شائبہ تک نہ تھا بلکہ اس کے برعکس بڑے متواضع اور منکسر تھے، غور سے سخت نفرت کرتے تھے، فرماتے تھے مجھے اس تکبر اور مغرور انسان پر تعجب آتا ہے جو کل ایک حیرت نطفہ تھا اور کل پھر مردار ہو جائے گا، آپ کی چال ایسی متواضعانہ تھی کہ چلنے میں دونوں ہاتھ رانوں سے آگے نہ بڑھنے پاتے تھے، مساوات، اغور و نسب کو عملاً مٹانے اور مساوات کی عملی مثال قائم کرنے کے لئے اپنی ایک لڑکی کی شادی اپنے ایک غلام سے کر دی تھی، اور ایک لونڈی کو آزاد کر کے اس کے ساتھ خود عقد کر لیا تھا، عبد الملک کو اس کی خبر ہوئی تو اس نے خط لکھ کر اس فعل پر ملامت کی، آپ نے جواب میں لکھا کہ رسول اللہ صلعم کی ذات تمہارے لئے نمونہ ہے، آپ نے صفینہ بنت

۱۰ مخقر صفوۃ لصفوۃ ص ۱۳۶، ۱۳۷ ایضاً ص ۱۳۳، ۱۳۴ ابن سعد ج ۵ ص ۱۲۰،

حئی کو جو لونڈی تھیں، آزاد کر کے اپنے عقد میں لے لیا تھا، اور اپنے غلام زید بن حارثہؓ کو آزاد کر کے ان سے اپنی پھوپھی زاد بہن زینب بنت جحش کی شادی کر دی تھی،

محبت اہل بیت میں اعتدال کی ہدایت، عموماً مدعیان محبت اہل بیت شدتِ غلو میں اہل بیت کرام کو کہیں سے کہیں پہنچا دیتے ہیں، امام زین العابدین اس قسم کی گمراہ کن اور غیر معتدل محبت کو سخت ناپسند فرماتے تھے اور انھیں ایسی محبت سے روکتے تھے، فرماتے تھے کہ تم لوگ ہمارے ساتھ اسلام کی بتائی ہوئی حد تک محبت کرو، خدا کی قسم تم لوگ ہمارے متعلق یہاں تک کہتے رہے، کہ بہت سے لوگوں کی نظروں میں ہکو مبغوض بنا دیا، کبھی فرماتے ہمارے ساتھ خدا کے لئے اسلام کی بتائی محبت کیا کرو تمہارے محبت تو ہمارے لئے عار بن گئی ہے،

خلفائے ثلاثہ کے ساتھ حسن عقیدت، اپنے حق پرست اسلاف کی طرح خلفائے ثلاثہ رضوان اللہ علیہم اجمعین کے ساتھ امام زین العابدینؓ بھی سچی عقیدت رکھتے تھے، ان کی برائی سننا پسند نہ فرماتے تھے اور برائی کرنے والوں کو اپنے یہاں سے نکال دیتے تھے، ایک مرتبہ چند عراقی آپ کے پاس آئے اور شاید اس غلط فہمی میں کہ آپ بھی ان کے گمراہ کن خیالات میں ان کی ہمنوا ہوں گے، آپ کے سامنے خلفائے ثلاثہ کے متعلق کچھ نازیبا باتیں کہیں آپ نے کلام اللہ کی ان آیات کی طرف

للفقر المہاجرین الذین اخرجوا
من ديارهم و اموالهم يتبعون
فضلا من الله و رضوانا و نصورنا
الله و رسوله اولئك هم الصادقون
مال غنیمت میں ان محتاج مہاجرین کا بھی حق ہے
جو اپنے وطن سے نکالے گئے اور اپنے مال سے
محروم کئے گئے اور وہ خدا کے فضل اور اس کی
رضامندی کے طالب ہیں اور اللہ اور اس کے رسول

لہ طبقات ابن سعد، ۱/۱۵۹، ۱۵۸، ۱۵۷، ایضاً،

جس میں مہاجرین کے فضائل بیان کئے گئے ہیں اشارہ فرما کر پوچھا تم کہہ سکتے ہو کہ تم ان مہاجرین
اولین میں سے ہو، جو اپنے وطن سے نکالے گئے، اور اپنی جائداد اور دولت سے محروم کئے
گئے، اور خدا کے فضل اور اس کی رضامندی کے متلاشی ہیں، اور اس کی اور اس کے رسول
کی مدد کرتے ہیں،

عراقیوں نے کہا نہیں، پھر آپ نے اسی آیت کے دوسرے ٹکڑے کی طرف

والذین تبوءوا الدار والایمان

اور ان لوگوں کا بھی حق ہے جو ان کے (مہاجر)

من قبلہم یحبون من ہاجر

پہلے سے مدینہ میں رہتے ہیں، اور اسلام میں داخل

الیہم ولا یجدون فی صدورہم

ہو چکے ہیں اور جو ان کی طرف ہجرت کر کے آتا

حاجۃ مما اوتوا ویؤثرون علی

ہے اس سے محبت کرتے ہیں، اور (مال غنیمت)

انفسہم ولو کان بہم خصاصة

جو مہاجرین کو دیا جاتا ہے اپنے دل میں اس کی

ومن یوق شح نفسه فاولئک

خواہش نہیں پاتے، اور خواہ ان پر تنگی کیوں

ہمراہ لعلکون

نہ ہو (مہاجرین کو) اپنے اوپر مقدم رکھتے ہیں جو

(شہر - ۱)

اپنے نفس کو بخل سے بچائے گا وہی لوگ نجات پائیں گے

جو انصار کے فضائل میں ہے اشارہ کر کے پوچھا کہ کیا تم ان لوگوں میں ہو جو ان لوگوں

(مہاجرین) کی ہجرت کے پہلے سے (مدینہ میں) گھر رکھتے ہیں، اور ایمان لائے ہیں اور جو ان کے

یہاں ہجرت کر کے جاتا ہے، اس سے محبت کرتے ہیں،

عراقیوں نے کہا ان میں سے بھی نہیں ہیں، فرمایا تم کو خود اعتراف ہے کہ تم دونوں

جماعتوں میں سے نہیں ہو، اب میں تم کو بتاتا ہوں کہ تم اس جماعت میں بھی نہیں ہو جن کے

معلق خدا فرماتا ہے،

والذین جاءوا من بعدهم اور وہ لوگ جو ان کے (مہاجرین) بعد

يقولون ربنا اغفر لنا و اے اور کہتے ہیں کہ ہمارے رب ہماری او

لاخواننا الذین سبقونا بالايمان ہمارے ان بھائیوں کی جو ہم سے پہلے ایمان

ولا تجعل فی قلوبنا غلا للذین لاچکے منفرت فرما، اور ہمارے دلوں میں ان

آمنوا ربنا انت رؤوف رحيم، لوگوں کے لئے جو ایمان لائے کینہ نہ رکھ اے

جب تم ان تینوں اسلامی جماعتوں میں سے کسی میں بھی نہیں ہو تو خدا تم کو غارت کرے
میرے یہاں سے نکل جاؤ، حضرت عثمان کے متعلق ارشاد فرماتے تھے، کہ خدا کی قسم وہ ناحق
شہید کئے گئے،

علیہ | صورۃ نہایت حسین و جمیل تھے، بدن سے خوشبو پھوٹی تھی، ہاتھ نون تک زلفیں
تھیں، مانگ نکلی رہتی تھی، خضاب کبھی سیاہ اور کبھی سرخ و دونوں استعمال کرتے تھے،
باس، | نہایت خوش لباس تھے، خنز کا جو ایک بیش قیمت کپڑا ہے، جبہ اور اسی کی چادر
استعمال کرتے تھے، ایک ایک چادر کی قیمت پچاس پچاس اشرفی تک ہوتی تھی، اور محض
ایک موسم بہن کر اسکو بیچ کر قیمت خیرات کر دیتے تھے، سردیوں میں لوٹریوں کا سمور استعمال
کرتے تھے، رنگوں میں سپید سرخ، زرد اور سیاہ ہر قسم کا رنگ استعمال کرتے تھے گول سر
کی جوتی پہنتے تھے،

نفاس | مزاج میں بڑی لطافت و نفاست تھی، گندگی کو مطلق برداشت نہ کر سکتے تھے، بہت
سی چیزوں کو محض دوسروں کی خاطر انگیز کرتے تھے، ابو جعفر کا بیان ہے کہ ایک مرتبہ علی بن
حسین بیت اخلا گئے میں ہاتھ دھونے کے لئے پانی لئے ہوئے دروازہ پر کھڑا تھا، بیت اخلا

۱۵ صفوۃ الصفوہ ص ۱۳۲، ۱۳۱، ابن سعد ص ۱۳۰، ۱۲۹، ۱۲۸، ۱۲۷، ۱۲۶، ۱۲۵، ۱۲۴، ۱۲۳، ۱۲۲، ۱۲۱، ۱۲۰، ۱۱۹، ۱۱۸، ۱۱۷، ۱۱۶، ۱۱۵، ۱۱۴، ۱۱۳، ۱۱۲، ۱۱۱، ۱۱۰، ۱۰۹، ۱۰۸، ۱۰۷، ۱۰۶، ۱۰۵، ۱۰۴، ۱۰۳، ۱۰۲، ۱۰۱، ۱۰۰، ۹۹، ۹۸، ۹۷، ۹۶، ۹۵، ۹۴، ۹۳، ۹۲، ۹۱، ۹۰، ۸۹، ۸۸، ۸۷، ۸۶، ۸۵، ۸۴، ۸۳، ۸۲، ۸۱، ۸۰، ۷۹، ۷۸، ۷۷، ۷۶، ۷۵، ۷۴، ۷۳، ۷۲، ۷۱، ۷۰، ۶۹، ۶۸، ۶۷، ۶۶، ۶۵، ۶۴، ۶۳، ۶۲، ۶۱، ۶۰، ۵۹، ۵۸، ۵۷، ۵۶، ۵۵، ۵۴، ۵۳، ۵۲، ۵۱، ۵۰، ۴۹، ۴۸، ۴۷، ۴۶، ۴۵، ۴۴، ۴۳، ۴۲، ۴۱، ۴۰، ۳۹، ۳۸، ۳۷، ۳۶، ۳۵، ۳۴، ۳۳، ۳۲، ۳۱، ۳۰، ۲۹، ۲۸، ۲۷، ۲۶، ۲۵، ۲۴، ۲۳، ۲۲، ۲۱، ۲۰، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱، ۰

سے نکلنے کے بعد فرمایا، میں نے بیت النخل میں ایسی شے دیکھی جس نے مجھے تنک میں ڈال دیا،
میں نے پوچھا وہ کیا فرمایا میں نے دیکھا کہ کھیاں غلاظت پر مٹھتی ہیں، پھر اڑ کر آدمی کی جلد
پر مٹھتی ہیں، اس لئے میں نے ارادہ کیا ہے کہ بیت النخل جاتے کے لئے ایک خاص لباس
بنواؤں، پھر سوچ کر فرمایا، کہ جس چیز کی لوگوں کو استطاعت نہ ہو اسے مجھے بھی نہ کرنا چاہئے،

۵- علی بن عبد اللہ بن عباسؓ

نام و نسب، علی نام ابو محمد کنیت سجاد لقب مشہور صحابی حضرت عبد اللہ بن عباسؓ کے سب سے
چھوٹے صاحبزادے ہیں، نسب نامہ یہ ہے علی بن عبد اللہ بن عباسؓ بن عبد المطلب
قرشی ہاشمی، ماں کا نام زرعه تھا، ناناہالی شجرہ یہ ہے زرعه بنت مشرح بن معدیکرب بن
ولیعہ بن شریل بن معاویہ بن شریل بن معاویہ بن حجر القرد بن احارث الاولادہ بن
عمرو بن معاویہ بن احارث بن معاویہ بن ثور بن مرثع بن ثور، علی دولت عباسیہ کے بانی سفاح کے والد
پیدائش، حضرت علیؓ کی شب شہادت کو رمضان سنہ ۴۰ میں پیدا ہوئے، اس لئے یادگار
کے طور پر انہی کے نام پر علی نام اور ابو الحسن کنیت رکھی گئی، لیکن عبد الملک نے اپنے
زمانہ میں کہا کہ میں علی کا نام اور کنیت دونوں ایک ساتھ برداشت نہیں کر سکتا، ان
میں سے ایک کو بدل لو، اس لئے ابو الحسن چھوڑ کر ابو محمد کنیت اختیار کی،

فضل و کمال، علی اعتبار سے کوئی قابل ذکر شخصیت نہ رکھتے تھے، اسکا ایک سبب یہ ہے کہ اتنے علم
نے ان کے علم کو دبا دیا تھا، پھر بھی ابن عباسؓ کے فرزند تھے اس لئے علم کی دولت سے
بالکل تہی دہن نہ تھے، احادیث نبوی کا ایک حصہ ان کے حافظہ میں محفوظ تھا، ابن سعد

ابن سعد ج ۵ ص ۱۶۲، ۱۶۳، ۱۶۴، ۱۶۵، ۱۶۶، ۱۶۷

ان کو قلیل الحدیث تابعین میں لکھتے ہیں،

حدیث میں انھوں نے اپنے والد بزرگوار حضرت عبداللہ بن عباسؓ، ابو سعید خدریؓ، ابو ہریرہؓ، عبداللہ بن عمر بن العاصؓ، عبداللہ بن جحیرؓ، اور عبدالملک سے استفادہ کیا تھا اور ان کے صاحبزادے محمدؓ، عیسیٰؓ، عبدالصمدؓ، سلیمان داؤدہ اور منہال بن عمروؓ، سعد ابن ابراہیمؓ، امام زہریؓ، حبیب بن ابی ثابتؓ، ابان بن صالحؓ، عبداللہ بن طاؤسؓ اور منصور بن معتمرؓ وغیرہ ان کے خوشہ چینوں میں تھے،

زہد و عبادت ان کا میدان عمل حجرہ عبادت تھا، اپنے عہد کے بڑے عابد و متاخر بزرگوں میں تھے، کثرت عبادت کی وجہ سے "سجاد القلوب" پڑ گیا تھا، شبانہ یوم میں ایک ہزار کعتیں پڑھتے تھے، عبادت کا یہ ذوق و انہماک آخر لمحہ حیات تک قائم رہا، زہیر بن بکار کا بیان ہے کہ موت کے وقت تک انکی عبادت و ریاضت کا یکساں حال رہا،

اکثر معمولی معمولی واقعات زندگی میں عظیم الشان انقلاب پیدا کر دیتے ہیں، علی کے ساتھ بھی اسی قسم کا ایک واقعہ پیش آیا، ابتدا میں وہ کوئی عابد و زاہد نہ تھے، ابان ابن عثمان کے لڑکے عبدالرحمن بڑے عابد و زاہد بزرگ تھے، ان کی عبادت و ریاضت کو دیکھ کر علی کے دل پر نہایت گہرا اثر پڑا، انھوں نے کہا میں ان سے زیادہ رسول اللہ صلی اللہ علیہ وسلم کا قریب عزیز ہوں اس لئے مجھے ان سے زیادہ عبادت کرنے کا حق ہی، چنانچہ اسی وقت سے ہمہ تن عبادت میں لگ گئے،

قریش میں غفلت و عزت ان کے مذہبی کمالات کی وجہ سے قریش انکی بڑی غفلت کرتے

۱۵ ابن سعد ج ۲، ۱۷۲، تہذیب التہذیب ج ۳، ۳۵۴، ۱۸ ابن سعد ج ۵ ص ۲۲۹،

۱۹ تہذیب التہذیب ج ۱ ص ۱۷۵، ۲۰ تہذیب التہذیب ج ۳، ۳۵۴،

تھے، جب وہ مکہ جاتے تھے تو ان کے احترام میں سارا خاندان قریش ان پر ٹوٹ پڑتا تھا،
 ولید سے اختلاف، انہوں نے عبد الملک کی مطلقہ لبا بہ سے شادی کر لی تھی، اس لئے ولید
 ان کے سخت خلاف ہو گیا تھا، اس کی سزا میں اس نے ان کو کورٹے لگو کر بلقاہ جلاوطن کر دیا
 ہشام سے تعلقات، لیکن ہشام کے ساتھ ان کے بڑے تعلقات تھے اور وہ انکا بڑا احترام کرتا
 تھا، ایک مرتبہ وہ ان سے ملنے گئے، تو ہشام نے اپنے ساتھ تخت شاہی پر بٹھایا، اور تیس ہزار
 اشرفیاں نذر پیش کیں،

وفات، ابن سعد کی روایت کے مطابق ۱۱۸ یا ۱۱۹ میں وفات پائی، لیکن بعض روایات
 ۱۱۴ میں وفات کی بھی ملتی ہیں،

علیہ، نہایت حسین و جمیل تھے، علامہ ابن سعد لکھتے ہیں کہ روئے زمین پر ایسا حسین
 و جمیل قرشی نہ تھا، قد نہایت بلند و بالا تھا،

اولاد، علی کے بہت سی اولادیں تھیں، داؤد، عیسیٰ، محمد، احمد، بشر، بشیر، اسمعیل، عبد الصمد
 عبد اللہ الاکبر، عبد اللہ الاصغر، عبید اللہ، عبد الملک، عثمان، سلیمان، صالح، عبد الرحمن، عبد اللہ
 الاوسط، یحییٰ، اسحاق، فاطمہ، ام عیسیٰ کبریٰ، ام عیسیٰ اصغر، لبا بہ، برہمہ کبریٰ، برہمہ صغریٰ،
 میمونہ، ام علی، عالیہ، اور ام حبیب،

اس کثرت کے ساتھ علی کی اولاد پھلی پھولی بھی بہت عباسی خلفاء انتہی کی نسل سے تھے،

۱۵ شذرات الذہب ج اول ص ۱۴۹، ۱۵۲ ایضاً ص ۱۴۹، ۱۵۳ ایضاً ص ۱۴۹، ۱۵۴ ابن سعد ج ۵ ص ۲۳۱،
 ۱۵۵ ایضاً ص ۲۳۱، ۱۵۶ ایضاً ص ۲۳۱،

۵۲- عمر بن عبد العزیز

نام و نسب | عمر نام ابو حفص کنیت نسب نامہ یہ ہے، عمر بن عبد العزیز بن مروان بن حکم بن العاص بن امیہ بن عبد شمس اموی ناں کا نام ام عاصم تھا، یہ حضرت عمرؓ کے فرزند عاصم کی صاحبزادی تھیں، اس طرح عمر بن عبد العزیز کی رگوں میں عمر فاروق کا خون بھی شامل ہو گیا تھا، اسی کا یہ نتیجہ تھا کہ مروان جیسے بدنام شخص کی نسل سے عمر بن عبد العزیز جیسا مجددِ ملت پیدا ہوا، جو صدق میں ابو بکرؓ، عدل میں عمرؓ، حیا میں عثمانؓ اور زہد میں علیؓ مرتضیٰ کا مثل تھا، جس نے اپنے مجددانہ کارناموں سے ملتِ اسلامیہ کی روح کو جو امویوں کی بے عنوانیوں سے مردہ ہو رہی تھی دوبارہ زندہ کر دیا، عمر کے والد عبد العزیز مروان کے چھوٹے لڑکے تھے، مروان نے عبد الملک کے بعد یہ عہد نامہ مزدا کیا تھا، لیکن وہ عبد الملک کی زندگی ہی میں وفات پا گئے، عبد العزیز اپنے خاندانی اوصاف و کمالات کے پورے حامل تھے، اور اپنے والد کی مہمات میں ان کے دستِ راست رہے، عبد اللہ بن زبیر کی وفات کے بعد مروان نے جب مصر پر قبضہ کرنے کے لئے فوج کشی کی تو عبد العزیز کو ایلہ پر متعین کیا، مصر پر قبضہ حاصل کرنے کے بعد مروان دو مہینہ یہاں مقیم رہا، دو مہینہ کے بعد عبد العزیز کو یہاں کا گورنر بنا کر شام واپس ہوا، مروان کے بعد عبد الملک نے بھی عبد العزیز کو مصر کی حکومت پر برقرار رکھا، اور انھوں نے

۱۔ کتاب الولاۃ کندی ص ۲۰۵، ۲۔ ایضاً ص ۳۰۳، ۳۔ ایضاً ص ۳۰۳

یہاں کامل اکیس سال حکومت کرنے کے بعد ۳۰ھ میں انتقال کیا، تاریخ اسلام میں اتنی طویل مدت کم کسی والی کو نصیب ہوئی ہوگی،

عبدالعزیز نے مصر اور حلوان میں اپنی حکومت کی بہت سے یادگاریں چھوڑیں ایک بزرگ کا محل تعمیر کرایا، حلوان میں متعدد محلات اور مسجدیں بنوائیں، مصر کی جامع مسجد منہدم کر کے اسکو از سر نو تعمیر کرایا، خلیج مصر پر پل بنوائے انکو اور خرے کے باغات لگوائے،

علماء اور ارباب کمال کا بڑا قدردان تھا، قاضی عبدالرحمن بن حجرہ خولانی کا ایک نواسہ اشرفی سالانہ وظیفہ مقرر کیا، شعراء کے ساتھ اتنی داد و دوش کرتا تھا کہ بعض شعراء نے اس کے بعد شاعری چھوڑ دی، کثیر سے کسی نے پوچھا، اب شعر کیوں نہیں کہتے، جواب دیا، عبدالعزیز کے بعد صلہ کی توقع کس سے کی جائے،

پیدائش | اس نامور والی کے گھر میں عمر پیدا ہوئے، ان کے سنہ پیدائش کے بارہ ہیں اگر صحیح بیانات مختلف ہیں، لیکن بروایت صحیح وہ یزید کے عہد میں مدینہ میں پیدا ہوئے،

تعلیم و تربیت | عمر بن عبدالعزیز کا پچھن والد کے ساتھ مصر میں گذرا، اور غالباً ابتدائی تعلیم وہیں حاصل کی، جب ہوش سنبھالا تو عبدالعزیز نے ان کو اعلیٰ تعلیم کے لئے مدینہ جو علم و علما کا مرکز تھا، بھیج دیا، یہاں محدث صالح بن کیسان کی نگرانی میں ان کی تعلیم و تربیت ہوئی،

صالح بن کیسان اس دیانت کے ساتھ ان کی مذہبی اور اخلاقی نگرانی کرتے تھے کہ ایک مرتبہ عمر بن عبدالعزیز نے نماز میں دیر کر دی، صالح نے باز پرس کی عمر بن عبدالعزیز نے جواب دیا، بال سنوارنے میں دیر ہو گئی، صالح نے کہا، اب بالوں کی آرائش میں اتنا شغف ہو گیا ہے،

۱۵ کتاب الولاۃ کنزی مشہور و حسن المحاضرہ سیوطی ج ۲ ص ۲۰۲، ۱۶ ایضاً ج اول ص ۱۰۰، ۱۱ ایضاً ص ۲۲، ۱۲ تذکرۃ الحفاظ ج اول ص ۱۰۱، ۱۳ ایضاً،

اس کو تانہ پر ترجیح دی جاتی ہے، اور عبدالعزیز کو یہ واقعہ لکھ بھیجا، انہوں نے فوراً ایک آدمی روانہ کیا، جس نے آنے کے ساتھ پہلے ان کے بال مونڈے، اس کے بعد کسی سے بات چیت کی اس اہتمام سے ان کی تعلیم و تربیت ہوئی، انہیں خود بھی تحصیل علم کا ذوق تھا، ان کا بیان ہے کہ میں مدینہ کے لڑکوں میں ایک لڑکا تھا، پھر عربی اور شعر کا شوق پیدا ہوا، اس لئے انہوں نے بڑے ذوق و شوق سے تحصیل علم کی،

لیکن ان کی تعلیم کا یہ دور ابتدائی تھا، وہ دور جس نے ان کو امام وقت بنایا مدینہ کی گورنری کا عہد تھا، جس میں اکابر علماء سے ان کی صحبتیں اور علمی بحث و مباحثے رہتے تھے، ان کا خود بیان ہے کہ جب میں مدینہ سے نکلا ہوں اس وقت مجھ سے بڑا عالم کوئی نہ تھا، ان کے علمی کمالات کے حالات آخر میں آئیں گے،

شادی، ان کے والد کی وفات کے بعد ان کے چچا عبدالملک نے اپنی لڑکی فاطمہ کے ساتھ ان کی شادی کر دی،

خاصہ کی حکومت | عمر بن عبدالعزیز درحقیقت مسند درس کے لئے زیادہ موزوں تھے، لیکن شاہی خاندان کی رکنیت نے ان کو ایوان حکومت میں پہنچا دیا، چنانچہ سب سے اول وہ خاصہ کے عامل مقرر ہوئے،

مدینہ کی گورنری، عبدالملک کے بعد ولید نے ان کو مدینہ کا گورنر مقرر کیا، انہیں اسکے قبول کرنے میں مل ہوا، ولید نے حاجب سے پوچھا: عمر جاتے کیوں نہیں، اس نے کہا: وہ کچھ شرائط کے ساتھ جانا چاہتے ہیں، ولید نے بلا کر پوچھا، انہوں نے کہا: مجھے پہلے والیوں کے ظلم پر مجبور نہ کیا جائے

۱۰ سیرت عمر بن عبدالعزیز ابن جوزی ص ۹، ۱۰ ایضاً، ۱۱ تذکرۃ الحفاظ ج اول ص ۱۰، ۱۱ تاریخ الخلفاء ص ۲۳، ۲۴ سیرت عمر بن عبدالعزیز ص ۲۳، ۲۴

ولید نے منظور کر لیا، اور کہا تم حق پر عمل کرنا خواہ ایک درہم بھی شاہی خزانہ میں داخل نہ ہو۔
اس شرط کے بعد وہ مدینہ روانہ ہوئے، اس وقت کے عمر بن عبد العزیز درویش عبد العزیز
نہ تھے، بلکہ شاہی خاندان کے رکن اور شان و شکوہ والے عمر بن عبد العزیز تھے، چنانچہ پختہ میں ان کو
پران کا ذاتی ساز و سامان بار تھا،

علماء مدینہ سے مشورہ، لیکن فطرت سلیم تھی، اس لئے مدینہ پہنچنے کے بعد یہاں کے دس بڑے
فضلاء کو بلا کر ان کے سامنے ایک مختصر تقریر کی کہ میں نے آپ کو ایک ایسے کام کے لئے بلایا ہے
جس میں آپ کو ثواب ملے گا اور آپ حامی حق قرار پائیں گے، میں آپ لوگوں کے مشورہ کے
بغیر کوئی فیصلہ کرنا نہیں چاہتا، اس لیے جب آپ لوگ کسی کو ظلم کرتے ہوئے دیکھیں یا آپ کو
میرے کسی عامل کے ظلم کی اطلاع ہو تو آپ خدا کی قسم مجھ کو ضرور اس کی خبر کیجئے، یہ تقریر سننے
کے بعد فقہان کو دعائے خیر دیتے ہوئے واپس گئے،

تعمیر مسجد نبوی | مدینہ کی گورنری کے زمانہ میں عمر بن عبد العزیز نے یہاں بہت سی اصلاحیں
اور بہت سے مفید کام کئے ان سب میں ان کا ناقابل فراموش کارنامہ مسجد نبوی کی تعمیر
اور تزئین و آرائش ہے،

ولید کے پیشرو خلفا نے وقتاً فوقتاً مسجد نبوی میں ترمیمیں کرائی تھیں، لیکن ولید نے
بڑے اہتمام کے ساتھ اس کو نہایت عظیم الشان پیمانہ پر تعمیر کرنے کا ارادہ کیا، اور اس میں
عمر بن عبد العزیز کو لکھا کہ مسجد نئے سرے سے تعمیر کی جائے، اس سے متصل ازواج مطہرات کے
حجرے اور دوسرے جو مکانات ہیں ان کا معاوضہ دے کر ان کو مسجد میں شامل کر لیا جائے،
جو لوگ قیمت لینے سے انکار کریں، ان کے مکانات زبردستی گرا دیئے جائیں، اور ان کی قیمت

فقروں کو خیرات کر دیجائے،^۱

قیصر روم کو خط لکھ کر بہت سے رومی کارگر مزدور، یسنا کاری اور پچہ کاری کا مسالہ
کئی ہزار مثقال سونا منگایا،^۲ اور مختلف مقامات سے ہر قسم کے تعمیری سامان جمع کئے،
سامان جمع ہونے کے بعد عمر بن عبدالعزیز نے فقہا مدینہ کی موجودگی میں مسجد کی پرانی
عمارت گروا کر ان بزرگوں کے متبرک ہاتھوں سے عمارت کی بنیاد ڈالی،^۳

عمر بن عبدالعزیز کو اس عمارت سے ذاتی دلچسپی تھی، اس لئے بڑے انہماک اور حزنِ مذا
سے اس کو تعمیر کرایا، ساری عمارت نفیس پتھروں کی تھی، تمام دیواریں اور چھتیں منقش نمطاً اور
یسنا کاری تھیں، درخت کے ایک نقش پر کارگروں کو ۳۰ درہم انعام دیتے تھے،^۴

اس اہتمام سے تین سال میں عمارت بن کر تیار ہوئی،^۵ ۹۱ھ میں ولید نے مدینہ جا کر
اس کا معائنہ کیا، اور عمر بن عبدالعزیز کی کارگزاری پر خوشنودی ظاہر کی،^۶

اطرافِ مدینہ کی مساجد کی تعمیر، عمر بن عبدالعزیز نے اپنے عہد گورنری میں اطرافِ مدینہ میں
بہت سی مسجدیں بنوائیں، آنحضرت صلعم نے اطرافِ مدینہ میں جہاں جہاں نمازیں پڑھتی
مسلمانوں نے یادگار کے طور پر وہاں مہولی مسجدیں بنالی تھیں، عمر بن عبدالعزیز نے اس
سلسلہ کی تمام مسجدوں کو منقش پتھروں سے تعمیر کرایا،^۷

کنوؤں اور راستوں کی تعمیر، رفاہ عام کے سلسلہ میں ولید کے حکم سے مدینہ میں بہت سے کنوئیں
کھدوائے، اور دشوار گزار پہاڑی راستے درست کرائے،^۸

معزولی، اگرچہ عمر بن عبدالعزیز نے تقرر کے وقت یہ شرط کرنی تھی کہ وہ گذشتہ والیوں

۱ خلاصۃ الوفاء ص ۱۳۴، ۲ ایضاً ص ۱۳۹، ۳ ایضاً، ۴ ایضاً، ۵ فتح الباری ج ۱

ص ۴۴۲، ۶ طبری ص ۱۱۹،

کی طرح ظلم نہ کریں گے، لیکن بنی امیہ کا نظام کچھ ایسا تھا کہ یہ شرط قائم نہیں رہ سکتی تھی، اس لیے ایک روایت یہ ہے کہ حجاج کی شکایت پر وہ معزول کر دیئے گئے، دوسرا بیان ہے کہ عبدالقدیر زبیر کے صاحبزادے ضبیب کو جو بنی امیہ کے مخالفین میں تھے، ولید کے حکم سے مجبور ہو کر سزا دی جس کے صدمہ سے وہ مر گئے، اس کی ندامت میں خود مستغفی ہو گئے، سلیمان کے مزاج میں رسوخ، عمر بن عبدالعزیز اپنے اوصاف اور حسن خلق کی بنا پر خاندان میں محبوب تھے، خصوصاً سلیمان بن عبدالملک ان کو بہت مانتا تھا، انہیں اپنا وزیر و مشیر بنالیا تھا، اور امور بخیر میں ان کے مشوروں پر عمل کرتا تھا، سلیمان کے عہد کی اصلاحات و حقیقت عمر بن عبدالعزیز ہی کے فیض کا نتیجہ تھیں،

سلیمان کی وفات اور خلافت، ۹۹ء میں سلیمان مرض الموت میں مبتلا ہوا اور اپنے نابالغ لڑکے ایوب کو ولیعہد نامزد کیا، رجا بن حیوۃ نے جو سلیمان کے خواص میں تھے، اس سے اختلاف کیا، اور کہا "امیر المومنین خلیفہ ایسے صالح آدمی کو بنا چاہئے جس سے آپ قبر میں محفوظ رہیں، سلیمان نے کہا یہ میرا قطعی فیصلہ نہیں ہے، میں اس پر غور کروں گا، اور خدا سے استخارہ کروں گا، چنانچہ دو دن غور کرنے کے بعد وصیت نامہ چاک کر ڈالا، اور رجا بن حیوۃ سے پوچھا کہ میرے لڑکے داؤد کے بارہ میں کیا رائے ہے رجا نے کہا وہ اہل وقت قسطنطنیہ میں ہیں، اور معلوم نہیں زندہ ہیں یا نہیں، سلیمان نے کہا پھر کیا رائے دیتے ہو، رجا نے کہا اصل رائے تو آپ کی ہے، آپ نام لیجئے میں غور کروں گا، سلیمان نے کہا عمر بن عبدالعزیز کے متعلق تمہارا کیا خیال ہے، رجا نے کہا میرے نزدیک وہ نہایت فاضل اور برگزیدہ مسلمان ہیں، سلیمان نے کہا خدا کی قسم وہ ایسے ہی ہیں، لیکن اگر میں عبدالملک کی اولاد کو

۱۲۵۲ء، ۳۷ سیرۃ عمر بن عبدالعزیز میں واقعہ مفصل ہے، ۳۷ تاریخ الخلفاء ص ۳۲۶، ۳۷ ایک روایت

یہ ہے کہ رجا نے عمر بن عبدالعزیز کا نام پیش کیا تھا،

بالکل نظر انداز کر کے عمر بن عبد العزیز کو خلیفہ بنا دوں تو ایک فتنہ بپا ہو جائیگا، جب تک ان کے بعد عبد الملک کی کسی اولاد کا نام نہ رکھوں گا، اس وقت تک وہ لوگ اون کو خلافت پر قائم نہ رہنے دیں گے، اس لئے میں یزید کو ان کے بعد خلیفہ بنائے دیتا ہوں، اس سے وہ لوگ ٹھنڈے ہو جائیں گے اور راضی رہیں گے، رجا نے بھی اس سے اتفاق کیا، اس کے بعد سلیمان نے خود اپنے قلم سے یہ وصیت نامہ لکھا،

”بسم اللہ الرحمن الرحیم، یہ تحریر خدا کے بندے سلیمان امیر المؤمنین کی جانب سے عمر بن عبد العزیز کے لئے ہے، میں نے اپنے بعد تم کو خلیفہ بنایا، اور تمہارے بعد یزید بن عبد الملک کو، مسلمانو! انکا کہنا سنا اور ان کی اطاعت کرو، خدا سے ڈرو، اختلاف نہ پیدا کرو کہ دوسرے تم پر حرص و طمع کی نگاہ ڈالیں،“

اور اس پر ہر کر کے اپنے خاندان والوں کو جمع کر کے رجا کو حکم دیا، کہ اس وصیت نامہ کو لیجا کر خاندان والوں سے کہو کہ میں نے اس میں جس کو خلیفہ بنایا ہے، وہ لوگ اسکی بیعت کریں، رجا نے تعمیل کی، سب نے بالاتفاق سمعنا و اطعنا کہا، پھر ان کی خواہش پر انھیں سلیمان کو دیکھنے کی اجازت دی گئی، یہ لوگ اندر گئے تو سلیمان نے وصیت نامہ کی طرف جو رجا کے ہاتھ میں تھا، اشارہ کر کے ان لوگوں سے کہا ”اس میں میں نے جس کو خلیفہ بنایا ہے اس کی بیعت کرو، اور اس کے مطیع رہو، سلیمان کے کہنے پر دوبارہ سب سے فرداً فرداً بیعت کی۔ عمر بن عبد العزیز اس بار عظیم کو اٹھانا نہ چاہتے تھے، اور ان کو اپنے متعلق قوی شبہ تھا، اس لئے رجا نے جا کر کہا کہ ”میرے اوپر سلیمان کی جو شفقتیں اور مہربانیاں ہیں، ان سے مجھے خطرہ ہے کہ انھوں نے خلافت میرے متعلق نہ کر دی ہو، اگر ایسا ہو تو آپ مجھے بتا دیجئے تاکہ قبل اس کے کہ میں مجبور ہو جاؤں ابھی اس سے استغفار دیدوں لیکن رجا نے

بتانے سے انکار کیا،

ان مراحل کے بعد سلیمان کا انتقال ہو گیا، رجا نے بڑی ہوشیاری کے ساتھ موت کی خبر مخفی رکھی اور شاہی خاندان کے ارکان کو جمع کر کے دوبارہ ان سے بیعت لی، بیعت کو موکد کرنے کے بعد سلیمان کی موت کا اعلان کیا، اور وصیت نامہ پڑھ کر سنایا، عمر بن عبد العزیز کا نام منکر عبد الملک کے لڑکے ہشام نے کہا ہم کبھی ان کی بیعت نہیں کر سکتے، رجا نے کہا ”اٹھ کر خاموشی کے ساتھ بیعت کر لو، ورنہ ابھی سر قلم کر دوں گا“ اور عمر بن عبد العزیز کا ہاتھ پکڑ کے منبر پر بٹھا دیا، انھوں نے اس بار عظیم کی ذمہ داری پر اور ہشام نے اپنی حرمی قسمت پر اناشد پڑھا، اس کے بعد سلیمان کی تجیز و تکفین ہوئی، اور عمر بن عبد العزیز نے نماز جنازہ پڑھائی، خلفائے راشدین کا پہلا اسوہ، | تختِ خلافت پر قدم رکھے ہی عمر بن عبد العزیز بالکل بدل گئے، اور اب انھوں نے ناز پروردہ عمر کے بجائے ابوذر غفاری اور ابو ہریرہ کا قالب اختیار کر لیا، سلیمان کی تجیز و تکفین سے فراغت کے بعد حب مہول عمر بن عبد العزیز کے سامنے شاہی سوارانہ پیش کی گئیں انھوں نے پوچھا یہ کیا ہے؟ عرض کیا گیا، شاہی سواریاں فرمایا ”میرے لئے میرا چرخ کافی ہے، اور کل سواریاں واپس کر دیں،

ابھی سلیمان کے اہل و عیال قصرِ خلافت میں تھے، اس لئے اپنے خیمہ میں فروکش ہو گئے، گھراٹے تو اس بار عظیم کی ذمہ داری سے چہرہ پریشان تھا، لوڈمی نے پوچھا، آپ شاید کچھ متفکر ہیں، فرمایا اس سے بڑھ کر تشویش کی بات کیا ہوگی، کہ مشرق و مغرب میں امتِ محمدیہ کا کوئی فرد ایسا نہیں ہے جس کا مجھ پر حق نہ ہو، اور بغیر مطالبہ اور اطلاع کے اس کا ادا کرنا مجھ پر فرض نہ ہو،

۱۔ یہ تمام واقعات ابن سعد ج ۵ ص ۲۴۶ تا ۲۴۹ سے ماخوذ ہیں، ۲۔ ایضاً ص ۲۴۹، ۳۔ سیرۃ عمر بن عبد العزیز ص ۵۲

خلافت سے دستبرداری کا اعلان حضرت عمر بن عبد العزیز کو خلافت کی ذمہ داریوں کے بارگرا
مسلمانوں کا امر اور اکاپورا احساس تھا اگر نامزدگی کے وقت آئو اس کا علم ہو گیا

ہوتا تو وہ ہی وقت اپنا نام واپس لے لیتے، لیکن اب یہ بار پڑ چکا تھا، تاہم انھوں نے ایک مرتبہ
اس سے سبکدوش ہونے کی کوشش کی اور لوگوں کو جمع کر کے تقریر کی،

”لوگو! میری خواہش اور عام مسلمانوں کی رائے ہوئے بغیر مجھے خلافت کی ذمہ داریوں
میں مبتلا کیا گیا ہے، اس لئے میری بیعت کا جو طوق تمہاری گردن میں ہے، میں خود اس کو اتار
دیتا ہوں، تم جس کو چاہو اپنا خلیفہ منتخب کر لو“

یہ خطبہ سن کر مجمع سے شور اٹھا، ہم نے آپ کو خلیفہ منتخب کیا ہے، اور آپ کی خلافت
سے راضی ہیں، آپ خدا کا نام لے کر کام شروع کر دیجئے۔“

پہلا خطبہ، جب آپ نے دیکھا کہ آپ کی خلافت سے کسی کو اختلاف نہیں ہے تو آپ نے
ایک تقریر کی جس میں لوگوں کو تقویٰ، فکر آخرت اور ذکر موت کی طرف توجہ دلائی، آخر میں
باواز بلند فرمایا،

”لوگو! جو شخص خدا کی اطاعت کرے اس کی اطاعت فرض ہے، اور جو شخص خدا کی نافرمانی
کرے اس کی اطاعت واجب نہیں، جب تک میں خدا کی اطاعت کروں اس وقت تک تم
میری اطاعت کرو، اور جب میں خدا کی نافرمانی کروں تو میری اطاعت تم پر فرض نہیں ہے۔“

طبقات ابن سعد میں یہ الفاظ ہیں، اما بعد تمہارے نبی کے بعد دوسرا نبی اور اس پر جو کتاب
نازل ہوئی ہے، اس کے بعد کوئی دوسری کتاب نہیں ہے، خدا نے جو چیز حلال کر دی وہ قیامت
تک کے لئے حلال ہے اور جو حرام کر دی وہ قیامت تک کے لئے حرام رہے گی میں اپنی جانب

سیرت عمر بن عبد العزیز ص ۵۲۵

سے، کوئی فیصلہ کرنے والا نہیں ہوں، بلکہ (احکام الہی کو) نافذ کرنے والا ہوں، میں خود کوئی بات شروع کرنے والا نہیں ہوں بلکہ صرف پیرو ہوں کسی کو یہ حق نہیں ہے کہ خدا کی نافرمانی میں اس کی اطاعت کی جائے، میں تمہاری جماعت کا بہتر آدمی بھی نہیں ہوں، بلکہ ایک معمولی فرد ہوں، البتہ خدا نے مجھ کو تم سے زیادہ گراں ہمارا کر دیا ہے،

عبدالعزیز بن عبدالملک کی بیعت، یہاں دمشق میں یہ سب ہو چکا تھا، لیکن عبدالعزیز بن عبدالملک کو جو کہیں باہر تھا ان واقعات کی خبر نہیں ہوئی تھی اس لئے سلیمان کی موت کی خبر سنکر اس نے اپنے ہمراہیوں سے اپنی بیعت لے لی، اور دمشق کے ارادہ سے بڑھا، راستہ میں اسے سلیمان کی وصیت اور عمر بن عبدالعزیز کی بیعت کا حال معلوم ہوا، یہ سن کر وہ سیدھا ان کے پاس پہنچا، ان کو اس کے بیعت لینے کی خبر ہو چکی تھی، چنانچہ انہوں نے اس سے کہا مجھے معلوم ہوا ہے کہ تم اپنی بیعت لے کر دمشق میں داخل ہونا چاہتے تھے، عبدالعزیز نے کہا مجھے اس کا علم نہ تھا کہ سلیمان نے آپ کو خلیفہ نامزد کر دیا ہے، اس لئے مجھے خوف تھا کہ لوگ خزانہ وغیرہ لوٹ لیں گے، عمر بن عبدالعزیز نے فرمایا، اگر لوگ تمہارے ہاتھ پر بیعت کر لیتے اور تم باہر خلافت کو سنبھال لیتے تو میں تم سے جھگڑا نہ کرتا اور اپنے گھر میں بیٹھ جاتا، عبدالعزیز نے کہا آپ کے ہوتے ہوئے میں دوسرے کا خلیفہ ہونا پسند ہی نہیں کرتا، اور آپ کے ہاتھوں پر بیعت کرنی،

خلافتِ اشد کا ایشا

ان مراحل سے فراغت کے بعد امورِ خلافت کی طرف متوجہ ہوئے، خلافت کے بارے میں عمر بن عبدالعزیز کا نقطہ نظر گذشتہ خلفاء سے بالکل مختلف تھا، ان کے پیش نظر نظامِ خلافت

میں ایک عظیم الشان انقلاب برپا کرنا تھا، وہ سلطنت کی ظاہری ترقیوں یعنی فتوحات حاصل اور
 عمارتوں میں اضافہ کرنا نہ چاہتے تھے بلکہ اموی حکومت کو خلافت راشدہ میں بدل دینا چاہتے
 تھے، یہ اقدام ایسا اہم اور خطرناک تھا، جس میں ہر طرف سے مخالفتوں کے طوفان کا مقابلہ
 تھا، لیکن عمر بن عبدالعزیز نے تمام خطرات سے بے پروا ہو کر نہایت جرأت سے انقلاب
 شروع کر دیا،

غصب کر وہ مال و جائیداد کی واپسی ۱۲ اسی سلسلہ میں سب سے مقدم اور سب سے زیادہ نازک کام رعایا
 کی املاک کی واپسی تھی، جس پر اموی خاندان نے قبضہ کر کے اپنی جاگیر بنالیا تھا، اس میں
 سارے خاندان کی مخالفت کا سامنا تھا، لیکن عمر بن عبدالعزیز نے سب سے پہلے یہی کار خیر کیا، اور سب سے
 اول اپنی ذات اور اپنے خاندان سے شروع کیا، جس وقت آپ نے اس کا ارادہ ظاہر
 فرمایا، اس وقت بعض ہوا خواہوں نے دبی زبان سے عرض کیا کہ اگر آپ جاگیریں واپس
 کر دیں گے تو اپنی اولاد کے لئے کیا انتظام کریں گے، فرمایا ان کو خدا کے سپرد کرتا ہوں،
 اس عزم راسخ کے بعد خاندان والوں کو جمع کر کے فرمایا،

”بہنو مروان تم کو شرف اور دولت کا بڑا حصہ ملا، میرا خیال ہے کہ امت مسلمہ کا
 نصف یا دو تہائی مال تمہارے قبضہ میں ہے، یہ لوگ یہ اشارہ سمجھ گئے اور جواب میں کہا ”خدا کی قسم
 جب تک ہمارے سر تن سے جدا نہ ہوں گے، اس وقت یہ نہیں ہو سکتا، خدا کی قسم نہ ہم
 اپنے آبا و اجداد کو کافر بنا سکتے ہیں (عمر بن عبدالعزیز اپنے اسلاف کے افعال کو حرام کہتے
 تھے) اور نہ اپنی اولاد کو مفلس بنائیں گے،“ عمر بن عبدالعزیز نے فرمایا ”خدا کی قسم اگر اس
 حق میں تم میری مدد نہ کرو گے تو میں تم لوگوں کو ذلیل اور رسوا کر ڈالوں گا، میرے پاس

۱۰ سیرۃ عمر بن عبدالعزیز ابن جوزی ص ۱۰۰

سے چلے جاؤ۔

اس کے بعد عام مسلمانوں کو مسجد میں جمع کر کے تقریر کی،

”ان لوگوں (بنی امیہ) نے ہکو عطا کیا اور جاگیریں دیں خدا کی قسم نہ انھیں ان کو دیئے کا

حق تھا اور نہ ہمیں ان کے لینے کا اب میں ان سب کو ان کے اصلی حق داروں کو واپس

کرتا ہوں، اور اپنی ذات اور اپنے خاندان سے شروع کرتا ہوں،“

یہ کہہ کر اسناد شاہی کا خریطہ منگایا، مزاحم سب کو پڑھو پڑھ کر سناتے جاتے تھے، او

عمربن عبدالعزیز ان کو لے کر قینچی سے کاٹتے جاتے تھے، صبح سے لے کر ظہر کی نماز تک

یہ سلسلہ جاری رہا،

اس طرح اپنی اور اپنے پورے خاندان کی جاگیریں واپس کرادیں اور اپنے پاس ایک

نگینہ تک باقی نہ رہنے دیا، ان کی بیوی فاطمہ کو ان کے باپ عبدالملک نے ایک قیمتی

پتھر دیا تھا، عمر بن عبدالعزیز نے بیوی سے کہا، یا اس کو بیت المال میں داخل کر دو یا مجھے

چھوڑنے کے لئے تیار ہو جاؤ، اطاعت شعار بیوی نے وہ جو ہر بیت المال میں داخل

کر دیا، سب سے اہم معاملہ فدک کا تھا، جو مدقوں سے خلفاء اور اہل بیت کے درمیان تنازع

فیہ چلا آتا تھا، اور اب عمر بن عبدالعزیز کے قبضہ میں تھا، اور اسی پر اون کی اور اون کے

اہل و عیال کی معاش کا دار مدار تھا، اس کے متعلق انھوں نے رسول اللہ صلعم اور خلفاء

راشدین کے طرز عمل کی تحقیقات کر کے آل مروان سے کہا کہ ”فدک رسول اللہ صلعم کا خا

تھا، جس کی آمدنی آپ اپنی اور بنی ہاشم کی ضروریات میں صرف فرماتے تھے، خود فاطمہ نے

آپ سے اس کو مانگا تھا، لیکن آپ نے دینے سے انکار فرمایا، حضرت عمرؓ کے زمانہ تک

۱۔ سیرت عمر بن عبدالعزیز ابن جوزی ص ۱۱، ۲۔ ایضاً ص ۲، ۳۔ ابن سعد ج ۵ ص ۲۵۱، ۴۔ تاریخ الخلفاء ص ۲۳۲

اسی پر عمل ہوتا رہا، آخر میں مروان نے اس کو جاگیر میں لے لیا، اور وہ وراثت میرے قبضہ میں آیا، لیکن جو چیز رسول اللہ صلعم نے فاطمہؓ کو نہیں دی، اس پر میرا کوئی حق نہیں ہے، اس لئے میں تم لوگوں کو گواہ بناتا ہوں کہ فدک کی جو صورت رسول اللہ صلعم کے زمانہ میں تھی میں اسکو اسی حالت پر لوٹاتا ہوں۔

اپنی اور اپنے خاندان کی جاگیروں کو واپس کرانے کے بعد عام غضب شدہ مالوں کی طرف متوجہ ہوئے، اور امیر معاویہ کے زمانہ سے لے کر اس وقت تک ظالمانہ طریقوں سے جس قدر غضب کر وہ مال و جائیداد تھی، سب ایک ایک کر کے واپس کرادی اور معاویہ اور یزید کے وارثوں سے لے کر ان کے اصلی مالکوں کے حوالہ کی،

شام کے علاوہ سارے ممالک محروسہ کے عمال کے پاس غضب شدہ مال کی واپسی کے متعلق تاکیدی احکام بھیجے، عراق میں اس کثرت سے مال واپس کیا گیا، کہ صوبہ کی حکومت کا خزانہ خالی ہو گیا، اور عمر بن عبدالعزیز کو وہاں کے اخراجات کے لئے دمشق سے روپیہ بھیجا پڑا،

مال کی واپسی کے لئے ہر طرح کی آسانیوں کا لحاظ رکھا گیا، ملکیت کے ثبوت کے لئے کوئی بڑی شہادت کی ضرورت نہ تھی، بلکہ معمولی شہادت پر مل جاتا تھا، جو لوگ مرچکے تھے ان کے ورثہ کو واپس کیا جاتا تھا، اور یہ سلسلہ عمر بن عبدالعزیز کی وفات تک برقرار رہا، اہل خاندان کی برہمی، عمر بن عبدالعزیز نے نہ صرف علاقے اور جاگیروں چھین کر بنی امیہ کو تہی دست کر دیا، بلکہ ان کے سارے امتیازات مٹا کر انکی نخوت اور غرور کو خاک میں ملا دیا۔

۱۵ ابوداؤد کتاب الخراج والامارۃ باب فی صفایا رسول اللہ صلعم و طبقات ابن سعد تذکرہ عمر بن عبدالعزیز ۱۵ ابن سعد
۲۵ ایضاً، ۳۵ ایضاً، ۴۵ تہذیب لاسمارع اول ص ۲۱، ۵۵ ابن سعد ج ۵ ص ۱۵۱

اس لئے خاندان میں ان کے خلاف سخت برہمی پھیل گئی، اور انہوں نے ان کو ہر طریقہ سے اس
 عادلانہ طریقہ سے ہٹانے کی کوشش کی، عمرو بن ولید نے نہایت غضب آلود خط لکھا،
 ”تم نے گذشتہ خلفاء پر عیب لگایا، اسی، اون کی اور اون کی اولاد کی دشمنی میں ان کے
 خلاف روش اختیار کی، تم نے قریش کی دولت اور اون کی میراث ظلم و جور سے بیت المال
 میں داخل کر کے قطع رحم کیا، عمر بن عبدالعزیز خدا سے ڈرو اور اس کا خیال کرو کہ تم نے
 زیادتی کی ہے، تم ابھی منبر پر اچھی طرح بیٹھے بھی نہ تھے کہ اپنے خاندان والوں کو جور و ظلم کا
 نشانہ بنایا، اس ذات کی قسم جن نے محمد صلعم کو بہت سی خصوصیات کے ساتھ محض فرمایا تم
 اپنی اس حکومت میں جن کو تم اپنے لئے آزمائش اور مصیبت کہتے ہو، خدا سے بہت دور ہو گئے،
 اس لئے اپنی بعض خواہشوں کو روکو اور اس کا یقین رکھو کہ تم ایک جبار کی نگاہ کے سامنے
 اور اس کے قبضہ میں ہو اور اس حالت میں چھوڑے نہیں جاسکتے،“

حضرت عمر بن عبدالعزیز نے بھی اس کا نہایت سخت جواب دیا،
 آل مروان نے ہشام کو اپنا وکیل بنا کر ان کے پاس بھیجا، اس نے ان کی جانب سے کہا کہ
 آل مروان کہتے ہیں کہ اپنے امور میں جن کا تعلق آپ سے ہے، اپنی رے سے جو چاہے
 کیجئے، لیکن گذشتہ خلفاء جو کچھ کر گئے ہیں، اس کو اسی حالت پر رہنے دیجئے، عمر بن عبدالعزیز نے
 جواب میں پوچھا اگر ایک ہی معاملہ کے متعلق تمہارے پاس دو دستاویزیں ہوں، ایک امیر معاویہ
 کی اور دوسری عبدالملک کی تو تم کسے قبول کرو گے، ہشام نے کہا جو قدیم ہوگی، عمر بن عبدالعزیز
 نے کہا تو میں نے کتاب اللہ کو قدیم دستاویز پایا، اس لئے میں ہر اس چیز میں جو میرے اختیار
 میں ہے، خواہ وہ میرے زمانہ کی ہو یا گذشتہ زمانہ سے متعلق ہو اسی کے مطابق عمل کرونگا
 یہ شکر سعید بن خالد نے کہا امیر المؤمنین جو چیز آپ کی ولایت میں ہے، اس میں آپ حق

لے یہ خط اور اس کا جواب دونوں سیرت عمر بن عبدالعزیز ص ۱۱ میں ہے،

وانصاف کے ساتھ اپنی رلے سے فیصلہ کیجئے، لیکن گذشتہ خلفاء اور اون کی بھلائوں اور
 برائیوں کو ان کے حال پر رہنے دیجئے، اس قدر آپ کے لئے کافی ہے، عمر بن عبد العزیز
 نے ان سے کہا میں خدا کی قسم دیکر تم سے پوچھتا ہوں کہ اگر ایک شخص چھوٹے بڑے لوگوں
 کو چھوڑ کر مر جائے، اس کے بعد بڑے لڑکے اپنی قوت سے ان کے مال پر قبضہ کر کے کھا جائیں اور
 وہ تمہارے پاس مدد کے لئے آئیں تو تم کیا کرو گے، سید نے کہا ان کے حقوق واپس دلاؤنگا،
 عمر بن عبد العزیز نے کہا یہی تو میں بھی کر رہا ہوں، مجھ سے پہلے خلفاء نے ان لوگوں کو اپنی قوت
 سے دبایا، ان کے ماتحتوں نے بھی ان کی تقلید کی، اب جب میں خلیفہ ہوا تو یہ کمزور لوگ
 میرے پاس آئے، اس لئے میرے لئے اس کے سوا چارہ کار کیا ہے کہ طاقتور سے کمزور کا
 اور اعلیٰ سے ادنیٰ کا حق دلاؤں،

ایک مرتبہ تمام آل مردان آپ کے دروازہ پر جمع ہوئے، اور آپ کے صاحبزادے
 عبد الملک سے کہا کہ یا ہم لوگوں کو اندر جانے کی اجازت دلو اور یا اپنے باپ سے جا کر
 یہ پیام پہنچا دو، کہ ان سے پہلے جو خلفاء تھے وہ ہم کو لیتے دیتے تھے، ہمارے مراتب کا لحاظ
 رکھتے تھے، اور تمہارے باپ نے ہم کو بالکل محروم کر دیا، عبد الملک نے جا کر حضرت عمر بن
 عبد العزیز کو یہ پیام سنا دیا، انہوں نے کہا جا کر ان لوگوں سے کہدو کہ اگر میں خدا کی نافرمانی
 کروں تو عذاب قیامت سے ڈرتا ہوں،

خود آپ کے گھروالوں کو آپ سے شکایت ہو گئی،

اور زاعی کا بیان ہے کہ جب عمر بن عبد العزیز نے اپنے گھروالوں کے گزارے بند کر دیئے

تو عتبہ بن سعد نے آپ سے شکایت کی کہ امیر المؤمنین آپ پر ہم لوگوں کا حق قرابت ہے، اپنے

سے سیرت عمر بن عبد العزیز ص ۱۱۹، ۱۲۰، ۱۲۱، ایضاً ص ۱۱۱،

جو اب دیا میرے ذاتی مال میں تمہارے لئے گنجائش نہیں ہے، اور اس مال دہیت الممال میں تمہارا اس سے زیادہ حق نہیں ہے، جتنا بزرگ غماد کے آخری حدود کے رہنے والے کا بچہ اگر ساری دنیا تم لوگوں کی رائے کی ہو جائے تو ان پر خدا کا عذاب نازل ہوتا ہے۔ اس قبیل کے اور بہت سے واقعات ہیں، مگر ان میں سے کوئی شے عمر بن عبد العزیز کو قیام عدل سے نہ روک سکی،

ظالم عہدہ داروں کا تدارک | مال منسوبہ کی واپسی کے بعد دوسری اہم اصلاح عمال کے ظلم و جور کا تدارک تھا، جس کے وہ خوگر ہو رہے تھے، اگرچہ آپ کے مشورہ سے سلیمان ہی کے زمانہ میں بڑی حد تک اس کا تدارک چکا تھا پھر بھی کچھ آثار باقی رہ گئے تھے، اموی حکومت میں سے زیادہ جفاکار حجاج کے خاندان والے اور اس کے عہدہ دار تھے، حضرت عمر بن عبد العزیز نے حجاج کے پورے خاندان کو یمن کی طرف جلائے وطن کر دیا، اور وہاں کے عامل کو لکھا کہ میں تمہارے پاس آل عقیل کو بھیج رہا ہوں، جو عرب میں بدترین خاندان ہے، اس کو اپنی حکومت میں ادھر ادھر منتشر کر دو، جو لوگ حجاج کے ہم قبیلہ یا اس کی ماتحتی میں کام کر چکے تھے، ان کو ہر قسم کے ملکی حقوق سے محروم کر دیا،

مظالم کا انسداد | اموی دور میں بدگمانی اور سوسے ظن پر دار و گیر اور سزا عام تھی، حضرت عمر ابن عبد العزیز نے اسے بالکل بند کر دیا، موصل میں چوری اور نقب زنی کی وارداتیں بکثرت ہوتی تھیں، یہاں کے والی یحییٰ غسانی نے لکھا جب تک لوگوں کو شبہہ پر پکڑا نہ جائیگا، اور سزا نہ دی جائے گی اس وقت تک یہ وارداتیں بند نہ ہوں گی، آپ نے لکھا کہ صرف شرعی ثبوت پر مواخذہ کرو اگر حق ان کی اصلاح نہیں کر سکتا، تو خدا ان کی اصلاح نہ کرے،

۱۰ سیرت عمر بن عبد العزیز، ص ۲۰۱، ایضاً ص ۲۰۳ تاریخ الخلفاء ص ۲۳۸

اسی طرح سے جراح بن عبد اللہ بن حکم والی خراسان نے لکھا کہ اہل خراسان کی روش نہایت خراب ہے، ان کو کوڑے اور تلوار کے علاوہ اور کوئی شے درست نہیں کر سکتی، اگر امیر ^{منین} مناسب سمجھیں تو اس کی اجازت عطا فرمائیں، آپ نے جواب میں لکھا تمہارا خط پہنچا تمہارا یہ لکھنا کہ اہل خراسان کو کوڑے اور تلوار کے سوا کوئی شے درست نہیں کر سکتی، بالکل غلط ہے، ان کو عدل و حق درست کر سکتا ہے، اسی کو عام کرو،

کوئی عامل کسی رعایا کے مال کو کم قیمت پر خرید نہیں سکتا تھا، اس کے اسناد کے لئے عدی بن ارطاط والی فارس کو لکھا کہ مجھے معلوم ہوا ہے کہ تمہارے عمال پھلوں کا تخمینہ کر کے عام نرخ سے کم قیمت لگا کر اس کو خریدتے ہیں، اور کروں کے قبیلے مسافروں سے عشر وصول کرتے ہیں، اگر یہ معلوم ہو گیا کہ یہ تمہارے ایما سے ہوتا ہے یا اسے تم پسند کرتے ہو، تو میں تمکو ہمت نہ دوں گا، میں بشر بن صفوان، عبد اللہ بن بجلان اور خالد بن سالم کو اس کی تحقیقات کے لئے بھیجتا ہوں اگر وہ اس خبر کو صحیح پائیں گے تو پھلوں کو ان کے مالکوں کو واپس کر دیں گے، اس کے علاوہ جن جن باتوں کی مجھے اطلاع ملی ہے، سب کی تحقیقات کریں گے، تم ان لوگوں سے کوئی مزاحمت نہ کرنا،

وَقَدْ تَوَقَّأَ عَمَالَ كُو قِيَامِ عَدْلٍ أَوْ رَأْسِ دِمِظَالِمْ كِ احْكَامِ بِيحْتِ رِبْتِ تَحْتِ، چنانچہ ایک گشتی فرمان تمام امراء کے نام بھیجا کہ لوگ برے عمال کی وجہ سے جنہوں نے بڑے دستور قائم کئے اور کبھی انصاف نرمی، اور احسان کا ارادہ نہیں کیا، احکام الہی میں سخت مصیبت سخی اور ظلم و جور میں مبتلا ہو گئے،

ایک والی عبد الحمید کو پہلا خط یہ لکھا "و سوسہ شیطانی اور حکومت کے ظلم کے بعد انسان

کی بقا نہیں ہو سکتی، اس لئے جب تم کو میرا خط ملے، اس وقت ہر حقدار کو اس کا حق ادا کرو،
 جس قدر ناجائز ٹیکس تھے، سب موقوف کر دیے، ان کے علاوہ اور تمام ظالمانہ طریقوں کو روکا
 بیت المال کی آمدنی کی اصلاح، اموی دور میں بیت المال کے مدخل اور مخارج دونوں میں
 بڑی بے عنواینیاں تھیں جائز اور ناجائز آمدنی میں کوئی تفریق نہ تھی، ہر طرح کی ناجائز آمدنیوں سے
 خزانہ بھرا جاتا تھا، پھر اسی بے عنوانی سے اسے خرچ کیا جاتا تھا، بیت المال جو ایک قومی اثاثہ
 ہے، ذاتی خزانہ بن گیا تھا، اور اس کا بڑا حصہ خلفائے ذاتی مصارف میں صرف ہوتا تھا، حضرت
 عمر بن عبدالعزیز نے دونوں بے عنواینیوں کا تدارک کیا،

شاہی خاندان کے تمام مخصوص وظیفے بند کر دیئے، خلافت کے شکوہ و تھل کے مصارف با
 اڑا دیئے، ان کی تخت نشینی کے بعد جب شاہی اصطبل کے داروغہ نے سواریوں کے اخراجات طلب
 کئے تو آپ نے حکم دیا کہ انھیں بیچ کر ان کی قیمت بیت المال میں داخل کر دی جائے میرا خراج میرے
 لئے کافی ہے،

بیت المال کی آمدنی بڑھانے کے لئے حجاج نو مسلموں سے بھی جزیہ لیتا تھا، آپ نے
 حکم جاری کر دیا کہ "جو لوگ مسلمان ہو جائیں ان کا جزیہ ساقط کر دیا جائے" اس حکم پر اتنے آدمی
 مسلمان ہوئے کہ جزیہ کی آمدنی گھٹ گئی، جہان بن شریح نے شکایت لکھ بھیجی کہ "اس کثرت
 کے ساتھ لوگ مسلمان ہوئے ہیں کہ مجھے قرض لے کر مسلمانوں کے وظیفے دینے پڑے" آپ نے
 ان کو نہایت سخت خط لکھا کہ "جزیہ بہر حال موقوف کرو، رسول اللہ صلعم ہادی بنا کر بھیجے
 گئے تھے، محصل خراج بنا کر نہیں بھیجے گئے تھے"۔

۱۵ ابن سعد ج ۵ ص ۲۶۱، ۱۶ ایضاً ص ۲۸۳، ۱۷ تاریخ الخلفاء ص ۲۳۱،

۱۸ مقررہ ج ۲ ص ۱۲۵

اس بارہ میں اتنی سختی برتی کہ فرمانِ عام جاری کر دیا کہ اگر جزیہ ترازو میں رکھا جا چکا ہو اور اس حالت میں بھی ذمی اسلام قبول کرے یا آغازِ سال سے ایک دن پہلے (جبکہ پورے سال کا جزیہ عائد ہو جاتا ہے) اسلام لے آئے تو بھی جزیہ نہ لیا جائے،
 خراج کی اصلاح کے متعلق عبدالحمید بن عبدالرحمن کو یہ فرمان لکھا،
 ”زمین کا معائنہ کرو بخزینہ کا بار آباد زمین پر اور آباد زمین کا بار بخزینہ پر نہ ڈالو،
 بخزینوں کا معائنہ کرو اگر اس میں صلاحیت ہو تو بقدر گنجائش خراج لو، اور ان کی اصلاح کرو کہ وہ آباد ہو جائے، جن آباد زمینوں میں پیداوار نہیں ہوتی، ان سے خراج نہ لو، اور جو زمینیں قحط زدہ ہو جائیں ان کے مالکوں سے نہایت نرمی سے خراج وصول کرو خراج میں صرف وزن سبعم و جنین سوزانہ ہو، ٹکسال اور چاندی پگھلانے والوں سے، نوروز اور ہرجانہ کے ہدیئے، عوائض نویسی اور شادی کا ٹیکس، گھروں کا ٹیکس اور نکاحانہ نہ لو، جو ذمی مسلمان ہو جائیں ان پر خراج نہیں ہے، غرض انھوں نے نسبتِ اموال میں ہر قسم کی ناجائز آمدنیاں بند کر دیں،

حفاظت کا انتظام | اس کی حفاظت کا نہایت سخت انتظام کیا، ایک مرتبہ بین کے بیتِ اموال سے ایک دینار گم ہو گیا، حضرت عمر بن عبدالعزیز نے یہاں کے افسر خزانہ کو لکھا کہ میں تمہاری امانت کو متہم نہیں کرتا، لیکن تمہاری لاپرواہی کو جرم قرار دیتا ہوں اور مسلمانوں کی طرف سے ان کے مال کا مدعی ہوں، تم پر فرض ہے کہ تم سرعی قسم کھاؤ،

یزید بن مہلب بن ابی صفرة والی خراسان کو خیانت کے جرم میں معزول کر کے قید کر دیا،

۱۵ ابن سعد ج ۲، ص ۲۶۲، ۱۶ کتاب الخراج ص ۴۹، ۱۷ سیرۃ عمر بن عبدالعزیز ص ۸۵،

۱۸ یعقوبی ج ۲، ص ۳۱۳،

ابو بکر بن حزم نے سلیمان کے آخری عہد میں، کاغذ، قلم، داوات اور روشنی کے ذریعے
 اخراجات کے اضافہ کیلئے لکھا تھا، ابھی اس کا کوئی انتظام نہ ہوا تھا کہ عمر بن عبدالعزیز خلیفہ
 ہو گئے، انہوں نے ابو بکر کو لکھا "وہ دن یاد کرو جب تم اندھیری رات میں بیفر روشنی کے
 کپڑے میں اپنے گھر سے مسجد نبوی جاتے تھے اور آج بخدا تمہاری حالت اس سے کہیں بہتر ہے"
 قلم باریک کر لو اور سطرین قریب قریب لکھا کرو، اپنی ضروریات میں کفایت شعاری سے کام
 لو، میں مسلمانوں کے خزانہ سے ایسی رقم صرف کرنا پسند نہیں کرتا، جس سے ان کو کوئی فائدہ
 نہ پہنچے۔ دوسرے عمال کو یہی ہدایت لکھی، کہ کوئی عامل بڑے کاغذ پر جلی قلم سے نہ لکھے، خود
 آپ کے فرامین ایک بالشت سے زیادہ نہ ہوتے تھے،

بیت المال کی آمدنیوں اور مصارف کی علیحدہ علیحدہ مدیں قائم کیں، صدقہ کی علیحدہ
 کی علیحدہ، مال غنیمت کی علیحدہ، گذشتہ خلفاء خمس کے مقررہ مصارف کی پابندی نہیں کرتے
 تھے، عمر بن عبدالعزیز نے خمس کو اس کے صحیح مصارف میں لگایا،

بیت المال کے مصارف، | بیت المال کو پھر مسلمانوں کی مشترکہ امانت بنا دیا، اس کا
 کل روپیہ اس کی ضروریات کے لئے وقت کر دیا، اس کی آمدنی کا بڑا حصہ خالص
 رعایا کے مفاد کے کاموں میں صرف کیا جاتا تھا، ملک میں جتنے اپاہج تھے، سب کے نام
 درج رجسٹر تھے، ان سب کو وظیفہ ملتا تھا، جو عمال اس میں ذرا بھی غفلت یا ترمیم کرتے تھے،
 تہنہ کی جاتی تھی، دمشق کے بیت المال سے ایک اپاہج کے وظیفہ کے تقرر کے سلسلہ میں میمون
 ابن مہران نے کہا ان لوگوں کے ساتھ سلوک تو کیا جاسکتا ہے، لیکن ان کو صحیح و تندرست

۱۵ ابن سعد ج ۵ ص ۲۹۶، ۱۶ ایضاً، ۱۷ ایضاً، ص ۲۹۵، ۱۸ ایضاً ص ۲۸۵ و ص ۲۸۸،

۱۹ اصحاب ج ۵ ص ۲۸۵

آدمی کے برابر وظیفہ نہیں دیا جاسکتا، حضرت عمر بن عبد العزیز کو اس کی اطلاع ہوئی تو نہایت
غضب آلود خط لکھا،

ہبتوں کو نقد کے بجائے جنس ملتی تھی، چنانچہ بعض جماعتوں کو فی کس ساٹھ چار روپے کے
حساب سے غلہ ملتا تھا، قرضداروں کی قرض کی ادائیگی کے لئے بھی ایک مدد تھی، شیر خوار بچوں
کے وظائف مقرر تھے، ایک عام لنگر خانہ تھا، جس سے فقراء و مساکین کو کھانا ملتا تھا،

عام مستحقین کو صدقات و خیرات تقسیم ہوتی تھی، ایک مرتبہ حضرت عمر بن عبد العزیز نے
ایک شخص کو تقسیم مال کے لئے رقعہ بھیجا، اس نے عذر کیا، کہ آپ مجھے ایسی جگہ بھیج رہے ہیں جہاں
میں کسی کو نہیں پہچانتا، ان میں امیر و غریب سب ہیں، فرمایا جو شخص تمہارے سامنے ہاتھ پھیلا
اسے دو، اس کے علاوہ اور سیکڑوں قسم کے مفید مصارف تھے، اس فیاضانہ داد و بخش کا
یہ مال پر بہت زیادہ بار پڑتا تھا، بعض عمال نے اس کی طرف توجہ دلائی تو حضرت
عمر نے لکھا کہ جب تک ہے دیتے چلے جاؤ، جب خالی ہو جائے تو کوڑا کرکٹ بھر دو،

ذمیوں کے حقوق، کسی حکومت کے عدل و انصاف اور ظلم و جور کا صحیح معیار دوسری اقوام
اور دوسرے مذاہب کے ساتھ ایک سلوک و طرز عمل ہے، اس معیار سے عمر بن عبد العزیز کا دو
سراپا عدل تھا، انہوں نے جس طرح ذمیوں کے حقوق کی حفاظت کی، اور ان کے ساتھ
یہی نرمی برتی اس کی مثال عہد فاروقی کے علاوہ اور کسی دور میں نہیں مل سکتی، مسلمانوں کی طرح
ان کی جان اور ان کے مال کی حفاظت کی، ان کے مذہب میں کسی قسم کی دست اندازی نہیں
کی، جزیہ کی وصولی میں نرمی اور آسانی پیدا کی، اس کا اندازہ ذمیوں کے ساتھ اسکے طرز عمل

۱۵ طبقات ابن سعد ۲، ۱۵۰ ایضاً ۲۵۰، ۱۵۱ ایضاً ۲۵۰، ۱۵۲ ایضاً ۲۵۰،

۱۵۳ ایضاً ۲۵۰، ۱۵۴ زرقانی شرح موطا ج ۲، ۲۳۵، ۱۵۵ سیرۃ عمر بن عبد العزیز ۲۵۰،

اور ان احکام سے ہو گا جو عمال کو بھیجتے رہتے تھے،

عدی بن اوطاط کو لکھا کہ ذمیوں کے ساتھ نرمی کرو ان میں جو بوڑھا اور نادار ہو جائے اس کی کفالت کرو، اگر اس کا کوئی رشتہ دار ہو تو اسے اس کی کفالت کا حکم دو جس طرح تمہارا کوئی غلام بوڑھا ہو جائے تو اسے آزاد کرنا پڑے گا یا مرتے دم تک اس کی کفالت کرنی پڑے گی، ذمی کے خون کی قیمت مسلمان کے خون کے برابر قرار دی، ایک بار حیرہ کے ایک مسلمان نے ایک ذمی کو قتل کر دیا، عمر بن عبد العزیز نے وہاں کے عامل کو لکھا کہ قاتل کو مقتول کے ورثہ کے حوالہ کر دو وہ چاہیں قتل کریں چاہیں معاف کر دیں، چنانچہ قاتل حوالہ کیا گیا، اور ذمیوں نے اسے قتل کر دیا،

کوئی مسلمان ان کے مال پر دست درازی نہیں کر سکتا تھا، جو کرتا تھا اسے سزا ملتی تھی، ایک مرتبہ ایک مسلمان ربیعہ شہودی نے ایک سرکاری ضرورت میں ایک نیبی کا گھوڑا بے گار میں پکڑ لیا، اور اس پر سواری کی، عمر بن عبد العزیز نے اسکو چالیں کوٹے لگوائے، مالِ مغبوبہ کی واپسی کے وقت شاہی خاندان سے ذمیوں کی زمینیں بھی واپس دلایں، اس سلسلہ میں ایک ذمی نے دعویٰ دائر کیا کہ عباس بن ولید نے میری زمین پر غاصبانہ قبضہ کر لیا ہے، حضرت عمر بن عبد العزیز نے عباس سے فرمایا تم اس کا کیا جواب دیتے ہو انہوں نے کہا "ولید نے مجھے جاگیر میں دیا ہے، اور میرے پاس اس کی سند موجود ہے" ذمی نے عمر بن عبد العزیز سے کہا میں آپ سے کتاب اللہ کے موافق اس کا فیصلہ چاہتا ہوں آپ نے فرمایا خدا کی کتاب ولید کی سند پر مقدم ہے، اور ذمی کو زمین واپس دلا دی،

۱۵ ابن سعد ج ۵ ص ۲۵، ۱۶ نصب الراية ص ۳۶، ۱۷ ابن سعد ج ۵ ص ۲۵،

۱۸ سیرة عمر بن عبد العزیز ص ۱۰۱،

ان کے مذہبی حقوق کو جو گذشتہ خلفاء کے زمانہ میں منٹ گئے تھے، از سر نو قائم کیا اور
 میں ایک گرجا عرصہ سے ایک مسلمان خاندان کی جاگیر میں چلا آتا تھا، عیسائیوں نے عمر بن
 عبدالعزیز کے پاس اس کا دعویٰ کیا، آپ نے واپس دلا دیا، ایک مسلمان نے ایک گرجے
 کی نسبت دعویٰ کیا، کہ وہ اس کی جاگیر میں ہے، حضرت عمر بن عبدالعزیز نے فرمایا، اگر یہ
 عیسائیوں کے معاہدہ میں ہے تو تم اس کو نہیں پاسکتے،

جزیرہ کی وصولی میں بڑی آسائیاں پیدا کر دیں، اور اس سلسلہ میں عینی بے عنوانیاں پیدا
 ہو گئی تھیں سب بند کر دیں، حجاج نے ابن اشعث کی حمایت کے الزام میں عراق کے ذمیوں
 کے جزیرہ کی مقدار بڑھا دی تھی، عمر بن عبدالعزیز نے اس کو گھٹا دیا،

آپ کے زمانہ میں ذمیوں کے ساتھ اتنی نرمی برتی گئی کہ اس سے عام لوگوں کو نقصانات
 اٹھانے پڑے، آپ کے زمانہ میں غلہ کا نرخ گراں ہو گیا، ایک شخص نے آپ سے اس کا سبب
 پوچھا، آپ نے فرمایا پہلے خلفاء ذمیوں کو جزیرہ کی وصولی میں ناقابل برداشت تکلیفیں دیتے
 تھے، اس لئے وہ جس نرخ پر بھی ہو سکتا تھا، غلہ فروخت کر ڈالتے تھے، اور میں ہر شخص کو
 اسی قدر تکلیف دیتا ہوں جس کا وہ منحل ہو سکے، اس لئے ہر شخص جس طرح چاہتا ہے فروخت کرنا
 شاہی خاندان کے ارکان اور ذمیوں میں مساوات برتتے تھے، ایک مرتبہ ہشام بن
 عبدالملک نے ایک عیسائی پر مقدمہ دائر کیا، عمر بن عبدالعزیز نے دونوں کو برابر کھڑا کیا، ہشام
 نے غرور و تکبر میں عیسائی سے سخت کلامی کی، عمر بن عبدالعزیز نے ان کو ڈانٹا، اور سزا دینے
 کی دگلی دی،

۱۷ فوج البلدان ص ۱۳، ۱۷ ایضاً ص ۴۷، ۱۷ کتاب الخراج ص ۷۷،

۱۷ ایضاً ص ۷۷،

محال میں اضافہ یہ حیرت انگیز امر ہے کہ ناجائز آمدنیوں کے سید باب میں اس اہتمام اور ان کثیر مصارف کے باوجود بیت المال پر کوئی خاص اثر نہیں پڑا، بلکہ بعض بعض ملکوں کے محال میں حیرت انگیز اضافہ ہو گیا چنانچہ عراق کی آمدنی حجاج کے ظالمانہ دور سے بھی زیادہ بڑھ گئی، حضرت عمر بن عبد العزیز فرمایا کرتے تھے، کہ خدا حجاج پر لعنت کرے، اس کو نہ دین کا سلیقہ تھا، نہ دنیا کا، حجاج نے باوجود اپنے ظالمانہ طریقوں کے عراق سے صرف دو کروڑ اسی لاکھ درہم وصول کئے، اس نے کاشتکاروں کو بیس لاکھ درہم زمین کی آبادی کے لئے بطور قرض دیئے تو ایک کروڑ سات لاکھ اضافہ ہوا، باوجود اس ویرانی کے جب عراق میرے قبضہ میں آیا، تو میں نے بارہ کروڑ چالیس لاکھ درہم وصول کئے اور اگر زندہ رہا تو عمر بن الخطاب کے زمانہ سے بھی زیادہ وصول کروں گا۔

رعایا کی خوشحالی | منظام کے انسداد، ناجائز ٹیکسوں کی منسوخی، ذمیوں کے ساتھ مراعات اور رعایا داود و دہش کی وجہ سے ملک نہایت فارغ البال اور رعایا آسودہ حال تھی، ملک کے طول و عرض میں افلاس کا نشان باقی نہ رہ گیا تھا، ہماجر بن یزید کا بیان ہے کہ ہم لوگ صدقہ تقسیم کرتے تھے، ایک سال کے بعد دوسرے سال وہ لوگ جو پہلے صدقہ لیتے تھے خود دوسروں کو صدقہ دینے لگتے تھے۔

عمر بن عبد العزیز نے صرف ڈھائی سال حکومت کی، اس مختصر مدت میں یہ حالت ہو گئی تھی کہ لوگ ان کے عمال کے پاس فقر میں تقسیم کرنے کے لئے صدقہ کا مال لے کر آتے تھے، لیکن کوئی صاحب حاجت نہ ملتا تھا، اور وہ مال واپس لیجانا پڑتا تھا، حضرت عمر بن عبد العزیز نے سب کو اس قدر مال مالا کر دیا تھا کہ کوئی شخص حاجت مند باقی نہ رہ گیا تھا۔

۱۰ فتوح البلدان ذکر سوار، ۱۰۲ ابن سعد ج ۵ ص ۲۵۶، ۱۰۳ فتح الباری ج ۶ ص ۴۵۱، ۱۰۴

آپ کے زمانہ میں رعایا کی خوشحالی اس درجہ کو پہنچ گئی تھی کہ دولت کے نشتر میں کبر و نخوت میں اس کے مبتلا ہو جانے کا خطرہ پیدا ہو گیا تھا، چنانچہ عدی بن ارطاة نے آپ کو لکھا کہ اہل بصرہ اس قدر خوشحال ہو گئے ہیں کہ مجھے خوف ہے کہ وہ فخر و غور نہ کرنے لگیں، آپ نے جواب دیا کہ خدا نے جب اہل جنت کو جنت میں داخل کیا تو ان کے لئے یہ پسند کیا کہ اسجد نہ کہیں، اس لئے تم بھی لوگوں کو حکم دو کہ وہ خدا کا شکر بجالائیں۔

رفاہ عام کے کام، آپ نے جس قدر اصلاحیں کیں وہ سب درحقیقت رفاہ عام ہی کے کام ہیں لیکن ان کے علاوہ مروجہ اصطلاح میں بھی آپ نے بہت سے رفاہ عام کے کام کئے،

سارے ممالکِ محروسہ میں نہایت کثرت سے سرائیں بنوائیں، خراسان کے عامل کو لکھا کہ وہاں کے تمام راستوں میں سرائیں تعمیر کرائی جائیں، ہمرقذ کے والی سلیمان بن ابی اسری کے پاس حکم بھیجا کہ وہاں کے شہروں میں سرائیں تعمیر کرو، جو مسلمان ادھر سے گذریں ایک شبانہ یوم ان کی ہمان نوازی کرو، ان کی سواریوں کی حفاظت کرو، جو مسافر مرغی ہو، اس کو دو دن اور دو رات مقیم رکھو اگر کسی کے پاس گھڑ تک پہنچنے کا سامان نہ ہو تو وطن تک پہنچنے کا سامان کر دو، ایک عام لنگر خانہ قائم کیا، جہیں فقراء و مساکین کو کھانا ملتا تھا،

مذہبی خدمات | حضرت عمر بن عبدالعزیز کی تمام اصلاحات درحقیقت مذہب پرستی ہی کا نتیجہ تھیں اس لئے ایک حیثیت سے وہ سب مذہبی خدمات کے دائرہ میں داخل ہیں، لیکن ان سے قطع نظر انہوں نے شریعتِ اسلامی میں جو اموی خلفاء کی غفلت شکاری سے بالکل مردہ ہو چکی تھی، دوبارہ جان ڈالی، امویوں کے زمانہ میں کوئی شے جاوہ شریعت پر نہ رہ گئی تھی، عمر بن عبدالعزیز نے سب کو پھر صراطِ مستقیم پر لگایا، اعمال کے نام جو فرامین جاتے تھے

۱۔ ابن سعد ج ۲ ص ۲۸۲، ۲۔ ایضاً ص ۲۸۴، ۳۔ طبری ص ۱۳۶۳، ۴۔ طبری ص ۲۴۹

ان سب میں ایسا شریعت اور ایستصال بدعت کی تاکید ہوتی تھی۔

عدی بن ارطہ کو ایک فرمان لکھا کہ "ایمان چند فرائض، چند احکام اور چند سنن کا نام ہے جس نے ان اجزاء کی تکمیل کر لی، اس نے ایمان کو مکمل کر دیا، اور جس نے اس کی تکمیل نہیں کی، اس نے ایمان کو مکمل نہیں کیا، اگر میں زندہ رہا تو ان تمام اجزاء کو تمہارے سامنے واضح کر دوں گا تاکہ تم لوگ اس پر عمل کرو، اور اگر مر گیا تو مجھے تمہارے ساتھ رہنے کی حرص بھی نہیں ہے۔"

آپ نے جس طرح ان اجزاء کا تحفظ کیا، اور ان کی تبلیغ و اشاعت میں جیسی جدوجہد کی اس کی نظیر نہیں مل سکتی، اس کی تفصیلات نہایت طویل ہیں، ان کا خلاصہ یہ ہے کہ یہی روح آپ کے عہد کی امتیازی خصوصیت بن گئی تھی، طبری کا بیان ہے کہ

"ولید عمارتوں کا بانی تھا، اس لیے اس کے زمانہ میں یہی عام مذاق ہو گیا تھا، اور لوگ آپس میں صرف عمارتوں کا تذکرہ کرتے تھے، سلیمان کو عورتوں اور نکاح کا شوق تھا، اس کے زمانہ میں لوگ لونڈیوں اور شادیوں کا چرچا کرتے تھے، لیکن جب عمر بن عبدالعزیز نے تختِ خلافت پر قدم رکھا تو لوگوں کا موضوع بدل کر مذہب و عبادت کی تفصیلات ہو گیا، مذہبی تعلیم کی اشاعت، ایسا شریعت کے لئے عمر بن عبدالعزیز نے مذہبی تعلیم کی اشاعت کا خاص اہتمام کیا، قاضی ابوبکر بن حزم کو لکھا کہ لوگوں کو چاہئے کہ عام طور پر علم (علم شریعت) کی اشاعت کریں، تعلیم کے لئے حلقہ درس میں بیٹھیں تاکہ جو لوگ نہیں جانتے وہ جان لیں۔ ایک اور عامل کو لکھا کہ لوگوں کو حکم دو کہ وہ اپنی مسجدوں میں علم کی اشاعت کریں۔"

۱۔ ابن سعد ج ۵ ص ۲۵۲، ۲۔ بخاری کتاب الایمان باب قول ابی سلمہ بنی الاسلام علی خمس،

۳۔ طبری ص ۱۲۶۲ و ص ۱۲۶۳،

کیونکہ سنت مردہ ہو چکی ہے،

جو علماء اس مقدس کام میں مصروف تھے ان کو فکرِ معاش سے مطمئن کر دیا، جمہوں کے گورنروں
 لکھا: "جن لوگوں نے دنیا کو چھوڑ کر اپنے کوفتہ کی تعلیم کے لئے وقف کر دیا ہے، بیت المال سے
 سو سو دینار ان کا وظیفہ مقرر کرو، تاکہ وہ اس حالت کو قائم رکھ سکیں" علماء کے علاوہ طلبہ کے
 وظائف مقرر کئے،

دور افتادہ ممالک میں تعلیم کی اشاعت کے لئے علماء بھیجے، حضرت عبداللہ بن عمرؓ
 کے غلام نافع کو جو بڑے نامور عالم تھے، تعلیم حدیث کے لئے مصر بھیجا، قاری جہشل بن عامان کو
 قرأت کی تعلیم دینے کے لئے مصر و مغرب بھیجا، یزید بن ابی مالک دمشقی کو اور حارث بن یجد
 الاشعری کو بدوں کی تعلیم کے لئے مقرر کیا، یہ صرف چند نام ہیں، ورنہ جن جن مقامات پر ضرورت
 تھی، سب جگہ علماء بھیجے،

اشاعتِ اسلام | عمر بن عبدالعزیز نے اسلامی حکومت کے حدود میں توسیع کے بجائے اسلام
 کی توسیع و اشاعت کو اپنا مقصد قرار دیا، اور اس کے لئے ہر قسم کے مادی اور اخلاقی
 ذرائع اختیار کئے،

امراء فوج کو خاص طور سے ہدایت تھی کہ "رومیوں کے کسی حلقہ اور ان کی کسی جماعت
 سے اس وقت تک جنگ نہ کرو جب تک اسلام کی دعوت نہ دے لو"۔
 تمام عمال کو حکم دیا کہ ذمیوں کو اسلام کی دعوت دی جائے، جو ذمی اسلام قبول کر لیں انکا

۱۰ سیرت عمر بن عبدالعزیز، ص ۹۵، ۱۱ جامع بیان العلم، ص ۱۰۰،
 ۱۲ عن الحاضرہ سیوطی ج اول ص ۱۱۹، ۱۳ ایضاً، ص ۱۰۰ سیرت عمر بن عبدالعزیز،
 ص ۱۰۰، ۱۴ ابن سعد ترجمہ عمر بن عبدالعزیز،

جزیہ معاف کر دیا جائے، اس طریقہ سے اسلام کی بڑی اشاعت ہوئی، تنہا جراح بن عبد اللہ
 حکمی و ابی خراسان کے ہاتھوں پر چار ہزار ذمی مسلمان ہوئے، اسمعیل بن عبد اللہ بن ابی اہجر
 والی مغرب کی تبلیغ سے سارے مغرب میں اسلام پھیل گیا، اور مختلف ملکوں میں اس کثرت
 سے ذمی مسلمان ہوئے کہ متعدد دوالیوں نے خراج کی آمدنی گھٹ جانے کی طرف توجہ دلائی لیکن
 حضرت عمر بن عبدالعزیز نے مطلق اس کی پرواہ نہ کی، بعضوں کو جواب دیا کہ ”رسول اللہ ہادی
 بنا کر بھیجے گئے تھے، محض خراج بنا کر نہیں بھیجے گئے تھے، بعضوں کو لکھا کہ میں یہ پسند کرتا ہوں کہ
 سارے ذمی مسلمان ہو جائیں، اور ہماری تمہاری حیثیت صرف ایک کاشتکار کی رہ جائے
 کہ اپنے ہاتھوں سے کمائیں، کھائیں، بعض عمال نے تجویز پیش کی کہ ذمی جزیہ کے خوف سے
 مسلمان ہوتے ہیں، اس لئے ختنہ کر کے ان کا امتحان لیا جائے، آپ نے لکھا کہ رسول اللہ
 ہادی و رہنما تھے، فاتح نہ تھے“

آپ کے محاسن اخلاق کی شہرت اور تبلیغ اسلام سے آپکا پیغمبر سن کر ان ممالک نے اسلام
 کی جانب جن کا میدان تھا خود اپنے یہاں مبلغ اسلام بھیجے کی درخواست کی، چنانچہ تبت کے
 وفود کی درخواست پر آپ نے سیلط بن عبد اللہ حنفی کو تبت روانہ کیا، اس طرح آپ کے زمانہ
 میں اسلام کی غیر معمولی اشاعت ہوئی،

خلافت کو جمہوری بنانا چاہتے تھے، حضرت عمر بن عبدالعزیز کا دلی منشا خلافت کو جمہوری شکل میں تبدیل کرنا
 لیکن یہ مستقل تغیر ان کے بس میں نہ تھا، اسلئے کہ اب شاہی خاندان میں موروثی بادشاہت،
 اصولی حیثیت سے مسلم ہو چکی تھی، اور عام مسلمان بھی اس کے خوگر ہو گئے تھے عمر بن عبدالعزیز

۱۵ ابن سعد ۵ ۲۸۵، ۲۹۵ فتوح البلدان ۳، ۳۵۴، ۳۵۵ مقررہ ج اول ۱۲۵، ۱۲۶ سیرۃ عمر بن عبدالعزیز
 ۱۵، ۹۹، ۱۰۰ ابن سعد ۵ ۲۸۵، ۲۹۵ یعقوبی ج ۲ ص ۳۶۲

نے بعض مواقع پر اپنے اس خیال کا اظہار بھی کر دیا کہ اگر خلافت کا معاملہ میرے اختیار میں ہوتا تو میں قاسم بن عبد اللہ کو خلیفہ بنا دیتا، بلکہ ایک مرتبہ آل مروان کو اسکی دھکی بھی دی، اس کا سبب یہ ہوا کہ انھوں نے جمع ہو کر آپ سے کہا کہ گذشتہ خلفاء ہمارے حما تھے جو کچھ کرتے تھے، وہ سب آپ نے کم کر دیا اور اس پر بڑی برہمی ظاہر کی، آپ نے فرمایا، اگر آئندہ پھر تم نے میرے سامنے اس قسم کی باتیں کیں، تو میں چھوڑ کر مدینہ چلا جاؤنگا اور خلافت کو شوری پر چھوڑ دوںگا، میں اس کے اہل قاسم بن عبد اللہ کو پہچانتا ہوں۔

بادشاہت کے امتیازات کا استیصال | لیکن سلیمان آپ کے بعد یزید بن عبد الملک کو نامزد کر گیا تھا، اس لئے یہ انقلاب آپ کے اختیار میں نہ رہ گیا تھا، تاہم جہاں تک ہو سکا آپ نے شاہنشاہت کا زور توڑنے اور اس کے مفاسد کو دور کرنے کی پوری کوشش کی اور ہر شعبہ سے ملوکیت کے اثرات کو بالکل مٹا دیا،

خلفاء کے ساتھ نقیب و علمبردار چلتے تھے، نماز کے بعد رسول اللہ صلعم کی طرح اون پر درود و سلام بھیجا جاتا تھا، سلام میں خاص امتیاز برتا جاتا تھا، عمر بن عبد العزیز نے ان تمام امتیازات کو مٹا دیا، چنانچہ پہلی مرتبہ جب کووال نے حسب دستور نیزہ لے کر آپ کے ساتھ چلنا چاہا تو اپنے روک دیا کہ میں مسلمانوں کا ایک معمولی فرد ہوں، سلام کے متعلق ہدایت فرمائی کہ عام سلام کیا جائے، اعمال کو فرمان لکھا کہ پیشہ ورو اعظ خلفاء پر درود و سلام بھیجتے ہیں، انھیں روک دو اور حکم دو کہ وہ عام مسلمانوں کے لئے دعا کریں، باقی چھوڑ دیں، مخصوص میرے لئے کوئی دعا نہ کرو، بلکہ تمام مسلمان مردوں اور عورتوں کے لئے دعا کرو، اگر میں ان میں ہوں گا تو میں بھی

۱۵ ابن سعد ج ۵ ص ۲۵۲، ۱۵۲ ایضاً ص ۲۵۳، ۱۵۳ سیرت عمر بن عبد العزیز ص ۱۵۳، ۱۵۴ طبقات ابن سعد

۱۵۵ ص ۲۵۳، ۱۵۵ سیرت عمر بن عبد العزیز ص ۲۳۶

شامل ہو جاؤں گا۔

شاہی خاندان کے متعلق ابو بکر بن محمد کو لکھا کہ کسی کو صرف اس لئے ترجیح نہ دو کہ وہ خاندانِ خلافت سے تعلق رکھتا ہے، میرے نزدیک یہ لوگ عام مسلمانوں کے برابر ہیں، اور اسے عملاً کر کے دکھا دیا، ایک مرتبہ مسلمہ بن عبد الملک ایک مقدمہ میں فریق کی حیثیت سے آپ کے اجلاس میں آیا اور درباری فرش پر بیٹھ گیا، آپ نے اس سے کہا کہ اپنے فریق کی موجودگی میں تم فرش پر نہیں بیٹھ سکتے، یا عام لوگوں کے برابر بیٹھو، یا کسی دوسرے کو اپنا ویل مقرر کر دو۔ شاہی خاندان کے وظائف عام مسلمانوں کے برابر کر دیئے، غرض آپ نے ملوکیت کے کنگرے کو پست کر کے عام سطح کے برابر کر دیا،

فتوحات، حکومت اور سلطنت کے باب میں آپ کا نقطہ نظر دوسرے خلفاء سے بالکل جدا تھا، آپ کا مقصد اس کی توسیع نہیں بلکہ اس کی اصلاح تھی، اس لئے آپ کے زمانہ میں جو شے سب سے زیادہ آخری درجہ پر نظر آتی ہے، وہ فوجی سرگرمی ہے، چنانچہ سلطنت کے بقا و تحفظ اور قیام امن کی ضروریات کے علاوہ جارحانہ اقدام بہت کم ہوا، صرف اندلس کے بعض علاقوں اور سندھ کی بعض فتوحات کے علاوہ کوئی قابل ذکر فتوحات نہیں ہوئیں،

خوارج کا مقابلہ، حضرت عثمانؓ کے عہدِ خلافت سے لے کر اس وقت تک کی اسلامی تاریخ مسلمانوں کے خون سے رنگین تھی، اس لئے حضرت عمر بن عبد العزیز نے اس میں اتنی احتیاط برتی کہ مفسدہ بردار اور فتنہ پرست اسلامی فرقوں کے خلاف بھی تلوار نہ اٹھائی، خوارج امویوں کے پرانے دشمن تھے، ان کی مخالفانہ روش حضرت عمر بن عبد العزیز کے عہد میں بھی قائم رہی، اپنے ہر ممکن طریق سے ان کو سمجھا بھا کر باز رکھنے کی کوشش کی چنانچہ عبد الحمید والی کوفہ کو جو خوارج کے مقابلہ میں

۱۔ ابن سعد ج ۲، ص ۲۵۲، ۲۔ ایضاً ص ۲۵۳، سیرۃ عمر بن عبد العزیز ص ۵،

لکھا کہ "جب تک یہ لوگ خون ریزی اور فساد نہ کریں ان سے کسی قسم کا تعرض نہ کیا جائے" ایک دور اندیش اور مستقل مزاج آدمی کو میرا یہ حکم سنا کر تھوڑی سی فوج کے ساتھ بھجوا دیا، اس حکم کے مطابق عبدالحمید نے محمد بن جویری بھلی کو دو ہزار سپاہیوں کے ساتھ روانہ کر دیا، اس سلسلہ میں آپ نے اس سے بھی زیادہ احتیاط یہ فرمائی کہ خوارج کے سردار بسطام کو خط لکھ کر اصلاح و مناظرہ کی دعوت دی کہ "آؤ ہم تم مناظرہ کریں، اگر ہم حق پر ہوں تو تم عام لوگوں کی طرح حلقہ اطاعت میں داخل ہو جاؤ، اگر تم حق پر ہو تو ہم اپنے معاملہ پر غور کریں، اس دعوت پر بسطام نے دو شخصوں کو مناظرہ کے لئے بھیجا، اور فریقین میں مناظرہ ہوا، اسکی تفصیلات کتابوں میں مذکور ہیں، حضرت عمر بن عبدالعزیز نے انھیں ہر طرح سمجھانے کی کوشش کی لیکن ان پر افہام و تفہیم کا کوئی اثر نہ ہوا، اور وہ اپنی مفسدانہ روش سے کسی طرح باز نہ آئے، حضرت عمر بن عبدالعزیز نے آخر میں مجبور ہو کر ان شرائط کے ساتھ ان سے جنگ کرنے کی اجازت دی کہ

(۱) عورت بچے اور قیدی قتل نہ کئے جائیں، زخمیوں کا تعاقب نہ کیا جائے،
 (۲) فتح کے بعد جو مال غنیمت ہاتھ آئے، وہ ان کے اہل و عیال کو واپس کر دیا جائے،
 (۳) قیدی اس وقت تک مقدر رہیں جب تک راہ راست پر نہ آجائیں،
 ان پابندیوں کے ساتھ عبدالحمید نے ان پر حملہ کیا، لیکن شکست کھائی، حضرت عمر بن عبدالعزیز کو اس کی اطلاع ہوئی تو مسلمہ بن عبدالملک کو روانہ کیا، انھوں نے چند دنوں میں قابو حاصل کر لیا،

خصوصیات حکومت پر اجالی تبصرہ، اوپر کے حالات سے حضرت عمر بن عبدالعزیز کی خلافت کی

میں تاریخوں میں ان کی تفصیلات بہت طویل ہیں، ہم نے مختصر خلاصہ نقل لکھا ہے طبری اور ابن اثیر وغیرہ سب میں جلات ہیں

خصوصیات کا خود اندازہ ہو جاتا ہے اسلئے حضرت اسکی بنیادی خصوصیات پر اجماعی تبصرہ کیا جاتا ہے، اچکی خلافت کی بنیاد
کتاب تہذیب سول ائمہ اور خدا کی اطاعت پر تھی، ان بنیادی اصولوں اور اپنی حیثیت کو اپنی پہلی
تقریر میں ان الفاظ میں واضح فرمایا،

اما بعد لوگو! تمہارے بنی کے بعد کوئی دوسرا بنی نہیں ہے، اور اس پر جو کتاب نازل
ہوئی ہے اس کے بعد کوئی دوسری کتاب نہیں ہے، خدا نے جو چیز حلال کر دی وہ قیامت تک
حلال رہے گی، اور جو چیز حرام کر دی وہ قیامت تک حرام رہے گی، میں (اپنی جانب سے) کوئی
فیصلہ کرنے والا نہیں ہوں بلکہ محض (احکام الہی کو) نافذ کرنے والا ہوں، میں خود کوئی بات
شروع کرنے والا نہیں ہوں، بلکہ محض پیرو ہوں، کسی کو یہ حق حاصل نہیں ہے کہ خدا کی نافرمانی
میں اس کی اطاعت کی جائے، میں تم میں کا بہتر آدمی بھی نہیں ہوں، البتہ خدا نے مجھ کو تمہارے
مقابلہ میں زیادہ گرا بنا رکھا ہے۔

امور خلافت میں خلافت فاروقی کو اپنے لئے نمونہ عمل بنایا، چنانچہ حضرت عمرؓ کے پوتے
سالم بن عبد اللہ بن عمر کو لکھا، میں چاہتا ہوں کہ اگر خدا کو منظور ہو اور مجھ میں اس کی استطاعت
ہو تو رعایا کے معاملہ میں عمر بن الخطاب کی روش اختیار کروں، اس لئے تم میرے پاس عمر
کی تحریریں، اور ان کے فیصلے جو انھوں نے مسلمانوں اور ذمیوں کے بارہ میں کئے، بھیجو،
اگر خدا کو منظور ہوگا، تو میں ان کے نقش قدم پر چلوں گا۔

لیکن اب زمانہ بدل چکا تھا، عہد رسالت پر مدت گذر چکی تھی، صحابہ اٹھ چکے تھے، نبی
کی حکومت نے اسلامی حکومت کے بارہ میں عام مسلمانوں کا نقطہ نظر بدل دیا تھا، اس لئے اس
زمانہ میں عہد فاروقی کو زندہ کرنا بہت مشکل تھا، سالم نے بھی ان شواہد کو محسوس کیا اور آپ کو لکھا،

کہ عمر نے جو کچھ کیا وہ دوسرے زمانہ میں اور دوسرے آدمیوں کے ذریعہ سے اگر تم نے اس زمانہ میں
اور ان آدمیوں کے ذریعہ سے عمر بن الخطاب کی پیروی کی تو تم ان سے افضل ہو گے۔
لیکن حضرت عمر بن عبد العزیز نے اس تغیر حالات اور ہر طرح کے موافق و مشکلات کے
باوجود ایک مرتبہ پھر فاروقی خلافت کا نمونہ دنیا کو دکھا دیا، اسی لئے بعض محدثین آپ کو پانچواں
خلیفہ راشد مانتے ہیں،

عدالت | لیکن افسوس مسلمانوں کو ڈھائی سال سے زیادہ اس سراپا خیر و برکت ہستی سے مستفیض

ہونے کا موقع نہ ملا اور رجب السنۃ میں مجد و خلافت نے داعی اجل کو لبیک کہا،
آپ کے سبب وفات کے بارہ میں دو روایتیں ہیں، ایک یہ کہ آپ کی موت طبعی تھی،
دوسرا بیان یہ ہے کہ بنی امیہ نے جب یہ محسوس کیا کہ اگر آپ کی خلافت کا زمانہ زیادہ ممتد ہوا
تو آپ اموی خاندان کی قوت ہمیشہ کے لئے توڑ دیں گے، تو انھوں نے آپ کے ایک غلام کو
ایک ہزار اشرفی دیکر خیفہ زہر دلوادیا، آپ کو اس کا علم ہو گیا، لیکن غلام پر کوئی سختی نہیں کی
بلکہ اشرفیاں واپس لے کر بیت المال میں داخل کر دیں اور غلام کو آزاد کر دیا،
طیب نے بھی زہر تجویز کیا، لیکن آپ نے علاج کرنے سے انکار کر دیا، اور فرمایا اگر مجھے یہ
بھی یقین ہو جاتا کہ میرے کان کی لو کے پاس میری شفا ہے تو بھی میں ہاتھ نہ بڑھاتا،
یزید بن عبد الملک کو وصیت نامہ زندگی سے باپوں کے بعد اپنے بعد ہونے والے خلیفہ یزید بن عبد الملک
یہ وصیت نامہ لکھا،

”میں تم کو یہ وصیت نامہ اس حالت میں لکھ رہا ہوں کہ مرض سے لاغر ہو گیا ہوں، تمکو

۱۔ سیرت عمر بن عبد العزیز ص ۱۳۶ و ۱۳۷ مختصراً و ابن سعد ص ۱۳۲ ۲۔ ابوداؤد کتاب السنۃ باب فی التفیصل ص ۳۰۳ ۳۔ تاریخ خلفاء

ص ۲۳۶ ۴۔ سیرت عمر بن عبد العزیز ص ۲۴۶

معلوم ہے کہ امورِ خلافت کے متعلق مجھ سے سوال کیا جائیگا، اور خدا مجھ سے اس کا حساب لے گا اور میں اس سے اپنا کوئی کام نہ چھپا سکوں گا، خدا خود فرماتا ہے،

فلنقص علیہم بعلومہا مکنا ہم اون کو علم سے قصہ سناتے ہیں، اور ہم غائبین ہ

غیر حاضر نہ تھے،

اگر خدا مجھ سے راضی ہو گیا تو میں کامیاب ہو ایک طویل عذاب سے نجات پائی، اور اگر مجھ سے ناراض ہو تو افسوس ہے میرے انجام پر میں اس خدا سے جس کے سوا کوئی خدا نہیں، دعا کرتا ہوں کہ مجھے اپنی رحمت سے دو نوح سے نجات دے، اور اپنی رضامندی سے جنت عطا کرنے تم کو تقویٰ اختیار کرنا چاہئے، اور رعایا کا خیال رکھنا چاہئے، کیونکہ میرے بعد تم صرف تھوڑے دن زندہ رہو گے، تم کو اس سے بہت احتراز کرنا چاہئے، کہ تم سے غفلت میں ایسی لغزش سرزد ہو کہ تم اسکی تلافی نہ کر سکو،

سلیمان بن عبد الملک خدا کا ایک بندہ تھا، خدا نے اسے وفات دی، اور اس نے مجھ کو خلیفہ بنایا، اور میرے بعد تم کو ولیعہد مقرر کیا، میں جس حالت میں تھا، اگر وہ اس لئے ہوتی کہ میں بہت سی بیویوں کا انتخاب کروں اور مال و دولت جمع کروں، تو خدا نے مجھ کو اس سے بہتر سامان دینے تھے، جو کسی بندہ کو دے سکتا تھا، لیکن میں سخت اور نازک سوال سے ڈرتا ہوں، بجز اس کے کہ خدا میری دستگیری فرمائے،

اپنی اولاد کے متعلق ارشاد | آپ کے اہل و عیال کے متعلق مسئلہ نے آپ سے کہا:۔

امیر المومنین آپ نے ہمیشہ اپنی اولاد کا منہ اس مال دولت سے خشک رکھا، اور ان کو ایسی حالت میں چھوڑے جاتے ہیں کہ ان کے پاس کچھ نہیں ہے، اکاش آپ ان کے متعلق عجیب

لے سیرت عمر بن عبد العزیز ص ۲۸،

اپنے خاندان کے کسی اور شخص کو کچھ وصیت کرتے جاتے، یہ سن کر فرمایا "مجھے ٹیک لگا کر بٹھا دو" پھر فرمایا تمہارا یہ کہنا کہ اس مال سے میں نے ہمیشہ اپنی اولاد کا منہ خشک رکھا، تو خدا کی قسم میں نے ان کا کوئی حق تلف نہیں کیا، البتہ جس میں ان کا حق نہیں تھا وہ ان کے نہیں دیا، تمہارا یہ کہنا کہ میں تم کو یا کسی اور اہل خاندان کو وصیت کرتا جاؤں، تو اس معاملہ میں میرا وحی اور ولی صرف خدا ہے، جو صلیب کا ولی ہوتا ہے، میرے لڑکے اگر خدا سے ڈریں گے تو خدا ان کے لئے کوئی سبیل نکال دیگا، اور اگر وہ گناہ میں مبتلا ہوں گے تو میں ان کو گناہ کرنے کے لئے قوی نہ بناؤں گا، اس کے بعد لڑکوں کو بلا کر ان سے باہشتم پر تم فرمایا،

"میری جان تم پر سے قربان جن کو میں نے خالی ہاتھ چھوڑا ہے، لیکن خدا کا شکر ہے کہ میں نے تم کو اچھی حالت میں چھوڑا، میرے بچو! تم کسی ایسے عرب اور ذمی سے نہ ملو گے جس پر تمہارا حق نہ ہو، بچو! دو باتوں میں سے ایک بات تمہارے باپ کے اختیار میں تھی، ایک یہ کہ تم دولت مند ہو جاؤ اور تمہارا باپ دوزخ میں جائے، دوسرے یہ کہ تم محتاج رہو، اور تمہارا باپ جنت میں داخل ہو، ان دونوں میں اس کو یہ زیادہ پسند تھا کہ تم محتاج رہو اور وہ جنت میں جائے اچھا اب جاؤ خدا تم کو حفظ و امان میں رکھے"

آخری وصیتیں اور وفات | بعض لوگوں نے عرض کیا آپ مدینہ منقل ہو جاتے، اور روضہ نبوی میں جو چوتھی جگہ خالی ہے اس میں رسول اللہ صلعم اور ابو بکر و عمر کے ساتھ دفن ہوتے یہ سن کر فرمایا "خدا کی قسم ان کے سوا اگر خدا مجھے ہر قسم کے عذاب دے تو میں انہیں بخوشی منظور کر لوں گا لیکن یہ گوارا نہیں کہ خدا کو یہ معلوم ہو کہ میں اپنے کو رسول اللہ صلعم کے پہلو میں دفن ہونے کے قابل سمجھتا ہوں، اس کے بعد ایک ذمی سے قبر کے لئے زمین خریدی اس نے قیمت لینے میں عذر کیا، اور کہا یہ

لے میرت عمر بن عبدالعزیز ص ۲۸، ۲۹ ابن سعد ج ۵ ص ۲۹،

میرے لئے خیر و برکت کا باعث ہے کہ آپ میری مملوکہ زمین میں دفن ہوں، لیکن آپ نے اسے منظور نہ کیا اور بہ اصرار قیمت حوالہ کی!

پھر کفن اور دفن کے متعلق ضروری وصیتیں کیں، اور آنحضرت صلعم کے ناخن اور موے مبارک منگوا کر انھیں کفن میں رکھنے کی ہدایت کی!

دم آخر زبان پر یہ آیت تھی،

تلك الدائمات الاخرة نجعلها للدين

یہ آخرت کا گھر ہم ان لوگوں کے لیے بناتے

لا یورثون علوانی الارض ولا

ہیں جو زمین میں نہ برتری چاہتے ہیں اور نہ

فساداً والعاقبۃ للمتقین،

کرتے ہیں اور عاقبت پر ہیزگاروں کے لئے جو،

یہی آیت تلاوت کرتے ہوئے وصال بھی ہوئے، یہ رجب کا مہینہ اور ۱۲ شعبان تھا، تاریخوں میں اختلاف ہے، وفات کے وقت انتالیس یا چالیس سال کی عمر تھی، دیر سماعان میں دفن کئے گئے،

ازواج و اولاد، حضرت عمر بن عبدالعزیز کے چار بیویاں تھیں، اور ان سب سے اولادیں ہوئیں۔

بنت علی، ان سے تین لڑکے تھے، عبداللہ، بکر اور ام عمار، ام عثمان بنت شیب، ان سے ایک لڑکا

ابراہیم تھا، فاطمہ بنت عبدالملک، ان سے تین لڑکے تھے، اسحاق، یعقوب اور موسیٰ، ام ولید سے

نواولادیں تھیں، عبدالملک، ولید، عامر، یزید، عبداللہ، عبدالعزیز، زبانا، امہ اور ام عبداللہ،

علیہ، صورتہ شکیل تھے، رنگ گورا اور چہرہ نازک تھا، خلافت سے پہلے عیش و تنعم کی زندگی کی وجہ

سے جسم نہایت تروتازہ تھا، ازار بند پیٹ کے پٹوں میں غائب ہو جاتا تھا، لیکن خلافت کے بعد کی

زابدانہ زندگی نے رنگ روپ بالکل بدل دیا تھا، سوکھ کر لاغر ہو گئے تھے، پسلیاں بغیر چھوٹے

ہونے لگتی جاسکتی تھیں،

۱۵ ابن سعد ج ۵ ص ۲۹۹، ۱۶ ایضاً ص ۳، ۱۷ ایضاً ص ۳، ۱۸ تاریخ الخلفاء ص ۲۳۳،

فضل و کمال، حضرت عمر بن عبدالعزیز کو اگر سیاسی حالات تحت خلافت پر نہ بٹھا دیتے تو وہ کسی منہ
 درس کی زینت ہوتے علی اعتبار سے وہ ائمہ کبار میں تھے، تمام علماء و مصنفین کا ان کی جلالتِ علمی پر اتفاق
 ہے، حافظ ذہبی لکھتے ہیں، کان فقیہاً مجتهداً عادفاً بالسنن کبیرا لشان ثبتاً حجتاً حافظاً
 قانتاً لله او اہامنیباً، عمر بن عبدالعزیز امامِ فیتہ، مجتہد، عالم سنت، کبیرا لشان ثبت حجتاً حافظاً
 (حدیث) خدا کے فرمان بردار، اور خدا کی نظر جو ع کرتی والے تھے امامِ نبوی لکھتے ہیں کہ ان کی جلالتِ فیضیت
 و فور علم صلاح زہد و ورع عدل شفقت علی المسلمین، جن سیرت، خدا کی راہ میں ان تھک کوشش بہت نبوی
 اور آثار نبوی کے اتباع اور خلفاء راشدین کی اقتدا میں سب کا اتفاق ہے،

ماصر علماء میں درجہ | اس عہد کے اکابر علماء ان کے علمی کمالات کے مقابلہ میں طفل دبستان تھے ہیون
 ابن ہران کہتے تھے کہ علماء عمر بن عبدالعزیز کے سامنے شاگرد معلوم ہوتے تھے ایک دوسری روایت کے انفاظ
 ہیں، کہ وہ علماء کے معلم تھے، وہ علماء جو انہیں تعلیم دینے کے خیال سے ان کے پاس آتے تھے، وہ خود
 ان سے تعلیم حاصل کرتے تھے، مجاہد کا جو بڑے علیل القدر تابعی عالم تھے بیان ہے کہ ہم لوگ ان کے
 پاس تعلیم دینے کے لئے گئے تھے لیکن کچھ دنوں کے بعد ہم خود ان سے تعلیم حاصل کرنے لگے،

تفسیر | تفسیر قرآن میں آپ کی نظر نہایت وسیع تھی بڑے بڑے علماء قرآنی مشکلات میں آپ کو
 رجوع کرتے تھے، ایک مرتبہ جاز اور شام کے کچھ علماء نے آپ کے صاحبزادے عبدالملک سے کہا کہ
 اپنے والد سے قرآن کی اس آیت

أَنِّي لَهَوِ النَّادِشِ مِنْ مَكَانٍ بَعِيدٍ وہ دور سے کیونکر پاسکتے ہیں،

کو پوچھو کہ اس سے کیا مراد ہے، انہوں نے پوچھا، حضرت عمر بن عبدالعزیز نے جواب دیا کہ اس سے مراد

۱۰۰ تذکرۃ الحفاظ ج اول ص ۱، ۱۰۱ تہذیب الاسما ج اول ص ۱، ۱۰۲ تذکرۃ الحفاظ ج اول ص ۱،

۱۰۳ ابن سعد ج ۵ ص ۲، ۱۰۴ تذکرۃ الحفاظ ج اول ص ۱،

وہ توبہ ہے، جس کی خواہش اس وقت کی جائے جس وقت انسان اس پر قادر نہ ہو،

حدیث | حدیث کے وہ اجلہ حفاظ میں تھے، حافظ ذہبی ان کو امام، عارف سنت، حجت اور حافظ لکھتے ہیں، امام مالک اور ابن عیینہ آپ کو امام وقت کہتے تھے،

جتنی مرفوع حدیثیں ان کے حافظہ میں محفوظ تھیں، اتنی کسی تابعی کے علم میں نہ تھیں، ابوب نعینانی کہتے تھے کہ میں جن جن لوگوں سے ملا، ان میں سے کسی کو عمر بن عبدالعزیز سے زیادہ رسول اللہ صلعم سے روایت کرنے والا نہیں دیکھا،

احادیث نبوی کا تحفظ، احادیث کی اسخوں نے بڑی خدمت کی، ہر ممکن طریقوں سے اسکی اشاعت کی، محفوظ کیا، ان کا سب سے بڑا کارنامہ احادیث نبوی کی تدوین اور اس کا تحفظ ہے، اگر آپ نے اس کی طرف توجہ نہ کی ہوتی تو احادیث نبوی کا بڑا حصہ برباد ہو جاتا،

آپ کے زمانہ میں مرور زمانہ کے ساتھ ساتھ اکابر علماء و حفاظ حدیث اٹھتے جاتے تھے، جب آپ نے دیکھا کہ یہ بہار آخر ہو رہی ہے، اگر احادیث کی حفاظت نہ کی گئی تو اس کا بڑا حصہ علماء کے ساتھ دفن ہو جائے گا، تو قاضی ابوبکر بن حزم گورز مدینہ کو لکھا کہ احادیث نبوی کی تلاش و جستجو کر کے ان کو لکھ لو کیونکہ مجھے علم کے مٹنے اور علماء کے فنا ہونے کا خوف ہے، لیکن صرف رسول اللہ صلعم کی احادیث قبول کی جائیں،

حافظ ابن حجر کی ایک روایت سے معلوم ہوتا ہے کہ تمام صوبوں کے گورنروں کے نام ہی مضمون کا فرمان بھیجا تھا،

۱۔ سیرۃ عمر بن عبدالعزیز ص ۲۵، ۲۔ تذکرۃ الحفاظ ج اول ص ۱۵۸، ۳۔ تہذیب ج ۱، ص ۱۶۹،

۴۔ تہذیب الاسما ج اول، ص ۱، ۵۔ بخاری کتاب العلم باب کیف یقبض العلم، ۶۔ فتح الباری ج اول ص ۱۵۸،

اس حکم کی تعمیل ہوئی اس کے بعد جمع شدہ احادیث کے مجموعے تیار کر کے تمام ممالکِ محروسہ میں تقسیم کئے گئے، سعد بن ابراہیم کا بیان ہے کہ ہم کو عمر بن عبدالعزیز نے حدیث جمع کرنے کا حکم دیا ہم نے دفتر کی دفتر حدیثیں لکھیں اور انہوں نے ایک ایک مجموعہ جہاں جہاں ان کی حکومت تھی بھیجا، فقہ، افتہ میں وہ امامت و اجہتاد کا درجہ رکھتے تھے، حافظ ذہبی لکھتے ہیں، کان اماماً فقیہاً مجتہداً، انہوں نے حضرت عمر کے ان تمام فیصلوں کو جو انہوں نے رعایا کے متعلق کئے تھے، جمع کرایا تھا، جو فقہ کا درس تھے،

شاعری | حضرت عمر بن عبدالعزیز کو اگرچہ مروجہ شاعری سے ذوق نہ تھا، لیکن اخلاقی اشعار پسند کرتے تھے، اور کبھی کبھی خود بھی اس قسم کے اشعار کہتے تھے، ابن جوزی نے سیرت میں بہت سے اشعار نقل کئے ہیں، ایک راگ بھی جو مدینہ میں بہت مقبول تھا، آپ کی جانب منسوب تھا، ممکن ہے مدینہ کی گورنری کے زمانہ میں جب کہ آپ کی طبیعت عیش و تنعم کی راغب تھی یہ راگ ایجاد کیا ہو، خطابت، | اگرچہ حضرت عمر بن عبدالعزیز نے بحیثیت خطیب کے کوئی شہرت حاصل نہیں کی، لیکن آپ کے خطبات نہایت موثر اور دلپذیر ہوتے تھے، ابن جوزی نے آپ کے بہت سے خطبات جمع کئے ہیں، حافظ نے کتاب البیان و التبیین میں جو بیخ خطبات کا بہترین مجموعہ ہے، آپ کے ایک خطبے نمونہ نقل کئے ہیں،

علماء کی قدردانی اور عزت، | گذشتہ خلفاء کی بزمِ طرب کی زینت شعراء، خطباء اورادیوں سے تھی، لیکن عمر بن عبدالعزیز کا ذوق ان سے مختلف تھا، اس لئے ان کے زمانہ میں شعراء کا ہجوم چھٹ گیا اور اس کی جگہ علمائے دین نے لے لی،

۱۰ جامع بیابان العلم ص ۳، ۱۱ تذکرۃ الخلفاء ج اول ص ۱۰۵، ۱۲ سیرت عمر بن عبدالعزیز ص ۲۳۵، ۱۳ ایضاً ص ۲۳۵،

۱۴ کتاب البیان و التبیین ج اول ص ۱۹۲،

ان کی تخت نشینی کے بعد حسب معمول حجاز اور عراق کے مشہور شعراء میں نصیب، جریر، فرزدق، احوص، کثیر اور خطل، قصیدے لے لے کر پہنچے، اور عرصہ تک ٹھہرے رہے، لیکن کسی کو باریابی کی اجازت نہیں ملی، انکے بجائے علماء فقہا بلائے جاتے تھے، اور ان کی قدر دانی کی جاتی تھی، یہ کس پرسی دیکھ کر ایک دن جریر نے عون بن عبد اللہ کے وسیلہ سے جو ایک ممتاز فقیہ تھے عمر بن عبد العزیز کو یہ پیام کہلا بھیجا،

یا ایھا القاری المرخى عما متہ هذا زمانا انى قد مضى ہمی

اے وہ قاری جس کے عمامہ کا شملہ لٹک رہا ہے یہ تیرا زمانہ ہے، میرا زمانہ گذر گیا،

ابلاغ خلیفتنا ان کنت لاقیہ انى لدی الباب کاملصنودنی تہن

اگر مجھ سے خلیفہ سے ملاقات ہو تو میرا یہ پیام پہنچا دے کہ میں دروازہ پر بیڑیوں میں جکڑا ہوں،

عون بن عبد اللہ نے جا کر عمر بن عبد العزیز سے کہا کہ جریر سے میری آبرو بچائے، آپ نے جریر کو باریابی

کی اجازت دی، اس نے قصیدہ سنایا، جس میں اہل مدینہ کے مصائب و مشکلات کا حال تھا، حضرت

عمر بن عبد العزیز نے ان کے لئے کپڑا غلہ اور نقد روپیہ بھیجا، اور جریر سے پوچھا تاؤ تم کس جماعت میں سے

ہو، وہا جرین میں، انصار میں، ان کے اعزہ میں، مجاہدین میں؟ اس نے کہا کسی میں نہیں، فرمایا پھر لوگو

کے مال میں تمہارا کیا حق ہے، اس نے کہا اگر میرے حق کو روکیں نہیں تو خدا نے میرا حق مقرر کیا ہے،

میں ابن سبیل (مسافر) ہوں، دور دراز سے آکر آپ کے دروازہ پر ٹھہرا ہوں، آپ نے فرمایا، خیر اگر تم

میرے پاس آئے ہو تو میں اپنی جیب سے تم کو بیس روپیہ دیتا ہوں، اسے لو، اس جعیر رقم پر خواہ میری

تعریف کرو یا مذمت، جریر نے اسے بھی غنیمت سمجھا، اور اسے لے کر باہر آیا، دوسرے شعراء نے دیکھا تو ایک

کر پوچھا، کہو ابو حرزہ کیا رہا، اس نے جواب دیا اپنا پناہ راستہ لوث شخص شاعروں کو نہیں بلکہ گدا گروں کو دیتا

۱۶ سیرت عمر بن عبد العزیز صفحہ ۱۶۸،

ان کے مقابلہ میں علماء، فقہاء اور قراء کی بڑی قدر دانی تھی، وہ دور دور سے بلا کر خواص میں داخل کئے جاتے تھے،

زمانہ خلافت ہاتھوں میں لینے کے بعد سالم بن عبداللہ بن عمر، محمد بن کعب قرظی اور رجا بن حیوۃ رباح بن عبیدہ سے مشورہ طلب کیا انہوں نے مفید مشورے دیئے، میمون بن مہران، رجا بن حیوۃ رباح ابن عبیدہ آپ کے خاص اصحاب میں تھے، ان کے علاوہ اور متعدد علماء، آپ کے ہم جلس تھے، فضائل اخلاق، اگرچہ حضرت عمر بن عبدالعزیز کے مجددانہ کارناموں کے بعد ان کے عادات و خصائل اور فضائل اخلاق پر روشنی ڈالنے کی چنداں ضرورت نہیں کہ اس گستاخ سے اس بہار کا پورا اندازہ ہو جاتا ہے، لیکن محض اس لئے کہ آپ کی تصویر حیات کا یہ رخ بھی سامنے آجائے، اس پر بھی ایک سرسری نظر ڈال لی جاتی ہے،

خلافت سے پہلے، آپ فطرۃ صالح اور سعید تھے، اس لئے زندگی کے کسی دور میں بھی آپ کا دامن اخلاق داغدار نہ تھا، لیکن خلافت سے پہلے آپ کی زندگی بڑے عیش و تنعم اور شان و شکوہ کی تھی،

ان کا خود بیان ہے کہ مجھے لباس عیش پرستی اور عطریات کا شوق ہوا، تو میں نے اسے اتنا پورا کیا کہ میرے علم میں میرے خاندان بلکہ دوسرے خاندانوں میں بھی ایسی زندگی کسی کو نصیب نہ ہوئی ہوگی، ان کے شوق و وفاست مزاج کا اندازہ اس سے ہو سکتا ہے کہ جب ان کے کپڑوں پر ایک مرتبہ دوسروں کی نظر پڑ جاتی تھی تو پھر انہیں وہ پرانا سمجھتے تھے، ولید کے زمانہ میں ان کو چار چار سو روپیہ کی قیمت کا کپڑا سخت و کرخت معلوم ہوتا تھا، لیکن پھر چودہ درہم کا کپڑا بھی نرم و دلچ معلوم ہونے لگا تھا، خوشبو کے لئے نمک کی طرح عنبر ڈرہمی پر چھڑکتے تھے، رجا بن حیوۃ کا بیان ہے کہ

۱۔ سیرت عمر بن عبدالعزیز ص ۱۶۶، ایضاً ص ۱۶۷، ابن سعد ج ۵ ص ۲۹۲، سیرت عمر بن عبدالعزیز ص ۱۶۷، ایضاً ص ۱۶۸، ۱۶۹، تہذیب الاسما ج اول ص ۱۵۱، سیرت عمر بن عبدالعزیز ص ۱۵۱،

عمر بن عبد العزیز سے زیادہ خوش لباس، سب سے زیادہ محط اور سب سے بخت کی چال چلنے والے تھے،
 لیکن تختِ خلافت پر قدم رکھنے کے بعد اس زندگی میں دفعۃً انقلاب ہو گیا، عیش و تنعم کے سارے
 سامان چھوٹ گئے اور عیش پروردہ عمر بن عبد العزیز نے ابو ذر غفاری اور حسن بصری کا قالب اختیار کر لیا
 خلیفہ ہونے کے بعد انھوں نے جس طرح دنیا سے دامن جھاڑا، اس کے کچھ حالات اوپر
 گزر چکے ہیں، ساری املاک بیت المال کو واپس کر دی، لونڈی غلام، فرش فروش لباس و عطر پات
 عیش و تجمل کے جملہ سامانوں کو بیچ کر اس کی قیمت بیت المال میں داخل کر دی، بیت المال سے
 گزارہ کے لئے چار سو دینار سالانہ لیتے تھے، اور بعض روایتوں سے معلوم ہوتا ہے کہ کچھ نہ لیتے تھے،
 لباس بقدر ستر لوشنی اور غذا بقدر لاموت سے زیادہ نہ ہوتی تھی،

لباس | لباس میں عموماً صرف ایک جوڑا رہتا تھا، اسی کو دھو دھو کر پہنتے تھے، مرض الموت میں ایک
 قمیص کے علاوہ دوسری قمیص نہ تھی کہ بدلانی جاتی، آپ کے سامنے مسلمہ بن عبد الملک نے اپنی بہن
 سے کہا کہ قمیص میلی ہو گئی ہے، لوگ عبادت کے لئے آتے ہیں، اس لئے دوسری بدلوادو، وہ خاموش رہیں
 مسلمہ نے دوبارہ کہا، فاطمہ نے جواب دیا، خدا کی قسم اس کے علاوہ دوسرا کپڑا نہیں ہے، پھر
 ایک جوڑا بھی سالم نہ ہوتا تھا، بلکہ اس میں پونڈ لگے ہوتے تھے،

آپ کے بچے بھی اسی تنگی سے بسر کرتے تھے، ایک مرتبہ آپ کی سچی کے پاس کپڑا نہ تھا، آپ نے
 حکم دیا کہ فرش چھاڑ کر کرتہ بنا دیا جائے، آپ کی بہن کو خبر ہوئی تو انھوں نے ایک تھان بھجوا دیا،
 اور منع کر دیا کہ عمر سے نہ مانگنا،

ایک مرتبہ آپ کے صاحبزادے نے کپڑے مانگے، آپ نے فرمایا میرے کپڑے خیار بن ریا

۱۵ سیرۃ عمر بن عبد العزیز ص ۱۵۱، تہذیب الامم ج ۱ ص ۲۹۷، ابن سعد ص ۲۹۷، سیرت ص ۲۹۷، ایضاً ص ۱۹۷، سیرت

عمر بن عبد العزیز ص ۱۵۱، ایضاً ص ۲۹۷،

کے پاس رکھے ہیں، ان سے جا کرے لو، وہ ان کے پاس گئے، انہوں نے گاڑھے کے کپڑے نکال کر روئے عبید اللہ نے کہا یہ تو ہمارے پہننے کے لائق نہیں ہیں، خیار نے کہا میرے پاس تو امیر المومنین کے یہی کپڑے ہیں، عبید اللہ نے واپس جا کر حضرت عمر بن عبد العزیز سے بھی وہی عذر کیا، آپ نے فرمایا میرے پاس تو یہی ہیں، یہ جواب سکر وہ مایوس ہو کر لوٹنے لگے، حضرت عمر بن عبد العزیز نے واپس بلا کے کہا اگر اپنے وظیفہ سے پیشگی لینا چاہو تو لے سکتے ہو، چنانچہ سو درہم دلوادینے اور وظیفہ تقسیم ہونے کے وقت کاٹ لئے،

عنداً غذا نہایت معمولی اور سادہ ہوتی تھی، روٹی اور روغن زیتون یا دال روٹی کھاتے تھے، آپ کے غلاموں کو بھی یہی ملتا تھا، ایک مرتبہ ایک غلام نے کہا روز روز دال روٹی، آپ کی بیوی نے جواب دیا، امیر المومنین کی یہی غذا ہے، پھر یہ غذا بھی کبھی پیٹ بھر کر نہیں کھائی، آپ کے غلام کا بیان ہے کہ جب تک آپ خلیفہ ہوئے اس وقت سے وفات تک کبھی شکم سیر ہو کر کھانا نہیں کھایا، اگر کبھی کوئی اچھی چیز کھانے کی خواہش بھی ہوتی تھی تو اس کی مقدرت نہ تھی، ایک مرتبہ انگوٹھ کھانے کو دل چاہا، اپنی بیوی سے پوچھا تمہارے پاس ایک درہم ہے، میں انگوٹھ کھانا چاہتا ہوں، انہوں نے جل کر جواب دیا، امیر المومنین ہو کر نکلو ایک درہم کی استطاعت نہیں فرمایا، یہ جہنم کی ہتکرپوں سے میرے لئے زیادہ آسان ہے۔

بہا س و عندا کے علاوہ فطری خواہشات کو بھی انہوں نے بالکل ترک کر دیا تھا، خلیفہ ہونے کے بعد سے میاں بیوی کے درمیان ناشتوں کی تعلقات قائم نہ رہ گئے تھے، ان کی یہ زندگی دیکھ کر ان کی بیوی فاطمہ نے جنہوں نے امارت کے گوارا میں پرورش پائی تھی، بھی اسی رنگ

۱۵ سیرت عمر بن عبد العزیز ص ۲۴۳، ۱۶ ابن سعد ج ۵ ص ۲۴۲، ۱۷ سیرت ص ۲۵۲، ۱۸ ایضاً ص ۲۵۲، ۱۹ تاریخ الخلفاء

ص ۲۳۵، ایضاً

میں اپنے کو رنگ لیا تھا، آرایش و زیبائش وغیرہ ترک کر دی تھی، ایک مرتبہ ایک دولت مند گھرانے کی خاتون نے اس حالت میں دیکھا تو انھوں نے اس کی معذرت میں کہا کہ میرے شوہر کو یہی پسند ہے

ذمہ داری کا احساس حکومت اور سلطنت دلوں کو سخت اور مواخذہ سے بے خوف بنا دیتی ہے لیکن خشیتِ الٰہی، اسی شے نے عمر بن عبد العزیز کے دل کو خشیتِ الٰہی سے لبریز کر دیا تھا، وہ

خلافت کی ذمہ داریوں کے احساس سے لرزہ بر اندام رہتے تھے،

آپ کا معمول تھا کہ عشا کے بعد تنہائی میں مسجد میں بیٹھ کر رورور کر دعائیں کرتے تھے، اولہ اسی حالت میں آنکھ لگ جاتی تھی، آنکھ کھلتی تو پھر یہی مشغلہ جاری ہو جاتا، اسی طرح روتے دعائیں کرتے اور جاگتے سوتے ساری رات گزر جاتی تھی،

میشغلہ کبھی گھر میں بھی تنہائی میں ہوتا تھا، ایک دن آپ کی بیوی نے دیکھ لیا، اس کی وجہ پوچھی آپ نے ٹالا کہ تم کو اس سے کیا غرض بیوی مصر ہوئیں اور کہا کہ میں اس سے نصیحت حاصل کرنا چاہتی

ہوں، اس وقت آپ نے بتایا کہ میں نے اپنے بارہ میں غور کیا تو معلوم ہوا کہ میں اس امت کے چھوٹے بڑے اور سیاہ و سپید جملہ امور کا ذمہ دار ہوں، اس لئے جب میں سبکس، غریب، محتاج، فقیر

گم شدہ قیدی اور اس قبیل کے دوسرے آدمیوں کو یاد کرتا ہوں جو سارے ملک میں پھیلے ہوئے ہیں، جن کی ذمہ داری مجھ پر ہے، اور خدا ان کے بارہ میں مجھ سے سوال کریگا، اور رسول اللہ صلعم

ان کے متعلق مجھ پر دعویٰ کریں گے، اگر میں خدا کے سامنے ان کا کوئی عذر اور رسول اللہ صلعم کے سامنے کوئی دلیل نہ پیش کر سکا تو مجھے خوف پیدا ہو جاتا ہے، اور میرے آنسو نکل آتے ہیں، اور جن

میں ان چیزوں پر غور کرتا ہوں اسی قدر میرا دل خوفزدہ ہوتا ہے،

بعض لوگ آپ کے گریہ و بکا پر ملامت کرتے، آپ جواب دیتے تم لوگ مجھے رونے پر ملامت

۱۰ سیرت عمر بن عبد العزیز ص ۱۵۲، ایضاً ص ۱۸۹، ۱۹۰ و تاریخ الخلفاء تذکرہ عمر بن عبد العزیز،

کرتے ہو حالانکہ اگر فرات کے کنارے بکری کا ایک بچہ بھی ہلاک ہو جائے تو عمر اس کے بدلہ میں بکرا دیا جائے۔
ایک مرتبہ آپ نے ایک فوجی افسر سلیمان بن ابی کریمہ کو لکھا:-

”خدا کی عظمت و خشیت کا سب سے زیادہ مستحق وہ بندہ ہے جس کو اس نے اس آزمائش میں ڈالا جس میں میں ہوں، خدا کے نزدیک مجھ سے زیادہ سخت حساب دینے والا اور اگر اس کی نافرمانی کروں تو مجھ سے زیادہ ذلیل کوئی نہیں، ہی میں اپنی حالت سے سخت دل گرفتہ ہوں، مجھے خوف ہے کہ میرے یہ حالات مجھے ہلاک نہ کر دیں، مجھے معلوم ہوا ہے کہ تم جہاد فی سبیل اللہ کے لئے جانیں قربان ہو تو اسے برا اور من جب تم میدان جہاد میں پہنچ جاؤ تو خدا سے دعا کرو کہ وہ مجھے شہادت عطا فرمائے اس لئے کہ میری حالت نہایت سخت اور میرا خطرہ بہت بڑا ہے۔“

موت اور قیامت کا خوف، | سلاطین کی بزمِ طرب میں موت اور قیامت کے ذکر اور خوف کا گذر بھی نہیں ہوتا، لیکن عمر بن عبد العزیز کی مجلس بزمِ عزائم ہوتی تھی، رات کو علماء جمع ہو کر موت اور قیامت کا ذکر کر کے اس طرح روتے تھے جیسے ان کے سامنے جنازہ رکھا ہے،

رات رات بھر جاگ کر موت پر غور و فکر کیا کرتے تھے، اور قبر کی ہولناکیوں کا ذکر کر کے بے ہوش ہو جاتے تھے، ایک مرتبہ اپنے ایک ہم ملیس سے فرمایا میں رات بھر غور و فکر میں جاگتا رہا، اس نے پوچھا کس چیز کے متعلق فرمایا قبر اور اہل قبر کے متعلق، اگر تم مردے کو تین دن کے بعد قبر میں دیکھو تو انس و جنات کے باوجود اس کے پاس جاتے ہوئے خوف زدہ ہو گے، تم ایسا گھروں گے جس میں خوش و ضعی، خوش لباسی اور خوشبو کے بعد کپڑے رنگ رہے ہوں گے، پیپ بہ رہی ہوگی، اور اس میں کپڑے تیر رہے ہوں گے، بد بو بھیلی ہوگی، کفن بوسیدہ ہو چکا ہوگا، یہ کہہ کر ہچکی بندھ گئی، اور بیہوش ہو کر گر پڑے، ان کی بوسہ پانی چھڑک کر ہوش میں لائیں۔

۱۰ سیرۃ عمر بن عبد العزیز ص ۲۹۱، ابن سعد جلد ۵ ص ۲۹۲، تاریخ الخلفاء ص ۲۳۷، سیرۃ عمر بن عبد العزیز ص ۱۰۰

یزید بن حوشب کا بیان ہے کہ میں نے حسن بصری اور عمر بن عبد العزیز سے زیادہ کسی شخص کو قیامت سے ڈرنے والا نہیں دیکھا، معلوم ہوتا تھا، گویا دوزخ ان ہی کے لئے بنائی گئی تھی، آیات قرآنی سے تاثر، طبیعت نہایت اثر پذیر تھی قرآن کی پر معنیت آیات پڑھ کر بے حال ہو جاتے

تھے، ایک شب کو یہ آیت

یوم یكون الناس كالغناش المبتو
و تكون الجبال كالعهن المنفوش
جس دن لوگ مثل بکھرے ہوئے پروانوں کے
ہوں گے، اور پہاڑ مثل دھکے ہوئے اون کے ہونگے

تلاوت کر کے زور سے چیخے "واسوء صباحا" اور اچھل کر اس طرح گرے کہ معلوم ہوتا تھا دم نکل جائے گا، پھر اس طرح ساکن ہو گئے کہ معلوم ہوتا تھا ختم ہو گئے، پھر ہوش میں آئے، اور "یا سوء صباحا" کا نعرہ لگا کر کودے کو درگھر بھر میں دوڑنے لگے اور کہتے جاتے تھے "افسوس افسوس" پھر جب لوگ بکھرے ہوئے پروانوں کی طرح اور پہاڑ دھکے ہوئے اون کی طرح ہوں گے "یہ حالت صبح تک قائم رہی پھر اس طرح گرے کہ مردہ معلوم ہوتے تھے، یہاں تک کہ موزن کی آواز نہ ہوتی، کیا، ایک دن نماز میں یہ آیت

وقوهرا نهم مستولون
ان کو تادو کہ ان سے باز پرس کی جائیگی

پڑھی تو اتنے متاثر ہوئے کہ اسی کو بار بار دہراتے رہے اور اس سے آگے نہ بڑھ سکے، دیانت آپ کے فضائل اخلاق میں دیانت کا وصف سب سے زیادہ نمایاں ہے، مسلمانوں کے مال کی حفاظت میں آپ نے دیانت کا جو اعلیٰ نمونہ پیش کیا، اس کی مثال کسی قوم کی تاریخ میں مشکل سے مل سکتی ہے، بیت المال سے انھوں نے کبھی معمولی سا فائدہ اٹھانا بھی گوارا نہ کیا، رات کو جب تک خلافت کے کام انجام دیتے تھے، اس وقت تک بیت المال کی شمع جلاتے تھے، اس کے بعد گل کر کے اپنا

۱۵ ابن سعد ج ۵ ص ۲۹۲، سیرت عمر بن عبد العزیز ص ۱۹، ص ۱۹۱

ذاتی چراغ جلواتے تھے،

سیت المال کی جانب سے فقراء اور مساکین کے لئے جو مہمان خانہ تھا، اس کے باورچی خانے سے اپنے لئے پانی بھی گرم نہ کرتے تھے، ایک مرتبہ غفلت میں پہچ کا ملازم ایک مہینہ تک اس مطبخ سے آپ کے وضو کا پانی گرم کرتا رہا، آپ کو معلوم ہوا تو اتنی لکڑی خرید کر باورچی خانہ میں داخل کر دیا، ایک بار غلام کو گوشت کا ٹکڑا بھوننے کا حکم دیا، وہ اسی مطبخ سے بھون لایا، آپ نے اسے ہاتھ نہ لگایا، اور غلام سے فرمایا تم ہی کھا لو، میری قسمت کا نہ تھا،

خلافت کے کاموں کے سلسلہ میں جو لوگ آتے تھے وہ اسی مہمان خانہ کے مہمان ہوتے تھے، حضرت عمر بن عبدالعزیز ان کے ساتھ کھانا نہ کھاتے تھے، ایک مرتبہ چند مہمانوں نے کھانے سے انکار کر دیا، کہ جب آپ نہیں کھاتے تو ہم کیوں کھائیں، اس دن سے مواضع دیکر مہمانوں کے ساتھ کھانے لگے،

ایک مرتبہ بہت سے سیب آئے، آپ انہیں عام مسلمانوں میں تقسیم فرما رہے تھے، آپ کا ایک چھوٹا بچہ ایک سیب اٹھا کر کھانے لگا، آپ نے اس کے منہ سے چھین لیا، وہ رونے لگا، اور جا کر اپنی ماں سے شکایت کی، ماں نے بازار سے سیب منگوا دیئے، عمر بن عبدالعزیز گھرانے تو انہیں سیب کی خوشبو معلوم ہوئی، پوچھا فاطمہ کوئی سرکاری سیب تو تمہارے پاس نہیں آیا ہے، انہوں نے سارا واقعہ بیان کر دیا، آپ نے فرمایا، خدا کی قسم میں نے اس کے منہ سے نہیں چھینا تھا، اپنے دل سے چھینا تھا، لیکن مجھے یہ پسند نہ تھا کہ میں مسلمانوں کے حصہ کے ایک سیب کے بدلے اللہ تعالیٰ کے حضور میں اپنے نفس کو برباد کروں،

۱۵ تاریخ خلفاء، ص ۲۳۴، ابن سعد ج ۵، ص ۲۹۵، ۱۶ سیرت عمر بن عبدالعزیز

۱۷ ایضاً ص ۱۶۲، ۱۸ ایضاً ص ۱۶۱،

آپ کو لبنان یا سیر کا شہد بہت مرغوب تھا، ایک مرتبہ آپ نے اس کی خواہش ظاہر کی آپ کی بیوی فاطمہ نے یہاں کے حاکم ابن معد کرب کے پاس کہلا بھیجا، انھوں نے بہت سا شہد بھجوا دیا، فاطمہ نے اسے حضرت عمر بن عبدالعزیز کو دیا، کہ لو یہ تم کو بہت مرغوب ہے، آپ نے شہد دیکھا فرمایا معلوم ہوتا ہے تم نے ابن معد کرب کے پاس کہلا بھیجا تھا، ان ہی نے اس کو بھیجا ہی، چنانچہ کل شہد بچوا کر اس کی قیمت بیت المال میں داخل کر دی، اور ابن معد کرب کو لکھ بھیجا کہ تم نے فاطمہ کے کہلانے پر شہد بھیجا ہے، خدا کی قسم اگر آئندہ تم نے ایسا کیا تو اپنے عہدہ پر نہیں رہ سکتے، اولہ تمہارے چہرہ پر نظر نہ ڈالوں گا،

ایک مرتبہ آپ کی حاملہ بیوی کے لئے مھوڑے سے دودھ کی ضرورت تھی، لونڈی مہمان سے ایک پیالہ میں مھوڑا سا دودھ لے آئی، آپ نے پوچھا یہ کیا ہے، اس نے کہا بی بی کے لئے دودھ کی ضرورت تھی، اگر اون کو دودھ نہ دیا جائیگا تو اسقاط کا اندیشہ ہے، اس لئے یہ دودھ دارالغنیاء سے لے آئی ہوں، یہ سن کر لونڈی کا ہاتھ پکڑا اور چلاتے ہوئے بیوی کے پاس لائے اور کہا اگر حمل فقرا و مساکین کے کھانے کے علاوہ اور کسی چیز سے قائم نہیں رہ سکتا تو خدا اس کو قائم نہ کرے یہ برہمی دیکھ کر بیوی نے دودھ واپس کر دیا،

احتیاط کا آخری نمونہ یہ ہے کہ ایک مرتبہ بیت المال کا مشک آپ کے سامنے لایا گیا، آپ نے ناک بند کر لی کہ اس کی خوشبو نہ جانے پائے، لوگوں نے عرض کیا امیر المؤمنین اسکی خوشبو سونگھ لینے میں کیا ہرج ہے، فرمایا مشک کا اتفاع یہی ہے،

تحتِ خلافت پر قدم رکھنے کے بعد ہدایا و تحائف کا سلسلہ بھی بند کر دیا تھا، ایک مرتبہ کسی شخص نے انکو سب اور دوسرے میوے دیے میں بھیجے، آپ نے واپس کر دیا، بھیجنے والے نے آپ

۱۵ سیرت عمر بن عبدالعزیز ص ۱۵۸، ابن سعد ص ۲۶۹، ۳ سیرت عمر بن عبدالعزیز ص ۱۷۳،

سے کہا ہدیہ تو رسول اللہ صلعم قبول فرماتے تھے، آپ نے جواب دیا، لیکن ہمارے لئے اور ہمارے بعد والوں کے لئے وہ رشوت ہے، ابن جوزی نے اس قبیل کے اور بہت سی واقعات لکھے توکل، توکل اور اعتماد علی اللہ نے تمام خطرات سے بے پرواہ کر دیا تھا، جس زمانہ سے امیر معاویہ حملہ ہوا تھا اس زمانہ سے خلفاء کی حفاظت کا بڑا اہتمام رہتا تھا، سیکڑوں سپاہی پہرہ پرستین رہتے تھے، عمر بن عبد العزیز نے دوسرے سامانِ تحمل کے ساتھ یہ مددِ فعال بھی حذف کر دی تھی، ایک مرتبہ آپ کے بعض ہوا خواہوں نے عرض کیا کہ گذشتہ خلفاء کی طرح آپ بھی کھانا دیکھ بھال کر کھایا کریں اور حملہ کی حفاظت کے لئے نماز میں پہرہ کا انتظام رکھا کریں، طاعون میں ہٹ جایا کریں، یہ سن کر فرمایا اس حفاظت کے باوجود آخر وہ لوگ کیا ہوئے، جب لوگوں نے زیادہ اصرار کیا تو فرمایا "خدا اگر میں تیرے علم میں روز قیامت کے علاوہ اور کسی دن سے ڈروں تو تو میرے خوف کو اطمینان دلائے تو وضع و مساوات، اتر فکیر، خود نمائی اور عدم مساوات وغیرہ امارت کے لوازم ہیں، خود حضرت عمر بن عبد العزیز میں خلافت سے پہلے تمکنت تھی، لیکن خلافت کے بعد وہ سراپا بجز و انکسار اور مساوات کا نمونہ بن گئے تھے،

اوپر گذر چکا ہے کہ خلافت کے بعد انھوں نے تمام شاہی امتیازات مٹا دیئے تھے، اور فرمایا تھا کہ میں بھی عام مسلمانوں کی طرح ایک مسلمان ہوں، سرکاری پہرہ داروں کو تعظیم کے لئے اٹھنے کی ممانعت کر دی اور خود ان کے ساتھ برابر بیٹھتے تھے،

جنازہ میں شرکت کے وقت خلفاء کے لئے علیحدہ چادر بچھائی جاتی تھی، حسب معمول جب آپ کے لئے پہلی مرتبہ بچھائی گئی تو آپ نے اس کو پیروں سے ہٹا دیا،

لوٹھی غلاموں کے ساتھ برتاؤ اتنا مساویانہ تھا کہ کبھی کبھی آپ خود بھی ملازمین کی خدمت کرتے

۱۵ سیرت ص ۱۶، ۱۷ ابن سعد ج ۵ ص ۲۹۲، ۲۹۳ سیرت عمر بن عبد العزیز ص ۱۵۷ ایضاً ص ۱۵۸

تھے، ایک مرتبہ نیکھا جھلتے جھلتے ایک لوٹدی کی آنکھ لگ گئی، آپ نے نیکھائے کر اس کو جھلانا شروع کر دیا، اس کی آنکھ کھلی تو گھبرا کر چلائی، آپ نے فرمایا آخر تم بھی میری طرح انسان ہو، تم کو بھی گرمی لگتی ہوگی جس طرح تم مجھے نیکھا جھل رہی تھیں میں نے تم کو جھلنا مناسب سمجھا،

ملازموں کے آرام میں خلل انداز نہ ہوتے تھے، اور ان کے آرام کے اوقات میں خود اپنے ہاتھوں سے کام کر لیتے تھے، ایک مرتبہ رجا بن حیوۃ سے گفتگو میں رات زیادہ گزر گئی، اور چراغ جھلانا لگا، پاس ہی ملازم سویا ہوا تھا، رجا نے کہا اسے جگا دوں، فرمایا سونے دو، رجا نے خود چراغ درست کرنے کا ارادہ کیا، آپ نے روک دیا کہ مہمان سے کام لینا مروت کے خلاف ہے، اور خود اٹھ کر زیون کا تیل لیا اور چراغ ٹھیک کر کے پلٹ کر فرمایا، جب میں اٹھا تھا تب بھی عمر بن عبدالعزیز تھا، اور اب بھی عمر بن عبدالعزیز ہوں،

اس تو اضع اور مساوات کی وجہ سے ان لوگوں کو جو خلیفہ میں جاہ و جلال دیکھنے کے عادی تھے، آپ کے پہچاننے میں دقت ہوتی تھی، حکم بن عمرو العینی کا بیان ہے کہ عمر بن عبدالعزیز ایک حلقہ اٹھ کر دوسرے حلقہ میں بیٹھ جاتے تھے، اور وہ اجنبی جو آپ کو پہچانتے نہ تھے، انہیں جب تک اشارہ سے بتایا نہ جاتا، اس وقت تک وہ پہچان نہ سکتے تھے،

اس مختصر تذکرہ میں ان کے اخلاقی کمال کا احاطہ مشکل ہے، اسلئے صرف چند نمونے پیش کئے گئے ہیں،

۱۶ سیرت عمر بن عبدالعزیز ص ۱۴۲، ۱۴۳ ایضاً ص ۱۴۳ ایضاً ص ۱۴۳

۵۳- عمرو بن مرہ

نام و نسب، عمرو نام ابو عبد اللہ کنیت، نسب نامہ یہ ہے، عمرو بن مرہ بن عبد اللہ بن طارق بن الحارث

بن سلمہ بن کعب بن وائل بن جہل بن کنانہ بن نابیہ بن مراد گلی مرادی،

فضل و کمال، علی اعتبار سے کوفہ کے ممتاز علماء میں تھے، حافظ ذہبی لکھتے ہیں، کان ثقہ ثبتاً

امامہ، مسعر کہتے ہیں کہ میں نے ان سے افضل کسی کو نہیں پایا،

حدیث، حفظ حدیث کے لئے یہ سند کافی ہے کہ حافظ ذہبی ان کو حافظ کا لقب دیتے ہیں، عبد الرحمن بن

مہدی انہیں حافظ کوفہ میں شمار کرتے تھے، حفص بن غیاث کا بیان ہے کہ میں نے آئش سے عمرو بن مرہ کے علاوہ

کسی کی تعریف نہیں سنی دیکھتے تھے کہ ابن مزابی روایات میں مامون تھے، شعبہ کہتے تھے کہ تمام روایان حدیث سے

حدیثوں میں کچھ نہ کچھ روو بدل ہو جاتا ہے، صرف ابن عون اور عمرو بن مرہ اس سے مستثنیٰ ہیں، مسعر کہتے تھے کہ

وہ صدق کی کان ہیں، حدیث میں انھوں نے عبد اللہ بن ابی ابوفی ابو وائل، مرہ الطیب، عبد بن مسعود، عبد

ابن ابی ہلی، عبد اللہ بن حارث بخرفانی، عمرو بن میمون اودی، عبد اللہ بن سلمہ، حسن بن مسلم، خلیثمہ بن عبد الرحمن

سعد بن عیینہ، سعید بن حمیر اور ابراہیم نخعی جیسے علماء سے استفادہ کیا تھا، ابو اسحق بیسی، آئش مہنوی

زید بن ابی انیسہ، مسعر، علاء بن مسیب، اوزاعی، ابن ابی لیلیٰ ثوری، شعبہ وغیرہ آپ کے زمرہ تلامذہ میں تھے،

نماز میں غلطی، اس علم کیساتھ وہ عمل کے زیور سے بھی آراستہ تھے، نماز اس خضوع سے پڑھتے تھے کہ معلوم ہوتا تھا

پڑھتے ہی مغفرت ہو جائیگی، شعبہ بیان کرتے ہیں کہ جب میں نے عمرو بن مرہ کو نماز پڑھتے دیکھا ہمیشہ یہی

خیال ہوا کہ نماز سے لوٹنے کے قبل ہی انکی قبولیت ہو جائیگی، ایک روایت میں ہے کہ انکی مغفرت ہو جائیگی،

وفات، ۱۱۰ھ میں وفات پائی، جنازہ میں عبد الملک بن مسیرہ کی زبان پر یہ کلمہ تھا کہ وہ خیر البشر تھے،

۱۱۰ھ تذکرہ الحفاظ اول ص ۱۷۱، ۱۱۰ھ نیز بہ التہذیب ج ۲ ص ۱۰۳، ۱۱۰ھ ایضاً ص ۱۱۰، ابن سعد ج ۲ ص ۱۱۰،

علقمہ بن قیسؓ

نام و نسب، | علقمہ نام ابوشیخ کینیت، مشہور محدث ابراہیم نخعی کے ماموں اور اسود بن یزید کے چچا تھے نسب نامہ یہ ہے: علقمہ بن قیس بن عبداللہ بن مالک بن علقمہ بن سلیمان بن کہیل بن بکر بن عوف بن نخع نخعی،

پیدائش، | آنحضرت صلعم کے عہد میں پیدا ہوئے،

فضل و کمال، | فضل و کمال اور زہد و ورع کے لحاظ سے ممتاز تابعین میں تھے،

انہوں نے زمانہ ایسا پایا کہ بہت سے اکابر صحابہ سے استفادہ کا موقع ملا، حضرت عمرؓ حضرت علیؓ رضی، عبداللہ بن مسعود، حذیفہ بن یمان، سلمان فارسی، ابی مسعود بدری، ابوورداء انصاری وغیرہ اکابر صحابہ موجود تھے، ان سے انہوں نے روایتیں کی ہیں، لیکن فقہ لائے عبداللہ بن مسعود کے حشر چشمہ فیض سے خصوصیت کے ساتھ زیادہ مستفید ہوئے تھے، انہوں نے ان کو ابتدا سے انتہا تک تعلیم دی، اسود کا بیان ہے، کہ عبداللہ بن مسعود علقمہ کو جس طرح قرآن کی تعلیم دیتے تھے، اسی طرح تہجد کی تعلیم دیتے تھے، انکی اس توجہ اور فیض بخشی سے علقمہ ابن مسعود کا شئی بن گئے تھے، ابن مسعود خود فرمایا کرتے

۱۵ تہذیب التہذیب ج ۱، ص ۲۴۶،

۱۶ طبقات ابن سعد جلد ۶، ص ۵۹،

تھے کہ میں جو کچھ پڑھتا اور جانتا ہوں وہ سب علقمہ پڑھتے اور جانتے ہیں، ان کے علی کمالات پر تمام علماء و محدثین کا اتفاق ہے، حافظ ذہبی لکھتے ہیں کہ وہ فقیہ اور امام باع تھے، علامہ نووی لکھتے ہیں کہ علقمہ بلند مرتبہ عظیم المرتبت اور صاحب کمال فقیہ تھے،

قرآن، علقمہ کو قرآن حدیث اور فقہ جملہ علوم میں یکساں کمال حاصل تھا قرآن کی اعلیٰ تعلیم ابن مسعود سے حاصل کی تھی، کان جوڈ القرآن علی ابن مسعود، ابن مسعود کبھی کبھی صحت کے لئے علقمہ کو قرآن پڑھ کر سنا تھے، علقمہ کا بیان ہے کہ ایک مرتبہ ابن مسعود نے مجھ سے کہا کہ تم سورہ بقرہ میں میری گرفت کرو، چنانچہ اسے سنا کر مجھ سے پوچھا، میں نے کچھ چھوڑا تو نہیں، میں نے کہا ایک حرف چھوٹ گیا ہے، انہوں نے خود ہی کہا، فلاں حرف میں نے کہا ہاں،

علقمہ نہایت خوش گلو اور شیریں آواز تھے، اس لئے ابن مسعود انہیں تربیل کے ساتھ قرآن پڑھنے کی ہدایت کرتے تھے، بیان کرتے ہیں کہ حنبل نے مجھے خوش آوازی عطا فرمائی تھی، عبداللہ بن مسعود مجھ سے قرآن پڑھا کر سنتے اور فرماتے میرے ماں باپ تم پر فدا ہوں، خوش آوازی کے ساتھ پڑھا کرو، میں نے رسول اللہ صلعم سے سنا ہے آپ فرماتے تھے کہ حسن صوت قرآن کی زینت ہے،

حدیث | حدیث کے وہ نہایت ممتاز حفاظ میں تھے، حافظہ نہایت قوی تھا، جو چیز ایک دفعہ یاد کر لی وہ گویا کتاب میں محفوظ ہو گئی، ان کا خود بیان ہے کہ میں نے جو چیز جوانی

۱۔ تذکرۃ الحفاظ ج ۱، ص ۱۲۳، ۲۔ تہذیب الاسرار ج ۱، ص ۳۳۲، ۳۔ تذکرۃ الحفاظ ج ۱، ص ۱۲۳،

۴۔ ابن سعد ج ۶، ص ۱۲۳، ۵۔ ایضاً،

کے زمانہ میں یاد کی اس کو اس طرح پڑھتا ہوں گو یا ورق میں لکھی ہوئی تحریر کو پڑھتا ہوں اس
حافظہ کے ساتھ انھیں حضرت عمرؓ، عثمانؓ، علیؓ، سعدؓ، حذیفہ بن یمانؓ، ابو دردارؓ، ابو مسعودؓ، ابو سعید
اشعریؓ، جناب بن اُرت، خالد بن ولیدؓ، معقل بن سنانؓ، ام المومنین حضرت عائشہ صدیقہؓ
اور عبداللہ بن مسعودؓ جیسے اکابر اور علمائے صحابہ سے استفادہ کا موقع ملا۔

ان بزرگوں کے فیض نے انھیں حدیث کا بڑا حافظ بنا دیا، علامہ ابن سعد ان کو کثیر الحدیث
اور حافظ ذہبی امام بائع لکھتے ہیں، عبداللہ بن مسعودؓ کی احادیث کا بیشتر حصہ بلکہ قریب
قریب کل علقمہ کے سینہ میں محفوظ تھا،

روایت حدیث میں احتیاط لیکن اس وسعت علم کے باوجود محدث بنا اور اس کے ذریعہ عظمت و جا
حاصل کرنا پسند نہ کرتے تھے، ابن مسعودؓ کے انتقال کے بعد لوگوں نے ان سے درخواست کی
کہ اب آپ سنت کی تعلیم کے لئے بیٹھے انھوں نے جواب دیا کہ تم لوگ چاہتے ہو کہ لوگ
میرے پیچھے پیچھے چلیں،

تلامذہ احادیث میں ان کے تلامذہ کا دائرہ بہت وسیع تھا عبدالرحمن بن یزید، ابراہیم بن
سعید، امام شعبی، ابورقاد نخعی، شقیق بن سلمہ بن کبیل، قیس بن رومی، قاسم بن مخیرہ، ابوالسختی
سلیعی وغیرہ ان کے تلامذہ میں ہیں، ان میں ان کے بھانجے ابراہیم نخعی اور یحییٰ اسود
ابن یزید خصوصیت کے ساتھ لائق ذکر ہیں،

فقہ، افتخار کافن انھوں نے فقہ الامت ابن مسعودؓ سے حاصل کیا تھا، اس لئے اس میں وہ
امامت و اجتہاد کا درجہ رکھتے تھے، کان فقہا اماما بارعاً، امام نووی صاحب کمال

۱۵ ابن سعد ج ۶ ص ۵۸، ۱۶ تہذیب التہذیب ج ۲ ص ۲۴، ۱۷ ابن سعد ج ۶ ص ۵۸، ۱۸ تذکرۃ الحفاظ ج ۱ ص ۱۰۰
۱۹ ابن سعد ج ۶ ص ۵۸، ۲۰ تہذیب التہذیب ج ۲ ص ۲۴، ۲۱ تذکرۃ الحفاظ ج ۱ ص ۱۰۰،

فیضہ لکھتے ہیں،

وسعت علم، اوسعت علم کے اعتبار سے علقمہ بن مسعود کے ممتاز اصحاب میں سے تھے، ابن مسعود کا بیان ہے کہ عبد اللہ بن مسعود کے علم کے بڑے حاملین علقمہ، مسعود، عبیدہ اور حارث تھے، ان میں علقمہ سب پر فائق تھے، ابراہیم کا بیان ہے کہ ابن مسعود کے چھ اصحاب لوگوں کو درس اور سنت کی تعلیم دیتے تھے، ان میں دو علقمہ اور مسعود تھے، ابوالہذیل نے پوچھا ان دونوں میں کون افضل تھا، انھوں نے علقمہ کا نام لیا، عبد اللہ بن مسعود کے یہ الفاظ کہ جو کچھ پڑھتا اور جانتا ہوں، وہ سب علقمہ پڑھتے اور جانتے ہیں، ان کے وسعت علم کی سند کے لئے کافی ہیں صحابہ کا استفادہ، ان کا علی کمال اتنا مسلم تھا کہ صحابہ رسول تک ان سے استفادہ کرتے تھے، جو ایک تابعی کے لئے سب سے بڑا طغرائے کمال ہے، ابوطیبیان کا بیان ہے کہ میں نے مسعود صحابہ رسول کو دیکھا ہے کہ وہ علقمہ سے مسائل پوچھتے تھے اور استفادہ کرتے تھے،

فضائل اخلاق، عادات و خصائل اور اخلاق میں علقمہ ذات نبوی کا نمونہ تھے، ابراہیم کا بیان ہے کہ عبد اللہ بن مسعود طور و طریق اور عادات و خصائل میں نبی صلعم کے مشابہ تھے، اور علقمہ عبد اللہ بن مسعود کے مشابہ تھے، اس طرح گویا علقمہ رسول اللہ صلعم کے مشابہ تھے، علقمہ عادات و خصائل میں ابن مسعود سے اس درجہ مشابہ تھے کہ جن لوگوں نے انکو نہیں دیکھا تھا، وہ علقمہ کے آئینہ عمل میں ان کی تصویر دیکھ سکتے تھے،

زہد و عبادت، ایہ مشابہت محض علم اور ظاہری خصائل تک محدود نہ تھی، بلکہ عمل میں بھی وہ ابن مسعود کے ساتھ کمال مشابہت رکھتے تھے، ان کا شمار علمائے ربانیین میں تھا،

۱۵ تہذیب لاسمار ج اول ق اول ص ۳۲، ۱۶ تہذیب لہذیب ج ۲، ص ۲۳، ۱۷ ایضاً، ۱۸ تذکرۃ الصحاح ج اول ص ۱۱،

۱۹ تہذیب لہذیب ج ۲، ص ۲۶، ۲۰ ابن سعد ج ۲، ص ۱۵۵، ۲۱ ابن سعد ج ۶ ص ۶۷،

حافظ ذہبی لکھتے ہیں کہ وہ صاحب خیر و ورع تھے،

تلاوت قرآن، قرآن کے ساتھ ان کو غیر معمولی شغف و انہماک تھا، معمولاً پچھ دن میں ایک قرآن ختم کرتے تھے، کبھی کبھی ایک ایک رات میں پورا قرآن تمام کر دیتے تھے، ابراہیم کا بیان ہے کہ علقمہ ایک مرتبہ مکہ گئے، شب کے وقت انہوں نے طواف شروع کیا، پہلے سات پھیروں میں انہوں نے طواف ختم کیں، دوسرے سات پھیروں میں مین تیسرے سات پھیروں میں مثانی، اور چوتھے میں بقیہ سورتیں ختم کیں اس طرح انہوں نے ایک شب میں طواف کی حالت میں پورا قرآن تمام کر دیا،

قرآن کے ساتھ اس شغف کی کا یہ نتیجہ تھا کہ آیات قرآنی ان کی زبان پر اس قدر جاری ہو گئی تھیں کہ عموماً ہر کام آیت قرآنی کے اشارے سے شروع کرتے تھے، کھانے کے وقت قرآن کی اس آیت فان طبن لکم عن شیء منہ نفسا فکلوا ہیناً مریاً کی طرف اشارہ کر کے بوی سے کھانا مانگتے، کہ مجھے ان لذیذ اور خوشگوار کھانوں میں سے کھلاؤ،

رکاب پر پاؤں رکھتے ہوئے پڑھتے الحمد للہ سبحان الذی عننا ہذا وما کنا لہ مقرنین، اور انا الی ربنا المنقلبون

جہاد فی سبیل اللہ، علقمہ کی رگوں میں خدا کی راہ میں بہنے کیلئے خون جوش نزن تھا، چنانچہ ۳۲ میں وہ امیر معاویہ کے ساتھ قسطنطنینہ کی نہم میں شریک ہوئے، اس نہم کے اکثر شرکارا حضرت صلعم کی ایک مشین گونی کا مصداق بننے کے لئے جذبہ شہادت سے مجبور تھے، ایک مجاہد معضد نے ایک برج پر حملہ کرتے وقت سر پر باندھنے کے لئے علقمہ سے چادر مستعار لی تھی، وہ خلعت شہادت سے

۱۵ تذکرۃ الحفاظ ج ۱ ص ۱۲، ۱۳ ابن سعد ج ۴ ص ۷، ۱۴ ایضاً ص ۵۹، ۱۵ ایضاً ص ۵۵،

۱۵ ایضاً ص ۵۹،

سرفراز ہوئے، علقمہ کی چادران کے خون میں ترتر ہو گئی، علقمہ اس چادر کو بہت متبرک سمجھتے تھے، اور اس کو اور ہر جمعہ میں جاتے تھے اور کہتے تھے کہ میں اس کو اس لئے اور دھتا ہوں کہ اس میں مہند کا خون ہے!

شہرت سے نفرت | شہرت سے بہت گھبراتے تھے اس سے بچنے کیلئے وہ تعلیم و تعلم کے سلسلہ میں کسی خاص مقام میں بیٹھنا پسند نہ کرتے تھے، عبدالرحمن بن یزید کا بیان ہے، کہ ہم لوگوں نے علقمہ سے درخواست کی کہ آپ مسجد میں نماز پڑھتے اور بعد نماز وہاں بیٹھتے تاکہ ہم لوگ آپ سے مسائل پوچھا کرتے فرمایا میں یہ پسند نہیں کرتا کہ لوگ اشارہ کریں کہ یہ علقمہ ہیں!

امرے دولت | امرار اور اباب دول سے نہ صرف بے نیاز تھے، اور ان سے دامن بچاتے دامن کشی، تھے، بلکہ ان سے میل جول اور آمد و رفت رکھنا، اخلاقی نقصان تصور کرتے

تھے، ایک مرتبہ لوگوں نے کہا کہ آپ امرار کے یہاں جایا کیجئے، کہ وہ آپ کی حقیقت سے آگاہ ہوں اور آپ کا مرتبہ پہچانیں، فرمایا میں ان سے جتنی باتیں دور کروں گا اور جتنی چیزیں کم کروں گا، اس سے زیادہ چیزیں مجھ سے گھٹادیں گے، یعنی میں جتنی ان کی برائیاں دور کروں گا، اتنی وہ میری بھلائیاں دور کر دیں گے، وہ نہ صرف خود امرار سے نہ ملتے تھے، بلکہ حتی الامکان دوسروں کو بھی اس سے روکتے تھے، ابو دائل کا بیان ہے کہ جب کوفہ اور بصرہ دونوں

کی ولایت ابن زیاد سے متعلق ہوئی تو اس نے مجھ سے کہا کہ تم بھی میرے ساتھ چلنا میں نے جا کر علقمہ سے پوچھا، انھوں نے کہا ان لوگوں (امرار) سے تم کو جو حاصل ہو گا، اس سے زیادہ بہتر چیز وہ تم سے لے لیں گے، و فو و وغیرہ کے سلسلہ میں بھی وہ امرار کے دربار میں جانا پسند نہ کرتے تھے، ایک مرتبہ ابو بردہ نے ایک ذمہ دار کو امرار سے معاویہ کے پاس جانے والا تھا، ان کا

ابن اثیر ج ۳ ص ۱۰۱، ابن سعد ج ۲ ص ۱۰۱، ابن عساکر ج ۱ ص ۱۰۱

نام لکھ دیا، انھیں معلوم ہوا تو فوراً ابو بردہ کو لکھا کہ میرا نام کاٹ دو،
وفات، ۶۲ھ میں کوفہ میں وفات پائی، مرض الموت میں وصیت کی تھی کہ دم آخر کلمہ طیبہ
کی تلقین کی جائے، تاکہ میری زبان سے آخری کلمہ لا الہ الا اللہ وحدہ لا شریک لہ
بکھے، کسی کو موت کی خبر نہ دیجائے، ورنہ وہ زمانہ جاہلیت کا اشتہار بن جائیگی، دفن کرنے میں
جلدی کی جائے، مین کرنے والی عورتیں ساتھ نہ ہوں،

۵۵۔ قاسم بن محمد بن ابی بکرؓ

نام و نسب | قاسم نام ابو محمد کنیت حضرت ابو بکر صدیقؓ کے صاحبزادے محمد بن ابی بکرؓ کے فرزند
ہیں، ان کی ماں سوودہ ام ولد تھیں، قاسم اپنے علمی اور اخلاقی کمالات کے لحاظ سے مدینہ
کے ممتاز ترین بزرگوں میں تھے،

یمنی اور پھوپھی | حضرت عثمانؓ کی مخالفت اور شہادت کے سلسلہ میں محمد بن ابی بکرؓ کا نام بیچ
آغوش میں پرورش | اسلام میں کافی شہرت رکھتا ہے، وہ حضرت عثمانؓ کے شدید ترین مخالفین میں
تھے، بلکہ قائلین عثمان کے سلسلہ میں ان کا نام لیا جاتا ہے، حضرت عثمانؓ کی شہادت کے بعد
وہ حضرت علیؓ کے ساتھ ہو گئے تھے، اور ان کے اور امیر معاویہ کے اختلافات میں وہ حضرت
علیؓ کے پر جوش حامیوں میں رہے، ان کے ان خدمات کے صلہ میں حضرت علیؓ نے انکو
مصر کا والی بنا دیا تھا، جب امیر معاویہ کی جانب سے عمرو بن العاصؓ نے مصر پر فوج کشی
کی اس وقت محمد بن ابی بکرؓ کام آگئے،

۱۵ ابن سعد ج ۶ ص ۶۱، ۱۵۰ ایضاً ص ۶۱،

قاسم کی عمر اس وقت بہت کم تھی، اس لئے ان کی چھوٹی ام المؤمنین عائشہ نے ان کو اپنے آنکھوں کی شفقت میں لے لیا، اور بڑے لاڈ پیار سے پالا، قاسم اس زمانہ کے بعض واقعات جو ان کے حافظہ میں محفوظ رہ گئے تھے، بیان کیا کرتے تھے، چنانچہ کہتے تھے کہ ہماری چھوٹی عائشہ عرفہ کی شب کو پہلوگوں کے سر منڈائی تھیں، اور ہمیں لڑائی پہنا کر مسجد بھجی تھیں اور دوسرے دن صبح کو ہم لوگوں کی طرف سے قربانی کرتی تھیں،

فضل و کمال، حضرت عائشہؓ وہ مخدومہ علم تھیں جن کے ادنیٰ ترین خدام مسند علم و عمل کے وارث ہوئے، قاسم تو گویا محبوب فرزند تھے، ان کی تربیت نے ان کو علم و عمل کا مجمع البحرین بنا دیا تھا، علامہ ابن سعد لکھتے ہیں کہ وہ رفیع المنزلت عالی مرتبت فقیہ، امام اور بڑے حافظ حدیث اور متورع تھے، امام نووی لکھتے ہیں کہ وہ بڑے جلیل القدر تابعی ہیں، انکی جلالت و شوق اور امامت پر سب کا اتفاق ہے،

تفسیر، انھیں جملہ علوم میں پورا درک تھا، لیکن کلام الہی میں انتہائی احتیاط کی وجہ سے انھوں نے بحیثیت منسر کے کوئی شہرت حاصل نہیں کی، وہ غایت احتیاط میں تفسیر ہی نہ بیان کرتے تھے،

حدیث، عائشہ صدیقہؓ کی ذات سرچشمہ حدیث تھی، قاسم زیادہ تر اسی سرچشمہ سے سیراب ہوئے تھے، ان کے علاوہ انھوں نے دوسرے اساطین حدیث میں ابن عباسؓ، ابن عمرؓ، اور ابو ہریرہؓ سے بھی پورا استفادہ کیا تھا، ان کا خود بیان ہے کہ میں بکر ابن عباسؓ کے پاس بیٹھتا تھا، ابن عمرؓ اور ابو ہریرہؓ کے پاس بیٹھتا تھا، اور ان سے زیادہ سے زیادہ

۱۵ ابن سعد ج ۵ ص ۱۳۹، ۱۴۰ ایضاً ص ۱۴۳، ۱۴۴ تہذیب الاسما ج اول ص ۵۵

۱۶ ابن سعد ج ۵ ص ۱۳۹،

فائدہ اٹھایا، ابن عمرؓ کے پاس بڑا علم و ورع تھا، اور ایسے نادر معلومات تھے، جو لوگ نہیں
 نہیں حاصل ہو سکتے تھے، ان بزرگوں کے علاوہ ابن عمرو بن العاصؓ، عبداللہ بن جعفرؓ،
 معاویہؓ، عبداللہ بن جنابؓ، رافع بن خدیجؓ، اسلم مولیٰ عمر وغیرہ سے بھی سماع حدیث کیا تھا،
 ان بزرگوں کے فیض نے ان کو ممتاز حافظ حدیث بنا دیا تھا، ابن سعد لکھتے ہیں کہ وہ
 کثیرا حدیث تھے، حافظ ذہبی انھیں حافظ حدیث میں امام اور قدوہ لکھتے ہیں، ابوالوارثؓ
 کہتے تھے کہ میں نے قاسم سے زیادہ سنت کا عالم نہیں دیکھا، حضرت عائشہؓ کی احادیث کے
 خصوصیت کے ساتھ بڑے حافظ تھے، خالد بن یزاز کا بیان ہے کہ عائشہؓ کی احادیث کے متن
 بڑے واقف کار تھے، قاسم، عروہ اور عمرہؓ،

ان کی روایات کا درجہ، محدثین اور ارباب فن کے نزدیک حضرت عائشہؓ سے ان کی روایات
 طلائے خالص کا حکم رکھتی ہیں، ابن معین کا بیان ہے کہ علیہ اللہ بن عمر عن قاسم عن عائشہؓ
 کا سلسلہ روایت طلائے خالص ہے،

مذکرہ حدیث، روزانہ شب کو بعد عشا وہ اور ان کے ساتھی مل کر حدیث خوانی کرتے تھے،
 روایت حدیث میں احتیاط، روایت حدیث کے باب میں وہ اتنے محتاط تھے کہ روایت
 میں الفاظ کی پابندی ضروری سمجھتے تھے، اسی احتیاط کی بنا پر وہ حدیثوں کو قلباً
 کرنا پسند نہ کرتے تھے،

تلامذہ، حدیث میں ان کے تلامذہ میں بڑے بڑے ممتاز ائمہ تھے ان میں سے بعض کے

۱۔ تہذیب لاسمارج اول ص ۵۵، ۲۔ تہذیب ج ۸ ص ۳۳۳، ۳۔ ابن سعد ج ۵ ص ۱۳۹، ۴۔ تذکرہ الحفاظ
 ج اول ص ۵۵، ۵۔ ایضاً ص ۱۸۵، ۶۔ تہذیب ج ۸ ص ۳۳۲، ۷۔ تہذیب لاسمارج اول ص ۵۵،
 ۸۔ ابن سعد ج ۵ ص ۱۳۹، ۹۔ ایضاً،

نام یہ ہیں، عبد الرحمن بن قاسم، امام شعبی، سالم بن عبد اللہ بن عمر، سعید انصاری کے رٹکے
 یحییٰ، سعید بن ابی علیکہ، نافع مولیٰ ابن عمر، امام زہری، سعید اللہ بن عمر، ایوب ابن جون
 اور مالک بن دینار وغیرہ۔

فقہ قاسم کا خاص فن فقہ تھا، اس میں ان کو درجہ امامت و اجتہاد حاصل تھا، ان کے فقہی
 کماں کی سب سے بڑی سند ہے، کہ وہ مدینہ کے سات مشہور اور ممتاز فقہاء میں سے
 ایک تھے، فقہ بھی انھوں نے اپنی بھوپھی عایشہ صدیقہ، ابن عمر اور ابن عباس سے حاصل
 کی تھی، فرماتے تھے، کہ ابو بکر و عمر کے زمانہ میں عایشہ مستقل فتویٰ دیتی تھیں، اور میں
 ان کے ساتھ رہتا تھا، اس عہد کے تمام علماء ان کے تفسیر کے معترف تھے، ابی الزناد
 کہتے تھے کہ میں نے قاسم سے بڑا فقیہ نہیں دیکھا، امام مالک فرماتے تھے کہ قاسم اس امت
 کے فقہاء میں تھے،

فتاویٰ میں احتیاط، اس فقہی کماں کے باوجود وہ حدیث کی طرح فقہ میں بھی بڑے محتاط
 اور بغیر علم کے کوئی بات کہنا یا کسی مسئلہ کا جواب دینا نہایت برا سمجھتے تھے، فرماتے تھے کہ خدا
 کے فرض احکام جان لینے کے بعد انسان کا جاہل رہنا اس سے بہتر ہے، کہ وہ بغیر علم کے کوئی
 بات کہے، جو مسئلہ ان کے علم میں نہ ہوتا، اس کے جواب میں بلا تکلف لاعلمی ظاہر کر دیتے،
 ایک مرتبہ ان سے کوئی مسئلہ پوچھا گیا، انھوں نے جواب دیا مجھے اس کے متعلق کوئی واقفیت
 نہیں ہے، صرف عیاں اور کھلے ہوئے مسائل کا جواب دیتے تھے، جن مسائل کا اپنی رائے
 سے جواب دیتے، اس میں یہ صراحت کر دیتے کہ یہ میری رائے ہے یہ نہیں کہتا کہ یہ حق ہے۔

۱۰ تہذیب التہذیب ج ۸ ص ۳۳۳، ۱۱ تہذیب التہذیب ج ۱ ص ۲۰۰، ۱۲ تہذیب التہذیب ج ۱ ص ۱۲۹

ج اول ص ۱۲۹، ۱۳ تہذیب التہذیب ج ۸ ص ۳۳۳، ۱۴ ابن سعد ج ۵ ص ۱۲۹

حلقہ درس، | مسجد نبوی میں قاسم کا حلقہ درس تھا، ان کی اور سالم بن عبداللہ بن عمر کی مجلس ایک ہی تھی، ان کے بعد ان کے لڑکے عبدالرحمن ہسالم کے بھائی عبید اللہ بن عمر اس مجلس میں بیٹھے تھے، پھر ان دونوں کے بعد اس مقام پر امام مالک کی مسند درس چلی، یہ جگہ روضہ نبوی اور منبر نبوی کے درمیان خود عسر کے سامنے تھی، قاسم صبح سویرے درس دافتا کے لئے مسجد میں آجاتے تھے، اور دو رکعتیں پڑھ کر مجلس میں بیٹھے تھے، اس وقت لوگوں کو جو کچھ پوچھنا چھنا ہوتا پیش کرتے،

معاصرین کا اعتراف کہاں، | اس عہد کے تمام بڑے بڑے علماء اور ارباب کہاں قاسم کے کلمات علمی کے معترف تھے، یحییٰ بن سعید انصاری کہتے تھے کہ ہم نے مدینہ میں کسی ایسے شخص کو یہ پایا جس کو قاسم پر فضیلت دی جاسکے، ابوالزناد کہتے تھے کہ قاسم اپنے زمانہ کے سب سے بڑے جانتے والے تھے، ایوب سختیانی کہتے تھے کہ میں نے قاسم سے افضل آدمی نہیں دیکھا، علمی انکسار اور معاصرین کا احترام، | اس علمی علو سے مرتبت کے باوجود انھیں اپنی برتری کا مطلق احساس نہ تھا، وہ اپنے سے کم پایہ معاصرین کا اتنا لحاظ رکھتے تھے کہ کسی موقع پر بھی انکی زبان سے کوئی کلمہ ایسا نہ نکلنے پاتا جس سے ان کے کسی معاصر کی خیف سی سکی کا بھی احتمال ہو سکتا ہو، اس احتیاط کی وجہ سے وہ بعض مواقع پر عجب نازک صورت حال میں پھنس جاتے تھے، ایک مرتبہ ایک اعرابی نے ان سے سوال کیا آپ بڑے عالم ہیں یا سالم، اس سوال کے جواب دینے میں بڑی کشمکش پیش آئی، اگر اظہار واقعہ کرتے تھے تو اپنی زبان سے اپنی تعریف ہوتی تھی اور اگر سالم کو کہتے تھے تو جھوٹ ہوتا تھا، اس لئے پہلے تو انھوں نے سبحان اللہ کہہ دیا، لیکن جب اعرابی نے دوبارہ پوچھا تو آپ نے کہا سالم موجود ہیں ان سے جا کر پوچھ لو،

ابن سعد ج ۱، ۱۲۵ ایضاً ۱۲۵، تذکرۃ الحفاظ ج ۱، ۱۲۵، تہذیب التہذیب ج ۸، ص ۳۳۲،

فضائل اخلاق، قاسم میں جس پایہ کا علم تھا، اسی درجہ کا عمل بھی تھا، اون کی ذات جملہ فضائل اخلاق کی جامع تھی، وہ اپنے جد بزرگوار حضرت ابو بکرؓ کا بیٹا تھے، زیر کف تھے کہ ابو بکر کی اولاد میں سے اس نوجوان (قاسم) سے زیادہ ان سے مشابہ کسی کو نہیں پایا،^۱
 عمر بن عبدالعزیز ان کے علمی اور اخلاقی کمالات کے اتنے متعرف تھے کہ فرماتے تھے کہ
 خلافت قاسم کے لئے ہوتی، ایک دوسری روایت میں ہے کہ اگر خلافت کا فیصلہ میرے اختیار میں ہوتا تو میں قاسم کو خلیفہ بنا دیتا،^۲ عمر بن عبدالعزیز کے ساتھ ان کے تعلقات بڑے دوستانہ اور بے تکلفانہ تھے، قاسم بہت کم گو، کم سخن اور خاموش طبیعت تھے جب عمر بن عبدالعزیز خلیفہ ہوئے تو اہل مدینہ نے کہا اب کنواری (قاسم) بولے گی،^۳

زہد و ورع، زہد و ورع کے اعتبار سے وہ ممتاز ترین تابعین میں تھے، علامہ ابن سعد انکو ورع، عجبی خیار تابعین میں اور اصل صحاح لکھتے ہیں، ابن حبان ان کو سادات تابعین میں اور افضل زمانہ میں شمار کرتے ہیں،^۴

عالم پیری میں بھی رومی جہار کے لئے پایادہ جلتے تھے، ربیع بن ابی عبدالرحمن کا بیان ہے کہ قاسم جب زیادہ ضعیف ہو گئے تھے، اس وقت وہ اپنی اقامت گاہ سے منیٰ تک سوار پر آئے، پھر یہاں سے جہار تک پایادہ جاتے تھے، رومی کرنے کے بعد مسجد تک پیدل واپس آتے تھے، پھر یہاں سے سوار ہو کر گھر واپس جاتے تھے،^۵

دولت سے بے نیازی، دولت و دنیا سے وہ اتنے بے نیاز تھے کہ اس کے لئے کسی عزیز کا بھی احسان لینا گوارا نہ کرتے تھے، سلیمان بن قتہ کا بیان ہے کہ ایک مرتبہ عمر بن عبدالعزیز نے

۱۔ تہذیب التہذیب ج ۸ صفحہ ۳۳۲، ۲۔ تذکرۃ الحفاظ ج ۱ صفحہ ۳۵، ۳۔ تہذیب التہذیب ج ۸ صفحہ ۳۳۵، ۴۔ ابن سعد ج ۱ صفحہ ۱۴۱، ۵۔ تہذیب ج ۸ صفحہ ۳۳۵، و تہذیب الاسما ج ۱ صفحہ ۳۳۵،

عبداللہ بن عمر اور قاسم بن محمد کے پاس میرے ہاتھ ایک ہزار دینار بھیجے، ابن عمر نے لیا اور شکر یہ ادا کیا کہ عمر بن عبید نے صلہ رحم سے کام لیا، اس وقت مجھ کو اس کی ضرورت تھی، لیکن قاسم نے قبول کرنے سے انکار کر دیا، ان کی بیوی کو معلوم ہوا تو انہوں نے کہا کہ کہ عمر بن عبید اللہ کے ساتھ ہم دونوں کا رشتہ برابر کا ہو، اگر قاسم ان کے پیرے بھائی ہیں تو میں ان کی پھوپھی بہن ہوں ان کے اس کہنے پر میں نے ان کو روپیہ دیدیا،

اعتراف حق، حق پرست ایسے تھے کہ اپنے باپ کی غلطی کو بھی غلطی سمجھتے تھے، اور اسکی

آمزش کے لئے وہ خدا سے دعاے مغفرت کرتے تھے، یہ اوپر معلوم ہو چکا ہے کہ ان کے والد

محمد بن ابی بکر حضرت عثمان کے شدید ترین مخالفین میں تھے، اور باغیوں کے ساتھ کاشانہ،

خلافت میں گھس گئے تھے، قاسم ان کی اس غلطی کو مانتے تھے، اور ان کے لئے سجدہ میں

بارگاہِ الہی میں دعا کرتے تھے، کہ خدا یا عثمان کے معاملہ میں میرے والد کے گناہ بخش دے،

وفات، باختلاف روایت سنہ یا سنہ میں انتقال کیا، مرض الموت میں کاتب کو

بلا کر وصیت لکھنے کو کہا، اس نے بغیر تباہے ہوئے لکھ دیا کہ قاسم بن محمد وصیت کرتے ہیں

کہ سولے خدا کے کوئی معبود نہیں، قاسم نے سنا تو کہا کہ اگر آج کے دن سے پہلے ہم نے

اس کی شہادت نہیں دی تو کتنے بد قسمت ہیں کفن کے متعلق وصیت کی کہ میں جن کپڑوں

میں نماز پڑھتا ہوں اسی میں کفنایا جاؤں، اس میں قمیص، ازار اور چادر وغیرہ کفن کے تمام

کپڑے ہیں، آپ کے صحابہ نے کہا کیا آپ اور دو نئے کپڑے پسند نہیں کرتے فرمایا

ابو بکر بھی تین کپڑوں میں کفنائے گئے تھے، مردوں کے مقابلہ میں زندوں کو نئے کپڑوں

کی زیادہ ضرورت ہے، ان وصایا کے بعد قدیم میں انتقال کیا اور اس تین میل کے فاصلہ پر

لے ابن سعد ج ۵ ص ۱۱۱ لے ابن خلکان ج ۱ ص ۱۱۱

مقام مشعل میں سپرد خاک کئے گئے، انتقال کے وقت ستر یا بہتر سال کی عمر تھی،
 ترکہ، اوفات کے وقت ایک لاکھ نقد چھوڑا، جس میں ناجائز آمدنی کا ایک حصہ بھی نہ تھا،
 حلیہ و لباس، آخر عمر میں آنکھوں سے معذور ہو گئے تھے، سسر اور دارھی میں حنا کا خضاب
 کرتے تھے، چاندی کی انگوٹھی پہنتے تھے، جس پر ان کا نام کندہ تھا، لباس نفیس اور خوشبو
 استعمال کرتے تھے، جبہ، عمامہ اور ردا وغیرہ سارے کپڑے عموماً خزن کے ہوتے تھے، خزن
 کے علاوہ اور قیمتی کپڑے بھی استعمال کرتے تھے، چادر بوٹے دار اور رنگین ہوتی تھی، عمامہ سپید
 ہوتا تھا، زعفرانی رنگ زیادہ پسند خاطر تھا، کبھی کبھی سبز بھی استعمال کرتے تھے،

۵۶۔ قبیصہ بن ذویب

نام ذویب قبیصہ نام، ابو اسحق کینت، نسب نامہ یہ ہے قبیصہ بن ذویب بن حلقہ بن عمرو
 ابن کلیب بن حرام بن عبدالقد بن قیس بن حبشہ بن سلول بن کعب بن عمرو خزاعی،
 پیدائش | فتح مکہ کے سال پیدا ہوئے، ایک روایت یہ بھی ہے کہ ہجرت کے سال ولادت
 ہوئی، لیکن پہلی روایت زیادہ مشہور ہے،

عبدالملک کا عہد | شروع میں مدینہ میں رہتے تھے، پھر شام میں سکونت اختیار کر لی تھی،
 عبدالملک کے زمانہ میں ان کو بڑا عروج حاصل ہوا خاتم برداری اور برید و دو عہد کے
 ان سے متعلق تھے، ممالک محروسہ سے جو خطوط اور خبریں موصول ہوتی تھیں ان کو پڑھ کر
 عبدالملک کے سامنے پیش کرتے تھے،

۱۔ ابن سعد ۲۔ تذکرۃ الحفاظ ۳۔ تہذیب الاسما ۴۔ ابن سعد ۵۔

فضل و کمال | قبصہ مدتوں مدینہ میں رہے تھے ان کے زمانہ میں وہاں صحابہ کی بڑی جماعت موجود تھی اسکے فیض سے وہ محروم نہ رہے انکا شمار علمائے تابعین میں ہی، علامہ نووی لکھتے ہیں کہ انکی توثیق اور علمی جلالت پر سب کا اتفاق ہے بڑے بڑے ہم عصر علماء ان کے علمی کمالات کے معترف تھے، کچھ شامی کہتے تھے کہ میں نے قبصہ سے بڑا جاننے والا نہیں دیکھا، ابن شہاب زہری کہتے تھے کہ وہ اس امت کے علماء میں تھے،

حدیث، | حدیث میں علامہ ابن سعد ثقہ مامون اور کثیر الحدیث لکھتے ہیں،

حدیث میں انھوں نے بلال، عثمان بن عفان، حذیفہ بن یمان، عبدالرحمن بن عوف

زید بن ثابت، عبادہ بن صامت، عمرو بن العاص، محمد بن سلمہ، تیم دارمی، ابو درودانصا، مغیرہ ابن شعبہ، ابو ہریرہ ام المومنین عایشہ صدیقہ اور ام سلمہ وغیرہ سے استفادہ کیا تھا ان سے استفادہ کرنے والوں میں امام زہری، ارجار بن حیوۃ، عبدالقدیر بن ابی مریم، کچھ اول ابو قلابہ جرمی وغیرہ لائق ذکر ہیں،

فقہ، فقہ میں بھی درک رکھتے تھے، ابن حبان لکھتے ہیں کہ وہ مدینہ کے فقہ اور صاحبین میں ابو الزناد انھیں فقہاریں شمار کرتے تھے، زید بن ثابت کے فیصلوں کے بڑے عالم تھے، شعبی کا بیان ہے کہ وہ زید بن ثابت کے فیصلوں کے سب سے بڑے عالم تھے، وفات | ابن سعد کے بیان کے مطابق ۳۶ھ میں وفات پائی،

۱۵ تہذیب الاسامیج اول ص ۵۷، ۱۶ ایضاً، ۱۷ تہذیب التہذیب ج ۸ ص ۳۲۶،

۱۸ ابن سعد ج ۵ ص ۱۳۱، ۱۹ تہذیب التہذیب ج ۸ ص ۳۲۶، ۲۰ ایضاً ص ۳۲۶، ۲۱ تذکرہ الحفاظ

ج اول ص ۵۲، ۲۲ ابن سعد ج ۵ ص ۱۳۱،

۵۷۔ قتادہ بن عامر سدوسی،

نام و نسب | قتادہ نام، ابو الخطاب کنیت، نسب نامہ یہ ہے، قتادہ بن دعامہ بن قتادہ بن

عزیز بن عمرو بن رجبہ بن عمرو بن حارث بن سدوس سدوسی،

قتادہ علمی اعتبار سے اجلہ تابعین میں تھے،

پیدائش | ۳۱ھ میں پیدا ہوئے،

ذوق علم | قتادہ کو علم کے ساتھ فطری مناسبت تھی، حصول علوم کا ذوق بچپن سے لیکر بڑھتا

تھا کیساں قائم رہا، مطر الوراق کا بیان ہے کہ قتادہ مرتے دم تک طالب العلم رہے،

قوت حافظہ | اس ذوق و شوق کے ساتھ انھوں نے حافظہ نہایت قوی پایا تھا، ایک مرتبہ

جو چیز سن لیتے تھے، وہ ہمیشہ کے لئے محفوظ ہو جاتی تھی، انھوں نے ایک مرتبہ حدیث

سننے کے بعد کبھی کسی محدث سے دوبارہ اس کو سننے کی خواہش نہیں کی، ایک مرتبہ جو بات

کانوں میں پڑ گئی وہ ہمیشہ کے لئے قلب کے خزانہ میں محفوظ ہو گئی، ان کے حافظہ کے بہا

حیرت انگیز واقعات کتابوں میں مذکور ہیں ان میں سے ایک واقعہ لایق ذکر ہے، عمران بن عبد اللہ

کا بیان ہے کہ قتادہ ایک مرتبہ سعید بن مسیب کے پاس آئے، اور چند دنوں قیام کر کے

ان سے دل کھول کر اچھی طرح حدیثیں پوچھتے، اور بکثرت سوالات کرتے رہے، ایک دن

ابن مسیب نے ان سے پوچھا کہ تم نے جو باتیں مجھ سے پوچھی ہیں کیا وہ سب تم کو یاد ہیں؟

انھوں نے اثبات میں جواب دیا، اور پوچھے ہوئے مسائل کو دہرانا شروع کیا کہ میں نے

۱۰ تہذیب التہذیب ج ۲ ص ۲۰۲، ۲۰۳، ۲۰۴، ۲۰۵، تذکرۃ الحفاظ ج ۱ ص ۱۰۱،

آپ سے یہ پوچھا تھا، آپ نے یہ جواب دیا تھا، میں نے یہ سوال کیا تھا آپ نے یہ بتایا تھا اور جن بصری نے یہ جواب دیا تھا، اس طریقہ سے انہوں نے ان حدیثوں کا بیشتر حصہ جو ان سے سنا تھا دہرا دیا ابن مسیب کو اس قوتِ حافظہ پر سخت حیرت ہوئی، فرمایا میں نہیں گمان کر سکتا تھا کہ خدا نے تمہارا جیسا شخص بھی پیدا کیا ہو،

فضل و کمال | اس ذوق و شوقِ تلاش و جستجو اور قوتِ حافظہ نے ان کو قرآن تفسیر، حدیث

فقہ، زبان، لغت، ایام عرب، اور نسب وغیرہ اس عہد کے جملہ مذہبی اور غیر مذہبی علوم کا

دریاب بنا دیا تھا، علامہ نووی لکھتے ہیں، کہ ان کی جلالتِ شان اور فضیلتِ علمی ریب کا اتفاق

قرآن | قرآن کے حافظ تھے، اور نہایت اچھا یاد تھا، بڑی بڑی سورتوں میں ایک لفظ کی

بھی غلطی نہ ہوتی تھی، مگر کا بیان ہے کہ ایک مرتبہ قتادہ نے سعید بن ابی عوبہ کو قرآن دیکر

انہیں سورہ بقرہ سنائی، اور اس میں ایک حرف کی غلطی نہیں کی، سنانے کے بعد ان سے

پوچھا کیوں میں نے ٹھیک یاد کیا ہے، انہوں نے کہا ہاں،

تفسیر | تفسیر قرآن کے وہ بہت بڑے عالم تھے، آیات قرآنی کی تفسیر و تاویل میں ان کی

نظر نہایت وسیع تھی وہ خود کہتے تھے کہ قرآن میں کوئی آیت ایسی نہیں ہے جس کے متعلق

میں نے کچھ نہ کچھ نہ سنا ہو، امام احمد بن حنبل فرماتے تھے کہ قتادہ تفسیر کے بڑے عالم تھے،

ابن جہان کا بیان ہے کہ وہ قرآن کے سب سے بڑے جاننے والے تھے، ابن ناصر الدین

ان کو مفسر الکتاب کہتے ہیں،

۱۰۰ ابن سعد، ۲ ص ۱۰۰، تذکرۃ الحفاظ ج اول ص ۱۰۰، ۱۰۱، ابن سعد، ۲ ص ۱۰۰،

۱۰۲ ص ۱۰۰، تذکرۃ الحفاظ ج اول ص ۱۰۰، ۱۰۱، ۱۰۲، تہذیب التہذیب ج ۱ ص ۱۰۰،

۱۰۳ ص ۱۰۰، شذرات التہذیب ج اول ص ۱۰۰،

حدیث | قتادہ کا اصل فن حدیث تھا، اس میں وہ نہایت بلند پایہ رکھتے تھے، علامہ ابن سعد لکھتے ہیں کہ حدیث میں وہ ثقہ ناموں اور حجت تھے، حافظ ذہبی انہیں حافظ علامہ کے نام سے یاد کرتے ہیں، ان کے زمانہ میں کوئی شخص ان کا مقابلہ نہ تھا، عراق کے وہ سب سے بڑے حافظ حدیث مانے جاتے تھے، ابن مسیب کہتے تھے، کہ ہمارے یہاں قتادہ سے بڑا عراق کا کوئی حافظ نہیں آیا، سفیان کہتے تھے کہ دنیا میں قتادہ کا مثل نہ تھا، بکر بن عبد اللہ کہتے تھے کہ جو شخص سب سے بڑے حافظ اور ایسے شخص کو دیکھنا چاہے جو حدیث کو بعینہ اسی طرح جس طرح اس نے سنا ہے روایت کرتا ہے تو اسے قتادہ کو دیکھنا چاہئے، عبد الرحمن بن ہدی کہتے تھے کہ قتادہ حمید کے جیسے پاس آدمیوں سے زیادہ بڑے حافظ ہیں، امام احمد بن حنبل فرماتے تھے، کہ قتادہ باشندگان بصرہ میں سب سے بڑے حافظ تھے، جو چیز بھی سنتے تھے اس کو یاد کر لیتے تھے، ایک مرتبہ ان کے سامنے جابر کا صحیفہ پڑھا گیا ایک ہی مرتبہ سن کر اس کو یاد کر لیا، ابن جان ان کو ان کے عہد کا سب سے بڑا حافظ حدیث شمار کرتے ہیں، سلیمان بن ابی اور ابوسخنیانی جیسے محدثین ان کی احادیث کے محتاج تھے، اور ان سے پوچھا کرتے تھے، شیوخ، قتادہ کے اصل شیخ حسن بصری تھے زیادہ تر وہ انہی کے سرچشمہ فیض سے سیراب ہوئے تھے، بارہ سال تک ان کی خدمت میں رہے، خود ان کا بیان ہے کہ میں بارہ برس تک حسن بصری کی خدمت میں بیٹھا اور تین برس تک نماز فجر ان کے ساتھ پڑھی، میرے جیسے شخص نے انکے جیسے شخص سے علم حاصل کیا، حسن بصری کے سب سے ممتاز تلامذہ میں ہی تھے، ابو حاتم کہتے تھے کہ حسن کے سب سے بڑے اصحاب میں قتادہ تھے،

۱۵ ابن سعد ج ۲، ص ۱۵۵، تذکرۃ الحفاظ ج اول، ص ۱۵۵، تہذیب الاسما ج اول، ص ۲۵۵
 ۱۶ تذکرۃ الحفاظ ج اول، ص ۱۵۵، تہذیب التہذیب ج ۲، ص ۲۵۵، ابن سعد ج ۲، ص ۱۵۵
 ۱۷ تہذیب الاسما ج اول، ص ۲۵۵،

حسن بصری کے علاوہ اس عہد کے تمام ممتاز محدثین انس بن مالک، ابو سعید خدری،
 عمران بن حصین، سعید بن مسیب، عکرمہ، ابو بردہ بن ابی موسیٰ، شعبی، عبد اللہ بن عتبہ بن مسعود،
 مطرف بن عبد اللہ بن شحر و غیرہ صحابہ اور تابعین کی ایک کثیر جماعت سے سماع حدیث کیا تھا،
 ان کا یہ خاص کمال تھا کہ جس محدث کے پاس پہنچ جاتے تھے چند ہی دنوں میں اس کا
 سارا علم پی لیتے تھے، ایک مرتبہ سعید بن مسیب کے پاس جا کر چند دنوں کے لئے قیام کیا اور
 ان سے اس قدر سوالات کئے کہ انھوں نے آٹھ ہی دن کے اندر گھبرا کر ان سے کہا کہ اب جاؤ
 تم نے میرا سارا علم خالی کر لیا،

تلاذہ، ان کے کمالات کی وجہ سے ان کی ذات مرجع خلائق بن گئی تھی، سینکڑوں تشنگان
 علم ان کے حلقہ درس سے سیراب ہوئے، ان کی فہرست نہایت طویل ہے، بعض قابل ذکر
 نام یہ ہیں، ایوب سختیانی، سلیمان بن ابریر بن حازم، شعبہ، مسعر، ابو ہلال راسی، مطر الوری
 ہمام بن یحییٰ، عمرو بن حارث المصری، شیبان نخوی، سلام بن ابی المظہر، سعید بن ابی عروبہ،
 ابان بن یزید العطار، حصین بن ذکوان، حماد بن سلمہ، اوزاعی، عمرو بن ابراہیم عبیدی اور
 عمران القطان وغیرہ،

فقہ، فقہ میں بھی امتیازی پایہ رکھتے تھے، ابن حبان لکھتے ہیں کہ وہ قرآن اور فقہ کے بڑے
 علماء میں تھے، امام احمد بن حنبل ان کے تفسیر و حدیث کے کمال کے ساتھ ان کے فقہی کمال
 کے بھی معترف تھے، بصرہ کی جماعت افتار کے ایک معزز رکن تھے،

۱۵ تفصیل کے لئے دیکھو تہذیب التہذیب ج ۸ ص ۳۵۱ و ص ۳۵۲، ۱۵۲، ابن سعد ج ۴ ص ۲
 ۱۶ تہذیب التہذیب ج ۸ ص ۳۵۲، ۱۵۲، ایضاً ص ۳۵۵، ۱۵۵ تذکرۃ الحفاظ ج اول ص ۱۱۹
 ۱۷ اعلام الموقعین ج اول ص ۲۱

رے سے احتراز، ان کمالات کے باوجود فتویٰ دینے میں بڑے محتاط تھے، جو مسئلہ نہ معلوم ہوتا
 نہایت صفائی کیساتھ اپنی لاعلمی ظاہر کر دیتے، اپنی رے سے کبھی جواب نہ دیتے، ابوہلال کا
 بیان ہے کہ میں نے ایک مرتبہ قتادہ سے ایک مسئلہ پوچھا انہوں نے کہا میں نہیں جانتا
 میں نے کہا اپنی رے بتا دیجئے جواب دیا کہ میں نے چالیس سال سے اپنی رے سے
 کوئی جواب نہیں دیا ہے!

جامعیت | قتادہ کی جیسی جامعیت کم تابعین میں تھی وہ تہما مذہبی عالم نہ تھے بلکہ مذہبی علوم
 کے ساتھ وہ اس عہد کے دوسرے مروجہ فنون مثلاً عربی، لغت، ایام عرب اور نسائی کے بھی
 بڑے ماہر تھے، ابو عمر کا بیان ہے کہ وہ بڑے نساب تھے، ابو عبیدہ کا بیان ہے کہ بنی امیہ
 کے پاس سے روزانہ کوئی نہ کوئی آدمی قتادہ کے پاس خبر، نسب یا شعر کے متعلق کچھ نہ کچھ
 پوچھنے کے لئے آتا تھا، ابن ناصر الدین ان الفاظ میں ان کی جامعیت پر تبصرہ کرتے ہیں
 ابو الخطاب الضریح لا کمہ مفسر الکتاب آیۃ فی الحفظ اماماً فی النسب

داسانی العربیۃ واللغة وایام العرب

وفات | باختلاف روایت ۱۱۰ھ یا ۱۱۱ھ میں وفات پائی،

۱۱۰ھ ابن سعد، ق ۲ ص ۱۱۰، تذکرۃ الحفاظ ج اول ص ۱۱۰، شذرات الذهب ج اول ص ۱۱۰،

۱۱۱ھ ایضاً، ابن سعد، ق ۲ ص ۱۱۱،

۵۸۔ کعب اجمار

نام و نسب، کعب نام ابو اسحق کینت، نسباً بن کے مشہور حمیری خاندان کی شاخ آل ذی رین سے تھے، نسب نامہ یہ ہے کعب بن مانع بن ہنیوع بن قیس بن معن بن جشم بن عبد شمس بن وائل بن عوف بن جہر بن عوف بن زہیر بن ابن بن حمیر بن سبا حمیری، اسلام اور ورود مدینہ کعب مشہور تابعی ہیں، قبول اسلام سے پہلے وہ یہود کے بڑے جید علماء میں تھے، عہد رسالت میں وہ موجود تھے، لیکن بروایت صحیح اس زمانہ میں وہ اسلام کی سعادت سے محروم رہے، ایک روایت سے معلوم ہوتا ہے کہ اسی عہد میں وہ مشرف باسلام ہو گئے تھے، بروایت کعب از شاطلی کا بیان ہے کہ حضرت علیؓ جب مین آئے تو میں نے ان کے پاس جا کر رسول اللہ صلعم کے اوصاف پوچھے انھوں نے بتائے میں سنکر مسکرایا، علیؓ نے مجھ سے مسکرانے کا سبب پوچھا، میں نے کہا ہمارے یہاں (نبی آخر الزماں کے) جو علامات بتائے گئے ہیں، (رسول اللہ صلعم کے ساتھ) اس کی مطابقت پر مسکرایا، یہ سننے کے بعد میں مسلمان ہو گیا، اور لوگوں کو اسلام کی دعوت دینے لگا، لیکن قیام مین ہی میں رہا، عمر کے عہد میں ہجرت کر کے مدینہ گیا، کاش میں نے اس سے پہلے ہجرت کی ہوتی، ایک روایت یہ ہے کہ وہ حضرت ابو بکرؓ کے زمانہ میں اسلام کے مشرف سے مشرف ہوئے، لیکن دونوں روایتیں نہایت کمزور ہیں، اس باب میں صحیح ترین روایت وہ ہے جو ابن سعد میں کعب کے حلیف حضرت عباسؓ سے مروی ہیں، جس سے خود کعب کی زبان سے

۱۵ اصباح ۵ ص ۳۲۲، ۱۵۲ ایضاً،

عہد فاروقی میں ان کا اسلام لانا ثابت ہوتا ہے، سعید بن مسیب کا بیان ہے کہ عباس نے کعب کے اسلام کے بعد ان سے پوچھا کہ رسول اللہ صلی اللہ علیہ وسلم اور ابو بکرؓ کے زمانہ میں قبول اسلام سے تمہارے لئے کیا چیز مانع تھی کہ تم اب عمرؓ کے زمانہ میں اسلام لائے، انہوں نے جواب دیا کہ میرے والد نے مجھ کو توراہ سے ایک تحریر لکھ کر دی تھی، اور ہدایت کر دی تھی کہ اس پر عمل کرنا، اور اپنی جملہ مذہبی کتابوں پر ہر لگا کر حق ابوت کا واسطہ دلا کر مجھ سے وعدہ لیا تھا کہ ہر کو کبھی نہ توڑنا، اس لئے میں نے ان کو نہیں توڑا اور والد جو تحریر دے گئے تھے، اس کے مطابق عمل کرتا رہا، جب اسلام کی اشاعت اور اس کا غلبہ ہونے لگا، اور کسی قسم کا خوف باقی نہیں رہ گیا، اس وقت میں نے دل میں خیال کیا کہ معلوم ہوتا ہے مجھ سے والد نے کچھ علم چھپایا ہے، مجھے ان کتابوں کو کھول کر دیکھنا چاہئے، چنانچہ میں نے ہر توڑ کر کتابیں پڑھیں تو ان میں محمد صلی اللہ علیہ وسلم، اور ان کی امت کے اوصاف نظر آئے، اس وقت مجھ پر اصل حقیقت روشن ہوئی، اس لئے اب اگر میں مسلمان ہوا، قبول اسلام کے بعد وہ آنحضرت صلی اللہ علیہ وسلم کے چچا حضرت عباسؓ کے حلیف بن گئے تھے،

فضل و کمال | کعب یہود کے بڑے ممتاز اور نامور علماء میں تھے، یہودی مذہب کے متعلق ان کے معلومات نہایت وسیع تھے، حافظ ذہبی لکھتے ہیں کہ وہ علم کا ظرف اور اہل کتاب کے علماء کبار میں تھے، امام نووی لکھتے ہیں کہ ان کے وفور علم اور توشیح پر سب کا اتفاق ہے، وہ اپنی وسعت علم کی وجہ سے "کعب الاجار" اور "کعب البحر" کے جاتے تھے، ان کے مناقب بکثرت ہیں، اور ان کے اقوال و حکم بہت مشہور ہیں، اکابر صحابہ ان کی وسعت نظر کے معترف

۱۷ ابن سعد ج ۲، ق ۲، ص ۱۵۶، ۱۵۷، تذکرۃ الحفاظ ج اول ص ۴۵، ۴۶، تہذیب الاسماء

ج اول ق ۲ ص ۶۹،

تھے، حضرت ابو دردار انصاریؓ جن کا حص میں کعب کا بڑا ساتھ رہا تھا، فرماتے تھے کہ ابن حمیرہ کے پاس بڑا علم ہے، امیر معاویہؓ کہتے تھے کہ ابو دردار حکما میں ہیں اور کعب علم میں ان کے پاس سمندر جیسا بے تھاہ علم تھا،

چونکہ ایک مذہب کے وہ ایک بڑے عالم تھے، اس لئے اسلامی علوم کے ساتھ بھی انہیں خاص مناسبت تھی، انہوں نے کتاب و سنت کی تعلیم صحابہ سے مدینہ میں حاصل کی تھی، اور صحابہ نے ان سے اہل کتاب کے علوم سیکھے تھے،

کتاب و سنت میں انہوں نے حضرت عمرؓ، صہیبؓ اور حضرت عائشہؓ سے استفادہ کیا تھا، اور اسرائیلیات میں صحابہ میں ابو ہریرہؓ، معاویہؓ، ابن عباسؓ، اور تابعین میں مالک بن ابی عامر اصبحی، عطار بن ابی رباح، عبداللہ بن رباح انصاری، عبداللہ بن حمزہ سلوی، ابو رافع صانع، عبدالرحمن بن شعیب ایک کثیر جماعت ان سے فیضیاب ہوئی تھی،

علم و علماء اور زواہل علم، ایک مرتبہ عبداللہ بن سلام نے ان سے پوچھا کہ کعب علم کون لوگ ہیں، جواب دیا جو علم جانتے ہیں، ابن سلام نے پوچھا کون سی شے علماء کے دلوں سے علم زائل کر دے گی، فرمایا، طمع حرص اور لوگوں کے سامنے اپنی حاجت پیش کرنا، عبداللہ بن سلام نے کہا تم نے سچ کہا،

شام کا قیام | کعب کا آبائی مذہب یہودی تھا، اس لئے پہلے سے ان کو ارض شام کے ساتھ دلی لگاؤ تھا، اسلام کے نزدیک بھی یہ سرزمین مقدس و محترم ہے، اس لئے چند دنوں مدینہ میں قیام کرنے کے بعد کعب شام چلے گئے تھے، اور حص میں سکونت اختیار کر لی تھی،

۱۵ ابن سعد، ق ۲ ص ۱۵۶، ۱۵ اصابع ج ۵ ص ۳۳۳، ۱۵ تذکرۃ الخلفاء ج اول ص ۴۵، ۱۵ تہذیب التہذیب ج ۵ ص ۴۳۵، ۱۵ اصابع ج ۵ ص ۳۳۳، ۱۵ ابن سعد، ق ۲ ص ۱۵۶،

مواعد، شام کے زمانہ قیام میں ان کا مشغلہ زیادہ تر اسرائیلی قصص کے مواعد تھے ایک مرتبہ عوف بن مالک نے دورانِ وعظ میں ان سے کہا کہ میں نے رسول اللہ صلعم سے سنا ہے کہ میرے مامور اور مکلف کے علاوہ لوگوں کے سامنے اور کسی کو مواعد و قصص نہ بیان کرنے چاہئیں یہ سن کر کعب نے چھوڑ دیا، لیکن پھر امیر کے حکم سے کہنے لگے:

اسلامی روایات میں کعب کی علی جلالت میں کوئی شک نہیں، وہ یہودی مذہب کے بڑے اسرائیلیات کا شمول، نامور عالم تھے، لیکن خود یہودیوں کا سرمایہ علم زیادہ تر قصص و حکایات تھیں، اس لئے کعب کا سرمایہ معلومات بھی اسی پر مشتمل تھا، اس سے ایک نقصان یہ ہوا کہ بہت سی بے سرو پا اسرائیلی روایات اسلامی لٹریچر میں بھی سرایت کر گئیں، اسی بنا پر بعض ائمہ کعب کی روایات ساقط الا اعتبار سمجھتے ہیں،

وفات، حضرت عثمانؓ کے عہد خلافت ۳۲ھ میں شام میں وفات پائی،

۵۹- کعب بن سور

نام و نسب | کعب نام، نسب نامہ یہ ہے، کعب بن سور بن بکر بن عبد بن ثعلبہ بن سلیم ابن ذیل بن لعیط بن حارث بن مالک بن نهم بن غنم بن اوس بن عدنان بن عبد اللہ بن زہران بن کعب بن حارث بن کعب بن عبد اللہ بن مالک بن نصر،

قصبات بعصرہ | کعب سے کوئی حدیث نہیں مروی ہے اس لئے ارباب رجال نے ان کے حالات نہیں لکھے ہیں، لیکن وہ ایک ممتاز تابعی ہیں حضرت عمرؓ کے ہم صحبت وہم جلس تھے نہایت

۱۵ اصابع ۵ مد ۳۲، ۱۵ ابن سعد ج ۲، ق ۲ ص ۱۵۶،

ذہین اور طباع تھے ان کی ذہانت اور طباعی کی وجہ سے حضرت عمرؓ نے ان کو عہدہ قضا پر ممتاز کیا تھا،

ان کے تقرر کا واقعہ یہ ہے کہ کعب ایک مرتبہ حضرت عمرؓ کے پاس بیٹھے ہوئے تھے کہ ایک عورت آپ کے پاس آئی اور کہا کہ میں آپ کے پاس دنیا کے ایک بہترین آدمی کی شکایت لے کر آئی ہوں کوئی آدمی عمل میں اس پر سبقت نہیں لیجا سکتا، اور اس کے جیسا عمل نہیں کر سکتا، وہ قیام لیل میں صبح کر دیتا ہے، روزے میں سارا دن گزار دیتا اتنا کہنے کے بعد اس عورت کو شرم دامنگیر ہوئی، اور اس سے آگے وہ کچھ نہ کہہ سکی، کہ

امیر المؤمنین مجھے معاف فرمائیے، آپ نے فرمایا، خداتم کو جزائے خیر دے تم نے اچھی تعریف کی، میں نے تم کو معاف کیا، اس کے بعد وہ عورت چلی گئی، اس کے واپس جانے کے بعد کعب نے حضرت عمرؓ سے کہا کہ امیر المؤمنین اس عورت نے آپ کے سامنے یہاں بیچ پیرایہ میں شکایت پیش کی ہے، فرمایا کیسی شکایت کعب نے کہا اپنے شوہر کی دعویٰ وہ رات

دن عبادت میں مشغول رہتا ہے، اور اس کی طرف ملتفت نہیں ہوتا، یہ سن کر حضرت عمرؓ نے عورت کو بلوا کر کعب سے کہا تم دونوں کا فیصلہ کر دو، کعب نے عرض کیا آپ کی موجودگی

میں میں فیصلہ کروں، فرمایا جس چیز کو تم نے سمجھ لیا میں نہ سمجھ سکا، اس کا فیصلہ بھی تم ہی

کو کرنا چاہیے، چنانچہ کعب نے کلام پاک کی اس آیت

فانکواما طاب لکم من النساء تم کو جو عورتیں پسند ہوں ان سے نکاح

مثنیٰ وثلاث ورباع، ہ کر دو، تین اور چار تک،

سے اس استدلال پر کہ جب قرآن میں چار بیویوں کی اجازت ہے تو اس کے معنی یہ ہونے

کہ ہر چار شبانہ یوم میں ایک شبانہ یوم ہر بیوی کا حق ہوا تو تھا ایک بیوی کا کم سے کم یہی حق ہوگا

اس عورت کے شوہر کو تین دن روزہ رکھنے اور ایک دن بیوی کیلئے افطار کرنے اور تین رات عبادت کرنے اور ایک رات بیوی کے پاس رہنے کا حکم دیا،

حضرت عمرؓ یہ استدلال سن کر پھڑک گئے، اور فرمایا کہ یہ (استدلال) میرے لئے پہلے (ذہانت) سے بھی زیادہ تعجب انگیز ہے، چنانچہ اسی وقت ان کو بصرہ کا قاضی بنا کر بھیجا دیا، فتنہ سے اجتناب کعب بصرہ جانے کے بعد حضرت عمرؓ اور حضرت عثمانؓ کے زمانہ میں نہایت خوش اسلوبی کے ساتھ اپنے فرائض انجام دیتے رہے، حضرت عثمانؓ کی شہادت کے بعد جب حضرت عائشہؓ اور حضرت علیؓ میں اختلافات رونما ہوئے، اور حضرت عائشہؓ حضرت علیؓ سے مقابلہ کی تیاریوں کے لئے طلحہ اور زبیر کے ساتھ بصرہ آئیں، تو کعب اس خانہ جنگی سے اپنے کو محفوظ رکھنے کے لئے ایک گھڑی خلوٹ نیشن ہو گئے اور کھانے پینے کا سامان لینے کے لئے اس میں ایک سوراخ بنا لیا، لوگوں نے حضرت عائشہؓ سے عرض کیا کہ اگر کعب آپ کے ساتھ ہو جائیں تو پورا قبیلہ ازد آپ کے ساتھ ہو جائیگا، اس تحریک پر آپ کعب کے پاس تشریف لے گئیں، اور باہر سے پکار کر کعب سے گفتگو کی، چاہی اٹھوئے کوئی جواب نہیں دیا، آخر میں حضرت عائشہؓ نے فرمایا کعب کیا میں تمہاری ماں نہیں ہوں اور تم پر میرا حق نہیں ہے، یہ سن کر کعب جواب دینے پر مجبور ہو گئے، اور حضرت عائشہؓ سے گفتگو کی، انہوں نے فرمایا میں چاہتی ہوں کہ تم لوگوں کو سمجھا کر اصلاح کی کوشش کرو، یہ ایک ایسا حکم تھا جس کی تعمیل میں کعب کے لئے کوئی عذر نہ ہو سکتا تھا، چنانچہ وہ قرآن لے کر لوگوں کو سمجھانے کے لئے نکلے، اور جب دونوں فوجیں بالقابل ہوئیں تو وہ صفوں کے درمیان گھس کر قرآن کھول کر فریقین کو سمجھاتے تھے اور قرآن کی طرف بلا تے تھے،

۱۷ ابن سعد، ق اول ص ۱۷۰

شہادت | لیکن یہ معاملہ افہام و تفہیم کے حدود سے بہت اگے بڑھ چکا تھا اس لئے انکی
کوششیں بے کار ثابت ہوئیں، اور جنگ شروع ہو گئی، اور یہ اپنا فرض ادا کرتے ہوئے کسی
شقی کے ترسے ہلاک ہو گئے،

فضائل و اخلاق، | ان کے حالات کتابوں میں بہت کم ہیں، صرف اتنا معلوم ہوتا ہے کہ
وہ بڑے نیک سیرت اور نیکو کار لوگوں میں تھے، علامہ ابن سعد لکھتے ہیں کہ وہ خیر اور
صلاح میں مشہور تھے،

۶۰۔ مجاہد بن جبر،

نام و نسب | مجاہد نام، ابو الحجاج کینت، قیس بن خزومی کے غلام تھے،
فضل و کمالات | اگرچہ مجاہد غلام تھے، لیکن اقلیم علم کے فرماں روا تھے، علمی اعتبار سے وہ
امام وقت تھے، علامہ ابن سعد لکھتے ہیں، کان فقیہا عالماتہ کثیر الحدیث،
حافظ ذہبی کا بیان ہے کہ وہ علم کا طرف تھے، امام نووی لکھتے ہیں کہ ان کی جلالت اور
امامت پر سب کا اتفاق ہے، ان کو تفسیر حدیث اور فقہ جملہ علوم میں درجہ امامت
حاصل تھا،

قرأت و تفسیر | قرأت اور تفسیر کے اس عہد کے نہایت نامور عالم تھے، تفسیر انہوں نے
حیرالامۃ ابن عباس سے حاصل کی تھی، اور پورے تیس مرتبہ ان سے قرآن کا

۱۵ ابن سعد ج، ق اول ص ۶۵ و ۶۶، ۱۵ ایضاً ص ۶۶، ۱۵ ایضاً ص ۶۶، ۱۵ تذکرہ

ج اول ص ۶۵، تہذیب الاسما ج اول ق ۲ ص ۶۳،

دورہ کیا تھا، اور اس محنت اور تحقیق کے ساتھ کہ ہر ایک سورہ پر رک کر اس کا شان نزول اور اس کے جملہ متعلقات پوچھتے جاتے تھے، ان کی اس محنت اور ابن عباس رضی اللہ عنہما سے مفسر قرآن کی تعلیم نے ان کو بہت بڑا مفسر بنا دیا، خصیفت کا بیان ہے کہ مجاہد تفسیر کے سب سے بڑے عالم تھے، قتادہ کہتے تھے کہ اس وقت باقیات صحاحات میں مجاہد تفسیر کے سب سے بڑے عالم ہیں، قرآن کے قاری بھی تھے،

حدیث | حدیث کے بھی وہ نہایت مشہور حافظ تھے، امام ذہبی ان کو مفسر اور حافظ حدیث ابن سعد کثیر الحدیث اور امام نووی امام حدیث لکھتے ہیں، جبر الائمہ عبد اللہ بن عمر ان کے حفظ کے اتنے معترف تھے کہ فرماتے تھے کہ کاش نافع کا حفظ بھی تمہاری طرح ہوتا۔ اکابر صحابہ میں انھوں نے حضرت علیؑ، ابن عمرؓ، ابن عباسؓ، عبد اللہ بن زبیرؓ، عبد اللہ بن عمرو بن العاصؓ، ابو سعید خدریؓ، ابو ہریرہؓ، سعد بن ابی وقاصؓ، رافع بن خدیجؓ، عائشہ صدیقہؓ، جویریہ بنت حارث ام ہانیؓ اور تابعین میں عبد الرحمن بن ابی لیلیؓ، طاؤسؓ، عبد اللہ بن سائبؓ، عبد اللہ بن سبغہؓ، عبد الرحمن بن صفوانؓ، عمر بن اسودؓ، مورق الجلیؓ، ابو عیاش الزرقانیؓ اور ابو عبیدہ بن عبد اللہ بن مسعود وغیرہ سے استفادہ کیا تھا،

ان کے تلامذہ کا دائرہ بھی خاصہ وسیع تھا، ایوب سختیانی، عطار، عکرمہ ابن عون، عمرو بن دینار، ابو اسحق سبیعی، ابو الزبیر کی، قتادہ، حبیب بن ابی ثابت، حسن بن عمرو، سلمہ بن کہیل، سلیمان الاحول، سلیمان الاعمش، مسلم البطين، طلحہ بن مصرف اور عبد اللہ بن کثیر قاری

۱۰ ابن سعد ج ۵ ص ۲۲۲، ۲۳ تہذیب التہذیب ج ۱۰ ص ۴۳، ۴۴ تہذیب التہذیب ج ۱۰ ص ۲۲۲
 ۱۱ تذکرۃ الحفاظ ج ۱ ص ۲۲، ۲۳ تہذیب التہذیب ج ۱۰ ص ۴۳، ۴۴ دیکھو کتب مذکور حالات مجاہد
 ۱۲ شذرات الذہب ج ۱ ص ۱۲۵، ۱۲۶ تہذیب التہذیب ج ۱۰ ص ۴۳،

وغیرہ بایق ذکر ہیں،

فقہ | فقہ میں انہیں امامت و اجتہاد کا درجہ حاصل تھا، حافظ ذہبی، ابن حجر اور امام نووی سب ان کے تعلق پر متفق الیہ بیان ہیں انکے فہمی کمال کے لئے یہ سند کافی ہے کہ محزن علوم مکہ کی جماعت اقرار کے ایک معزز رکن تھے۔

اخلاص فی العلم | علم کا مقصد کسی نہ کسی دنیاوی منفعت سے کم خالی ہوتا ہے، لیکن مجاہد کا دامن ان تمام آمیزشوں بالکل پاک تھا، مسلمہ بن کہیل کا بیان ہے، کہ عطار، طاووس اور مجاہد کے علاوہ میں نے کسی کو نہیں پایا جس کا مقصد علم سے خالصتاً لوجہ اللہ رہا ہو،

زہد و ورع | علم کے ساتھ ان میں زہد و ورع بھی اسی درجہ کا تھا، ابن جہان لکھتے ہیں کہ مجاہد، متویع اور عابد و زاہد تھے۔

دنیا سے بے تعلق | وہ دنیا سے ہمیشہ بے تعلق اور بیگانہ رہے، اس سے ان کا دل اس قدر برداشت تھا کہ کسی دنیاوی چیز سے دلچسپی نہ لیتے تھے، ہمیشہ منعموم رہا کرتے، اعمش کا بیان ہے کہ مجاہد کو جب ہم دیکھتے منعموم پاتے، ان سے کسی نے اس کا سبب پوچھا، جواب دیا کہ عبداللہ بن عباس نے میرا ہاتھ پکڑ کر کہا کہ رسول اللہ صلعم نے میرا ہاتھ پکڑ کر فرمایا کہ عبداللہ دنیا میں اس طرح رہو کہ معلوم ہو مسافر یا راہرو ہو،

سادگی | وہ ظاہری زیب و زینت سے اتنے بے پروا تھے کہ ان میں اور ادنیٰ درجہ کے آدمیوں میں امتیاز منکسر تھا، اعمش کا بیان ہے کہ جب میں مجاہد کو دیکھتا تھا تو ان کی ظاہری حالت سے، ان کو نہایت حقیر سمجھتا تھا، وہ اپنی ظاہری وضع سے سائیں معلوم ہوتے تھے جس کا

۱۵ تہذیب التہذیب ج ۱۰ ص ۴۱، ۴۲ تہذیب لاسمار ج اول ق ۲ ص ۱۳، ۱۴ اعلام الموقعین ج اول

ص ۲۶، ۲۷ تہذیب التہذیب ج ۱۰ ص ۴۳، ۴۴ ایضاً ص ۴۵ شذرات الذہب ج اول ص ۱۲، ۱۳

گدھا گم ہو گیا ہو، اور وہ حالت پریشانی میں اس کو تلاش کر رہا ہو، لیکن اس سے ان کی علمی عظمت میں کوئی فرق نہ آتا تھا، جب وہ بولتے تھے تو منہ سے موتی پکے تھے، بڑے بڑے صحابہ ان کی عظمت و وقعت کرتے تھے، حضرت عبداللہ بن عمرؓ جیسے بزرگ ان کی سواری کی کاب تھام لیتے تھے۔ سیر و سیاحت، مجاہد کو سیر و سیاحت اور عجائبات عالم دیکھنے کا بہت شوق تھا، انہوں نے اس پاس کے تمام عجائبات دیکھے تھے،

وفات | اسہ وفات کے بارہ میں روایات مختلف ہیں، باختلاف روایت ۱۰۲ تا ۱۰۳ء میں وفات پائی، عین سجدہ کی حالت میں سفر آخرت کیا، وفات کے وقت ستراسی سال کی عمر تھی،

۶۱۔ محمد بن اسحاق

نام و نسب | محمد نام ابو عبد اللہ کنیت، والد کا نام اسحاق تھا، ان کے دادا یسار بن عین المر کے قیدیوں میں تھے، اور غالباً اسی تعلق سے ابن اسحاق بھی غلامی کے سلسلہ میں منسلک تھے چنانچہ وہ قیس بن مخزوم بن مطلب بن عبد مناف کے غلام تھے، فضل و کمال | علمی اعتبار سے ابن اسحاق ممتاز تابعین میں تھے خصوصاً فن معاری اور سیرت کے امام تھے،

حدیث میں ان کا پایہ | حدیث کے اکابر حفاظ میں تھے، اگرچہ امام مالک اور بعض دوسرے

۱۔ تذکرۃ الحفاظ ج ۱، ص ۸، ۲۔ ایضاً، ۳۔ ایضاً، ۴۔ ایضاً، ۵۔ ابن سعد

نے ان پر جرح کی ہے، لیکن ایک دو کے علاوہ اور باقی تمام ائمہ اور ارباب کمال کا ان کے
 حفظ پر اتفاق ہے، ابو زرعمہ عبدالرحمن بن عمرو النضری روایت کرتے ہیں کہ محمد بن اسحق ایسے شخص
 ہیں جن سے اخذ حدیث میں تمام بڑے بڑے اہل علم سفیان ثوری، شعبہ، ابن عیینہ، حماد بن زید،
 حماد بن سلمہ، ابن مبارک اور ابراہیم بن سعد وغیرہ کا اتفاق ہے، اکابر میں یزید بن ابی صیب
 نے ان سے روایت کی ہے، اہل حدیث نے ان کا امتحان لیا تو انہیں سچا اور خیر پایا،
 علامہ کا اعتراف ہے، شعبہ ان کو "امیر المؤمنین فی الحدیث" اور امیر الحدیث کہتے تھے، لوگوں نے پوچھا
 کیوں جواب دیا ان کے حفظ کی وجہ سے یزید بن ہارون کہتے تھے کہ اگر میرے ہاتھوں میں حکومت
 ہوتی تو محمد بن اسحق کو محدثین کا سردار بنا دیتا، ابو معاویہ انہیں احفظ الناس اور یحییٰ بن معین انہیں
 ثقہ اور حسن الحدیث کہتے تھے، علی بن مدینی کا بیان ہے، کہ رسول اللہ صلعم کی احادیث کا مدار
 چھ شخصوں پر تھا، پھر ان چھ آدمیوں کا علم بارہ میں منتقل ہو گیا تھا، ان میں ایک ابن اسحق تھے،
 امام زہری کا طرز عمل خود ان کے استاد امام زہری کو ان کے علم پر اس قدر اعتماد تھا کہ فرماتے
 تھے جب تک محمد بن اسحق موجود ہیں، اس وقت تک اہل مدینہ میں علم رہے گا، چنانچہ
 جب وہ مدینہ کے باہر جاتے تھے، تو ان کو اپنا قائم مقام بنا جاتے تھے، ایک مرتبہ وہ باہر
 جا رہے تھے، بعض شائقین علم نے بھی ساتھ جانا چاہا، زہری نے ان سے کہا کہ احوال غلام (زہری)
 کو تم میں چھوڑے جاتا ہوں، ان کی یہ جانشینی زہری کے تلامذہ میں مسلم تھی، چنانچہ ان کے بعد
 لوگ ان کی روایات کی تصدیق کے لئے ابن اسحق کی طرف رجوع کرتے تھے،

۱۔ تاریخ خطیب بغدادی ج اول ص ۲۲۲، ۲۔ ایضاً ص ۲۲۸، ۳۔ تذکرۃ الحفاظ ج اول ص ۱۵۶، ۴۔ تاریخ خطیب
 بغدادی ج اول ص ۲۲۰ و ۲۲۱، ۵۔ ایضاً ص ۲۱۹، ۶۔ ایضاً ص ۱۵۷، ابن خلکان ج اول ص ۲۸۴،
 ۷۔ ایضاً،

زہری انہیں اس قدر مانتے تھے کہ دربانوں کو خاص ہدایت دے رکھی تھی کہ ابن اسحق جس وقت بھی آئیں انہیں آنے دیا جائے، ایک مرتبہ ابن اسحق نے آنے میں معمول سے دیر کی پرہیز کرنے لگا، انہوں نے کہا حاجیوں اور دربانوں کی وجہ سے کوئی شخص آپ تک پہنچ بھی سکتا ہے، زہری نے اسی وقت دربان کو بلا کر حکم دیا کہ ابن اسحق جس وقت بھی آئیں، انہیں روکا نہ جائے،

ملک اور ہشام کی جمع | ان محامد اور کمالات کے ساتھ ابن اسحق پر امام مالک اور ہشام کی جرح بھی اس کے اسباب، ملتی ہے، خصوصاً امام مالک کی رائے انکے بارہ میں زیادہ سخت تھی اور وہ ان کے متعلق ناملائم الفاظ تک استعمال کر جاتے تھے،

ہشام بھی انہیں لایق اعتماد نہ سمجھتے تھے، لیکن محدثین نے خود ان دونوں کی جرح کے اسباب بیان کر دیئے ہیں، اس کی تفصیل یہ ہے کہ امام مالک اتنے تشدد تھے، اور ان کا معیار اتنا بلند تھا کہ اگر کسی میں ادنیٰ خامی بھی ہوتی تھی، تو وہ اس کے متعلق سخت الفاظ استعمال کرنے میں دریغ نہ کرتے تھے، خطیب بغدادی لکھتے ہیں کہ بعض علماء کا بیان ہے کہ امام مالک کے ہم عصر علماء نے ان لوگوں پر جو صلاح، تقویٰ، دینداری، ثقاہت اور امامت میں مشہور تھے، امام مالک کی درشتی زبان پر نکتہ حسنی کی ہے، دوسری وجہ یہ تھی کہ ابن اسحق خود امام مالک پر طعن کیا کرتے تھے، اور لوگوں سے کہتے تھے کہ مالک کی حدیثیں مجھے سنایا کرو میں ان کے امراض کا طبیب ہوں، ایسی حالت میں اگر امام مالک نے ان کے متعلق درشت الفاظ استعمال کئے تو اسے ابن اسحق کی ثقاہت مجروح نہیں ہو سکتی،

تیسرا سبب یہ ہے کہ ابن اسحق عنوانات کی روایات قبول کرنے میں محتاط نہ تھے،

۱۔ تاریخ خطیب بغدادی ج اول ص ۲۱۹، ۲۔ ایضاً ص ۲۳، ۳۔ ابن خلکان ج اول ص ۴۰،

اس لیے امام مالک ان کے منازعی پر طعن کرتے تھے، ان کی احادیث کو اس جرح سے کوئی تعلق نہ تھا، ابن جہان لکھتے ہیں کہ مالک نے صرف ایک مرتبہ محمد بن اسحاق کے بارہ میں کہا تھا، پھر ان کے رتبہ کے مطابق ان سے برتاؤ کرتے تھے، مالک انکی احادیث کی وجہ سے نہیں، بلکہ منازعی کی وجہ سے ان پر جرح کرتے تھے، کیونکہ ابن اسحاق عنزوہ خیمہ وغیرہ کے حالات یہودیوں کی تو مسلم اولادوں سے سنتے تھے، جن کو وہ اپنے بزرگوں سے سن کر بیان کرتے تھے، گو ابن اسحاق ان بیانات سے حجت نہیں لاتے تھے، لیکن امام مالک متقن کے علاوہ کسی دوسرے سے روایت لینا جائز ہی نہ سمجھتے تھے!

بعض علماء کا بیان ہے کہ مالک کی جرح منازعی کی بنا پر بھی نہ تھی بلکہ بعض عقائد کی بنا پر تھی، عبد الرحمن بن عمرو النصری کا بیان ہے کہ میں نے وحیم کے ماسنے ابن اسحاق کے بارے میں مالک کی جرح کا تذکرہ کیا تو انہوں نے کہا یہ احادیث کی وجہ سے نہ تھی، بلکہ اس لئے تھی کہ امام مالک انہیں قدر کے عقیدے سے مہتمم سمجھتے تھے!

بہر حال ان تمام روایات سے اتنا معلوم ہو گیا کہ مالک کی جرح کا سبب ابن اسحاق کی بے اعتباری اور ان کا ضعف نہ تھا بلکہ اس کے اسباب دوسرے تھے، اس لئے اس جرح سے ان کی مرویہ احادیث پر کوئی اثر نہیں پڑ سکتا، اسی لئے امام مالک کے علاوہ اور ائمہ اور علماء ان کی روایات قبول کرتے تھے، خود امام احمد بن حنبل جو عقیدہ کے تشدد میں امام مالک سے کم نہ تھے، ابن اسحاق کی روایات قبول کرتے تھے،

امام احمد بن حنبل کے صاحبزادے عبد اللہ نے ایک شخص کے جواب میں جس نے ابن اسحاق کے بارہ میں ان سے پوچھا تھا کہا کہ میرے والد ان کی روایات جانچ کر قبول کرتے تھے، مستند میں

۱۰ تہذیب التہذیب ج ۹ ص ۴۵، ۱۱ تاریخ خلیفہ ج ۱ ص ۲۲۲،

لیتے تھے، لیکن سنن میں ان سے احتجاج نہیں کرتے تھے،

امام مالک کے بعد ابن اسحق پر جرح کرنے والوں میں دوسرا نام ابن ہشام کا ہے، اس کی حقیقت یہ ہے کہ ہشام ان کو محض اس لئے لایق اعتماد نہ سمجھتے تھے کہ انھوں نے ان کی بیوی فاطمہ بنت منذر سے بعض روایتیں کی ہیں، ہشام کہتے تھے کہ انھوں نے میری بیوی سے جو ایک پردہ نشین خاتون تھیں اور جن پر نو سال کی عمر سے موت تک کسی مرد کی نظر نہیں پڑی، کیسے احادیث سنیں، لیکن جیسا کہ بعض محدثین نے لکھا ہے کہ محض اس دلیل پر ابن اسحق کی روایات کو غلط کہنا صحیح نہیں ہے، کیونکہ وہ پردہ کے آڑ سے سن سکتے تھے، ابن جہان لکھتے ہیں کہ محمد بن اسحق کے بارہ میں ہشام اور مالک دو آدمیوں نے کلام کیا، ہی، لیکن ہشام کے قول سے کوئی انسان بھی جرح نہیں ہو سکتا تاہم بغیر چہرے پر نظر ڈالے ہوئے حضرت عائشہ سے سنا کرتے تھے، اسی طریقہ سے ابن اسحق نے فاطمہ سے سنا ہوگا، درمیان میں پردہ حائل رہا ہوگا،

شیوخ | ابن اسحق خاص شاگرد تو امام زہری کے تھے لیکن ان کے علاوہ بھی انھوں نے بہت سے شیوخ سے استفادہ کیا تھا، چنانچہ ان کے شیوخ میں عبید اللہ بن عبد اللہ بن عمرو، معبد بن کعب بن مالک، محمد بن ابراہیم، قاسم بن محمد بن ابی بکر، محمد بن جعفر بن زبیر، عاصم بن عمرو بن قتادہ، عباس بن سہل بن سعد، ابن منکدر، کچول، ابراہیم بن عقبہ، حمید الطویل، سالم ابی النضر، سعید مقبری، سعد بن ابی ہند، ابی الزناد، عبد الرحمن بن اسود، کنجی، عطارب بن ابی رباح، عکرمہ بن خالد، عمار بن عبد الرحمن وغیرہ جیسے اکابر علماء تھے،

تلامذہ، | خود ابن اسحق سے فیض اٹھانے والوں کی فہرست نہایت طویل ہے، ان میں بعض ممتاز تلامذہ کے نام یہ ہیں، جریر بن حازم، عبد اللہ بن سعید، ابن عون، ابراہیم بن سعد، شعبہ، سفیان،

۱۔ تاریخ خلیفہ ج اول، ص ۲۳، ۲۔ تہذیب التہذیب ج ۹ ص ۴۵، ۳۔ ایضاً ص ۴۵،

زہیر بن معاویہ، ابن ادریس، ابو عوانہ، عبدالاعلیٰ، عبدہ بن سلیمان، جریر بن عبدالمجید، اور زیاد
البرکائی وغیرہ،

سیرت منازی، ابن اسحاق کا اصل فن منازی و سیرت تھا، اس کے وہ اپنے زمانہ کے بہت بڑے

امام تھے، حافظ ذہبی لکھتے ہیں کہ وہ منازی اور سیرت کی معرفت میں جبر تھے، امام شافعی کہتے

تھے کہ جو شخص منازی میں تبحر حاصل کرنا چاہتا ہے وہ ابن اسحاق کا دست نگر ہے، خطیب بغدادی

لکھتے ہیں کہ وہ پہلے شخص ہیں جنہوں نے اس علم کی طرف توجہ کی، اور اس کو اتنا بڑھایا کہ ان کے بعد

پھر کوئی اس پر اضافہ نہ کر سکا، اور سلاطین اور امرا کی توجہ بے نتیجہ اور لایعنی قصص و حکایات سے

تاریخ کی طرف پھردی، اس طرح انہوں نے سب سے پہلے تاریخ کا مذاق پیدا کیا، ابن عدی

کا بیان ہے کہ اگر اس فضیلت کے علاوہ ابن اسحاق میں اور کوئی فضیلت نہ ہوتی کہ انہوں نے

سلاطین کا مذاق بدل کر ان کی توجہ اور مشغولیت لاجل کتابوں سے رسول اللہ صلعم کے

منازی، آپ کی سنت اور آغاز عالم کی تاریخ کی جانب پھردی، تو تنہا یہی کارنامہ اور اولیت

کا یہ فخر ہی ان کی فضیلت کے لئے کافی تھا، ان کے بعد بہت سے لوگوں نے اس فن

پر کتابیں لکھیں، لیکن کوئی ان کے درجہ کو نہ پہنچ سکا، خود امام زہری جن سے انہوں نے اس

فن کو حاصل کیا، اس میں ان کی وسعت علم کے معترف تھے،

تاریخ اگرچہ منازی اور سیرت تاریخ ہی کی ایک شاخ ہے، لیکن اس کے علاوہ ابن اسحاق

تاریخ عام کے بھی عالم تھے، خطیب لکھتے ہیں کہ وہ سیرت منازی، ایام ناس، آغاز خلق اور

قصص انبیاء کے عالم تھے،

۱۰ تہذیب التہذیب ج ۹ ص ۳۹، تذکرۃ الحفاظ ج اول ص ۱۵۶، تاریخ خطیب ج اول ص ۲۱۹،

۱۱ تہذیب التہذیب ج ۹ ص ۴۲، تاریخ خطیب ج اول ص ۲۱۹، ایضاً ص ۲۱۵،

تصانیف، انہوں نے تاریخ اور سیرت پر متعدد مستقل تصانیف کی تھیں ابن ندیم لکھتے ہیں ولہ
 من الكتب كتاب الخلفاء والاعيند الاموي كتاب السيرة والمبتدأ والمغازي
 ان کی سب سے مشہور اور قدیم ترین کتاب سیرت ابن اسحق ہے، یہ کتاب صدیوں سے
 ناپید ہو گئی، لیکن اس لحاظ سے اس کی روایات اب تک محفوظ ہیں، کہ ابن ہشام کی سیرت
 کا سب سے بڑا ماخذ ہی ہے، اس لئے اس کی تمام روایتیں اس میں محفوظ ہو گئی ہیں، موجودہ
 سیرت ابن ہشام درحقیقت ابن اسحق کی سیرت کا ثنی ہے،

ابن اسحق نے یہ کتاب خلیفہ ہمدی عباسی کے کسی لڑکے کے لئے لکھی تھی، اس کی تالیف
 کا واقعہ یہ ہے، کہ ایک مرتبہ وہ ہمدی کے دربار میں گئے اس وقت ہمدی کا لڑکا بھی موجود
 تھا، ہمدی نے ابن اسحق سے پوچھا اس کو جانتے ہو، انہوں نے کہا کیوں نہیں امیر المؤمنین
 کے صاحبزادے ہیں، ہمدی نے فرمائش کی کہ ان کے لئے ایک ایسی کتاب لکھو جس میں خلق
 آدم سے لیکر اس وقت تک کے حالات ہوں، اس حکم کے مطابق انہوں نے کتاب لکھ کر
 پیش کی ہمدی نے دیکھ کر کہا یہ کتاب تو بہت طویل ہے، اس کو مختصر کرو، چنانچہ انہوں نے دوبارہ
 اس کو مختصر کیا، اور پہلی کتاب ہمدی کے کتاب خانہ میں رکھ دی،

عقیدہ قدر بعض روایات سے معلوم ہوتا ہے کہ ابن اسحق تدری تھے، لیکن کچھ روایات اسکے خلاف بھی ہیں
 محمد بن عبد اللہ بن زبیر کا بیان ہے کہ ابن اسحق قدر سے متہم کئے جاتے تھے، حالانکہ ان کو اس سے دور کا لگاؤ بھی نہ تھا
 وفات، ابتدا میں وہ مدینہ میں رہتے تھے پھر یہاں کا قیام ترک کر کے کوفہ، جریرہ اور رے وغیرہ مختلف
 مقامات میں پھرتے رہے، آخر میں بغداد چلے گئے تھے اور یہیں شہسب میں وفات پائی اور ہارون رشید کی ماں
 خیزران کے قبرستان میں دفن ہوئے،

۱۰ فرست ابن ندیم ص ۱۳ طبع مصر، ۲۰ تاریخ خطیب ج اول ص ۲۳، ۲۴ ایضاً ص ۲۵، ابن سعد ج ۱ ص ۲، ۳،

۴۲۔ محمد بن حنفیہ

نام و نسب | محمد نام، ابو القاسم کنیت حضرت علیؑ کے فرزند اور حضرت حنین علیہما السلام کے سوتیلے بھائی تھے، حضرت علیؑ نے حضرت فاطمہ زہراؑ کے انتقال کے بعد کئی شادیاں کیں، ان بیویوں میں ایک خاتون خولہ المعروفہ حنفیہ تھیں، خولہ کے نسب کے بارہ میں مورخین کے بیانات مختلف ہیں، بعض انھیں جنگ یمامہ کے قیدیوں میں لکھتے ہیں، بعض سندھی النسل بتاتے ہیں، بعض بنی حنفیہ کی لونڈی بتاتے ہیں لیکن صحیح یہ ہے کہ وہ بنی حنفیہ کی معزز خاتون تھیں، محمد انہی کے بطن سے پیدا ہوئے، خولہ کا نسب نامہ یہ ہے، خولہ بنت جعفر بن قیس بن مسلمہ بن ثعلبہ بن یربوع بن ثعلبہ بن الاول بن حنفیہ بن حکم بن صعب بن علی بن بکر بن وائل، محمد بن حنفیہ علم و تقویٰ کے اعتبار سے کبار تابعین میں تھے،

پیدائش | عہد فاروقی کے اختتام کے دو سال پہلے پیدا ہوئے، اس لحاظ سے ان کی پیدائش ۲۲ء کے آخر یا ۲۳ء کے شروع میں ہوئی ہوگی،

جنگ جمل | ان کے بچپن کے حالات پر وہ خفا میں ہیں، جنگ جمل سے ان کا پتہ چلتا ہی، شجاعت و بہادری پر بزرگوار سے وراثت ملی تھی، اس لئے وہ بچپن ہی سے نہایت جری بہادر اور شجاع تھے، جنگ جمل میں جب کہ ان کی عمر مشکل سے پندرہ سولہ سال کی تھی حضرت علیؑ نے ان کو فوج کا نشان مرحمت فرمایا تھا،

جنگ کے ابتدائی انتظامات کے بعد حضرت علیؑ نے انھیں آگے بڑھنے کا حکم دیا، انھوں نے

۱۵ ابن خلکان ج اول صفحہ ۲۵، ۱۵۲ اخبار الطوال ص ۱۵۶،

فوراً حکم کی تعمیل کی اور بے جا با علم لے کر آگے بڑھے، اہل بصرہ تیرے اور تلواریں سنبھال کر انکی طرف لپکے، ابھی وہ بالکل کم سن تھے، اس لئے زیادہ بڑھنے کی ہمت نہ ہوئی، حضرت علیؓ نے ان کے ہاتھوں سے علم لے کر خود حملہ کیا، دوسرے سرفروشیوں نے بھی آپ کا ساتھ دیا، اور جنگ شروع ہو گئی، آثار جنگ کے بعد حضرت علیؓ نے ذیچہ محمد بن حنیفہ کو علم دیدیا،

یہ واقعہ خود محمد بن حنیفہ کی زبانی بھی منقول ہے، ان کا بیان ہے کہ جنگ جمل میں جب ہماری فوجیں صف آرا ہوئیں، تو والد نے علم مجھے مرحمت فرمایا، پھر جب دونوں فوجیں بالقیل ہوئیں اور ایک دوسرے کی طرف بڑھیں اور والد نے مجھ میں پھرنے کے آثار دیکھے تو علم میرے ہاتھ سے لے کر جنگ شروع کر دی میں نے بڑھ کر ایک بھری پر حملہ کیا، جب وہ زور آ گیا تو پکارا کہ میں ابی طالب کے مذہب پر ہوں، یہ سن کر میں رک گیا، ان لوگوں کے شکست کھانے کے بعد والد نے منادی کرادی کہ کوئی شخص زخمیوں کو پامال نہ کرے، میدان چھوڑ دینے والوں کا تعاقب نہ کیا جائے، اختتام جنگ کے بعد وہ گھوڑے اور اسلحہ جو دشمنوں نے جنگ میں استعمال کئے تھے، والد بطور مال غنیمت کے تقسیم کر دیئے،

جنگ صفین، جنگ جمل کے بعد ہی جنگ صفین کے مقدمات شروع ہو گئے تھے، محمد بن حنیفہ اس جنگ میں شروع سے آخر تک اپنے والد بزرگوار کے ساتھ رہے، چنانچہ صفین کے ابتدائی حالات ان سے اس طرح منقول ہیں، کہ میرے والد معاویہ اور اہل شام سے جنگ کرنے کا ارادہ کرتے تھے، اور جنگی علم تیار کر کے قسم کھاتے تھے، کہ جب تک یہ میدان جنگ میں ہونے لگا اس وقت تک اس کو نہ کھولوں گا، لیکن ان کے آدمی ان کی مخالفت کرتے تھے، ان کی رائیں مختلف ہو جاتی تھیں، اور وہ جنگ سے پہلوتی کرنے لگتے، ان کی مخالفت دیکھ کر والد

۱۰ اخبار الطوال ص ۱۵۸، ۱۰ ابن سعد ج ۵ ص ۶۰

علم کھول دیتے اور قسم کا کفارہ ادا کرتے، اس طریقہ سے انھوں نے چار مرتبہ علم تیار کیا اور چار مرتبہ کھولا مجھے یہ بات پسند نہ آئی، میں نے مسور بن مخرمہ سے کہا کہ آپ والد سے کہتے نہیں کہ ان حالات میں وہ کہاں کا قصد کر رہے ہیں، خدا کی قسم مجھے ان لوگوں سے کسی فائدہ کی امید نہیں نظر آتی مسور نے کہا وہ جس کام کے لئے جاتے ہیں وہ یقینی، اور طے شدہ ہے، میں نے ان سے گفتگو کی تھی وہ جانے کا تہیہ کر چکے ہیں،

بہر حال جب یہ خونی جنگ کسی طرح نہ ٹلی، اور حضرت علیؑ امیر معاویہ سے لڑنے کے لئے صفین روانہ ہوئے، تو محمد بھی ان کے ہمراہ ہوئے، اور حضرت علیؑ نے جنگ جمل کی طرح صفین میں بھی انھیں علم مرحمت فرمایا،

جنگ صفین کا سلسلہ مدوں قائم رہا تھا، ابتدا میں تو عرصہ تک متحدہ اور فیصلہ کن جنگ کے بجائے فریقین کے ایک ایک دو دو دستے میدان میں آتے تھے، ایک دن محمد بن حنفیہ ایک دستے کو لے کر نکلے، شامی فوج سے عبید اللہ بن عمران کے مقابلہ میں آئے اور محمد بن حنفیہ کو لٹکارا، انھوں نے کہا گھوڑے سے اترو، اس لٹکار پر دونوں گھوڑے سے اتر پڑے، حضرت علیؑ نے دیکھا تو گھوڑا بڑھا کر ابن حنفیہ کے پاس پہنچے اور گھوڑا انھیں دے کر، خود عبید اللہ کے مقابلہ کے لئے بڑھے، وہ انھیں دیکھ کر مہٹ گئے، اور کہا میں آپ سے نہیں بلکہ آپ کے لڑکے سے مقابلہ کرنا چاہتا تھا، عبید اللہ کے چلے جانے کے بعد ابن حنفیہ نے حضرت علیؑ سے کہا کہ اگر آپ نے مجھے مقابلہ کرنے دیا ہوتا تو مجھے امید تھی کہ میں ان کو قتل کر دیتا، حضرت علیؑ نے فرمایا امید تو مجھے بھی یہی تھی لیکن خطرہ سے خالی نہ تھا، مجھے خوف تھا کہ تمہاری جان کو کوئی صدمہ نہ پہنچ جائے، اس کے بعد فریقین کے سوار دوپہر تک لڑتے رہے، لیکن کوئی ایک دوسرے

۱۷۵ ابن سعد ج ۵ ص ۱۷۵، ۱۷۶ ایضاً ص ۱۷۵

کو مغلوب نہ کر سکا،

ایک موقع پر حضرت علیؑ نے ان کو شامیوں کے ایک دستہ کی طرف بڑھنے کا حکم دیا، اور ہدایت کی کہ ان کے سینوں میں نیزے پیوست کرنے کے بعد ہاتھ روک لینا، اور میرے دوسرے حکم کا انتظار کرنا، انھوں نے اس حکم کی تعمیل کی، حضرت علیؑ نے ایک اور دستہ ان کی مدد کے لئے بھیجا، اس نے ابن حنیفہ کی قیادت میں شامی دستے کو مار کر اس کی جگہ سے ہٹا دیا، جنگ صفین میں بہت سے نازک مواقع پر ابن حنیفہ اپنے والد بزرگوار کی حفاظت میں

اپنے برادرانِ محترم (حسن و حسین) کے دوش بدوش سینہ سپر ہوئے، چنانچہ جب حضرت علیؑ پر ہر طرف سے تیروں کی بارش ہوتی تھی، اور تیر آپ کے کانوں اور شانے کے پاس سے اڑتے ہوئے گزر جاتے تھے، محمد بن حنیفہ اور حسینؑ ان تیروں کو اپنے جسم سے روکتے تھے،

ابن حنیفہ کے متعلق | جنگ صفین کے تھوڑے ہی عرصہ کے بعد حضرت علیؑ کی شہادت کا حادثہ
حضرت علیؑ کی آخری وصیت | پیش آگیا، دم آخر آپ نے جب حضرت حسینؑ کو وصیتیں فرمائیں تو محمد بن

حنیفہ سے ارشاد ہوا کہ میں نے تمہارے بھائیوں کو جو وصیتیں کی ہیں وہی تمہارے لئے بھی ہیں، میرے بعد تم دونوں بھائیوں کی جن کا تیر بڑا حق ہے، پوری عظمت و توقیر کرنا ان کاموں کو سوار نا، ان کے مشورے کے بغیر کوئی کام نہ کرنا، پھر حسینؑ سے فرمایا، کہ ان کے (محمد بن حنیفہ) بارہ میں میری وصیت ہے کہ وہ تمہارے حقیقی بھائی کے برابر اور تمہارے باپ کے لڑکے ہیں، اس کو ہمیشہ یاد رکھنا کہ تمہارے باپ ان سے محبت کرتے تھے،

حضرت حسنؑ کی وصیت | حضرت حسینؑ نے اس وصیت کو پورے طور پر ملحوظ رکھا، اور کسی موقع

۱۵ اخبار الطوال ص ۱۸۶ و ص ۱۸۷، ۱۵ ابن اثیر ج ۳ ص ۲۶۲، ۱۵ اخبار الطوال ص ۱۹۲،

۱۵ ابن اثیر ج ۳ ص ۳۲۹،

پر بھی ابن حنیفہ کو نظر انداز نہ ہونے دیا، چنانچہ جب حضرت حسنؑ کا وقت آخر ہوا، تو حضرت حسینؑ سے فرمایا کہ میں تم کو تمہارے بھائی محمد کے ساتھ حسن سلوک کی وصیت کرتا ہوں، وہ دونوں آنکھوں کے درمیانی چمڑے کی طرح عزیز ہیں، پھر محمد بن حنیفہ سے فرمایا کہ تم کو بھی یہ وصیت کرتا ہوں کہ ضرورت کے وقت حسینؑ کے گرد جمع ہو کر ان کی مدد کرنا،

یزید کے مطالبہ بیعت پر حضرت حسنؑ کے بعد محمد بن حنیفہ حضرت حسینؑ کو اپنا بڑا بھائی سمجھتے تھے۔
حضرت حسینؑ کو مشورہ رہے، اور ان کی مشکلات میں ایک وفادار بھائی کی حیثیت سے

ان کے مخلص و غمگسار رہے، امیر معاویہ کی وفات کے بعد، جب یزید کے حکم پر ولید حاکم مدینہ نے حضرت حسینؑ سے بیعت کا مطالبہ کیا، اور آپ اس کے رد و قبول کے بارہ میں کشمکش میں مبتلا ہوئے، اور اس سے چھٹکارا حاصل کرنے کے لئے مدینہ چھوڑ دینا چاہا تو اس وقت

محمد بن حنیفہ نے آپ کی خدمت میں حاضر ہو کر عرض کیا، کہ بھائی آپ مجھ کو سب سے زیادہ محبوب و عزیز ہیں، دینا میں کوئی ایسا شخص نہیں ہو، جس کا میں آپ سے زیادہ خیر خواہ ہوں، میرا مشورہ یہ ہے کہ اس موقع پر جہاں تک آپ سے ہو سکے یزید کی بیعت اور کسی خاص شہر میں جانے کے ارادہ سے بالکل الگ رہئے، اور اپنے دعاۃ بھیکر لوگوں کو اپنی خلافت کی دعوت دیجئے، اگر وہ بیعت کر لیں تو ہمارے لئے موجب شکر ہوگا، اور اگر آپ کے علاوہ کسی اور شخص پر مسلمانوں کا اتفاق ہو جائے تو اس سے آپ کے مذہب اور آپ کی عقل میں کوئی کمی نہ آئیگی، اور آپ کے فضائل پر اس کا کوئی اثر نہ پڑے گا، اور اگر آپ کسی متعین شہر اور متعین مقام پر جائیں گے تو مجھے ڈر ہے کہ وہاں کے لوگوں میں اختلاف ہو جائے گا، ان میں ایک جماعت تو آپ کا ساتھ دے گی، لیکن ایک جماعت آپ کے

لے اخبار الطوال ص ۲۳۵

خلافت جائیگی، پھر یہ دونوں جمعیتیں باہم لڑیں گی، اور درمیان میں آپ کی ذات ان کے تیزوں کا نشانہ بنے گی، اگر خدا نخواستہ یہ صورت حال پیدا ہوگی تو نسب اور ذاتی اوصاف کے اعتبار سے اس امت کا معزز اور بلند ترین شخص سب سے زیادہ ذلیل و رخصت ہو جائے گا۔ اور اس کا خون سب سے زیادہ ارزاں ہوگا، یہ مشورہ سن کر حضرت حسینؑ نے فرمایا پھر کہاں جاؤں، بن حنیفہ نے کہا مکہ جائیے، اگر وہاں آپ کو اطمینان سے بیٹھنے کا موقع مل جائے تو پھر خود ہی کوئی کسب نکل آئے گی، اور اگر حالات خلافت ہوئے تو پھر پاکستان اور پہاڑی علاقوں میں نکل جائیگا، اور جب تک ایک کوئی فیصلہ نہ کرے اس وقت تک ہر ایک شہر سے دوسرے شہر منتقل ہوتے رہئے اس دور میں آپ کی کوئی نہ کوئی رستہ قائم ہو جائے گی، اور آپ کسی نہ کسی نتیجہ پر پہنچ جائیگی، کیونکہ جب حالات سامنے آجاتے ہیں اس وقت آپ کی رستہ نہایت صائب اور آپ کا عمل نہایت محتاط ہو جاتا ہے یہ باتیں سن کر حضرت حسینؑ نے فرمایا تم نے بہت جرات منہایت کی مجھ کو، یہ ہے کہ تمہاری رستہ صائب ہوگی۔

حضرت حسینؑ نے ایک حد تک ان کے مشورہ پر عمل بھی کیا چنانچہ مدینہ سے مکہ چلے گئے پھر کوفیوں کی یہ دعوت پر چند دنوں کے بعد کوفہ روانہ ہو گئے، لیکن تقدیر الہی کچھ وری بھی اس آپ کی شہادت کا حادثہ عظیمی پیش آگیا، محمد بن حنیفہ اس حادثہ میں آپ کے رستہ تھے۔
 مختار بن ابی عبید ثقفی | حضرت امام حسینؑ کی شہادت کے بعد حضرت عبد اللہ بن زبیر نے بنی امیہ کے خلاف خروج اور ان حنیفہ کی سرپرستی | مقابلہ میں خلافت کا دعویٰ کیا اور اس سلسلہ میں برسوں دونوں میں جنگ جاری رہی، عین اسی زمانہ میں بنی ثقفی کا ایک نہایت معمولی اور گنہگار شخص جو کسی وقت اموی حکام کے ہاتھوں سزایاب ہو چکا تھا اور جاہلیت دیناوی کی طمع میں ابن زبیر کے ساتھ ہو گیا،

۱۵ ابن اثیر ج ۴ ص ۱۰۰

اور چند دنوں تک ان کے ساتھ رہا، لیکن جب اس کو یہاں امید پوری ہوتی ہوئی نظر نہ آئی، تو اس نے ان سے الگ ہو کر قسمت آزمائی کا ارادہ کیا، لیکن اس کے جیسے فرمایا یہ شخص کے لئے بغیر کسی امداد و حمایت کے اپنے ارادہ میں کامیاب ہونا مشکل تھا، اس لئے اس نے حضرت حسینؑ کے خونِ بے گناہی کے انتقام کو آرٹ بنایا چونکہ یہ حادثہ ابھی تازہ تھا، مسلمانوں کی ایک بڑی جماعت اس سے متاثر تھی، اس لئے بہت سے لوگ اس کے دام میں آگئے، اس دعوت کے ساتھ ہی اس نے حضرت حسینؑ کے جانشین امام زین العابدین کے پاس نذرانہ بھیجا ان سے سرپرستی کی درخواست کی کہ آپ ہمارے امام ہیں، ہم سے بیعت لے کر ہماری سرپرستی قبول فرمائیے، لیکن امام موصوف اس کی حقیقت سے آگاہ تھے، اس لئے اس کے قریب میں نہ آئے، اور نہایت حقارت سے اس کی درخواست ٹھکرا دی اور مسجد نبوی میں علی الاعلان اس کے فسق و فجور کا پردہ چاک کر کے فرمایا، کہ یہ شخص محض لوگوں کو دھوکا دینے کے لئے اہل بیت کو آرٹ بنانا چاہتا ہے، حقیقت میں اس کو محبت اہل بیت سے کوئی تعلق نہیں،

یہ وہ زمانہ تھا جب مطالبہ بیعت کے سلسلہ میں ابن زبیر اور محمد بن حنفیہ میں ناخوشگوار پیدا ہو چکی تھی، مختار نے اس سے فائدہ اٹھایا اور وہ امام زین العابدین کا جواب سننے کے بعد ان سے مالوس ہو کر ابن حنفیہ کے پاس پہنچا، امام زین العابدین کو معلوم ہوا تو انہوں نے ان کو بھی روکا اور فرمایا کہ مختار اہل بیت کی محبت کا دعویٰ محض لوگوں کو اپنی طرف مائل کرنے کے لئے کرتا ہے، ورنہ حقیقت میں اس کو اس سے کوئی تعلق نہیں، بلکہ وہ ان کا دشمن ہی، میری طرح آپ کو بھی اس کا پردہ فاش کرنا چاہئے، محمد بن حنفیہ نے ابن عباسؓ سے اس کا تذکرہ کیا، انکو ابن زبیرؓ کی جانب سے بڑا خطرہ تھا، اس لئے انہوں نے ابن حنفیہ سے کہا کہ اس معاملہ میں تم ابن حنفیہ کا کہنا نہ مانو،

محمد بن حنفیہ بھی مختار کو اچھا آدمی نہ سمجھتے تھے اور انہیں اس پر مطلق اعتماد نہ تھا، لیکن محض ابن زبیر کے مقابلہ میں اس کی امداد و اعانت حاصل کرنے کے لئے (ابن زبیر محمد بن حنفیہ کو اپنی بیعت کیلئے مجبور کر رہے تھے) اس کی سرپرستی قبول کرنی،

مجان اہل بیت کا اصل مرکز عراق تھا، اس لئے محمد بن حنفیہ کو سرپرست بنانے کے بعد مختار ان کی اجازت لیکر عراق روانہ ہو گیا، لیکن چونکہ ابن حنفیہ کو اس پر اعتماد نہ تھا اور وہ اسکے متعلق اچھی رائے نہ رکھتے تھے اس لئے مختار نے اپنا ایک آدمی عبداللہ بن کامل ہمدانی اس کے ساتھ کر دیا، اور اسکو حنفیہ ہدایت کر دی کہ مختار زیادہ لائق اعتماد نہیں ہے، اس سے بچتے رہنا، اب تک ابن زبیر کو اس ساز باز کا علم نہ ہوا تھا، اور وہ بدستور اسے اپنا خیر خواہ سمجھ رہے تھے، مختار نے جا کر ان سے کہا کہ میرا قیام مکہ سے زیادہ آپ کے لئے عراق میں مفید ہوگا، اس لئے میں وہاں جاتا ہوں، ابن زبیر نے بخوشی رخصت کر دیا، اور مختار عبداللہ بن کامل کے ساتھ عراق روانہ ہو گیا، مقام عذیب میں ایک شخص سے ملاقات ہوئی اس نے مختار نے پوچھا عراق میں لوگوں کا کیا حال ہے، اس نے کہا وہ بغیر ملاح کی کشتی کی طرح جھکولے رہے ہیں، مختار نے کہا میں ان کا ملاح بنوں گا،

عراق میں ورود، | مجان اہل بیت کی سب سے بڑی تعداد کوفہ میں تھی اس لئے مختار سیدھا ابن حنفیہ کی دعوت اور کوفہ پہنچا اور اپنے کو محمد بن حنفیہ کا داعی ظاہر کر کے ان کے زہد و ورع کی تبلیغ اور ابن زبیر کی مذمت اور ان کی تشہیر شروع کر دی، کہ ابن زبیر درحقیقت محمد بن حنفیہ کے کارکن تھے، اور ابتدا میں وہ ان ہی کے لئے کوشش کرتے تھے، لیکن پھر خود اس پر غاصبنا قابض ہو گئے، اس لئے ابن حنفیہ نے مجھے اپنا داعی بنا کر بھیجا ہے، ان کے دست و قلم لکھی ہوئی سند بھی میرے پاس موجود ہے، جن لوگوں پر اسے اعتماد ہوتا تھا، انہیں یہ تحریر

لے ابن سعد ج ۱ ص ۱۰۱

بڑھکر سنا بھی دیتا تھا غرض اس چالاک کی سے بہت سے مہمان اہل بیت اس کے فریب میں آگئے اور ایک اچھی خاصی جماعت نے اس کے ہاتھوں پر بیعت کر لی، لیکن کچھ لوگوں کو شک ہوا، وہ ابن حنیفہ کے پاس مکہ پہنچے اور ان سے مختار کے بیانات کی تصدیق چاہی، یہ نہ صاف اقرار ہی کر سکتے تھے اور نہ انکار، اقرار اس لئے نہیں کر سکتے تھے کہ مختار کے بیانات بہت کچھ مبالغہ آمیز بلکہ جھوٹ تھے، لیکن اتنا صحیح بھی تھا کہ ابن حنیفہ نے اس کی سرپرستی قبول کر لی تھی، لیکن ان کو اس کی صداقت پر خود اعتماد نہ تھا، اس لئے یہ جواب دیا کہ تم لوگ خود دیکھتے ہو کہ ہم لوگ (اہل بیت) صابر و شاکر بیٹھے ہیں، میں کسی مسلمان کا خون ناحق گرا کر دنیاوی حکومت نہیں چاہتا، لیکن اسے ہم پسند کرتے ہیں کہ اللہ نے جس بندے کے ذریعہ سے چاہا ہماری مدد کی، البتہ تم لوگ کذبین سے ڈرتے رہو اور اپنی جان اور اپنے دین کی حفاظت کرو، یہ سنکر یہ لوگ عراق لوٹ گئے، کوفہ میں ابراہیم بن اشتر نخعی بڑے بااثر مہمان اہل بیت میں تھے، مختار نے محمد بن حنیفہ کی جانب سے ان کو ایک فرضی خط دیکر انھیں اپنا حامی و مددگار بنا لیا،

کوفہ پر قبضہ اور قاتلین حسین کا قتل، ابراہیم نخعی کی حمایت سے مختار کی قوت بہت بڑھ گئی، اور اب وہ علانیہ میدان میں آگیا، ابن زبیر کے پولیس افسر ایاس بن نصار نے روک ٹوک شروع کی تو ابراہیم بن اشتر نے اسے قتل کر دیا، عبد اللہ بن مطیع کو جو ابن زبیر کی جانب سے کوفہ کے والی تھے، خیر ہوئی تو انھوں نے مختار کا مقابلہ کرنے کی کوشش کی، مگر ناکام رہے اور مختار اوہ ابراہیم دونوں نے اس کو نہایت فاش شکست دی، ابن مطیع نے ان سے اپنی جان بخشی کر کے کوفہ چھوڑ دیا، اور یہاں مختار کی حکومت قائم ہو گئی،

کوفہ پر قابض ہونے کے بعد مختار کی قوت بہت بڑھ گئی، اس وقت اسے اپنی کارگزاری

۱۔ ابن سعد ج ۵ ص ۲۰۱، ۲۔ اخبار الطوال ص ۲۹۶ تا ص ۳۰۳ مختصراً

دکھانے کا موقع ملا، چنانچہ اس نے حضرت حسینؑ کے قاتلوں اور ان کے معاونوں کو قتل کرنا شروع کیا، اور چند دنوں کے اندر ان سب کا صفایا کر دیا، ابن زیاد کا سر قلم کر کے محمد بن حنفیہ اور امام زین العابدین کی خدمت میں بھیجا، مختار کے مکرو فریب کے باوجود اس کی یہ کارگزاری ایسی تھی کہ تدریجاً یہ بزرگوار اس سے متاثر ہوئے بغیر نہ رہ سکے، اور ان کی زبان نے بے ساختہ اس کے خدمات کا اعتراف کیا۔

ابن حنفیہ کی قید رہائی، ابن زبیر نے ابتدا میں ابن حنفیہ پر اپنی بیعت کے لئے زیادہ زور نہ ڈالا تھا، مگر جب کوفہ وغیرہ پر مختار کا قبضہ ہو گیا اور اس کی قوت کے ساتھ ساتھ عراق میں ابن حنفیہ کے بیعت کرنے والوں کا دائرہ زیادہ وسیع ہو گیا، تو ابن زبیر کو ان کی جانب سے خطرات بردھنے اس وقت انھوں نے ابن حنفیہ اور ان کے ساتھ ابن عباسؓ پر بھی دباؤ ڈالنا شروع کیا، لیکن یہ لوگ بیعت کے لئے آمادہ نہ ہوئے، آخر میں انھیں اور ان کے تمام اہل خاندان کو مکہ کی ایک گھاٹی میں نظر بند کر دیا، ایک روایت یہ ہے کہ ابن حنفیہ کو چاہ زمزم کی چار دیواری میں قید کر کے لکڑیوں کا انبار لگوادیا، اور دھکی دی کہ اگر وہ بیعت نہ کریں گے تو انہیں پھونک دیا جائیگا، یہ نازک صورت پیدا ہونے کے بعد ابن حنفیہ نے ابن عباسؓ سے پوچھ بھیجا کہ اب کیا ہے، انھوں نے کہلا بھیجا کہ ہرگز ہرگز اطاعت نہ کرنا، اپنی بات پر قائم رہنا، لیکن مکہ میں رہتے ہوئے انکار پر قائم رہنا مشکل تھا، اس لئے ابن حنفیہ نے مکہ چھوڑ کر کوفہ چلے جانے کا ارادہ کیا، مختار کو اس ارادہ کی اطلاع ہوئی تو اسے بہت گراں گزرا کہ ابن حنفیہ کے عراق پہنچ جانے کے بعد درمیان سے اس کی ہستی اڑی جاتی تھی، وہ محض آپ کا نام استعمال کرنا چاہتا تھا، چنانچہ اس نے ان کو روکنے کے لئے اہل کوفہ سے کہنا شروع کیا کہ "مہدی کی نشانی یہ ہے کہ جب وہ تمہارے یہاں

۱۵ ابن سعد ج ۲، ص ۴۷

آئیں گے تو ایک شخص بازار میں ان پر وار کریگا، لیکن اس سے ہمدی کو کوئی صدمہ نہیں پہنچے گا۔
 ابن حنیفہ کو اپنے متعلق اس کرامت کی خبر ہوئی، تو انہوں نے کوفہ جانے کا عزم ترک کر دیا، اور
 اور ابو لطفیل عامر بن دالمہ کی زبانی اپنے عراقی تبعین کے پاس اپنے حالات کہلا بھیجے، عامر نے
 وہاں پہنچ کر تفصیلی حالات سنائے، یہ حالات سن کر مختار نے ابو عبد اللہ دجلی کو چار ہزار فوج کیساتھ
 محمد بن حنیفہ کو چھڑانے کے لئے بھیجا، اور ہدایت کر دی کہ اگر بنی ہاشم زندہ مل جائیں، تو ان کی ہر قسم
 کی مدد اور ان کے احکام کی تعمیل کرنا، اور اگر بنی ہاشم قتل کئے جا چکے ہوں تو جس طرح بھی ممکن
 ہو آل زبیر کا خاتمہ کر دینا،

ابن زبیر میں مختار کے فرستادہ دستہ کے مقابلہ کی طاقت نہ تھی اس لئے ایک بیان یہ
 ہے کہ اس کے ورود مکہ کے وقت وہ دارالندوہ چلے گئے، اور دوسری روایت یہ ہے کہ
 انہوں نے خانہ کعبہ میں پناہ لی، اور عسراقی دستہ مکہ پہنچ کر ابن حنیفہ اور ابن عباس کو لکڑیوں
 کے انبار سے نکالا، اس دوران میں ابن زبیر کے آدمی پہنچ گئے، لیکن جنگ کی نوبت نہ آئی،
 عراقیوں نے ابن عباس سے کہا اگر اجازت ملے تو ہم ابن زبیر کا خاتمہ کر کے لوگوں کو ان کی
 مصیبت سے نجات دلا دیں، لیکن ابن عباس نے کہا نہیں اس شہر کو خدا نے حرمت دی ہے،
 صرف بنی صلعم کے خاطر چند ساعتوں کے لئے اس کی حرمت اٹھ گئی تھی، ورنہ نہ اس سے پہلے
 کسی کے لئے اٹھی تھی نہ اس کے بعد اٹھے گی، بس اتنا کافی ہے، کہ ہمیں بچا کر نکال دے چلو چنانچہ
 عراقی ان لوگوں کو قید سے نکال کر مثنیٰ لے آئے، چند دنوں یہاں ٹھہرنے کے بعد یہ لوگ ابن زبیر
 کے حیر سے بچنے کے لئے طائف چلے گئے،

امارت سچ، یہ طوائف الملوکی کا دور تھا، متعدد اشخاص خلافت کے مدعی تھے، چنانچہ اس سال

۱۰۰ ابن سعد ج ۵ ص ۲۴۳ تا ۲۴۵، مختصراً،

کراچ چار امرار کے زیر امارت ہوا، محمد بن حنفیہ اہل طائف کے ساتھ، ابن زبیر اپنے مشبعین
 کے ساتھ، نجد بن عامر حروری خوارج کے ساتھ، اور بنی امیہ اہل شام کے ساتھ حج کے لئے
 آئے، ایک ساتھ ان چاروں کا اجتماع خطرہ سے خالی نہ تھا، اور ارض حرم میں خون ریزی کا
 اندیشہ تھا، اس لئے محمد بن حویر نے چاروں جھٹوں کے امرار کے پاس جا کر انہیں سمجھایا سب سے
 پہلے ابن حنفیہ کے پاس گئے، اور ان سے کہا "ابوالقاسم خدا کا خوف کرو، ہم لوگ مشعر حرام اولہ
 بلد حرام میں ہیں، حجاج خانہ کعبہ میں خدا کے وفود اور اس کے مہمان ہیں، اس لیے ان کا حج نہ
 خراب کرو، انہوں نے کہا "خدا کی قسم میں خودیہ نہیں چاہتا" اور میں کسی مسلمان کو بیت اللہ سے نہ روکوں گا
 اور نہ میری جماعت کا کوئی حاجی جائیگا میں تو اپنی مدافعت کرتا ہوں، اور صرف اس صورت میں خلافت
 کا خواہاں ہوں جب دو آدمیوں کو بھی میری خلافت سے اختلاف نہ ہو، میری طرف سے پورا
 اطمینان رکھیے، میرے بچائے ابن زبیر اور نجدہ حروری سے جا کر گفتگو کیجئے، ان کا جواب سننے
 کے بعد ابن حویر ابن زبیر کے پاس گئے، اور ان سے بھی وہی کہا جو ابن حنفیہ سے کہ چکے تھے،
 انہوں نے جواب دیا "میری خلافت پر مسلمانوں کا اجماع ہو گیا ہے، سب نے میری سعیت
 کر لی ہے، صرف یہ لوگ بنی ہاشم، میری مخالفت کر رہے ہیں، ابن حویر نے کہا "جو کچھ بھی ہو
 ہر صورت میں ہوقت آپ کے لئے ہاتھ روکے رکھنا بہتر ہے، انہوں نے کہا بہتر ہے میں اس پر
 عمل کروں گا، ان کے بعد وہ نجدہ حروری کے پاس پہنچے، اس نے کہا میں اپنی جانب سے
 ابتدا نہ کروں گا، لیکن جو شخص ہم لوگوں سے لڑے گا ہم بھی اس کا مقابلہ کریں گے، اس کے
 بعد ابن حویر بنی امیہ کے پاس گئے، انہوں نے بھی یہی جواب دیا کہ ہم تو اپنے علم کے پاس
 ہیں، جب تک خود کوئی ہم سے نہ لڑے گا، اس وقت تک ہم ابتدا نہ کریں گے، ابن حویر کا
 بیان ہے کہ ان چاروں جماعتوں کے پرچموں میں سب سے زیادہ پر امن و سکون پرچم

ابن حنیفہ کا تھا، اس طرح ابن حیر کی کوششوں سے ایک بڑا خطرہ ٹل گیا۔

مختار کا خاتمہ اور ابن حنیفہ | اسی سنہ یعنی ۶۸ء میں ابن زبیر کے بھائی مصعب نے بڑی بڑی پاس ابن زبیر کا پیام کے معرکہ آرائیوں کے بعد مختار کا خاتمہ کر دیا، ان تمام معرکوں میں ابن حنیفہ نے عملاً کوئی حصہ نہیں لیا، اور نہ ان کو اس سے کسی قسم کا تعلق تھا، اس لئے ہم نے ان کی تفصیلات قلم انداز کر دی ہیں،

مختار کے خاتمہ کے بعد ابن حنیفہ کا کوئی سہارا باقی نہ رہ گیا، اور وہ بے یار و مددگار ہو گئے، اس لئے ابن زبیر نے پھر ان سے بیعت کا مطالبہ شروع کیا، اور اپنے بھائی عروہ کو ان کے پاس بھیجا، انھوں نے جا کر ان کی جانب سے ابن حنیفہ کو یہ پیام دیا کہ ”میں تم کو بغیر بیعت لئے ہوئے چھوڑنے والا نہیں ہوں، اگر بیعت نہ کرو گے تو پھر قید کر دوں گا، جس کذاب کی امداد و اعانت کا تم کو سہارا تھا، اس کو خدا نے قتل کر دیا، اور اب عرب و عراق کا میری خلافت پر اتفاق ہو گیا ہے، اس لئے تم بھی میری بیعت کر لو، ورنہ جنگ کے لئے تیار ہو جاؤ،“ ابن حنیفہ نے اس ہتھکڑی پیام کا یہ جواب دیا کہ تمہارے بھائی (ابن زبیر) قطع رحم اور استخفاف حق میں کتنے تیز اور خدا کی عقوبت سے کتنے غافل ہیں، وہ سمجھتے ہیں کہ انھیں دنیا میں ہمیشہ رہنا ہے، ابھی تھوڑے دنوں پیشتر جب تک مختار ان کا حامی تھا، وہ مختار اور اس کی روش کے مجھ سے زیادہ مداح و معترف تھے، خدا کی قسم نہ مختار کو میں نے اپنا داعی بنایا تھا، اور نہ مددگار، ابھی کچھ ہی دنوں کا ذکر ہے کہ وہ مجھ سے زیادہ خود ان کی طرف مائل تھا، اور ان کے ساتھ تھا، اس لئے اگر وہ کذاب تھا تو انھوں نے مدتوں اس کذاب کو اپنے ساتھ رکھا، اور اگر وہ کذاب نہیں تھا، تو ابن زبیر مجھ سے زیادہ اس سے واقف ہیں، میں ان کا (ابن زبیر) کا مخالف نہیں ہوں،

۱۵ ابن سعد ج ۵ ص ۶۹ و ۷۰، مختصراً،

اگر مخالفت ہوتا تو ان کے قریب نہ رہتا، اور جو لوگ مجھے بلاتے ہیں ان کے یہاں چلا جاتا، لیکن میں نے کسی کی دعوت قبول نہیں کی، تمہارے بھائی کا ایک اور حریف عبد الملک سے جو تمہارے بھائی ہی کی طرح دنیا کا طالب ہے، اس نے اپنی قوتوں سے تمہارے بھائی کی گردن پکڑ لی ہے، میرے نزدیک عبد الملک کا جو ار تمہارے بھائی کے جو ار سے میرے لئے زیادہ بہتر ہے، عبد الملک نے مجھے خط لکھ کر اپنے یہاں آنے کی دعوت دی ہے، یہ سن کر عروہ نے کہا پھر اس کے پاس جانے سے کون امر مانع ہے، ابن حنیفہ نے جواب دیا میں اس بارہ میں عنقریب خدا سے استخارہ کروں گا یہ صورت (یعنی میرا یہاں سے چلا جانا) تمہارے بھائی کے لئے زیادہ پسندیدہ اور خوش آئند ہوگا، عروہ نے کہا میں بھائی سے اس کا تذکرہ کروں گا، اس گفتگو کے بعد عروہ لوٹ گئے، ابن حنیفہ کے بعض آدمی عروہ کو قتل کرنا چاہتے تھے، لیکن انہوں نے ان کو روک دیا تھا، عروہ کے واپس جانے کے بعد ان لوگوں کو بڑا افسوس ہوا، انہوں نے ابن حنیفہ سے کہا اگر آپ نے ہمارا کہنا مانا ہوتا تو ہم ان کی گردن اڑا دیے ہوتے، ابن حنیفہ نے کہا آخر کس تصور میں وہ تو شخص اپنے بھائی کے پیامی بن کر آئے تھے، اور ہمارے جواریں تھے، ہمارے اور ان کے درمیان میں گفتگو ہوئی، گفتگو کے بعد ہم نے ان کو ان کے بھائی کے پاس واپس کر دیا، تم لوگ جو کچھ کہتے ہو وہ فریب ہے، اور فریب میں کوئی بھلائی نہیں، ہاں اگر میں تمہارے کہنے پر عمل کرتا تو مکہ میں خون ریزی ہوتی، اور اس بارے میں تم لوگ میرے خیالات سے واقف ہو، اگر سارے مسلمان میری خلافت پر متفق ہو جائیں، اور صرف ایک شخص کو اختلاف باقی رہی تو بھی میں اس ایک شخص سے لڑنا پسند نہ کروں گا۔

عروہ نے واپس جا کر اپنے بھائی کو ابن حنیفہ کا جواب سنایا اور انھیں مشورہ دیا کہ میری رسلے میں آپ ان سے کوئی تعرض نہ کیجئے، ان کو آزاد کر دیجئے، تاکہ وہ ہمارے یہاں سے نکل

جائیں، اور ہم سے دور ہو جائیں، عبد الملک بغیر ان سے بیعت لئے ہوئے کبھی انہیں شام میں
 لکئے نہ دیگا، اور وہ جب تک عبد الملک پر اجماع نہ ہو جائے کبھی اس کی بیعت نہ کریں گے، ایسی
 صورت میں عبد الملک یا انہیں قتل کر دیگا، یا قید کرے گا اس طرح آپ کا کام اس کے ہاتھوں
 انجام پا جائیگا، اور آپ کا دامن بالکل محفوظ رہے گا، ابن زبیر نے عروہ کا یہ شورہ قبول کر لیا اور
 پھر محمد بن حنفیہ سے کوئی تعرض نہیں کیا،

عبد الملک کی دعوت اور ابن حنفیہ | عبد الملک ابن زبیر کے مقابلہ میں ابن حنفیہ کی حمایت حاصل کرنے
 کے لئے عروہ سے ان کو اپنے یہاں شام چلے آنے کی دعوت دیا
 سفر شام اور واپسی کا

تھا، محمد بن حنفیہ کے یہاں سے عروہ کی واپسی کے بعد پھر ابن حنفیہ کے پاس عبد الملک کا بلاؤس
 کا خط پہنچا کہ ”مجھے معلوم ہوا ہے کہ ابن زبیر سمیت یمن کے لئے آپ کو تنگ اور پاس عزیز داری کو
 چھوڑ کر آپ کے حقوق پامال کر رہے ہیں، آپ نے جو کچھ کیا وہ اپنی جان اور اپنے مذہب کو ملحوظ
 رکھ کر کیا ہے، شام کا ملک آپ کے لئے موجود ہے، یہاں آپ جس جگہ چاہیں قیام فرمائیں ہلوگ
 آپ کی بزرگداشت اور عزیز داری کا پورا لحاظ رکھیں گے، اور آپ کے حقوق ادا کریں گے، یہ خط پا کر
 ابن حنفیہ شام روانہ ہو گئے، اور سب سے پہلے ایلہ میں اترے، یہاں کے باشندوں نے ان کا
 اور ان کے ہمراہیوں کا بڑے جوش سے استقبال کیا، اور ابن حنفیہ کے ساتھ بڑی عقیدت ظاہر
 کی، یہ لوگ نہایت عزت و توقیر کے ساتھ یہاں ٹھہر گئے، اور دو ہی چار دن میں امر بالمعروف اور
 نہی عن المنکر کی تبلیغ و اشاعت شروع کر دی، کہ ان کے لواحقین پر اور ان کی نگاہوں کے سامنے
 کسی پر ظلم نہ کیا جائے، عبد الملک کو محمد بن حنفیہ کی پذیرائی اور مقبولیت کی خبر ہوئی تو اس پر سخت
 گراں گزرا، اور اس نے اپنے اہل اہل الرے مشیر کا رقیصہ بن ذویب اور روع بن زبناح جذامی

لے ابن سعد ج ۱ ص ۱۰۰

سے اس کا تذکرہ کیا، ان دونوں نے کہا کہ بیعت کے لئے ہوئے انھیں اتنے قریب اس طرح آزاد نہ چھوڑنا چاہئے، یا تو وہ بیعت کریں، اور نہ انھیں حجاز واپس کر دیجئے، اس مشورہ کے بعد عبدالملک نے ابن حنفیہ کو پھر خط لکھا کہ آپ ہمارے ملک میں آکر ٹھہرے ہیں، ہم میں اور ابن زبیر میں جنگ چھڑی ہوئی ہے، آپ کا ایک خاص مرتبہ اور اعزاز ہے، اس لئے میرے ملک میں بیعت میری بیعت کے آپ کا قیام میرے مصالحت کے خلاف ہے، اگر آپ بیعت کے لئے آمادہ ہیں تو آپ کی خدمت میں سوکشتیاں مع ساز و سامان کے جو ابھی بحر قلزم سے آئی ہیں اور بیس لاکھ درہم نذر کئے جاتے ہیں، ان میں سے پانچ لاکھ فوراً پیش کر دیئے جائیں گے، اور پندرہ لاکھ بعد میں بھیجوا دیئے جائیں گے، اس نذرانہ کے علاوہ آپ جس قدر فرمائیں گے آپ کی اولاد آپ کے اعزاز اور آپ کے موالی اور آپ کے ساتھیوں کا وظیفہ مقرر کر دیا جائیگا، اور اگر بیعت نہیں کرتے تو فوراً میرا ملک چھوڑ دیجئے، اور میرے حدود حکومت سے نکل جائیں۔

ابن حنفیہ نے اس تحریر کا یہ جواب دیا: "بِسْمِ اللّٰهِ الرَّحْمٰنِ الرَّحِیْمِ۔ محمد بن علی کی جانب سے عبدالملک کو سلام پہنچے ہیں اس خدا کی جس کے سوا کوئی معبود نہیں حمد کرتا ہوں، اما بعد تم کو خلافت کے بارہ میں میرے خیالات معلوم ہیں، اس معاملہ میں کسی کو یوقوف بنانا دھوکا نہیں دیتا، خدا کی قسم اگر ساری امت اسلامیہ میری خلافت پر متفق ہو جائے، اور صرف اہل زرقا باقی رہ جائیں تو بھی میں ان سے جنگ نہ کروں گا، اور نہ انھیں چھوڑ کر علیحدہ ہونگاتا، آنکہ وہ سب متفق ہو جائیں، میں مدینہ کے پر آشوب حالات کی وجہ سے مکہ چلا آیا تھا، اور ابن زبیر کے جہاد میں ٹھہرا تھا، لیکن انھوں نے میرے ساتھ بدسلوکی کی اور مجھ سے بیعت یعنی چاہی، میں نے انکار کیا کہ جنگ تمہارے اور ان کے اختلافات میں عام مسلمانوں کا کوئی متفقہ فیصلہ نہ ہو جائے اس وقت تک میں بیعت نہ کروں گا، وہ جو فیصلہ کریں گے میں بھی اس کے ساتھ ہونگاتا، ان حالات اور یہاں

کشکش میں تم نے مجھے اپنے یہاں آنے کی دعوت دی، میں نے قبول کر لی، اور تمہارے ملک کے ایک گوشہ میں آکر اترنا، خدا کی قسم مجھ میں مخالفت کا کوئی جذبہ نہیں ہے، میرے تمام آدمی میرے ساتھ تھے، میں نے دیکھا کہ یہ مقام ارزاں زندگی کا ہے، اس لئے خیال کیا کہ اچھا ہے، تمہارے جوار میں قیام کر کے تمہارے تعلقات سے فائدہ اٹھاؤں، لیکن اب تم وہ لکھتے ہو جو تم کو نہ لکھنا چاہئے، اس لئے ہم انشائاً لوٹ جائیں گے۔

یہ جواب بھیج کر محمد بن حنفیہ نے اپنے سات ہزار ساتھیوں کے سامنے یہ تقریر کی: "خدا جملہ امور کا والی اور حاکم ہے، وہ جو چاہتا ہے، ہوتا ہے اور جو نہیں چاہتا نہیں ہوتا، جو باتیں ہونے والی ہیں، اس کا وقوع قریب ہے، تم لوگوں نے امر میں اس کے پیش آنے سے قبل جلدی کی، اس ذات کی قسم جس کے قبضہ میں میری جاں ہے، ہم لوگوں کی پشت میں وہ جاں نثار نہیں ہیں، جو آل محمد کی حمایت میں لڑیں گے، آل محمد کا حق اہل شرکت پر مخفی نہ رہے گا، پھر کے سہی مگر پورا ہو گا، اس ذات کی قسم جس کے قبضہ میں محمد کی جان ہے، جس طرح یہ امر (خلافت) شروع میں تم میں تھا، ایک دن پھر تم میں لوٹ کر آئیگا، اس خدا کا شکر ہے، جس نے تمہارے خون کو چھایا اور تمہارے دین کی حفاظت کی، تم میں سے جو شخص امن و حفاظت کے ساتھ اپنے شہر اور اپنے مقام پر واپس جانا چاہتا ہو، وہ جاسکتا ہے، اس اجازت پر ابن حنفیہ کے بیشتر ساتھی چلے گئے، سات ہزار میں سے صرف نو سو باقی رہ گئے اور ان کو لیکر وہ مکہ واپس ہوئے۔

ایلمہ سے واپسی کے بعد ابن حنفیہ کے حالات کے متعلق دو روایتیں ہیں ایک یہ کہ یسوع کا زنا تھا، اس لئے ابن حنفیہ عمرہ کی نیت سے احرام باندھ کر اور قربانی کے جانوروں کو لیکر سیدے مکہ پہنچے لیکن جب حرم میں داخل ہونا چاہا تو ابن زبیر کے سواروں نے روکا، ابن حنفیہ نے ابن زبیر کے

سے ابن سدرجہ ص، و ص، لکے ایضاً ص،

پاس کہلا بھیجا کہ مکہ سے چلتے وقت بھی میں لڑنے کے ارادہ سے نہیں نکلا تھا، اور اب واپسی کے بعد بھی اسکا کوئی خیال نہیں ہے، اس لئے ہمارا راستہ چھوڑ دو، کہ ہم بیت اللہ جا کر مناسک حج ادا کر لیں۔ انھیں پورا کرنے کے بعد یہاں سے چلے جائیں گے، لیکن ابن زبیر نے بیت اللہ میں داخل ہونے کی اجازت نہ دی، اور ابن حنیفہ سواری کے جانوروں کو یوں ہی لئے ہوئے مدینہ چلے گئے، یہ دوسری روایت یہ ہے کہ وہ مکہ پہنچ کر منیٰ کی گھاٹی میں ٹھہرے، دو ہی دن کے بعد ابن زبیر نے کہلا بھیجا کہ یہاں سے ہٹ جاؤ، ہمارے قریب نہ ٹھہرو، یہ پیام من کر ابن حنیفہ نے کہا جب تک خدا ہمارے لئے کوئی راہ نہ پیدا کر دے اس وقت تک ہم چاروں باچار صبر کرتے ہیں، خدا کی قسم میں نے اب تک تلوار اٹھانے کا ارادہ نہیں کیا، اگر میں تلوار اٹھا لیتا، تو خواہ تمہا ہی کیوں نہ ہوتا اور ان کے ساتھ پوری جماعت کیوں نہ ہوتی وہ میرے ساتھ اس طرح نہیں کھیل سکتے تھے، لیکن میں تلوار اٹھانا نہیں چاہتا، ابن زبیر ہمسایہ آزاری سے باز آنے والے نہیں، یہ کہہ کر وہ طائف چلے گئے ان کو یہاں آنے کے چند مہینوں کے بعد حجاج نے مکہ میں ابن زبیر کا خاتمہ کر دیا۔

ایک روایت یہ بھی ہے کہ ابن زبیر کے حصار کے زمانہ میں ابن حنیفہ مکہ ہی میں تھے، حجاج نے ان کے پاس عبد الملک کی بیعت کے لئے کہلا بھیجا، انھوں نے جواب دیا کہ تم کو میرے مکہ کے قیام طائف اور شام کے سفر کے حالات معلوم ہیں، تمام زمینیں میں نے صرف اٹھائی تھیں کہ میں اس وقت تک کسی کے ہاتھ پر بیعت کرنا نہیں چاہتا تھا جب تک ان میں سے کسی ایک پر سب کا اتفاق نہ ہو جائے، مجھ میں مخالفت کا کوئی جذبہ نہیں ہے، لیکن جب میں نے دیکھا کہ خلافت کے بارہ میں لوگوں کی رائیں مختلف ہیں تو میں نے اس وقت تک ان معاملات سے الگ رہنے کے لئے جب تک کسی پر اجماع نہ ہو جائے خدا کے اس شہر میں جس کی حرمت سب سے

۱۰ ابن سعد، ص ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱،

بڑی اور سب سے زیادہ ہے، اور جس میں طیور تک کے لئے امان حاصل ہے، پناہ لی ہے،
ابن زبیر نے میرے ساتھ بدسلوکی کی، اس لئے میں شام چلا گیا، لیکن وہاں عبدالملک نے بھی
میرا قرب پسند نہ کیا، اس لئے میں پھر حرم چلا آیا، اب اگر ابن زبیر قتل ہو جائیں گے اور عبدالملک
پر مسلمانوں کا اتفاق ہو جائیگا تو میں تمہارے ہاتھوں پر بیعت کر لوں گا، لیکن حجاج نے ذرا
توقف بھی گوارا نہ کیا، اور بیعت کے لئے برابر مصر رہا، لیکن محمد بن حنفیہ کسی نہ کسی طرح ٹالتے رہے
تاکہ ابن زبیر قتل ہو گئے،

عبدالملک کی بیعت اور دو برسوں | ابن زبیر کے مقتول ہو جانے کے بعد عبدالملک نے حجاج کو
لکھا کہ محمد بن حنفیہ میں مخالفت کا کوئی جذبہ نہیں، امید ہے کہ اب وہ تمہارے پاس آکر بیعت
کر لیں گے، ان کے ساتھ زرمی کا برتاؤ کرنا، محمد بن حنفیہ خود بھی شروع سے یہی کہتے چلے آ رہے
تھے کہ جب کسی ایک شخص پر مسلمانوں کا اتفاق ہو جائیگا تو میں بھی اس کو تسلیم کر لوں گا، چنانچہ
عبدالملک پر اتفاق عام کے بعد جب عبداللہ بن عمر نے اس کی بیعت کر لی تو محمد بن حنفیہ سے
بھی کہا کہ اب کوئی اختلافی مسئلہ باقی نہیں رہا، تم بھی بیعت کر لو، ان کا پہلے سے یہی خیال تھا
آما وہ ہو گئے اور حجاج کے ہاتھ پر بیعت کر کے عبدالملک کو حسب ذیل خط لکھا،

”بسم الله الرحمن الرحيم محمد بن علی کی جانب سے خدا کے بندے عبدالملک کو
انا بعد اس وقت جب امت میں خلیفہ کے بارے میں اختلاف تھا میں لوگوں سے کنارہ کش رہا
اب جب کہ خلافت تم کو مل گئی ہے، اور مسلمانوں نے تمہاری بیعت کر لی ہے، تو میں بھی اس
جماعت میں شامل ہوتا ہوں، اور اس بھلائی میں جس میں وہ سب داخل ہوئے ہیں میں بھی داخل
ہوتا ہوں، میں نے حجاج کے ہاتھوں پر تمہاری بیعت کر لی ہے، اور اب یہ تحریری بیعت تم کو بھیجا ہوں

لے ابن سعد ج ۵ ص ۱۰۰

کیونکہ تم پر مسلمانوں کا اجماع ہو گیا ہے، اب میں یہ چاہتا ہوں کہ تم ہم لوگوں کو امان اور ایفہ عہد کا یقین دلاؤ، قریب میں کوئی بھلائی نہیں ہے، اور اگر اب بھی تم کو اس میں تامل یا اس سے انکار ہے تو خدا کی زمین وسیع ہے،

عبدالملک کو یہ خط ملا تو اس نے اپنے مشیروں قبضہ بن ذویب اور روع بن ذنباع ہذامی سے مشورہ کیا، انھوں نے کہا ابن حنیفہ پر آج بھی آپ کو کوئی قابو نہیں حاصل ہے، وہ جس وقت چاہیں جنگ و فساد برپا کر سکتے ہیں، ایسی حالت میں جب کہ انھوں نے آپ کی خلافت تسلیم کر کے بیعت کر لی ہے، میری رائے میں آپ فوراً ان کو جان بخشی و امان کا عہد و پیمان لکھ دیجئے، اور ان کے ساتھیوں کے لئے بھی وعدہ کر لیجئے، ان کے اس مشورہ پر عبدالملک نے یہ جواب لکھا آپ میرے نزدیک لائق ستائش سمجھو زیادہ محبوب اور میرے ابن زبیر سے زیادہ قریب عزیز ہیں، اس لئے میں ہذا اور رسول کو حاضر و ناظر جان کر وعدہ کرتا ہوں کہ آپ کو اور آپ کے تمام ساتھیوں کو کسی ایسے طرز عمل سے جسے آپ ناپسند کرتے ہیں پریشان نہ کیا جائیگا، آپ اپنے شہر واپس جائے اور جہاں دل چاہے اطمینان کے ساتھ رہئے، میں جب تک زندہ رہوں گا عزیز داری کا پورا کا پورا رکھوں گا اور آپ کی مدد سے کبھی دشمنی نہ ہوئے گا۔

اس خط کے ساتھ ہی حجاج کے نام علیحدہ ان کے ساتھ حسن جو ار اور ان کے اعزاز و احترام ملحوظ رکھنے کا حکم بھیجا، اس خوش آئند مصاحبت کے بعد ابن حنیفہ مدینہ واپس گئے اور اطمینان و سکون کے ساتھ ان کو رہنے کا موقع ملا۔

شام کا سفر اور عبدالملک کا حسن سلوک چند برسوں کے بعد ابن حنیفہ نے عبدالملک کو خط لکھ کر اس کے پاس جانے کی اجازت چاہی، اس نے نہایت خوشی سے منظور کیا، چنانچہ انھوں نے

۱۵ ابن سعد ج ۵ ص ۵۰۰

سٹہ میں شام کا سفر کیا، عبد الملک نے بڑی خندہ پیشانی سے ان کا استقبال کیا، اور انکے شایان شان ان کی پذیرائی اور بزرگداشت کی اپنے محل کے قریب ہی ٹھہرایا، ان کے اولاد ان کے جملہ ہمراہیوں کی میزبانی کے لئے شاہی خزانہ کھول دیا، ایک مہینہ سے کچھ زیادہ ابن حنفیہ دمشق میں رہے، اس دوران میں وہ وقتاً فوقتاً عبد الملک سے ملتے رہے، دربار کے داخلہ میں شاہی خاندان والوں کے بعد ان کا نمبر تھا، ایک دن انھوں نے تنہائی میں عبد الملک کے سامنے اپنے قرض کا تذکرہ کیا، عبد الملک نے اسے ادا کرنے کا وعدہ کیا، اور ان سے ان کی اور ضروریات پوچھیں، انھوں نے قرض کی ادائیگی اور بعض اور ضروریات کے ساتھ اپنی اولاد، اپنے خواص اور اپنے غلاموں کے وظائف مقرر کئے جانے کی خواہش کی، عبد الملک نے غلام کے وظائف کے علاوہ ان کی جملہ ضرورتیں اور خواہشیں پوری کر دیں، پھر ان کے صرا پر غلاموں کے وظائف بھی مقرر کر دیئے، لیکن ان کی مقدار کم رکھی، لیکن پھر ابن حنفیہ کا اصرار اتنا بڑھا کہ عبد الملک کو ان وظائف کی مقدار بھی پوری کرنی پڑی، ان ضروریات کے پورے ہونے کے بعد ابن حنفیہ مدینہ واپس ہوئے، اور تادم آخر ان کے اور عبد الملک کے تعلقات نہایت خوش گوار رہے،

وفات | محمد بن حنفیہ کے سنہ وفات اور جاے وفات کے بارہ میں مختلف روایتیں ہیں، لیکن صحیح تر روایت یہ ہے کہ سنہ میں انھوں نے مدینہ میں وفات پائی اور حنبت البقیع میں دفن کئے گئے،

گذشتہ حالات پر تبصرہ | اوپر جو حالات لکھے گئے ہیں ان کی حیثیت محض سوانح کی ہیں، جن میں واقعات کو صرف واقعات کی حیثیت سے لکھ دیا گیا ہے، اور ان پر کوئی نقد و تبصرہ نہیں کیا گیا ہے، لیکن

۱۰ ابن سعد ۵ ص ۲۰۰ و ۲۰۱، ۱۱ ایضاً ص ۲۰۰،

ان میں بہت سے واقعات و مسائل نقد و نظر کے محتاج ہیں اور نہ محض اوپر کے واقعات کے آئینہ میں ابن حنیفہ کی تصویر حیات و اعدا نظر آتی ہے، اس لئے آئینہ مسطور میں مذکورہ بالا واقعات پر تنقیدی نظر ڈالی جاتی ہے،

حضرت امام حسینؑ کے حقیقی وارث اور جانشین امام زین العابدین تھے، لیکن اپنے والد بزرگوار کی شہادت کے بعد وہ دنیا سے ایسے برداشتہ خاطر ہو گئے تھے کہ خلافت اور امامت کے جھگڑوں سے کنارہ کش ہو کر گوشہ عزلت کی زندگی اختیار کر لی تھی، شیعیان علی نے انہیں بہت میدان میں لانا چاہا، لیکن وہ ایسے دل شکستہ تھے کہ گھر سے باہر قدم نہ نکالا، ان سے مایوس ہونے کے بعد شیعیان علی نے ابن حنیفہ کو اس بار امامت کا حامل بنا دیا، اس لئے خلافت و امامت اہل بیت و غیر اہل بیت کے سوالات اور اس سے متفرع عقائد و خیالات اور مسائل کا تعلق ابن حنیفہ کی ذات سے ہو گیا، اور اس سلسلہ میں بعض افعال ابن حنیفہ سے ایسے سرزد ہو گئے اور بہت سے ایسے عقائد و خیالات انکی جانب غلط منسوب ہو گئے جو بظاہر ان کی ذات سے بہت فرور ہیں، انہی واقعات پر تنقید مقصود ہے،

شیعی تحریک اور اہل بیت و غیر اہل بیت وغیرہ مسائل کی بنیاد تمام تر پروگنڈے پر ہے، اس جماعت نے اپنی تحریک اور اپنے مقاصد کو کامیاب بنانے کے لئے بہت سے ایسے عقائد و خیالات بزرگان اہل بیت کی جانب منسوب کر دیئے ہیں، جن کی وجہ سے وہ حرص خلافت کا مجسم پیکر معلوم ہوتے ہیں، ان میں سے بعض خیالات تو ایسے گمراہ کن ہیں کہ اگر وہ ان بزرگوں کے زمانہ میں ظاہر کئے جاتے یا ان کو معلوم ہو جاتے تو وہ ان کے اختراع کرنے والوں کو اپنے اتباع

سے یہاں شیعیت مراد آٹھ عشری شیعیت نہیں ہے، کیونکہ اس عہد میں اسکا وجود ہی نہ تھا، پھر ان کا سلسلہ امام زین العابدینؑ چلتا ہے، امام حسینؑ کے بعد زین العابدین ان کے بعد ان کے فرزند امام باقر و جعفر صادقؑ وغیرہ آٹھ عشری جماعت کے امام زین العابدین کی نسل سے پوسے ہوتے ہیں، بلکہ اس عہد کی وہ سیاسی جماعت مراد ہے جو غیر فاطمی خلفائے مقابلہ میں انکی پشت پناہ تھی۔

کی جماعت سے خارج کر دیتے۔

اس میں شبہ نہیں کہ خلافت اسلامیہ نے جب دنیاوی حکومت کا قالب اختیار کر لیا، اس وقت اہل بیت کرام میں حصول خلافت کا جذبہ ضرور ہو گیا تھا، جو بڑی حد تک درست تھا، اس لیے کہ اسلامی حکومت اسی وقت تک ینابت الہی اور خلافت نبوی ہے، جب تک وہ جمہوری ہے، اور اسی وقت وہ جمہوری ہے، جب تک وہ خلافت ہے، شخصی حکومت کا قالب اختیار کر لینے کے بعد اس کی حیثیت مذہبی باقی نہیں رہتی، اس وقت اگر اس حکومت کے بانی کے ورثہ کے دلوں میں اس کے حصول کا جذبہ پیدا ہو یا کوئی جماعت ان کی حمایت کے لئے کھڑی ہو جائے تو یہ دونوں امور قابل اعتراض نہیں کہے جاسکتے، لیکن اس سلسلہ میں مدعیان محبت اہل بیت نے عجیب گمراہ کن عقائد اختراع کر کے ان بزرگوں کی جانب منسوب کر دیئے ہیں جس سے ان کا دامن بالکل پاک ہے،

محمد بن حنفیہ اس موحد عظیم کی نسل میں تھے، جس نے اپنے متعلق غلط عقیدہ رکھنے والوں کو زندہ جلادیا تھا، اس لئے ان کا دامن فاسد عقائد سے آلودہ ہو ہی نہیں سکتا تھا، انکو کانون میں اس قبیل کے خیالات پڑتے تھے تو وہ اس کی پوری تردید کرتے تھے، ایک مرتبہ ان کو معلوم ہوا کہ مختار کے متبعین کہتے ہیں کہ ان کے (ابن حنفیہ) پاس قرآن کے علاوہ علم (سینہ) کا کچھ حصہ ہے، یہ روایت سن کر انھوں نے مخصوص تقریر کی کہ "خدا کی قسم اس کتاب کے علاوہ جو لوگوں کے درمیان ہے (قرآن پاک) رسول اللہ سے وراثت میں ہوا اور کوئی علم نہیں ملا،"

ان کے بہت سے عقیدت مند انھیں ہمدی کہہ کر سلام کرتے تھے کہ "سلام علیک یا ہمدی" یہ جواب دیتے ہیں اس معنی میں بیشک ہمدی ہوں کہ میں لوگوں کو نیکی اور بھلائی کی ہدایت کرتا ہوں۔

لے ابن سعد ج ۵ ص ۱۰۱

لیکن میرا نام بنی اللہ کے نام پر اور میری کنیت بنی اللہ کی کنیت پر ہے، اس لئے جب تم لوگ سلام کیا کرو تو ہمدی کے بجائے السلام علیک یا محمد اور السلام علیک یا ابا القاسم کہا کرو۔ لوگوں نے قریش کے دو خاندانوں بنی امیہ اور بنی ہاشم کا رتبہ ایک کا دینا وی وجاہت کی بنا پر اور دوسرے کا مذہبی سیادت کی بنا پر پرستش کی حد تک پہنچا دیا تھا، ابن حنیئہ اس کو سخت ناپسند کرتے تھے اور فرماتے تھے کہ ہمارے قریش کے دو گھرانوں کو خدا کے علاوہ اس کا ایک اور شیل ٹھہرایا گیا ہے، ہم کو (اہل بیت) اور بنی امیہ کو۔

بعض فرقے حضرت علیؑ کو اولوہیت کے درجہ تک پہنچا دیتے ہیں، لیکن ابن حنیئہ انہیں بزدگی ہی کے درجہ میں رکھتے تھے، چنانچہ فرماتے تھے کہ میں رسول اللہ صلعم کے بعد کسی انسان کی نجات اور اس کے عقیقتی نبوی یقینی شہادت نہیں دے سکتا حتیٰ کہ اپنے باپ علیؑ کے متعلق بھی جنہوں نے مجھے پیدا کیا ہے، یقین کے ساتھ نہیں کہہ سکتا۔

مخالف تعلق کی سرپرستی کے اسباب، غرض ان کا کوئی عقیدہ صحیح عقائد اسلامی کے خلاف نہ تھا، محض تعلق کے دام تزویر میں پھنس جانا ضرور بظاہر نظر کھٹکتا ہے لیکن یہ فطرت انسانی کا تقاضا تھا، امیر معاویہ نے زندگی بھر اہل بیت کے حقوق اور ان کے مراتب کا خیال رکھا، ان کے بعد یزید سے لیکر عبدالملک کے زمانہ تک ان بزرگوں کے ساتھ اموی خلفاء کا جو طرز عمل رہا وہ بالکل عیاں ہو، امام حسین علیہ السلام اور نبوت کے سارے کنبہ کو جس بے دردی کے ساتھ شہید کیا گیا وہ اموی حکومت کے دامن کا ایسا داغ ہے جو کبھی نہیں مٹ سکتا، ان حالات میں نہ صرف ابن حنیئہ بلکہ سارے بنی ہاشم کے دل امویوں کی طرف سے پھرے ہوئے تھے، اس کے علاوہ ابن زبیر کا خطرہ علیحدہ ان کے سروں پر مسلط تھا، ان حالات میں محار خون حسین کے انتقام کی دعوت لیکر

۱۰ ابن سعد، ص ۷۲ و ۷۳، ۱۱ ایضاً، ۱۲ ایضاً.

اٹھا اور قاتلین حسینؑ کو ڈھونڈ کر قتل کیا، اور بنی امیہ اور ابن زبیر دونوں کے مقابلہ میں ابن حنیفہ کا پشت پناہ بنا، ایسی حالت میں اگر ابن حنیفہ فطرت انسانی کے مطابق یا کسی مصلحت کی بنا پر اس سے متاثر ہو گئے، تو ایک حد تک معذور تھے، پھر بھی انھوں نے کبھی اس پر اعتماد نہیں کیا، اور اسکو آلہ کار سے زیادہ حیثیت نہیں دی، اوپر گزر چکا ہے کہ جب مختار نے ابن حنیفہ سے عراق جانے کی اجازت چاہی تھی تو انھوں نے اجازت تو دیدی لیکن چونکہ اس پر اعتماد نہ تھا، اس لئے اپنے ایک آدمی عبداللہ بن کمال ہمدانی کو اس کے ساتھ کر دیا، اور اس کو ہدایت کر دی کہ یہ شخص لائق اعتماد نہیں ہے، اس سے بچتے رہنا، یا جب عروہ ابن زبیر کی جانب سے ابن حنیفہ کے پاس پیام لے کر آئے تو انھوں نے ان سے کہا کہ میں نے نہ اس کو اپنا داعی بنایا تھا، نہ مددگار، یا جب بعض اہل عراق کو مختار کے بیانات پر شبہ ہوا، اور وہ ابن حنیفہ کے پاس اس کی تصدیق کے لئے گئے، تو انھوں نے کہا کہ اُسے ہم پسند کرتے ہیں کہ اللہ نے جس بندے کے ذریعہ سے چاہا ہماری مدد کی، البتہ تم لوگ کذاہین سے ڈرتے رہو، اور ان سے اپنی جان اور اپنے دین کی حفاظت کرو،

لیکن ابن حنیفہ میں خاندانی عصبیت اور حصول خلافت کی فطری خواہش ضرور تھی، اور اس کا باعث بھی بنی امیہ کی غیر محتاط روش اور ان کا جابرانہ طرز عمل تھا، ابن زبیر اور عبدالملک کے اختلاف اور ابن حنیفہ پر ابن زبیر کے چرنے اس جذبہ کو اور زیادہ قوی کر دیا تھا، لیکن اس کے لئے بھی انھوں نے کوئی عملی کوشش نہیں کی، بلکہ ہمیشہ یہی کرتے رہے کہ میں خلافت ضرور چاہتا ہوں مگر اس صورت میں کہ کسی ایک مسلمان کو بھی اس اختلاف نہ ہو، یہ جذبہ بنی امیہ کے مقابلہ میں کسی طرح ناروا نہیں کہا جاسکتا، ابن حنیفہ کی پیرد ایک جماعت، اگرچہ ابن حنیفہ فرقة اثنا عشری کے امام نہیں ہیں، ان کے تمام ائمہ حضرت فاطمہؑ کی اولاد سے ہیں، لیکن شیعیوں کی ایک جماعت حضرت حسینؑ کے بعد انہی کو امام

۱۔ ابن سعد ج ۵ ص ۱۷۱ ایضاً ص ۱۷۲، ۲۔ ایضاً ص ۱۷۳،

تسلیم کرتی ہے، اس جماعت کا نام کیسانہ ہے، اس کا عقیدہ ہے کہ ابن حنیفہ نے وفات نہیں پائی بلکہ اپنے چالیس اصحاب کے ساتھ کوہ رضوی میں چلے گئے تھے اور اب تک وہاں موجود ہیں ایک شیر اور ایک چیتا ان کی پاسبانی کرتا ہے، اور ان کی سیلابی کے لئے ایک شہد اور ایک پانی کا چشمہ رواں ہے، خدا انھیں اس گوشہ میں روزی پہنچاتا رہتا ہے، ایک دن وہ اس دنیا میں آئیں گے، اور اسکو عدل و انصاف سے مہمور کر دیں گے، ابن حنیفہ کے بعد ان کے صاحبزادے عبداللہ ان کے جانشین ہوئے تھے،

فضل دکان | ابن حنیفہ علی مرتضیٰ جیسے مجمع العلم والعمل باپ کے فرزند تھے، اس لئے علم کی دولت ان کو ورثہ میں ملی تھی، علامہ ابن سعد لکھتے ہیں، کہ وہ بڑے صاحب علم تھے، ابن جہان ان کو ان کے خاندان کے فاضل ترین افراد میں شمار کرتے ہیں، لیکن اس کی تفصیلات کتابوں میں مذکور نہیں۔
حدیث | حدیث میں انھوں نے اپنے والد بزرگوار اور حضرت عثمان، عمار بن یاسر، معاویہ بن ابی سفیان، ابو ہریرہ، اور ابن عباس سے فیض اٹھایا تھا، بعض محدثین کے نزدیک حضرت علیؑ کی مستند ترین روایات انہی سے مروی ہیں،

ان کے تلامذہ کا دائرہ بھی خاصہ وسیع تھا، آپ کے چار صاحبزادے، ابراہیم، حسن، عبداللہ اور عون، مجتبیٰ محمد بن عمر بن علی بھائی کے پوتے محمد بن علی بن حسن، بھانجے عبداللہ بن محمد بن عقیل، اور یرونی اشخاص میں عطار بن ابی رباح، منہال بن عمرو، محمد بن قیس بن خزیمہ، منذر بن علی، محمد بن بشیر ہمدانی، سالم بن ابی الجعد اور عمرو بن دینار آپ کے فیض یافتگان میں تھے۔
کلمات طبیات | آپ کے مختصر کلمات طبیات نہایت پر حقیقت اور سبق آموز ہیں، فرماتے تھے،

۱۰ ابن خلکان ج ۱ ص ۲۵، ۱۱ ابن سعد ج ۶ ص ۲۵ تہذیب التہذیب ج ۹ ص ۲۵۵،

۱۲ ایضاً ص ۲۵۵ ایضاً،

”جس کا نفس اس کی نگاہ میں معزز ہوا، اس کی نگاہ میں دنیا کی کوئی قیمت باقی نہیں رہتی“ جو شخص ان لوگوں کے ساتھ جن کے ساتھ زندگی بسر کرنا ہے نہیں بناہ سکتا وہ عقلمند نہیں ہے۔ خدا نے جنت کو تمہارے نفس کی قیمت قرار دیا ہے، اس لئے اس کو دوسری چیز کے بدلہ میں فرو نہ کرو، جو چیز جو بہتر نہیں کی جاتی وہ فنا ہو جاتی ہے۔“

عبادت و ریاضت | علم کے ساتھ وہ بڑے عابد و زاہد تھے ابن عماد صنبلی لکھتے ہیں کہ وہ علم اور عبادت دونوں میں انتہائی درجہ پر تھے۔

ماں کی خدمت | ماں کے بڑے خدمت گزار تھے، اپنے ہاتھوں سے ان کے بالوں میں خضاب لگاتے تھے، کنگھی کرتے تھے، چوٹی گوندھتے تھے، ایک مرتبہ گھر سے نکلے ہاتھوں میں ہمدی کا اثر تھا، کسی نے پوچھا یہ کیا فرمایا ماں کے بالوں میں خضاب لگا رہا تھا،

قوت و شجاعت | اسد اللہ الغالب کے خلف الصدق تھے، اس لئے علم کے ساتھ قوت و شجاعت بھی در نہ میں ملی تھی، اتنے قوی اور طاقتور تھے کہ زرہ کو دونوں ہاتھوں سے پھینچ کر چر ڈالتے تھے۔ حضرت علیؓ کی ایک زرہ آپ کے جسم سے زیادہ لمبی تھی، آپ نے بقدر زیادتی نشان لگا کر انکو دیا کہ اس کو نشاں سے کم کر دو، انھوں نے ایک ہاتھ سے زرہ کا دامن پکڑا اور دوسرے ہاتھ سے بڑھا ہوا حصہ کھینچ کر دو ٹکڑے کر دیئے، ابن زبیر جمانی طاقت میں ان کے حریف تھے، انکے سامنے جب اس واقعہ کا تذکرہ کیا جاتا تھا تو وہ غصہ سے کانپنے لگتے،

ایک مرتبہ قیصر روم نے اپنے یہاں کے دو پہلوان امیر معاویہؓ کے پاس قوت آزمائی کے لئے بھیجے، ان میں سے ایک کو تیس نے زیر کیا، دوسرے کے مقابلہ کے لئے امیر معاویہؓ نے ابن حنیفہ کو بلایا، انھوں نے مقابلہ کی یہ صورت پیش کی کہ یارومی پہلوان بیٹھ کر اپنا ہاتھ انکے

۱۔ مختصر صفحہ لصفوہ ص ۱۳۲، ۲۔ تذرات الذہب ج اول ص ۳۰، ۳۔ ابن سعد ج ۵ ص ۱۰۵،

ہاتھ میں دے، دونوں زور کریں، یا وہ کھینچ کر انہیں بٹھا دے، یا یہ بیٹھ کر زور کریں، رومی پہلوان نے پہلی صورت پسند کی، چنانچہ دونوں میں مقابلہ ہوا، رومی نے ہر چند زور لگایا، لیکن ان کو نہ بٹھاسکا اور انہوں نے کھینچ کر اسکو کھڑا کر دیا، اس کے بعد یہ خود بیٹھے، رومی نے کھڑا کر نیکی ہر چند کوشش کی مگر ناکام رہا، مگر انہوں نے اسکو کھینچ کر بٹھا دیا،

اس طاقت کی وجہ سے وہ ہمیشہ اپنے والد بزرگوار کے دست راست اور پشت و پناہ رہے ہر میدان میں ان کے دوش بدوش داد شجاعت دیتے تھے، جمل اور صفین کے معرکوں میں علوی علم انہی کے ہاتھ میں تھا، ایک مرتبہ کسی نے ان سے سوال کیا کیا بات ہے کہ تمہارے والد خطرات کے مواقع پر تم ہی کو آگے بڑھاتے تھے اور حسن و حسین کو علیحدہ رکھتے تھے، جواب دیا وہ دونوں ان کی آنکھ کے بجائے تھے، اور میں ان کا دست و بازو تھا اس لئے وہ ہاتھ سے آنکھوں کی حفاظت کرتے تھے،

علیہ و عباس | میانہ قد تھا، آخر عمر میں بال سپید ہو گئے تھے، بالوں میں مہندی کا خضاب کرتے تھے، خزن کا لباس پہنتے تھے، سیاہ عمامہ باندھتے تھے، ہاتھ میں انگوٹھی پہنتے تھے،

اولاد و ازواج | آپ نے متعدد شادیاں کیں اور ان سے بہت سی اولادیں ہوئیں، انکی تفصیل یہ ہے، ابو ہاشم، عبد اللہ، حمزہ، علی، جعفر اکبر یہ چاروں ایک ام ولد کے بطن سے تھے، حسن جنہوں نے سب سے پہلے رجا کا عقیدہ پیدا کیا، یہ عبد الملک کی پوتی جمال کے بطن سے تھے، ابراہیم یہ مسرع بنت عباد کے بطن سے تھے، قاسم، عبد الرحمن یہ دونوں برہ بنت عبد الرحمن بن حارث مبطلی کے بطن سے تھے، جعفر اصغر، عون، عبد اللہ الاصر، تینوں جعفر بن ابی طالب کی پوتی ام کلثوم کے بطن سے تھے، عبد اللہ اور قیہ یہ دونوں ام ولد سے تھے،

۱۰ یہ تمام واقعات ابن خلکان ج اول ۴۴۹ سے ماخوذ ہیں، ۱۱ ایضاً ابن سعد ج ۳ ص ۱۰۷ ایضاً ص ۱۰۷،

۶۳۔ محمد بن سیرین

نام و نسب | محمد نام ابو بکر کنیت، والد کا نام سیرین تھا، سیرین جرجریا (عراق) کے باشندے تھے، اور ٹھٹھیرے کا کام کرتے تھے، عین التمر میں ان کی دوکان تھی، حضرت عمرؓ کے عہد خلافت میں عین التمر کے معرکہ میں اور عجمیوں کے ساتھ سیرین بھی گرفتار ہوئے، اور کسی مجاہد کے حصہ میں پڑے، بعد میں وہ انس بن مالکؓ کی غلامی میں تھے، اس سے قیاس ہوتا ہے کہ شاید وہ انھیں کے حصہ میں پڑے ہوں گے، یا انھوں نے کسی مجاہد سے خریدا ہوگا، بہر حال وہ انس بن مالکؓ کی غلامی میں تھے، سیرین بڑے صنّاع تھے کافی کماتے تھے، اس لئے انسؓ نے بیس یا چالیس ہزار لیکر انھیں کچھ عرصہ کے بعد آزاد کر دیا،

ان کی بیوی صفیہ حضرت ابو بکر صدیقؓ کی لونڈی تھیں، اور ایسی لونڈی تھیں جن کی ذات آزاد عورتوں کے لئے قابل رشک ہے، ان کے نکاح میں تین اہمات المؤمنین نے ان کو سنوارا تھا، اور اٹھارہ بدری صحابہ شریک نکاح تھے، اور ان کے لئے دعائے خیر کی تھی، پیدائش | ان دونوں کی شخصیت سے مل کر محمد بن سیرین کی ذات وجود میں آئی، وہ ۳۳ھ میں تولد ہوئے،

فضل و کمال | حضرت انس بن مالکؓ کی ذات وہ تھی جن کے معمولی تربیت یافتہ علم و عمل کے وارث ہوئے، ابن سیرین نے انہی کے دامن علم میں تربیت پائی تھی، اور مدتوں

۱۵ ابن خلکان ج ۱ ص ۴۵۳، ۱۶ ابن سعد ج ۱ ص ۱۳۱، ۱۷ ایضاً،

ان کے ساتھ رہے تھے، انس بن مالک کے علاوہ اکابر صحابہ میں انہوں نے ابو ہریرہ کی زیادہ صحبت اٹھائی تھی، اور ان کے اصحاب میں ان کا شمار تھا، تابعین میں وہ مدتوں سر تاج تابعین حضرت حسن بصری کی صحبت میں رہے،

ان بزرگوں کے فیض صحبت نے ابن سیرین کو پیکر علم و عمل بنا دیا، علامہ ابن سعد لکھتے ہیں کان ثقة مأموناً عالياً ربيعاً فقيهاً اماماً كثيراً العلم درعاً، حافظ ذہبی لکھتے ہیں کان فقيهاً اماماً عزيزاً بالعلم، ثقةً بثنا علامة التفسير داسانی الورع،

تفسیر | انہیں جملہ علوم میں یکساں کمال حاصل تھا، امام نووی لکھتے ہیں کہ وہ تفسیر، حدیث، فقہ اور تعمیر و بیا وغیرہ فنون میں امام تھے،

حدیث | ابن سیرین حضرت انس کے تربیت یافتہ، ابو ہریرہ کے ساتھی اور حسن بصری کے حلیم تھے، جن میں سے ہر ایک حدیث کار کن اعظم تھا، ان تینوں بزرگوں کے علاوہ انہوں نے اس فن شریف میں صحابہ میں زید بن ثابت، حذیفہ بن یمان، ابن عمر، ابن عباس، حسن بن علی، جبذہ بن عبد اللہ کلبی، رافع بن خدیج، سلیمان بن عامر، عمرہ بن عبد ربیع، عثمان بن ابی العاص، عمران بن حصین، کعب بن عجرہ، معاویہ، ابو درداء، ابو سعید خدری، ابو قتادہ انصاری، ابو بکر نقضی، ام المومنین عایشہ صدیقہ اور غیر صحابہ علماء میں عکرمہ شریح، حمید بن عبد الرحمن جمہری، عبد اللہ ابن شقیق، عبد الرحمن بن ابی بکر، قیس بن عباد، مسلم بن یسار، یونس بن حیر، عمرو بن وہب، یحییٰ بن ابی اسحق حضرمی، خالد اکحذار وغیرہ ایک بڑی جماعت سے روایتیں کی ہیں،

۱۔ تہذیب، تذکرۃ المحدثین سعد وغیرہ، ۱۷۵ تہذیب، تہذیب ج ۹، ص ۲۱۵، ۱۷۶ ابن خلکان ج اول
 ۲۔ ص ۳۱۵، ابن سعد ج ۱، ق اول ص ۱۳۱، ۱۷۷ تذکرۃ الحفاظ ج اول ص ۱۷۵، ۱۷۶ تہذیب ص ۳۱۵
 ج اول ص ۱۷۵، ۱۷۶ تہذیب، تہذیب ج ۹ ص ۳۱۵،

ان بزرگوں کے فیض نے ان کو علم حدیث کا دریا بنا دیا تھا، ابن سعد، حافظ ذہبی، امام نووی، ابن حجر انہیں امام الحدیث لکھتے ہیں،

اعتباط اس وسعت علم کے باوجود وہ بڑے محتاط تھے، اور سماع اور روایت دونوں میں انتہائی احتیاط برتتے تھے، معمولی درجہ کے اشخاص سے تحصیل علم اور اخذ حدیث خلاف اعتباط سمجھتے تھے چنانچہ فرماتے تھے، کہ علم دین ہے، اس لئے اس کو حاصل کرنے سے پہلے اس شخص کو خوب اچھی طرح سے پرکھ لو جس سے اس کو حاصل کرنا ہے،

روایت میں اتنے محتاط تھے، کہ احادیث کو بالفاظِ اہل روایت کرتے تھے، تنہا معنی لینا کافی نہ سمجھتے تھے، حدیث اس اعتباط سے بیان کرتے تھے کہ معلوم ہوتا تھا کہ کوئی چیز صاف گریز میں آیا کسی چیز کا خوف ہے، انتہائی احتیاط کی بنا پر حدیثوں کا قلمبند کرنا پسند نہ تھا، فرماتے تھے کہ کتاب سے پھو، تمھارے اگلے لوگ کتابوں ہی سے سرگرداں اور گمراہ ہوئے، اگر میں کسی چیز کو کتاب بنانا تو رسول اللہ صلی اللہ علیہ وسلم کے خطوط کو بنانا، لیکن حدیثوں کو حفظ کرنے کے لئے اس شرط پر ان کا قلمبند کرنا جائز سمجھتے تھے، کہ حفظ کرنے کے بعد وہ مٹا دی جائیں، روایت اور کتابت حدیث کے سلسلہ میں ایک باریک اور نادر نکتہ ارشاد فرماتے تھے کہ اگر کسی بات کرنے والے کو یہ معلوم ہو جائے کہ اس کی باتیں مواخذہ کے لئے قلم بند کی جاتی ہیں، تو وہ گفتگو کم کر دے۔ اس کا حاصل یہ ہے کہ جب معمولی باتوں میں باتیں کرنے والے مواخذہ کے خوف سے احتیاط کرنے لگے ہیں تو حدیثوں کی کتابت میں تو بدرجہ اولیٰ احتیاط کرنی چاہئے کہ اس کی بھول چوک میں زیادہ مواخذہ ہے، اور کتابت کی بھول چوک کو دوام حاصل ہو جاتا ہو،

۱۵ ابن سعد، ق اول ص ۱۳۱، ۱۶ ایضاً، ۱۷ ایضاً، ۱۸ ایضاً، ۱۹ ایضاً، ۲۰ ایضاً، ۲۱ ایضاً، ۲۲ ایضاً، ۲۳ ایضاً، ۲۴ ایضاً، ۲۵ ایضاً، ۲۶ ایضاً، ۲۷ ایضاً، ۲۸ ایضاً، ۲۹ ایضاً، ۳۰ ایضاً، ۳۱ ایضاً، ۳۲ ایضاً، ۳۳ ایضاً، ۳۴ ایضاً، ۳۵ ایضاً، ۳۶ ایضاً، ۳۷ ایضاً، ۳۸ ایضاً، ۳۹ ایضاً، ۴۰ ایضاً، ۴۱ ایضاً، ۴۲ ایضاً، ۴۳ ایضاً، ۴۴ ایضاً، ۴۵ ایضاً، ۴۶ ایضاً، ۴۷ ایضاً، ۴۸ ایضاً، ۴۹ ایضاً، ۵۰ ایضاً، ۵۱ ایضاً، ۵۲ ایضاً، ۵۳ ایضاً، ۵۴ ایضاً، ۵۵ ایضاً، ۵۶ ایضاً، ۵۷ ایضاً، ۵۸ ایضاً، ۵۹ ایضاً، ۶۰ ایضاً، ۶۱ ایضاً، ۶۲ ایضاً، ۶۳ ایضاً، ۶۴ ایضاً، ۶۵ ایضاً، ۶۶ ایضاً، ۶۷ ایضاً، ۶۸ ایضاً، ۶۹ ایضاً، ۷۰ ایضاً، ۷۱ ایضاً، ۷۲ ایضاً، ۷۳ ایضاً، ۷۴ ایضاً، ۷۵ ایضاً، ۷۶ ایضاً، ۷۷ ایضاً، ۷۸ ایضاً، ۷۹ ایضاً، ۸۰ ایضاً، ۸۱ ایضاً، ۸۲ ایضاً، ۸۳ ایضاً، ۸۴ ایضاً، ۸۵ ایضاً، ۸۶ ایضاً، ۸۷ ایضاً، ۸۸ ایضاً، ۸۹ ایضاً، ۹۰ ایضاً، ۹۱ ایضاً، ۹۲ ایضاً، ۹۳ ایضاً، ۹۴ ایضاً، ۹۵ ایضاً، ۹۶ ایضاً، ۹۷ ایضاً، ۹۸ ایضاً، ۹۹ ایضاً، ۱۰۰ ایضاً،

۱۵ ایضاً، ۱۶ ایضاً، ۱۷ ایضاً، ۱۸ ایضاً، ۱۹ ایضاً، ۲۰ ایضاً، ۲۱ ایضاً، ۲۲ ایضاً، ۲۳ ایضاً، ۲۴ ایضاً، ۲۵ ایضاً، ۲۶ ایضاً، ۲۷ ایضاً، ۲۸ ایضاً، ۲۹ ایضاً، ۳۰ ایضاً، ۳۱ ایضاً، ۳۲ ایضاً، ۳۳ ایضاً، ۳۴ ایضاً، ۳۵ ایضاً، ۳۶ ایضاً، ۳۷ ایضاً، ۳۸ ایضاً، ۳۹ ایضاً، ۴۰ ایضاً، ۴۱ ایضاً، ۴۲ ایضاً، ۴۳ ایضاً، ۴۴ ایضاً، ۴۵ ایضاً، ۴۶ ایضاً، ۴۷ ایضاً، ۴۸ ایضاً، ۴۹ ایضاً، ۵۰ ایضاً، ۵۱ ایضاً، ۵۲ ایضاً، ۵۳ ایضاً، ۵۴ ایضاً، ۵۵ ایضاً، ۵۶ ایضاً، ۵۷ ایضاً، ۵۸ ایضاً، ۵۹ ایضاً، ۶۰ ایضاً، ۶۱ ایضاً، ۶۲ ایضاً، ۶۳ ایضاً، ۶۴ ایضاً، ۶۵ ایضاً، ۶۶ ایضاً، ۶۷ ایضاً، ۶۸ ایضاً، ۶۹ ایضاً، ۷۰ ایضاً، ۷۱ ایضاً، ۷۲ ایضاً، ۷۳ ایضاً، ۷۴ ایضاً، ۷۵ ایضاً، ۷۶ ایضاً، ۷۷ ایضاً، ۷۸ ایضاً، ۷۹ ایضاً، ۸۰ ایضاً، ۸۱ ایضاً، ۸۲ ایضاً، ۸۳ ایضاً، ۸۴ ایضاً، ۸۵ ایضاً، ۸۶ ایضاً، ۸۷ ایضاً، ۸۸ ایضاً، ۸۹ ایضاً، ۹۰ ایضاً، ۹۱ ایضاً، ۹۲ ایضاً، ۹۳ ایضاً، ۹۴ ایضاً، ۹۵ ایضاً، ۹۶ ایضاً، ۹۷ ایضاً، ۹۸ ایضاً، ۹۹ ایضاً، ۱۰۰ ایضاً،

شدتِ احتیاط یا خوف سے گھبرا جاتے اور ان کی حالت بدل جاتی تھی، اشعث کا بیان ہے کہ ہم لوگ جب ابن سیرین کے پاس بیٹھتے تھے، تو وہ باتیں بھی کرتے تھے ہنستے بھی تھے، حالات بھی پوچھتے تھے، لیکن جہاں ان سے فقہ کا کوئی مسئلہ یا حرام و حلال کے متعلق کچھ پوچھا جاتا تو ان کا رنگ متغیر ہو جاتا، اور یہ معلوم ہی نہ ہوتا کہ تھوڑی دیر پہلے وہ ہنس بول رہے تھے۔ ابن عون کا بیان ہے کہ میں نے ایک مسئلہ میں ابن سیرین کی طرف رجوع کیا، انہوں نے جواب میں کہا میں یہ نہیں کہتا کہ اس میں کوئی حرج نہیں ہے، بلکہ میں اس میں کوئی حرج نہیں سمجھتا۔

علماء کا اعتراف، اس عہد کے بڑے بڑے علماء اور ارباب کمال انہیں ان کے زمانہ کا ممتاز ترین فاضل سمجھتے تھے، ابن عون کہتے تھے کہ ساری دنیا میں تین آدمیوں کا مثل نہیں مل سکتا۔ عراق میں ابن سیرین کا بھائی قاسم بن محمد کا، اور شام میں رجاء بن حیوة کا، اور پھر ابن سیرین ان تینوں میں فائق تھے، ابن جہان لکھتے ہیں کہ محمد بن سیرین بصرہ کے سب سے بڑے متورع و فاضل، حافظ، مقنن اور معتبر خواب تھے۔

زہد و ورع، ان کی ذات طابع العلم والعمل تھی، ان میں جس درجہ کا علم تھا، اسی درجہ کا عمل تھا۔ وہ اپنے عہد کے بڑے عابد و متورع بزرگ تھے، ابن سعد لکھتے ہیں، کہ وہ کثیر العلم اور متورع تھے، حافظ ذہبی لکھتے ہیں کہ وہ اس المتورعین تھے، خطیب کا بیان ہے کہ وہ متورع فقہاریں تھے، بخاری کا بیان ہے کہ میں نے کسی کو ورع میں ان سے بڑا فقیہ اور فقہ میں ان سے زیادہ

۱۷ ابن سعد، ج ۱، ق اول ص ۱۲۳، ۱۲۴، ۱۲۵، تہذیب التہذیب ج ۹ ص ۲۱۶،

۱۸ ایضاً، ابن سعد، ج ۱، ق اول ص ۱۲۳، ۱۲۴، تذکرۃ الحفاظ ج اول ص ۶۷،

۱۹ تہذیب الاسما ج اول ق اول ص ۳۳،

متورع نہیں دیکھا فرماتے تھے کہ تورع نہایت آسان شے ہے، کسی نے پوچھا وہ کیسے فرمایا جس چیز میں شک معلوم ہو اس کو چھوڑ دو۔

خشیت الہی اور رقت قلب، | طبعاً نہایت خندہ چین اور خوش مزاج تھے، لیکن ان کا دل خشیت الہی سے لبریز تھا، یونس کا بیان ہے کہ ابن سیرین منہس کھ اور پر مذاق آدمی تھے، لیکن گداز قلب اور خشیت الہی کا یہ حال تھا کہ جلوت میں ان کے لب ہنستے تھے، لیکن خلوت میں ان کی آنکھیں اشکبار رہتی تھیں، ہشام بن حسان کا بیان ہے کہ ایک مرتبہ ہم لوگ ابن سیرین کے ساتھ مقیم تھے، دن کو انھیں ہنستا دیکھتے تھے، اور رات کی تاریکی میں ان کے گریہ کی آواز سنتے تھے، موت کے ذکر سے ان پر موت کی سی کیفیت طاری ہو جاتی تھی، زہرا لہ قلع کا بیان ہے کہ ابن سیرین جب موت کا ذکر کرتے تھے، تو ان کا ہر عضو بدن مرجھاتا تھا۔

صحیح عقیدہ | عقائد میں وہ سلف صحابین کے سادہ اور بے آمیز عقیدہ کے پابند تھے، اس میں عقلی موثر گائیوں اور جدوتوں کو سخت ناپسند کرتے تھے، قدر کا مسئلہ ان کے زمانہ میں چھڑ چکا تھا، ابن سیرین کو اس سے سخت نفرت تھی، اس کو وہ سننا بھی گوارا نہ کرتے تھے، ابن عون کا بیان ہے کہ ایک مرتبہ ایک شخص ابن سیرین کے پاس آیا اور ان سے قدر کے متعلق کچھ باتیں کیں، انھوں نے اس کے جواب میں یہ آیت تلاوت کی۔

ان الله يامر بالعدل والاحسان
 وابتداء ذی القربىٰ ویخفی عن
 الفحشاء والمنکر والبغیٰ یعظم
 الله تعالیٰ عدل، احسان اور قربت مندوں
 کو دینے کا حکم دیتا ہے، اور بے حیائی اور ناشائستہ
 باتوں اور زیادتی کرنے سے منع کرتا ہے، ملوکوں کو نصیحت

۱۷ ابن سعد ج ۱، ص ۱۳۲، ۱۳۳، تذکرات الذہب ج ۱، ص ۱۳۲، ۱۳۳، تذکرة الحفاظ ج ۱، ص ۱۷۲،
 ۱۷۲، تہذیب لاسمار ج ۱، ص ۱۷۲، ۱۷۳، تذکرة الحفاظ ج ۱، ص ۱۷۲،

یہ آیت سنا کر انہوں نے کانوں میں انگلیاں دھیں اور باتیں کرنے والے شخص سے کہا تم میرے پاس سے چلے جاؤ، یا میں خود اٹھا جاتا ہوں، یہ نفرت دیکھ کر وہ شخص چلا گیا، اس کے جانے کے بعد ابن سیرین نے کہا کہ میرا دل میرے اختیار میں نہیں ہے مجھے ڈر تھا کہ وہ میرے دل میں ایسا خیال پھونک دے، جس کے دور کرنے پر مجھ کو قدرت نہ ہو، اس لئے میرے لئے یہی مناسب تھا کہ میں اس کی باتیں ہی نہ سنوں۔

اسی طریقہ سے ایک مرتبہ آپ کے پاس ایک عربی آیا اور مذہب کے متعلق کچھ باتیں پوچھنے لگا، آپ اس کے جوابات دیتے رہے، کسی نے اس شخص سے کہا ذرا فتور کے متعلق دریافت کرو، دیکھو کیا کہتے ہیں، اس نے پوچھا، ابو بکر قدر کے بارہ میں آپ کی کیا رائے ہے، انہوں نے کہا تم سے یہ کن لوگوں نے کہا ہے، پھر چند ساعت خاموش رہ کر فرمایا، کسی کے پورے شیطان کا بس نہیں ہے، جو شخص خود اس کی اطاعت کر لیتا ہے، اسکو وہ ہلاک کر دیتا ہے، عبادت، ان کا سب سے محبوب مشغلہ عبادت تھا، اور وہ بڑی سخت عبادتیں کرتے تھے،

ابن عماد حنبلی لکھتے ہیں کہ وہ علم اور عبادت دونوں میں انتہائی کمال پر تھے، روزانہ شب کو سات ورد پڑھتے تھے، اگر ان میں سے کوئی باقی رہ جاتا تھا، تو اسے دن میں پورا کرتے تھے، تنہائی میں تسبیح کا مشغل رہتا تھا، سوتے وقت نفس کو ذکر الہی کی طرف متوجہ کر لیتے تھے، اس طرح گویا ساری رات عبادت میں بسر ہوتی تھی سیرین کے گھر کے احاطہ میں ایک مسجد تھی، جس میں بچہ کو بھی جانے کی اجازت نہ تھی، ایک دن درمیان دیکر ہمیشہ روزہ رکھتے تھے اور اس میں اس قدر سختی برتتے تھے کہ اگر روزہ کا دن یوم تک میں پڑتا یعنی شعبان اور رمضان

۱۵ ابن سعد ج، ق اول ص ۱۳۳، ۱۳۴ ایضاً ۱۳۵ شذرات الذہب ج اول ص ۱۳۹، ۱۴۰ ابن سعد ج،

ق اول ص ۱۳۵، ۱۳۶ ایضاً ص ۱۳۷، ۱۳۸ ایضاً ص ۱۳۹

کا فیصلہ نہ ہو سکتا تو شک سے روزہ نہ چھوڑتے، معمولی معمولی عبادتوں میں بھی مبالغہ سے کام لیتے تھے، وضو میں پنڈلیوں تک پاؤں دھوتے تھے، زکوٰۃ کے باب میں اتنا اہتمام تھا کہ بغیر اس کو نکالے ہوئے عید کی نماز کے لئے گھر سے نہ نکلتے تھے، ابن عون کا بیان ہے کہ ہم کو کبھی ایسا اتفاق نہیں ہوا کہ عید کے دن ہم ابن سیرین کے پاس گئے ہوں اور انہوں نے ہم کو ضیص (ایک قسم کا کھانا) یا فالودہ نہ کھلایا ہو، وہ بغیر زکوٰۃ ادا کئے ہوئے عید کے لئے گھر سے نہ نکلتے تھے، پہلے زکوٰۃ نکال کر جامع مسجد یحییٰٰ دیتے تھے اس کے بعد عید کی نماز کے لئے نکلتے تھے،

احترام شعائر اللہ، | شعائر اللہ کا بڑا احترام کرتے تھے، چنانچہ تلاوت قرآن کے درمیان باتیں کرنا پسند نہ کرتے تھے، مسجد کو اپنے کپڑے سے صاف کرتے تھے، حرمت اجنبیٰ | یہ تو ایک پہلو یعنی اوامر کی پابندی کا حال تھا تو اسی میں وہ اس سے بھی زیادہ شکر تھے، شہادت تک سے اس قدر چپے تھے کہ اس کے لئے بڑے سے بڑا نقصان کو ادا کر لیتے تھے، ابن محمد اپنے باپ کی زبانی روایت کرتے ہیں کہ ابن سیرین نے جریر یا س کے پرگنہ میں ایک قطعہ زمین خریدا اور اس کی مال گذاری وصول کی اس میں انگوروں کی کافی مقدار تھی، کچھ لوگوں نے افشردہ نکالنے کا ارادہ کیا، ابن سیرین نے منع کیا اور کہا، میں یوں ہی بیجو، لوگوں نے کہا اس طرح ان کی نکاسی نہیں ہو سکتی، فرمایا تو انہیں خشک کر کے منقے بنا لو، لوگوں نے کہا ان انگوروں سے منقے نہیں بن سکتے، جب نکاسی کی کوئی صورت بھی نہ نکلی تو اس کا افشردہ نکالنے کے مقابلہ میں ان کو ضائع کر دینا بہتر سمجھا، اور تمام انگور پانی میں پھینک دیئے،

۱۰ ابن سعد، ق ۱۴۱، ۱۴۲ ایضاً، ۱۴۳ ایضاً، ۱۴۴ ایضاً، ۱۴۵ ایضاً، ۱۴۶ ایضاً،

شدت احتیاط میں مالی نقصان تجارت ایک ایسا شغل ہے جس میں زیادہ احتیاط برتنا عمدہ افسارہ
 میں پڑنا ہے، ابن سیرین کا شغل تجارت تھا، وہ اپنی احتیاط کے سلسلہ میں خندہ پیشانی
 کے ساتھ نقصان اٹھاتے تھے، لیکن مشتبہ ایشیا کو ہاتھ نہیں لگاتے تھے، ایک مرتبہ انھوں
 نے بیع کے طور پر غلہ خریدا، اس میں انھیں اتنی ہزار کا فائدہ ہوا، لیکن ان کے دل میں
 شک پیدا ہو گیا کہ اس منافع میں سود کا شائبہ ہے، اس لئے پوری رقم چھوڑ دی حالانکہ
 اس میں مطلق ربلو نہ تھا،

بعض مرتبہ اس احتیاط کی وجہ سے انھیں قید تک کی سزا اٹھانی پڑی، اس کا
 واقعہ یہ ہے کہ ایک مرتبہ انھوں نے چالیس ہزار کا غلہ خریدا بعد میں انھیں اس کے متعلق
 کچھ ایسی باتیں معلوم ہوئیں، جنھیں وہ مکر وہ سمجھتے تھے، اس لئے غلہ چھوڑ دیا یا خیرات کر دیا
 اور اس کی قیمت باقی رہ گئی، جس کے بدلہ میں انھیں قید ہونا پڑا،

اس واقعہ کے سلسلہ میں ایک روایت یہ بھی بیان کی جاتی ہے کہ چالیس ہزار کا روغن زیتون
 خریدا تھا، اس کے پیوں میں جو ہانکلا، معلوم ہوا کہ یہ جو ہا کو لوہوں میں پڑ گیا تھا، یہ معلوم کر کے
 انھوں نے کل تیل پھینکوا دیا، لیکن اتنی بڑی رقم نہ ادا کر سکے، اور اس کی سزا میں قید کی
 مشقت اٹھانی پڑی،

ایک روایت یہ ہے کہ عبداللہ بن عثمان بن ابی العاص ثقفی کی لڑکی ام محمد کے ہاتھ
 ایک لونڈی سچی تھی، اس نے شکایت کی، کہ ام محمد اس کو تکلیف پہنچاتی ہے، اس لئے
 لونڈی کو واپس کر لیا، لیکن قیمت خرچ ہو چکی تھی، اس لئے سزا کاٹی پڑی،

۱۵ ابن سعد، ق اول ص ۱۴۵، ۱۴۶ ایضاً ص ۱۴۴، ۱۴۵ تہذیب الاسما رج اول ق اول

ص ۱۴۴، ۱۴۵ ابن سعد، ق اول ص ۱۴۴،

جو سودا بچتے تھے اسے گاہک کو بھی طرح دکھا کر، خریداری پر لوگوں کو گواہ بناتے تھے یہوں
بن مران کا بیان ہے کہ میں کچھ کپڑے خریدنے کے لئے کوفہ گیا، اور محمد بن سیرین کی دوکان
پر پہنچا جب میں بھاؤ کر کے کوئی کپڑا خریدتا تھا تو وہ مجھ سے بیچن مرتبہ پوچھتے تھے، کہ تم اس کی
خریداری پر راضی ہو اسکے بعد بھی تشفی نہ ہوتی تھی، اور دو آدمیوں کو بلا کر گواہ بناتے تھے ان اصل
کے بعد کہتے اب سامان لجاؤ، حاجی درہم سے سودا نہیں بیچتے تھے، یہ احتیاط دیکھو میں اپنی
ضرورت کا کل سامان انہی کے یہاں سے خریدتا تھا، یہاں تک کہ کپڑا پیسنے کا سامان
بھی انہی کے یہاں سے لیتا تھا،

اس زمانہ میں چونکہ وزن کرنے کے پیالوں کی مقدار گھٹتی بڑھتی رہتی تھی، اس لئے جب کسی
مال قرض لیتے تھے تو رائج پیالوں اور اوزان کے علاوہ کسی اور چیز سے تول کر مال لیتے تھے اور جس
چیز سے تولتے تھے اسکو ہر کر کے محفوظ کر دیتے تھے پھر جب مال واپس کرنے لگتے تو اسی ہر کردہ سے
تول کر واپس کرتے اور فرماتے کہ وزن گھٹتا بڑھتا رہتا ہے،

تجارت کے سلسلہ میں اکثر ان کے پاس کھوٹے سکے آجاتے، یہ اپنی احتیاط کی بنا پر
سب کو بے کار کر دیتے، ابن عون کا بیان ہے کہ جب ابن سیرین کے پاس کوئی کھوٹا سکہ
آجاتا تو وہ اس سے کوئی چیز نہ خریدتے، چنانچہ ان کی وفات کے وقت اس قسم کے بیکار سکے
پانسو کی تعداد میں جمع ہو گئے تھے،

کعب حلال کی تلقین، خود تو محتاط تھے ہی دوسروں کو بھی کعب حلال کی تلقین کرتے تھے،
لوگوں سے فرمایا کرتے تھے کہ خدایکجا نب سے حلال روزی تمہارے لئے مقدر ہو چکی ہے، اسی کو
تلاش کیا کرو، اگر تم حرام کے ذریعہ سے اس کو حاصل کرو گے، تو بھی اس سے زیادہ نہ ملے گی

لے ابن سعد ج، ق اول مد، ۱۲۷، لے ایضاً ۳۱۳ ایضاً،

جو تمہارے لئے مقدر ہو چکی ہے، دوسروں کو حرام مال سے بچانے کے یہاں تک کرتے کہ اگر آپ سے کوئی ناجائز مال حاصل کرنا چاہتا تو شخص اس شخص کو مال حرام سے بچانے تک قسم کھا لیتے، ایک مرتبہ ایک شخص نے آپ پر دو درہم کا دعویٰ کیا، آپ نے انکار کیا، مدعی نے کہا قسم کھاؤ، ابن سیرین تیار ہو گئے، لوگوں نے کہا دو درہم کے لئے قسم کھاتے ہیں، جواب دیا میں جان بوجھ کر اس شخص کو حرام نہیں کھلا سکتا،

امروا سلاطین کے ہدایا سے احتراز، غالباً اسی احتیاط کی بنا پر وہ امرار و سلاطین کے ہدایا نہ قبول کرتے تھے، ایک مرتبہ عمر بن عبدالعزیز جیسے بزرگ نے ان کے اور حسن بصری کے پاس کچھ بھیجا حسن بصری نے قبول کر لیا، لیکن انھوں نے قبول نہ کیا،

خیانت سے احتراز، خیانت سے اس قدر بچتے تھے کہ ان جائز فوائد کو بھی جن میں خیانت کا کوئی خیف پہلو بھی تصور کیا جاسکتا تھا، محض احتیاط کی وجہ سے چھوڑ دیتے تھے، ان کے قید کے زمانہ میں اتفاق سے حیل کا محافظان کا مرتبہ شناس تھا، اس نے ان سے کہا کہ آپ رات کو گھر چلے جایا کیجئے، اور صبح ہوتے ہوتے پھر چلے آیا کیجئے، فرمایا میں سلطانی خیانت میں تمہاری مدد نہیں کر سکتا،

شہرت سے نفرت، شہرت سے بہت گھبراتے تھے، اور اس سے بچنے کے لئے وہ عام مجلسوں میں نہیں شریک ہوتے تھے، فرماتے کہ میں صرف شہرت کے خوف سے تمہاری مجلسوں میں نہیں آتا، وہ ہر ایسے امتیاز سے جس سے لوگوں کی توجہ ان کی طرف منعطف ہوتی بچتے تھے، اکثر نمازیں اپنے سے کم درجہ کے لوگوں کو امامت کے لئے بڑھا دیتے، ابن عون کا بیان ہے

۱۴۷ ابن سعد، ق اول ۱۴۷، تہذیب لاسمارج اول ق اول ۱۴۷، ابن سعد، عاق اول ۱۴۷
 ۱۴۸ تہذیب لاسمارج اول ق اول ۱۴۸، ابن سعد، عاق اول ۱۴۸

کہ ابن ہبیرہ کے خروج کے زمانہ میں میں بھی ابن سیرین کیساتھ نکلا نماز کا وقت آیا تو انہوں نے مجھے نماز پڑھانے کا حکم دیا میں نے اس کی تعمیل تو کی لیکن نماز پڑھانے کے بعد میں نے ان سے کہا کہ آپ تو فرمایا کرتے تھے کہ نماز اسی شخص کو پڑھانا چاہئے جس کو قرآن زیادہ یاد ہو، فرمایا مجھے یہ اچھا نہیں معلوم ہوتا کہ میں نماز پڑھانے کے لئے آگے بڑھوں اور لوگ یہ کہیں کہ محمد لوگوں کی امامت کرتے ہیں،

مان کی اطاعت | ماں کے بڑے مطیع اور خدمت گزار تھے، ان کی بہن کا بیان ہے کہ انکی ماں حجازی تھیں اس لئے ان کو رنگین اور نفیس کپڑوں کا بڑا شوق تھا ابن سیرین اس شوق کا اتنا کاٹا رکھتے تھے کہ جب ان کے لئے کپڑا خریدتے تھے تو محض کپڑے کی لطافت اور نرمی کو دیکھتے اس کی مضبوطی کا مطلق خیال نہ کرتے تھے بعد کے لئے خود اپنے ہاتھوں سے ماں کے کپڑے رنگتے میں نے بھی ان کو ماں کے مقابلہ میں آواز بلند کرتے نہیں سنا جب ماں سے باتیں کرتے تو اس آہستگی کے ساتھ جیسے کوئی راز کی بات کہہ رہے ہیں، ابن عون کا بیان ہے کہ ابن سیرین جس وقت اپنی ماں کے سامنے ہوتے تھے تو ان کی آواز اتنی ہست ہوتی تھی کہ ناواقف آدمی انہیں بیمار سمجھتا تھا،

عجز اور فروتنی | اپنے کو نہایت حقیر سمجھتے تھے اپنی ذات کے لئے کسی قسم کا امتیاز پسند نہ کرتے تھے چنانکہ کسی کو اپنے ساتھ چلنے نہ دیتے تھے اگر کوئی شخص ساتھ چلنا چاہتا تو فرماتے اگر تم بلا ضرورت چل رہے ہو تو لوٹ جاؤ، فرماتے تھے کہ اگر گناہوں میں بو ہوتی تو کوئی شخص بو کی شدت سے میرے قریب نہیں آسکتا تھا،

۱۷ ابن سعد، ق اول ص ۱۷۱، ۱۷۲ ایضاً ص ۱۷۱،

۱۸ مختر صفوۃ الصفوہ ص ۱۵۱،

بے باکی اور بے خوفی، لیکن اس فروتنی اور تواضع کے ساتھ وہ بڑے بے باک اور بے خوف

تھے، بڑے سے بڑے خطرہ کو وہ دھیان میں نہ لاتے تھے، ابو قلابہ کہا کرتے تھے کہ محمد کی برابر کون طاقت رکھتا ہے، وہ نیرے کی نوک پر چڑھ جاتے تھے،

صاف دلی، بڑے صاف دل تھے، وہ کبھی کسی پر شک و حسد نہ کرتے تھے، خود فرمایا کرتے تھے کہ میں نے بھلے برے کسی پر حسد نہیں کیا،

اجمالی رائے، غرض وہ اخلاقی اور مذہبی محاسن کا ایک مکمل ترین نمونہ تھے، ابو عوانہ کا بیان ہے کہ ابن سیرین کو دیکھ کر خدا یاد آتا تھا،

صحابہ اور تابعین ان کے ان محاسن کا بڑے بڑے صحابہ اور تابعین پر اتنا اثر تھا کہ وہ ان کے

ابن سیرین کا اثر جنازہ کی نماز پڑھنا باعث برکت سمجھتے تھے، انس بن مالک نے مرض الموت

میں وصیت کی تھی کہ ابن سیرین انھیں غسل میت دین اور ان کے جنازہ کی نماز پڑھائیں

اتفاق سے انس بن مالک کی وفات کے زمانہ میں وہ قید میں تھے، اس لئے حاکم شہر سے حصول

اجازت کے بعد وہ لائے گئے اور غسل، تہیز و تکفین اور نماز جنازہ کے بعد پھر قید خانہ واپس

کئے گئے، ابن عون کا بیان ہے کہ حسن بصری کی روپوشی کے زمانہ میں ان کی ایک لڑکی کا انتقال

ہو گیا، میں نے جا کر اون کو اطلاع دی، مجھے خیال تھا کہ وہ مجھ ہی کو نماز جنازہ پڑھانے

کا حکم دیں گے، لیکن انھوں نے ضروری ہدایات دینے کے بعد ابن سیرین سے نماز جنازہ

پڑھوانے کا حکم دیا،

وصیت و وفات اسلمہ میں مرض الموت میں مبتلا ہوئے آخر عمر میں چالیس ہزار کے مقروض

۱۷ ابن سعد ج ۱، ق اول ص ۱۳۳، ۱۳۴، ۱۳۵، تذکرۃ الحفاظ ج اول ص ۶، ۷، ابن خلکان

ج اول ص ۲۵۳، ابن سعد ج ۱، ق اول ص ۱۳۴،

ہو گئے تھے، اس کی بڑی فکر تھی، آپ کے صاحبزادے عبد اللہ نے ادائیگی کی ذمہ داری اپنے اوپر لی، اس سعادت مندی پر ان کے لئے دعائے خیر کی پھر وصیت فرمائی کہ تم لوگ خدا کا خوف کرتے رہنا، آپس میں صلح و مسالمت رہنا، اگر مومن ہونے کا دعویٰ ہو، تو خدا اور رسول کی اطاعت کرنا، خدا نے تمہارے لئے ایک دین منتخب کیا ہے، اسی پر مرنا، اس کا دعویٰ نہ کرنا کہ تم دین میں انصار کے بھائی اور موالی ہو، صدق اور عفاف، زنا اور جھوٹ سے زیادہ بہتر اور پابندار ہیں، ان وصایا کے بعد جمعہ کے دن انتقال فرمایا، اس وقت اتنی سے اوپر عمر تھی!

حلیہ اور لباس، بالوں میں کتم اور حنا کا خضاب کرتے تھے، مونچھیں بہت ہلکی کترواتے تھے، لباس اچھا پہنتے تھے،

اولاد | آپ کے تیس اولادیں ہوئیں، لیکن عبد اللہ کے علاوہ کوئی زندہ نہ رہی،

۶۴ - محمد بن عجلان

نام و نسب، محمد نام ابو عبد اللہ کنیت، باپ کا نام عجلان تھا، فاطمہ بنت ولید بن ربیعہ قرشی کے غلام تھے،

فضل و کمال، علم اور تقویٰ کے اعتبار سے ممتاز تھے، امام نووی لکھتے ہیں کان ائنا فقیہا عابدنا، ان کی ہر اولیٰ علم میں ڈوبی ہوئی تھی، ابن مبارک کہتے تھے کہ ابن عجلان سے زیادہ کوئی شخص اہل علم سے مشابہ نہ تھا، ابن ان کو علماء میں یا قوت سے تشبیہ دیتا تھا،

ابن سعد، ق اول ۱۲۹، ح ۱، ۲، ۳، تذکرۃ الحفاظ اول ۱۲۹

حدیث، حدیث کے وہ ممتاز حافظ تھے، حافظ ذہبی انہیں امام اور قدوہ لکھتے ہیں،

صحابہ میں انس بن مالک اور ابو لطفیل سے اور تابعین میں عکرمہ، نافع، سعید مقبری، اسلم بن ابی حازم اشجعی، ابراہیم بن عبداللہ، جابر بن حیوہ، عامر بن عبداللہ بن زبیر، اعرج، ابی الرناد، زید بن اسلم، عبید اللہ بن مقسم، بکیر بن الابیح، علی بن یحییٰ، محمد بن یحییٰ بن جہان اور ابو اسحق تمیمی وغیرہ سے استفادہ حدیث کیا تھا،

عبید اللہ بن عمر، منصور بن معمر، مالک بن انس، لیث، سفیان ثوری، ابن عیینہ، حیوہ ابن شریح، شعبہ، قطان اور عبداللہ بن ادریس وغیرہ جیسے اکابر آپ کے خوشہ چینوں میں تھے، فقہ و فتاویٰ، فقہ و فتاویٰ میں پوری دستگاہ رکھتے تھے، حافظ ذہبی انکو مفتی اور فقیہ لکھتے ہیں، مسجد نبوی میں افتا کی خدمت انجام دیتے تھے،

حلقہ درس | اسی میں ان کا حلقہ درس تھا جس میں بڑے بڑے تابعین شریک ہوتے تھے، زہد و ورع، ازہد و ورع ان کا مخصوص طغرائے کمال تھا، حافظ ذہبی لکھتے ہیں کہ وہ عالم عالم بانی اور کبیر القدر تھے، ابن سعد کا بیان ہے کہ وہ عابد مرتاض تھے، اپنے مذہبی کمالات کی وجہ سے مدینہ کے حسن بصری شمار کئے جاتے تھے ایک تہہ ایک معاملہ میں جعفر بن سلیمان نے انکو کورٹے لگوانے کا ارادہ کیا اہل مدینہ نے اس سے کہا اگر حسن بصری سے اس قسم کا فعل سرزد ہو جاتا تو کیا تم انکو مارے، جعفر نے کہا نہیں، لوگوں نے کہا تو وہ مدینہ کے حسن بصری ہیں، وفات، ۲۸ شہر میں وفات پائی،

۱۔ تذکرۃ الحفاظ ج اول ص ۱۱، ۲۔ تہذیب التہذیب ج ۹ ص ۳۳۱، ۳۔ ایضاً، ۴۔ تذکرۃ الحفاظ ج اول ص ۱۱
۵۔ تہذیب لاسمار ج اول ص ۲ ص ۱۱، ۶۔ تذکرۃ الحفاظ ج اول ص ۱۱، ۷۔ ایضاً ص ۱۱، ۸۔ تہذیب التہذیب ج ۹ ص ۳۳۱ بحوالہ ابن سعد، ۹۔ تذکرۃ الحفاظ ج اول ص ۱۱، ۱۰۔ ایضاً

۶۵- محمد بن علی بن حسین مہلقب باقر

نام و نسب | محمد نام ابو جعفر کنیت، باقر لقب، حضرت امام زین العابدین کے فرزند ارجمند تھے، ان کی ماں ام محمد حضرت امام حسن علیہ السلام کی صاحبزادی تھیں اس لئے آپ کی ذات گویا ریاض نبوی کے پھولوں کا دو آتشہ عطر تھی،

پیدائش | صفر ۳۵ھ میں مدینہ میں پیدا ہوئے، اس حساب سے ان کے جد بزرگوار حضرت امام حسین علیہ السلام کی شہادت کے وقت ان کی عمر تین سال کی تھی،

فضل و کماں | باقر اس معدن کے گوہر شب چراغ تھے، جس کے فیض سے ساری دنیا میں علم و عمل کی روشنی پھیلی، پھر حضرت امام زین العابدین جیسے مجمع البحرین باپ کے آغوش میں پرورش پائی تھی، ان موروثی اثرات کے علاوہ خود آپ میں فطرۃً تحصیل علم کا ذوق تھا، ان اسباب نے مل کر آپ کو اس عہد کا ممتاز ترین عالم بنا دیا تھا، وہ اپنے وفور علم کی وجہ سے باقر کے لقب سے ملقب ہو گئے تھے، بقر کے معنی عربی میں بھاڑنے کے ہیں اسی سے بقر العظم، یعنی وہ علم کو بھاڑ کر اس کی جڑ اور اندرونی لہر اسے واقف ہو گئے تھے، بعض علماء ان کا علم ان کے والد بزرگوار سے بھی زیادہ وسیع سمجھتے تھے، محمد بن منکدر کا بیان ہے، کہ میری نظر میں کوئی ایسا صاحب علم نہ تھا، جسے علی بن حسین پر ترجیح دی جاسکتی، یہاں تک کہ ان کے صاحبزادے محمد کو دیکھا، وہ اپنے عہد میں اپنے خاندان بھر کے سردار تھے، علامہ ذہبی لکھتے ہیں، کان سید بنی ہاشم فی زمانہ، امام نووی لکھتے ہیں کہ وہ جلیل القدر تابعی اور امام باقر

ابن خلکان ج اول ۴۴، تذکرۃ الخلفاء اول ۱۱۱، و تہذیب لاسمار نووی ج اول ق اول ۱۱۱، تذکرۃ تہذیب لاسمار ج ۹ ص ۱۳۱، تذکرۃ الخلفاء اول ۱۱۱،

تھے، ان کی جلالت پر سب کا اتفاق ہے، ان کا شمار مدینہ کے فقہاء اور ائمہ میں تھا،
حدیث، احادیث ان کے گھر کی دولت تھی، اس لئے وہ اس کے سب سے زیادہ مستحق تھے،
علامہ ابن سعد لکھتے ہیں، کان ثقة کثیر العلم و الحدیث،^۱

اس گنج گراں مایہ کو انھوں نے اپنے والد محترم امام زین العابدین اپنے نانا حضرت
امام حسنؑ، اپنے دادا حضرت علیؑ، اپنے چچے دادا محمد بن حنفیہ اور اپنے جد امجد کے چچے بھائی
عبداللہ بن جعفر اور عبداللہ بن عباس اپنی دادی حضرت عائشہؓ اور ام سلمہؓ وغیرہ کے مخزن سے بالواسطہ
حاصل کیا تھا، یعنی ان بزرگوں سے ان کی روایات مرسل ہیں، اپنے گھر کے باہر، انس بن مالکؓ
سعید بن مسیب، عبداللہ بن ابی رافع، حمرلمہ، عطارد بن یسار، یزید بن ہریرہ، اور ابو مرہ وغیرہ
سے مستفید ہوئے تھے،^۲

تلاذہ، اس عہد کے بڑے بڑے ائمہ امام اوزاعی، عیاش، ابن جریج، امام زہری، عمرو بن دینار
اور ابو اسحق مسیبی وغیرہ اکابر تابعین اور تبع تابعین کی بڑی جماعت آپ کے حرمین کمال
کی خوشہ چین تھی،^۳

فقہ، فقہ میں آپ کو خاص دستگاہ حاصل تھی، ابن برتقی آپ کو فیتہ و فاضل کہتے ہیں، امام نسائی
فقہا تابعین میں اور امام نووی مدینہ کے فقہاء اور ائمہ میں شمار کرتے ہیں،^۴

زہد و عبادت، آپ نے ان بزرگوں کے دامن میں پرورش پائی تھی جن کا مشغلہ ہی عبادت
تھا، اور ایسے ماہول میں آپکی نشوونما ہوئی تھی جو ہر وقت خدا کے ذکر اور اس کی تسبیح و تہلیل سے
گونجا کرتا تھا، اس لئے عبادت کی وہی روح آپ کے رگ و پے میں سرایت کر گئی تھی،

^۱ تہذیب لاسمارج اول ق اول ص ۱۲، ابن سعد ج ۵ ص ۲۳۸، تہذیب لہذیب ج ۹ ص ۳۵۰،

^۲ ایضاً، ص ۱۲، تہذیب لاسمارج اول ق اول ص ۱۲،

عبادت و ریاضت آپ کا محبوب مشغلہ تھا، نشانہ یوم میں ڈیڑھ سو رکعتیں نماز پڑھتے تھے، سجدوں کی کثرت سے پیشانی پر نشان سجدہ تاباں تھا، لیکن زیادہ گہرا نہ تھا،

تخنیں کے ساتھ عقیدت، اپنے اسلاف کرام اور بزرگان عظام کی طرح تخنیں کے ساتھ قلبی عقیدت رکھتے

تھے، جابر کا بیان ہے کہ میں نے ایک مرتبہ محمد بن علی سے پوچھا کہ آپ کے اہل بیت میں کوئی ابو بکرؓ و عمرؓ کو گایاں بھی دیتا تھا، فرمایا نہیں میں انھیں دوست رکھتا ہوں اور انکے لئے دعائے مغفرت کرتا ہوں

سالم بن ابی حفصہ کا بیان ہے کہ میں نے امام باقرؓ اور ان کے صاحبزادے جعفر صادقؓ سے ابو بکرؓ

و عمرؓ کے بارہ میں پوچھا، انھوں نے فرمایا سالم میں انھیں دوست رکھتا ہوں، اور ان کے دشمنوں

سے تبری کرتا ہوں، یہ دونوں امام ہدی تھے، میں نے اپنے اہل بیت میں سے ہر شخص کو انکے

ساتھ تو لاہی کرتے پایا،

صحت عقیدہ، بعض جماعتوں نے بہت سے ایسے غلط عقائد ان بزرگوں کی طرف منسوب

کر دئے ہیں، جن سے ان کا دامن بالکل پاک تھا، وہ امور دین میں خالص اور بے آئینہ اسلامی

عقائد کے علاوہ کوئی جدید عقیدہ نہ رکھتے تھے، جابر روایت کرتے ہیں کہ میں نے محمد بن علی سے

پوچھا کیا اہل بیت کرام میں سے کسی کا یہ خیال تھا کہ کوئی گناہ شریک ہے، فرمایا نہیں، میں نے

دوسرا سوال کیا، ان میں کوئی رجعت کا قائل تھا فرمایا نہیں،

وفات، اتمامِ حیمہ میں انتقال فرمایا، لاش مدینہ لا کر حنبت البقیع میں دفن کی گئی، سنہ وفات

کے بارہ میں بیانات مختلف ہیں، بعض ۱۱۴ھ اور بعض ۱۱۵ھ بتاتے ہیں، عمر کے بارہ میں

۱۱۵ تذکرۃ الصحافہ ج اول ص ۱۱۱، ۱۱۲ ابن سعد ج ۵ ص ۲۳۶، ۱۱۳ ایضاً ص ۲۳۶،

۱۱۴ تہذیب التہذیب ج ۹ ص ۳۵۱، ۱۱۵ ابن سعد ج ۵ ص ۲۳۶، ۱۱۶ ابن خلکان ج اول ص ۲۵۲

۱۱۷ ابن سعد ج ۵ ص ۲۳۵،

۶۷۔ محمد بن مسلم المعروف بہ ابن شہاب تہمی

نام و نسب | محمد نام ابو بکر کینت، نسب نامہ یہ ہے، محمد بن مسلم بن عبید اللہ بن عبد اللہ بن شہاب

بن حارث بن زہرہ بن کلاب بن مرہ قرشی زہری کے والد کا نام مسلم تھا، لیکن وہ اپنے دادا شہاب بن حارث کی نسبت سے ابن شہاب مشہور ہوئے، ان کے پردادا عبد اللہ بن شہاب

آغاز اسلام میں دوسرے عمائد قریش کی طرح آنحضرت صلعم کے سخت دشمن تھے، اور بدر و احد کے

مشہور معرکوں میں مشرکین کے ساتھ اسلام کے استیصال کے لئے نکلے تھے، اور شرکاء احد کے

ان پر جوش مشرکین میں تھے جنہوں نے یا رسول اللہ صلعم کو قتل کر دینے یا خود لڑ کر مر جانے کا عہد کیا

اسی دشمن اسلام کی نسل میں محمد بن مسلم پیدا ہوئے جن کے دینی خدمات کو اسلامی تاریخ

کبھی فراموش نہیں کر سکتی، وہ ان چند ائمہ اسلام میں سے ایک ہیں جن کی ذات سے اسلام

کے مذہبی علوم میں زندگی پیدا ہوئی، اور اس کی روشنی سے ساری دنیا سے اسلام منور ہوئی،

حصول علم کی استعداد | علمی کمالات کے اعتبار سے ابن شہاب کا کوئی معاصر ان کا ہم پایہ نہ تھا

حصول علم کی استعداد ان میں فطری تھی، ذہانت، ذکاوت اور قوت حافظہ بے نظیر پائی تھی

ذہن ایسے تھے کہ کسی مسئلہ کو دوبارہ سمجھنے کی ضرورت نہ پیش آتی تھی، حافظہ اتنا قوی تھا کہ

ایک مرتبہ جو بات سن لی وہ ہمیشہ کے لئے لوح دل پر نقش ہو گئی، اور دوبارہ پوچھنے کی ضرورت

نہ پڑی، ان کی قوت حافظہ کی یہ ادنی مثال ہے کہ انہی دن میں پورا کلام اللہ حفظ کر لیا تھا، ساری

۱۔ ابن خلکان ج ۱ ص ۴۱، ۲۔ تہذیب التہذیب ج ۹ ص ۴۳، ۳۔ تذکرۃ الحفاظ ج ۱ ص ۹،

عمر میں صرف ایک مرتبہ ایک حدیث میں کچھ شبہ پیدا ہوا تھا، لیکن پوچھنے کے بعد معلوم ہوا کہ جس طریقہ سے ان کو یاد تھی ویسی ہی تھی،

ذوق و طلب، اس ذہن اور حافظہ کے ساتھ نکلے ذوق اور طلب و جستجو کا بھی یہی حال تھا علم و فن کا کوئی خرمین ایسا نہ تھا جس سے انہوں نے خوشہ چینی نہ کی ہو، آٹھ سال تک امام مدینہ سعد بن مسیب کی خدمت میں رہے تھے، اس عہد کا مدینہ وہ تھا جس کی گلی گلی علم و فن کا مرکز تھی یہاں کے تمام زن و مرد اور بوڑھے بچے ایک علمی درسگاہ تھے، ابن شہاب گھر گھر جا کر سب سے استفادہ کرتے تھے، ابوالزناد کا بیان ہے کہ ہم لوگ زہری کے ساتھ علماء کے گھروں کا چکر لگاتے تھے، زہری کے ساتھ تختیاں اور بیاضیں ہوتی تھیں وہ جو کچھ سنتے جاتے تھے، اوس کو قلمبند کرتے جاتے تھے،

علمی مجلسوں میں وہ سب سے پہلے جاتے تھے، اور بلا امتیاز بوڑھوں اور بچوں سب سے استفادہ کرتے تھے، ان مجلسوں سے نکلنے کے بعد وہ مدینہ کی گلیوں کا طواف کرتے اور تمام بچوں بوڑھوں اور عورتوں تک سے استفادہ کرتے سعد بن ابراہیم کا بیان ہے کہ میں نے اپنے والد سے پوچھا کہ زہری علم میں آپ لوگوں پر کیسے فائق ہو گئے، انہوں نے جواب دیا کہ وہ علمی مجالس میں سب سے پہلے آتے تھے، یہاں سے اٹھ کر وہ انصار کے گھروں پر جاتے اور کوئی جوان، نوخیز، ادیم مرد اور بوڑھی عورت باقی نہ رہتی جس سے وہ فائدہ نہ حاصل کرتے ہوں یہاں تک کہ پردہ نشین عورتوں تک کے پاس جاتے تھے،

جہاں کسی فاضلہ خاتون کا پتہ چلتا فوراً اس کے پاس پہنچتے، ان کا خود بیان ہے، کہ ایک مرتبہ قاسم بن محمد نے مجھ سے کہا کہ تم میں علم کی بڑی حرص ہے، اس لئے میں تم کو علم کے

۱۔ تذکرۃ الحفاظ ج ۱، ص ۹۸، ۲۔ ایضاً ص ۹۹، ۳۔ تہذیب التہذیب ج ۹، ص ۴۴۹،

ظرف کا پتہ بتاتا ہوں، انہوں نے کہا ضرور بتائیے اقسام نے کہا عبدالرحمن کی لڑکی کے پاس جاؤ، اونہوں نے ام المؤمنین عایشہؓ کے انغوشِ تربیت میں پرورش پائی ہے، چنانچہ میں ان کے پاس گیا، واقعی وہ علم کا بحر بکیراں تھیں،

ہمہ گیری، ان کا ذوق ہمہ گیر تھا، کسی خاص علم و فن کی تخصیص نہ تھی، بلکہ وہ ہر علم یکساں ذوق سے حاصل کرتے تھے، اور جو کچھ سنتے تھے سب کچھ لکھ لیتے تھے، ابو الزناد کا بیان ہے کہ ہم لوگ صرف حلال و حرام کے مسائل قلمبند کرتے تھے اور زہری جو کچھ سنتے تھے، سب کچھ لکھ لیتے تھے، جب آگے چل کر ضرورت پڑی تو معلوم ہوا کہ وہ سب سے بڑے عالم ہیں،

جامعیت، ان کے ذوق کی اس ہمہ گیری کی وجہ سے انہیں جملہ علوم و فنون میں یکساں ستارگانہ حاصل تھی، جس فن پر وہ گفتگو کرتے تھے، معلوم ہوتا تھا، کہ یہی ان کا خاص فن ہے، لیسٹ کا بیان ہے، کہ میں نے زہری سے زیادہ جامع شخصیت نہیں دیکھی، جب وہ ترغیب پر گفتگو کرتے تو معلوم ہوتا کہ وہ اسی کے بڑے عالم ہیں، جب عرب اور انساب عرب پر روشنی ڈالتے تو معلوم ہوتا یہی ان کا خاص موضوع ہے، اور جب قرآن اور سنت پر بولتے تو معلوم ہوتا یہی ان کا خاص فن ہے، مگر کا بیان ہے کہ جن جن فنون میں ان کو درک تھا ان میں وہ اپنا مثل نہ رکھتے تھے،

قرآن قرآن کے وہ بڑے حافظ تھے، اور اس کے تعلقات پر ان کی نظر اتنی وسیع تھی، کہ کلام اللہ ان کا خاص موضوع معلوم ہوتا تھا، نافع نے جو حضرت عبداللہ بن عمرؓ جیسے جہاں مہ کے تربیت یافتہ تھے، ان سے قرآن کا دورہ کیا تھا،

۱۷ تذکرۃ الحفاظ ج اول ص ۹۹، ۲۰ تہذیب التہذیب ج ۹ ص ۳۳۳، ۲۱ تذکرۃ الحفاظ ج اول ص ۹۶

۲۲ تہذیب التہذیب ج ۹ ص ۳۳۹، ۲۳ تذکرۃ الحفاظ ج اول ص ۹۹

حدیث | اگرچہ ان کو جملہ فنون میں یکساں کمال حاصل تھا، لیکن ان کا خاص فن حدیث و سنت تھا، اس کا انھیں جتنا ذوق تھا، اور جس مشقت سے انھوں نے صد ہا خرمونوں سے ایک ایک دانہ چن کر علم کا ابنار لگایا تھا، اس کے حالات اوپر گزر چکے ہیں، انھوں نے اس عہد کے تمام ائمہ اور اکابر علما کا علم اپنے دامن میں سمیٹ لیا تھا، ابن مدینی کا بیان ہے کہ حجاز میں ثقات کا سارا علم زہری اور عمر بن دینار کے درمیان تقسیم تھا، ان کی احادیث کی تعداد دو ہزار دو سو تک پہنچی ہے، سنن رسول اور سنن صحابہ | انھیں سنن رسول اور سنن صحابہ کے ساتھ بڑا ذوق تھا، اور مدینہ کے

جملہ سنن انھوں نے قلمبند کر لئے تھے، صالح بن کیسان کا بیان ہے، کہ وہ تحصیل علم میں زہری کے ساتھ تھے، انھوں نے مجھ سے کہا کہ ہکو سنن لکھ لینا چاہئے، چنانچہ ہم لوگوں نے رسول ﷺ صلعم کے تمام سنن لکھ لئے، سنن رسول کو قلمبند کرنے کے بعد انھوں نے کہا اب صحابہ کے سنن کو لکھنا چاہئے، لیکن سنن صحابہ ہم لوگوں نے نہیں لکھے، اور انھوں نے لکھ لئے، اس کا نتیجہ یہ ہوا کہ وہ کامیاب رہے، اور میں نے موقع ضائع کر دیا،

مدینہ کے سنن رسول اور سنن صحابہ ان ہی کی ذات سے محفوظ رہے تھے، امام شافعی فرماتے تھے، کہ اگر زہری نہ ہوتے تو مدینہ کے سنن ضائع ہو جاتے، وہ بالا اتفاق اپنے زمانہ کے سنن کے سب سے بڑے عالم تھے، عمر بن عبدالعزیز فرمایا کرتے تھے کہ اب شہاب سے زیادہ سنتِ ماضیہ کا جاننے والا کوئی نہیں رہا،

علم حاضر | انھوں نے حافظہ ایسا پایا تھا کہ جو کچھ حاصل کیا تھا وہ سب محفوظ تھا، وہ خود کہا کرتے تھے کہ میں نے اپنے سینہ میں جو علم ودیعت کیا وہ نہیں بھولا، پھر حفظ کا یہ حال تھا کہ ایک تہ

۱۱ تذکرہ الحفاظ ج ۱ ص ۹۹، ۱۲ تہذیب ج ۹ ص ۲۴۰، ۱۳ ایضاً ص ۲۴۸، ۱۴ تہذیب لاسما ج ۱ ص ۱۱

۱۵ تذکرہ الحفاظ ج ۱ ص ۱۱، ۱۶ تہذیب ج ۹ ص ۲۴۸

سیکڑوں حدیثیں سنا جاتے تھے اور جب پھر انہیں دہرانے کی ضرورت ہوتی تھی تو ایک حرف کا بھی تغیر و تبدل نہ ہوتا تھا،

ایک مرتبہ ہشام بن عبد الملک نے اپنے کسی لڑکے کے واسطے ان سے حدیثیں لکھنے کی درخواست کی، انہوں نے چار سو حدیثیں قلمبند کر دیں، ایک ہیمنہ کے بعد ہشام نے امتحاناً کہا کہ وہ مجموعہ کم ہو گیا، انہوں نے پھر لکھوا دیا، بعد میں دونوں مجموعوں میں مقابلہ کیا گیا تو ایک حرف کا فرق نہ تھا، علاوہ ان احادیث سنن کے جو ان کے سینہ ہی میں رہ گئیں ان کی مرویات کی تعداد دو ہزار ہے اور یہ ہے، غرض حدیث میں ان کا پایہ نہایت بلند تھا، امام نووی لکھتے ہیں کہ ان کے مناقب اور ثناء و صفت اور ان کے حفظ کے کمالات شمار سے باہر ہیں،

مرویات کا پایہ، حفظ حدیث میں روایات کی کثرت سے زیادہ ان کی کیفیت اور نوعیت معیار کمال ہے، اس اعتبار سے زہری کی روایات کا جو پایہ تھا اس کا اندازہ ان رایوں سے ہو گا، عمرو بن دینار جو خود بہت بڑے محدث تھے فرماتے تھے کہ میں نے زہری سے زیادہ حدیث میں کسی کو انص نہیں دیکھا، امام احمد بن حنبل اور اسحق بن راہویہ کی رائے ہے کہ زہری کی وہ روایات اصح الاسانید ہیں جو انہوں نے سالم سے اور سالم نے اپنے والد عبد اللہ بن عمرو سے روایت کی ہیں،

شیوخ، چونکہ زہری نے ہر خرمین سے خوشہ چینی کی تھی اس لئے ان کے شیوخ کا دائرہ نہایت وسیع تھا جن میں بہت سی فاضلہ خواتین بھی ہیں، ان کے عہد کے صحابہ اور اکابر تابعین میں کوئی ایسا شخص نہ تھا جس سے انہوں نے استفادہ نہ کیا ہو، صحابہ میں عبد اللہ بن عمر، عبد اللہ بن

۱۷ تذکرۃ الحفاظ ج اول ص ۹، ۱۷ ایضاً ص ۹، ۱۷ تہذیب الاسما ج اول ق اول ص ۹،

۱۷ تہذیب التہذیب ج ۹ ص ۲۲، ۱۷ تہذیب الاسما ج اول ص ۹،

ربیعہ بن عباد، مسور بن مخرمہ، انس بن مالک، اسہل بن سعد، سائب بن یزید، شیبث، ابو حمیلہ،
عبدالرحمن بن ازہر، محمود بن ربیع، عبداللہ بن ثعلبہ، عبداللہ بن عامر بن ربیع، ابوامامہ، سعد بن
اسہل اور ابوالطفیل وغیرہ اور اکابر تابعین میں سعید بن مسیب، مسیحیہ کے ساتوں مشہور فقہاء، ان کے
علاوہ تابعین کی ایک بڑی جماعت سے فیض اٹھایا تھا جن کی فہرست نہایت طویل ہے۔

تلامذہ، ابن شہاب کی فہرست مرجع انام تھی، اس لئے ان کے تلامذہ کی تعداد بے شمار ہے، ان میں
سے بعض ممتاز تلامذہ حدیث کے نام یہ ہیں، عطاء بن ابی رباح، عمر بن عبدالعزیز، عمرو بن دینار،
صاح بن کيسان، یحییٰ بن سعید انصاری، ایوب سختیانی، عبداللہ بن مسلم زہری، امام اوزاعی،
ابن جریج، محمد بن علی بن حسین، محمد بن منکدر، منصور بن معمر، موسیٰ بن عقبہ، ہشام بن عروہ، امام
مالک، معمر الزبیدی، ابن ابی ذیب، لیث، اسحاق بن یحییٰ کلبی اور کبر بن وائل وغیرہ۔

فقہاء میں بھی وہ نہایت بلند پایہ رکھتے تھے، مدینہ کے ساتوں مشہور فقہاء کا علم ان کے
سینہ میں محفوظ تھا، ان کے علاوہ اس عہد کے تمام اکابر فقہاء کا علم انہوں نے پہنچ
لیا تھا، جعفر بن ربیعہ کا بیان ہے کہ میں نے عراق بن مالک سے پوچھا کہ مدینہ میں سب سے
بڑا فقیہ کون ہے، انہوں نے کہا سعید بن مسیب، عروہ اور عبداللہ بن عبداللہ، نام گنانے کے بعد
کہا کہ میرے نزدیک زہری ان سب سے بڑے عالم تھے، اس لئے کہ انہوں نے ان سب
کا علم اپنے علم میں شامل کر لیا تھا۔

قتاوی، اس فقہی کمال کی وجہ سے وہ مدینہ کی مجلس افتاء کے سند نشین تھے، ان کے قتاوی کی
تعداد اتنی زیادہ تھی کہ محمد بن نوح نے فقہی ترتیب سے ان کو تین ضخیم جلدوں میں جمع کیا تھا۔

۱۵ تفصیل کے لئے دیکھو تہذیب ج ۹ ص ۳۲۶ و تہذیب الاسما، ص ۱۹، ۲۰ دیکھو تہذیب التہذیب ج ۹
ص ۳۲۶ و تہذیب الاسما ج اول ص ۱۹، ۲۰ ابن خلکان ج اول ص ۲۵، ۲۶ تہذیب التہذیب ج ۹
ص ۳۳، ۳۴ اعلام الموقعین ج اول ص ۲،

مغازی، مغازی کے بھی وہ امام وقت تھے، ان سے پہلے کسی نے مغازی کی طرف توجہ نہ کی تھی، تاریخ اسلام میں وہ پہلے شخص ہیں جنہوں نے مغازی پر مستقل کتاب لکھی، امام مہیبی کے بیان کے مطابق یہ اس فن کی سب سے پہلی کتاب تھی، ان کی ذات سے مغازی اور سیرت کا عام مذاق ہو گیا، ان کے تلامذہ میں یعقوب بن ابراہیم، محمد بن صالح، عبدالرحمن بن عبدالعزیز، موسیٰ بن عقبہ اور محمد بن اسحاق نے اس فن میں بڑا کمال پیدا کیا، خصوصاً آخر الذکر دونوں تلامذہ نے بڑی شہرت اور ناموری حاصل کی۔

علماء میں ابن شہاب کا درجہ زہری کا علمی مرتبہ اس عہد کے تمام علماء اور ارباب کمال میں مسلم تھا، یوب سختیانی کہتے تھے کہ میں نے زہری سے بڑا عالم نہیں دیکھا کسی نے پوچھا حسن بصری کو بھی نہیں انہوں نے پھر وہی جواب دیا کہ میں نے زہری سے بڑا کسی کو بھی نہیں پایا، کچھوں نے تحصیل علم کے سلسلہ میں ساری دنیا چھان ماری تھی اور دنیا سے اسلام کے تمام بڑے بڑے علماء سے ملے تھے، کسی نے پوچھا تم سب سے بڑے کس عالم سے ملے، انہوں نے جواب دیا ابن شہاب سے، امام مالک فرماتے تھے، کہ دنیا میں زہری کا کوئی مثل نہ تھا، سعد بن ابراہیم یہاں تک مبالغہ کرتے تھے کہ میرے نزدیک رسول اللہ صلعم کے بعد زہری کے اتنا علم کسی میں نہ تھا، اشاعت علم خدائے زہری کو جس فیاضی کے ساتھ علم کی دولت عطا کی تھی اسی فیاضی کیساتھ انہوں نے اس کو تقسیم کیا اور بڑی محنت سے علم کی اشاعت کی، فرمایا کرتے تھے، نہ کسی نے تحصیل علم میں میری جیسی مشقت اٹھائی، اور نہ اس کی اشاعت میں، ان کے تلامذہ کی فرست سے ان کے علمی خدمات کا کسی قدر اندازہ ہوتا ہے،

۱۔ تہذیب لاسمارج اول ق اول ص ۹، ۱۰، تذکرۃ الحفاظ ج اول ص ۹، ۱۰، تہذیب لاسمارج

ج اول ق اول ص ۹، ۱۰، تذکرۃ الحفاظ ج اول ص ۹، ۱۰

علی انہماک | اپنی زندگی سرایا علم میں ڈوبی ہوئی تھی غم کے علاوہ کوئی مشغلہ ہی نہ تھا، علی انہماک میں وہ دنیا و مافیہا حتیٰ کہ بیوی تک سے بے خبر ہو جاتے تھے، جب گھر آتے تھے تو چاروں طرف کتابوں کا ڈھیر لگا کر اس میں گم ہو جاتے تھے، ان کی بیوی نے ایک دن تنگ آ کر کہا "خدا کی قسم یہ کتابیں میرے لئے تین سوتوں سے زیادہ تکلیف دہ ہیں"۔

عہدہ قضا اور خلفائے تعلقات | عبدالملک، عمر بن عبدالعزیز اور ہشام وغیرہ جو چھ خلفاء زہری کے زمانہ میں تھے، ان سب سے ان کے نہایت گہرے روابط تھے، اس کا آغاز عبدالملک سے ہوا، عبدالملک خود بڑا صاحب علم اور جوہر شناس تھا، اگر وہ خلیفہ ہو کر برباد نہ ہو گیا ہوتا، تو عہد تابعین کا نہایت جلیل القدر عالم ہوتا، امام شہبی اس کے علمی کمالات کے اتنے معترف تھے کہ فرماتے تھے "میں جن جن لوگوں سے ملا عبدالملک کے سوا اپنے کو سب سے افضل پایا، عبدالملک کے سامنے جب میں کوئی حدیث بیان کرتا یا شعر پڑھتا، تو وہ اس میں اور زیادہ اضافہ کر دیتا"۔

زہری سب سے اول مشرق میں عبدالملک کے پاس دمشق گئے، وہ ان کے علمی کمالات سے بہت متاثر ہوا، زہری مقروض تھے، ان کا کل قرض ادا کیا، قرض کی ادائیگی کے علاوہ اور بھی سلوک کئے، اور انھیں دمشق کے عہدہ قضا پر ممتاز کیا، اس تعلق سے زہری کا دمشق میں مستقل قیام ہو گیا تھا، اور وہ عبدالملک ہی کے ساتھ رہتے تھے، اموی خلفاء میں عبدالملک کے بعد عمر بن عبدالعزیز بڑے صاحب علم اور جوہر شناس تھے، اس لئے وہ زہری کو بہت مانتے تھے، بلکہ ان کے ساتھ عیقت رکھتے تھے اور زہری کے بارہ میں ان کے بعض اقوال گذر چکے ہیں،

۱۵۰ ابن خلکان ج اول ص ۴۵، ۱۵۱ تاریخ الخلفاء سیوطی ص ۲۱۶، ۱۵۲ تذکرۃ الحفاظ ج اول ص ۹۵،

۱۵۳ ابن خلکان ج اول ص ۴۵،

انہوں نے تمام مالکِ محروسہ میں اعلان کر دیا تھا کہ سب لوگ ابن شہاب کی اقتدا کیا کریں،
کہ ان سے زیادہ سنتِ ماضیہ کا جانتے والا کوئی نہیں مل سکتا،

عبدالملک کی وفات کے بعد وہ اس کے لڑکے ہشام کے ساتھ رہنے لگے تھے، پھر وہ
ہشام کے لڑکے کے تالیق ہو گئے تھے، ہشام پر بھی ان کا بڑا اثر تھا، اور وہ انہیں بہت
مانتا تھا، اس نے ہزاروں روپیہ کا ان کا قرض کیا، ہشام کے ساتھ ان کی درباری گفتگو اور

حاضر جوابی کے بعض وچپ واقعات تاریخوں میں مذکور ہیں، ایک دن یہ اور ابو الزناد ہشام
کے دربار میں تھے، ہشام نے ان سے سوال کیا کہ اہل مدینہ کے وظیفے کس مہینہ میں تقسیم
ہوا کرتے تھے، زہری نے لاعلیٰ ظاہری کی، اس نے ابو الزناد سے پوچھا، انہوں نے بتایا
محرم میں یہ جواب سن کر ہشام نے زہری سے کہا ابو بکرؓ یہ علم تم کو آج حاصل ہوا زہری نے
برحسبہ جواب دیا، امیر المومنین کی مجلس ایسی ہی ہے، کہ اس سے علمی استفادہ کیا جائے،

فیاضی، انیاضی اور سپرٹھی زہری کا نہایت نمایاں وصف تھا، وہ دولت کی کوئی حقیقت نہ
سمجھتے، عمرو بن دینار کا بیان ہے کہ میں نے درہم و دینار کو زہری کی نگاہ سے زیادہ کسی کی نگاہ
میں بے وقعت نہیں دیکھا، وہ اس کو اونٹ کی مینگنی سے زیادہ نہ سمجھتے تھے، اسی کا نتیجہ تھا

کہ بے دریغ روپیہ لٹاتے تھے اور بار بار مقروض ہو جاتے تھے، عبدالملک اور ہشام نے بار بار
ان کا قرض ادا کیا، لیکن ان کی غلطیوں نے ان کو ہمیشہ مقروض رکھا، ولید بن محمد موقری
کا بیان ہے کہ میں نے ایک مرتبہ زہری سے کہا کہ ابو بکرؓ تم میں صرف ایک عیب قرض کا ہے،
جو اب دیا مجھ پر قرض ہی کیا ہے، کل چالیس ہزار دینار کا قرض ہے، اور میرے پاس چار غلام

۱۔ ابن خلکان ج اول ص ۴۵، ۲۔ ایضاً، ۳۔ تذکرۃ الحفاظ ج اول ص ۹۷،

۴۔ ابن خلکان ج اول ص ۴۵،

صحابہ میں بعض بزرگوں سے ان کی روایات مرسل ہیں، لیکن علماء کے نزدیک ان کی مسلمات دوسروں کی مرفوع روایات سے زیادہ لائق اعتماد ہیں۔ ابن عیینہ کا بیان ہے کہ وہ صدق کا معدن تھے، صلحاً ان کے پاس جمع ہوتے تھے، میں نے ان کے سوا کسی کو اس کا اہل نہیں دیکھا، کہ وہ قال رسول اللہ کے، اور بے چون و چرا مان لیا جائے، ابراہیم کہتے تھے کہ وہ حفظ، اتقان اور زہد کے انتہائی درجہ پر تھے، اور حجۃ تھے۔

تلامذہ، جن لوگوں نے ان سے سماع حدیث کیا تھا ان میں ان کے صاحبزادے یوسف اور منکدر اور یحییٰ ابراہیم اور عبدالرحمن اور عام مستفیدین میں عمرو بن دینار، امام زہری، ایوب یونس بن علی، سلمہ بن دینار، جعفر بن محمد صادق، محمد بن واسع، سعد بن ابراہیم، یسئل بن ابی صالح، ابن جریج، علی بن زید، موسیٰ بن عقبہ، ہشام بن عروہ، اور یحییٰ بن سعید انصاری وغیرہ لائق ذکر ہیں۔

فقہ | فقہ و فتویٰ میں بھی پورا درک تھا، مدنیۃ الرسول کے صاحبِ افتاء تبیین میں اسکا شمار تھا، زہد و ورع | زہد و تقویٰ کا رنگ نہایت گہرا تھا، اپنے نفس کی اصلاح کے لئے وہ بڑی سخت ریاضتیں کرتے تھے، مسلسل چالیس سال تک نفس پر ہر طرح کی سختیاں جھیلیں، امام مالک فرماتے تھے کہ وہ عابد و زاہد ترین لوگوں میں تھے، ابن عباد جنہلی لکھتے ہیں کہ ان کا گھر صلیبا اور عباد کا مادی اور مخزن تھا۔

رقت قلب و اثر پذیری | ان کا دل اتنا گدراختہ اور اثر پذیر تھا کہ کلام اللہ کی موثر آیات پڑھ کر بے اختیار آنکھوں سے آنسو جاری ہو جاتے تھے، ایک شب کو تہجد میں بہت روئے صبح کو ان کے بھائیوں

۱۔ تہذیب التہذیب ج ۱۰ ص ۴۵، ۲۔ ایضاً ص ۴۵، ۳۔ ایضاً ص ۴۵، ۴۔ اعلام الموقعین ج ۱ ص ۲۶

۵۔ تذکرۃ الحفاظ ج ۱ ص ۱۱، ۶۔ تذرات الذہب ج ۱ ص ۱۱

نے سبب پوچھا تو معلوم ہوا کہ اس آیت پر گریہ طاری ہوا تھا،
 بد اللہ من اللہ ما لکم یکنوا ان لوگوں کے لئے خدا کی جانب سے ایسی چیز
 محسبوں، ظاہر ہوگی جس کو وہ وہم و گمان بھی نہ کرتے تھے
 حدیثوں سے تاثر کا بھی یہی حال تھا، امام مالک کا بیان ہے کہ جب ان سے کوئی حدیث
 پوچھی جاتی تھی تو وہ رونے لگتے تھے

حج کا ذوق | حج کا اتنا ذوق مشوق تھا کہ مقررہ وقت ہونے کی حالت میں بھی حج کرتے تھے کسی نے
 اعتراض کیا کہ آپ قرض کا بار ہوتے ہوئے حج کرتے ہیں فرمایا حج خود ہی قرض کی ادائیگی میں سب سے
 بامعین مددگار ہے جب حج کو جاتے تھے تو تہمانہ جاتے بلکہ عورتوں اور بچوں سب کو ساتھ لجاتے
 کسی نے اس کے بارہ میں کہا فرمایا ان کو خدا کے سامنے پیش کرتا ہوں

ان کی زندگی کا اثر دوسروں پر، ان کے دیکھنے سے نفس کی اصلاح ہوتی تھی، امام مالک کا بیان ہے
 کہ جب میں اپنے قلب میں قساوت محسوس کرتا تھا تو بجا کر ابن منکدر کو دیکھتا تھا، اس کا یہ
 اثر ہوتا تھا کہ چند دنوں تک نفس میری نگاہ میں مغفوض ہو جاتا تھا

بہترین عمل اور بہترین دنیا، کسی نے ان سے پوچھا آپ کے نزدیک سب سے افضل عمل کون ہے فرمایا
 مسلمانوں کو خوش کرنا، پوچھا سب سے پسندیدہ دنیا کون ہے، جواب دیا دوستوں کے ساتھ سلوک کرنا،
 وفات، اسلمہ میں وفات پائی، عالم احضار میں سخت رقت طاری ہوئی فرمایا مجھے اس آیت
 بد اللہ من اللہ ما لکم یکنوا محسبوں سے خوف ہے کہ بہاد میرے لئے بھی خدا کی جانب
 سے ایسی شے ظاہر ہو جو میرے وہم و گمان میں نہ ہو

۱۰۰ تذکرۃ الحفاظ ج اول ص ۱۱۱، ۱۰۱ تذکرات الذہب ج اول ص ۱۱۱، ۱۰۲ ایضاً، ۱۰۳ ایضاً،

۱۰۴ تذکرۃ الحفاظ ج اول ص ۱۱۱،

۶۹- مسروق بن اجدع

نام و نسب، مسروق نام، ابو عایشہ کنیت انکے والد کا فاندانی نام اجدع اور اسلامی نام عبد الرحمن تھا، وہ یمن کے مشہور خاندان ہمدان کے سردار اور عرب کے نامور شہسوار معذیکرب کے عزیز تھے، نسب نامہ یہ ہے مسروق بن اجدع (عبد الرحمن) بن مالک بن امیہ بن عبد اللہ بن مہر بن سلیمان بن معمر بن حارث بن سعد بن عبد اللہ بن وداعہ بن عمرو بن عامر بن ناشخ ہمدانی، اسلام، مسروق نے جاہلیت اور اسلام دونوں کا زمانہ پایا، عہد رسالت میں موجود تھے انکے گھرانے کے اور ارکان اسی عہد میں مسلمان ہو گئے تھے، خود ان کے عزیز عمرو بن معذیکرب نے مدینہ جا کر آنحضرت صلعم کے دست حق پرست پر اسلام قبول کیا تھا، لیکن مسروق اس عہد میں اس شرف سے محروم رہے، ان کے زمانہ اسلام کا صریح تذکرہ نہیں ملتا، بعض روایات سے معلوم ہوتا ہے کہ وہ عہد صدیقی میں مسلمان ہو چکے تھے، ابن سعد میں خود ان کی زبانی یہ روایت ملتی ہے کہ میں نے ابو بکر صدیق کے پیچھے نماز پڑھی،

عہد فاروقی | عہد فاروقی میں مسروق نمایاں نظر آتے ہیں، فاروقی عہد میں ایک مرتبہ وہ یمن کے وفد میں مدینہ آئے، حضرت عمرؓ نے ان سے نام و نشان پوچھا، انہوں نے بتایا مسروق بن اجدع حضرت عمرؓ نے فرمایا اجدع شیطان ہے، تم مسروق بن عبد الرحمن ہو، اس وقت سے ان کے والد کا نام بدل گیا، ایک روایت یہ ہے کہ حضرت عمرؓ نے ان سے نہیں بلکہ ان کے والد ہی سے

۱۔ ابن سعد ج ۵ ص ۳۸۲، ۲۔ ایضاً ج ۶ ص ۵،

نام پوچھ کر اجدع کے بجائے عبد الرحمن نام تجویز کیا تھا، بہر حال ان دونوں روایتوں سے یہ معلوم ہوتا ہے کہ عہد فاروقی میں باپ بیٹے دونوں مدینہ آئے تھے،

مسروق مین کے بڑے نامور شہسواروں میں تھے، عہد فاروقی میں وہ اپنے تین بھائی عبد اللہ، ابو بکر اور عثمان شہسواریت قادیسیہ کے مشہور معرکہ میں شریک ہوئے، تینوں بھائی شہید ہوئے، مسروق کا لڑتے لڑتے ہاتھ شل ہو گیا، اور سر میں گہرا زخم آیا جس کا نشان ہمیشہ باقی رہا، اس نشان کو ڈہست محبوب رکھتے تھے، کہ شجاعت و جانبازی کی سند تھا، اور اس کا مسٹ جاننا پسند کرتے تھے، حضرت عثمان کی حمایت، لیکن ان کی یہ شجاعت و شہامت اسلام کی خدمت کے لئے اور غیروں کے مقابلہ میں تھی، اور نہ مسلمانوں کی خانہ جنگی میں ان کی تلوار نیام میں رہی، عثمانی عہد کے ہنگاموں میں انھوں نے کسی جانب علی حصہ نہ لیا، لیکن بختیت خیر خواہ اسلام کے وہ اپنے شہر کو فدا والوں کو اہل مدینہ کی اعانت اور حمایت پر آمادہ کرتے تھے،

حضرت عثمان کی شہادت کے بعد جب جنگ جمل کی تیاریاں شروع ہوئیں اور حضرت علیؑ نے حضرت حسنؑ اور عمار بن یاسرؓ کو حصوں مدد کے لئے کوفہ بھیجا تو سب سے پہلے مسروق ان سے ملے، اور عمار بن یاسر سے پوچھا ابو ایقظان تم لوگوں نے عثمان کو کس بات پر شہید کر دیا، انھوں نے جواب دیا اپنی آبروریزی اور مار پر، مسروق نے کہا خدا کی قسم تم لوگوں نے جتنی سزا پائی تھی اس سے زیادہ ہتھیار لیا اگر تم لوگوں نے صبر کیا ہوتا تو وہ صبر کر نیوالوں کے لئے بہتر تھا، خانہ جنگی سے احتراز، جنگ جمل سے خانہ جنگی کا جو سلسلہ شروع ہوا تھا وہ جنگ صفین تک جاری رہا، مسروق نے ان میں سے کسی میں حصہ نہ لیا، کوفہ حضرت علیؑ کے حامیوں کا سب سے بڑا مرکز تھا، یہاں رہ کر مسروق کے لئے بچپنا مشکل تھا، اس لئے وہ اپنے کو بچانے کے لئے کوفہ چھوڑ کر

۱۔ ابن سعد ج ۶ صفحہ ۱۲۱ ایضاً صفحہ ۱۲۲ ابن اثیر ج ۲ صفحہ ۱۲۱ ایضاً صفحہ ۱۲۲

قرین چلے گئے تھے،

شعی کا بیان ہے کہ مسروق کسی جنگ میں بھی حضرت علیؓ کے ساتھ نہ تھے جب ان سے پوچھا جاتا کہ تم نے علیؓ کا ساتھ کیوں نہیں دیا، تو کہتے ہیں تم لوگوں کو خدا کا واسطہ دلا کر پوچھتا ہوں کہ فرض کرو جب ہم لوگ ایک دوسرے کے مقابلہ میں صف آرا ہوں اور فریقین اسلحہ نکال کر ایک دوسرے کو قتل کر رہے ہوں، اس وقت تمہاری آنکھوں کے سامنے آسمان میں کوئی دروازہ کھل جائے اور اس سے فرشتے اتر کر دونوں لڑنے والی صفوں کے درمیان آکر کہیں،

یا ایھا الذین آمنوا لا تاكلوا أموالکم

اے وہ لوگ جو ایمان لائے ہو تم ایک دوسرے کا

بالباطل الا ان تكون تجارۃ

مال باطل طریقہ پر نہ کھاؤ، مگر یہ کہ تمہاری رضامندی

عن تراضٍ منکم ولا تقتلوا

سے تجارت سے حاصل ہوا ہو، اور اپنے نفسوں کو

انفسکم ان اللہ بکم رحیم،

ہلاک نہ کرو اللہ تمہارے حال پر رحیم ہے،

تو بتاؤ ان کا یہ کہنا فریقین کے لئے جنگ سے روک ہو گا یا نہیں، لوگ جواب دیتے، ہاں ضرور ہو گا، اس وقت مسروق کہتے خدا کی قسم تم کو معلوم ہونا چاہئے کہ خدا آسمان کا دروازہ کھول چکا ہے، اور اس کے راستہ سے ایک فرشتہ اتر کر تمہارے نبی صلعم کی زبان سے یہ حکم سنا چکا ہے، جو صحائف میں موجود ہے، اور اس کو کسی شے نے منسوخ نہیں کیا ہے،

ایک دوسری روایت میں عامر بیان کرتے ہیں کہ مسروق نے مجھ سے کہا کہ جب مومنین کی دو جماعتیں آپس میں لڑنے کے لئے صف بستہ ہوں، اور اس وقت آسمان سے کوئی فرشتہ نمودار ہو کر ندا دے کہ،

۱۱ ابن اثیر ج ۳ ص ۲۳،

۱۲ ابن سعد ج ۶ ص ۵۲ و ۵۳،

یا ایھا الذین آمنوا لا تأکلوا
 اموالکم بالباطل الخ
 اسے ایمان ایک دوسرے کا مال باطل
 طریقہ سے نہ کھاؤ،

تو تمہارا کیا خیال ہے کیا لوگ جنگ کریں گے یا رُک جائیں گے، یہ جواب سن کر انہوں نے کہا تو خدا کا ایک سماوی صفی
 اس حکم کے ساتھ ایک ارضی صفی پر نازل ہو چکا ہے، لیکن اس کے باوجود لوگ نہ رکنے کے حالانکہ
 ایمان بالینب عینی مشاہدہ کے بعد کے ایمان سے بہتر ہے، ایک روایت سے یہ بھی معلوم
 ہوتا ہے، کہ وہ نہ صرف خود کنارہ کش رہے بلکہ عام مسلمانوں کو روکنے کے لئے صفین کے میدان
 تک گئے، اور دونوں صفوں کے درمیان میں کھڑے ہو کر مذکورہ بالا وعظ سنا کر لوگوں کو
 جنگ سے روکتے تھے، لیکن صحیح روایت یہ ہے کہ وہ خود نہیں شریک ہوئے، اور کسی
 حیثیت سے بھی صفین میں نہیں گئے،

قصات | اموی دور میں کچھ دنوں قاضی رہے،

وفات | ۶۳۳ء میں واسط میں مرض الموت میں مبتلا ہوئے، زندگی ہمیشہ سے متوکلانہ تھی، دود
 دینا سے کبھی دامن آلودہ نہ ہوا تھا، قضاوت کے زمانہ میں بھی کوئی معاوضہ نہ لیتے تھے،
 اس لئے کفن تک کا سامان نہ تھا، شعی کا بیان ہے کہ مسروق نے مرتے وقت
 کفن تک کی قیمت نہ چھوڑی، اور کفن کے لئے قرض کی وصیت کی، مگر یہ ہدایت کر دی
 کہ زراعت پیشہ اور حردہ سے نہ لیا جائے، بلکہ مویشی رکھنے والے یا تجارت پیشہ سے لیا جائے
 دم آخر بارگاہ ایزدی میں عرض کیا "خدا یا میں رسول اللہ اور ابو بکر و عمر کی سنت کے
 خلاف طریقہ پر نہیں مر رہا ہوں، خدا کی قسم میں نے اپنی تلوار کے علاوہ کسی انسان

لے ابن سعد ج ۶ ص ۲۵، لے ایضاً ص ۳۵ ایضاً،

کے پاس کوئی سونا اور چاندی نہیں چھوڑا ہے، اسی کے ذریعہ سے مجھے کفنانا، (غالباً اس سے تلوا
 بیچ کر وہ پیسہ حاصل کر کے کسی طرف اشارہ تھا)

ان وصایا کے بعد سنہ مذکور میں سلسلہ واسطہ میں وفات پائی اور یہیں سپرد خاک کئے
 گئے، ان کی وفات کے بعد بھی ان کا روحانی فیض جاری رہا، خشک سالی کے مواقع پر خلقِ خدا
 ان کے مزار پر انوار پر حج ہو کر پانی کے لئے دعا کرتی تھی، اور اس کی برکت سے پانی برستا تھا،
 فضل و کمالِ اعلیٰ اعتبار سے وہ علمائے تابعین میں تھے، انھیں آغاز عمر ہی سے طلب علم کا ذوق
 تھا، شیعہ کا بیان ہے کہ ان سے زیادہ علم کا طلب کرنے والا کوئی نہ تھا، خوش قسمتی سے انھیں
 عائشہ صدیقہ حبیبی شفیقہ اور فاضلہ ماں مل گئی تھیں جو انھیں لڑکے کی جگہ سمجھتی تھیں، مسروق کے
 ساتھ انکو مادرانہ محبت تھی، بعض روایتوں سے معلوم ہوتا ہے کہ انھوں نے ان کو متبنی بنا لیا تھا، لیکن
 یہ بیان مبالغہ آمیز معلوم ہوتا ہے، تاہم اس میں شبہ نہیں کہ مسروق کے حال پر وہ غیر معمولی
 شفقت فرماتی تھیں، اور انھیں بیٹا کہہ کر پکارتی تھیں، جب وہ ان کی خدمت میں حاضر ہوتے
 تھے تو شہد سے ان کی تواضع کرتی تھیں، ایک مرتبہ مسروق چند آدمیوں کے ساتھ حضرت عائشہ
 کی خدمت میں حاضر ہوئے، انھوں نے حکم دیا کہ میرے لڑکے کے لئے شہد گھوڑو، حضرت عائشہ
 کے بعد مسروق نے ابن مسعود کے خرمین کمال سے خصوصیت کے ساتھ زیادہ خوشی صینی کی تھی،
 اور ان کے نہایت ممتاز اصحاب میں تھے، ابن مدائنی کا بیان ہے کہ میں عبداللہ بن مسعود کے اصحاب
 میں مسروق پر کسی کو ترجیح نہیں دیتا،

مسروق کے ذاتی شوق و جستجو اور ان دونوں بزرگوں کے فیض صحبت نے مسروق کو

۱۵ ابن مسعود ج ۶ ص ۵۱، ۱۶ تہذیب الاسما ج اول ص ۱۳۱ تذکرۃ الحفاظ ج اول ص ۱۳۱ ابن سعد

ج ۶ ص ۵۱ تذکرۃ الحفاظ ج اول ص ۱۳۱

علمائے اعلام میں بنا دیا، حافظ ذہبی ان کو فقیہ اور علمائے اعلام میں لکھتے ہیں، علامہ نووی لکھتے ہیں کہ ان کی جلالت، توثیق، فضیلت اور امامت پر سب کا اتفاق ہے، مرہ کہا کرتے تھے کہ کوئی سہرا عورت مسروق جیسا فرزند پیدا نہ کر سکی تھی۔

حدیث و سنت، حدیث و سنت میں مسروق کا علم خاصہ وسیع تھا، علامہ ابن سعد لکھتے ہیں، کانفت لہ احادیث صالحہ، اس فن میں انھوں نے حضرت عائشہ اور ابن مسعود کے علاوہ حضرت ابو بکر، عمر، عثمان، علی، معاذ بن جبل، ابی بن کعب، زید بن ثابت، جناب بن اریث، عبد اللہ ابن عمر، ابن عمرو بن العاص، مغیرہ بن شعبہ وغیرہ جیسے اکابر صحابہ سے فیض اٹھایا تھا، حدیث کے ساتھ وہ سنت کی تعلیم بھی دیتے تھے۔

فقہ و فتاویٰ، مسروق کا خاص فن فقہ تھا، اس میں وہ امامت و اجتہاد کا درجہ رکھتے تھے، وہ بعد از نبی ابن مسعود کے ان اصحاب میں تھے جن کا شغل ہی درس و افتاء تھا، انہیں قاضی شریح ان سے مشورہ لیا کرتے تھے، شعی کا بیان ہے کہ مسروق انہیں شریح سے فائق تھے، وہ ان سے مشورہ لیا کرتے تھے، اور خود مسروق ان کے مشورہ سے بالکل بے نیاز تھے،

قضارت، اس فہمی کمال کی بنا پر انہیں قضارت میں خاص ملکہ تھا، اور یہ مشغلہ ان کے پسند خاطر بھی تھا، قاضی شریح کا فیصلوں میں ان سے مشورہ لینا، اس کی سب سے بڑی سند، اوپر گزر چکا ہے، وہ اموی دور میں کچھ دنوں قاضی بھی رہے، انہیں قضار سے اس قدر ذوق تھا کہ کہا کرتے تھے کہ مجھے کسی قضیہ میں صحیح اور حق کے موافق فیصلہ کرنا ایک سال کے جہاں فی سبیل اللہ سے زیادہ پسند ہے۔

۱۔ تذکرۃ الحفاظ ج اول ص ۴۲، ۴۳، تہذیب الاسما ج اول ق ۲ ص ۳، ابن سعد ج ۶ ص ۵۲، ۵۳، ایضاً
۲۔ تہذیب التہذیب ج ۱ ص ۱۰، ۱۱، ایضاً ص ۱۱، ابن سعد ج ۶ ص ۵۵، ۵۶، تذکرۃ الحفاظ
ج اول ص ۴۳، ۴۴، ابن سعد ج ۶ ص ۵۵،

فضائل اخلاق، علم کے ساتھ مسروق عمل اور فضائل اخلاق کے زیور سے، بھی آراستہ تھے،
 خشیت الہی، تمام محاسن اخلاق کا سرچشمہ خشیت الہی ہے مسروق اصل علم خوف خدا کو سمجھتے تھے اور اس کے
 مقابلہ میں غرور عمل کو جہل تصور کرتے تھے، چنانچہ فرماتے تھے کہ انسان کے لئے یہ علم کافی ہو کہ وہ خدا
 ڈرتا ہے اور جہل یہ ہے کہ اپنے علم پر غرور کرے۔

عبادت و ریاضت، بڑے مرتاض عابد تھے، بڑی ریاضت کرتے تھے، نمازوں کی کثرت سے دونوں
 پاؤں ورم کراتے تھے، خاص خاص زمانوں میں ان کی عبادت اور زیادہ بڑھ جاتی تھی، طاعون کی وبا کے
 زمانہ میں وہ عبادت کے لئے گوشہ تنہائی اختیار کر لیتے تھے، بعض لوگوں کو یہ شبہ ہوتا تھا کہ طاعون کی وجہ سے
 گئے ہیں، لیکن یہ واقعہ نہ ہوتا تھا، بلکہ تنہائیشی کی غرض محض عبادت ہوتی تھی، انس بن سیرین کا بیان ہے
 کہ ہم لوگوں کو معلوم ہوا کہ مسروق طاعون سے بھاگتے تھے، لیکن محمد کو اس کا یقین نہ آیا، انہوں نے کہا
 ان کی بیوی سے چل کر پوچھنا چاہئے، چنانچہ ہم لوگوں نے جا کر ان سے پوچھا انہوں نے کہا
 خدا کی قسم ایسا نہیں ہے، وہ کبھی بھی طاعون سے نہیں بھاگتے تھے، البتہ جس زمانہ میں طاعون
 کی وبا پھیلتی تو وہ کہتے کہ یہ شغل و ذکر کے ایام ہیں، میں چاہتا ہوں کہ تنہائی میں عبادت کروں، چنانچہ وہ
 عبادت کرنے کے لئے گوشہ خلوت اختیار کر لیتے تھے، اور اپنے نفس کے اوپر ایسی سختیاں کرتے تھے،
 کہ بسا اوقات میں ان کی حالت دیکھ کر ان کے پیچھے بیٹھ کر روتی تھی، حج کے زمانہ میں جب تک مکہ
 میں رہتے، اس وقت سجدہ ہی میں سوتے تھے،

توبہ و استغفار، وہ اپنے نفس کا مجاہد اور گناہوں کو یاد کر کے ان کے لئے استغفار کرنا ضروری سمجھتے تھے
 چنانچہ فرماتے تھے کہ انسان کے لئے ایسی مجالس ہونی چاہئیں جن میں بیٹھ کر وہ اپنے گناہوں کو یاد کر
 خدا سے استغفار کرے،

۱۵ ابن سعد ۶ ص ۱۵، ایضاً ۱۵، تذکرۃ الحفاظ اول ص ۱۳، ۱۴ ابن سعد ج ۶ ص ۵۴،

دینا کی حقیقت | ان کی نگاہ میں دینا کی کوئی حقیقت نہ تھی، وہ اس کو ایک مرتبہ سے زیادہ وقت نہ دیتے تھے، ایک مرتبہ اپنے بھتیجے کا ہاتھ پکڑ کر ایک مرتبہ پرے گئے اور فرمایا میں تم کو دنیا دکھاؤں، دیکھو یہ دنیا ہے کہ اس کو کھا کر فنا دیا، پہن کر پر اسنا اور بوسیدہ کر دیا، سو اچھو کر لاغز کر دیا، اس کے لئے خون بہایا، محارم اللہ کو حلال اور رحم کو قطع کیا،

دینا سے بے تعلقی، | اسی لئے دینا کی جانب ان کا دل کبھی مائل نہ ہوا، اور کسی دنیاوی شی میں انکے لئے کوئی کشش باقی نہ تھی، حضرت سید بن حیران کے ہم مذاق وہم مشرب تھے، ان میں اور مسروق میں راز و نیاز کی باتیں ہوا کرتی تھیں، ابن حیر کا بیان ہے کہ مسروق نے ایک مرتبہ مجھ سے کہا، سید اب کو ایسی شے نہیں ہے جس کی جانب میلان خاطر باقی ہو، بجز اس کے کہ اپنے چہروں کو اسی مٹی میں آلودہ کریں،

دولت دینا سے بے نیازی، | اس دل شکستگی کی وجہ سے وہ دولت دینا سے ہمیشہ بے نیاز رہے، لوگ ان کی خدمت کرنا چاہتے تھے، لیکن وہ قبول نہ کرتے تھے، ایک مرتبہ خالد بن اید نے ان کے پاس تیس ہزار کی رقم بھیجی، انہوں نے اس کے لینے سے انکار کر دیا، انکے اعزہ نے بہت سمجھایا کہ لے لیجئے اس سے صدقہ کیجئے گا، عزیزوں کیساتھ سلوک کیجئے گا، اور اس قبیل کے دوسروں کا مول میں لائے گا، مگر انہوں نے کسی طرح قبول نہ کیا،

توکل و قناعت، | اس بے نیازی کی وجہ سے کبھی کبھی فاقہ کی نوبت آجاتی تھی، لیکن توکل کا دامن ہاتھ سے نہ چھوڑتا تھا، ایک مرتبہ گھر میں کھانے کے لئے کچھ نہ تھا، بیوی نے کہا عایشہ کے باپ نے تمہارے بال بچوں کے کھانے کو کچھ نہیں ہی، یہ سن کر مسروق مسکرائے اور کہا خدا کی قسم وہ ضرور ان کے لئے رزق کا انتظام کرے گا،

۱۔ ابن سعد ۶ ص ۵۰، ۲۔ ایضاً ص ۵۰، ۳۔ ایضاً ص ۵۰، ۴۔ ایضاً،

التفاق فی سبیل اللہ | اس قناعت اور توکل کے باوجود بڑے فیاض اور سیر چشم تھے، جب انھیں

اپنی اصل کی ہوئی کوئی رقم ہاتھ آجاتی تھی تو اسکو خدا کی راہ میں صرف کر دیتے تھے اپنی لڑکی کی

شادی سائب بن اقرع کے ساتھ کی، اور ان سے مہر کے علاوہ دس ہزار اپنے لئے حاصل کر لیا،

رقم مجاہدین فی سبیل اللہ، مساکین اور مکاتب غلاموں کی آزادی کے لئے مخصوص کر دی تھی،

احتیاط | اعمال میں اتنے محتاط تھے، کہ ادنیٰ ادنیٰ باتوں میں احتیاط ملحوظ رکھتے تھے، جب کشتی

پر سوار ہونے لگتے تو طہارت کے خیال سے ایک اینٹ ساتھ لے لیتے، جس پر سجدہ کرتے، جس کا

کوئی کام ان سے نکلتا تھا، اس سے ہدیہ تک قبول نہ کرتے تھے، ایک مرتبہ کسی معاملہ میں ایک شخص

کی سفارش کی اس نے شکریہ میں ایک لونڈی لاکر پیش کی یہ اسے دیکھ کر سخت برہم ہوئے اور

کہا اگر مجھے پہلے تمہارے اس خیال کا علم ہوتا، تو میں کبھی تمہاری سفارش نہ کرتا، جتنی سفارش

کر چکا، وہ کر چکا، اب جتنی ضرورت اور باقی رہ گئی ہے، اس کے بارے میں میں کچھ نہ کہوں گا، میں نے

عبداللہ بن مسعود سے سنا ہے کہ جو شخص کسی کا حق دلانے یا ظلم کے انسداد کے لئے کسی کی

سفارش کرے، اور اس کے معاوضہ میں اسکو ہدیہ دیا جائے اور سفارش کرنے والا قبول کرے

تو وہ ہدیہ اس پر حرام ہے۔

۱۰ ابن سعد ج ۶ ص ۱۰۱، ۱۰۲ ایضاً ص ۱۰۳ ایضاً ص ۱۰۴،

۱۔ مسعر بن کدھم

نام و نسب، مسعر نام، ابو سلمہ کنیت، نسب نامہ یہ ہے مسعر بن کدھم بن ظہیر بن عبید اللہ بن حارث بن عبد اللہ بن عمرو بن عبد مناف بن ہلال بن عامر بن صعصہ قرشی عامری،

فضل و کمال، مسعر علمی اور مذہبی دونوں کمالات کے اعتبار سے ممتاز ترین تابعین میں سے تھے یعنی ابن مرہ کا بیان ہے کہ مسعر کی ذات علم اور ورع دونوں کی جامع تھی، عراق میں ان کے پایہ سے ^{روایت} کم تھے، ہشام بن عروہ کا بیان ہے کہ عسراقیوں میں مسعر اور ایوب سے افضل ہمارے یہاں کوئی نہیں آیا، امام نووی لکھتے ہیں کہ ان کی جلالت پر سب کا اتفاق ہوا،

حدیث، حدیث کے وہ اکابر حفاظ میں تھے، امام ذہبی انہیں حافظ اور علمائے اعلام میں لکھتے ہیں ^{میں} ان کے حافظہ میں ایک ہزار حدیثیں محفوظ تھیں،

حدیث میں انہوں نے عمرو بن سعید نخعی، ابو اسحق بسیمی، عطار، سعید بن ابراہیم، ثابت بن عبد اللہ انصاری، عبد الملک بن نیر، ہلال بن جناب، عیب بن ابی ثابت، طلحہ بن مرثد، قتادہ، معن بن عبد الرحمن، مقدم بن شریح اور عائش وغیرہ ایک کثیر جماعت سے استفادہ کیا تھا،

ان کی مرویات کا پایہ، ان کی روایات کی صحت کے لئے یہ کافی ہے کہ شیعہ کے پایہ کے محدثین ^{میں} مصنف کہتے تھے، ان کی ذات احادیث کی جانچ کے لئے معیار تھی، میزان انکا لقب ہو گیا تھا،

۱۷۹ تذکرۃ الحفاظ ج اول صفحہ ۱۷۹، تہذیب التہذیب ج ۱۰ صفحہ ۱۷۹، تہذیب الاسما ج اول صفحہ ۱۷۹،

۱۸۰ تذکرۃ الحفاظ ج اول صفحہ ۱۸۰، تہذیب التہذیب ج ۱۰ صفحہ ۱۸۰، تہذیب الاسما ج اول صفحہ ۱۸۰،

کم ایسے محدثین نکلیں گے جنکی مرویات پر کسی نہ کسی حیثیت سے تنقید نہ کی گئی ہو، لیکن مسعر کی ذات اس سے مستثنیٰ تھی۔
ائمہ حدیث شک اور اختلاف کے موقع پر ان کی طرف رجوع کرتے ہیں، سفیان ثوری کا بیان ہے کہ جب ہم لوگوں میں (حدیث کی) کسی چیز کے بارہ میں اختلاف ہوتا تھا، تو مسعر سے پوچھتے تھے، ابراہیم بن سعد کہتے تھے کہ جب سفیان اور شعبہ میں کسی کے بارہ میں اختلاف ہوتا تھا تو میزان مسعر کے پاس جاتے تھے،

اصیاط: اس محدثانہ کمال کے باوجود وہ روایت حدیث میں بڑے محتاط تھے، اس ذمہ داری سے وہ اس قدر گہراتے تھے، کہ فرماتے تھے کہ کاش حدیثیں میرے سر پر شیشوں کا بار ہوتیں، کہ گر کر چور چو ہو جائیں، ان کی احتیاط شک کے درجہ تک پہنچ گئی تھی، ابو نعیم کا بیان ہے کہ مسعر اپنی احادیث میں بڑے شکلی تھے، لیکن وہ کوئی عنطی نہ کرتے تھے، اعمش کہا کرتے تھے کہ مسعر کا شیطان انکو کمزور کر کے شک دلاتا رہتا ہے،

ان کے اس شک نے ان کی احادیث کا درجہ اتنا بلند کر دیا تھا کہ محدثین ان کے شک کو یقین کا درجہ دیتے تھے، اعمش سے بعض لوگوں نے کہا کہ مسعر اپنی حدیثوں میں شک کرتے ہیں، انہوں نے کہا ان کا شک اوروں کے یقین کے برابر ہے،

فقہ: فقہ میں گو کوئی قابل ذکر شخصیت نہ تھی، تاہم کوفہ کی صاحب اقتاب جماعت میں تھے،
حلقہ درس: مسجد میں حلقہ درس تھا، عبادت کے معمولات کے بعد روزانہ مسجد میں بیٹھ جاتے تھے اور شایعین حدیث اور دیگر حلقہ باندھ کر استفادہ کرتے تھے،

زہد و عبادت: ان کی ماں بڑی عابدہ خاتون تھیں، ان کے فیض تربیت کا مسعر پر بڑا گہرا اثر پڑا تھا،

۱۔ تہذیب التہذیب ج ۱۰ ص ۱۱، ۲۔ تہذیب التہذیب ج ۱۰ ص ۱۱، ۳۔ تذکرۃ الحفاظ ج ۱ ص ۱۱،
۴۔ تہذیب التہذیب ج ۱۰ ص ۱۱، ۵۔ تذکرۃ الحفاظ ج ۱ ص ۱۱، ۶۔ اعلام الموقعین ص ۲۵ ابن سعد

ان کی ماں بھی مسجد میں نماز پڑھتی تھیں، اکثر دونوں ماں بیٹے ایک ساتھ مسجد جاتے، مسعر نمدہ لئے ہوتے تھے، مسجد پہنچ کر ماں کے لئے نمدہ بچھا دیتے، جس پر کھڑی ہو کر وہ نماز پڑھتیں، مسعر علیحدہ مسجد کے اگلے حصے میں نماز میں مشغول ہو جاتے، نماز تمام کرنے کے بعد ایک مقام پر بیٹھ جاتے اور شایقینِ حدیث اکٹھے جمع ہو جاتے، مسعر انھیں حدیثیں سناتے، اس درمیان میں ان کی ماں عبادت سے فارغ ہو جاتیں، مسعر درمیں ختم کرنے کے بعد ماں کا نمدہ اٹھاتے اور ان کے ساتھ گھر واپس آتے، ان کے صرف دو ٹھکانے تھے گھر یا مسجد، کثرتِ عبادت سے پیشانی پر اونٹ کے گھٹے کی طرح نہایت موٹا گھٹا پڑ گیا تھا۔

روزانہ شب کو نصف قرآن تمام کرتے تھے، ان کے صاحبزادے محمد کا بیان ہے کہ والد آدھا قرآن ختم کئے بغیر نہ سوتے تھے، وہ کسی درجہ پر پہنچ کر رکے نہیں، بلکہ ان کے روحانی مدارج ہمیشہ ترقی پذیر رہے، ابنِ عیینہ کا بیان ہے کہ میں نے مسعر کو خیر میں ہر روز ترقی کرتے دیکھا، معن کا بیان ہے کہ ہم نے ان کو ہر دن پہلے دن سے افضل پایا، وہ عبادت و ریاضت اور فضائلِ اخلاق کے اس درجہ پر پہنچ گئے تھے کہ لوگ ان کے جنتی ہونے میں کوئی شک نہ کرتے تھے، حسن بن عمارہ کہا کرتے تھے کہ اگر مسعر کے جیسے آدمی بھی جنت میں داخل نہ ہوں گے تب تو خشتیوں کی تعداد بہت ہی کم ہوگی۔ ابن ہبارک یا کسی اور اسی درجہ کے بزرگ نے ان کے فضائل سے متاثر ہو کر ان کی شان میں یہ اشعار کہے تھے:

من کان ملتصاً جلیساً صالحاً فلیات حنقة مسعر بن کدام
جس شخص کو اچھے ملیں کی تلاش ہو، اس کو مسعر بن کدام کے صلے میں آجانا چاہئے

۱۰ ابن سعد ج ۶ ص ۲۵۲، ۱۱ ایضاً ۲۵۲، ۱۲ تذکرۃ الحفاظ ج اول ص ۱۴۰،

۱۳ ایضاً ص ۱۱، ۱۴ ایضاً، ۱۵ ایضاً ص ۱۶۹،

۱۶ تذکرۃ الحفاظ ج اول ص ۱۴۰،

فیہا السکینہ والوقار واهلبا اهل العفاف وعلیة الاقوام

اس میں سکینہ ہے اور وقار ہے اور اسکے ارکان پاکباز اور اونچے درجے کے ہیں

دولت دنیا سے بے نیازی، اس زندگی کا فطری نتیجہ یہ تھا کہ وہ دنیا اور اس کے شان و شکوہ سے بالکل

بے نیاز تھے، چنانچہ حکومت کے عہدوں کو وہ آنکھ اٹھا کر بھی نہ دیکھتے تھے، ابو جعفر عباسی آپ کا عزیز

تھا، اس نے ان کو کسی مقام کا والی بنا چاہا، انھوں نے کہا میرے گھر والے تو مجھے دو درہم سودا

لانے کے لائق بھی نہیں سمجھتے، اور کہتے ہیں ہم تمہارا دو درہم کا سودا کرنا بھی نہیں پسند کرتے، اور تم

مجھے والی بنا چاہتے ہو، خدام کو صلاحیت دے، ہماری قرابت داری ہے، اس لئے ہمارا حق ہی

دو درہم بھی کچھ کہہ سکیں، ان کے اس عذر پر ابو جعفر نے ان کو اس خدمت سے معاف کر دیا،

خوش اخلاقی | نہایت خوش اخلاق تھے، دوسروں کے جذبات کا براہِ کاٹھار کھتے تھے، جب کسی

انھیں کوئی ایسی حدیث سنا تا جس سے وہ خود اس شخص سے زیادہ واقف ہوتے، تو وہ محض

اس کی دل نشکنی اور احترام حدیث کے خیال سے انجان بن کر نہایت خاموشی سے سنتے تھے،

وفات، باختلاف روایت ۲۵۲ یا ۲۵۵ء میں کوفہ میں وفات پائی،

۱۔ مسلم بن ہشام

نام و نسب، مسلم نام ابو عبد اللہ کینت مشہور صحابی حضرت طلحہ بن عبید اللہ ثقفی کے غلام تھے،

فضل و کماں | حضرت طلحہ عشرہ مبشرہ میں ہیں، ان کی ہستی علم و عمل کا مجمع البحرین تھی، ان کی غلامی

کے فیض اور مدنیۃ الرسول کے قیام سے مسلم کا دامن علم و عمل کی دولت سے معمور ہو گیا تھا، علامہ

۱۵ تذکرۃ الحفاظ اول صفحہ ۱۵۲ ابن سعد ج ۶ ص ۲۵۳، ۱۵۵ الضاء، ۱۵۵ ایضاً،

ابن سعد لکھتے ہیں، کان مسلم ثقہ فاضلاً عابداً و دُعاً، مسلم ثقہ فاضل عبادت گزار اور دُرُوع تھے، ابن عون کا بیان ہے کہ اس زمانہ میں مسلم پر کسی کو فضیلت نہیں دیجاتی تھی،

حدیث [مدینہ کے قیام کی وجہ سے حضرت عبد اللہ بن عباس اور ابن عمر جیسے اکابر امت اور ابی الاسود دُعاویٰ، حمران بن ابان وغیرہ سے حدیث میں استفادہ کا موقع ملا تھا،

ثابت البنانی، یحییٰ بن حکیم، محمد بن سیرین، ایوب سختیانی، ابو نصرہ بن قتادہ،

صالح، ابوالخلیل، محمد بن واسح، عمرو بن دینار، اور ابان بن ابی عیاش جیسے علماء ان کے زمرہ تلامذہ میں تھے،

فقہ، [فقہ میں ان کا پایہ نہایت بلند تھا ان کا شمار بصرہ کے ان پانچ فقہاء میں تھا جو اپنے زمانہ کے امام سمجھے جاتے تھے،

فضائل و اخلاق، [ان کے علم سے زیادہ ان کا عمل تھا ابن سعد ان کو عابد اور متورع لکھتے ہیں، ابن حبان کا بیان ہے کہ وہ بصرہ کے عبادت گزار بزرگوں میں تھے،

شرط ایمان، [آپ کے نزدیک ایمان باللہ کے لئے یہ ضروری تھا کہ اس کی تمام ناپسندیدہ چیزوں کو ترک کر دیا جائے، چنانچہ فرماتے تھے میری سمجھ میں نہیں آتا کہ بندہ کا ایمان کس کام آسکتا ہے اگر وہ خدا کی ناپسندیدہ باتوں کو نہیں چھوڑتا،

نماز میں ذوق و استغراق، [ان کی نماز بڑے کیفیت اور استغراق کی ہوتی تھی، جب وہ نماز کے لئے کھڑے ہوتے تھے، تو ایسا معلوم ہوتا تھا جیسے انکو نور تھا، پورا پورا ایمان کا بیان ہے کہ جب وہ نماز

۱۵ ابن سعد، ق اول ص ۱۳، ۱۴ تہذیب التہذیب ج ۱۰ ص ۱۳۱، ۱۳۲ ایضاً، ۱۵ ایضاً
۱۶ تہذیب التہذیب ج اول ق اول ص ۹۳، ۹۴ ابن سعد، ق اول ص ۱۳۱، ۱۳۲ تہذیب التہذیب ج ۱۰ ص ۱۳۱، ۱۳۲ ابن سعد، ق اول ص ۱۳۱

میں ہوتے تھے، تو بے جان لکڑی معلوم ہوتے تھے، بدن اور کپڑے میں ذرا حرکت نہ ہوتی تھی، نماز کی حالت میں خواہ کیسے ہی خطرہ کی اور گھبرا دینے والی صورت پیش آجاتی تھی لیکن ان پر اس کا مطلق کوئی اثر نہ ہوتا تھا، ایک مرتبہ وہ نماز پڑھ رہے تھے کہ ان کے پہلو ہی میں آگ لگی اور لگ کر بجھ بھی گئی لیکن ان کو مطلق خبر نہ ہوئی،

مرض کے علاوہ جب کہ انسان بالکل مجبور ہو جاتا ہے اور کسی حالت میں خدا کے حضور میں بیٹھ کر تضرع پسند نہ تھا، ایک مرتبہ کسی نے کشتی میں بیٹھ کر نماز پڑھنے کے متعلق پوچھا، فرمایا میں اسے پسند نہیں کرتا کہ خدا مجھے مرض کے علاوہ اپنی نماز میں بیٹھا ہوا دیکھے، دعوت الی الصلوٰۃ کا اتنا خیال تھا، کہ اگر دور سے کانوں میں اذان کی آواز آجاتی تو اسی مسجد میں جا کر نماز پڑھتا، ایک مرتبہ کسی مسجد سے واپس جا رہے تھے کہ کچھ دور جا کر مسجد کے موذن کی آواز سنی، اذان سن کر پھر مسجد لوٹ گئے، موذن نے پوچھا آپ لوٹے کیوں فرمایا تم نے لوٹا دیا، مسجد کی خدمت ان کا خاص مشغلہ تھا، مسجدوں میں چراغ جلا یا کرتے، اس مشغلہ کی وجہ سے

مسلم ایضاً یعنی چراغ جلانے والے مسلم، ان کا لقب ہو گیا تھا،

پابندی سنت میں اہتمام، سنت کی پابندی میں بڑا اہتمام تھا، معمولی معمولی سنتیں بھی نہ چھوڑنے پاتی تھیں محض سنت کے خیال سے جو تاپہن کر نماز پڑھتے تھے، اور فرماتے تھے کہ جو تانا مارنا میرا لئے آسان ہے لیکن محض پابندی سنت کے خیال سے جو لوگوں میں نماز پڑھتا ہوں، آنحضرت صلی اللہ علیہ وسلم سے روزہ افطار کرتے تھے، اس لئے ان کا افطار بھی خرمے ہی سے ہوتا تھا،

کتاب اللہ کا احترام، کتاب اللہ کا اتنا احترام ملحوظ رہتا تھا کہ جس ہاتھ سے قرآن پکڑتے تھے

۱۳۵ ابن سعد ج ۱، ق اول ص ۱۳۵، ۱۳۶ ایضاً ص ۱۳۶، ۱۳۷ ایضاً ص ۱۳۷، تہذیب ج ۶ ص ۱۳۷،

۱۳۵ ابن سعد ج ۱، ق اول ص ۱۳۷،

اس کو محلِ نجاست سے مس نہ کرتے تھے، اور فرماتے تھے کہ میں دابنہ ہاتھ سے شہر مرگاد کو مس کرنا برا سمجھتا ہوں، کیونکہ اس سے قرآن پکڑنا پڑتا ہے،

ریا، جہل اور شیطان کا آلہ ہے، ریا اور دکھاوے کو جہالت اور شیطان کا آلہ سمجھتے تھے، فرماتے تھے کہ تم لوگ نمائش سے بچو، کیونکہ وہ عالم کی جہالت کی ساعت ہے، اسی کے ذریعہ یہ شیطان لغزش پیدا کرتا ہے،

علم و متانت، انہایت متین اور حلیم بطبع تھے، اشتعال کے موقع پر بھی زبان سے کوئی درد کا کلمہ نہ نکلتا تھا، کبھی کسی کو گالی نہیں دی، غیظ و غضب کے موقع پر جو سب سے زیادہ سنگین لفظ نکلتا منہ سے نکلتا تھا، وہ یہ تھا کہ اب مجھ سے قطع تعلق کر لو، جب وہ یہ الفاظ کہہ دیتے تو لوگوں کو معلوم ہو جاتا کہ اس کے بعد غصہ کا کوئی درجہ باقی نہیں رہ گیا ہے،

فتنہ اشعث کے ابتلاء پر تیار، اس متانتِ طبع کا نتیجہ یہ تھا کہ شور و ہنگامہ اور جنگ و جدل کو سخت ناپسند کرتے تھے، لیکن محمد بن اشعث کی شورش میں جس میں مشرکوں کا برتاوی مبتلا کرتے تھے، ان کا دامن محفوظ نہ رہ سکا، اور اس میں وہ شریک ہو گئے تھے، گو اس میں بھی انھوں نے تلوار نہیں اٹھائی، لیکن محض شرکت پر سخت متاسف تھے، ابو قتادہ کا بیان ہے کہ ایک منہ مکر کے سفر میں میرا اور مسلم کا ساتھ ہوا، انھوں نے اشعث کے فتنہ کا ذکر کر کے کہا، اشعث نے میں نے اس فتنہ میں نہ کوئی تیر بھینکا، نہ نیزہ مارا، اور نہ تلوار چلائی، میں نے کہا، لیکن یہ سچ ہے کہ ان لوگوں کا کیا انجام ہوگا جنھوں نے آپ کو صف میں کھڑا دیکھ کر کہا کہ مسلم بن سنان میں ہیں، اور وہ ناحی کسی معاملہ میں شریک نہیں ہو سکتے، یہ خیال کر کے وہ درڑھے اور مارے گئے، سن کر وہ بے تحاشا رونے لگے، ان کی یہ حالت دیکھ کر مجھے ندامت ہوئی کہ میں نے ایسا کیوں کیا۔

۱۔ ابن سعد، ق اول، ۲۔ ایضاً، ۳۔ ایضاً، ۴۔ ایضاً ص ۱۳۰۔

وفات | عمر بن عبد العزیز کے عہدِ خلافت تیسرا تیسرے میں وفات پائی ہے

۷۲۔ مطرف بن عبد اللہ

نام و نسب | مطرف نام ابو عبد اللہ کنیت، نسب نامہ یہ ہے مطرف بن عبد اللہ بن الشجر بن

عوف بن کعب بن وددان بن اکرمش بن کعب بن ربیعہ بن عامر بن صعصعہ،

پیدائش | مطرف عہد نبوی میں پیدا ہو گئے تھے، لیکن صغیر سن یا بعدِ مسافرت کی وجہ سے سرزمین

نہار سے محروم رہے،

ذوقِ علم | مطرف کو تحصیلِ علم و کمال کا بڑا ذوق و شوق تھا، اس کے فضل کو وہ عبادت کے

فضل سے زیادہ پسند کرتے تھے،

فضل و کمال | ان کے اس ذوق نے ان کو علمی کمالات ازہر و ورع اور تہذیبِ اخلاق

جملہ فضائل و کمالات کا مجموعہ بنا دیا تھا، علامہ ابن سعد لکھتے ہیں کہ ان کی ذات میں فضل و ورع

روایت اور عقل و ادب سب جمع تھے، حافظ ذہبی لکھتے ہیں کہ وہ علم و عمل میں سرخیل تھے، اسلام

میں ان کی خاص جلالتِ شان اور لوگوں کے دلوں میں ان کی خاص وقعت تھی،

حدیث | ان کے زمانہ میں صحابہ کی بڑی تعداد موجود تھی اور انھوں نے ان کے فیوض و برکات سے

پورا استفادہ کیا چنانچہ حضرت عثمان غنی، ابو ذر، عامر بن یاسر، عبد اللہ بن مغفل، عثمان بن ابی

العاص، عمران بن حصین، معاویہ بن ابی سفیان اور حضرت عائشہؓ سے حدیثیں روایت کی ہیں،

ان سے فیض پانے والوں میں ان کے بھائی ابو العلاء یزید، بھتیجے عبد اللہ بن ہانی اور حسن بصری

۱۔ ابن سعد ج ۶ ص ۱۳۵، ۲۔ تہذیب التہذیب ج ۱۰ ص ۱۱۴، ۳۔ ابن سعد ج ۱ ق اول

ص ۱۰۳، ۴۔ ایضاً ص ۵۵ تذکرۃ الحفاظ ج اول ص ۵۵

عبدالکریم بن رشید، سعید ابجریری، اور ابو سلمہ، سعید بن یزید وغیرہ لائق ذکر ہیں،
فقہ، فقہ میں پورا درک حاصل تھا، بصرہ کے مفتوں میں تھے،

زہد و ورع، ان کے علم سے زیادہ ان کا عمل اور زہد و ورع تھا، علامہ ابن سعد انھیں متورعین
میں لکھتے ہیں، عملی لکھتے ہیں کہ وہ کبار تابعین میں اور اصل صالح تھے ابن حبان کا بیان ہے کہ وہ
بصرہ کے عابد و زاہد تابعین میں تھے،

شور فتن سے اجتناب، اس زہد و ورع کی وجہ سے وہ شور و شر اور انقلاب و ہنگامہ آرائی سے
گھبراتے تھے، اور اسکو ابتدا سمجھتے تھے، فرماتے تھے کہ فتنہ زہری اور مہمانی کے لئے نہیں بلکہ
مومن کو اس کے نفس سے لڑا دینے کے لئے اٹھا ہے، ان کے زمانہ میں بڑے بڑے انقلابات
و حوادث ہوئے، لیکن انھوں نے اپنا دامن بالکل پکائے رکھا، عموماً فتنہ کے زمانہ میں وہ کسی طرف
نکل جاتے تھے، اور اگر نہ نکل سکتے تھے تو چھپ کر کسی گوشہ میں بیٹھ جاتے تھے اور جمعہ و جماعت
تک کے لئے نہ نکلتے تھے، عقیقہ کا بیان ہے کہ میں نے مطرف کے بھائی یزید بن عبداللہ سے
پوچھا کہ جب فتنہ مोजرن ہوتا تھا تو مطرف کیا کرتے تھے، انھوں نے بتایا کہ گھر کے اندرونی حصہ میں
گوشہ گیر ہو جاتے تھے، اور جب تک فتنہ کے شعلے ٹھنڈے نہ ہو جاتے اس وقت تک وہ ان لوگوں
کے ساتھ جمعہ اور جماعت میں بھی شریک نہ ہوتے تھے،

خود تو کنارہ کش رہتے ہی تھے، دوسروں کو بھی اس میں پرٹنے سے روکتے تھے، ققادہ کا بیان
ہے کہ جب فتنہ کا زمانہ ہوتا تو مطرف لوگوں کو اس میں مبتلا ہونے سے روکتے اور خود کہیں گ

۱۰۰ تہذیب التہذیب ج ۱۰ ص ۱۰۰ ۱۰۰ اعلام الموقعین ج ۱ ص ۱۰۰ ابن سعد ج ۱ ص ۱۰۰ ق اول ص ۱۰۰

۱۰۰ تہذیب التہذیب ج ۱۰ ص ۱۰۰ ۱۰۰ ابن سعد ج ۱ ص ۱۰۰ ق اول ص ۱۰۰

جائے، حسن بصری بھی لوگوں کو روکتے تھے، لیکن کہیں بیٹے نہ تھے، اس لئے مطرف ان کے متعلق کہا کرتے تھے کہ حسن بصری اس شخص کی طرح ہیں جو دوسروں کو سیلاب سے ڈراتا ہے، لیکن خود اس کے دھارے پر کھڑا رہتا ہے،

شدتِ احتیاط کی بنا پر وہ ان ہنگاموں کے حالات تک نہ پوچھتے، ابن زبیر اور بنی امیہ کا ہنگامہ انہی کے زمانہ میں ہوا، یہ لوگوں سے اس کے حالات بھی نہ پوچھتے تھے اور چونکہ لوگ ان کے خیالات سے واقف تھے، اس لئے وہ بھی ان کے سامنے تذکرہ نہ کرتے تھے،

عبدالرحمن بن اشعث کے انقلاب میں جو حجاج اور عبدالملک کے خلاف اٹھا تھا، بڑے تابعین شریک ہو گئے تھے، اس لئے لوگوں نے مطرف پر بھی شرکت کے لئے زور ڈالا، انہوں نے ان سے سوال کیا کہ تم لوگ جس چیز میں شرکت کی دعوت دیتے ہو کیا وہ جہاد فی سبیل اللہ سے بھی زیادہ بڑھ جائے گا، انہوں نے جواب دیا نہیں فرمایا تو میں ہلاکت میں پڑنے اور فضیلت حاصل کرنے کے درمیان جو نہیں کھیلتا، یعنی مشتبہ جنگ میں نہیں پڑتا، انہیں امن و عافیت کی زندگی طبعاً پسند تھی، فرماتے تھے کہ مجھے عافیت کی زندگی پر شکر ادا کرنا ابتلاء اور آزمائش پر صبر کرنے سے زیادہ پسند ہے،

نفس ایک ہی، عقائد میں نہایت سخت تھے، اور اس کے تحفظ میں بڑا اہتمام تھا، ایک مرتبہ حنظلہ حروزی (فارسی) آپ کے پاس آئے، اور اپنے عقائد کو قبول کرنے کی دعوت دی، آپ نے جواب دیا کہ اگر میرے دو نفس ہوتے تو ایک نفس سے تمہارے عقائد مان لیتا، اور دوسرے کو محفوظ رکھتا، جو کچھ تم کہتے ہو اگر وہی ہدایت ہوتا تو دوسرے نفس سے بھی تمہاری پیروی کرتا، اور اگر ضلالت ہوتا تو اگر ایک نفس ہلاک ہو جاتا تو کم از کم دوسرا تو محفوظ رہتا، لیکن نفس ایک ہی

۱۔ ابن سعد، ق اول ص ۱۰۳، ۲۔ ایضاً، ۳۔ ابن سعد، ق اول ص ۱۰۳، ۴۔ ایضاً ص ۱۰۳،

ہے، اس لئے اس کو میں دھوکے کی جگہ نہیں لگا سکتا،

دنیا عالم اسباب ہے، اگرچہ آپ بڑے زاہد و متوسع تھے لیکن اندھے اعتماد اور توکل کے قابل نہ تھے، بلکہ دنیا کو عالم اسباب مانتے تھے، چنانچہ فرماتے تھے کہ "یہ جائز نہیں ہے کہ ایک شخص ایک بلند مقام سے اپنے کو نیچے گرا دے، اور کہے خدا نے میری قسمت مقدر کر دی ہے، بلکہ انسان کو چاہئے کہ وہ پتھر اور کوشش کرے، اگر اس احتیاط اور کوشش کے باوجود اسے نقصان پہنچ جائے یا مصیبت پیش آجائے تو پھر اسے تقدیر الہی سمجھنا چاہئے، تقدیر خداوندی کے علاوہ کوئی مصیبت نہیں پہنچ سکتی تھی لہٰذا وہ طاعون کے زمانہ میں و بازوہ حلقہ سے ہٹ جاتے تھے،

عقل بہترین عظیمہ قدرت ہے، آپ کے بعض اقوال نہایت حکیمانہ ہیں، فرماتے تھے کہ انسان کو قدرت کی جانب سے عقل سے بہتر کوئی شے نہیں عطا کی گئی، لوگوں کی عقلیں ان کے زمانہ کے مطابق ہوتی ہیں، اپنا کھانا اس شخص کو نہ کھلاؤ جسے اس کی خواہش نہیں ہے، یعنی بے محل کسی شے کو ضائع نہ کرو، دنیاوی شان و شکوہ، وہ دنیاوی شان و شکوہ سے متمتع ہونے میں کوئی مضائقہ نہ سمجھتے تھے، خدا نے ان کو دولت دنیا سے وافر حصہ دیا تھا، اس لئے وہ نہایت شان و شوکت اور وقار کی زندگی بسر کرتے تھے، حافظ ذہبی لکھتے ہیں کہ مطرف سردار اور بلند مرتبہ تھے، بہترین کپڑے پہنتے تھے، سیلان کے دربار میں آمد و رفت رکھتے تھے، لیکن اس ظاہری ٹھاٹھ سے ان کی اخلاقی حیثیت پر کوئی اثر نہ پڑتا تھا، غیلان بن جریر کا بیان ہے کہ مطرف براء بن (ایک قسم کی ٹوپی) اور مطارف (ایک قیمتی چادر) پہنتے تھے، گھوڑے پر سوار ہوتے تھے، سلاطین کے پاس آتے جاتے تھے، لیکن اس زندگی کے باوجود جب تم ان کے پاس جاتے تو آنکھوں کی ٹھنڈک کے پاس جاتے،

۱۵۰ بن سعد، ق اول ص ۱۰۴، ۱۵۱ تذکرۃ الحفاظ ج اول ص ۱۵۰، ۱۵۲ ابن سعد، ق اول ص ۱۵۱

۱۵۳ ایضاً، ۱۵۴ ایضاً، ۱۵۵ تذکرۃ الحفاظ ج اول ص ۱۵۰، ۱۵۶ ابن سعد، ق اول ص ۱۵۱

وفات، باختلاف روایت ششہ یا سہہ میں اجتناس بول کے مرض میں مبتلا ہوئے، گرتے ہی حالت بگڑ گئی، اپنے صاحبزادے کو بلا کر آیات وصیت پڑھ کر سنائیں، صاحبزادے جا کر طبیب کو لے آئے، طبیب کو دیکھ کر پوچھا یہ کیا ہے؟ صاحبزادے نے کہا طبیب، طبیعت مخاطب ہو کر فرمایا، یہ سختی سے منع کرتا ہوں کہ مجھے چھڑ پھونک نہ کرنا، اور نہ گنڈا تو بید لڑکانا، اور اپنے صاحبزادوں کو قبر کی تیاری کا حکم دیا، انھوں نے حکم کی تعمیل کی، قبر تیار ہونے کے بعد فرمایا مجھے قبر کے پاس لھلھو چنانچہ اپنے آخری آرام گاہ کے پاس جا کر اسیں دعا کی، دعا کے بعد گھر واپس آکر انتقال کیا،

۳۔ کجول المشقی

نام و نسب، | کجول نام، ابو عبد اللہ یا ابو ایوب کنیت ہے، ان کے نسب اور وطن کے بارے میں روایات مختلف ہیں، ابن سعد کا بی بی لکھتے ہیں، ابن حجر نے کئی روایتیں نقل کی ہیں بعض سے معلوم ہوتا ہے کہ وہ عجمی نسل تھے، اور ان کے والد کا نام سہراب تھا، بعض سے ثابت ہوتا ہے کہ مصری تھے اور بعض سے نتیجہ نکلتا تھا کہ ہذلی یعنی عرب تھے،

لیکن آخری دور روایتیں اس معنی میں قطعاً غلط ہیں کہ وہ نسلاً ہذلی یا مصری تھے، نسلاً وہ بلاتشک و شبہ عجمی تھے، ہذلی اور مصری اس لئے مشہور ہیں کہ وہ کچھ دنوں ایک ہذلی کی غلامی میں رہے تھے، اور ایک عرصہ تک مصر میں قیام رہا تھا،

اس باب میں امام نووی کا بیان زیادہ قرین قیاس اور صحیح ہے، انھوں نے انکو عجمی نسل اور کابلی الموطن لکھا ہے، چنانچہ ان کی روایت کے مطابق ان کا نسب نامہ یہ ہے، کجول بن

۱۔ ابن سعد، ق اول فتاویٰ تذکرۃ الصحابة، ج ۱، ص ۲، ۳۔ تہذیب التہذیب، ج ۱۰، ص ۲۹،

یا ابن ابی مسلم بن شاذل بن سند بن شروان بن یردک بن یغوث بن کسری کاہلی دمشقی^۱ اس بیان سے مختلف روایتوں میں تطبیق بھی ہو جاتی ہے، کہ وہ نسلاً بھی وطناً کاہلی اور اقامتاً دمشقی تھے،

ان کی ابتدائی تاریخ یہ ہے کہ وہ شروع میں عمرو بن سعید بن العاص کے غلام تھے، پھر انھوں نے ان کو ایک ہذلی شخص کو دیدیا تھا، اس دوسری غلامی کی وجہ سے ان کی غلامی کے انتساب میں دو بیانات ہو گئے ہیں، ایک یہ کہ وہ عمرو بن سعید کے غلام تھے، اور دوسرا یہ کہ ہذلی کے غلام تھے اور دونوں صحیح ہیں، ان کی غلامی کی ابتدا عمرو بن سعید سے ہوئی، جیسا کہ خود ان کی زبانی روایت ہے، کہ میں عمرو بن سعید بن العاص کا غلام تھا، پھر انھوں نے مجھے ایک ہذلی کو دیدیا، عقلی قیاس بھی یہی ہے، کیونکہ عمر کے والد سعید نے عمر عثمانی میں کابل کے بعض سرحدی علاقوں کو فتح کیا تھا، قیاس یہ ہے کہ اسی میں وہ سعید کے قبضہ میں آئے ہوں گے، اسکی نامید کجول کے ایک بیان سے بھی ہوتی ہے کہ وہ ایک زمانہ میں سعید کے غلام تھے، پھر وراثتاً ان کے لڑکے کو ملے ہوئے تحصیل علم کے لئے دنیا سے اسلام کا سفر، مسلمانوں کی غلام نواری اور ان کے فیض تربیت سے ان کے غلام غلامی کی پستی سے نکل کر کمال کے جس درجہ پر پہنچے، کجول اس کی ایک روشن مثال تھے، انکا آغاز غلامی سے ہوا، اور آخر میں وہ شام کی مسند علم پر فائز ہوئے، ان کو تحصیل علم کا فطری ذوق تھا، چنانچہ وہ غلامی ہی کے زمانہ سے تحصیل علم میں مشغول ہوئے، پھر غلامی سے آزادی کے بعد انھوں نے ساری دنیا سے اسلام کا سفر کر کے تمام علمی مرکزوں میں جا کر تحصیل علم کی انکساریاں ہے، کہ جب میں آزاد ہوا، اس وقت مصر کا سارا علم میں نے سمیٹ لیا، اور اس وقت تک میں نے وہاں سے باہر قدم نہیں نکالا، جب تک اپنے خیال کے مطابق وہاں کا سارا علم سن نہ لیا۔^۲

^۱ تہذیب الاسما ج اول ق اول ص ۱۱، ابن سعد ج ۲، ق ۲ ص ۱۱، فتوح البلدان بلاذری ص ۳۴۳

^۲ تذکرۃ الحفاظ ج اول ص ۹، ص ۱۱، ابن سعد ج ۲ ق ۲ ص ۱۱

مصر کے علمی مخزن کھنگالنے کے بعد مدینہ پھر یہاں سے عراق آئے، ان دونوں مقاموں کے
تمام علمی سرچشموں سے سیراب ہونے کے بعد شام کا سفر کیا، اور یہاں کے علماء اور ارباب کمال سے
استفادہ کیا، غرض انہوں نے علم کی تلاش و جستجو میں دنیا سے اسلام کا چہ چہ چھان مارا وہ خود
بیان کرتے تھے کہ میں نے علم کی تلاش میں تمام روس زمین کا چکر لگایا،

فضل و کمال، ان کے اس ذوق و شوق اس تلاش و جستجو اور اس مشقت نے انہیں علم کے اس فروغ
کمال تک پہنچا دیا تھا، جہاں ان سے کم معاصر پہنچ سکے تھے، امام زہری کہتے تھے کہ علماء صرف تین
ہیں ان تین میں ایک نام کحول کا لیتے تھے، ابن یونس کا بیان ہے کہ وہ فقیہ اور عالم تھے، ان کی
توثیق پر سب کا اتفاق ہے، ابن عمار کہتے تھے کہ وہ اہل شام کے امام تھے، انہیں حدیث اور فقہ
دونوں میں درجہ امامت حاصل تھا،

حدیث جیسا کہ اوپر کے بیان سے معلوم ہوا ہوگا، انہوں نے حجاز، عراق، مصر اور شام تمام علمی کمرے
میں سماع حدیث کیا تھا اور اس مشقت کے ساتھ کہ ان کے مخزن کھنگال ڈالے تھے، پھر حافظہ
اتنا قوی تھا کہ جو کچھ بھی حاصل کیا سب سینہ میں محفوظ تھا، ایسی حالت میں حدیث میں ان کا پایہ
محتاج بیان نہیں، حافظ ذہبی انہیں تابعین کے تیسرے طبقہ کے کبار حفاظ میں لکھتے ہیں،

شیوخ، چونکہ انہوں نے ہر خرمین سے خوشہ چینی کی تھی، اس لئے ان کے شیوخ کی فرست
نہایت طویل ہو گئی، ملک ان سے خالی نہیں تھا، ان میں صحابہ کی بھی ایک معتد بہ تعداد ہے، صحابہ
انہوں نے انس بن مالک، ابو ہند داری، وائل بن اسقع، ابوامامہ، عبدالرحمن بن غنم، ابوجندب
سہیل وغیرہ سے براہ راست سماع کیا تھا، اور ابی بن کعب، ثوبان، عبادہ بن ثابت، ابو ہریرہ

۱۰ تذکرۃ الحفاظ ج ۱ ص ۹۵، ۱۱ ایضاً، ۱۲ تہذیب لاسمارج اول ق ۲ ص ۱۱۱، ۱۳ تہذیب التہذیب ج ۱ ص ۱۰
۱۴ تذکرۃ الحفاظ ج ۱ ص ۹۵، ۱۵ ایضاً، ۱۶ تہذیب لاسمارج اول ق ۲ ص ۱۱۱،

ابو ثعلبہ خنی، اور عایشہ صدیقہؓ سے مرسل روایات کی ہیں، ممتاز تابعین میں سعید بن مسیب، مسروق،
حسین بن نفیر، کریب، ابو مسلم، ابو ادیس خولانی، مروان بن زبیر، عبداللہ بن محرز، عیسیٰ بن ابی سفیان و
کاتب، مغیرہ کثیر بن مرہ، اور ام الدرداء وغیرہ سے استفادہ کیا تھا،

تلامذہ ان کے تلامذہ کا دائرہ بھی نہایت وسیع تھا ان میں سے بعض ممتاز تلامذہ کے نام یہ ہیں

امام زہری، حمید الطویل، محمد بن عجلان، محمد بن اسحق، عبداللہ بن عمار، سالم بن عبداللہ مجاری، موسیٰ
ابن یسار، امام اوزاعی، سعید بن عبدالعزیز، عمار بن حارث، ثور بن یزید، ایوب بن موسیٰ، محمد بن راشد
کھول، محمد بن ولید زبیدی، برد بن سان، عبداللہ بن عوف، یحییٰ بن سعید انصاری، اسامہ بن زید
لیثی، یحییٰ بن سعد صفوان بن عمرو، اور ثابت بن ثوبان وغیرہ،

فقہ و فتاویٰ | حفظ حدیث کے ساتھ وہ فقہ کے بھی امام و مجدد تھے، ابو حاتم کہتے تھے کہ میں نے شام میں

کھول سے بڑا فقیہ نہیں دیکھا، سعید بن عبدالعزیز انھیں امام زہری سے بڑا فقیہ مانتے تھے

اس تفقہ کی بنا پر انھیں افتاء میں خاص مہارت اور بصیرت حاصل تھی، سعید بن عبدالعزیز کا یہاں

ہے کہ ان کے زمانہ میں ان سے زیادہ افتاء میں بصیرت کسی کو حاصل نہ تھی،

احتیاط | لیکن وہ فتویٰ دینے میں بڑے محتاط تھے، اگر اپنی رائے سے وہ کسی مسئلہ کا جواب دیتے تھے

توضیحات کہتے تھے "یہ میری رائے ہے، جو صحیح بھی ہو سکتی ہے، اور غلط بھی"۔

تصانیف | ان کے فقہی کماں کی سب سے بڑی سند یہ ہے کہ اس زمانہ میں جب کہ تالیف و تصنیف

کا آغاز بھی نہ ہوا تھا، انھوں نے فقہ میں "ذو مستقل کتابیں تالیف کی تھیں" اور کتاب السنین،

کتاب المسائل،

۱۔ تہذیب التہذیب ج ۱۰ ص ۲۱، ۲۔ تہذیب التہذیب لاسما ج اول ق ۲ ص ۱۱۱، ۳۔ ایضاً ص ۱۱۱ تذکرہ، غلط

ج اول ص ۹، ۴۔ ایضاً ص ۹، ۵۔ تہذیب ج ۱۰ ص ۲۱، ۶۔ شذرات، تہذیب ج اول ص ۱۱۱

۷۔ فرست ابن ندیم ص ۳، طبع مصر،

انفاق فی سبیل اللہ، ان علی کمالات کے ساتھ وہ اخلاقی فضائل سے بھی آراستہ تھے، انفاق فی سبیل اللہ اور جہاد فی سبیل اللہ ان کا نمایاں وصف تھا، انھیں جو کچھ ملتا تھا سب خدا کی راہ میں صرف کر دیتے تھے، سعید بن عبدالعزیز کا بیان ہے کہ کھول کا وظیفہ مقرر تھا، اس کو دشمنان خدا کے مقابلہ کے لئے جہاد میں صرف کرتے تھے، ایک مرتبہ ان کو دس ہزار اشرفیوں کی خطر رقم ملی اس کو بھی انھوں نے اسی راہ میں صرف کیا اور ایک مجاہد کو ایک گھوڑے کی قیمت پچاس اشرفیاں دیتے تھے، ایک شبہ کا ازالہ، کھول کے متعلق عام شہرت تھی کہ وہ قدری تھے، اور اس کی تائید میں بعض روایات بھی ملتی ہیں، لیکن یہ روایات صحیحہ ان کا دامن اس عقیدہ فاسد سے پاک تھا، امام اوزاعی کا جو ان کے تلامذہ میں تھے بیان ہے کہ جہاں تک سنا گیا ہے تابعین میں دو شخص حسن بصری اور کھول کے خیالات قدری تھے لیکن میں نے ان کی تحقیقات کی تو معلوم ہوا کہ یہ شہرت غلط ہے، ان کے دوسرے تلمیذ سعید بن عبدالعزیز بھی اس عقیدہ سے ان کی برأت کی شہادت دیتے تھے، وفات، ابن سعد کی روایات کے مطابق ۱۱۲ھ یا ۱۱۳ھ یا ۱۱۴ھ میں وفات پائی،

۴۷۲۔ منصور بن اذان واسطی

نام و نسب، منصور نام ابوالمغیرہ کینت، قبیلہ ثقیف کی غلامی میں تھے، اس نسبت سے ثقیفی کہلاتے تھے، فضل و کمال، حضرت حسن بصری کے خاص ساتھیوں میں تھے، ان کے فیض صحبت نے منصور کو عالم عمل کا جامع بنا دیا تھا، اور وہ واسط کے ممتاز علماء میں شمار ہوتے تھے حافظ ذہبی لکھتے ہیں کہ وہ علماء ۱۵۰ ابن سعد ج ۲ ص ۱۶۱، ۱۵۱ تذکرۃ الحفاظ ج اول ص ۹۷، ۱۵۲ تہذیب التہذیب ج ۱ ص ۲۹۱، ۱۵۳ تذکرۃ الحفاظ ج اول ص ۹۷، ۱۵۴ ابن سعد ج ۲ ص ۱۶۱،

اعلام میں تھے، ثقہ، محبت، صالح، عبادت گزار، اور کبیرا نشان تھے،

حدیث، | حدیث میں انہوں نے انس بن مالک، ابو العالیہ زینع، عطارد بن ابی رباح، حسن بصری،

محمد بن سیرین، میمون بن ابی شیبہ، معاویہ بن قرہ، حمید بن ہلال، قتادہ، عمرو بن دینار، حکم بن عتیبہ،

عبدالرحمن بن قائم اور محمد بن ولید بن مسلم غزالی سے فیض اٹھایا تھا، سلم بن سعید واسطی، حبیب بن

شہید، جریر بن حازم، خلف بن خلیفہ، ہشیم اور ابو حمزہ سکری ان کے تلامذہ میں تھے،

عبادت و ریاضت | ان کے صحیفہ کمال کے زیادہ روشن ابواب زہد و عبادت ہیں، وہ بڑے عابد و

زاهد تابعی تھے، ان جہان لکھتے ہیں کہ وہ متقشفین اور متجددین میں تھے، ابن عماد صنبلی ان کو بصرہ

کا زاہد اور شیخ لکھتے ہیں،

ان کا سارا وقت عبادت و ریاضت میں گذرتا تھا، طلوع آفتاب سے لیکر عصر تک نماز

اور عصر سے مغرب تک تسبیح و تہلیل میں مشغول رہتے تھے،

قرآن کی تلاوت سے بڑا شغف تھا، بہت تیز قرآن پڑھتے تھے، صبح سے دوپہر تک ایک قرآن

ختم کر دیتے تھے، نوافل میں قرآن کا بڑا حصہ پڑھ ڈالتے تھے، ہشام بن حسان کا بیان ہے، کہ

میں نے مغرب اور عشا کے درمیان منصور کے پہلو میں نماز پڑھی، دوسری رکعت میں وہ سورہ

نحل تک پڑھ گئے،

رمضان میں خصوصیت کے ساتھ عبادت زیادہ بڑھ جاتی تھی، روزانہ کئی قرآن ختم

کرتے تھے، نماز میں اس شدت کا گریہ طاری ہوتا کہ آنسو پوچھتے پوچھتے عمامہ تر ہو جاتا، بارگاہ

ایزدی میں جن سائی سے بڑا ذوق تھا، فرض نماز سے پہلے گیارہ سجدے کرتے تھے، دورانہ

۱۰ تذکرہ الحفاظ ج اول ص ۱۲، ۱۱، تہذیب التہذیب ج ۱۰ ص ۳۰۳، ۳۰۴، ایضاً ص ۳۰۵، شذرات الذہب

ج اول ص ۱۲، تذکرہ الحفاظ ج اول ص ۱۲، ابن سعد ج ۱ ص ۶۰، تذکرہ الحفاظ ج اول ص ۱۲،

کے سوا ایک مرتبہ ماں کے اور دوسری مرتبہ لڑکے کے انتقال کے موقع پر کبھی آرام سے رات بھر لیٹر استراحت پر نہ سوتے،^{۱۱}

انہوں نے عبادت و ریاضت کو آخری حد تک پہنچا دیا تھا، ایم کا بیان ہے کہ وہ اتنی عبادت کرتے تھے کہ اگر ان سے کہا جاتا کہ موت کا فرشتہ دروازہ پر آگیا ہے تو جتنی عبادت وہ کرتے تھے اس میں زیادتی ممکن نہ تھی،^{۱۲}

ایک نیریں مقولہ، آپ کا یہ زیریں مقولہ کس قدر حقیقت ہے کہ رنج و غم بھلائیوں میں اضافہ کرتے ہیں اور اترانا اور تھکرنا برائیوں میں،^{۱۳}

وفات،^{۱۴} میں طاعون کی وبا میں وفات پائی،^{۱۵}

مقبولیت، اپنے محاسن اخلاق کی وجہ سے وہ ہر مذہب و ملت کے آدمیوں میں اتنے مقبول

تھے کہ آپ کے جنازہ میں ہر مذہب کے آدمی شریک تھے، یہود اور نصاریٰ دونوں علوہ علیہ جنازہ میں ساتھ تھے اور خلق اللہ کا ہجوم تھا،^{۱۶}

۵۷۵۔ میمون بن مهران

نام و نسب | میمون نام ابو ایوب کینت، والد کا نام مهران تھا، مهران بنی نصر بن معاویہ کے مکان

غلام تھے،

پیدائش | ۳۱ھ میں پیدا ہوئے، کوفہ کی ایک ازدی عورت کے غلام تھے، اس لئے ان کی

۱۱ علیہ الاویار ابو نعیم ج ۳ ص ۵۵ و ۵۶، ۱۲ تذکرہ الحفاظ ج ۱ ص ۱۳۶،

۱۳ ایضاً ص ۱۲، ۱۴ ابن سعد ج ۴ ق ۲ ص ۶،

۱۵ تذکرہ الحفاظ ج ۱ ص ۱۳۶،

ابتدائی زندگی غلامی میں بسر ہوئی تھی، آخر میں اس نے ان کو آزاد کر دیا تھا،

جزیرہ کا قیام آزادی کے بعد عرصہ تک کوفہ ہی میں رہے، لیکن شہ میں جب عبد الرحمن بن اشعث کے ہنگامہ کی وجہ سے کوفہ میں شورش پیا ہوئی تو یحییٰ بن کوفہ چھوڑ کر جزیرہ چلے گئے یہ یہ مقام ایسا تھا کہ یہیں بود و باش اختیار کر لی،

بیت المال کی نگرانی کا منصب، محمد بن مروان کی ولایت خراسان کے زمانہ میں بیت المال کی نگرانی کا منصب سپرد ہوا،

عہدہ خراج، بیت المال کی نگرانی کے سلسلہ میں انہیں مالیات کا کافی تجربہ ہو گیا تھا اسلئے عمر بن عبد العزیز نے ان کو جزیرہ کے خراج کا عامل بنا دیا، اور ان کے لڑکے عمر کو دفتر کا محفظ مقرر کیا، بیہون طبعاً حکومت کے عہدوں اور خصوصاً مالیات کی ذمہ داریوں کو سنبھال کر تھے، لیکن اس وقت انکار نہ کر سکے، مگر چند ہی دنوں کے بعد برداشتہ خاطر ہو کر استعفا پیش کر دیا، عمر بن عبد العزیز نے قبول نہ کیا اور کہا اس عہدے میں سولے اس کے اور کیا ہے کہ جائزہ طریقہ سے روپیہ وصول کیا جائے، اور جائزہ مصروفوں میں صرف کیا جائے، اس میں استعفا کی کیا وجہ ہے، عمر بن عبد العزیز کے لکھنے پر استعفا واپس لے لیا اور ان کی زندگی بھر اس عہدے پر رہا، عمر بن عبد العزیز کے بعد یزید بن ملک کے زمانہ میں بھی چند دنوں تک یہ خدمت انجام دیتے رہے، لیکن یہ کام طبعاً پسند نہ تھا، عمر بن عبد العزیز کے اصرار سے اس بنا پر گوارا کر لیا تھا کہ ان کے زمانہ کی ملکی خدمت عین خدمت اسلام تھی، لیکن عمر بن عبد العزیز کے بعد خلافت کے تمام شعبے پھر دنیاوی حکومت کے رنگ پر آگئے تو بیہون بددل ہو گئے، اور بعض ہوا خواہوں کی نصیحت پر مستغنی ہو گئے، مستغنی ہونے کے بعد گذشتہ زمانہ پر بہت متاسف تھے اور فرمایا کرتے تھے کہ مجھے یہ گوارا تھا کہ میں اندھا ہو گیا تھا، لیکن عمر بن عبد العزیز وغیرہ کا دیا ہوا

عہدہ قبول نہ کیا ہوتا،

فضل و کمال، فضل و کمال کے لحاظ سے ممتاز تابعین اور جزیرہ کے بڑے علماء میں تھے، فقط ذہبی انہیں امام قدوہ اور عالم جزیرہ لکھتے ہیں، ان کے دور کے علماء میں ان کا علمی مرتبہ مسلم تھا، ابوالملیح کہتے تھے کہ میں نے میمون سے افضل کسی کو نہیں پایا، سلیمان بن موسیٰ کا بیان ہے کہ اس عہد کے چار اشخاص بڑے عالم مانے جاتے تھے ان میں ایک میمون بن مهران تھے،

حدیث، احادیث کے حافظ تھے، علامہ ابن سعد لکھتے ہیں، کان ثقتہ کثیر الحدیث صحابہ میں انہوں نے ابو ہریرہ، ابن عباس، ابن عمر، ابن زبیر، سعید بن جبیر، عائشہ صدیقہ، اور ام الدرداء سے اور تابعین میں نافع مولیٰ بن عمر، مقسم مولیٰ ابن عباس، یزید بن عاصم اور سعید بن جبیر وغیرہ سے استفادہ کیا تھا،

تلامذہ، حمید الطویل، ایوب، جعفر بن برقان، جعفر بن ابی وحیہ، حبیب بن شہید، علی بن حکم النبائی، حکم بن عیث، ابو فرہ، یزید بن سنان، حجاج بن تمیم، سالم بن ابی المہاجر اور ابوالملیح وغیرہ ان کے خوشہ چینیوں میں تھے،

فقہ، فقہ میں وہ تمام علماء جزیرہ میں ممتاز تھے، علامہ ابن سعد لکھتے ہیں کہ وہ فقہ و فتاویٰ میں تمام اہل جزیرہ پر فائق تھے ان کے تفقہ کی سب سے بڑی سند یہ ہے کہ حضرت عمر بن عبدالعزیز جیسے صاحب نظر نے عہدہ خراج کے زمانہ میں جزیرہ کے قضائے کی خدمت بھی ان کے سپرد کی تھی،

۱۰۰ یہ تمام حالات ابن سعد ج ۲ ص ۱۰۰ و ۱۰۱ سے ماخوذ ہیں، ۱۰۱ تذکرۃ المخاطب اول ص ۱۰۰، ۱۰۱
۱۰۲ تہذیب التہذیب ج ۱ ص ۳۹، ۱۰۳ ابن سعد ج ۲ ص ۱۰۱، ۱۰۴ تہذیب التہذیب ج ۱ ص ۳۹
۱۰۵ ایضاً، ۱۰۶ ابن سعد ج ۲ ص ۱۰۱، ۱۰۷ تذکرۃ المخاطب اول ص ۱۰۱،

فضائل اخلاق، اس علم کے ساتھ میمون فضائل و اخلاق سے بھی آراستہ تھے،
 نیات سے اجتناب، میمون پر نواہی سے بچنے کا غلبہ زیادہ تھا، ان کے لڑکے کا بیان ہے کہ
 والد (اعتدال سے) زیادہ روزہ نماز نہیں کرتے تھے، لیکن خدا کی معصیت میں مبتلا ہونا بہت
 ناپسند کرتے تھے، کہ یہی قیام آوامر کی بنیاد ہے، توحید اس وقت تک نہیں ہو سکتی جب تک
 شرک کی نفی نہ ہو،

عبادت، اگرچہ معمولاً وہ فرائض و سنن کے علاوہ زیادہ عبادت نہ کرتے تھے، لیکن کبھی کبھی ہزار
 ہزار رکعتیں روزانہ پڑھتے تھے، ایک مرتبہ سترہ دن میں سترہ ہزار رکعتیں پڑھیں،
 انکسار و تواضع، ان کمالات کے باوجود وہ اتنے متواضع تھے کہ کسی بڑائی اور امتیاز کا انتساب
 اپنی جانب پسند نہ کرتے تھے، ایک مرتبہ کسی نے ان سے کہا، ابو ایوب جب تک خدا آپ کو زندہ رکھے گا
 اس وقت تک لوگ بھلائی میں رہیں گے، انھوں نے جواب دیا، ایسی باتوں کا تذکرہ
 کرو، لوگ اس وقت تک بھلائی میں رہیں گے جب تک وہ اپنے رب سے ڈرتے رہیں گے،
 حضرت علیؓ پر حضرت عثمانؓ کی فضیلت، میمون حضرت عثمانؓ کے مقابلہ میں حضرت علیؓ کی فضیلت
 ایک دل نشیں استدلال، کے قائل تھے، لیکن حضرت عمر بن عبد العزیز کے ایک دل نشیں
 استدلال پر حضرت عثمانؓ کی فضیلت کے قائل ہو گئے تھے، ایک مرتبہ عمر بن عبد العزیز نے
 ان سے پوچھا تم ایسے دو آدمیوں میں سے کس کو زیادہ پسند کرتے ہو، اس شخص کو جس نے
 حرمال میں عجلت کی یا اس شخص کو جس نے خوزری میں عجلت کی، اس دلیل کے بعد انھوں
 نے اپنے سابق خیال سے رجوع کر لیا، حضرت عثمانؓ پر سب سے بڑا الزام یہ ہے کہ ان کے زمانہ

۱۔ تہذیب التہذیب ج ۱ ص ۳۹۱، ۲۔ تذکرۃ الحفاظ ج ۱ ص ۳۹۱، ۳۔ ایضاً، ۴۔ تہذیب التہذیب ج ۱ ص ۳۹۱، ۵۔ ایضاً،

میں بیت المال میں بیجا تصرفات ہوئے، اور حضرت علیؓ کے دور سے خانہ جنگی کا آغاز ہوا، وفات ۱۱ھ میں وفات پائی، ایک روایت یہ ہے کہ کثرتِ عبادت میں کسی اندرونی عضو کو صدمہ پہنچ گیا، اور اس سے انتقال کیا،

۶۔ نافع بن حمر

نام و نسب | نافع نام ابو محمد کنیت قریش کے مشہور سردار مطعم بن عدی کے جنھوں نے تبلیغ اسلام کے ابتدائی دور میں جبکہ آنحضرت صلی اللہ علیہ وسلم پر ہر طرف سے مشرکین کا زغہ تھا، اُبی حمایت کی تھی، پوتے تھے، نسب نامہ یہ ہے، نافع بن حمر بن مطعم بن عدی بن نوفل بن عبدمناف بن قصی ناں کا نام ام قتال تھا، ناہمانی شجرہ یہ ہے، ام قتال بنت نافع بن ضریب بن نوفل، فضل و کمال، اعلیٰ اعتبار سے نافع اکابر تابعین میں تھے، امام نووی لکھتے ہیں کہ وہ امام اول فضل تھے، ان کی توثیق و جلالت پر سب کا اتفاق ہے، ابن خراش کہتے ہیں کہ وہ ثقہ مشہور اور ائمہ میں سے تھے،

حدیث | اگرچہ حدیث میں ان کا کوئی بلند پایہ نہ تھا، لیکن انھوں نے زمانہ ایسا پایا تھا، جب مدینہ کی گلی گلی سمعت و حدیث کے ترانوں سے گونج رہی تھی، اور علم کے ساتھ ادنیٰ ذوق رکھنے والے بھی اس سے محروم نہ تھے، اس لئے نافع بن حمر کا دامن بھی اس دولت سے خالی نہ رہا، چنانچہ انھوں نے اپنے والد حمر بن مطعم، حضرت عباسؓ بن مطلب، زبیر بن عوام، علی بن ابی طالب، عثمان بن ابی العاص، میسرہ بن شعبہ، رافع بن خدیج، عبد اللہ بن عباس

۱۱ھ ابن سعد، ۱۲ھ، ۱۳ھ، ۱۴ھ، ۱۵ھ، ۱۶ھ، ۱۷ھ، ۱۸ھ، ۱۹ھ، ۲۰ھ، ۲۱ھ، ۲۲ھ، ۲۳ھ، ۲۴ھ، ۲۵ھ، ۲۶ھ، ۲۷ھ، ۲۸ھ، ۲۹ھ، ۳۰ھ، ۳۱ھ، ۳۲ھ، ۳۳ھ، ۳۴ھ، ۳۵ھ، ۳۶ھ، ۳۷ھ، ۳۸ھ، ۳۹ھ، ۴۰ھ، ۴۱ھ، ۴۲ھ، ۴۳ھ، ۴۴ھ، ۴۵ھ، ۴۶ھ، ۴۷ھ، ۴۸ھ، ۴۹ھ، ۵۰ھ، ۵۱ھ، ۵۲ھ، ۵۳ھ، ۵۴ھ، ۵۵ھ، ۵۶ھ، ۵۷ھ، ۵۸ھ، ۵۹ھ، ۶۰ھ، ۶۱ھ، ۶۲ھ، ۶۳ھ، ۶۴ھ، ۶۵ھ، ۶۶ھ، ۶۷ھ، ۶۸ھ، ۶۹ھ، ۷۰ھ، ۷۱ھ، ۷۲ھ، ۷۳ھ، ۷۴ھ، ۷۵ھ، ۷۶ھ، ۷۷ھ، ۷۸ھ، ۷۹ھ، ۸۰ھ، ۸۱ھ، ۸۲ھ، ۸۳ھ، ۸۴ھ، ۸۵ھ، ۸۶ھ، ۸۷ھ، ۸۸ھ، ۸۹ھ، ۹۰ھ، ۹۱ھ، ۹۲ھ، ۹۳ھ، ۹۴ھ، ۹۵ھ، ۹۶ھ، ۹۷ھ، ۹۸ھ، ۹۹ھ، ۱۰۰ھ

ابو ہریرہ، ام المؤمنین عایشہ صدیقہ اور ام سلمہ وغیرہ جیسے اکابر ملت سے فیض اٹھایا تھا۔ انکے فیض سے
 نافع کا دامن علم اتنا وسیع ہو گیا تھا کہ شایعین حدیث انکے کمالات علمی سے استفادہ کرتے تھے،

ان سے روایت کرنے والوں میں عروہ بن زبیر، سعید بن ابراہیم، امام زہری، حسین بن
 ابی ثابت، صالح بن کیسان، صفوان بن سلیم، عبد اللہ بن فضل ہاشمی، موسیٰ بن عقبہ، عمرو بن
 دینار اور عقبہ بن مسلم وغیرہ لائق ذکر ہیں۔

فقہ، فقہ میں بھی اچھے درک تھا، وہ مدینہ کے صاحبِ افتاء علماء میں تھے، اور ان کے فتاویٰ
 معتبر سمجھے جاتے تھے۔

فصاحت و بلاغت | قریش کی فصاحت و بلاغت مشہور ہے، یہ خاندانی کمال انکے حصہ میں وافر آیا
 تھا، وہ بڑے فصیح و بلیغ تھے اور بڑی کڑک دار آواز سے بولتے تھے۔

فضائل و اخلاق | نافع فضائل اخلاق و عمل کی دولت سے بھی بہرہ ور تھے، ابن جہان ان کو
 خیارِ ناس میں لکھتے ہیں۔

پایادہ حج | آرام کے وسائل رکھتے ہوئے راہِ خدا میں تکلیف اٹھانا بڑی عبادت ہے، نافع
 محض حصولِ اجر کے لئے پایادہ حج کیا کرتے تھے، عمران بن موسیٰ کا بیان ہے کہ نافع پایادہ
 حج کرتے تھے، اور ان کی سواری ان کے چھپے ہوئی تھی۔

دبدبہ و شکوہ | ان کے خاندان میں پشتہا پشت سے سرداری چلی آتی تھی، اس لئے ان کے مزاج
 میں اس کی بوجہ باقی تھی، نہایت بھاری اور بلند لہجہ میں باتیں کرتے تھے، بعض بیانات سے
 معلوم ہوتا ہے کہ ان میں خود پرستی و تمکنت تھی، لیکن واقعات سے معلوم ہوتا ہے کہ

۱۔ تہذیب و تہذیب ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵

ان کے فطری دبدبہ و شکوہ سے لوگوں نے یہ نتیجہ نکالا ہے جو صحیح نہیں ہے، ایک مرتبہ کسی نے ان سے کہا کہ لوگوں کا خیال ہے کہ آپ میں تکبر ہے، انھوں نے جواب دیا خدا کی قسم میں گدے پر سوار ہوا ہوں، شملہ پہنا ہے، بکریوں کا دودھ دہا ہوا ہے، اور رسول اللہ صلی اللہ علیہ وسلم نے فرمایا ہے کہ جس شخص نے یہ کام کئے اس میں تکبر کا شائبہ بھی نہیں ہو سکتا، (پھر میں تکبر کیسے ہو سکتا ہوں) اصلاحِ نفس، ان کے واقعاتِ زندگی سے بھی اس کی تردید ہوتی ہے، عمدہ ایسے کام کیا کرتے تھے جو پندار کے خلاف ہو کرتے تھے، جعفر بن نجیح کا بیان ہے کہ ایک مرتبہ نافع بن جبر عمار بن حرقی کے حلقہ درس میں جو حرقہ کے غلام تھے، شریک ہوئے، عمار کے درس تمام کرنے کے بعد نافع نے حاضرین سے مخاطب ہو کر کہا، آپ لوگ جانتے ہیں آپ لوگوں کے پاس کیوں آکر بیٹھا ہوں، انھوں نے جواب دیا درس سننے کے لئے، نافع نے کہا نہیں، بلکہ اس لئے کہ آپ کے پاس بیٹھنے سے خدا کے پاس تواضع کا اظہار ہو، اسی طریقہ سے ایک مرتبہ ایک بہت معمولی شخص کو امامت کے لئے بڑھایا، نماز ختم ہونے کے بعد اس سے پوچھا جانتے ہو میں نے تم کو کیوں آگے بڑھایا تھا، اس نے کہا نماز پڑھانے کے لئے، کہا نہیں بلکہ اس لئے کہ تمہارے پیچھے نماز پڑھنے سے خدا کے حضور میں تواضع ظاہر ہو۔

وفات، | سلیمان بن عبد الملک کے آخر عہد خلافت میں وفات پائی،

اولاد، | وفات کے بعد محمد، عمر، ابو بکر اور علی کئی لڑکے یادگار چھوڑے،

علیہ و لباس، | بالوں میں سیاہ خضاب کرتے تھے، دانتوں میں سونے کے تار کسے ہوئے تھے

لباس عموماً پسید اور قیمتی پہنتے تھے، خز جو ایک بیش قیمت کپڑا ہے زیادہ استعمال کرتے تھے،

۱۵۱ ابن سعد ۵ ص ۱۵۲، ۱۵۳ ایضاً، ۱۵۴ ایضاً، ۱۵۵ ایضاً، ۱۵۶

۱۔ نافع بن کافل

نام و نسب | نافع نام ابو عبد اللہ کنیت والد کا نام کاؤس یا ہر مرتھا میسا کہ انکے نام سے ظاہر ہو کہ وہ عجمی النسل تھے لیکن بعض روایتوں سے معلوم ہوتا ہے کہ عرب تھے، لیکن یہ روایت بالکل غلط ہے، انکے عجمی ہونے پر قریب قریب سب کا اتفاق ہے، وطن بعض خراسان، بعض دیلم، بعض جبال طالق اور بعض کابل بتاتے ہیں، اس کا صحیح پتہ نہیں چلتا، کہ نافع کس طرح ابن عمرؓ کے پاس پہنچے، قیاس یہ ہے کہ کجنگ میں گرفتار ہو کر ان کے حصہ میں پڑے ہوں گے، یا ابن عمرؓ نے ان کو خرید لیا ہوگا،

مسلمانوں کی غلام نواری کے طفیل میں ان کے غلام کمالات کے جن مدارج پر پہنچے نافع اس کی روشن ترین مثال تھے، مسلمانوں کے مولیٰ کی علمی تاریخ میں نافع نہایت ممتاز درجہ رکھتے ہیں، اس دور میں کوئی غلام ان کے رتبہ کا نہ تھا، ابن عباسؓ کے غلام عکرمہ بھی بڑے صاحب علم تھے، لیکن ان کو بھی اہل مدینہ میں یہ درجہ حاصل نہ تھا، نافع ان سے زیادہ بلند مرتبہ سمجھے جاتے تھے، اس لحاظ سے کہا جاسکتا ہے کہ اسلام میں غلاموں کی حقیقی علمی تاریخ نافع ہی سے شروع ہوتی ہے،

تعلیم | خوش قسمتی نافع کو آغاز عمر ہی سے حضرت عبد اللہ بن عمرؓ جیسے صاحب کماں بزرگ کی تربیت میں آگئی تھی، انہی کے دامن میں ان کی نشوونما ہوئی، نافع نے کل تیس سال تک ابن عمرؓ کی خدمت میں ان میں تحصیل علم کی فطری صلاحیت و استعداد بھی شفیق آقا کی صحبت اور تربیت نے انکے جوہر کو چمکا کر اقلیم علم کا تاج دار بنا دیا، ان کی علمی جلالت پر تمام علماء اور ارباب سیر کا اتفاق ہے،

۱۔ تہذیب التہذیب ج ۱ ص ۲۱۳، ۲۔ تذکرۃ الحفاظ ج اول ص ۱۳۰

امام نووی لکھتے ہیں کہ وہ خلیل القدر تباری تھے انکی توثیق و جلالت پر سب کا اتفاق ہے خلیل کا بیان ہے کہ نافع مدینہ کے ائمہ تابعین میں اور امام فی العلم تھے، خود ابن عمر کو اپنے اس نامور غلام کی ذات پر فخر تھا چنانچہ فرمایا کرتے تھے کہ خدا نے نافع کے ذریعہ سے ہم پر احسان کیا ہے،

حدیث | عبد اللہ بن عمر حدیث کا بجر بے کراں تھے، نافع اسی بجر سے سیراب ہوئے تھے انھوں نے

ان کی احادیث کا بڑا حصہ محفوظ کر لیا تھا، حافظ حدیث بنانے کے لئے تہا ابن عمر کی روایات

کافی ہیں، نافع کی علمی تشنگی نے اس بجر بے کراں کے علاوہ دوسرے سرچشموں سے بھی اپنی سانس

بجھائی تھی، چنانچہ ابن عمر کے علاوہ صحابہ میں ابو ہریرہ، ابو سعید خدری، ابولبابہ بن منذر، نافع

ابن خدیج، ام المومنین عائشہ صدیقہ، ام سلمہ اور ریح بنت مسعود سے اور تابعین میں اپنے

آقازادوں عبد اللہ، عید اللہ، سالم اور زید اور قاسم بن محمد بن ابی بکر، مہ بن وہب عدی

عبد اللہ بن محمد بن ابی بکر، عبد الرحمن بن حسین اور سعید بن ابی ہند وغیرہ سے استفادہ کیا تھا،

ان بزرگوں کے فیض نے ان کو جماعت تابعین میں نہایت ممتاز حافظ حدیث بنا دیا

علامہ ابن سعد لکھتے ہیں کہ وہ ثقہ اور کثیر حدیث تھے، حافظ ذہبی ان کو امام العلم لکھتے ہیں اور

ان کا شمار حفاظ کے طبقہ اول میں کرتے ہیں،

کیفیت کے اعتبار سے نافع کی روایات طلائے خالص کا حکم رکھتی ہیں خلیل کا بیان ہے

کہ نافع پر تمام ارباب فن کا اتفاق ہے، وہ صحیح الروایہ ہیں بعض لوگ انھیں سالم پر بھی جن سے

انھوں نے سماع حدیث کیا تھا، ترجیح دیتے تھے، بعض ان کے ہم پایہ سمجھتے تھے، ان کی

تمام روایات غلطیوں سے پاک ہیں،

۱۲۴ ۱۲۵ تہذیب التہذیب ج ۱۰ ص ۴۱۳، ۱۲۶ ایضاً ص ۴۱۴ ابن خلکان ج ۲ ص ۱۵۱،

۱۲۷ تہذیب التہذیب ج ۱۰ ص ۴۱۳ طبقات ابن سعد ۱۲۸ تذکرۃ الحفاظ ج ۱ ص ۱۰۱،

خصوصاً ابن عمر سے انکی روایات میں کسی شک و شبہہ کا احتمال ہی نہیں تھا امام مالک فرماتے تھے کہ جب میں ابن عمر کی حدیث نافع کی زبان سے سن لیتا ہوں تو پھر اس کی پرواہ نہیں کرتا کہ دوسرے کے بیان سے اس کی تصدیق ہوتی ہے یا نہیں، محمد بن کے نزدیک مالک عن نافع عن ابن عمر کا سلسلہ روایت سلسلہ الذہب سے تعبیر کیا جاتا ہے،

تلامذہ حدیث میں نافع کے تلامذہ کا دائرہ نہایت وسیع تھا، جیسے بڑے بڑے تابعی اور تبع تابعی ائمہ تھے، بعض ممتاز تلامذہ کے نام یہ ہیں، ابو اسحق سبیعی، حکیم بن عیینہ، محمد بن عجلان، بکر بن عبداللہ بن ابی شیح، یحییٰ انصاری، امام زہری، صالح بن کیسان، ایوب سختیانی، عبید اللہ بن عمر حمید الطویل، میمون بن ہرآن، موسیٰ بن عقبہ، ابن عون، اعش، ابن جریر اور اسی، لیث بن یونس ابن عبید، ابن ابی ذؤب، ابن ابی لیلیٰ، ضحاک بن عثمان اور امام مالک وغیرہ،

امام مالک ان کے خاص تلامذہ میں تھے، انھوں نے زیادہ فیض ان ہی سے پایا تھا، بچپن سے نافع کی خدمت میں حاضر ہوتے تھے ان کا خود بیان ہے، کہ میں بچپن میں جب بہت کم سن تھا نافع کی خدمت میں جاتا تھا، میرے ساتھ ایک غلام ہوتا تھا، نافع اتر کر مجھ سے حدیثیں بیان کرتے تھے، نافع کی زندگی بھر امام مالک کے استفادہ کا سلسلہ قائم رہا جب تک نافع زندہ رہے، امام مالک برابر ان کے حلقہ درس میں جاتے تھے، اور ان سے پوچھتے تھے کہ ان مسائل میں ابن عمر نے کیا فرمایا ہے،

فقہ اپنے آقائے نامدار کے فیض سے فقہ میں بھی کامل تھے، حافظ ابن حجر ان کو نافع الفقیہ لکھتے ہیں، صحابہ کے بعد مدینہ کی صاحب علم و افضل جماعت کے رکن رکین تھے، لیکن اپنے آقا زاد

تہذیب لاسمارج اول ق ۲ ص ۱۲، ابن خلکان ج ۲ ص ۱۳۱، تہذیب التہذیب ج ۱۰ ص ۱۳۱، تذکرۃ الحفاظ اول

ص ۱۳۵، ابن سعد ج ۷ ترجمہ امام مالک، تہذیب التہذیب ج ۱۰ ص ۱۳۱، اعلام الموقعین ج اول ص ۲۵.

سالم بن عبد اللہ کی زندگی بھر جو بدینہ کے فقہائے سبعہ میں تھے اور نافع کے استاد تھے پاس ادب کے فتویٰ نہیں دیا،

عمر بن عبد العزیز اور نافع، حضرت عمر بن عبد العزیز ان کے علم کے اتنے قائل تھے کہ انہیں مکہ

مسلمانوں کو سنت کی تعلیم دینے کیلئے بھیجا تھا،

حضرت ابن عمر کی محبت، ان کے کمالات کی وجہ سے عبد اللہ بن عمر ان کو بہت محبوب رکھتے تھے

بعض شائقین نے نافع کی غلامی کے زمانہ میں ان کی بڑی قیمت پیش کی، لیکن ابن عمر علیہ السلام نے

پر آمادہ نہ ہوئے، عبد اللہ بن جعفر نے بارہ ہزار کی خطیر رقم پیش کی، ابن عامر نے تیس ہزار قیمت لگائی

لیکن ابن عمر نے سب کو نا منظور کر دیا، اور اسی وقت یہ کہہ کر کہ ”مجھے خوف ہے کہ ابن عامر کے روپے

مجھے فریفتہ کر لیں گے نافع کو آزاد کر دیا۔“

وفات ۱۱۴ھ میں وفات پائی،

۷۸۔ وہب بن مہذب

نام و نسب، وہب نام، ابو عبد اللہ کنیت، نسب نامہ یہ ہے، وہب بن مہذب بن کمال بن سبوح

ابن ذی کنان بنی صنغانی، ایک روایت یہ ہے کہ وہب بن سبوح بن مہذب بن کمال بن سبوح

کے زمانہ میں جب اس نے سیف بن ذی یزن عمیری کی قیادت میں حبشہ پر ہم بھیجی تھی، مین آئے تھے

اور پھر یہیں آباد ہو گئے، اور عہد نبوی میں مشرف باسلام ہوئے،

پیدائش ۳۴ھ میں پیدا ہوئے،

۱۴ھ تذکرہ الحفاظ ج اول صفحہ ۱۵۴، تذکرات الذہب ج اول صفحہ ۱۵۴، تذکرہ الحفاظ ج اول صفحہ ۱۵۴،

۱۵۴ھ،

فضل و کمال | اسلامی علوم میں وہ سب کا کوئی خاص درجہ نہ تھا، بلکہ جیسا کہ آگے چل کر معلوم ہو گا وہ دور
 مذاہب کے صحیفوں کے عالم تھے، تاہم ان سے وہ بے گانہ نہ تھے، اور تابعین میں ممتاز شخصیت کے
 مالک تھے، علامہ نووی لکھتے ہیں کہ وہ طویل القدر تابعی ہیں، اس کی توثیق پر سب کا اتفاق ہے،
 حدیث | حدیث میں متعدد صحابہ سے ضیاب ہوئے تھے حضرت ابو ہریرہ، جابر بن عبد اللہ، عبد اللہ
 ابن عباس، عبد اللہ بن عمرو بن العاص، ابو سعید خدری، اس بن مالک، اور نعمان بن بشیر سے بھی
 روایات ملتی ہیں،

ان کے صحابہ زادے عبد اللہ و عبد الرحمن اور یحییٰ بن عبد الصمد اور عقیل اور عام لوگوں میں
 عمرو بن دینار، سماک بن فضل اور اسرائیل وغیرہ نے ان سے سماع حدیث کیا تھا،
 فقہ | ان کے تعلق کے سلسلہ میں صرف اس قدر معلوم ہے کہ عمرو بن عبد العزیز کے زمانہ میں صنعا
 کے عہدہ قضا پر تھے،

غیر مذاہب کے صحیفوں کا علم، وہ سب دوسرے مذاہب کے صحیفوں کے بڑے نامور عالم تھے، بلکہ
 اس میں ان کی جماعت میں ان کا کوئی مقابل نہ تھا، امام نووی لکھتے ہیں کہ وہ گذشتہ کتابوں کے
 علم و معرفت میں مشہور ہیں، حافظ ذہبی لکھتے ہیں کہ وہ بڑے وسیع العلم تھے، اور اپنے زمانہ میں کتب
 اجبار کی نظیر مانے جاتے تھے،

استقصاء سے معلوم ہوتا ہے کہ انہوں نے بانوے الہامی کتابوں کا مطالعہ کیا تھا، جن میں
 سے بعض ایسی تھیں جن کے متعلق لوگوں کو کم واقفیت ہے، داؤد بن قیس صنعانی کا بیان ہے کہ میں نے
 وہب سے سنا وہ کہتے تھے کہ میں بانوے آسمانی کتابیں پڑھیں جن میں سے بہتر کتبیں نہیں ہیں اول

۱۳ تہذیب الاسرار اول ۱۳، ۱۴، تہذیب التہذیب ۱۵، ۱۶، ۱۷، ایضاً ۱۸، ۱۹، تذکرۃ الحفاظ اول ۲۰

۲۰ تہذیب الاسرار اول ۲۱، ۲۲، ۲۳، تذکرۃ الحفاظ اول ۲۴،

لوگوں کے پاس موجود ہیں، اور بائیں کتابوں کا علم بہت کم لوگوں کو ہے، ان تمام کتابوں میں یہ مضمون
 مشترک ہے کہ جو انسان مشیت کی نسبت اپنی طرف کرتا ہے وہ کافر ہے، بعض روایتوں سے معلوم
 ہوتا ہے کہ تیس کتابیں ایسی پڑھی تھیں جو تیس نبیوں پر آری تھیں، ان دونوں روایتوں میں کوئی
 تضاد نہیں ہے، بلکہ دونوں صحیح ہیں، تیس کتابیں ایسی نہ رہی ہوں گی، جن کی حیثیت مستقل مصنف
 کی ہوگی، اور بقیہ مستقل کتابیں نہ رہی ہوں گی،

اس قدر مسلم ہے، کہ وہ کتب باضیہ کے سب سے بڑے عالم تھے اور قدیم محققوں کے
 مشہور اور نامور علماء کعب اجار اور عبداللہ بن سلام دونوں کا مجموعی علم انکی تہنادات میں جمع تھا،
 تاریخ، وہب مورخ بھی تھے، چنانچہ سلاطین حمیر کے حالات میں انھوں نے ایک کتاب لکھی تھی
 فضائل اخلاق، وہب فطرۃ نہایت صالح تھے، ان کتابوں کے مطالعہ نے ان کو اور زیادہ علم
 اور عبادت گزار بنا دیا تھا، وہ عابد شب زندہ دار تھے ساری ساری رات عبادت کرتے تھے،
 کابل میں سال تک انھوں نے عشا کے وضو سے فجر کی نماز پڑھی، طبیعت میں نرمی اس قدر تھی
 کہ کسی ذی روح کے لئے ان کی زبان سے گالی یا درشت کلمہ نہ نکلا،
 غیر معتبر روایات لیکن کعب اجار کی طرح ان کی ذات سے بھی مسلمانوں میں غیر معتبر اسرائیلات کی
 اشاعت ہوئی،

وفات، ہشام بن عبدالملک کے عہد ۳۱۰ھ میں صنعاء میں وفات پائی،

۱۰ ابن سعد ۲۹۷، ۱۱ تذکرۃ الحفاظ ج اول ص ۸۰، ۱۲ شذرات الذہب ج اول ص ۱۵،

۱۳ ابن سعد ۳۹۶، ۱۴ ایضاً، ۱۵ ایضاً

۷۹۔ ہرم بن حیان عجمی

نام و نسب | ہرم نام، والد کا نام حیان تھا، عجمی کی نسبت غیر معلوم ہے، لیکن ان کے حالات سے اتنا معلوم ہوتا ہے کہ وہ عجمیت کا حقیقی منظر تھے، چونکہ طبقات و رجال کی کتابیں زیادہ علمی اغراض کے لئے لکھی گئی ہیں، اور ان کے لکھنے والے محدثین ہیں، اس لئے ان میں عموماً انہی لوگوں کے حالات ملتے ہیں جن کا تعلق کسی نہ کسی حدیث سے علم سے تھا اور ان بزرگوں کے حالات اس مکتب کے تربیت یافتہ نہ تھے یا جن کی روحانیت کے نونے ان کی علمی روشنی کو مدہم کر دیا تھا، بہت کم ملتے ہیں ابن حیان بھی اسی مقدس زمرہ میں تھے، اس لئے ان کے حالات ابن کثیر کے علاوہ کسی کتاب میں نہیں ملتے،

علمی حیثیت | اگرچہ ابن حیان ظاہری علوم سے بے گانہ تھے، لیکن ان کا شمار صاحب فضل چین میں ہے، ان کے ہم مشرب حضرت خواجہ حسن بھری نے ان سے روایت کی ہے، لیکن وہ کسی اور ہی مکتب کے تربیت یافتہ تھے اس لئے انہوں نے علم کی قبا نہیں پہنی اور نہ اس زمرہ میں ان کا شمار ہوا،

روحانی کمالات | ان کا اصل رنگ زہد و عبادت اور فنا فی اللہ تھا، علامہ ابن سعد لکھتے ہیں،
کان له فضل و عبادۃ

ایک سبق آموز مثال | ان کے رنگ طبع کے اعتبار سے ان کو دنیاوی امور سے کوئی مناسبت تھی، لیکن بعض روایات سے معلوم ہوتا ہے کہ حضرت عمرؓ نے اپنے زمانہ میں کوئی عمدہ یا کوئی خدمت

ان کے متعلق تھی لیکن اس سے انکو کیا نسبت ہو سکتی تھی اسکے اوصاف میں سے ان کے پاس اگر کوئی چیز ہو سکتی تھی تو دیانت تھی جس کا ثبوت انہوں نے ایک سبق آموز شکل میں دیا، عہدہ ملنے کے بعد انہوں نے اپنے اعزہ و احباب کی یورش کے خیال سے غالباً گذرگاہ پر یا کسی اور شکل سے اس طرح آگ جلوادی کہ وہ ان کے اور باہر سے آنے والوں کے درمیان حائل ہو جائے، چنانچہ کچھ لوگ آئے اور دور سے سلام کر کے کھڑے ہو گئے، ہرم نے انکے ساتھ طاہری اخلاق صرف کیا، اور خوش آمدید کہہ کر بلایا، انہوں نے کہا میں کس طرح ہمارے اور آپ کے درمیان تو آگ حائل ہے، آپ نے یہ سبق آموز جواب دیا کہ تم لوگ خود تو اتنی آگ کو عبور نہیں کر سکتے، اور مجھ کو اس سے زیادہ آتش سوزاں میں جھونکنا چاہتے ہو، یہ جواب سن کر وہ لوگ لوٹ گئے،

عمل کی اہمیت، علم کو وہ زیادہ وقعت نہ دیتے تھے بلکہ اصل شے عمل کو سمجھتے تھے، اس لئے بے عمل علماء سے وہ سخت نفرت کرتے تھے، اور انہیں فاسق کہتے تھے، ایک مرتبہ لوگوں سے فرمایا کہ تم لوگ فاسق علماء سے بچتے رہو، حضرت عمرؓ کو اس کی اطلاع ہوئی تو سخت متعجب ہوئے، کہ عالم فاسق کیسے ہو سکتا ہے؟ انہوں نے ابن جحان سے پوچھ بھیجا، انہوں نے جواب دیا کہ خدا کی قسم امیر المؤمنین اس میں میری نسبت نیک تھی، بسا اوقات امام کہتا تو علمی باتیں ہے لیکن عمل فسق کا کرتا ہے، اس لئے لوگ شبہ میں پڑ کر گمراہ ہو جاتے ہیں،

خواجہ اویس قرنی کی ملاقاتیں، حضرت اویس قرنی ان کے ہم مشرب و ہم مذاق تھے اس لئے ان دونوں کی ملاقاتیں نہایت پر کیف ہوتی تھیں، ابن جحان ان کی ایک ملاقات کا واقعہ اس طرح بیان کرتے ہیں، کہ میں بصرہ سے آرہا تھا کہ فرات کے کنارہ اویس سے ملاقات ہوئی، میں نے پوچھا میرے بھائی کیا حال ہے، کیسا مزاج ہے، اویس کیا حال ہے، کیسا مزاج ہے، انہوں نے کہا میرے بھائی تم کیسے ہو، اس ابتدائی آداب ملاقات کے بعد میں نے ان سے فریاش کی کہ کوئی

حدیث سنائیے، جواب دیا میں اپنے اوپر یہ دروازہ کھول کر محدث، قصہ گو اور مفتی بننا پسند نہیں کرتا
یہ کہہ کر وہ میرا ہاتھ پکڑ کے روئے میں نے کہا پھر کچھ قرآن ہی سنائیے، آپ نے یہ آیتیں تلاوت کیں
حم والكتاب المبين انا انزلنا
فی لیلة مبارکة انا انزلنا
تم یہ کتاب جو واضح ہے ہم نے اس کو مبارک کتاب
میں اتارا کہ لوگوں کو ڈرنے والے تھے،

هو العزيز الرحيم تک سنا کر بیہوش ہو گئے، ہوش آنے کے بعد فرمایا مجھے عزالت اور تنہائی زیادہ پسند
وصیت و وفات، اس رنگ کے باوجود جہاد فی سبیل اللہ کے لئے ہمیشہ آمادہ رہتے تھے، اور اسکے
سامان میں زرہ اور گھوڑا رہتا تھا، اسی سلسلہ میں کسی مہم کے لئے نکلے اور استقبال کر گئے، غالباً دوران
عزالت میں یا کسی اور موقع پر کسی نے عرض کیا کہ کچھ وصیت فرمائیے، فرمایا، کیا وصیت کروں بس
صرف یہ وصیت ہے کہ میری زرہ بیچ کر میرا قرض ادا کرنا، اگر زرہ کافی نہ ہو تو گھوڑی بھی بیچ دینا
اگر یہ بھی کافی نہ ہو تو غلام بھی فروخت کر دینا، سورہ نخل کی ان آخری آیات کو ہمیشہ پیش نظر رکھنا،
ادع الی سبیل ربک بالحکمة خدا کے راستہ پر حکمت اور موعظت حسنہ
والموعظۃ الحسنۃ الایہ کے ساتھ لوگوں کو بلاؤ،
تجھیز و تکفین کے بعد آسمان نے قبر پر ابر رحمت کے موتی برسائے،

اسے یہ تمام حالات ابن سعد ج ۱، ص ۹۵ تا ۹۶ سے ماخوذ ہیں،

۸۰۔ ہشام بن عروہ

نام و نسب، ہشام نام ابو عبد اللہ کینت، مشہور صحابی حضرت زبیر بن عوام کے پوتے تھے، ان کے والد عروہ بھی بڑے حلیل القدر تابعی، اور مدینہ کے سات مشہور فقہائیں سے ایک تھے، ان کے حالات اوپر گزر چکے ہیں،

اکابر صحابہ میں انہوں نے حضرت عبد اللہ بن عمرؓ کو دیکھا تھا، ان کا بیان ہے کہ ایک مرتبہ مجھے اور میرے بھائی محمد کو ابن عمرؓ کے پاس بھیجا گیا، انہوں نے گود میں بٹھا کر ہمارا بوسہ لیا، غالباً کسی یا کسی دوسری ملاقات میں ابن عمرؓ نے ان کے سر پر دست شفقت پھیر کر انہیں دعا دی،

فضل و کماں | ہشام ایک حلیل القدر تابعی کے لڑکے اور ایک حلیل القدر صحابی کے پوتے تھے، اس لئے علم و عمل کی دولت گویا انہیں وراثت ملی تھی، ان کا شمار ان کے عہد کے علمائے تابعین میں تھا، امام نووی لکھتے ہیں کہ ان کی توثیق جلال اور امامت پر سب کا اتفاق ہے،

حدیث، حدیث کے نہایت ممتاز حافظ تھے، علامہ ابن سعد ان کو ثقہ ثبت کثیر الحدیث اور حجت اور حافظ ذہبی، امام حافظ اور حجت لکھتے ہیں، ائمہ فن ان کی وسعت علم کے اتنے معترف تھے کہ ابو حاتم رازی ان کو امام حدیث، اور وہیب، حسن بصری اور ابن سیرین کا درجہ دیتے تھے،

۱۔ تاریخ خطیب ج ۱۲ ص ۳، ۲۔ تہذیب التہذیب ج ۱۱ ص ۴، ۳۔ تہذیب الاسما ج ۱ ص ۱۲۹
 ۴۔ ابن سعد ج ۱ ص ۲، ۵۔ تذکرۃ الحفاظ ج ۱ ص ۱۲۹
 ۶۔ ایضاً،

شیوخ اصحابہ میں انہوں نے صرف اپنے چچا عبداللہ بن زبیر اور دوسرے علمائے عرب میں عبداللہ بن عمرو بن عباد
عبداللہ بن عمرو بن خزیمہ، عوف بن حارث بن طفیل، ابی سلمہ بن عبدالرحمن، ابن منکدر، وہب بن کیسان،
صالح بن ابی الصالح السمان، عبداللہ بن ابی بکر عبدالرحمن بن سعد اور محمد بن ابراہیم وغیرہ سے استفادہ کیا
تلامذہ، ان کے تلامذہ میں یحییٰ بن سعید انصاری، ایوب سختیانی، مالک بن انس، عبید اللہ بن عمر، ابن
جرج، سفیان ثوری، لیث بن سعد، سفیان بن عیینہ، یحییٰ بن سعید بن القطان اور دیکھ بن جراح
لایق ذکر ہیں،

فقہ، ان کے والد عمرو مدینہ کے سات مشہور فقہار میں سے تھے، ان کے تعلقہ سے ان کو وافر
حصہ ملا تھا، حافظ ذہبی ان کو فقہتہ لکھتے ہیں،

زہد و ورع، علم کے ساتھ عمل اخلاق سے بھی آراستہ تھے، ابن جبران ان کو فاضل اور ورع لکھتے ہیں،
تہذیب لسان، نہایت مہذب اور شایستہ تھے، ان کی زبان سے کبھی کوئی سجا کلمہ نہ نکلتا تھا نہ
ابن عبداللہ کا بیان ہے کہ میں نے ہشام کی زبان سے ایک مرتبہ کے سوا کبھی کوئی برا کلمہ نہیں سنا،
فیاضی، نہایت فیاض اور سیر حشیم تھے، ان کی فیاضی اعتدال سے اتنی بڑھ گئی تھی کہ ایک لاکھ
کے مقروض ہو گئے تھے،

بغداد کا سفر، اس کی ادائیگی کی فکر میں وہ خلیفہ ابو جعفر منصور عباسی کے پاس بغداد گئے، اس نے
بڑا خیر مقدم کیا، انہوں نے اپنی غرض پیش کی، اس نے پوچھا کتنا قرض ہے، فرمایا ایک لاکھ منصور نے
کہا آپ اس فضل و کمال کے باوجود اتنا بڑا قرض لے لیتے ہیں جس کی ادائیگی آپ کے امکان میں نہیں
انہوں نے کہا خاندان کے بہت سے لڑکے جوان ہو گئے تھے، مجھے خوف تھا کہ اگر ان کی شادی نہ

۱۰ تہذیب ج ۱۱ ص ۴۰، ۴۱، ایضاً،
۱۱ تذکرۃ الحفاظ ج ۱ ص ۲۰، ۲۱، ۲۲ تہذیب لسان

ج ۱ ص ۴۰، ۴۱، تاریخ خلیفہ ج ۱ ص ۴۰،

کر دی گئی تو وہ بے خانماں ہو جائیں گے، اس لئے میں نے خدا اور امیر المومنین کے اعتماد پر ان کا گھر بسا کر ان کا ٹھکانا کر دیا، اور ان کی جانب سے ولیمہ کیا، یہ سارا قرض اسی کا ہے، ابو جعفر منصور نے حیرت کے لہجہ میں دو مرتبہ ایک لاکھ ایک لاکھ کہا، اور دس ہزار روپیہ انہیں دینے کا حکم دیا، انہوں نے کہا امیر المومنین جو کچھ دے رہے ہیں وہ خوش دلی سے دے رہے ہیں (یا جبر سے) میں نے سنا ہے کہ رسول اللہ صلی اللہ علیہ وسلم فرماتے تھے کہ جو شخص خوش دلی سے عطیہ دیتا ہے، تو اس میں دینے والے اور لینے والے دونوں کو برکت ہوتی ہے، منصور نے کہا میں نے خوش دلی سے دیا ہے،

وفات | بعد ازیں میں ۳۶ھ میں وفات پائی، اتفاق سے اسی دن عباسیوں کے ایک بڑے حلیہ لفظ اور نامور غلام کا بھی انتقال ہو گیا تھا، اس لئے دونوں کے جنازے ایک ساتھ اٹھائے گئے، لیکن منصور نے ہشام کے رتبہ کی وجہ سے ان کے جنازہ کی نماز پہلے پڑھائی، ہارون کی ماں خیزدان کے قبرستان میں دفن کئے گئے،

۸۱۔ یحییٰ بن سعید

نام و نسب | یحییٰ نام، ابو سعید کنیت، نسب نامہ یہ ہے یحییٰ بن سعید بن قیس بن عمرو بن سہل بن ثعلبہ ابن حارث بن زید بن ثعلبہ بن غنم بن مالک بن نجار انصاری مدنی، فضل و کمال | یحییٰ علی اعتبار سے اپنے دور کے ممتاز ترین تابعین میں تھے، ان کی علمی جلالت پر تمام ائمہ کا اتفاق ہے، امام نووی لکھتے ہیں کہ ان کی توثیق جلالت اور امامت پر سب کا اجماع ہے، حافظ ذہبی ان کو امام اور شیخ الاسلام لکھتے ہیں،

۱۔ تاریخ خطیب ج ۱۷ ص ۳۹، ۲۔ ایضاً ص ۲۱ و ابن سعد ج ۲ ص ۳۷، ۳۔ تہذیب لاسمار ج اول ص ۱۵۴،

۴۔ تذکرہ الحفاظ ج اول ص ۱۲۲،

حدیث اگرچہ کحی بن سعید اس دور کے بزرگ ہیں، جب کہ عہد صحابہ کی بہار آخر ہو چکی تھی، پھر بھی جو باقیات صحاحات رہ گئے تھے، کحی نے ان سے پورا فائدہ اٹھایا تھا، چنانچہ صحابہ اور کبار تابعین میں انھوں نے انس بن مالک، سائب بن یزید، عبداللہ بن عامر بن بسیم، ابوامامہ بن سہل بن حنیف، سعید بن قاسم بن محمد بن عمرو بن سلمہ بن عبدالرحمن، عروہ بن زبیر، سلیمان بن یسار وغیرہ سے انھوں نے سماع حدیث کیا تھا۔

ان بزرگوں کے فیض نے کحی کو بڑا حافظ حدیث بنا دیا تھا، علامہ ابن سعد لکھتے ہیں، کان ثقتہ کثیر الحدیث حجة ثبتاً، ابن مبارک انھیں اکابر حفاظ حدیث میں شمار کرتے تھے، ابی حاتم انھیں امام زہری کے برابر سمجھتے تھے، مدینہ کے دو شخص ایسے تھے جن کی ذات سے مدینہ آرسول کا علم محفوظ رہا، ایک زہری دوسرے کحی بن سعید، اگر یہ دونوں نہ ہوتے تو بہت سے سنن ضائع ہو جاتے، کبار تابعین کے بعد مدینہ میں چار عالمین علم تھے ان میں ایک کحی بن سعید ہیں، سفیان ثوری کا بیان ہے کہ اہل مدینہ انھیں زہری سے بھی زیادہ بلند مرتبہ سمجھتے تھے، کحی القطان کہتے تھے کہ کحی ابن سعید کو اس حیثیت سے زہری پر تفوق حاصل ہے کہ زہری کے بارے میں لوگوں کا اختلاف موجود ہے، لیکن ان کے بارے میں کسی نے اختلاف نہیں کیا، ابن مدینی کے بیان کے مطابق ان کے مرویات کی تعداد تین سو ہے، اور یزید بن ہارون کا بیان ہے کہ انھوں نے ان کی تین ہزار حدیثیں حفظ کی تھیں۔

تلامذہ ان کے خوشہ چینوں کا دائرہ نہایت وسیع تھا، ان میں سے بعض نامور تلامذہ یہ ہیں، ہشام ابن عروہ، حمید الطویل، یزید بن عبداللہ بن اسامہ، ابن جریج، اوزاعی، مالک بن انس، دونوں سفیان

۱۰۳۱ تہذیب لاسماویج اول ص ۱۰۳۱ تہذیب التہذیب ج ۱۱ ص ۲۲۲، بحوالہ ابن سعد ص ۱۰۳۱ ایضاً،
۱۰۳۲ تذکرۃ الحفاظ ج اول ص ۱۰۳۳، ۱۰۳۴ ایضاً، ۱۰۳۵ ایضاً ص ۱۰۳۵،

حماد، لیث، ابن مبارک، شعبہ یحییٰ بن سعید القطان اور یحییٰ بن سعید اموی وغیرہ
 فقہاء، فقہ میں بھی وہ امتیازی پایہ رکھتے تھے، ایوب سختیانی کہتے تھے کہ میں نے یحییٰ سے بڑا فقیہ مدینہ
 میں نہیں چھوڑا، ان کے تعلق کی ایک سند یہ بھی ہے کہ وہ مدینہ الرسول کے جو مخزن فقہاء تھے، قاضی
 مروان کے زمانہ میں حج کے موقع پر منادی کیجاتی تھی کہ حجاج کو یحییٰ بن سعید کے علاوہ کوئی دوسرا
 فتویٰ نہ دے،

عہدہ قضا، ابتدا میں مدینہ کے قاضی تھے پھر دولت عباسیہ کے قیام کے بعد ابو جعفر منصور عباسی نے انہیں
 بلا کر قاضی القضاہ کے جلیل القدر منصب پر ممتاز کیا، ایک روایت ہے کہ وہ ہاشمیہ میں اس عہدہ پر
 ممتاز ہوئے تھے، دوسری یہ کہ بغداد میں مدینہ کے قیام کے زمانہ میں انکی مالی حالت نہایت خراب
 تھی، بڑی عسرت سے زندگی بسر کرتے تھے، بہت مقروض ہو گئے تھے، عین اسی زمانہ میں منصور نے
 عہدہ قضا کے لئے طلب کیا، اس عہدہ پر تقرر کے دو مہینے کے اندر ان کی حالت درست ہو گئی اور
 کل قرض ادا ہو گیا،

بعض زیر اصول، یحییٰ بن سعید بعض نہایت زیر اصول ارشاد فرماتے تھے، جو آج بھی مذہبی مسائل
 میں ادنیٰ اختلاف پر ایک دوسرے کو ہدفِ بلاست بنائیں، اولوں کیلئے سبق کا کام دے سکتے ہیں، فرماتے
 تھے کہ اہل علم اہل وسعت ہیں مفتیوں میں مسائل میں ہمیشہ سے باہم اختلاف ہوتا چلا آیا ہے، ایک شخص
 ایک شے کو حرام کہتا ہے اور دوسرا حلال، لیکن اس اختلاف سے کوئی ایک دوسرے پر عیب نہیں لگاتا،
 وفات، ۱۴۳ھ میں ہاشمیہ میں وفات پائی،

۱۵ تہذیب الا سمارج اول ص ۱۵۳، ۱۶ ایضاً ص ۱۲۲، تذکرۃ الحفاظ ج اول ص ۱۲۲، ۱۷ ایضاً ص ۱۲۲،
 ۱۸ ایضاً ص ۱۲۲، ۱۹ تہذیب الا سمارج اول ص ۱۵۳، ۲۰ تذکرۃ الحفاظ ج اول ص ۱۲۳، ۲۱ ایضاً
 ص ۱۲۲، ۲۲ ایضاً،

۸۲۔ یحییٰ بن عمر

نام و نسب | یحییٰ نام ابو سلیمان کینت، نسبی تعلق قبیلہ لیث سے تھا،

فصل و کمال | قرآن، حدیث، فقہ زبان اور ادب جملہ علوم کے جامع تھے،

قرآن | قرآن کے ممتاز عالم تھے، علامہ ابن سعد انھیں علم قرآن میں لکھتے ہیں،

حدیث | حافظ حدیث بھی تھے حافظ ذہبی نے حفاظ تابعین کے دوسرے طبقہ میں ان کے حالات

لکھے ہیں، صحابہ میں انھوں نے حضرت عثمان، علی، عمار بن یاسر، ابو ذر غفاری، ابو ہریرہ، ابو موسیٰ

اشعری، ابو سعید خدری، ابن عباس، ابن عمر، سلیمان بن صرد اور عائشہ صدیقہ صبیہ اکابر سے

روایتیں کی ہیں،

یحییٰ بن عقیل، سلیمان تیمی، عبد اللہ بن بریدہ، قتادہ، عکرمہ، عطار خراسانی، رکیبن بن ربیع

عبد اللہ بن کلیب سدوسی، ازرق بن قیس اور اسحاق بن زید وغیرہ ان کے زمرہ تلامذہ میں تھے،

فقہ | فقہ میں بھی انھیں پورا درک تھا، حافظ ذہبی انھیں فیتہ علماء میں لکھتے ہیں، ان کے تقاضے کی ایک

سند یہ ہے کہ وہ مرو کے قاضی تھے،

زبان و ادب | ان مذہبی علوم کے علاوہ زبان و ادب میں بھی انھیں ہمارت تھی، نحو اور عربی

زبان کے فضل تھے، نحو انھوں نے اس کے مجدد اول ابو الاسود دؤلی سے حاصل کی تھی،

۱۔ ابن سعد، ج ۲، ص ۱۸۱، ۲۔ تہذیب التہذیب ج ۱۱، ص ۳، ۳۔ ایضاً، ۴۔ تذکرۃ الحفاظ ج ۱، ص ۶۳،

۵۔ ابن سعد، ج ۵، ق ۲، ص ۱۸۱، ۶۔ ایضاً، ۷۔ تہذیب ج ۱۱، ص ۳،

فصاحت و بلاغت، | زبان پر عبور کے ساتھ وہ بڑے فصیح و بلیغ تھے، انکا شمار ممتاز فصحا میں تھا۔

قضات میں سہولت، | ابھی اوپر گدڑ چکا ہے کہ کچی خراسان کے پایہ تخت مرو کے قاضی تھے، مرو میں

باقاعدہ دارالقضا تھا، لیکن حاجتمندوں کی آسانی کے لئے وہ چلتے پھرتے راستے گلی میں تنازعوں

کا فیصلہ کر دیتے تھے، کچی بن موسیٰ بن یسار کا بیان ہے کہ میں نے کچی بن یسار کو بازاروں اور گلیوں

میں فیصلہ کرتے ہوئے دیکھا ہے، بسا اوقات وہ سواری پر راستہ چلتے ہوئے اس حالت میں اگر

دو فریق آجاتے تو سواری روک کر کھڑے کھڑے فیصلہ دیدیتے،

ایک اہم کارنامہ | ان کی زندگی کا سب سے اہم کارنامہ جو ابد الابد تک قائم رہے گا، قرآن کو

منقوٹ کرنا ہے، ابتدا میں قرآن پاک نقطوں سے خالی تھا، سب سے اول کچی نے پڑھنے والوں

کی آسانی کے لئے نقطے لگائے،

اہل بیت نبوی سے عقیدت | اہل بیت نبوی کے ساتھ انکو نہایت گہری عقیدت تھی، اور وہ

ان کو بلا تفسیر بق سب پر فضیلت دیتے تھے، لیکن کسی کی تنقیص نہ کرتے تھے، ایک مرتبہ حجاج نے

ان سے کہا تمہارا خیال ہے کہ حسن و حسین رسول اللہ صلعم کی ذریت ہیں تھے؟ یا تو تم اس خیال

سے باز آؤ یا اس کا ثبوت پیش کرو، انہوں نے قرآن کی یہ آیت پیش کر کے دامن ذریتہ داد دو

سلیمان... ذکر یا و یحییٰ و عیسیٰ، کسا عیسیٰ اور ابراہیم کے درمیان اس سے کہیں کم

تعلق ہو، جبنا حسن حسین اور محمد صلعم کے درمیان ہو، اس جواب میں یہ نکتہ ہے کہ جب عیسیٰ بعد زمانے

یا وجو و صرف مادری تعلق سے ابراہیم کی ذریت میں ہو سکتے ہیں تو حسن و حسین کے جو خاص نواسے ہیں

رسول اللہ صلعم کی ذریت میں ہونے میں کیا دشواری ہو، یہ جواب سن کر حجاج مطمئن ہو گیا،

وفات | باختلاف روایت ۱۱۹ ۱۲۰ یا ۱۲۱ میں انتقال کیا،

۱۱۹ تذرات الذبیح اول ۱۶۲، ابن سعد اول ۲۱۲، تذکرۃ الحفاظ اول ۶۵، تذرات الذبیح
ج اول ۱۶۲

۸۳۔ یزید بن ابی صیب

نام و نسب، یزید نام ابوربارکنیت قریش کی شاخ بنی عامر بن لوی کے غلام تھے، ان کے والد ابوصیب (اسود) لوی تھے، ان کا وطن و نقلہ تھا،

پیدائش یزید ۵۳ھ میں پیدا ہوئے اور مصر میں ان کی نشوونما ہوئی ہے

فضل و کماں افضل و کماں کے لحاظ سے مصر کے ائمہ تابعین میں تھے، حافظ ذہبی انھیں امام الکبیر لکھتے ہیں، مصر میں ان ہی کی ذات سے صحیح علی ذوق پیدا ہوا، ابن یونس کا بیان ہے کہ وہ پہلے ہیں جن کی ذات سے مصر میں علم ظاہر ہوا، اور حلال و حرام کے مسائل کا آغاز ہوا، ان سے پہلے اہل مصر کا علم محض ترغیب اور ملامت و فتن تک محدود تھا،

حدیث وہ مصر کے ممتاز حفاظ حدیث میں تھے علامہ ابن سعد ثقہ اور کثیر الحدیث اور حافظ ذہبی حجتہ اور حافظ حدیث لکھتے ہیں،

حدیث میں انھوں نے عبداللہ بن حارث بن جریر زبیدی، ابوالطفیل، اسلم بن یزید ابی عمران ابراہیم بن عبداللہ بن جنین، خیر بن نعم ضرعی، سوید بن قیس عبدالرحمن بن شماسہ مہری، عبدالعزیز ابن ابی الصعبہ، عطاء بن ابی رباح، عاکب بن مالک، اور امام زمہری وغیرہ سے استفادہ کیا تھا، ان سے فیض یاب ہونے والوں میں سلیمان التیمی، محمد بن اسحق، زید بن ابی انیسہ، عمرو بن الحارث

۱۰۰ تذکرۃ الحفاظ ج اول ص ۱۱، ۱۰۱ ایضاً، ۱۰۲ ایضاً، ۱۰۳ ابن سعد ج ۱، ق ۲ ص ۲۰۲،

۱۰۴ تذکرۃ الحفاظ ج اول ص ۱۱،

عبد الحمید بن جعفر ابن لہیعہ، اور لیث بن سعد لائق ذکر ہیں۔

فقہ، فقہ میں انھیں بڑی دستگاہ حاصل تھی، حافظ ذہبی ان کو فقہ لکھتے ہیں، عمر بن عبد العزیز نے مصر میں تین آدمیوں کو افتاء کے منصب پر ممتاز کیا تھا، ان میں سے ایک یزید بھی تھے، انہی کی وجہ سے مصر میں فقہ کا مذاق پیدا ہوا،

علمائے معاصرین کی رائے، ان کے کمالات کے متعلق ان کے عہد کے علماء کی یہ رائے تھی، لیث بن سعد کہتے تھے کہ یزید ہمارے عالم اور ہمارے سردار ہیں، ایک دوسری روایت سے معلوم ہوتا ہے کہ لیث ان کے اور عبید اللہ بن جعفر کے متعلق کہتے تھے کہ یہ دونوں ملک کے جوہر ہیں، عمرو بن حارث سے کسی نے سوال کیا یزید افضل ہیں یا عبید اللہ بن جعفر، انھوں نے جواب دیا اگر وہ دونوں ترازو میں توڑے جائیں تو کسی کا پلہ بھاری نہ ہوگا،

احتیاط، احتیاط تابعین کی طرح وہ بھی اتنے محتاط تھے، کہ جب ان کے پاس سائلین کی کثرت ہوگی تو انھوں نے خانہ نشینی اختیار کر لی،

علم کی عظمت، علم کا اتنا وقار قائم رکھتے تھے کہ اس سلسلہ میں کسی امیر کے آستانہ پر جانا گوارا نہیں تھا، بلکہ انھیں خود اپنے یہاں بلائے تھے، ایک مرتبہ بیان بن عبد العزیز نے آپ کے پاس کہلا بھیجا کہ آپ میرے پاس آئیے میں آپ سے کچھ معلومات حاصل کرنا چاہتا ہوں، آپ نے جواب میں کہلا بھیجا کہ تم خود میرے پاس آؤ، میرے پاس تمہارا آنا تمہارے لئے ذریت اور میرا تمہارے پاس جانا تمہارے لئے عیب ہے،

صاف گوئی، امر اور کو مطلق خاطر میں نہ لاتے، بلکہ ان کے منہ پر ان کی برائیاں بیان کرتے تھے ایک مرتبہ

۱۰ تمذیب التہذیب ج ۱۱ ص ۳۱۰، ۱۱ تذکرۃ الحفاظ ج اول ص ۱۱۰، ۱۲ ایضاً ۱۱۶

۱۳ تذکرۃ الحفاظ ج اول ص ۱۱۰، ۱۴ ایضاً، ۱۵ ایضاً

آپ بیمار پڑے عوثرہ بن یہیل امیر مصر آپ کی عیادت کے لئے آیا اور یہ مسئلہ دریافت کیا کہ جس کپڑے میں مجھ کا خون لگا ہوا اس میں نماز پڑھنے کے متعلق آپ کا کیا خیال ہے، یہ سوال سنا کر آپ نے اس کی طرف سے منہ پھر لیا، اور اس سے گفتگو بند کر دی یہ دیکھ کر عوثرہ اٹھ گیا، آپ نے اس کی طرف دیکھ کر کہا کہ روزانہ خلق اللہ کا خون کرتے ہو اور مجھ سے مجھ کے خون کے متعلق پوچھتے ہو،

وفات مروان کے عہد حکومت ۳۱۰ھ میں وفات پائی،

بعض خاص اوصاف عقل و دانش اور علم اور تحمل کے زیور سے آراستہ تھے، کان حلیماً عاقلاً،

۸۴۔ یونس بن علیہ

نام و نسب، یونس نام ابو عبد اللہ کنیت بنی عبد قیس کے غلام تھے،

فضل و کمالات یونس اگرچہ غلام تھے لیکن حسن بصری کے خاص اصحاب میں تھے، ان کی فیض صحبت و ہم نشینی نے ان کو دولت علم و عمل سے مالا مال کر دیا تھا، حافظ ذہبی اور امام حجت اور قدوہ لکھتے ہیں، امام نووی لکھتے ہیں کہ ان کی توثیق اور جلالت پر سب کا اتفاق ہے اور وہ علیل، القدر تابعی تھے، ابن جبران لکھتے ہیں کہ وہ علم و فضل حفظ و اتقان پابندی سنت اور اہل بدعت نبض نقیض، یقینی الدین اور کثرت حفظ میں اپنے زمانہ کے سادات میں تھے،

حدیث، حدیث میں اپنے عہد کے نہایت ممتاز حفاظ میں تھے، علامہ ابن سعد لکھتے ہیں کہ ان ثقہ کثیر الحدیث،

۱۰۰ تذکرۃ الحفاظ ج اول ص ۱۱، ۱۰۱ ابن سعد، ق ۲ ص ۲۰۲، ۱۰۲ تذکرۃ الحفاظ ج اول ص ۱۱،
 ۱۰۳ ایضاً ص ۱۱، ۱۰۴ تہذیب لاسمار ج اول ص ۱۶، ۱۰۵ تہذیب التہذیب ج ۱ ص ۴۴،
 ۱۰۶ ابن سعد، ق ۲ ص ۲۳،

صحابہ میں انھوں نے انس بن مالک کو دیکھا تھا، لیکن ان سے فیض یاب نہ ہو سکے انھوں نے زیادہ تر حضرت حسن بصریؒ سے استفادہ کیا تھا، ان کے بعد محمد بن سیرین، ثابت البنانی، عبد الرحمن ابن ابی بکرہ، حکیم بن عرج، نافع مولیٰ ابن عمر، حمید بن بلال، عطاء بن ابی رباح وغیرہ سے استفادہ حدیث کیا تھا،

حدیث میں وہ اپنے اکثر معاصرین پر فائق تھے، سعید بن عامر کا بیان ہے کہ میں نے یونس ابن عبید سے افضل کسی کو نہیں پایا، تمام اہل بصرہ کی یہی رائے ہے، ابو حاتم کہتے تھے کہ وہ سلیمان یحییٰ سے بھی بلند مرتبہ تھے، یہی ان کے مرتبہ کو نہیں پہنچ سکتے تھے،

اس کمال کے ساتھ وہ حدیث میں بڑے محتاط تھے، حدیث بیان کرنے کے بعد ہمیشہ تین مرتبہ استغفر اللہ کہتے تھے، محض احتیاط کی بنا پر حدیثوں کو قلمبند نہیں کرتے تھے،

تلامذہ، قابل ذکر تلامذہ کے نام یہ ہیں، ان کے صاحبزادے عبداللہ، شعبہ ثوری، وہیب حماد، عبداللہ بن عیسیٰ، خزاز اور خار جبہ بن مصعب وغیرہ،

اخلاص فی العلم، ان کی علمی طلب شہرت اور ناموری کے لئے نہیں بلکہ فالصۃ اللہ تعالیٰ، ہشام بن حسام کا بیان ہے، کہ میں نے یونس بن عبید کے سوا کسی کو ایسا نہیں پایا جس کی عرض علم سے محض وجہ اللہ ہو،

فضائل اخلاق، اس و فور علم کے ساتھ ان میں عمل بھی اسی درجہ کا تھا، عقائد میں وہ بڑے متشدد اور مذہب میں بڑے متقشف تھے، ابن جہان لکھتے ہیں کہ وہ بڑے عامل سنت بدعات سے نفرت کرنے والے اور متقشف تھے، عقائد کے باب میں اتنے متشدد تھے کہ جدید عقائد و خیالات کو گناہ

۱۷ تہذیب التہذیب ج ۱۱ ص ۲۲۲، ۱۸ تذکرۃ الحفاظ ج اول ص ۱۱۳، ۱۹ ابن سعد ج ۱ ص ۲۲۲
۲۰ تہذیب التہذیب ج ۱۱ ص ۲۲۲، ۲۱ تذکرۃ الحفاظ ج اول ص ۱۱۳،

سبھی بڑھکے تھے، پسند بیزاد سے ایک مرتبہ فریاد کیا تو کو سو زبیر کوٹ اور نرسوٹی
 سے شکر کتا ہوں لیکن تمہارا ان چیزوں میں مبتلا ہو کر خدا سے مناس کے تہ میں زیادہ بند
 کرتا ہوں لکن وہ بن عید سے اس کے رقیبوں کے تو جن سببوں سے ہو

مذہب کی عیدت کو بھی کا رتبہ نہ تھے تھے ایک مرتبہ ایک شخص نے آپ سے پوچھا
 کہ میرا ایک صحابی بڑی ہی رہے ہیں ان کی عیدت روز فریاد و سبکدشت سے ہیں
 وہ فریاد کے عدا و زبیر روز روزہ زکات نہ تھے لیکن خدا کے حقوق و فریاد کے
 کے لئے ہر وقت تیار رہتے تھے۔ سو میں مسیح کی رین سے کہ یوں بہت زیادہ روزہ نہیں رکھتا
 تھے لیکن خدا کی قسم خدا کے حقوق کا وقت تو وہ روزہ کی دیکھ کے سب سے پہلے تیار رہتے
 تھے جہاد کو افضل باجودات سمجھتے تھے اس کے عیون جانے کا نون حق ہوتا تھا۔ ان کو کسی سے
 جہاد کا موقع نہ ملا تھا اس کا دوم خرقہ رہا اس حق بن برہم کا رین سے کہ یوں مرغی موت
 میں اپنے پیروں کی طرف دیکھ کر روتے تھے ووں نے سبب و وجہ فریاد کہ وہ خدا کی رو میں
 غبار آلود نہیں ہونے زبان پر اکثر کلمہ استغفار جاری رہتا تھا۔ عبد مک بن سہمان کا بیان ہے
 کہ میں نے ان سے زیادہ استغفار کرنے والا نہیں دیکھا۔

دیانت، ان کا ذریعہ معاش تجارت تھا، شہمی کپڑوں کی تجارت کرتے تھے اور تجارتی دیانت
 اس قدر وبالغ کرتے تھے کہ اس سے زیادہ قیاس نہیں کیا جاسکتا، بلکہ اس دیانت اور ایماندار
 کے ساتھ تجارت کرنا مشکل ہے، ان کی تجارتی دیانت کے بہت سے واقعات کتابوں میں مذکور ہیں
 ایک مرتبہ ایک خاص مقام پر ریشم کا نرخ بہت چڑھ گیا تھا، انہیں معلوم ہوا تو انہوں نے

۱۰ تہذیب و تہذیب ج ۱۱ ص ۲۴۲، ۲۴۳ ایضاً، ۲۴۴ ایضاً، ۲۴۵ ایضاً ص ۲۴۲

۱۱ ایضاً،

ایک دوسرے مقام کے ریشم فروش سے تیس ہزار کار ریشم خریدا، بعد کو انھیں خیال آیا تو اس بیچنے والے سے پوچھا تم کو فلاں مقام پر مال کے نرخ چڑھنے کی خبر تھی، اس نے کہا اگر مجھے معلوم ہوتا تو میں اپنا مال کیوں فروخت کرتا، یہ جواب سکر روپیہ لے کر مال واپس کر دیا۔

اسی طریقے سے ایک مرتبہ ایک عورت ان کے پاس خرنکی چادر فروخت کرنے کے لئے لائی انھوں نے دیکھ کر قیمت پوچھی اس نے کہا ساٹھ درہم، انھوں نے اپنے ایک ہمسایہ تاجر کو چادرا دکھا کر پوچھا تمہاری نظر میں اس کی کیا قیمت ہو، اس نے کہا ایک سو بیس تک ہو سکتی ہے، قیمت انکو آنے کے بعد عورت سے کہا، اپنے گھر والوں سے پوچھاؤ کہ وہ ایک سو پچیس تک بیچنے کی اجازت دیتے ہیں،

ایک مرتبہ ایک عورت ریشم کا ایک جیب بیچنے کے لئے لائی انھوں نے قیمت دریافت کی اس نے پانسو بتائی ان کی نگاہ میں وہ اس سے بہت زیادہ قیمت کا تھا، اس لئے انھوں نے دو ہزار تک اس کی قیمت لگا دی،

اس احتیاط کے باوجود انھیں اپنے مال پر اطمینان نہ تھا، ابن شونب کا بیان ہے کہ ایک مرتبہ یونس اور ابن عون حلال و حرام پر باتیں کر رہے تھے، دونوں نے کہا کہ "ہمارے مال میں ایک درہم بھی حلال کا نہیں ہے"۔

وفات ۳۹۱ھ میں وفات پائی، عبداللہ بن عباس کے پوتے سلیمان اور عبداللہ بن علی اور پوتے جعفر اور محمد نے جنازہ اٹھایا، اور ان کی زبان پر تھا کہ "خدا کی قسم یہ عزت و شرف ہے"۔

۱۔ تہذیب التہذیب ج ۱۱ ص ۴۴۳، ۲۔ ایضاً ص ۴۴۴، ۳۔ تذکرۃ الحفاظ ج اول ص ۱۳، ۴۔ تہذیب التہذیب

ج ۱۱ ص ۴۴۴، ۵۔ ابن سعد ج ۴ ق ۲ ص ۲۴۴

۸۵۔ ابو ادیس خولانی

نام و نسب | عائذ نام ابو ادیس کینت کینت ہی سے زیادہ مشہور ہیں، نسب نامہ یہ ہے، عائذ
ابن عبداللہ بن عمرو، بعض روایات میں نام عبداللہ اور نسب نامہ اس طرح ہے، عبداللہ بن ادیس بن
عائذ بن عبداللہ بن عبثہ بن عیلمان خولانی،

پیدائش، | غزوہ حنین کے سال شہ یعنی عہد رسالت میں پیدا ہوئے،

فضل و کمال، | صاحب علم و عمل تابعین میں تھے، شام کے ممتاز علماء میں شمار تھا، حافظ ذہبی

میں ابو ادیس خولانی عالم اہل الشام..... الفقیہ احد من جمع بین العلم والعمل،
مشہور صحابی حضرت ابو دردار کے بوجہ شام میں مقیم تھے ابو ادیس ہی انکے جانشین ہوئے تھے،

حدیث | حدیث میں انھوں نے حضرت عمرؓ، ابو دردارؓ، معاذ بن جبلؓ، ابو ذر عفریؓ، بلالؓ، یونسؓ

ذنیف بن یمانؓ، عبادہ بن صامتؓ، عوف بن مالکؓ، مغیرہ بن شعبہؓ، معاویہ بن ابی سفیانؓ، ابو

ابوسید خدریؓ وغیرہ سے روایتیں کی ہیں، حافظ ذہبی نے اکابر حفاظ کے زمرہ میں ان کے

حالات لکھے ہیں،

ان سے روایت کرنے والوں میں امام زہری، ربیعہ بن یزید، بسر بن عبید اللہ، عبداللہ

ابن ربیعہ بن یزید، قاسم بن محمد، ولید بن عبدالرحمن، یونس بن یسرہ، ابو عون انصاری، یونس بن

سیف، کحول، شہر بن حوشب اور سلمہ بن دینار وغیرہ لائق ذکر ہیں۔

۱۔ ابن سعد، ج ۲، ص ۱۵۵، ۲۔ تذکرۃ الحفاظ ج ۱، ص ۱۵۵، ۳۔ تہذیب التہذیب ج ۵، ص ۵۵،

فقہ، شام کے مشہور فقہاء میں تھے، امام زہری ان کو شام کے فقیہ علماء میں شمار کرتے تھے طبری نے ان کا ذکر شام کے ان علماء کے ساتھ کیا ہے، جو فقیہ اور حلال و حرام کے احکام کے عالم تھے و عطا گوئی اور قضات، ان کے فقہی کمال کی سند یہ ہے کہ عبد الملک کے زمانہ میں وہ دارا بخلافہ دمشق کے قاضی تھے اور قضات کے ساتھ و عطا و پنڈ کی خدمت بھی انجام دیتے تھے، پھر عبد الملک نے و عطا کی خدمت ان سے الگ کر لی، ان کو قضات کے مقابلہ میں و عطا گوئی کا شغل زیادہ مہتمم تھا چنانچہ اس سے علیحدگی کے بعد کہتے تھے "میری مرغوب چیز سے مجھے معزول کر دیا گیا، اور جس چیز سے میں ڈرتا ہوں اسے رہنے دیا گیا،"

علماء کا اعتراف، ان کے مہصران کے کمالات کے اتنے معترف تھے کہ کچھوں جو شام کے سب سے بڑے عالم تھے کہتے تھے کہ میں نے ادیس سے بڑا عالم نہیں دیکھا، ابو زرعہ دمشقی ان کو حیر بن یفیر عالم شام پر ترجیح دیتے تھے، وفات | شہد میں وفات پائی،

۸۶۔ ابو اسحق سمعی

نام و نسب، عمرو بنام، ابو اسحق کینت، کینت سے زیادہ مشہور ہیں، نسب نامہ یہ ہے عمرو بن عبد ابن علی بن احمد بن ذی یحییٰ بن سبیح بن سبیح بن صعوب بن معاویہ بن کثیر بن مالک بن حشم بن حاشم بن حشم بن خیران بن نوف بن ہمدان ہمدانی کوفی،

۱۷ تذکرۃ الحفاظ ج اول ص ۱۲۹، ۱۸ تہذیب التہذیب ج ۵ ص ۳۵، ۱۹ تذکرۃ الحفاظ ج اول ص ۱۲۹،

۲۰ تہذیب التہذیب ج ۵ ص ۳۵، ۲۱ تذکرۃ الحفاظ ج اول ص ۱۲۹،

ہمدان بن کا ممتاز اور مشہور خاندان تھا، اسلامی عہد میں یہ خاندان کوفہ میں آباد ہو گیا تھا، حضرت عثمان کے زمانہ میں ابواسحق کے دادا مدینہ آئے تھے، حضرت عثمان نے ان کے خاندانی اعزاز کا تحفظ کر کے پندرہ ہزار پانسواں کا اور سو سو تھوڑا سا ان کے اہل و عیال کا وظیفہ مقرر کیا، پیدائش، ابواسحق غالباً کوفہ ہی میں عثمانی عہد کے آخر میں جب کہ حضرت عثمان کی خلافت میں تین سال باقی تھے پیدا ہوئے،

اموی دور، اموی دور میں بھی ابواسحق کا خاندانی اعزاز قائم رہا، امیر معاویہ کے زمانہ میں یہ او ان کے والدین سو وظیفہ پاتے تھے،

فضل و کمال، مرکز علم کوفہ میں ابواسحق کی نشوونما ہوئی تھی، ان میں تحصیل علم کی فطری استعداد و صلاحیت تھی اس لئے علم کوفہ کے فیض سے پورا فائدہ اٹھایا، اور ان کا شمار علما کے اکابر علماء میں ہو گیا، علامہ نووی لکھتے ہیں کہ ان کی توثیق جلالت اور شمار پر سب کا اتفاق ہے، حافظ ذہبی لکھتے ہیں کہ وہ علم کا طرف تھے، ان کے مناقب بہت ہیں، ابن ناصر الدین ان کو ائمہ اسلام اور بڑے حفاظ حدیث میں لکھتے ہیں،

قرآن، قرآن کے وہ نہایت مشہور قاری تھے، عبدالقدوس بن مسعود کے اصحاب ان کو عموماً لکھتے تھے، اس فن کی تعلیم انھوں نے اس فن کے مشہور علماء ابو عبد الرحمن سلمیٰ اور اسود بن یزید سے حاصل کی تھی،

حدیث، حدیث کے اکابر حفاظ میں تھے حافظ ذہبی ان کو علم کا طرف اور علمائے اعلام میں لکھتے

۱۔ ابن سعد ج ۶ ص ۲۱۹، ۲۔ ایضاً، ۳۔ تذکرۃ الحفاظ ج ۱ ص ۱۰۱، ۴۔ تہذیب الاسماء ج ۱ ص ۲، ۵۔ تذکرۃ الحفاظ ج ۱ ص ۱۰۱، ۶۔ شذرات الذہب ج ۱ ص ۱۱۴، ۷۔ تہذیب التہذیب ج ۸ ص ۶۶، ۸۔ تذکرۃ الحفاظ ج ۱ ص ۱۰۱،

میں صحابہ میں انہوں نے ابن عباسؓ، ابن عمرؓ، ابن زبیرؓ، معاویہؓ، عمرو بن زیدؓ، نخلیؓ، نعمان بن بشیرؓ، عمرو بن امارتؓ، عمرو بن احریشؓ، زید بن ارقمؓ، برابر بن عازبؓ، سلیمان بن عمرو، حارثہ بن وہبؓ، عدی بن حاتمؓ، جابر بن سمرہؓ، رافع بن خدیجؓ، عروہ باریؓ، ابو جحیفہؓ، خالد بن عرفطہؓ، جریر بن عبد اللہؓ، اشعث بن قیسؓ، مسور بن مخرمہ اور تابعین میں ایک کثیر جماعت سے سماعِ حدیث کیا تھا، ان مدینہ نے ان کے شیوخ کی تعداد باختلاف روایت تین یا چار سو لکھی ہے، ان میں اڑتیس صحابہ تھے،

ابو حاتم روایات کی کثرت اور رجال کے علم میں ان کو امام زہری کا ہمپایہ سمجھتے تھے، ابو دؤاد طبلسی کا بیان ہے کہ ہم نے چار آدمیوں کے پاس حدیث کا ذخیرہ پایا ان چار میں ایک ابو اسحق ہیں، حضرت علیؓ کی احادیث اور ابن مسعودؓ کی روایات ان کے حافظ میں زیادہ تھیں، انکی جملہ احادیث کی تعداد دو ہزار تک بیان کی جاتی ہے،

تلامذہ اشيوخ کے تناسب سے ان کے تلامذہ کا دائرہ بھی نہایت وسیع تھا، اس میں بڑے بڑے تابعین اور تبع تابعین تھے، بعض قابل ذکر نام یہ ہیں، سلیمان التیمی، عیش، قتادہ، اسمعیل بن ابی خالد، شریک بن عبد اللہ، عمارہ بن زریق، منصور بن معتمر، سفیان ثوری، مسعر، مالک بن مغول، سفیان بن عیینہ، زبیر بن معاویہ، زائدہ، حسن بن صالح اور ابو بکر بن عباس وغیرہ۔

زہد و عبادت، اس علم کے ساتھ عمل بھی اسی درجہ کا تھا، بڑے عابد و زاہد تھے حافظ ذہبی لکھتے ہیں، کان صواماً و امامتبتلاً، تین دن میں ایک قرآن ختم کرتے تھے، روز بھی بکثرت رکھتے تھے

۱۔ تذکرۃ الحفاظ ج اول ص ۱، ۲۔ تہذیب الاسما ج اول ق ۲ ص ۱۱، ۳۔ تہذیب التہذیب ج ۸ ص ۶، ۴۔ تذکرۃ الحفاظ ج اول ص ۱۳، ۵۔ تہذیب ج ۶ ص ۶، ۶۔ تذکرۃ الحفاظ ج اول ص ۱۱، ۷۔ تہذیب الاسما ج اول ق ۲ ص ۱، ۸۔ تذکرۃ الحفاظ ج اول ص ۱۱،

آخر عمر میں جب قوی ضعیف اور عبادت شاقہ کے متحمل نہ رہ گئے تھے، اس وقت ان معمولات میں فرق آگیا تھا لیکن پھر بھی مہینہ میں تین دن اور ہر جمعہ دو شہنہ کو اور اشہر م میں پابندی سے روزہ رکھتے تھے اور ایک رکعت میں پوری سورہ بقرہ ختم کرتے تھے۔

جمادنی سہیل، جمادنی سہیل اللہ کا بھی ولولہ تھا، امیر معاویہ کے زمانہ میں روم کی فوج کشتی میں شریک ہوئے تھے۔

وفات، ۲۵ یا ۲۶ھ میں وفات پائی، وفات کے وقت کم و بیش سو سال کے قریب عمر تھی۔

۸۷۔ ابو بردہ بن ابی موسیٰ اشعری

نام و نسب، عامر نام، ابو بردہ کینت، کینت سے وہ زیادہ مشہور ہیں، مشہور صحابی حضرت ابو موسیٰ اشعری کے صاحبزادے ہیں نسب نامہ یہ ہے، عامر بن عبد اللہ بن موسیٰ بن قیس بن سلیم بن حنظل بن حرب بن عامر بن عذربن وائل بن ناجیہ بن جہاشر اشعری،

تعلیم، ان کے والد حضرت ابو موسیٰ اشعری بڑے پایہ کے صحابی تھے، خود ان کی تعلیم و تربیت کیا کم تھی، پھر ابو موسیٰ اشعری کو صاحبزادے کی تعلیم و تربیت کا بڑا خیال تھا، انہوں نے انکو حصول تعلیم کے لئے مشہور صحابی عبد اللہ بن سلام کے پاس جو مدینہ میں اہل کتاب کے بہت بڑے عالم تھے بھیجا تھا، اس واقعہ کو ابو بردہ خود بیان کرتے ہیں، کہ میرے والد نے مجھکو تحصیل علم کے لئے عبد اللہ بن سلام کے پاس بھیجا، جب میں ان کے پاس گیا تو انہوں نے مجھ سے فرمایا: بھیجے تم لوگ ایک تجارتی مقام پر رہتے ہو، اس لئے اس کا لحاظ رکھنا کہ جب کسی پر تمہارا کچھ مان دیا

۱۲۱ تذکرہ الحفاظ ج اول ص ۱۲۱، ۱۲۲ ایضاً ص ۱۲۲، ۱۲۳ ایضاً ص ۱۲۳،

ہو تو وہ اگر تم کو گھانس کا ایک گٹھا بھی دے تو اس کو قبول نہ کرنا کہ وہ رہا ہوگا۔

ایک دوسری روایت میں ہے کہ جب میں مدینہ گیا اور عبداللہ بن سلام سے ملا تو انہوں نے کہا چلو جس گھڑی رسول اللہ نے داخل ہو کر نماز پڑھی ہے تم بھی اس میں چل کر نماز پڑھو، تم کو کچھ اور اسے ستو کھلاؤں گا، پھر فرمایا بھتیجے تم ایسے مقام پر رہتے ہو جہاں سود عام ہے، تم میں ایسے لوگ ہیں کہ جب وہ کسی کو قرض دیتے ہیں اور اس کی مدت پوری ہو جاتی ہے تو مقرض خور و نوش کے سامنے کی ایک گھڑی اور چارہ کا ایک گٹھا اپنے ساتھ لاتا ہے، یہ رہا ہو۔

فضل و کمال | حضرت ابو موسیٰ اشعری اور عبداللہ بن سلام کی تعلیم و تربیت اور دوسرے بزرگوں

کے فیضِ صحبت نے ابو بردہ کا دامنِ علم نہایت وسیع کر دیا تھا، حافظ ذہبی لکھتے ہیں، ابو بردہ بن

ابی موسیٰ اشعری النقیہ احد الائمة الاثبات امام نووی لکھتے ہیں انکی توثیق و جلال پر سب کا اتفاق ہے

حدیث | حدیث کے وہ ممتاز حفاظ ہیں تھے، علامہ ابن سعد لکھتے ہیں، اکاذنقة کثیر الحدیث

اس فن میں انہوں نے ابو موسیٰ اشعری، حضرت علی، حذیفہ بن یمان، عبداللہ بن سلام، اعوانی

مغیرہ، عبداللہ بن عمر، عبداللہ بن عمرو بن العاص، اسود بن یزید النخعی اور عروہ بن زبیر وغیرہ سے

استفادہ کیا تھا۔

تلاذہ | ان سے روایت کرنے والوں میں ان کے لڑکے سعید اور بلال، پوتے یزید، اور عامر

لوگوں میں امام شعبی، ثابت البنانی، حمید بن ہلال، عبد الملک بن نمیر، قتادہ اور ابو اسحق سلیمی

وغیرہ لائق ذکر ہیں۔

۱۰ ابن سعد ج ۵ ص ۱۸۵، ۱۱ ایضاً، ۱۲ تذکرۃ الحفاظ ج اول ص ۸۳، ۱۳ تہذیب لسان

ج اول ق ۲ ص ۱۴۹، ۱۴ ایضاً بحوالہ ابن سعد، ۱۵ تہذیب التہذیب ج ۱۲

ص ۱۵، ۱۶ ایضاً

عقد | عقد میں بھی وہ امتیازی پایہ رکھتے تھے اور عقداً وہی کو فہم و بردہ کہتے تھے
 عقد و عقدہ | اس عقد کی بنا پر وہ قاضی شریح کے بعد وفد کی سند تھا پرینے تھے جن کے بعد ان کے
 لڑکے جمل ان کے جانشین ہوئے۔

خصائل اہل حق | خصائل اہل حق کلاہ مجسم پیر تھے، ان کی ذات میں تمام غرضی و سنی جمع تھے یزید
 بن مہلب جس زمانہ میں خراسان کا بیٹا ہوا اس وقت اس کو ایک ہفتہ بعد ان شخص کی خدمت
 پہنچا اس نے لوگوں سے کہا مجھے کوئی رسا آدمی بتاؤ جو خصائل حسنین پور ہو لوگوں نے بوردہ
 کا نام یاد کیا یزید انھیں بلا کر ان سے ملا، تجربہ سے انھیں بہترین شخص پایا، ان کی باتوں سے بہت
 زیادہ متاثر ہوا، انھیں پرکھنے کے بعد ان سے کہا میں تم کو فداں فداں عمدہ پرہ امور کرتا ہوں تم لوگوں
 نے اس کے قبول کرنے سے معذرت چاہی یزید نہ مانا، اس وقت انھوں نے معذرت میں یہ مذہبی
 دلیل پیش کی، کہ میرے والد نے مجھ سے بیان کیا تھا کہ رسول اللہ صلعم فرماتے تھے کہ جس شخص نے
 کوئی ایسا عمدہ قبول کر لیا جس کے متعلق وہ خود جانتا ہے کہ وہ اس کا اہل نہیں ہے تو اس کو
 چاہئے کہ دوزخ کو اپنا مستقر بنانے کے لئے تیار رہے،

وفات | ۳۳۰ھ میں وفات پائی ۳۳۰ھ

۱۳۰ تذکرۃ الحفاظ ج ۱ ص ۳۳۰ ۱۳۱ تذکرات الذہب ج ۱ ص ۱۲۶ ۱۳۲ ابن سعد ج ۵ ص ۱۴۵

۱۳۳ تذکرۃ الحفاظ ج ۱ ص ۳۳۰ ۱۳۴ ابن سعد ج ۵ ص ۱۴۵

۸۸۔ ابو بکر بن عبد الرحمن

نام و نسب، محمد نام ابو بکر کنیت، ان کی کنیت نے اتنی شہرت حاصل کی کہ نام کی جگہ لے لی، چنانچہ بعضوں کے نزدیک ان کا نام ہی ابو بکر ہے، نسب نامہ یہ ہے، ابو بکر بن عبد الرحمن بن حاشا بن ہشام بن میسرہ بن عبد اللہ بن مخزوم مخزومی، ماں کا نام فاخہ تھا، نانہالی شجرہ یہ ہے، فاخہ کنیت عقبہ بن سہیل بن عمرو بن عبد شمس بن عبد ود بن نضر بن مالک بن حسل بن عامر بن لوئی، ولادت ابو بکر، حضرت عمرؓ کے عہد خلافت میں پیدا ہوئے،

فضل و کمال، ابو بکر مدینہ الرسول میں پیدا ہوئے تھے جو علماء کا محسن تھا، پھر ان میں تحصیل علم کا بڑا ذوق و شوق تھا، اس لئے پوری کوشش سے تحصیل علم کی اور مدینہ کے نامور علماء میں ہوئے، علامہ ابن سعد لکھتے ہیں کہ ان ثقہ فقہاء کثیرا لمحدث عالما عاقلا عالیا سنحیا، ابن خراش انھیں ائمہ علماء میں شمار کرتے تھے،

حدیث، حدیث کے وہ بڑے حافظ تھے، حافظ ذہبی لکھتے ہیں، کان ثقہ حجة فقہا اماما کثیر الروایۃ صحابہ میں اپنے والد عبد الرحمن، ابو ہریرہ، عمار بن یاسر، ابو مسعود بدری، عبد بن مطیع ام المؤمنین عایشہ صدیقہ اور ام سلمہؓ سے روایتیں کی ہیں، ان سے روایت کرنے والوں میں ان کے لڑکے عبد الملک، عمر و عبد اللہ اور سلمہ بھی

۱۔ ابن سعد ج ۶ ص ۱۰۳، ۲۔ ایضاً، ۳۔ تہذیب الاسما ج ۱ ص ۱۹۵، ۴۔ تذکرۃ الصحابہ ج ۱ ص ۵۵،

قاسم بن محمد اور عام لوگوں میں امام زہری، عمر بن عبدالعزیز اور حکم بن عتبہ وغیرہ لایق ذکر ہیں،
فقہاء فقہ میں آپ کا پایہ نہایت ارفع تھا وہ مدینہ کے سات مشہور فقہاء میں سے ایک تھے ابو الزناد
کہتے تھے کہ مدینہ کے ان فقہاء و علماء میں جن کی رائے پر مسائل کا فیصلہ ہوتا تھا، چھ آدمی تھے،
ان میں ایک ابو بکر بن عبدالرحمن تھے،

زہد و عبادت، زہد و تقویٰ کا رنگ نہایت گہرا تھا، وہ مدینہ کے عابد ترین بندوں میں تھے زہد
عبادت اور نماز کی کثرت کی وجہ سے ”راہب قریش“ ان کا لقب ہو گیا تھا، حافظ ذہبی لکھتے ہیں
کہ وہ صراح عبادت گزار اور خدا پرست تھے، کئی کئی دن کا مسلسل روزہ رکھتے تھے ان کے بھائی
عمر بن عبدالرحمن کا بیان ہے کہ وہ روزے پر روزے رکھتے تھے اور درمیان میں افطار نہ کرتے تھے،
امانت | امانت ان کا خاص وصف تھا، انہیں امانت میں اس قدر اہتمام تھا کہ اگر کوئی شخص انکے
پاس کوئی شے امانت رکھتا اور اسکا کچھ حصہ ضائع ہو جاتا تو خواہ امانت رکھنے والا معاف ہی
کیوں نہ کر دیتا لیکن وہ پوری امانت واپس کرتے، عثمان بن محمد کا بیان ہے کہ عروہ نے ابو بکر
کے پاس کچھ مال امانت رکھوایا، وہ مال یا اس کا کچھ حصہ ضائع ہو گیا، عروہ نے کہلا بھیجا کہ تم پر
اس کی ذمہ داری نہیں ہے، تمہاری حیثیت تو امین کی تھی انہوں نے جواب دیا کہ یہ مجھے معلوم ہے کہ
بھہر پرتا وہ ان نہیں ہے، لیکن میں یہ پسند نہیں کرتا کہ قریش میں تمہاری زبان سے یہ الفاظ نکلیں کہ
میری امانت ضائع ہو گئی، غرض عروہ کے کہنے کے باوجود نہ مانے اور اپنی املاک بیچ کر پوری
امانت واپس کی،

۱۔ تہذیب التہذیب ج ۱۲ ص ۱۱۳، ۱۱۴، ۱۱۵، اعلام الموقعین ج ۱ ص ۲۲، ۲۳، تہذیب التہذیب
ج ۱۲ ص ۱۳، ابن سعد ج ۵ ص ۱۵۳، تذکرۃ الحفاظ ج ۱ ص ۵۴، ۵۵، تہذیب التہذیب
ج ۱۲ ص ۱۳، ابن سعد ج ۵ ص ۱۵۴،

فیضی، نہایت فیاض اور سیرِ حشیم تھے

بنی امیہ میں منزلت، اموی خلفاران کی اتنی منزلت کرتے تھے کہ ان کی وجہ سے اہل مدینہ کو سو یوں کی جانب سے امن حاصل ہو گیا تھا، عبدالملک خصوصیت کے ساتھ ان کی بڑی عزت کرتا تھا، وہ کہا کرتا تھا کہ بنی امیہ کے ساتھ اہل مدینہ کی روش کی بنا پر میں ان کے ساتھ برائی کا ارادہ کرتا ہوں لیکن پھر ابو بکر بن عبدالرحمن کا خیال آجاتا ہے تو شرم آنے لگتی ہے، اور ارادہ ترک کر دیتا ہوں عبدالملک اپنے بعد ہونے والے خلفاء و ولید اور سلیمان کو بھی ابو بکر کی تعظیم و تکریم کی وصیت کیا، وفات ایک دن عصر کی نماز پڑھ کر غسل خانہ گئے، وہاں گر پڑے فوراً زبان سے نکلا میں نے آج شروع دن میں خدا کی قسم کوئی نئی بات نہیں کی تھی، اسی دن غروب آفتاب سے پہلے انتقال کر گئے، یہ ۹۴ھ کا واقعہ ہے

۸۹- ابو رجاء عطاری

نام و نسب، ابو رجاء اور ان کے والد کے نام کے بارہ میں مختلف بیانات ہیں، ایک بیان ہے کہ ان کا نام عمران اور والد کا نام لمحان ہے، دوسرا یہ ہے کہ والد کا نام تیم ہے، تیسرا یہ ہے کہ ان کا نام عطارد اور والد کا نام برز ہے، ان تینوں بیانات میں اکثر اباب سیر کے نزدیک پہلا زیادہ صحیح ہے، حافظ ذہبی اور ابن حجر نے اسی کو اختیار کیا ہے، ابو رجاء کنیت ہے اور اسی سے وہ زیادہ مشہور ہیں، نسبی تعلق قبیلہ شیم سے تھا،

اسلام، ابو رجاء نے آنحضرت صلعم کا زمانہ پایا تھا، لیکن اس وقت وہ بالکل نو خیز تھے، محمد نبوی میں عرصہ تک ان کا قبیلہ اسلام سے بھاگتا رہا، لیکن پھر آخر میں اسے اسلام کا

۱۔ ابن سعد ۵ ص ۱۵۲، ۲۔ ایضاً ص ۱۵۳، ۳۔ ایضاً ص ۱۵۴ ایضاً ص ۱۵۵ ایضاً ص ۱۵۶،

طوقِ غلامی گردن میں ٹپا پڑا، ان واقعات کو خود رجا کی زبان سے سنوان کا بیان ہے کہ رسول اللہ صلعم کی نسبت کے زمانہ میں میں اپنے چشمے "سند" پر اونٹوں کی چرائی پر تھا کہ ہم کو اطلاع ملی کہ عرب میں ایک شخص مسوٹ ہوا ہے جو لوگ اس کی اطاعت نہیں کرتے، ان کو قتل کر دیتا ہے، یہ خبر سن کر ہم لوگ اپنے اہل و عیال کو لے کر بنی سعد کا میدان عبور کر کے بھاگ گئے، وہاں جا کر معلوم ہوا کہ اس شخص سے بچنے کی سبیل لا الہ الا اللہ محمداً عبداً ورسولہ کی شہادت ہے، جو شخص اس کا اقرار کر لیتا ہے، اس کی جان اور اس کا مال محفوظ ہو جاتا ہے، یہ معلوم کر کے ہم لوگ لوٹ آئے اور اسلام میں داخل ہو گئے، یہ فتح مکہ کا زمانہ تھا، اگرچہ ابورجا عہد رسالت میں مشرف بہ اسلام ہو گئے، لیکن آنحضرت صلعم کے دیدار اور تقا کے شرف سے محروم رہے،

فضل و کمال | ابورجا کے زمانہ میں بہت سے صحابہ موجود تھے، اس لئے انھیں حصول کمال کا زیادہ موقع ملا، حافظ ذہبی لکھتے ہیں من کبار علماء التابعین کان ثقةً نبیلاً عالماً عاملاً^۳

قرآن، قرآن کے ممتاز عالم تھے، اس کی تعلیم انھوں نے ابو موسیٰ اشعری اور مفسر القرآن حضرت عبداللہ بن عباس سے حاصل کی تھی، ان کی تعلیم نے انھیں قرآن کا عالم بنا دیا،

حدیث | حدیث میں حضرت عمر، علی، عمران بن حصین، ابن عباس، سمرہ بن جندب اور ام المومنین عایشہ صدیقہ سے ان کی روایات ملتی ہیں، ان سے روایت کرنے والوں میں ایوب، جریر بن عامر، عوف الاعرابی، عمران القصیر، ہمدی بن مہمون، ابوالشہب، حماد بن نجیح، سعید بن ابی ربیعہ، ابوعمامہ اور حسن بن ذکوان وغیرہ لائق ذکر ہیں،

۱۔ ایضاً، ق اول ص ۱۰۲، یہ واقعات تین مختلف ویٹوں کا خلاصہ ہے، تذکرۃ الحفاظ ج اول ص ۳۱۵ ایضاً،
۲۔ تذکرۃ الحفاظ ج اول ص ۱۰۲، ابن سعد، ص ۱۰۲، تہذیب التہذیب ج ۱ ص ۱۰۲،

زہد و عبادت، زہد و عبادت میں بھی وہ ممتاز تھے، حافظ ذہبی لکھتے ہیں کہ وہ بڑے عبادت گزار

نماز پڑھنے والے اور تلاوت کرنے والے شیخ تھے، رمضان میں تراویح میں میں قرآن ختم کرتے تھے،

امامت، اپنے علمی اور مذہبی کمالات کی وجہ سے وہ اپنے قبیلہ کے امام تھے، اور چالیس سال تک یہ خدمت انجام دی،

وفات ان کے زمانہ وفات کے بارہ میں بہت اختلاف ہے، بعضوں کے نزدیک عمر بن عبد العزیز کے عہد خلافت میں بعضوں کے نزدیک ۱۰۵ھ میں بعضوں کے نزدیک ۱۰۹ھ میں اور بعضوں کے نزدیک ۱۰۹ھ میں وفات پائی، اس وقت کم و بیش ایک سو بیس سال کی عمر تھی، ان کے وفات پر فرزدق شاعر نے یہ شعر کہا،

الموتران الناس مات کبیرهم وقد عاش قبل البعث محمد

۹۰۔ ابو الزناد

نام و نسب، عبد اللہ نام والد کا نام ذکر کیا، ابو عبد الرحمن کینت ابو الزناد لقب،

ہی سے وہ مشہور ہیں، نسبا ہمدانی تھے، ابو الزناد قریش کی غلامی میں تھے، لیکن غلامی کی نسبت

میں اختلاف ہے، بعض رملہ بنت ربیعہ کا اور بعض حضرت عثمان کی اولاد کا غلام بتاتے ہیں،

فضل و کمال، اگرچہ ابو الزناد غلام تھے، لیکن اقلیم علم کے تاجدار تھے، اکابر تابعین کے بعد

جو بزرگوار علم کے مسند نشین ہوئے ان میں ایک نام ابو الزناد کا بھی ہے، ان کو جملہ علوم میں یکساں

۱۔ تذکرۃ الحفاظ ج اول ص ۲۵، ۲۔ ایضاً، ۳۔ ایضاً ص ۲۵ یہ تمام اقوال ابن

سعد تذکرۃ الحفاظ اور تہذیب میں ہیں، دیکھو کتب مذکور حوالہ بالا،

دستگاہ حاصل تھی، امام نووی لکھتے ہیں کہ ان کی ثنا و صفت ان کے وفور علم، ان کے حفظ ان کے فضل اور مختلف علوم میں ان کی ہمارت، توثیق اور ان کی جلالت پر سب کا اتفاق ہے،

حدیث | حدیث میں انہوں نے انس بن مالکؓ، عائشہ بنت سعدؓ، ابو امامہ بن سلم بن حنیفؓ، ابن مسیبؓ، ابوسلمہ بن عبدالرحمنؓ، ابان بن عثمانؓ، خارجہ بنت زید بن ثابتؓ، عید بن حسینؓ، عمرو بن زبیرؓ، علی بن حسینؓ، عمرو بن عثمانؓ، عبید اللہ بن عبد اللہ بن عتبہ اور محمد بن حمزہ اسلمی وغیرہ سے فیض اٹھایا تھا،

ان بزرگوں کے فیض نے ان کو حدیث کا بڑا جلیل القدر حافظ بنا دیا تھا، امام حدیث سفیان ثوری ان کو امیر المومنین فی الحدیث کہتے تھے، علامہ ابن سعد ان کو ثقہ اور کثیر الحدیث لکھتے ہیں۔
تلامذہ، | ان کے لڑکے عبدالرحمن اور ابوالقاسم، صالح بن کیسان، ابن ابی یلیک، عیش، عبید اللہ ابن عمرو بن عثمان، ہشام بن عروہ، شعیب بن ابی حمزہ، ابن اسحاق، موسیٰ بن عقبہ، سعید بن ابی بلال، زائدہ بن قدامہ اور سفیان وغیرہ ان کے زمرہ تلامذہ میں تھے،

فقہ، | فقہ میں بھی وہ امتیازی درجہ رکھتے تھے، ان کا شمار فقہائے مدینہ میں تھا، فقہ میں وہ مشہور فقہ تابعی ربیعہ رانی کے مقابلہ کے سمجھے جاتے تھے، امام ابو حنیفہ ان کو ربیعہ سے مرجح سمجھتے تھے، ربیعہ سے پہلے انہی کی ذات مرجوعہ تھی لیکن ربیعہ کی مسند پھرنے کے بعد ان کا حلقہ درس خالی ہو گیا، اور ان کے تمام تلامذہ ربیعہ کی طرف رجوع ہو گئے،

جامعیت اور حلقہ درس کی وسعت | ابوالزناد کی جامعیت کی مناسبت سے ان کا حلقہ درس بھی تنہا وسیع تھا، ان کے علمی دربار میں مختلف علوم و فنون کے صد ہا طلبہ کا ہجوم رہتا تھا، عبدالرب بن سعید

۱۔ تہذیب لاسماذج اول ق ۲ ص ۲۳۳، ۲۔ تہذیب التہذیب ج ۵ ص ۲۳۳، ۳۔ تذکرۃ الحفاظ ج اول ص ۱۲،

۴۔ تہذیب لاسماذج اول ق ۲ ص ۲۳۳، ۵۔ تہذیب التہذیب ج ۵ ص ۲۳۳، ۶۔ تذکرۃ الحفاظ ج اول ص ۱۲،

کا بیان ہے، کہ میں نے ابو الزناد کو اس شان سے مسجد نبوی میں داخل ہوتے ہوئے دیکھا کہ آنکے ساتھ طلبہ کا بادشاہوں کے، ہجوم جیسا، ہجوم تھا اس ہجوم میں فرائض کے سائلین بھی ہوتے تھے اور جناب کے بھی، شعر کے بھی حدیث کے بھی، معضلات کے بھی، لیث بن سعد کا بیان ہے کہ میں نے ابو الزناد کے پیچھے بہ یک وقت فقہ، شعر و شاعری اور مختلف علوم کے تین تین ہونٹا علم دیکھے ہیں، مذہبی علوم کے علاوہ زبان، ادب و انشا اور فصاحت و بلاغت میں بھی دستگاہ تھی، علامہ ابن سعد لکھتے ہیں:

كان فصيحاً بصيراً بالعربية^{۱۳۵}

غیر مذہبی علوم میں حساب میں خصوصیت کے ساتھ بڑی مہارت تھی، اس مہارت کی وجہ سے کبھی کبھی حکومت کے دفاتر کی جانچ پڑتال ان کے سپرد ہوتی تھی، ایک مرتبہ وہ اسی سلسلہ میں

مشمم کے پاس شام گئے تھے،

عقل و فرزانگی، اس علم کے ساتھ انہوں نے دنیاوی عقل و فرزانگی سے بھی وافر حصہ پایا تھا،

وفات، باختلاف روایت رمضان ۱۳۱ھ یا ۱۳۲ھ میں دفعۃً انتقال ہوا، وفات کے وقت

چھیا سٹھ سال کی عمر تھی،

۱۳۵ تہذیب الاسماج اول ق ۲ ص ۲۳۳، ۱۳۶ تذکرۃ الحفاظ ج اول ص ۱۲، ۱۳۷ تہذیب الاسماج
حوالہ مذکور بحوالہ ابن سعد، ۱۳۵ تذکرۃ الحفاظ ج اول ص ۱۲، ۱۳۷ تہذیب الاسماج اول ق ۲ ص ۲۳۳،
۱۳۶ تذکرۃ الحفاظ ج اول ص ۱۲، ۱۳۷ تہذیب الاسماج اول ق ۲ ص ۲۳۳،

۹۱۔ ابوسلمہ بن عبد الرحمن

نام و نسب | عبد اللہ نام ابوسلمہ کنیت، کنیت نے اتنی شہرت حاصل کی کہ نام کی جگہ لے لی
چنانچہ بعضوں کے نزدیک ان کا نام ہی ابوسلمہ تھا، مشہور صحابی حضرت عبد الرحمن بن عوفؓ
کے فرزند ہیں، ماں کا نام تماضر تھا، نانہالی شجرہ یہ ہے تماضر بنت اصبح بن عمرو بن ثعلبہ بن
حارث بن حصن بن ضمضم بن عدی بن جناب بن مہل کلبی،

فضل و کمال | حضرت عبد الرحمن بن عوفؓ کا درجہ اس سے ظاہر ہے کہ وہ عشرہ مبشرہ میں تھے ابوسلمہ
نے انہی کے آغوشِ علم و عمل میں پرورش پائی تھی چنانچہ باپ کے فیضِ تربیت سے وہ یگانہ عصر بن گئے
تھے، بعض علماء ان کو مدینہ کے فقہائے سبعہ میں شمار کرتے ہیں، لیکن یہ رائے مختلف فیہ ہے، ہر حال
اس سلسلہ میں ان کا نام لیا جانا بھی ان کے کمالاتِ علمی کی سب سے بڑی سند ہے، ان کی علمی جدت
اور امامت پر علماء کا اتفاق ہے، امام نووی لکھتے ہیں کہ ابوسلمہ کی امامت ان کے مرتبہ کی
بلندی اور ان کی رفیع المنزلی پر سب کا اتفاق ہے،

حدیث | حدیث میں انھوں نے اپنے والد حضرت عبد الرحمن بن عوفؓ، ان کے علاوہ اکابر
صحابہ میں حضرت عثمانؓ، طلحہؓ، عبادہ بن صامتؓ، ابوقحافہؓ، ابودرداءؓ، اسامہ بن زیدؓ، حسان
ابن ثابتؓ، رافع بن خدیجؓ، ثوبانؓ، نافع بن حارثؓ، عبد اللہ بن سلامؓ، ابوہریرہؓ، عبد اللہ
ابن عمرو بن العاصؓ، عبد اللہ بن عباسؓ، ابن عمرؓ، ابوسعید خدریؓ، انس بن مالکؓ، جابرؓ، معاویہؓ

۱۔ تہذیب السامع اول ص ۲۳۱

ام المؤمنین عائشہ صدیقہ اور ام سلمہ وغیرہ اور بہت سے اکابر تابعین سے استفادہ کیا تھا،

ان بزرگوں کے فیض نے ان کو امام حدیث بنا دیا تھا، حافظ ذہبی لکھتے ہیں کہ وہ بڑے اہم
تابعین میں کثیر العلم ثقہ اور عالم تھے، علامہ ابن سعد لکھتے ہیں، کان ثقہ فقیہا کثیر الحدیث
تمام اکابر علماء ان کی کثرت حفظ کے معترف تھے زہری کا بیان ہے کہ ابراہیم بن عبد اللہ بن قاسم
مجھ سے کہتے تھے کہ تمہاری قوم میں دو آدمیوں سے بڑا عالم حدیث میں نہیں دیکھا، ایک
عروہ بن زبیر دوسرے ابوسلمہ بن عبد الرحمن، امام زہری کہتے تھے کہ میں نے چار آدمیوں کو علم کا
دریایا، ان چار میں ایک ابوسلمہ کا نام ہے،

تلامذہ | امام شعبی، عبد الرحمن الاعرج، عواک بن مالک، عمرو بن دینار، ابو حازم، ابوسلمہ بن

دینار، زہری، یحییٰ بن سعید انصاری اور یحییٰ بن ابی کثیر وغیرہ آپ کے تلامذہ میں ہیں،

فقہ، | فقہ میں ابوسلمہ کا پایہ اتنا بلند تھا کہ بعض علماء ان کو مدینہ کے فقہائے سابعہ میں شمار کرتے تھے،

علامہ ابن سعد ان کو فقیہ لکھتے ہیں، فقہ میں انہوں نے فقیہ الامت عبد اللہ بن عباس سے استفادہ

کیا تھا، بعض اوقات فقہی مسائل میں استاد کو ان کی رائے پٹا دیتے تھے، حافظ ذہبی لکھتے ہیں

کہ ابوسلمہ ابن عباس سے فقہ حاصل کرتے تھے اور مسائل پر ان سے بحث و مناظرہ کر کے

ان کو ان کی رائے سے پٹا دیتے تھے،

عہدہ قضا، | امیر معاویہ کے عہد خلافت میں سعید بن العاص حاکم مدینہ نے ان کو مدینہ الرسول

کے عہدہ قضا پر سرفراز کیا، لیکن پھر بعد کے تغیرات میں وہ اس عہدہ پر نہ رہ سکے، اول

۱۰۰ تہذیب التہذیب ج ۱۲، ۱۱۰ تذکرہ الحفاظ ج اول، ۵۰، ابن سعد ج ۵، ۱۱۰ تہذیب التہذیب

ج ۱۲، ۱۱۰ تذکرہ الحفاظ ج اول، ۵۰، تہذیب الاسما ج اول ق ۲، ۲۲۱، ۱۱۰ ایضاً، ۱۱۰ ابن سعد

ج ۵، ۱۱۰، ۱۱۰ تذکرہ الحفاظ ج اول، ۵۰،

سعید بن العاص کی معزولی کے بعد اس کے جانشین مروان نے ابوسلمہ کو مٹا دیا،

وفات، ولید بن عبد الملک کے عہدِ خلافت ۳۹ھ میں وفات پائی، ایک روایت یہ ہے کہ ۱۰۳ھ میں انتقال ہوا، انتقال کے وقت بہتر سال کی عمر تھی۔

صلیہ، ابوسلمہ صورۃً نہایت حسین و جمیل تھے، عبد اللہ بن ابی یعقوب کا بیان ہے کہ ابوسلمہ بڑے صحیح تھے، ان کا چہرہ تابانی میں ہر قلی دینار معلوم ہوتا تھا، سر اور ڈاڑھی کے بال سپید ہو گئے تھے، ان میں کبھی حنا اور کبھی دسمہ کا خضاب لگاتے تھے،

۹۲- ابو العالیہ یاحی

نام و نسب، رفیع نام، ابو العالیہ کنیت، کنیت ہی سے وہ زیادہ مشہور ہیں، والد کا نام ہران تھا، قبیلہ بنی ریاح کی ایک عورت کے غلام تھے، اس نسبت سے ریاحی کہلاتے ہیں، اسلام انہوں نے جاہلیت اور اسلام دونوں کا زمانہ پایا، لیکن عہدِ نبوی میں شرفِ اسلام سے محروم رہے، آنحضرت صلعم کی وفات کے دو سال بعد اسلام لائے،

آزادی، روایات سے معلوم ہوتا ہے کہ قبولِ اسلام کے بعد وہ عرصہ تک غلامی میں رہنے پھران کی مالکہ نے انہیں آزاد کر دیا، انکی آزوبی کا واقعہ خود ان کی زبان سے یہ ہے کہ میں ایک عورت کا غلام تھا، جب اس نے مجھے آزاد کرنے کا ارادہ کیا تو اس کے چہرے بھائیوں نے روکا کہ اگر اس کو آزاد کر دو گی تو وہ کوفہ جا کر بالکل مفقود و بخر ہو جائیگا، لیکن وہ آزاد کرنے کا فیصلہ

۱۱۵ ابن سعد ج ۵ ص ۱۱۵، ۱۱۶ ایضاً ص ۱۱۵ و ۱۱۶،

۱۱۷ تہذیب لاسمارج اول ق اول ص ۲۲۰،

کر چکی تھی، اس لئے اس نے ان کا کہنا نہ مانا، اور ایک جمعہ کو میرے پاس آئی اور مجھ سے پوچھ کر چلا
 مسجد کی طرف چلی میں بھی ساتھ ہو لیا، مسجد میں پہنچنے کے بعد امام نے ہم کو منبر پر کھڑا کر دیا، عورت
 نے میرا ہاتھ پکڑ کر ان الفاظ میں میری آزادی کا اعلان کیا "خدا یا میں تیرے پاس اس کو آخرت
 کے لئے جمع کرتی ہوں، مسجد والو کو واہ رہنا یہ غلام خدا کے لئے آزاد ہے، آئندہ حق معروف کے
 علاوہ اس پر کسی کا کوئی حق نہیں، یہ کہہ کر وہ مجھے آزاد چھوڑ کر چلی گئی، اس کے بعد پھر وہ
 نہیں دکھائی دی،

فضل و کماں | علمی اعتبار سے وہ ممتاز تابعین میں تھے، علامہ نووی لکھتے ہیں کہ وہ کبار تابعین میں
 تھے، ابوالقاسم طبری کا بیان ہے کہ ان کی توثیق پر سب کا اتفاق ہے،

قرآن | ان کا خاص موضوع کتاب اللہ تھا، قرآن کی تعلیم انھوں نے مشہور عالم قرآن حضرت ابی
 ابن کعبؓ سے حاصل کی تھی، اس کا آغاز علامی ہی کے زمانہ سے ہو گیا تھا، ان کا خود بیان ہے کہ میں غلام
 تھا، اپنے اہل کی خدمت کرتا تھا، اور قرآن اور عربی کی کتابت سیکھتا تھا، لیکن باضابطہ تعلیم قبول اسلام
 کے سات آٹھ سال کے بعد جب کہ وہ بڑی عمر کو پہنچ گئے تھے شروع کی تھی، اور اس عمر میں اس شوق
 اور محنت سے حاصل کی کہ جماعت تابعین میں قرآن کے سب سے بڑے عالم بن گئے، ابو بکر بن ابی داؤد
 کا بیان ہے کہ صحابہ کے بعد ابوالعالیہ سے بڑھ کر عالم قرآن کوئی نہ تھا، ابن عماد حنبلی انکو مفسر لکھتے ہیں
 حدیث | حدیث میں علامہ ابن سعد انھیں کثیر حدیث لکھتے ہیں، حضرت علیؓ نے عبد اللہ بن مسعودؓ
 ابو موسیٰ اشعریؓ، ابو ایوب انصاریؓ، ابی بن کعبؓ، ثوبانؓ، حذیفہؓ، ابن عباسؓ، ابن عمرؓ،
 رافع بن خدیجؓ، ابو سعید خدریؓ، ابو ہریرہؓ، ابو بردہؓ، انس بن مالکؓ اور ابو ذر غفاریؓ سے

ابن سعد، ق اول ۱۰۰، آزادی کا واقعہ دور روایتوں میں ہے، ہم نے دونوں کا خلاصہ لیا ہے، لکھ تہذیب الاسما
 ج اول ۱۰۰، ابن سعد، ق اول ۱۰۰، لکھ ایضاً ۱۰۰، تذکرۃ الحفاظ اول ۱۰۰، شذرات الذہب
 ج اول ۱۰۰، ابن سعد، ق اول ۱۰۰،

اکابر صحابہ سے انہوں نے حدیث میں فیض اٹھایا تھا،

انہوں نے حدیث میں احتیاطاً، حدیث لینے میں وہ بڑے محتاط تھے، جب تک اصل راوی کی زبان سے سن نہ لیتے تھے، اس وقت تک کسی دوسرے کے بیان پر اعتماد نہ کرتے تھے، چنانچہ کہتے تھے کہ ہم لوگ بصرہ میں رسول اللہ صلی اللہ علیہ وسلم کے اصحاب کی روایات سنتے تھے، مگر اس وقت تک ان پر اعتماد نہ کرتے تھے، جب تک مدینہ جا کر خود ان کی زبان سے نہ سن لیتے تھے۔

تلامذہ، ان سے فیض اٹھانے والوں میں خالد بن ابراہیم، داؤد بن ابی ہند، محمد بن سیرین، یوسف بن عبد اللہ، ربیع بن انس، بکر المرزنی، ثابت البنانی، حمید بن ہلال، قتادہ اور منصور وغیرہ قابل ذکر ہیں۔ فقہ گوشتیہ میں ان کا کوئی خاص پایہ نہ تھا تاہم بصرہ کے فقہاء میں ان کا شمار تھا، حافظ ذہبی انہیں فقیہ کے لقب سے یاد کرتے ہیں،

صحابہ میں منزلت اگرچہ ابوالعالیہ غلام رہ چکے تھے، لیکن ان کے علمی کمالات کی وجہ سے بڑے بڑے صحابہ ان کی عظمت کرتے تھے، حضرت عبد اللہ بن عباس ان کی اتنی عزت کرتے تھے کہ ابوالعالیہ جب ان کے پاس جاتے تو ابن عباس ان کو اپنے مقام پر بٹھاتے اور معززین قریش ان کے نیچے ہوتے، اس اعزاز سے بٹھانے کے بعد فرماتے علم اسی طرح شریف کے شرف میں اضافہ کرتا ہے، اور ملوک کو تخت پر بٹھاتا ہے،

ایک مرتبہ وہ ابن عباس کی ولایت بصرہ کے زمانہ میں ان کے پاس گئے، ابن عباس نے ان کا ہاتھ پکڑ کے اپنے ساتھ بٹھالیا، یہ عزت افزائی دیکھ کر ایک ٹہنی سے نہ رہا گیا، وہ بول اٹھا یہ غلام ہیں،

۱۰ تہذیب المہذب ج ۳ ص ۲۸۴، ابن سعد ج ۱، ق اول ص ۲۸۴، تہذیب المہذب ج ۳ ص ۲۸۴،

۱۱ تذکرۃ الحفاظ ج اول ص ۲۸۴، ایضاً، ابن سعد ج ۱، ق اول ص ۲۸۴،

عبادت | ابو العالیہ میں اس علم کے ساتھ اسی درجہ کا عمل بھی تھا، بڑے خوش اوقات اول
 عبادت گزار تھے شب بیداری اور تلاوت قرآن کا خاص ذوق تھا، ایک زمانہ میں وہ رات بھر
 نمازین پڑھتے تھے اور ایک شب میں پورا قرآن ختم کر دیتے تھے، لیکن اس عبادت شاقہ پر مداومت
 نہ کر سکے ان کا بیان ہے کہ ہم چند غلام تھے ان میں سے بعض ٹیکس ادا کرتے تھے، اور بعض خدمت
 کرتے تھے، ہم سب رات بھر جاگ کر ایک شب میں پورا قرآن ختم کرتے تھے، لیکن جب یہ گرا
 گذرنے لگا، تو پھر دو راتوں میں ختم کرنے لگے، جب یہ بھی نہ بھج سکا تو تین راتوں میں ختم کرنے
 لگے، لیکن اتنا بھی نہ ہو سکا، اور ایک دوسرے سے شکایت کرنے لگے تو ہم لوگ سولہ
 صلعم کے اصحاب سے ملے، انہوں نے کہا کہ ایک ہفتہ میں ختم کیا کرو، ان کی ہدایت کے
 بعد ہم لوگ نمازین پڑھنے کے ساتھ سونے بھی لگے، اس وقت وہ بار بار جاتا رہا،
 رہبانیت سے اجتناب، لیکن اس عبادت و ریاضت کے ساتھ ان کو رہبانیت سے اتنا

احتراز تھا، کہ وہ رہبانہ لباس تک پسند نہ کرتے تھے، ایک مرتبہ ابو امیہ عبد الکریم ان سے
 ملنے کے لئے آئے، ابو امیہ کے بدن پر صوف کے کپڑے تھے، ان کو دیکھ کر ابو العالیہ نے کہا
 یہ رہبانوں کا لباس و طریقہ ہے، مسلمان جب آپس میں ایک دوسرے سے ملنے کے لئے
 جاتے ہیں تو اچھے لباس میں جاتے ہیں،

ریاضت سے احتراز، عمل خیر کا اظہار نہایت برا سمجھتے تھے، اور ایسے شخص کو ریاکار سمجھتے تھے، ابو
 کا بیان ہے کہ ابو العالیہ کہتے تھے کہ جب تم کسی شخص کو یہ کہتے سناؤ کہ میں خدا کے لئے دوستی اور
 خدا کے لئے دشمنی کرتا ہوں تو اس کی تقلید نہ کرو،

اتفاق فی سبیل اللہ، خدا کی راہ میں خرچ کرنے میں وہ بڑے فیاض تھے، انہوں نے اپنا کل مال

لے ابن سعد، ق اول ص ۸۱، لے ایضاً ص ۸۱، لے ایضاً

یا اس کا بڑا حصہ خدا کی راہ میں امورِ خیر کے لئے وقف کیا، ابن سعد کی ایک روایت کے الفاظ یہ ہیں، فاوصی ابو العالیہ بعمالہ کلہ، دوسری ابو خلدہ کی زبانی ہے، کہ ابو العالیہ نے کہا کہ میں نے سونے اور چاندی میں جو کچھ بھی چھوڑا ہے، اس کا ایک تہائی خدا کی راہ کے لئے ہے، ایک تہائی اہل بیت رسول اللہ کے لئے اور ایک تہائی تنوعِ مسلمانوں کے لئے، البتہ اس میں سے میری بیوی کا حق تم لوگ دینا،

غلاموں کی آزادی | غلاموں کو لوجہ اللہ آزاد کرتے تھے، ایک مرتبہ ایک غلام کو آزاد کیا، اسکی آزادی نامے پر یہ الفاظ تھے، ایک مسلمان نے ایک جوان غلام کو بطور سابقہ کے لوجہ اللہ آزاد کیا، نیک کام لینے کے علاوہ اس پر کسی ہاکوئی حق نہیں ہے،

زکوٰۃ و صدقات | زکوٰۃ نہایت پابندی سے ادا کرتے تھے، اور اس کو تقسیم کرنے کے لئے تیار بھیجتے تھے، ابو خلدہ کا بیان ہے کہ ابو العالیہ اپنے مال کی زکوٰۃ اس کے مصارف میں صرف کرنے کے لئے اہل بیت نبوی کے پاس مدینہ بھیجتے تھے،

خانہ جنگی سے اجتناب | ابو العالیہ بڑے بہادر اور جنگ آزمائے تھے، لیکن ان کی بہادری مسلمانوں کے مقابلہ میں نہ صرف ہوتی تھی، ان کے زمانہ میں صفین وغیرہ کی بڑی بڑی لڑائیاں ہوئیں، جن سے بہت کم مسلمان بچ سکے، یہ بھی نبرد آزمائی کے شوق میں نکلے، لیکن پھر میدانِ جنگ سے پلٹ آئے، ابو خلدہ کا بیان ہے کہ ابو العالیہ کہتے تھے کہ علی اور معاویہ کی جنگ کے زمانہ میں میں جوان تھا، جنگ میرے لئے لذیذ کھانوں سے زیادہ مرغوب تھی، اس لئے میں بھی پوری تیاری کے ساتھ میدانِ جنگ میں پہنچا اور ایسی عظیم الشان فوجیں دکھیں جن کے سرے نظر نہ آتے تھے، ان میں سے جب ایک فریق تکبیر و تہلیل کرتا تھا، تو دوسرا بھی

لے ابن سعد، ق اول مث لہ ایضاً، لہ ایضاً، لہ ایضاً،

کرتا تھا میں نے اپنے دل میں خیال کیا کہ میں کس فریق کو مومن سمجھوں اور کس کو کافر اور کس کا
ساتھ دوں کسی نے مجھے مجبور تو کیا نہیں ہے، یہ سوچنے کے بعد شام بھی نہ ہونے پائی تھی کہ
میں لوٹ آیا۔

مشبہات سے اجتناب | وہ مشتبہ چیزوں سے اتنی احتیاط کرتے تھے کہ ان پیشہ وروں اور عمدہ
داروں کے یہاں جن کی کمائی میں کچھ بھی مشتبہ مال کا احتمال ہوتا تھا پانی نہ پیتے تھے، چنانچہ صرف
عشتر (عشر وصول کرنے والے) کے یہاں پانی نہ پیتے تھے، ابوخلدہ کا بیان ہے کہ ایک مرتبہ
میں ابو العالیہ کے پاس گیا، وہ کھانا لائے، اس میں ترکاری بھی تھی، اس کے متعلق انھوں نے
کہا یہ وہ ترکاری نہیں ہے جس میں کسی شے کا احتمال ہو، یہ میرے بھائی انس بن مالک نے اپنے
باغ سے بھیجی ہے، میں نے کہا ترکاری میں کیا ہوتا ہے، فرمایا وہ ہمیشہ گندے اور بے مقامات پر
اگتی ہے، جہاں پیشاب اور نجس چھٹھرے ہوتے ہیں۔

بے تکلفی، | طبعاً نہایت سادہ مزاج اور بے تکلف تھے، اپنے لئے کسی قسم کا ہتھام پسند نہ تھا، ہمارے
جاتے تھے صاحب خانہ سے پہلے ہی کہہ دیتے تھے کہ گھر میں جو کچھ موجود ہو وہی لانا، بازار وغیرہ
سے کوئی شے نہ خریدنا،
وفات، | بروایت صحیح مسلم میں وفات پائی،

۱۰ ابن سعد، ق اول ص ۱۰۰، ۱۱ ایضاً ص ۱۰۰، ۱۲ ایضاً ص ۱۰۰، ۱۳ شذرات الذہب ج اول ص ۱۰۰،

۹۳۔ ابو عبد الرحمن السہلی

نام و نسب، | عبد اللہ نام ابو عبد الرحمن کنیت، کنیت سے زیادہ مشہور ہیں، والد کا نام ^{حبیب} تھا، نسباً سہلی تھے،

فضل و کماں | علمی اعتبار سے کوفہ کے قرار اور علماء میں ان کا شمار تھا،

قرآن | ان کا خاص موضوع کتاب اللہ تھا، قرآن کے قاری بھی تھے اور عالم بھی، قرأت کا فن حضرت علیؓ اور اپنے والد سے حاصل کیا تھا، تفسیر القرآن کی تعلیم ان علماء سے حاصل کی تھی جنہوں نے اس محنت قرآن پڑھا کہ وہ آیت پڑھنے کے بعد جب تک اس کے متعلق تمام باتیں معلوم کر لیتے تھے، آگے نہ بڑھتے تھے، قرآن کی تعلیم کے ساتھ ساتھ وہ اس پر عمل بھی کرتے جاتے تھے، چنانچہ فرماتے تھے ہم لوگ قرآن کے ساتھ اس پر عمل کرنا بھی سیکھتے تھے، ہمارے بعد ایسے لوگ قرآن کے وارث ہوں گے جو قرآن کو پانی کی طرح پیں گے، اور ان کے نذر کے نیچے نہ اترے گا، حافظ ذہبی کی تصریح سے معلوم ہوتا ہے کہ حضرت عثمانؓ، علیؓ اور عبد اللہ بن مسعودؓ سے انہوں نے تعلیم حاصل کی تھی،

درس قرآن، | قرآن کا درس بھی دیتے تھے، لیکن اس کا کوئی معاوضہ لینا پسند نہ کرتے تھے عمر و بن حریث کے لڑکے کو انہوں نے قرآن کی تعلیم دی تھی، عمرو نے ان کے پاس سواری کی

۱۱۰ تذکرۃ الحفاظ ج اول منہ، ۱۱۱ ابن سعد ج ۶ منہ ۱۱۲، ۱۱۳ ایضاً منہ ۱۱۴

۱۱۵ تذکرۃ الحفاظ ج اول منہ،

اونٹ اور اسکی تھول بھیجی، انھوں نے یہ کہہ کر واپس کر دیا، کہ ہم لوگ کتاب اٹھ پر کوئی اجرت نہیں لیتے، کامل چالیس سال تک مسجد میں قرآن کا درس دیا تھا،

حدیث، حدیث کے بھی حافظ تھے، علامہ ابن سعد لکھتے ہیں، کان نقۃ کثیر الحدیث،

صحابہ میں انھوں نے حضرت عمرؓ، عثمانؓ، علیؓ، سعد بن ابی وقاصؓ، خالد بن ولیدؓ، عبداللہ ابن مسعودؓ، حذیفہؓ، ابو موسیٰ اشعریؓ، ابو درودارؓ، اور ابو ہریرہؓ سے روایتیں کی ہیں، ان سے استفادہ کرنے والوں میں ابراہیم نخعی، علقمہ بن مرثد، سعد بن عیدہ، ابو اسحق سلیمی، سعید بن جبیر، ابوالاسدی، عطار بن ثابت وغیرہ قابل ذکر ہیں،

وفات | عبدالملک کے عہد خلافت ۳۳ھ میں کوفہ میں وفات پائی، مسجد ان کا اور ٹھکانا بچھونا تھی

مرض الموت میں بھی مسجد ہی میں تھے عطاء بن سائب نے جا کر عرض کیا خدا آپ پر رحم کرے، آپ اپنے پیڑھل ہو جاتے تو اچھا تھا، فرمایا میں نے ایک شخص سے سنا ہے کہ رسول اللہ صلعم فرماتے تھے

کہ بندہ جب تک مسجد میں نماز کے انتظار میں رہتا ہے وہ گویا نماز ہی کی حالت میں رہتا ہے اور اور ملائکہ اس کے لئے دعائے رحمت کرتے رہتے ہیں اس لئے میں چاہتا ہوں کہ مسجد ہی میں

۱۵ ابن سعد ج ۶ ص ۱۲۰، ۱۶ تہذیب التہذیب ج ۵ ص ۱۸۲، ۱۷ ابن سعد ج ۶ ص ۱۲۱،

۱۸ تہذیب ج ۵ ص ۱۸۱، ۱۹ ابن سعد ج ۶ ص ۱۲۱،

۹۴۔ ابو عثمان ہندی

نام و نسب | عبدالرحمن نام ابو عثمان کینت کینت ہی سے مشہور ہیں، نسب نامہ یہ ہے، عبدالرحمن

بن ل بن عمرو بن عدی بن وہب بن ربیع بن سعد بن خزیمہ بن کعب بن رفاعہ بن مالک بن ہند
بن زید بن لیث بن سوید بن اسلم بن اکاف بن قضاہ،

اسلام، ابو عثمان نے جاہلیت اور اسلام دونوں کا زمانہ پایا تھا، زمانہ جاہلیت میں عام عربوں کی طرح
بتوں کی پرستش کرتے تھے، عہد رسالت میں اسلام قبول کیا، لیکن آنحضرت صلعم کی زیارت سے محروم
رہے، لیکن صدقات برابر آنحضرت صلعم کے تحصیلداروں کو ادا کرتے تھے،

عہد فاروقی | عہد صدیقی میں ان کا پتہ نہیں چلتا، حضرت عمرؓ کے عہد خلافت میں مدینہ آئے، اور
عراق کی اکثر مہموں قادیسیہ، جلولا، تستر، نہاوند، سروند، یرموک وغیرہ میں شرکت کی سعادت
حاصل کی تھی،

فضل و کمال | علمی اعتبار سے کوئی ممتاز شخصیت نہ رکھتے تھے، لیکن سلمان فارسی کی صحبت میں
بارہ سال رہے تھے، ان کے فیض صحبت سے اتنا علم حاصل ہو گیا تھا، کہ علماء میں شمار ہوتا تھا،

حدیث | حدیث میں حضرت عمرؓ، علیؓ، سعدؓ، سعیدؓ، طلحہؓ، سلمان فارسیؓ، ابن مسعودؓ، حذیفہؓ، ابو ذرؓ، ابی بن
کعبؓ، اسامہ بن زیدؓ، بلالؓ، حنظلہؓ، کاتبؓ، ابو سعید خدریؓ اور ابو موسیٰ اشعریؓ جیسے اکابر صحابہ سے

۱۔ تہذیب التہذیب ج ۶ ص ۲۵۷، ۲۔ تاینخ خطیب ج ۱۰ ص ۲۰۴، ۳۔ تہذیب التہذیب ج ۶ ص ۲۵۸،
۴۔ تاینخ خطیب ج ۱۰ ص ۲۰۴، ۵۔ تذرات الذہب ج ۱ ص ۱۱۱، ۶۔ تذکرۃ النخاط ج ۱ ص ۵۷،

ان کی روایات ملتی ہیں

ثابت النبانی، قتادہ، عاصم الاحول، سلیمان النہمی، خالد بن ابرار، ابوبکر بنی
اور حمید الطویل جیسے ممتاز علماء ان کے فیض یافتہ تھے

عبادت و ریاضت ابو عثمان کا امتیازی وصف ان کی عبادت و ریاضت اور ان کا زہد و تقویٰ
تھا اس میں وہ اپنے معاصرین میں ممتاز شخصیت رکھتے تھے، حافظ ذہبی لکھتے ہیں، کہ وہ عالم
قائم اللیل اور صائم النهار تھے، نمازیں اتنی پڑھتے تھے کہ بیہوش ہو ہو جاتے تھے

ان کا دامن کسی معصیت سے آلودہ نہیں ہوا، ان کے تلمیذ سلیمان النہمی کا بیان ہے کہ
جہاں تک میرا خیال ہے، ان سے کبھی کوئی گناہ سرزد نہیں ہوا

ذکر خدا، فرماتے تھے میں جانتا ہوں خدا مجھے کس وقت یاد کرتا ہے، کسی نے پوچھا، کیسے فرمایا
اللہ تبارک و تعالیٰ فرماتا ہے، ”اذکرونی اذکوکم“ اس لئے جب میں اس کو یاد کرتا ہوں تو وہ
مجھے یاد کرتا ہے، اور جب ہم اس سے دعا کرتے ہیں تو اس کی قسم وہ قبول کرتا ہے، پھر فرماتا
ہے، ”ادعونی استجب لکم“

اہل بیت نبوی سے عقیدت اذات پاک نبوی اور آپ کے اہل بیت کرام سے اتنی عقیدت تھی
کہ کوفہ وطن تھا لیکن جب حضرت امام حسین علیہ السلام کی شہادت کا واقعہ پیش آیا تو کوفہ چھوڑ کر
بصرہ کی سکونت اختیار کر لی اور فرمایا میں ایسے شہر میں نہیں رہ سکتا، جس میں رسول اللہ صلعم
کا نواسہ شہید کیا گیا ہو

وفات، سند وفات کے بارہ میں اختلاف ہے، بروایت صحیح مسلم یا اس کے لگ بھگ انتقال
فرمایا اس وقت ایک سو بیس سال کی عمر تھی

۱۔ تہذیب التہذیب ج ۶ ص ۲۷، ۲۔ ایضاً، ۳۔ تذکرۃ الحفاظ ج ۱ ص ۱۰، ۴۔ ایضاً، ۵۔ ابن سعد ج
۱ ص ۱۰، ۶۔ ایضاً ص ۱۰، ۷۔ تاریخ خطیب ج ۱ ص ۲۰

۹۵ - ابو قلابہ جرمی

نام و نسب | عبد اللہ نام ابو قلابہ کنیت، کنیت ہی سے زیادہ مشہور ہیں، نسب نامہ یہ ہے،

عبد اللہ بن زید بن عمر بن نابل بن مالک بن عبید بن علقمہ بن سعد جرمی بصری،

فصل و کماں | علیٰ اعتبار سے بصرہ کے ممتاز تابعین میں تھے، حافظ ابن حجر اور حافظ ذہبی دونوں

ان کو علمائے اعلام میں لکھتے ہیں۔ ابن عساکر نے ان کا علم و عمل میں اس العلماء لکھتے ہیں۔

حدیث | حدیث کا ان کو خاص ذوق تھا، اور اس کی بڑی جستجو رہی تھی، ایک ایک حدیث کیلئے

وہ کئی کئی دن تک ایک ایک مقام پر ٹھہرے رہتے تھے، ایک مرتبہ ایک حدیث کی تحقیق کے لئے

تین دن تک مدینہ میں مقیم رہے، اس کے علاوہ ان کا وہاں اور کوئی کام نہ تھا، اس ذوق جستجو

نے ان کو ممتاز حافظ حدیث بنا دیا تھا، علامہ ابن سعد ان کو ثقہ اور کثیر الحدیث لکھتے ہیں۔

صحابی ثقات بن ضحاک، ہمرہ بن جندب، عمرو بن سلمہ جرمی، مالک بن حویرث، انس بن مالک، ابی

انس بن مالک کعبی، ابن عباس، ابن عمر معاویہ، ابو ہریرہ، نعمان بن بشیر، ابو ثعلبہ خثعمی وغیرہ سے

ان کی روایات ملتی ہیں۔

تلامذہ | ان سے روایت کرنے والوں میں ایوب، خالد، اخذاء، ابو جبار، یحییٰ بن ابی کثیر، اشعث

ابن عبد الرحمن جرمی وغیرہ لائق ذکر ہیں۔

۱۔ تذکرۃ الحفاظ ج ۱ ص ۱۰۰ و تہذیب التہذیب ج ۲ ص ۲۲۲، ۲۔ تذرات الذہب ج ۱ ص ۱۲، ۳۔ ابن سعد

ج ۱ ص ۱۰۰، ۴۔ ایضاً ص ۱۳۳، ۵۔ تہذیب التہذیب ج ۲ ص ۲۲۵، ۶۔ ایضاً،

اعتدال فی الروا | ان سے سماع حدیث کے بڑے بڑے علماء شائق رہتے تھے، لیکن یہ احتیاط کی وجہ سے
 بہت کم بیان کرتے تھے، ابو خالد کا بیان ہے کہ ہم لوگ حدیثیں سننے کے لئے ابو قلابہ کے پاس
 جاتے تھے وہ تین حدیثیں سنانے کے بعد کہتے، بس اب سنا چکا، عمر بن عبد العزیز جیسے بزرگان سے
 فرمائش کر کے حدیث سنتے تھے عمر بن میمون کا بیان ہے، کہ ایک مرتبہ ابو قلابہ عمر بن عبد العزیز
 کے پاس گئے، انھوں نے حدیثیں سنانے کی فرمائش کی، انھوں نے جواب دیا امیر المؤمنین میں
 زیادہ حدیثیں بیان کرنے اور بالکل سکوت اختیار کرنے دونوں کو برا سمجھتا ہوں،
 فقہاء فقہ میں ان کا پایہ بہت بلند تھا، ایوب کا بیان ہے کہ خدا کی قسم ابو قلابہ فقہا ذوی الالباب
 میں تھے،

تضار کا ملکہ | ان کے فقہی کمالات کی وجہ سے انھیں تضار کا خاص ملکہ تھا، ایوب کا بیان ہے کہ میں نے
 بصرہ میں ابو قلابہ سے زیادہ فیصلہ کی استعداد رکھنے والا نہیں دیکھا، مسلم بن یسار کہتے تھے کہ
 اگر ابو قلابہ عجم میں ہوتے تو قاضی القضاة ہوتے،

عہدہ تضار سے انکار | لیکن اس استعداد کے باوجود وہ عہدہ تضار سے بہت گھبراتے تھے، ایوب
 کہتے تھے کہ میں نے ان کو تضار کا جتنا بڑا عالم پایا اتنا ہی سختی سے اس سے بھاگنے والا، اسکو
 برا سمجھنے والا پایا، وہ عہدہ تضار کے لئے بلائے گئے، ان کو اس سے اتنی نفرت تھی کہ اس کے
 خوف سے شام بھاگ گئے، ایک عرصہ کے بعد جب واپس آئے تو میں نے ان سے کہا
 اگر آپ تضار کا عہدہ قبول کر لے ہوتے اور لوگوں میں انصاف کرتے تو اس میں آپ کو اپنے
 ملتا، جواب دیا ایوب مانا ایک شخص تیرا کہ ہے، لیکن اگر وہ سمندر میں پڑ جائے تو بتاؤ کتنا تیرا
 کتنا ہے، اگرچہ اس زمانہ میں کتب خانوں کا رواج کم بلکہ نہ ہونے کے برابر تھا، لیکن ابو قلابہ

ابن سعد ج ۱، ق اول ص ۱۳۳، ص ۱۳۴، ص ۱۳۵، ص ۱۳۶، ص ۱۳۷

کے ذوقِ علی نے کتابوں کا ایک معتد بہ ذخیرہ جمع کر لیا تھا، مرض الموت میں اس کے متعلق وصیت کرتے گئے تھے کہ ایوب سختیانی کو دیدیجائیں، اگر وہ زندہ نہ ہوں تو جلادی جائیں،

بدعات سے نفرت اعتقاد و اعمال میں وہ سلف صحابین کا نمونہ تھے عقائد کے باب میں اتنے سخت تھے کہ بتدین کے مقابلہ میں تلوار تک اٹھانا جائز سمجھتے تھے، فرماتے تھے کہ جس شخص نے کوئی نئی بات پیدا کی، اس نے تلوار کو جائز کر دیا، ایسے لوگوں سے ملنا اور بحث و مباحثہ کرنا بھی پسند نہ تھا، چنانچہ لوگوں کو منع کرتے تھے کہ ہوا پرستوں (بتدین) کے پاس نہ بیٹھو، اور نہ ان سے مجادلہ کرو، مجھے ڈر ہے کہ وہ تم کو اپنی گمراہی میں مبتلا اور جس شے کو تم اچھی طرح جانتے ہو اس میں مشکوک نہ کر دیں، ان کا علاج وہ صرف تلوار سمجھتے تھے، ایوب کا بیان ہے کہ ابوقلابہ کہتے تھے کہ ہوس پرست (بتدین) گمراہ ہیں، میرے نزدیک یقینی ان کی جگہ دوزخ ہے، میں نے ان کا پورا تجربہ کیا ہے، ان میں سے جو نئی رائے یا نیا قول ظاہر کرتا ہے وہ بغیر تلوار کے اس سے

باز نہیں آتا، نفاق کی بہت سی قسمیں ہیں (ان میں سے ایک یہ بھی ہے) پھر یہ آیتیں

۱۔ منہم من عاہد اللہ ۱۔ انہی میں سے وہ لوگ بھی ہیں، جنہوں نے

۲۔ ومنہم الذین یؤذون لدینی خدا سے عہد کیا،

۳۔ ومنہم من یلمزک فی ۳۔ اور انہی میں وہ لوگ ہیں جنہی کو ذیت دیتے تھے،

الصدقات، ۳۔ اور انہی میں وہ ہیں جنہوں کی تقسیم میں تم پر لازم لگا ہیں

تلاوت کر کے فرمایا اگرچہ ان کے اقوال مختلف ہوتے ہیں لیکن شک اور تکذیب پر سب کا

اتفاق ہوتا ہے، اور یہ مختلف اقوال رکھنے والے سب کے سب تلوار کے مستحق ہیں، اور

ان کا مستقر دوزخ ہے،

۱۵ ابن سعد ج ۱، ق اول ص ۱۲۵، ۱۲۶ ایضاً

بتدین کو اپنے پاس آنے تک نہ دیتے تھے جب ان کے یہاں کوئی شخص آتا تو بغیر
اطمینان کئے آنے کی اجازت نہ دیتے تھے، غیلان بن جریر کا بیان ہے کہ میں ایک مرتبہ ان
کے ساتھ مکہ جانا چاہتا تھا اس لئے ان کے پاس گیا اور اندر آنے کی اجازت چاہی، انہوں نے
کہا اگر حروری نہیں ہو تو آسکتے ہو!

ایک گمراہ کن بدعت | آج کل مذہب کے رنگ میں یہ نیا گمراہ کن مذہب پھیل رہا ہے، کہ لوگ حدیث
کے مقابلہ میں کتاب اللہ کا مطالبہ کرتے ہیں ابو قلابہ ایسے مذہب پرستوں کو گمراہ سمجھتے تھے چنانچہ
فرماتے تھے کہ جب تم کسی سے کوئی سنت بیان کرو اور وہ اس کے جواب میں یہ کہے کہ اس کو
چھوڑو اور کتاب اللہ کو پیش کرو تو اس کو گمراہ سمجھو!

عرفان نفس | اپنی حقیقت پہچاننے والے کو نجات کا اور خود فراموشی کو ہلاکت کا مستوجب
سمجھتے تھے، فرماتے تھے کہ جس شخص کو دوسرے لوگ خود اس سے زیادہ جانتے ہوں وہ ہلاکت کا اور
جو شخص خود اپنے نفس کو دوسروں سے زیادہ پہچانتا ہو وہ نجات پانے کا مستحق ہے!

حقیقی دولت مندی اور حقیقی علم | خدا کے عطیہ پر قناعت کو حقیقی دولت مندی اور دوسروں کے
علم سے استفادہ کرنے والے کو حقیقی عالم سمجھتے تھے کسی نے آپ سے سوال کیا کہ سب سے غنی کون ہے
فرمایا جو اس شے پر راضی ہو جو خدا نے اسے دی ہے، پھر سائل نے پوچھا سب سے بڑا عالم
کون ہے جواب دیا جو دوسروں کے علم سے اپنے علم میں اضافہ کرتا ہے!

ابتلا و آزمائش پر صبر | صبر و شکر اور تسلیم و رضا میں آپ کا پایہ نہایت بلند تھا بڑی سے بڑی مصیبت
اور آزمائش کے موقع پر صبر کا دامن ہاتھ سے نہ چھوٹتا تھا، عبدالمومن بن خالد کا بیان ہے کہ
آخر عمر میں ابو قلابہ کے ہاتھ پاؤں اور آنکھیں سب اعضا بیکار ہو گئے تھے، ان مصائب کے

۱۳۱۲ھ میں اول مدۃ، ۱۳۱۳ھ میں ایضاً، ۱۳۱۴ھ میں ایضاً، ۱۳۱۵ھ میں ایضاً،

باوجود ان کی زبان پر حمد و شکر کے علاوہ کوئی کلمہ نہ تھا۔

ان کی ہستی دوسروں کے لئے موجب خیر و برکت تھی حضرت عمر بن عبد العزیز
شامیوں سے فرماتے تھے، کہ جب تک تم میں یہ (ابو قلابہ) موجود ہیں اس وقت تک تلوگ
بھلائی میں رہو گے۔

وفات، امراض الموت میں عمر بن عبد العزیز ان کی عیادت کو آئے اور انہیں ثبات و استقلال
کی تلقین کی اسی بیماری میں وفات پائی یہ سنہ ۱۰۲ یا سنہ ۱۰۵ تھا۔

۹۶- ابو وائل بن سلمہ

نام و نسب | شقیق نام ابو وائل کینت والد کا نام سلمہ تھا، نسا قبیلہ اسد بن خزیمہ سے تھے، شقیق
اپنے نام سے زیادہ کینت سے مشہور ہیں،

عہد رسالت | ابو وائل عہد رسالت میں موجود تھے، لیکن کم سن تھے، عمر بن مروان کا بیان
ہے کہ میں نے ایک مرتبہ ابو وائل سے پوچھا کہ آپ نے نبی صلعم کا زمانہ پایا تھا، انہوں نے کہا
ہاں آپ کو دیکھا تھا، لیکن اس وقت میں نوخیز لڑکا تھا، لیکن بروایت صحیح وہ تابعی ہیں،
اسلام | ایک روایت سے معلوم ہوتا ہے کہ اسی زمانہ میں وہ مشرف باسلام ہوئے، وغیرہ
کابیان ہے کہ ابو وائل کہتے تھے کہ ہمارے قبیلہ میں نبی صلعم کا مصدق آیا، وہ ہم سے ہرچاپس
اونٹنیوں پر ایک اونٹنی لیتا تھا، میرے پاس ایک مینڈھا تھا، میں نے اس کو لاکر پیش کیا اور
کہا اس کا صدقہ لو اس نے کہا اس میں صدقہ نہیں ہے۔

۱۔ تذکرۃ الحفاظ ج ۱ ص ۱۰۲، ۲۔ تہذیب التہذیب ج ۵ ص ۲۰۲، ۳۔ ابن سعد ج ۱ ص ۱۳۵،
۴۔ ایضاً ج ۱ ص ۲۰۲، ۵۔ ایضاً ص ۲۰۲،

عہد صدیقی، | عہد صدیقی میں ان کے قبیلہ نے بھی صدقہ دینے سے انکار کر دیا تھا، ابو وائل بھی

اس جماعت میں شامل تھے، ہیلیمان الاعمش کا بیان ہے کہ شقیق مجھ سے کہتے تھے، کاش تم ہم کو

بڑا خہ کے معرکہ میں خالد بن ولید کے مقابلہ میں بھاگتے ہوئے دیکھے ہوتے، اس دن میں اونٹ

سے گر پڑا تھا اور میری گردن ٹوٹے ٹوٹے پٹی پچی تھی، اگر میں اس دن ہلاک ہو گیا ہوتا تو میرے لئے

دوزخ بنتنی تھی،^{۲۱} لیکن پھر ان کے قبیلہ نے زکوٰۃ ادا کر کے اطاعت قبول کر لی تھی،

عہد فاروقی میں تلافی مافات | عہد فاروقی میں انھوں نے اس لغزش کی پوری تلافی کر دی عراق کی

فوج کشی میں مجاہدانہ شریک ہوئے، قادیسیہ کے مشہور معرکہ میں موجود تھے،^{۲۲}

شام کی مہم میں بھی ان کی شرکت کا پتہ چلتا ہے، خود ان کی زبانی یہ روایت ہے، کہ

میں عمر بن الخطاب کے ساتھ شام کی فوج کشی میں شریک ہوا، غالباً اس سے مراد سفر شام میں

حضرت عمرؓ کی مشایعت ہوگی،

عمر فاروق کا برتاؤ، | ان کے خدمات کی بنا پر حضرت عمرؓ ان کا بڑا سزا دہا کرتے تھے، اور کسی موقع پر

ان کو نظر انداز نہ ہونے دیتے تھے، ان کا بیان ہے کہ عمرؓ نے مجھ کو اپنے ہاتھ سے چار عیٹے دیئے

اور کہا ایک نعرہ تکبیر دنیا و مافیہا سے بہتر ہے،^{۲۳}

جنگ صفین | عہد مرتضوی میں حضرت علیؓ کی حمایت میں جنگ صفین میں نکلے، لیکن بعد میں اس نکت

پر متاسف تھے، اعمش کا بیان ہے کہ کسی نے ابو وائل سے پوچھا کہ آپ نے جنگ صفین میں شرکت

کی تھی، فرمایا ہاں شریک ہوا تھا، لیکن دونوں صفین نہایت بری تھیں،^{۲۴}

حجاج اور ابو وائل، | اموی عہد میں ابو وائل کی بڑی عزت و وقعت تھی، حجاج خصوصیت کیسا

۱۰ عہد صدیقی میں بنی اسد پر فوج کشی کا معرکہ، ۱۱ ابن سعد ج ۶ ص ۶۵، ۱۲ ایضاً، ۱۳ ایضاً،

۱۴ ایضاً، ۱۵ ایضاً،

بہت مہربان تھا، اس نے آپ کے سامنے بعض بڑے عہد پیش کئے، لیکن آپ نے قبول کرنے سے انکار کیا، خود آپ کا بیان ہے کہ حجاج جب (کوفہ) آیا تو مجھے بلا بھیجا، میں اس کی طلبی پر گیا، اس نے مجھ سے پوچھا آپ کا نام کیا ہے، میں نے کہا نام مکو معلوم ہی ہوگا ورنہ مجھے بلا تے کیسے، پوچھا اس شہر میں کب آئے ہیں، میں نے کہا اس زمانہ میں جب اس شہر کے تمام باشندے آئے، پوچھا آپ کو کتنا قرآن یاد ہے، میں نے کہا اتنا کہ اگر میں اسکی پابندی کروں تو وہ میرے لئے کافی ہو، ان سوالات کے بعد اس نے کہا میں نے آپ کو اس لئے بلا یا ہے کہ آپ کو بعض عہدے دینا چاہتا ہوں، میں نے پوچھا کون سا عہدہ اس نے کہا سلسلہ (بٹری) میں نے کہا یہ عہدہ ان لوگوں کیلئے موزوں ہے جو ذمہ داری کیساتھ اس کام کو انجام دیکیں، اگر آپ مجھ سے مدد لینا چاہتے ہیں تو میں آپ کو بتاتا ہوں کہ آپ ایسے عقل خوردہ سے مدد لیں گے جسکو بڑے مددگاروں کا خطرہ ہے، اگر آپ مجھے اس عہدہ سے معاف رکھیں تو میرے لئے زیادہ بہتر ہوگا، اور اگر آپ کے اصرار ہے تو میں اس پر خطر عہدہ میں گھسنے کے لئے تیار ہوں، ایسی حالت میں جبکہ میں آپ کا عہدہ دار نہیں ہوں جب راتوں کو آپ کو یاد کرتا ہوں تو میری نیند اڑ جاتی ہے، تو جب عہدہ دار ہوں گا تو کیا حال ہوگا، لوگ آپ سے اس قدر خائف ہیں کہ اس سے پیشتر کسی امیر سے اتنا خائف نہ ہوئے ہوں گے، میری ان باتوں کو اس نے پسند کیا اور کہا اس کی وجہ یہ ہے کہ کوئی شخص خوں ریزی میں مجھ سے زیادہ جرمی اور بے باک بھی نہیں ہے، میں ایسے ایسے اہم کام کر گذرا جس کے پاس جاتے ہوئے لوگ ڈرتے تھے، میری اس سختی کی وجہ سے میری مشکلات آسان ہو گئیں، خدا آپ پر رحم کرے اب آپ جائینے اگر آپ کے علاوہ کوئی دوسرا موزوں شخص مل گیا تو آپ کو زحمت نہ دوں گا، ورنہ پھر آپ کو ایسے ڈانپڑیگا، غرض کسی طرح چھپکا حاصل کرنے کے بعد ابو وائل واپس آئے اور پھر کبھی حجاج کے پاس نہ گئے،

تخصیصِ زکوٰۃ کا عمدہ، بعض روایتوں سے معلوم ہوتا ہے کہ اموی دور میں وہ تخصیصِ زکوٰۃ کے عمدہ پر تھے، مہاجر ابو الحسن کا بیان ہے کہ ایک مرتبہ میں ابو بردہ اور شقیق کے پاس جو بیت المال میں تھے زکوٰۃ لے کر گیا، انہوں نے اس کو داخل کر لیا، اسی روایت کے ایک اور سیّد کہتے ہیں کہ میں دوبارہ زکوٰۃ لے کر گیا تو تنہا ابو وائل تھے، انہوں نے کہا اس کو واپس لیجاؤ، اور اس کے مصارف میں اس کو صرف کر دو، میں نے کہا مولفہ القلوب کا حصہ کیا کروں، انہوں نے کہا "اسے دوسرے لوگوں کو دیدو"

فضل و کمال، علمی اعتبار سے ابو وائل کوفہ کے ممتاز علماء میں تھے، حافظ ذہبی ان کو کوفہ کا شیخ اور عالم لکھتے ہیں، علامہ نووی لکھتے ہیں کہ ان کی توثیق اور جلالت پر سب کا اتفاق ہے، قرآن، قرآن کے حافظ تھے، ذہین اور ذکی ایسے تھے کہ دو مہینہ میں پورے قرآن کی تعلیم حاصل کر لی تھی، لیکن تفسیر بیان کرنے میں بڑے محتاط تھے،

حدیث | حفظ حدیث میں علامہ ابن سعد ان کو ثقہ اور کثیر الحدیث لکھتے ہیں،

صحابہ میں انہوں نے حضرت ابو بکر، عمر، عثمان، علی، معاذ بن جبل، سعد بن ابی وقاص، عبد اللہ بن مسعود، حذیفہ بن یمان، جناب بن اریث، کعب بن عجرہ، ابو مسعود انصاری، ابو موسیٰ اشعری اور ابو ہریرہ وغیرہ جیسے اکابر حفاظ سے روایتیں کی ہیں، حضرت عبد اللہ بن مسعود کی حدیث خصوصیت کے ساتھ ان کے حافظ میں زیادہ محفوظ تھیں، کوفہ میں ان کی احادیث کا ان سے بڑا کوئی حافظ نہ تھا،

تلامذہ، بڑے بڑے تابعی ان کے خرمین کمال کے خوشیہ عین تھے، اکابر تابعین میں شعبی، عاصم

۱۔ ابن سعد ج ۶، ۲۔ تذکرۃ الحفاظ ج اول ص ۳۰، ۳۔ تہذیب لاسما ج اول ق اول ص ۲۲، ۴۔ تذکرۃ الحفاظ ج اول ص ۳۰، ۵۔ ابن سعد ج ۶، ۶۔ تہذیب لاسما ج ۲ ص ۲۲، ۷۔ تہذیب لاسما ج اول ق اول ص ۲۲،

اور عیش اور عام مخدثین میں منصور زبید، یسماعیل حبیب بن ابی ثابت، عاصم بن بحدلہ، عبدہ بن ابی لبابہ اور عمرو بن مرہ وغیرہ نے ان سے فیض اٹھایا تھا،

علماء میں ابو داؤد کا درجہ اس عہد کے اکابر ان کو خیار تابعین میں شمار کرتے ہیں عیش کا بیان ہے کہ ابراہیم نے مجھ سے ہدایت کی تھی کہ تم شقیق سے استفادہ کیا کرو عبد اللہ بن مسعود کے اصحاب اس زمانہ میں جب کہ عبد اللہ بن مسعود کے اصحاب کی بڑی تعداد موجود تھی سب کے سب انھیں اپنی جماعت کے خیار میں شمار کرتے تھے،

خشیت الہی، ان کے دل پر خشیت الہی کا اس قدر غلبہ تھا کہ جب اون کے سامنے تذکیر و تحریف ہوتی تو ان کی آنکھوں سے آنسو جاری ہو جاتے،

زہد و عبادت | بصرہ کے عابد تابعین میں شمار تھا، عبادت ان کا خاص مشغلہ تھا، ابن جابر کا بیان ہے کہ وہ ثقات میں تھے کوفہ میں بود و باش اختیار کر لی تھی اور یہاں کے عابد و زاہد لوگوں میں تھے، آپ کی عبادت کا خاص وقت تاریکی شب تھا، سجدہ میں نہایت اسحاق و زاری کے ساتھ دعا کرتے تھے، خدا یا مجھے معاف کر اور میری مغفرت فرمایا اگر تو مجھے معاف کر دے گا تو مسلسل گناہوں کو معاف کر دے گا، اور اگر عذاب دیکھا تو عذاب دینے میں تو ظالم نہ ہو گا،

جماد فی سبیل اللہ اور دنیا سے بے تعلقی، دنیا سے محض برائے نام تعلق تھا، رہنے کے لئے ایک معمولی سا چھپر کا جھونپڑا تھا، جس میں وہ اور ان کا رفیق جہاد گھوڑا رہتا تھا، جب جہاد کے لئے جانے لگتے تو چھپر اکھاڑ دیتے جب واپس آتے تو پھر بنا لیتے،

۱۔ تہذیب التہذیب ج ۴ ص ۳۶۲، ۲۔ ابن سعد ج ۶ ص ۶، ۳۔ ایضاً ص ۶، ۴۔ تہذیب التہذیب ج ۴ ص ۳۶۲،

۵۔ ابن سعد ج ۶ ص ۶، ۶۔ ایضاً ص ۶،

کسبِ حلال | کسبِ حلال کا بڑا خیال تھا، مفت کی دولت کے انبار کے مقابلہ میں حلال کے ایک درہم کو زیادہ پسند کرتے تھے چنانچہ فرماتے تھے کہ تجارت کا ایک درہم مجھے اپنے وظیفہ کے دس درہم سے زیادہ پسند ہے،^{۱۵}

انکی ذات باعثِ برکت تھی | انکے ان اخلاقی اور روحانی کمالات کی وجہ سے لوگ ان کو اپنے لئے باعثِ رحمت و برکت سمجھتے تھے، ابراہیم کہتے تھے کہ ہر مقام میں ایک ایسی ہستی ضرور ہوتی ہے جس کے طفیل میں وہ آبادی بلاؤں سے محفوظ رہتی ہو چھوڑا میدو کہ شقیق بھی ایسے ہی لوگوں میں ہیں، صحابہ تک انکے کمالاتِ اخلاقی کے معترف تھے، عبداللہ بن مسعود پر ان کا اتنا اثر تھا کہ جب انہیں دیکھتے تو فرماتے کہ یہ تائب ہیں،^{۱۶}

وفات | ۸۲ھ میں وفات پائی،^{۱۷} واقدی کے بیان کے مطابق عمر بن عبدالعزیز کے زمانے میں انتقال ہوا، لیکن یہ صحیح نہیں معلوم ہوتا کیونکہ اس اعتبار سے ان کی عمر بہت بڑھ جاتی ہے،^{۱۸}

^{۱۵} ابن سعد ج ۶ ص ۷۲، ^{۱۶} تہذیب الاسما ج اول ق اول ص ۲۳، ^{۱۷} ابن سعد ج ۶ ص ۷۲،

^{۱۸} تذکرۃ الحفاظ ج اول ص ۵۰،

تصحیح اسلاط

صفحہ	غلط	صحیح	صفحہ	غلط	صحیح
		نے اصابہ میں دیئے ہیں ابن حجر نے اصابہ میں دیئے			دیباچہ
		طبقات ورجال کی ہیں لیکن ہر ایک کے علاوہ	۳	۴	محمد بن حیر
		کتبوں میں ان کا اور کتابوں میں بھی ہیں	۱۹	۲	کا
		ذکر کم ہونے کا سبب طبقات ورجال کی کتابوں			اصل کتاب
		یہ ہے کہ ان میں عموماً میں اگر وہ عموماً انہی	۵	۱	رکتے
		انہی لوگوں کے تفصیلی لوگوں حالاً ہوتے ہیں	۹	۷	کا
		حالات ہوتے ہیں جن کا تعلق علمی و عملی دنیا سے			یہ پورا واقعہ تلمذ ہے
		جن کا تعلق علمی یا عملی ہے، اس کے باوجود	۴	۲۲	
		سے رہا ہے پھر بھی ابن سعد اصحاب، احمد الخ			
		تہذیب التہذیب حلیۃ الاولیاء ابن عساکر	۱۴	۳۷	لالہ اشدر
		میزان الاعتدال، تہذیب التہذیب، میزان الاعتدال	۷	۴۵	بڑی بڑی
		لسان المیزان، لسان المیزان وغیرہ قریب		۴۸	ان میں سے اکثروں کے
		طبقات ابن سعد، قریب تمام سداول			حوالے حافظ ابن حجر کے حوالے حافظ

صفحہ نمبر	صحیح	غلط	صفحہ نمبر	صحیح	غلط
۱۰۹	پڑھنے میں	پڑھتے پڑھتے		کتابوں میں اویس توئی	اصحاب اور اسد الغابہ
۱۳۳	رکھتے تھے	رکھتے		کے حالات موجود ہیں	میں انکے حالات موجود ہیں
۱۳۶	قراؤں	قرانوں	۵	کو	سے
۱۳۸	تکوزمین میں اور	زمین میں جو مصیبتیں	۴	سائل	مسائل
	اپنی جانوں میں جو	بھی آتی ہیں یا تمہارے	۹	اپنی کے	اپنے
	مصیبتیں پہنچیں انکو	فلسوں کو پہنچتی ہیں	۵	کردے	نہ کردے
	پیدا کرنے سے	قبل اسکے کہ ہم انکو	۷	اور نہ ایسا	اور ایسا
	پہلے ہم نے لکھ	پیدا کریں کتاب میں	۳	مجھے	مجھ سے
	رکھا ہے،	لکھی ہیں،	۱۴	کر دیا	کیا
۱۴۰	حبر الامة	خیر الامم	۵	کی	لی
۱۵	تو وہ	تو وہ	۱۶	عدی	عدن
۱۸۰	حفظ حدیث	فقط حدیث دانی	۱۶	عبد	عہد
۱۸۴	حدیث	حدیث	۱	انہوں نے جواب دیا	انہوں نے
"	جس گھر	جس کہ	۱۷	کو بھی	کوئی
۱۰	تلاذہ	زندہ	۳	اپنی	پنی
۱۹۴	کہنے کا	کہنے کی	۳	دامن ہے تو	دامن ہے
۱۹۵	قائم رہے گا	قائم کرے گا	۵	خاموشی	اور خاموشی سے کام لو
۲۰۴	شخصیت نہ	حیثیت نہ	۱۵	صاحب	صاحبہ

صفحہ	صحیح	غلط	صفحہ	صحیح	غلط
	بنت حسن تھیں ان سے		۸	۲۰۶	علم
	چارہ صاحبزادے تھے		۱۶	۲۱۱	کے قبل
	حسن درج، حسین لاکھ		۳	۲۱۹	مسروق
	درج، عبدالقدوس		۱۸	۲۳۳	میں نے
	ابو جعفر محمد الملقب		۱۴	۲۳۶	مجھ سے
	امام باقر، ان بیوی		۱۱	۲۵۹	کبیر القدر
	کے علاوہ لونڈیاں		۲	۲۶۱	علم کے دامن
	متعدد تھیں جن سے		۳	۲۹۰	ایک تہان سے پوچھا گیا
	بہت سی اولادیں		۱۹	"	۲۷۲
	تھیں، عمر، زید، علی		۱۳	۳۰۰	اسی
	حسین الاصفہانی		۱۳	۳۰۹	ہزار
	قاسم، خدیجہ علیہ		۷	۳۱۱	خوب
	گلشوم، بلکہ، حسنہ		۸	۳۱۳	تمہاری
	ام حسین اور فاطمہ		۴	۳۱۶	ازواج و اولاد جہاں تک
۳۲۸	ابن سعد ج ۵ ترجمہ	x			تاریخوں سے معلوم
	عرب بن عبدالعزیز				ہوتا ہے آپ کی بیٹا
۶	۳۵۵	جو کچھ			بیوی صرف ایک لڑکی
۸	۳۷۵	احادیث			پھیری بن ام عبد اللہ

صفحہ	صفحہ	صفحہ	صفحہ	صفحہ	صفحہ	صفحہ	صفحہ
۵	۴۴۴	قرض ادایا	قرض کیا	۳	۴۶۶	مخلوط ہوئے	پھر گئے
۵	۴۶۴	مسافت	مسافرت	۱	۴۸۴	x	اس لئے
۴	۴۰۵	بجایا	تھا	۱۶	"	یہ پورا واقعہ قلمزد ہے	امام احمد بن حنبل کے
۱	۴۸۸	متعلق کی تھی	متعلق تھی				صاحبزادے عبدالرحمن
۱۵	۴۹۶	زمانی کے	زمانے	۱۶	۴۸۶	۱۵۱	۶۵۱
۱۲	۵۳۶	فرما	فرمایا	۶	۴۸۸	حنیفہ	حنیفہ
	بعض مقامات پر	ابن مدینی	ابن مدائنی	۱۰	۴۰۴	اہل شرک	اہل شرکت
				۳	۴۱۰	ضرور پیدا ہو گیا	ضرور ہو گیا
				۷	۴۱۲	گئے	آگئے
				۴	۴۲۴	x	یہ کے طور

اس کتاب کے جملہ حقوق نقل و ترجمہ اور اشاعت کے لئے محفوظ ہیں، ہر قسم کی اجازت کے بغیر کوئی اقدام نہ فرمائے۔

لمصنفین کا قابل فخر کارنامہ

سیر الصحابہ

سیرۃ النبیؐ کے بعد مسلمانوں کے لئے جن مقدس ہستیوں کے کارنامے اور سوانح حیات مشعل رہا ہو سکتے ہیں، وہ حضرات صحابہ کرام ہیں، دارالمصنفین نے پندرہ برس کی جانفشانی و کوشش سے اس عظیم الشان کام کو انجام دیا، اور اردو میں صحابہ کرام کے حالات و سوانح اور اخلاق و حسنات کی دس ضخیم جلدیں احادیث و سیر کے ہزاروں صفحات سے چن کر مرتب کیں، اور بہ حسن و خوبی شائع کیں، ضرورت ہے کہ حق طلب اور ہدایت و رہنمائی کے جو بیان مسلمان ان صحیفوں کو پڑھیں، اور اس شمع ہدایت کی روشنی میں چلیں، جو آج سے ساڑھے تیرہ سو برس پہلے ان کے سامنے جلانی گئی تھی، ان جلدوں کی علامتہ علامتہ قیمتیہیں حسب ذیل ہیں، جن کا مجموعہ ^{۲۷} ہوتا ہے، لیکن پورے سٹ کے خریدار کو صرف بیس روپیہ میں یہ دس جلدیں کامل نذر کی جاتی ہیں، پکنگ ذمہ دارالمصنفین، محصول ذمہ خریدار،

جلد اول - خلفائے راشدین،	جلد ششم - سیر الصحابہ ششم،	۷۸
جلد دوم - ہاجرین اول،	جلد ہفتم - سیر الصحابہ ہفتم،	۷۸
جلد سوم - ہاجرین دوم،	جلد ہشتم - سیر الصحابہ ہشتم،	۷۸
جلد چارم - سیر انصار اول،	جلد نہم - اسوۃ صحابہ اول،	۷۸
جلد پنجم - سیر انصار دوم،	جلد دہم - اسوۃ صحابہ دوم،	۷۸

(میںجودارالمصنفین عظیم گڑھ)

(طابع: محمد اویس وارثی)